

تذکرہ
میرزا حسن علی خان

تحریر میرزا حسن علی خان
میرزا حسن علی خان
میرزا حسن علی خان

تحریر میرزا حسن علی خان

تحریر میرزا حسن علی خان
میرزا حسن علی خان

تاریخ دعوت و عزیمت

حصہ چہارم

تذکرہ مجدد الف ثانی حضرت شیخ احمد سرہندیؒ

مجدد الف ثانی حضرت شیخ احمد سرہندیؒ کی مفصل سوانح حیات،
ان کا عہد اور ماحول، ان کے عظیم تجدیدی اور انقلابی کارنامے کی اصل
نوعیت کا بیان، ان کا اور ان کے سلسلہ کے مشائخ کا اپنی اور بعد کی
صدیوں پر گہرا اثر اور ان کی اصلاحی تربیتی خدمات۔

مفکر اسلام مولانا سید ابوالحسن علی ندویؒ

مجلس نشریات اسلام

اس کے ۳ ناظم آباد مینشن، ناظم آباد کراچی ۷۵

مکتبہ المدینہ

نور آباد - فتح گڑھ - سیالکوٹ

جملہ حقوق طباعت و اشاعت پاکستان میں
بجق فضل ربی ندوی محفوظ ہیں۔

مفکر اسلام مولانا سید ابوالحسن علی ندویؒ

- ناظم دارالعلوم ندوۃ العلماء لکھنؤ
- صدر مجلس تحقیقات و نشریات اسلام لکھنؤ
- صدر مجلس انتظامی و مجلس طرہ دار المصنفین عظیم گڑھ
- رکن عربی اکادمی دمشق
- رکن مجلس شوریٰ جامعہ اسلامیہ مدینہ منورہ
- رکن مجلس تاسیس رابطہ عالم اسلامی مکہ معظمہ
- صدر آل انڈیا مسلم پرسنل لا بورڈ
- رکن مجلس انتظامی اسلامک سینٹر جنیوا
- صدر رابطہ الادب الاسلامی العالمیہ
- سابق وزٹنگ پروفیسر دمشق یونیورسٹی و مدینہ یونیورسٹی
- صدر آکسفورڈ سینٹر فار اسلامک اسٹڈیز آکسفورڈ یونیورسٹی آکسفورڈ

نام کتاب	تاریخ دعوت و عزیمت (حصہ چہارم)
تصنیف	مفکر اسلام مولانا سید ابوالحسن علی ندویؒ
طباعت	شکیل پرنٹنگ پریس، کراچی
ضخامت	۴۳۶ صفحات
ٹیلیفون : ۶۲۱۸۱۴	

اسٹاکٹ: مکتبہ ندوۃ تاسم سینٹر اردو بازار کراچی

ناشر

فضلہ ربیہ ندوی

مجلس نشریات اسلام اے کے ۲۰ ناظم آباد مینشن۔ ناظم آباد کراچی ۲۰

تاریخ دعوتِ عیسائیت

(حصہ چہارم)

اردو _____ لکھنؤ، کراچی

انگریزی _____ لکھنؤ

عربی _____ کویت و بیروت



ثُمَّ أَوْرَثْنَا الْكِتَابَ الَّذِينَ اصْطَفَيْنَا مِنْ
 عِبَادِنَا ۖ فَمِنْهُمْ ظَالِمٌ لِّنَفْسِهِ ۖ وَمِنْهُمْ
 مُّقْتَصِدٌ ۖ وَمِنْهُمْ سَابِقٌ بِالْخَيْرَاتِ
 يُأْذِنُ اللَّهُ ۗ ذَٰلِكَ هُوَ الْفَضْلُ الْكَبِيرُ ۝

(سورة فاطر - ۳۲)

فہرستِ عین

تاریخ دعوتِ عزیمت (حصہ چہارم)

صفحہ نمبر	عنوان	صفحہ نمبر	عنوان
۷۰	اکبر کی مذہبی اور دیندارانہ زندگی	۱۱	عرض مدعا
۷۶	اکبر کے مزاج میں تغیر اور عہدِ اکبری کا دوڑ ثانی	۲۳	باب اول عالم اسلام دسویں صدی میں
۷۸	مذہب کا تقابل و تحقیق اور مجالس مناظرہ اور ان کا اثر	۶۹	
	اکبر کے تغیر مزاج و انحراف میں علماء دربار و ارکان	۲۳	دسویں صدی ہجری کے تاریخی مطالعہ کی اہمیت
۸۵	سلطنت کی ذمہ داری	۲۴	سیاسی حالت
۸۷	علمائے دربار	۳۰	مذہبی و روحانی حالت
۹۱	ارکانِ سلطنت و مشیرانِ دربار	۳۹	علمی حالت
۹۲	لما مبارک اور ان کے فرزند فیضی و ابوالفضل	۴۴	ذہنی بے چینی اور اعتقادی انتشار خیال
۱۰۱	راجپوت رانیوں کا اثر	۵۲	مہدویت
۱۰۲	محضرا جہاد و امامت	۵۷	بے چینی اور انتشار خیال کے اسباب
۱۰۳	محضر پر ایک نظر		دسویں صدی کا فتنہ کبریٰ
۱۰۴	مخدوم الملک اور صدر الصدور کا زوال	۶۱	الف ثانی سے ایک نئے نظامِ عالم کے آغاز کا مطالعہ
۱۰۵	الف ثانی کی تیاری اور دین الہی کا اجرا	۶۱	الف ثانی کا مطالعہ
۱۰۸	اکبر کے دینی و مزاجی انحراف و اختلال کا نقطہ عروج		باب دوم اکبری عہد حکومت اور اس کے دو متضاد دور
۱۰۸	آتش پرستی	۷۰	

۱۲۲	اسماعی نبوی سے وحشت و گرائی	۱۰۹	آفتاب پرستی
۱۲۲	نماز کی عدم اجازت	۱۱۰	گنگا جل
۱۲۵	ارکان اسلام کی توہین و استہزاء	۱۱۱	تصویر کشی
۱۲۵	ہندوستان کی اسلامی تاریخ کا سنگین اور خطرناک موڑ	۱۱۲	اوقات عبادت
۱۲۴	باب سوم	۱۱۲	سجدہ تعظیمی
۱۲۴	حضرت مجدد الف ثانی <small>رحمہ اللہ</small>	۱۱۳	بیعت و ارشاد
۱۵۱	حالات زندگی از ولادت تا خلافت	۱۱۳	آداب ملاقات
۱۲۴	خاندان	۱۱۴	تاریخ ہجری سے تفرق
۱۳۳	حضرت مخدوم شیخ عبدالاحد	۱۱۶	غیر اسلامی تہوار اور عیدین
۱۳۸	ولادت و حالات	۱۱۹	فرمان در منع زکوٰۃ
۱۳۸	ولادت و تعلیم	۱۱۹	ہندو موصدہیں
۱۳۱	سلوک کی تربیت و تکمیل اور حضرت خواجہ	۱۲۰	گوشت خوری
۱۳۱	باقی بالشر سے بیعت و استفادہ	۱۲۰	خنزیر
۱۳۱	حضرت شیخ عبدالباقی نقشبندی دہلوی	۱۲۱	شراب نوشی
۱۳۳	(خواجہ باقی بالشر)	۱۲۱	رسم ہندوانہ
۱۳۸	بیعت و تکمیل	۱۲۲	سین الہی کا اجرا
۱۳۳	حضرت مجدد کے علوم مرتبہ کی شہادت حضرت خواجہ	۱۲۳	دین اسلامی کی تحقیر
۱۵۰	کی زبان سے	۱۲۳	اسراء و معراج کا استہزاء
			مقام نبوت کی اہانت

باب چہارم

۱۵۲
۱۸۴
اہم واقعات و حالات ارشاد و تربیت
کی سرگرمی و وفات

باب پنجم

۱۸۵
۲۶
حضرت مجدد کے دائرہ "تجدید" کا مرکزی نقطہ
نبوت محمدی پر ایمان و اعتماد کی تجدید

۱۸۵	حضرت مجدد کا اصل تجدیدی کارنامہ کیا تھا؟	۱۵۲	سرہند کا قیام
	نبوت محمدی اور اس کی ابدیت و ضرورت پر	۱۵۳	لاہور کا سفر
۱۸۹	اعتماد کی بحالی		تبلیغ و دعوت اور ارشاد و تربیت کے وسیع
۱۹۲	عقل و کشف کا غیبی اور بالبعد الطبیعی حقائق کے ادراک میں جزو ناکام	۱۵۴	انتظامات اور رجوع عام
	بنیادی سوالات اور ان کے جواب کی مختلف		سلطان وقت جہانگیر کا رویہ
۱۹۳	گوششیں اور ان کا جائزہ	۱۵۶	گوایار کی اسیری کے اسباب
۱۹۵	عقل محض اور کشف خالص کی تنقید کا انقلابی کارنامہ		قلعہ گوایار کی نظر بندی
	عقل کا عجز صالح عالم کے اثبات اور اس کے کمالات	۱۶۰	زندگانی گوایار میں سنتِ یوسفی
۲۰۱	کی معرفت میں	۱۶۲	دوران اسیری کی نعمتیں اور لذتیں
۲۰۲	معرفت الہی میں عقلاء یونان کی بے عقلیاں	۱۶۳	شکر شاہی اور بادشاہ کی رفاقت اور اس کے
۲۰۸	عقل حقائق دینی کے ادراک میں ناکافی ہے	۱۶۵	دینی اثرات و برکات
۲۰۹	نبوت کا طور عقل و فکر کے طور سے ماوراء ہے	۱۶۷	جہانگیر پر اثر
	عقل کا خالص لیے آمیز ہونا ممکن نہیں اور وہ	۱۶۹	قرب سفر اور اس کے انتظامات
	حقائق الہیہ کی دریافت کے لیے (خواہ اس کو	۱۷۰	عادات و معمولات
۲۱۰	اشراق اور صفائی نفس کی مدد حاصل ہو) مفید نہیں		حلیہ مبارک
۲۱۳	اہل اشراق و صفائی نفس	۱۷۳	اولاد و امجاد
۲۱۶	شیخ الاشراق شہاب الدین بہروردی مقتول		
۲۱۸	عقل و کشف دونوں ایک کشتی کے سوار ہیں	۱۸۱	
۲۱۹	کشف میں آمیزش		
۲۲۰	فلاسفہ اور انبیاء کی تعلیم کا تضاد	۱۸۲	

۲۲۴	نبی کا باطن حق کے ساتھ ہوتا ہے اور ظاہر خلق	۲۲۴	بعثت کے بغیر حقیقی تزکیہ ممکن نہیں
۲۲۴	کے ساتھ	۲۲۴	انبیاء کی بعثت کی ضرورت اور عقل کا ناکافی ہونا
۲۲۴	انبیاء کی ابتدا انبیاء کی انتہا ہے کے مقولہ کی تردید		
۲۲۴	انبیاء نے دعوت کو عالم خلق پر منحصر کیا ہے اور		
۲۲۵	صرف قلب سے بحث کی ہے	۲۲۵	واحد ذریعہ ہے
	نبوت کی پیروی میں قرب بالفرائض حاصل	۲۲۶	الشرک کی معرفت انبیاء ہی کے ذریعہ سے حاصل ہوتی ہے
۲۲۵	ہوتا ہے	۲۲۶	صحیح ترتیب
	کمالات ولایت کمالات نبوت کے مقابلے میں کوئی		انبیاء کی رسالت کی تصدیق کرنے والا اصحاب
۲۲۶	حیثیت نہیں رکھتے	۲۲۷	استدلال میں سے ہے
۲۲۶	علماء کے علوم و تحقیقات کی صحت و قوت کی وجہ		انبیاء کی اطلاعات کو اپنی عقل کا پابند بنانا طریق
۲۲۷	انبیاء کی عظمت نبوت کی وجہ سے ہے	۲۲۸	نبوت کا انکار ہے
۲۲۸	ایمان بالغیب انبیاء ان کے اصحاب اور علماء و عام	۲۲۹	مخالف عقل اور ماوراء عقل میں بڑا فرق ہے
۲۲۸	مومنین کا حصہ ہے		خدا کی تعظیم کا طریقہ معلوم کرنا نبوت پر منحصر اور
	انبیاء کی بازگشت کامل نہایت نہایت تک پہنچ	۲۲۹	انبیاء کی اطلاع و تعلیم پر موقوف ہے
۲۲۹	جانے کی علامت ہے		جس طرح عقل کا مرتبہ جو اس سے ماوراء ہے
	شریعت کی حمایت و نصرت اصلاح عقائد	۲۳۰	اسی طرح نبوت کا مرتبہ عقل سے ماوراء ہے
۲۲۹	اور رد شرک و رسوم جاہلیت	۲۳۰	مقام نبوت
۲۵۳	سنت کی ترویج اور بدعت حسنہ کی تردید	۲۳۳	انبیاء بہترین موجود ہیں اور بہترین دولت ان کے سرنگامی ہے
۲۶۱			انشراح صدر کی وجہ سے انبیاء کی نوبہ خلق نوجہرتی سے
۲۹۰		۲۳۳	سے مانع نہیں ہوتی۔

باب ششم

۲۳۳ وحده الوجود یا وحده الشہود؟

باب ہفتم

اکبر سے جہانگیر تک

۲۹۱

سلطنت کو راہ راست پر لانے کے لئے ۳۵۴

آپ کی خاموش جدوجہد

عہد اکبری و جہانگیری کے جرات مند اور حق گو علماء

۲۹۱

و مشائخ

جہانگیری کی تخت نشینی اور مجدد صاحب کے اصلاح

۲۹۵

سلطنت کے کام کا آغاز

۲۹۷

صحیح طریقہ کار

۳۰۲

ہرچہ از دل بر خیزد بر دل ریزد

۳۰۳

امراءے سلطنت کے نام تحریری و دعوتی خطوط

۳۱۳

گذشتہ غلطی کا اعادہ نہ کیا جائے

۳۱۵

عقیدہ تندرکان سلطنت اور ان سے خط و کتابت

۳۱۶

اصلاح حال میں حضرت مجدد کا ذاتی اثر اور فیض

۳۱۷

جہانگیر کا تاثر

۳۱۹

شاہجہاں کا دور

۳۲۲

شاہزادہ داراشکوہ

۳۲۳

محی الدین اورنگ زیب عالمگیر اور اس کی دینی حمیت و حماقت

۳۳۵

حضرت مجدد کی مخالفت و پیل کی تحریک و اس کے نمایاں افراد

شیخ اکبر محی الدین ابن عربی اور عہد و وحدۃ الوجود

کی تفصیل و تدوین

۲۶۱

شیخ الاسلام ابن تیمیہ اور عقیدہ وحدۃ الوجود

کی مخالفت و تنقید

۲۶۵

عقیدہ وحدۃ الوجود کے غالی مبلغ و داعی اور ان کے

اثرات و نتائج

۲۶۷

عقیدہ وحدۃ الوجود ہندوستان میں

۲۷۰

شیخ علماء الدولہ سمانی اور وحدۃ الوجود کی مخالفت

۲۷۱

وحدۃ الشہود

۲۷۲

ایک نئی تجدیدی شخصیت کی ضرورت

۲۷۴

مجدد صاحب کا اضافہ اور تجدیدی کارنامہ

۲۷۵

ذاتی تجربہ و مشاہدہ

۲۷۶

توحید شہودی

۲۸۰

شیخ اکبر کے بارے میں منصفانہ و معتدل مسلک

۲۸۲

توحید و جودی کی مخالفت کی ضرورت

۲۸۳

مجدد صاحب کی انفرادیت و امتیاز

۲۸۷

مجدد صاحب کے بعد توحید و جودی کے بارے میں

۲۸۸

مشائخ و علماء کا "مصاحفہ" رویہ

۲۸۸

حضرت سید احمد شہید مجدد صاحب کے نقش قدم پر

۲۸۹

باب ہشتم

۳۶۸ مولانا خالد روی

۳۶۲ حضرت شاہ احمد سعید اور ان کے خلفاء

۳۶۴ حضرت شاہ عبدالغنی

۳۶۶ سلسلہ احسنیہ اور اس کے شیوخ کبار

۳۶۸ حضرت سید شاہ علم اللہ اور ان کا خاندان

۳۸۰ شیخ سلطان بلیاوی

۳۸۰ حافظ سید عبدالعزیز آبادی اور سلسلہ ولی اللہیہ

۳۸۲ حضرت سید احمد شہید اور ان کی جماعت

۳۸۵ حضرت مجدد کی تصنیفات و رسائل

۳۸۹ اشاریہ (انڈکس) ترتیب از محمد غیث الدین ندوی

۳۵۵
۳۸۸

حضرت مجدد کے دو خلفائے کبار اور ان کے
منتسبین کے ذریعہ آپ کے تجدیدی کام کی توسیع تکمیل

۳۵۵ مشاہیر خلفاء

۳۵۶ حضرت خواجہ محمد معصوم

۳۵۸ حضرت سید آدم بنوری

۳۶۰ سلسلہ مجددیہ معصومیہ اور اس کے مشائخ کبار

۳۶۰ حضرت خواجہ سیف الدین سرہندی

۳۶۳ خواجہ محمد زبیر سے مولانا فضل رحمن گنج مراد آبادی تک

۳۶۶ مرزا مظہر جان جاناں اور حضرت شاہ غلام علی

بِسْمِ اللّٰهِ الرَّحْمٰنِ الرَّحِیْمِ

عرض مدعا

الحمد لله رب العالمين والصلاة والسلام على سيد المرسلين وخاتمة
النبيين محمد وآله وصحبه أجمعين ومن تبعهم بإحسان ودعا بعد عودتهم

إلى يوم الدين

غالباً ۳۵-۳۶ء کی بات ہے، میرے مرتبی و ولی نعمت برادر معظم مولوی حکیم ڈاکٹر سید
عبد العلی صاحب مرحوم (سابق ناظم ندوۃ العلماء) نے مجھے ہدایت کی کہ میں مکتوبات امام ربانی
مجدد الف ثانیؒ کا مطالعہ کروں، میری عمر اس وقت ۲۲، ۲۳ سال سے زیادہ نہ تھی، اور
تازہ تازہ دارالعلوم ندوۃ العلماء میں تدریسی خدمات پر مامور ہوا تھا، معرفت و حقیقت
کے گہرے مضامین کے مطالعہ سے ناآشنا اور تصوف و سلوک کی اصطلاحات سے یکسر نااہل
تھا، ذہن و مذاق پر ادب (باخصوص ادب عربی) اور تاریخ کی حکمرانی تھی، مصر و بیروت کے
اعلیٰ مطابع کی خوبصورت چھپی ہوئی کتابوں کے مطالعہ کی عادت تھی، بھائی صاحب
جن کے دامن عاطفت اور آغوش تربیت میں ذہنی و علمی نشوونما ہوا تھا، اس حقیقت
سے خوب آفت تھی، لیکن شاید وہ اقبال کے الفاظ میں کہنا چاہتے تھے کہ
جس گھر کا گھر چراغ ہے تو ہے اس کا مذاق عارفانہ

کم سے کم تین سو برس سے ہمارے خاندان کو روحانی و فکری طور پر حضرت مجدد الف ثانی اور حضرت شاہ ولی اللہ صاحب کے خاندانہ عالی سے نسبت رہی ہے، والد صاحب رحمۃ اللہ علیہ کے ذخیرہ کتب میں جو گھر میں محفوظ تھا، مطبع احمدی دہلی کا چھپا ہوا مکتوبات کا نسخہ تھا، جو تین دفتروں پر مشتمل تھا، بھائی صاحب کے احترام اور تعمیل ارشاد میں اس کا مطالعہ شروع کیا لیکن کئی بار ہمت نے جواب دے دیا، اور کتاب رکھ دی، خاص طور پر وہ مکاتیب جو اپنے مرشد حضرت خواجہ باقی باللہ کے نام ہیں، اور جن میں اپنے روحانی تجربات اور واردات بیان کئے گئے ہیں، سب سے زیادہ ہمت شکن ثابت ہوئے لیکن بھائی صاحب کی طرف سے برابر ہدایت رہی کہ میں کسی طرح مکتوبات حضرت شاہ ولی اللہ صاحب کی ازالہ انحاء حضرت سید احمد شہیدؒ کی صراط مستقیم اور شاہ اسمعیل شہیدؒ کی منصب امامت پڑھ لوں، آخر کم ہمت باندھ کر اس ہفت خواں کو سر کرنے کے لئے تیار ہو گیا، غیرت بھی آئی اور جوش بھی آیا کہ ایک شفیق بھائی کی ہدایت پر عمل نہیں کرتا، اور ایک ایسی متبرک کتاب کے مطالعہ سے محروم ہوں جس کو بڑے بڑے علماء و مشائخ نے حرز جاں بنایا ہے، توفیق الہی نے بھی یادری کی جس قدر آگے بڑھتا گیا دل لگتا گیا، اور بقدر استعداد و توفیق کتاب بھی سمجھ میں آتی گئی، پھر تو کتاب خود دامن گیر ہو گئی اور اس کے پڑھنے میں ایسی حلاوت و لذت محسوس ہونے لگی جو اچھی اچھی ادبی کتابوں میں محسوس نہیں ہوتی تھی، یہ دو بعض حیشیتوں سے میری زندگی کا نازک ترین دور تھا، بعض شدید آزمائشیں اور شدید قسم کی ذہنی کشمکش درپیش تھی، کتاب نے اس مرحلہ پر ایک کامل مرشد کا کام دیا، صاف محسوس ہوتا تھا کہ قلب سکینت سے معمور بلکہ مخمور ہے، غالباً ایسی سکینت کا احساس اس سے پہلے نہیں ہوا تھا، یہ سفر جو محض سعادت و اطاعت ہے، شروع کیا گیا تھا، اور جس میں تعمیل ارشاد اور غیرت کا جذبہ کا کر رہا تھا، بڑی فرحت و بشارت ختم ہوا۔

اس کے کچھ عرصہ کے بعد مکتوبات کو دوبارہ اس ارادہ سے پڑھنا شروع کیا کہ اس کے
 منتشر و مکرر مضامین کو الگ الگ عنوانات کے تحت جمع کیا جائے اس کے لئے کتاب کے مضامین کا
 ایک انڈکس بنانے کے کام کی ابتدا کی، مثلاً توحید خالص اور روشکرک کا مضمون کہاں کہاں
 آیا ہے، مکتوبات کے نمبروں کے حوالے سے ان کے صفحات ایک جگہ نوٹ کر لئے، رسالت و نبوت پر
 کس کس جگہ کلام کیا گیا ہے، سنت و بدعت پر کن کن مکتوبات میں گفتگو ہے، یہ مضمون کتنے مقامات پر
 ہے کہ بدعت حسہ کا کہیں وجود نہیں، وحدۃ الوجود و وحدۃ الشہود پر کن کن مکتوبات میں بحث کی گئی
 ہے، عقل خالص اور کشف خالص پر تحقیقی بحثیں کہاں کہاں ہیں؟ وغیرہ وغیرہ مہنتوں کی محنت سے
 یہ پورا انڈکس تیار ہو گیا، اور وہ مکتوبات کے اسی نسخہ میں رکھ دیا گیا کہ پھر اس کی مدد سے مضامین کو
 علیحدہ علیحدہ عنوانات کے تحت مرتب کیا جائے گا لیکن شاید وہ نسخہ کسی نے پڑھنے کے لئے لیا اور
 وہ واپس نہیں آیا، نسخہ کے ضائع ہونے سے (جس کا بدل مل سکتا تھا) زیادہ افسوس اس محنت و
 عرق ریزی کے ضائع ہونے کا تھا، جو اس انڈکس کی تیاری میں کی گئی تھی "وكان امر الله قدراً
 مقدوراً"

اس کے کئی سال کے بعد غالباً ۱۹۷۵-۷۶ء میں یہ خیال آیا کہ مکتوبات کو مضامین و مطالب کے
 لحاظ سے مرتب کیا جائے اور اس کو اس نئی ترتیب و تعارف و تشریح کے ساتھ پیش کیا جائے کہ
 وہ نئی نسل کے جدید ذہن رکھنے والے تعلیم یافتہ نوجوانوں کے لئے قابل استفادہ اور شوق انگیز
 ہو، اور اس سے حضرت مجدد صاحب کے تجدیدی کارنامے اور مجتہدانہ مقام پر بھی روشنی پڑے، چنانچہ
 اس التزام کے ساتھ یہ کام شروع کیا کہ پہلے ایک تہیدی مضمون ہو جس میں آنے والے اقتباسات کا
 مرکزی فکر ان علوم و تحقیقات کا جو ہر ولت باب آجائے جو ایک ہی عنوان کے تحت ہیں لیکن
 سارے مکتوبات میں پھیلے ہوئے ہیں، پھر ایک معنوی ترتیب کے ساتھ مکتوبات کے اقتباسات پیش کئے جائیں

ایک طرف فارسی متن ہو، اور دوسری طرف اس کا اردو ترجمہ، پھر حاشیہ پر حل طلب الفاظ و اصطلاحات کی تشریح اور احادیث کی تخریج ہو، پھر مستند علماء امت و محققین اسلام کے تائیدی مضامین اور عبارتیں، اس کام کا پیمانہ اتنا وسیع تھا، اور اس میں اتنے پہلوؤں کی رعایت تھی کہ اس کام کا مجھ جیسے کم عمر و نوخیز اور مصروف انسان سے جو تدریس، تصنیف، تبلیغ، تینوں کو چوں میں قدم رکھتا تھا، سمر انجام پانا بہت مشکل تھا، نتیجہ یہ ہوا کہ توحید رسالت و نبوت کی منزل تک یہ کام پہنچا تھا کہ دوسرے مشاغل نے اس کی مہلت نہ دی، لیکن جتنا کام ہو گیا تھا، وہ بھی بہت بیش قیمت اور مفید تھا، اس مضمون کی چار قسطیں رفیق محترم مولانا محمد منظور نعمانی صانے اپنے رسالہ "الفرقان" میں ۶۶-۶۷ھ (۱۹۴۷-۴۸ء) میں شائع کیں۔

اس سلسلہ کے منقطع ہو جانے کے کئی سال کے بعد جب "تایخ دعوت و عزیمت" کا سلسلہ شروع ہوا تو بجائے مکتوبات کی نئی ترتیب اور نئی خدمت کے حضرت مجذبی کی مستقل سیرت لکھنے کا داعیہ پیدا ہوا، اور اس کی تیسری جلد جو آٹھویں صدی ہجری کے ہندوستان کے دو جلیل القدر روحانی پیشوا سلطان المشائخ حضرت خواجہ نظام الدین اولیاء اور مخدوم الملک حضرت شیخ شرف الدین بھیمی منیری کے تعارف و تذکرہ پر مشتمل تھی، مرتب و شائع ہو گئی تو ضروری ہو گیا کہ حضرت مجدد الف ثانی کی سیرت کی طرف توجہ کی جائے اور اس سے کتاب کی چوتھی جلد کو زینت بخشی جائے کہ اس عہد انقلاب اور اس پر فتن دور میں بعض جہنیتوں سے اس کے سامنے آنے کی زیادہ ضرورت ہے، حضرت مجدد کے اس اس طریقہ کار و حکمت عملی کو واضح و روشن کرنے کی اس زمانہ میں (جس میں آسانی کے ساتھ اور پہلے ہی مرحلہ پر حکومتوں اور طاقتوں کو اپنا دمقابل اور حریف بنا لیا جاتا ہے اور کام کے راستہ میں بے ضرورت مشکلات کا پہاڑ کھڑا کر لیا جاتا ہے) جتنی ضرورت

ہے، شاید کسی زمانہ میں نہ تھی، آخر وہ کیا طریقہ تھا کہ ایک فقیر بے نوائے ایک گوشہ میں بیٹھ کر سلطنت و ملک کا رخ بدل دیا؟ اس حقیقت کی طرف توجہ سب سے پہلے اپنے برادرِ عظیم کی گفتگو اور مجلسوں سے ہوئی پھر مولانا سید مناظر احسن گیلانیؒ کا وہ فاضلانہ و دولہ انگیز مضمون پڑھ کر جو انھوں نے "الفرقان" کے مجدد نمبر کے لئے سپردِ قلم کیا تھا، اس کا یقین و اذعان پیدا ہوا، خود میں نے اپنے متعدد عربی مضامین اور خطبات میں اس حقیقت کو متعدد بار واضح کیا اور اس حقیقت پر اطمینان و التشریح قلبی برابر بڑھتا ہی جا رہا ہے۔ لیکن جب مکمل و مستقل سیرت کا خیال آتا تو دو باتیں اس راہ میں حائل ہو جاتیں، پہلی یہ کہ مجدد صاحب کی کوئی سیرت فلسفہ و وحدۃ الوجود اور نظریہ وحدۃ الشہود کی تفہیم و تشریح اور ان کے محاکمہ علمی دلائل اور ناقذانہ بحث و نظر کے ساتھ آخر الذکر کی تریح اور اس کے اثبات کے بغیر ممکن نہیں، لیکن جب اس کا خیال آتا تو ہمت ٹوٹ جاتی، اولاً اس لئے کہ اس پر اتنا عظیم کتب خانہ تیار ہو گیا ہے، جس کی تلخیص و انتخاب بھی مشکل ہے، دوسرے ان دقیق فلسفیانہ مباحث، مقدمات اور ان نازک اصطلاحات کے سمجھے اور سمجھائے بغیر اس پر قلم ہی نہیں اٹھایا جاسکتا، پھر آخر میں یہ مسئلہ عملی اور ذوقی ہے اور ذاتی تجربات و احساسات پر مبنی ہے اور مصنف اس کو چہ سے کیسے نابلد، کتاب کے پڑھنے والوں کی بڑی تعداد بھی نہ صرف اس سے نا آشنا بلکہ متوحش ہے، اس لئے یہ سمجھ میں نہیں آتا تھا کہ اس ہفت خوان کو کس طرح سر کیا جائے اور اگر کتاب اس بحث سے (جو بعض حضرات کے نزدیک مجرد حساب

لئے مثلاً رقم مسطور کا وہ مضمون جو اس نے جمعیت الشبان المسلمین قاہرہ کے ایک استقبالی جلسہ میں علماء مصر اور اساتذہ جامع ازہر کے سامنے پڑھا تھا، اور الدعوۃ الاسلامیۃ فی الہند و تطویرانہا کے عنوان سے علیحدہ شائع ہوا

ہے، یا جامعہ اسلامیہ مدینہ منورہ کی ذہ تقریر جو منہج افضل فی الإصلاح للدعاة والعلماء کے نام سے شائع ہوئی۔

کی تجدید کا اصل میدان اور ان کی تجدیدی عظمت کا راز ہے) خالی ہو تو وہ کس طرح ان کی مکمل سوانح اور تذکرہ کہی جاسکتی ہے؟ دوسرا خیال جو قلم کا عنان گیر اور مصنف کا دامن کش ہوتا تھا، وہ یہ کہ اس موضوع پر اتنا کام ہو چکا ہے اور اتنی کتابیں لکھی جا چکی ہیں کہ مصنف کے لئے ان میں اضافہ کرنا اور نئی تصنیف کا جواز پیدا کرنا مشکل ہے۔

جہاں تک پہلے خیال کا تعلق ہے بڑے غور و فکر کے بعد ذہن نے اس کا حل سوچ لیا، وہ یہ کہ "مال ایڈریٹ کلمہ لا یتروک کلمہ" کے اصول پر اس مسئلہ کو قارئین کے سامنے شیخ اکبر کے دبستان فکر کے بعض مستند فضلا اور معتبر شایخ و ترجمان حضرات کی تشریحات اور خود مکتوبات کی مدد سے اس طرح پیش کیا جاسکتا ہے کہ ان کو اس نظریہ کا اجمالی طور پر علم و تصور ہو جائے، پھر جن کو شوق و ہمت ہو وہ اصل مآخذ کی طرف رجوع کریں یا اس موضوع کے اختصاصی عالموں اور اس دریا کے تناوروں سے مدد لیں، جو اس مسئلہ پر علمی طور پر حاوی اور علی طور پر ذوق آشنا ہیں "وقلیل ماہم۔"

جہاں تک دوسری رکاوٹ کا تعلق ہے، اس کے سلسلہ میں علامہ اقبال کے ایک شعر نے رہبری کی اور مصنف کے محدود تصنیفی تجربہ نے بھی اس کی تائید کی اور اس کے لئے شہادتیں مہیا کیں، ترجمان حقیقت نے فرمایا ہے۔

گماں مبرکہ بیایاں رسید کارمنغاں

ہزار بادۂ ناخوردہ دررگ تا کاست

حضرت مجدد اور ان کے تجدیدی کارنامہ پر بہت کچھ لکھا گیا ہے لیکن اب بھی

بہت کچھ لکھا جاسکتا ہے اور بہت کچھ لکھنا باقی ہے۔

پھر زبان و اسلوب، سوالات و حالات، معیار و اقدار اور طریقہ تفہیم و تعبیر کی تبدیلی

سے بعض مرتبہ کچھ عرصہ پہلے لکھی ہوئی کتابیں ایسی ہو جاتی ہیں کہ وہ گویا دوسری زبان میں تھیں، اب ان کے ترجمہ کی ضرورت ہے، پھر مقدمات و واقعات سے نتائج نکالنے اور اسباب و نتائج کے درمیان ربط پیدا کرنے اور اپنے زمانہ کے حالات پر منطبق کرنے کا طریقہ بھی مصنف کا جبراً ہوتا ہے، مصنف کے دل نے گواہی دی کہ اگر یہ کام خلوص و محنت سے انجام دیا گیا تو نہ صرف یہ کہ وہ فائدہ سے خالی نہیں ہوگا، بلکہ کیا عجب ہے کہ پودھوں صدی ہجری کے اختتام پر نپدرھویں صدی کے لئے (جو اس کتاب کی اشاعت کے فوراً بعد شروع ہونے والی ہے) وہ ایک قابل قدر تحفہ، ایک جیات آفریں پیغام، اور اللہ کے ایک مخلص و مقبول بندے کے ایک ایسے کام کی روداد بن جائے جو نہایت خاموشی، تواضع اور عجز و مسکنت کے ساتھ انجام دیا گیا، لیکن اس کے اثرات ایک صدی سے متجاوز ہو کر ہزارہ دوم (الف ثانی) پر محیط ہو رہے ہیں، اور ہماری اس صدی کے لئے بھی جس کے زمین و آسمان بظاہر بدل گئے ہیں، اپنے اندر عبرت و موعظت کا وافر سامان رکھتا ہے۔

”ناچیز راقم سطور کا قلم اور قلب دونوں آستان خداوندی پر سر بسجود اور ترانہ حمد و شکر سے رطب اللسان ہیں کہ ۱۸ سال کے طویل وقفہ کے بعد مصنف کو ”تاریخ دعوت و عزیمت“ کا سلسلہ پھر شروع کرنے اور اس کا چوتھا حصہ لکھنے کی سعادت و توفیق حاصل ہو رہی ہے، یہ وقفہ اتنا طویل ہوا کہ خود مصنف کو اس کا خطرہ لاحق ہو گیا کہ کہیں موت کا پیام آجائے، اور یہ اہم سلسلہ جس کو مصنف کی تصنیفات میں اللہ تعالیٰ نے خاص قبولیت سے نوازا، ناتمام نہ رہ جائے، اس چوتھے حصہ کا تعلق چونکہ اس ذات گرامی سے ہے جس کی تجدید میں نے ایک طرف وہ شہرت و قبولیت حاصل کی جو تاریخ دعوت و اصلاح میں کسی اعلیٰ درجے

الف تاریخ دعوت و عزیمت“ کی تیسری جلد ۱۳۸۳ھ کے اوائل ۱۹۶۲ء کے وسط میں شائع ہوئی۔

کے حصہ میں نہیں آئی، یہاں تک کہ یہ لقب اس کے نام کا قائم مقام ہو گیا، اور بہت سے تعلیم یافتہ اصحاب بھی نام سے زیادہ اس لقب سے واقف ہیں، دوسری طرف اس کی تجدیدی مساعی نے وہ کامیابی حاصل کی اور اس کے ایسے ظاہر و باہر نتائج نکلے جن کی مثال اسلام کی تاریخ دعوت و عزیمت اور تجدید و احیاء دین میں ملنی مشکل ہے، اس لئے خود طبیعت پر بھی تقاضا تھا، اور تاریخ دعوت و عزیمت کا مطالعہ کرنے والوں اور قدر دانوں کا سالہا سال سے اصرار تھا کہ اس حصہ کو جلد سے جلد مرتب ہو جانا چاہئے، بلکہ بہت سے مخلص صاحب نظر اور صاحب ذوق احباب اور بزرگوں کا مطالبہ اور حکم تھا کہ میں تمام تصنیفی مشاغل اور دوسرے موضوعات پر اس کام کو ترجیح دوں، اور کچھ دنوں کے لئے اپنے کو اس کے لئے فارغ کروں، لیکن یہ کام اتنا آسان نہ تھا، جتنا سمجھا جا رہا تھا، عصر حاضر کے تقاضوں، جدید ذہنوں، اور بحث و تحقیق کے جدید معیاروں اور سپانیوں کے مطابق اتنا کافی نہ تھا کہ جو کچھ لکھا گیا ہے، اور قدیم تاریخوں اور تذکروں میں جو مواد موجود ہے، اس کو معمولی انتخاب اور تلخیص کے ساتھ پیش کر دیا جائے، مجدد صاحب نے جس عہد اور ماحول میں یہ تجدیدی کام انجام دیا، اس کا علمی اور تاریخی، فکری و سیاسی، اخلاقی و اجتماعی اور اعتقادی و کلامی طریقہ پر مؤرخانہ و ناقدانہ جائزہ لینے کی ضرورت ہے، اس وقت کیا تحریکیں کام کر رہی تھیں، ہندوستان اور اس کے ہمسایہ ملکوں میں کیا ذہنی و دینی بے چینی پائی جاتی تھی، اسلام اور شریعت اسلامی کے خلاف علمی اور عقلی حلقوں میں کس بغاوت کے آثار تھے، امیرن سازشوں کی تیاریاں ہو رہی تھیں، اسلام کی تاریخ میں پہلے ایک ہزار سال کی تکمیل کے قرب نے حوصلہ مندوں اور طالع آزماؤں کے دلوں میں کیسی کیسی امیدوں اور امنگوں کے چراغ روشن کر دیئے تھے، اور تشنگ اور متزدد طبیعتوں میں کیسے کیسے شکوک و شبہات پیدا کر دیئے تھے،

ایک طرف فلسفہ اور علوم عقلیہ دوسری طرف اشراق و باطنیت نے نبوت و رسالت کی عظمت و مقام کے گھٹانے اور عقل و تفلسفہ یا ریاضت و مجاہدہ اور نفس کشی کو معرفت الہی، اور وصول الی اللہ اور نجات و ترقی درجات کے لئے کافی سمجھنے کا کیسا فتنہ برپا کر دیا تھا، وہاں وہ لوگوں کے غالی عقیدہ نے کیسی آزادی اور بے قیدی بلکہ اتحاد و زندیقہ کا دروازہ کھول دیا تھا؟

سنت و شریعت کی اہمیت علماء و اسخین کی ایک قلیل تعداد اور شرح حدیث تک محدود ہو کر رہ گئی تھی اور بدعات نے اکثر کھلے طریقہ پر اور بعض مرتبہ "بدعت حسنہ" کے نام اور نقابے پورے معاشرہ اور مسلمانوں کی عملی زندگی پر پورا تسلط حاصل کر لیا تھا، اور کوئی اس "بدعت حسنہ" کے خلاف آواز بلند کرنے کی جرأت نہیں کر رہا تھا، اور سب سے بڑھ کر یہ کہ عالم اسلام کی دوسری سب سے عظیم سلطنت اور اس میں بسنے والے وسیع مسلم معاشرہ کا رخ چند ذاتی رجحانات، شخصی اغراض، خارجی اثرات اور موہوم سیاسی مصالح کی بنا پر دین حجازی سے وابستگی، نبوت محمدی کی پیروی اور اسلامی تہذیب کی نمایندگی سے بدل کر ہندی فلسفہ،

لے واوین کے درمیان کی عبارت سے مصنف نے ۲۴ مارچ ۱۹۷۸ء کو عزیز گرامی مولوی معین الرحمن صاحب ندوی نائب ناظم ندوۃ العلماء کی تحریک تکریم سے (جو پیام انسانیت کے اس دورہ مشرقی پنجاب میں شریک تھے) حضرت مجدد الف ثانی کے مزار سے متصل خانقاہ کی مسجد میں بیٹھ کر اس تصنیف کا آغاز کیا، مصنف بول رہا تھا، اور اس کے رفیق سفر و معاون عزیز مولوی اسحاق جلیس ندوی مرحوم مدبر "تعمیر حیات" لکھ رہے تھے، پھر اس عبارت کو اس مقدمہ میں شامل تحلیل کر دیا گیا ہے، اصل کتاب کے شروع کرنے میں پھر بھی تقریباً ڈیڑھ سال کا وقفہ ہوا، کتاب ۹ ذی الحجہ ۱۳۹۹ھ (۳۱ اکتوبر ۱۹۷۹ء) کو عملاً شروع ہوئی، دو بیرونی سفروں کی وجہ سے اس میں طویل طویل وقفے آتے رہے، کل یہ تصنیف ۲-۳ ہفتے سے زیادہ نہیں ہوگی۔ ۱۲ سلطنت عثمانیہ کے بعد اپنے رقبہ فوجی طاقت و وسائل و ذخائر کے لحاظ سے ہندوستان عالم اسلام کے نقشہ پر سب سے بڑی مسلم سلطنت تھی جس کے حدود مشرقی بنگال سے افغانستان کے مغربی حدود تک وسیع تھے۔

ہندی تہذیب اور وحدت ادیان کی طرف موڑا جا رہا تھا، اور اس کوشش و سازش میں اس عہد کے بعض ذہین ترین اور لائق ترین افراد شامل تھے، اور بیانگ دہلی "نیادورنیا آئین" نیا ہزارہ نئی امامت کا نعرہ بلند کیا جا رہا تھا۔

اس صورت حال کو کس طرح بدلنے کی کوشش کی گئی، اس کے لئے کیا طریقہ کار اختیار کیا گیا، اور اس میں کہاں تک کامیابی ہوئی، پھر ایک گوشہ عزت میں بیٹھ کر کس طرح "آدم گری" و "مردم سازی" روحانی تزکیہ و تربیت کا وہ کام انجام دیا گیا جس کے نتیجہ میں وہ مردان کار تیار ہوئے جنہوں نے ہندوستان کے مختلف مرکزی مقامات میں بیٹھ کر اور پھر افغانستان و ترکستان اور پھر عراق و شام و ترکی و حجاز میں پھیل کر یاد خدا کی سرگرمی، اعلیٰ کلمۃ اللہ کی کوشش، مردہ سنتوں کے احیاء، حمایت شریعت و امانت بدعت کا عظیم الشان کام انجام دیا، وحدۃ الوجود کے غالی داعیوں اور آزاد مشرب صوفیوں کے اثرات کا ازالہ کیا، اور مختصر آخدا طلبی اور احترام شریعت کا صور پھونک دیا، اور کم سے کم تین صدیوں تک اس کام کو اس قوت و عزیمت اور اس انہماک و مصروفیت کے ساتھ جاری رکھا کہ پورے عالم اسلام میں ہر جگہ وہی نظر آتے ہیں، اور یہ تین صدیاں انھیں کی روحانی و علمی قیادت کی صدیاں کہلانے کی مستحق ہیں اور اس عالمگیر اثر کو دیکھ کر ایک حقیقت پسند انسان یہ کہنے پر مجبور ہو جاتا ہے کہ یہ جہانے را درگوں کر دیک مرد خود آگاہ ہے

اس سلسلہ میں دو اور پہلو بھی قابل لحاظ تھے، ایک تو یہ کہ حضرت مجدد صاحب کے عہد کی تصویر کشی اور دور اکبری کا نقشہ پیش کرنے کے سلسلہ میں ملا عبد القادر بدایونی کی "منتخب التواریخ" اور ان تاریخی مآخذ پر انحصار نہ رکھا جائے جو خاص دینی جذبات یا ایک خاص نقطہ نظر کے حامل اور عہد اکبری کی تاریک سے تاریک تر تصویر پیش کرنے کے عادی ہیں، اس سلسلہ میں

ان غیر جانبدار مصنفین یا دربار اکبری کے ان اہل قلم کی تخریر و بیانات سے مواد حاصل کیا جائے جو نہ صرف یہ کہ اکبر کے مخالف نہ تھے، بلکہ اس کے ویل و نقیب اور اس کے خیالات و مقاصد کے ترجمان اور اس کے آئین سلطنت اور اس کے خرد داد کمالات کے معترف و معترف تھے، اسی طرح ان تبدیلیوں کا بھی مؤرخانہ و مبصرانہ جائزہ لیا جائے جو جہانگیر کے دور سے شروع ہو کر عالمگیر کے عہد سلطنت پر جا کر مکمل ہوئیں اور اس سلسلہ میں بھی خاندان مجددیہ کے مصنفین کے بیانات اور خوش اعتقاد مؤرخوں کی شہادتوں کے بجائے غیر جانبدار مؤرخین ہندوستان کی کتابوں سے مواد اخذ کیا جائے اور ان کی روشنی میں اس دعوے کا ثبوت مہیا کیا جائے۔

نیز اس کی بھی ضرورت تھی کہ اس ربع صدی میں ہندوستان اور ہندوستان سے باہر اردو اور انگریزی میں مجدد صاحب اور ان کے دور پر جو کتابیں لکھی گئی ہیں، جن میں بہت سے مشہورات و مسلمات کو چیلنج کیا گیا ہے، نئے سوالات اٹھائے گئے ہیں اور واقعات و معلومات یا اپنے اخذ کردہ نتائج کی مدد سے بالکل ایک نئی تصویر پیش کرنے کی کوشش کی گئی ہے (جو اس تابناک اور درخشاں تصویر سے بہت مختلف ہے، جو ابھی تک پیش کی جاتی رہی ہے) ان کو بھی سامنے رکھا جائے اور خواہ ان کے ایک ایک دعویٰ کا نام لے لے کر تردید نہ کی جائے لیکن مجدد صاحب کی یہ نئی سپرت اور ان کے کارناموں اور ان کے دور کا یہ جائزہ خود بخود ان کتابوں کا جواب اور ان دعوؤں اور اعتراضات کی تردید ہو جائے۔

اپنی شدید مصروفیت، کثیر ملکی و بیرونی اسفار، صحت کی کمزوری اور معاونوں کی کمی کے ساتھ

لے اس موقع پر ناپاسی ہوگی، اگر فقیر عزیز مولوی شمس تبریز خاں (رفیق مجلس تحقیقات و نشریات اسلام) کا شکر یہ نہ ادا کیا جائے

جنہوں نے فارسی کی بعض قدیم کتابوں سے مواد مہیا کرنے اور ہیلمی فارسی عبارتوں کا ترجمہ کرنے میں مصنف کی بیش قیمت مدد کی،

نیز عزیز ناصرا سلام ندوی بھی شکر یہ کے مستحق ہیں کہ کتاب کی ترویج اور اخذ سے استفادہ میں ان سے عملی مدد ملی۔

کوشش کی گئی ہے کہ تاریخ دعوت و عزیمت کا یہ حصہ جو حضرت مجدد الف ثانیؒ کی سیرت اور ان کی خدمات و کارناموں پر مشتمل ہے، بعض نئے معلومات اور ایسے مواد کے ساتھ جن سے ابھی تک کام نہیں لیا گیا تھا، اور بعض اہم اور غور طلب نتائج اور دعوت فکر و عمل کے ساتھ جلد منظر عام پر آجائے، شاید ہم اس سے اس زمانہ کے تقاضوں سے عہدہ برآ ہونے اور آنے والی پندرہویں صدی کا استقبال کرنے میں (جس کا عالم اسلام کے مختلف حصوں میں استقبال کیا بھی جا چکا ہے) کچھ مدد حاصل کر سکیں۔ وما توفیقی إلا باللہ علیہ توکلت والیہ انیب۔

آخر میں اس کا اعتراف و شکر یہ بھی ضروری ہے کہ مجددی خاندان کی شائخوں اور مجددی سلسلہ کے مشائخ کبار کے سلسلہ میں مخدوم محترم مولانا ابوالحسن زید فاروقی مجددی (فرزند گرامی حضرت شاہ ابوالخیر مجددی) سے وہ بیش قیمت معلومات حاصل ہوئیں جن کا حصول کسی اور ذریعہ سے بظاہر نہایت دشوار تھا، فاضل گرامی پروفیسر خلیق احمد نظامی بھی مصنف کے شکر یہ کہ مستحق ہیں کہ ان کے ذاتی کتابی ذخیرہ میں بعض ضروری قلمی کتابیں اور مفید مواد حاصل ہوا، اور انھوں نے بڑی فراخ دلی سے ان سے استفادہ کی اجازت دی۔ مصنف ڈاکٹر نذیر احمد صاحب (مسلم یونیورسٹی علی گڑھ) کی علمی اعانت کا بھی شکر گزار ہے۔

ابوالحسن علی ندوی

دائرہ شاہ علم الشرع راعے بریلی

۲۶ جمادی الاولیٰ ۱۴۰۰ھ
۱۳ اپریل ۱۹۸۰ء

بِسْمِ اللّٰهِ الرَّحْمٰنِ الرَّحِیْمِ

باب اول

عالم اسلام و سوئیں صدی میں

دسویں صدی (ہجری) کے تاریخی مطالعہ کی اہمیت

حضرت مجدد الف ثانیؒ کی ولادت شوال ۵۹۱ھ اور وفات صفر ۶۳۲ھ میں

ہوئی، اس طرح ان کا عہد دسویں صدی کے آخری اکتیس سال، اور گیارہویں صدی کے

تقریباً تینتیس سال ہیں، ان کے عہد کے مؤرخ اور ان کی شخصیت کے سوانح نگار کو اصلاً

اسی تڑسٹھ سال کی مدت سے سروکار ہونا چاہئے جو ہجری تقویم کی ان دو صدیوں کے

آخری اور ابتدائی ثلث سے تعلق رکھتی ہے۔

لیکن حقیقتاً کسی کی ولادت سے خواہ وہ کتنی عظیم شخصیت ہو یا کسی ایسے نئے عہد

کا آغاز نہیں ہو جاتا جو اچانک تم عدم سے عالم وجود میں آئے اور اس پر ان واقعات و

حوادث ان تاریخی عوامل، سیاسی، اخلاقی، علمی پس منظر، اور ان سلطنتوں اور طاقتوں

کا اثر نہ ہو جو اس کی پیدائش سے پہلے سے کارفرما اور ماحول و معاشرہ پر اثر انداز ہو رہی

تھیں، اس لئے ہم کو حضرت مجدد کی سیرت و سوانح کی ترتیب اور ان کے اصلاحی و

تجدیدی کارنامہ کے تذکرہ، ان کے عہد کا مزاج سمجھنے اور ان کے کام کی دشواریوں و پر

آسانیوں کا صحیح اندازہ اور تقابلی کرنے کے لئے اس عہد کے عالم اسلام کا سیاسی، دینی، علمی اور اخلاقی حیثیت سے تاریخی جائزہ لینے کی ضرورت ہوگی جس سے ان کو بدوشعور سے واسطہ پڑا، اور جس میں ان کو اپنا وہ انقلاب انگیز اور عہد آفریں تجدیدی و اصلاحی کارنامہ انجام دینا تھا، جس کی بنا پر وہ بجا طور پر مجددِ عالم ثانی کہلائے۔

اس جائزہ میں ہم کو اس تاریخی حقیقت کو بھی پیش نظر رکھنا ہوگا کہ ایک عہد اور اس عہد کی دنیا اور انسانی معاشرہ ایک بہتے ہوئے دریا کی طرح ہوتا ہے، جس کی ہر موج دوسری موج سے مربوط و متصل ہوتی ہے، اس لئے کوئی ملک خواہ وہ باقی دنیا سے کتنا ہی کٹا ہوا اور الگ تھلگ زندگی گزار رہا ہو، گرد و پیش کی دنیا میں پیش آنے والے اہم واقعات، انقلابات، باہم نبرد آزما طاقتوں اور طاقتور تحریکوں سے یکسر متاثر اور غیر متعلق نہیں رہ سکتا، خاص طور پر جب یہ واقعات و انقلابات اس کے ہم جنس، ہم مسلک اور ہم عقیدہ پڑوسی ممالک میں پیش آرہے ہوں، اس بنا پر اس تاریخی جائزہ میں ہندوستان کے دائرہ کے اندر محدود رہنا درست نہیں ہوگا، ہم کو دسویں صدی ہجری کی پوری دنیا کے اسلام اور خاص طور پر گرد و پیش کے مسلم ممالک پر بھی نظر ڈالنا ہونی ہوگی، جن سے اگرچہ ہندوستان کے سیاسی روابط نہ تھے، لیکن دینی، تہذیبی اور علمی روابط تھے، اور وہاں جو سرد گرم ہوائیں چلتی تھیں ان کے جھونکے بُرد مسافت کے باوجود ہندوستان تک بھی پہنچ جاتے تھے۔

سیاسی حالت

دسویں صدی کے اوائل میں عرصہ کے بعد (غالباً) سلطان صلاح الدین ایوبی

متوفی ۱۰۵۹ھ کے بعد) عالم اسلام کے مرکزی حصہ (مشرق وسطی) کو سیاسی استحکام حاصل ہوا تھا، اور مغربی ایشیا کے عرب ممالک ایک ایسے جھنڈے کے نیچے جمع ہوئے تھے جس کے بلند کرنے والے اپنے کو حامی اسلام، خادم اکھبرین الشریفین اور مسلمانوں کا پاسان کہتے تھے اور جنہوں نے (خواہ اپنی سیاسی مصلحتوں کی بنا پر) خلافت کو بھی زندہ کر دیا تھا، جو آخری عباسی خلیفہ مستنصر باللہ کی تاتاریوں کے ہاتھوں شہادت (۱۰۶۶ھ) کے بعد سے مصر میں "عیسوی پاپائیت" کی طرح رہ گئی تھی، یا دوز سلطان سلیم اول بانی خلافت عثمانیہ (۱۵۱۸-۱۵۶۶ھ) نے ۱۵۱۷ھ میں شام اور ۱۵۱۷ھ میں مصر فتح کیا، جو ڈھائی سو برس سے سلاطین مملوک کے زیر حکومت چلا آ رہا تھا، سلیم کے حملہ کے وقت اس کا حکمراں قانصوہ غوری تھا، اسی ۱۵۱۷ھ میں سلطان سلیم نے خلافت اور اس کے بعد حرمین شریفین کی تولیت و خدمت کا اعلان کیا، جزیرۃ العرب پھر رفتہ رفتہ شمالی افریقہ کے مسلم و عرب ممالک (باستثناء مراکش) سلطان سلیم پھر اس کے جانشین سلیمان اعظم قانونی (۱۵۶۶-۱۶۰۲ھ) (جس کو مغربی مصنفین "سلیمان ذی شان" کے لقب سے یاد کرتے ہیں) کے زیر حکومت آگئے، سلیمان اعظم کا عہد حکومت (جس کی وقتاً سے تین سال پہلے حضرت مجدد کی ولادت ہوئی) سلطنت عثمانیہ کے اوج اقبال کا زمانہ ہے، ایک طرف یورپ میں آسٹریا اور ہنگری میں اس کے فتح و اقبال کا جھنڈا نصب تھا، دوسری طرف ایران میں اس کی فوجیں فاتحانہ طریقہ پر یلغار کر رہی تھیں، مصر و شام کے ساتھ عراق (عرب) بھی اس کی وسیع مملکت میں شامل ہو گیا تھا، اس وقت وہ دنیا کی سب سے بڑی مملکت (ایمپائر) کا فرمانروا تھا، مراد ثالث (۱۵۸۲-۱۶۰۳ھ) کے زمانہ میں جزیرۃ قبرص، صوبہ تونس سلطنت ایران کے بعض زرخیز صوبے اور یمن دولت عثمانیہ میں شامل تھے، اسی کے زمانہ میں ۱۵۸۲ھ میں حرم مکی کی تعمیر کی تکمیل ہوئی، یہ مجدد صاحب کے شعور کا

زمانہ تھا، ان کو ضروران اہم واقعات کا علم ہوگا، اس عہد کے مسلمان (خواہ وہ ہندوستان کے باشندے ہوں) عثمانی ترکوں کی (جو متضرب قسم کے سنی حنفی تھے) ان فتوحات و وسعتِ سلطنت سے ضرور سرد ہوتے ہوں گے۔

اسی صدی کی ابتدا (۱۵۰۵ء) میں ایران و خراسان میں صفوی خاندان کا ظہور ہوا اس سلطنت کا بانی شاہ اسماعیل صفوی تھا (۱۵۰۵ء - ۱۵۲۳ء) اس خاندان نے رفتہ رفتہ اس پورے علاقہ پر اپنا مستحکم اقتدار قائم کر لیا، یہ سلطنت عثمانیہ کے متوازی سلطنت تھی جس نے سلطنت عثمانیہ کے بالمقابل مذہب اثنا عشری جعفری کو حکومت کا سرکاری مذہب قرار دیا تھا، حکومت کے اقتدار اور وسائل سے پورا فائدہ اٹھاتے ہوئے اس نے پورے ایران میں اس مذہب کی اشاعت و ترویج کا بیڑہ اٹھایا، اور اس میں اس نے حیرت انگیز کامیابی حاصل کی، اس طرح یہ حکومت اپنے حدود پر مذہبی اختلاف کی بنا پر ایک انسانی دیوار کھڑی کر کے عثمانیوں (جن کے ہم مذہب (سنی حنفی) قسطنطنیہ سے لے کر لاہور و دہلی تک پھیلے ہوئے تھے) کی وسیع مملکت (ایمپائر) میں تحلیل ہونے سے محفوظ ہو گئی، اس خاندان کی حکومت بغداد سے ہرات تک تھی۔

اس خاندان کا سب سے با عظمت حکمراں شاہ عباس (۱۵۹۵ء - ۱۶۲۷ء) جو تالیخ میں شاہ عباس اعظم کے نام سے ملقب ہے، اور جس کو اپنے تعمیری کارناموں کی بنا پر اس خاندان کا شاہنشاہ کہا جاسکتا ہے، حضرت مجدد صاحب کا معاصر ہے، صفوی حکومت شاہ عباس اول کے زمانہ میں انتہائی عروج کو پہنچی، اس نے ترکوں سے لڑ کر نجف اور کربلا کو حاصل کر لیا، وہ اکبر اور جہانگیر کا معاصر تھا، شاہ عباس کے بعد اس خاندان کا زوال شروع ہو گیا۔

دنیاے اسلام کا دوسرا اہم مشرقی خطہ ترکستان تھا، جو صدیوں تک اسلامی تہذیب اور اسلامی علوم و فنون کا مرکز رہا، اور جس کو قدیم ادبیات میں ماوراء النہر کے نام سے یاد کیا جاتا ہے، اور جس نے فقہ حنفی کی تدوین میں (عراق کے بعد) سب سے بڑا حصہ لیا، اور اس کی متعدد زندہ جاوید کتابیں جو ہندوستان کے نصاب میں ابھی تک داخل ہیں، وہیں تصنیف ہوئیں، نیز سلسلہ نقشبندیہ (جس سے حضرت مجدد اور ان کے مشائخ کا تعلق ہے) وہیں پیدا ہوا، پھلا پھولا، اور وہیں سے دنیا میں پھیلا، یہ زرخیز و مردم خیز ملک دسویں صدی کی ابتدا (۵۹۰ھ) ہی سے ازبکوں کے شیبانی خاندان کے قبضہ و اقتدار میں آگیا، اور ۹۱۶ھ کے ایک مختصر وقفہ کے علاوہ (جس میں بابر نے صفویوں کی مدد سے ماوراء النہر پر حملہ کیا تھا، اور اس وقت کے دارالسلطنت سمرقند پر قابض ہو گیا تھا) اٹھارویں صدی عیسوی کے وسط (روس کے انقلاب تک) انھیں کے زیر نگیں رہا، دسویں صدی میں شیبانی خاندان کے دو حکمران عبید اللہ بن محمد (۵۹۱۸-۵۹۴۶ھ) اور عبید اللہ بن اسکندر (۵۹۶۴-۱۰۰۶ھ) کا دارالسلطنت بخارا تھا، ان کی بدولت بخارا دوبارہ فکری و سیاسی زندگی کا مرکز بن گیا۔

ہندوستان کا سب سے قریبی ہمسایہ ملک جو اس کے مغرب میں واقع ہے، افغانستان ہے، یہ ملک دسویں صدی کی ابتدا میں ترکستان کے ازبکوں اور ایران کے صفویوں، اور درمیان درمیان میں مقامی ہوصلمندوں کی تاخت میں رہا، کابل و قندھار پر کبھی مغل اور کبھی ایرانی قابض ہو جاتے تھے، اور ہرات ایران کے حدود پر ہونے کی وجہ سے اکثر صفوی سلطنت کے زیر اثر رہا، ۹۲۸ھ میں بابر نے قندھار کو فتح کیا، پھر جب اس نے

۱۔ مثلاً، شرح وقایہ، ہدایہ۔

ہندوستان میں تیموری سلطنت کی بنیاد ڈالی تو اپنا مستقر ہندوستان کو بنایا، جہاں سے وہ کابل، بدخشاں و قندھار تک حکومت کرتا تھا، اس وقت افغانستان، ہندوستان و ایران کی دو بڑی سلطنتوں کے زیر اثر ایک نسبتاً منظم اور پر امن دور میں داخل ہوا، وہ ان دونوں سلطنتوں کے درمیان اس طرح بٹ گیا تھا کہ ہرات و سیستان کے صوبے ایران کے پاس رہے (اگرچہ ان پر وقتاً فوقتاً ازبکوں کے حملے ہوتے رہتے تھے) کابل سلطنت مغلیہ کا جز بنا رہا، اور قندھار پر کبھی مغل کبھی ایرانی قابض ہو جاتے، کوہستان کے شمال میں بابر کے چچازاد بھائی سلیمان مرزائے (جسے بابر نے بدخشاں والی بنایا تھا) ایک نیم آزاد شاہی خاندان کی بنیاد قائم کر لی، ملک کے باقی ماندہ اقطاع شیبانیوں کے زیر نگین رہے، ۹۶۵ھ میں طہماسپ شاہ ایران نے قندھار پر قبضہ کر لیا، اور ۱۰۳۷ھ تک یہ شہر ایرانیوں کے قبضہ میں رہا، ۱۰۳۷ھ میں شہزادہ مظفر حسین نے اسے اکبر کے حوالہ کیا، اس وقت سے افغانستان کا ملک ہندوستان کی مغل سلطنت کا ایک صوبہ رہا، اور یہ سلسلہ بارہویں صدی کے وسط تک قائم رہا، یہاں تک کہ ۱۱۵۱ھ میں نادر شاہ افشار کے ہاتھوں آل بابر کی دو سو چالیس سال کی حکومت افغانستان سے اٹھ گئی۔

دسویں صدی شروع ہوئی تو ہندوستان میں لودھی خاندان کی حکومت تھی، جس کا آخری حکمران ابراہیم لودھی ۹۳۲ھ میں بانی سلطنت مغلیہ ظہیر الدین محمد بابر گورگانی (۸۸۸ھ - ۹۳۹ھ) کے ہاتھ سے قتل ہوا، اور سلطنت مغلیہ کی بنیاد پڑی، جو ہندوستان کی مسلم سلطنتوں میں سب سے وسیع مستحکم و منظم اور طویل العمر سلطنت تھی، لودھی خاندان اپنی افغانی نسل و روایات کی بنا پر اسلام کا حلقہ بگوش، مذہب حنفی کا پابند تھا، جو تہجد پسندی اور ناندھی (سیکولر) سیاست سے نا آشنا تھا، اس خاندان کا سب سے دیندار

معارف نواز اور علماء کا قدردان و سرپرست بادشاہ سکندر لودھی (م ۹۲۳ھ) تھا اسی صدی کے پانچ خوش نصیب سال (۹۳۶ھ - ۹۵۲ھ) شیر شاہ سوری کے زیر حکومت گزرے جس سے زیادہ تنظیم و دستور سازی کی صلاحیت اور وفا ہی کاموں کی توفیق رکھنے والا مسلمان بادشاہ اور صاحب علم اور دیندار حکمران اس سے پہلے کی ہندوستان کی اسلامی تاریخ میں نہیں گزرا، شیر شاہ کے انتقال کے بعد سے اکبر کی تخت نشینی تک ہندوستان کو سیاسی و انتظامی استحکام اور حکومت کو استقرار اور اہل ملک کو فارغ البالی حاصل نہیں ہوئی، شیر شاہ سوری کا جانشین سلیم شاہ اپنے عبقری (GENIUS) باپ سے کوئی مناسبت نہیں رکھتا تھا، بابر کا جانشین نصیر الدین ہاں (۹۳۷ھ - ۹۶۳ھ) ہندوستان میں اطمینان کے ساتھ سلطنت نہ کر سکا، اور شیر شاہ کے فاتحانہ حملوں اور بھائیوں کی بے وفائی سے پریشان اور سرگرداں رہا، اور جب تک ایران کے بادشاہ طہماسپ صفوی سے مدد لے کر نہیں آیا، اس کو استقرار نصیب نہیں ہوا، ۹۶۳ھ میں اکبر تخت نشین ہوا، اور پوری نصف صدی تک بڑے کروفر سے حکومت کی۔

مجدد صاحب کے زمانہ ہی میں جب ان کی عمر ۲۳ سال کی تھی، نور الدین جہانگیر تخت نشین ہوا، اور اسی کے عہد میں مجدد صاحب نے وفات پائی، اس مرکزی سلطنت کے علاوہ جس کا پایہ تخت دہلی تھا، گجرات، بیجا پور، گولکنڈہ، اور احمد نگر میں علاقائی حکومتیں قائم تھیں، جو خود مختار طریقہ پر سلطنت کر رہی تھیں، ان میں سنیوں، آئراؤں، شیعہ مذہب رکھتی تھیں۔

مذہبی و روحانی حالت

اس وقت پوری دنیائے اسلام کے ذہن پر مذہب کی گرفت مضبوط تھی، عوام عام طور پر (اپنی علمی و اخلاقی کمزوریوں کے باوجود) راسخ الاعتقاد مسلمان، دین پسند اور اسلام دوست تھے، ان میں خاص دینی حمیت اور اسلامی جوش پایا جاتا تھا، اگرچہ بہت سی بدعات اور خلاف اسلام افعال کے مرتکب ہوتے رہتے تھے، لیکن عام طور پر کفر و کجیاد سے بیزار و متنفر تھے۔

ان کے اس عمومی دینی ذوق اور مزاج کی وجہ سے سلاطین اسلام کو بھی (جو بڑی سے بڑی مخالف طاقت کی پڑاہ نہیں کرتے تھے) اور جن کی فوجی طاقت نے یورپ کو بھی لرزہ برانداز کر رکھا تھا) شاعر اسلام کا احترام اور دین کی حمایت و نصرت کا اظہار و اعلان کرنا پڑتا تھا، اور عوام کے دلوں پر اس وقت تک ان کی عظمت و محبت کا نقش قائم نہیں ہونے پاتا تھا، جب تک کہ وہ اپنے اس دینی پہلو کو نمایاں نہ کریں، سلطان سلیم اول کی سلطنت میں اس وقت تک استحکام نہیں پیدا ہوا جب تک کہ اس نے خلیفۃ المسلمین اور خادم اکرمین الشریفین کا لقب اختیار نہیں کیا، اس نے اپنے مشق کے قیام کے دوران مقامات مقدسہ سے اپنی نیاز مندی اور عقیدت کا بر ملا اظہار کیا، ذی الحجہ ۹۲۳ھ میں سلیم نے حاجیوں کا ایک قافلہ دمشق سے روانہ کیا جس کے ساتھ پہلی مرتبہ ترکی سلطان کی طرف سے بطور ہدیہ غلاف کعبہ بھیجا گیا، اس وقت سے..... سلاطین ترکی خادم اکرمین الشریفین کا خطاب استعمال کرنے لگے جس کی وجہ سے انہیں اسلامی دنیا میں بڑا وقار حاصل ہوا، سلیمان اعظم کی زندگی میں تواضع اور خاکساری

اور گہرے دینی جذبات کی متعدد مثالیں ملتی ہیں، اس نے قرآن مجید کے آٹھ نسخے اپنے ہاتھ سے لکھے جو سلیمانیت میں محفوظ ہیں، وہ اپنے دیوان کی غزلوں اور نظموں سے ایک راسخ الاعتقاد مسلمان ظاہر ہوتا ہے، اس نے مفتی ابوالسعود (م ۹۵۲ھ) (صاحب تفسیر ابوالسعود) کے فتوے کی سند پر کعبۃ الشکر کی از سر نو تعمیر کی، اور مکہ مکرمہ کی پختہ کاریز بنوائیں، سلطان مراد نے ۹۸۲ھ میں کعبۃ الشکر کی عمارت کی تکمیل کی، (جس پر وہ اس وقت تک قائم ہے) یہ سب دسویں صدی کے سلاطین آل عثمان کے کارنامے ہیں۔

ایران کی (شیعہ) سلطنت میں بھی عوام کا ذہن مذہبی اور ذوق دینی خوش عقیدگی کا تھا، اور سلاطین صفویہ اس کو غذا پہونچا کر اور مذہب اور اہل بیت سے اپنی عقیدت و محبت کا اظہار کر کے اس سے ملک میں سیاسی استحکام، اور عوام میں مقبولیت حاصل کرنے کا کام لیتے تھے، ایران کے سب سے عظیم حکمران شاہ عباس اول نے صرف زیارت کی غرض سے اصفہان سے مشہد تک پیدل آٹھ سو میل کا سفر کیا، اور نجف میں حاضر ہو کر روضہ مرقضوی پر جھاڑودی۔

شاہ عباس سے ایرانیوں کی عقیدت غلو اور وہم پرستی کی حد تک پہونچ گئی تھی اور لوگوں میں عجیب عجیب روایات مشہور تھیں۔

ترکستان و افغانستان کے لوگوں کی راسخ الاعتقاد دینی، دینی صلاحیت، سنیت اور مذہب حنفی کی پابندی میں تعلق ضرب المثل ہے، ان کے حکمران اور سربراہان مملکت، ارکان سلطنت اور خواص و امراء بھی (اپنی سطح اور معیار زندگی کے مطابق) بہت حد تک ان کے ہم رنگ اور ہم آہنگ تھے۔

ہندوستان میں مسلم سلطنتوں کی بنیاد ترکی و افغانی النسل خاندانوں اور حکمرانوں

کے ہاتھ سے پڑی، اس لئے شروع سے یہاں بھی مذہب کا اثر گہرا لیکن سیدھے سادہ رنگ کا تھا، جو ترکی و افغانی ذہنیت و مذاق کا خاصہ ہے، یہاں شروع سے طریقہ اہل سنت و الجماعہ، اور مذہب حنفی کی (چند سوا اعلیٰ مقامات اور جنوبی ہند کے علاقہ بالا بار کو مستثنیٰ کر کے) پابندی رہی اور شروع سے وہی مملکت کا دستور اور عدالتوں کا قانون رہا، یہاں فقہ حنفی کی بعض اہم کتابیں "فتاویٰ تاتار خانی" اور "فتاویٰ قاضی خاں" لکھی گئیں۔

ہندوستان کی اسلامی تاریخ میں متعدد بادشاہ اپنی حمایت سنت و شریعت، کفر و کجادی سے بیزاری، بدعات و منکرات کی مخالفت و ازالہ، اور دینی حمیت میں ممتاز نظر آتے ہیں، اٹھویں صدی میں محمد تخلق، و فیروز تخلق اور دسویں صدی میں سلطان سکندر لودھی کا نام لینا کافی ہے، طبقات اکبری، تاریخ فرشتہ، اور تاریخ داودی کے مصنفین کے بیان کے مطابق سلطان سکندر کے عہد میں مذہب کی پابندی ایسی پیدا ہو گئی تھی کہ یہ معلوم ہوتا تھا کہ زندگی کا ایک نیا طریقہ پیدا ہو گیا ہے، وہ اپنے نفس سے نفس اسلام کو زیادہ عزیز رکھتا تھا، ان کے بقول سلطان کو اپنی ابتداءے عمر سے تعصب مذہبی دامنگیر تھا، بادشاہ کو تذکرہ علمی کا شوق تھا، اس کے عہد میں ہندوؤں کے فارسی پڑھنے کا آغاز ہوا، کائناتوں نے بادشاہ کا مشورہ قبول کیا، سلطان نے سالار مسعود کی چھڑیاں بوسالانہ جاتی تھیں اپنی مملکت میں بالکل موقوف کر دیں، مزارات پر زیادہ کے لئے عورتوں کے جانے کی سخت ممانعت کر دی، بعض مؤرخ لکھتے ہیں کہ تعزیوں کے نکلنے اور (چھپک کی دیوی) سیتلا کی پوجا کو بھی سختی سے روکا، مشناتی نے لکھا ہے کہ

لہ یہ فتاویٰ عالمگیری کی تدوین سے بہت پہلے کا زمانہ ہے جس نے عالم اسلام میں شہرت حاصل کی، اور فتاویٰ ہند

کے نام سے مشہور ہے۔ ۲۷ تاریخ ہندوستان از مولوی ذکاء اللہ دہلوی جلد دوم ص ۳۷۲

قبور بلا میت را نہر ساختہ بہت سی جعلی قبریں جو اس زمانہ میں وجود میں آگئی تھیں، وہاں نہریں جاری کر کے ان کا نام و نشان مٹا دیا۔

سلطان سلیم شاہ سوری مساجد میں خود نماز پڑھاتا تھا، مسکرات سے سختی سے مجتنب تھا۔

یہ دور تصوف اور سلاسل و طرق صوفیہ کے انتہائی عروج کا تھا، عالم اسلام کا کوئی ملک اور خطہ ایسا نہ تھا، جہاں کوئی سلسلہ پایا نہ جاتا ہو، گھر گھر اس کا چرچا تھا، اس سلسلہ میں ترکستان کے دو مشہور شہر اور علمی و روحانی مرکز بخارا اور سمرقند، افغانستان میں ہرات اور بدخشاں، مصر میں اسکندریہ اور طنطا، یمن میں تعز اور صنعاء، حضرموت میں تریم، شحر اور سیون علماء اور صوفیاء اور مشائخ کا بڑا مرکز تھے، حضرموت میں باعلوی عیدروس خاندان بڑا مقبول اور صاحب کمال خاندان تھا، اسی دور میں ان اطراف میں الشیخ ابو بکر بن عبداللہ بن ابو بکر بہت عالی مرتبہ شیخ اور قطب دوراں سمجھے جاتے تھے، تریم سادات آل باعلوی کا مستقر تھا، اس زمانہ کے مشہور اولیاء میں شیخ سعد بن علی السوینی باندج السعیدی تھے، شیخ محی الدین عبدالقادر عیدروسی (۹۶۸ھ - ۱۰۳۶ھ) نے اپنی مشہور کتاب النور السافر فی رجال القرن العاشرؒ کو انھیں کے تذکرہ پر ختم کیا ہے، جو ص ۲۶۶ سے ص ۲۸۰ تک پھیلا ہوا ہے۔

ہندوستان میں دسویں صدی میں اگرچہ سلسلہ قادریہ اور سلسلہ چشتیہ کی دونوں شاخیں (نظامیہ اور صابریہ) پھیلی ہوئی تھیں، اور ان میں متعدد باکمال اور صاحب حال شخصیتیں پائی جاتی تھیں، لیکن حقیقتاً یہ صدی سلسلہ عشقیہ شطاریہ کی صدی ہے جس نے

لے واقعات مشاقی لے یہ کتاب ۱۱۲ھ میں احمد آباد میں لکھی گئی۔

(جدید تعبیر کے مطابق) ہندوستان کے صاحب ولایت سلسلہ چشتیہ سے اس ملک کا روحانی چارج لیا، اور سائے ہندوستان کو تسخیر کر لیا۔

طریقہ شطاریہ کے بانی شیخ عبداللہ شطار خراسانی ہیں، جو غالباً نویں صدی کے اوائل میں ہندوستان تشریف لائے اور مانڈو میں سکونت اختیار کی، ۸۳۲ھ میں ان کی وفات ہوئی اور مانڈو میں اندرون قلعہ مدفون ہوئے، وہ امیرانہ ٹھاٹ سے رہتے تھے، صاحب جذب قوی تھے، خلق کثیر نے ان سے فائدہ اٹھایا اور تیزی سے ان کا سلسلہ ہندوستان میں پھیل گیا، اس طریقہ کی دو شاخیں ہیں، ایک شاخ کا تعلق شیخ محمد غوث گوالیاری سے ہے، ان کے اور شیخ عبداللہ شطاری کے درمیان تین واسطے ہیں، دوسری شاخ کے بانی شیخ علی بن قوام ہونپوری (شیخ علی عاشقاں سرائے میری) ہیں، ان کے اور شیخ عبداللہ شطاری کے درمیان دو واسطے ہیں، اس سلسلہ نے غالباً پہلی مرتبہ جوگ کو تصوف کے ساتھ ملا یا، اور ان کے سلوک کے بعض طریقے اور اذکار اور بعض آسن اور جلس دم کا طریقہ اختیار کیا اور اپنے مریدین کو ان کی تعلیم دی، نیز علم سیمیا کو بھی شامل کیا، ان آسنوں کی تشریح اور اس کے اذکار کی تفصیل "رسالہ شطاریہ" مصنف بہاء الدین ابن ابراہیم الانصاری القادری میں موجود ہے، شیخ محمد شطاری کی تصنیف "کلید مخازن" میں مصنف کا ایک مستزاد ہے،

۱۷۰۰ء میں سلسلہ مدار بھی جس کے بانی شیخ بدیع الدین مدار کن پوری (م ۸۴۴ھ) تھے، ہندوستان میں پایا جاتا تھا، اس سلسلہ کا مدار و شاعر و صمد الوجود کے افکار و مضامین کا برملا اظہار و اعلان تجرید ظاہری (اس حد تک کہ محض شرمگاہ کے چھپانے پر اکتفا کیا جائے) اور توکل محض ہے، مروریام کے ساتھ اس سلسلہ میں مخطاط اور بے قیدی بڑھی گئی، یہاں تک کہ مداری بازرگہ کا مراد قرار پایا، سوہیں صدی میں یہ سلسلہ خواص کے حلقہ میں اپنی مقبولیت کو چکا تھا، "نہتہ انواط" کے حصہ چہارم میں (جس میں ہر سلسلہ کے مشائخ کا استیعاب کیا گیا ہے) تلاش سے صرف دو اشخاص ملے جن کو سلسلہ مدار میں بھی بیعت تھی۔

۱۷۰۰ء ملاحظہ ہو نسخہ قلمی موجود کتب خانہ ندوۃ العلماء قن تصوف ۲۷۸، ص ۲۶۹-۲۷۰

جس سے وحدۃ الوجود، بت خانہ و مسجد اور شیخ و برہمن کی مساوات کا، اور ان سب چیزوں میں خدا کی تجلی، بلکہ ظہور کا صاف صاف اظہار ہوتا ہے کہ یہ سب اسی وحدت کے الوان و مظاہر ہیں، آخر کا شعر ہے

عشقی شد و در مشرب شطار برآمد۔ نو و غوث بہاں شد^۱

”رسالہ عشقیہ“ میں کافر کو ”جلال عشق“ اور مسلمانی کو ”جمال عشق“ کہا گیا ہے، اور

یہ شعر ملتا ہے

کفر و ایمان قرین یک دگر اند
ہر کہ را کفر نیست ایماں نیست^۲

ایک جگہ لکھا ہے۔

”اعلم حجاب الکرگشت، مراد ازیں علم عبودیت کہ حجاب اکبر است، ایں حجاب اکبر

اگر ازمیان مرتفع شود کفر بہ اسلام و اسلام بہ کفر آمیزد، و عبادت خدائی و بندگی بر خیزد^۳

اس سلسلہ کے سب سے نامور و با اثر شطاری شیخ محمد غوث گوالیاری تھے، (م ۱۷۹۷ھ)

جن کو رجوع عام اور قبول تام حاصل ہوا، اور جن کی شان و شوکت و وزراء و امراء کے

درباروں سے چشمک کرتی تھی، ان کی جاگیر کی آمدنی نو لاکھ سکہ تقریباً، ان کے قیل خانہ میں

چالیس ہاتھی اور خدم و حشم کا ایک بڑا لشکر تھا، اگرہ کے بازار میں نکلتے تو ٹھٹھ لگ جاتے،

ہر ایک کو جھک جھک کر سلام کرتے زمین پر سیدھا بیٹھنا مشکل ہو جاتا، ملا عبدالقادر بدایونی

کے بیان کے مطابق شیخ محمد غوث نے اکبر کو ترکیب سے اپنا مرید بنا لیا تھا، لیکن بادشاہ

نے جلد اس حلقہ ارادت کو اپنی گردن سے دور کر دیا، اس امیرانہ بلکہ شاہانہ شان کے

۱۔ کلید مخازن ص ۱۹۶-۱۹۹ ۲۔ رسالہ عشقیہ ص ۱۷۷ ایضاً ص ۱۷۷ بعض روایات میں ایک کر دیک ہے۔

باوجود ملک میں ان کے فقر کی دھوم مچی ہوئی تھی، سلام کرنے کے وقت تاجدار کو عرض جھک جاتے تھے، چاہے مسلمان ہو یا غیر مسلم، علماء کو اس پر اعتراض تھا، ان کی تصنیفات میں "جواہر خمسہ" "معاہدۃ کنز الوحدۃ" اور "بحر الحیاء" ہے، ہندوستان پر ان کا بڑا اثر پڑا، اور طریقہ چشتیہ شطاریہ عام ہوا، مجدد صاحب ان کے انتقال کے ایک سال بعد پیدا ہوئے۔

اس سلسلہ میں شیخ علی بن قوام جو پوری معروف بہ علی عاشقان سرائے میری (م ۹۵۵ھ) شیخ لشکر محمد برہانپوری (م ۹۹۳ھ) شیخ الشرحبش گڑھ مکتب سرائے (م ۱۰۰۲ھ) بڑے جلیل القدر مشائخ تھے، جن سے ایک عالم نے رجوع کیا، علی عاشقان سرائے میری کے متعلق بعض تذکرہ نگاروں نے لکھا ہے کہ حضرت شیخ عبدالقادر جیلانیؒ کے بعد کسی سے ایسی کرامات کا ظہور نہیں ہوا جیسے ان سے، شیخ محمد غوث گویاری کے خلف و خلیفہ شیخ ضیاء اللہ اکبر آبادی (م ۱۰۵۱ھ) علامہ وجیہ الدین کے شاگرد تھے، پینتیس سال اکبر آباد میں (جو اکبر کا دار الحکومت تھا) رہے، بڑی مقبولیت حاصل کی، دربار اکبری میں کئی بار طلب کئے گئے، ملا عبدالقادر بدایونی نے لکھا ہے کہ میں نے ان کو سلام مسنون کیا، تو ان کو

لہ انہوں نے اپنے لئے معراج کا دعویٰ کیا تھا، جس پر علماء گجرات میں بڑا ہنگامہ ہوا، لیکن ملک العلماء شیخ وجیہ الدین گجراتی نے (جو اس وقت کے اکثر علماء کے استاد تھے) اس کی علی توجیہ کی جس سے ہنگامہ فرو ہوا۔

۱۰۔ یہ کتاب امرت کنڈ کا ترجمہ ہے، شیخ محمد اکرام اپنی کتاب رود کوثر میں اس کے متعلق لکھتے ہیں۔

۱۱۔ اس میں ہندو لوگوں اور مشاہیر کے اطوار و اشغال کی تفصیل کو فارسی میں نقل کیا ہے، اپنی ابتدائی تصنیف "جواہر خمسہ"

میران کی ایک آدھ جھلک کھائی، اس سے شطاریہ طریقہ کے اسارت با پر روشنی پڑتی ہے، جو اس کو ہندو لوگوں سے تھا، (۳۶-۳۷)

۱۲۔ شائخ شطاریہ کے تفصیلی حالات کے لئے ملاحظہ ہو "نزہۃ الخواطر" جلد ۴۔

۱۳۔ تفصیل کے لئے ملاحظہ ہو "الواثقۃ" تصنیف عارف علی، یا "نزہۃ الخواطر" جلد پنجم۔

گراں گزرا، اور اس میں انھوں نے اپنی توہین محسوس کی، اور اس شعار اسلام اور سنت خیر الانام کی تضحیک کی، بدایونی نے ان کا اچھا نقشہ نہیں کھینچا ہے، اور ان کے استہزاء کے واقعات لکھے ہیں۔

ان حضرات کے علاوہ شاہ عبداللہ سندیلوی (۱۰۱۰ھ - ۹۲۲ھ) اور شیخ عیسیٰ بن قاسم سندری خلیفہ حضرت شیخ لشکر محمد عارف باللہ (جو حضرت مجدد صاحب کے معاصر اور قریب العمر ہیں) نامور مشائخ عشقیہ شطاریہ میں تھے۔

سلسلہ عشقیہ شطاریہ کے ان نامور مشائخ کے علاوہ ہندوستان میں دوسرے جلیل القدر مشائخ بھی موجود تھے، جن کا دوسرے سلسلوں سے تعلق تھا، ان میں سے ایک شیخ چائیں لدہ ہنوی (م ۹۹۸ھ) ہیں، وہ "فصوص" اور "نقد النصوص" کا درس دیتے تھے، اکبر ان کا معتقد تھا، ایک دن ان کو صلوٰۃ معکوس پڑھتے دیکھا تو چلا گیا، دوسرے شاہ عبدالرزاق جھنجھالوی (۸۸۶ھ - ۹۲۹ھ) قادری حشتی تھے، وہ صاحب تدریس و تصنیف عالم ہونے کے باوجود اپنے عہد میں وحدۃ الوجود اور شیخ اکبر کے مسلک کے سب سے بڑے علمبردار تھے، ان کے اس موضوع پر کئی رسائل ہیں، شیخ عبدالعزیز شکر بار (۸۵۵ھ - ۹۷۵ھ) بھی وحدۃ الوجود کے قائل اور صاحب حال بزرگ تھے، وہ بھی "فصوص الحکم" اور اس کی شرح کا درس دیتے تھے، یہ حضرت شاہ ولی اللہ صاحب کے اجداد مادری میں بھی ہیں۔ اسی صدی میں حضرت شیخ عبدالقدوس گنگوہی (م ۹۲۲ھ) کا آفتاب ارشاد نصف النہار پر پونچا، اور ان سے سلسلہ چشتیہ صابریہ کو نئی تازگی اور طاقت حاصل

۱۔ تفصیل کے لئے ملاحظہ ہو منتخب التواریخ، ملاحظہ القادریا، زہرۃ الخواطر، جلد ۵۔ ۲۔ ملاحظہ ہو زہرۃ الخواطر، جلد ۵

۳۔ شہنہ ضلع گڑکانہ (مشرقی پنجاب) میں ایک قصبہ ہے، جہاں کا گرم چشمہ مشہور ہے۔ ۴۔ زہرۃ الخواطر، جلد ۲۔

ہوئی، وہ وحدۃ الوجود کے اسرار بر ملا زبان سے کہتے اور اس کے داعی تھے، جو پور میں شیخ قطب الدین بنیادوں (۱۷۷۶ء-۱۸۲۵ء) طریقہ قلندریہ میں اور کتھیل (ضلع انبالہ) میں شیخ کمال الدین (م ۱۸۷۱ء) سلسلہ قادریہ کے سر حلقہ اور صدر نشین تھے، جن سے ان دونوں طریقوں نے نئی آب و تاب پائی، شیخ کمال کتھیلی کے متعلق حضرت مجدد صاحب نے اپنے والد ماجد حضرت شیخ عبدالاحد سے نقل کیا ہے کہ انھوں نے ارشاد فرمایا کہ "جب نظر کشفی سے دیکھا جاتا ہے تو اس سلسلہ عالیہ (قادریہ) میں پیران پیر حضرت شیخ عبدالقادر کے بعد ان سے بلند مرتبہ و با کمال شیخ نظر نہیں آتا" اور وہ میں شیخ نظام الدین امیٹھوی معروف بہ بندگی میاں (م ۱۸۹۷ء) سلسلہ چشتیہ کے بڑے شیخ، حامی شریعت اور تبع سنت بزرگ تھے، "اجیاء العلوم اور عوارف" و رسالہ "کیہ پران کا عمل تھا، ایک شخص کے ہاتھ میں قصوں دیکھی تو اس کو چھپین لیا، اور دوسری کتاب مطالعہ کو دی، ان کے سلسلہ میں اگرچہ سماع عام تھا، لیکن وہ اس سے محترز تھے۔"

یہ تھی اس وقت دنیائے اسلام کی مذہبی و روحانی صورت حال، اور یہ تھے ہندوستان کے مختلف المشرق اور متفاوت درجات شیوخ طریقہ اور اصحاب سلسلہ بودھوں میں بھری میں مختلف مقامات پر اپنے روحانی اور تربیتی مرکز قائم کئے ہوئے تھے اور ہندوستان میں گہرا دینی رجحان رکھنے والے طالب خدا اور محب الفقراء عوام و خواص ان سے کسی نہ کسی درجہ میں وابستہ اور ان کے حلقہ گوشش تھے، اس کو تفصیل کے ساتھ اس لئے بیان کیا گیا، تاکہ مجدد صاحب کے عہد کی فضا، مذاق، رجحان، اور اس عہد میں دین کے اجیاء و تجدید کے کام کے امکانات اور مشکلات دونوں کا اندازہ ہو۔

علمی حالت

دسویں صدی ہجری اگرچہ علمی اختراع وابتکار، مجتہدانہ فکر و نظر، علوم کی تدوین
جدید اور ان میں وقع اضافہ کی صدی نہیں تھی، یہ خصوصیات آٹھویں صدی کے وسط
تک نمایاں نظر آتی ہیں، جس میں شیخ الاسلام حافظ ابن تیمیہ (م ۷۲۸ھ) شیخ الاسلام تقی الدین
ابن دقیق العید (م ۷۲۰ھ)، علامہ علاء الدین الباجی (م ۷۱۴ھ) علامہ جمال الدین
ابو الحجاج المزنی (م ۷۲۲ھ) اور علامہ شمس الدین الذہبی (م ۷۴۸ھ) علامہ ابو حیان
نحوی (م ۷۴۵ھ) جیسے سرآمد روزگار علماء پیدا ہوئے، جنہوں نے حدیث، اصول
و علم کلام، فن رجال، اور علوم عربیت میں بلند پایہ اور گر انقدر تصنیفات یادگار چھوڑیں،
امام فن حدیث علامہ ابن حجر العسقلانی صاحب فتح الباری (م ۸۵۲ھ) کا دور بھی گذر
چکا تھا، جن کی بے نظیر شرح بخاری کے متعلق کہا گیا ہے کہ "لا ہجرت بعد الفتح"

دسویں صدی زیادہ تر جمع و ترتیب، اور سہیل و تلخیص کی صدی تھی، پھر بھی اس کے
اوائل میں علامہ شمس الدین سخاوی (م ۹۰۲ھ) اور علامہ جلال الدین سیوطی (م ۹۱۱ھ)
جیسے علوم دینیہ کے بجز خارا اور اسلام کے مصنفین کیا رگڑے ہیں، علامہ سخاوی کے متعلق
بعض علماء کا قول ہے کہ امام شمس الدین ذہبی کے بعد علم حدیث، فن رجال اور تاریخ میں
ان کے پایہ کا شخص پیدا نہیں ہوا، ان کے بعد فن حدیث کا زوال شروع ہو گیا، اصول و
مصطلحات الحدیث میں ان کی کتاب "فتح المغیث بشرح الفیۃ الحدیث" اور تذکرہ
رجال میں "الصواعق اللامع لأهل القرن التاسع" اپنے موضوع پر بے نظیر سمجھی جاتی ہیں،
علامہ سیوطی تعریف و تعارف سے مستغنی ہیں کہ ان کا شمار تاریخ اسلام کے عظیم مصنفین میں ہے

اور ان کی بعض کتابیں اپنے موضوع پر دائرۃ المعارف (انسائیکلو پیڈیا) کی حیثیت رکھتی ہیں، اور تفسیر جلالین کے نصف اول نے جو ان کی تصنیف ہے، اور صدیوں سے درس میں داخل چلی آرہی ہے، ان کے نام کو اس وقت تک زندہ اور تابندہ رکھا ہے۔

اس صدی میں مصر و شام و عراق میں فن حدیث و علم رجال، ایران میں علوم حکمیہ، (منطق و فلسفہ) ترکستان و ہندوستان میں علم فقہ (حنفی) کا زور تھا، اور یہی معیار فضیلت اور درجہ کمال سمجھے جاتے تھے، مصر میں علامہ احمد بن محمد قسطلانی، صاحب شرح صحیح البخاری (م ۹۲۳ھ) اور شیخ الاسلام زکریا انصاری (م ۹۲۵ھ) ترکی میں علامہ ابوالسعود صاحب تفسیر (م ۹۵۲ھ) حجاز میں علامہ ابن حجر عسقلانی صاحب "الصواعق المحرقة" و کتب کثیرہ (م ۹۴۴ھ) اور علامہ علی متقی صاحب کنز العمال (م ۹۴۵ھ) رونق افروز تھے، اور ایک عالم کو اپنے درس سے مستفید کر رہے تھے، مشہور محقق و منصف حنفی عالم و مصنف ملا علی قاری اگرچہ ہرات افغانستان میں پیدا ہوئے، لیکن مکہ مکرمہ میں سکونت اختیار کر کے ایک عالم کو اپنے علم سے فیضیاب کر رہے تھے، ان کا انتقال اگرچہ گیارہویں صدی کے اوائل (۱۰۱۳ھ) میں ہوا، لیکن ان کی علمی و تصنیفی خدمات کا زمانہ دسویں صدی ہجری ہی ہے، اسی صدی کے آخر میں ادیب و مؤرخ علامہ قطب الدین نہروالی کی (صاحب "الاعلام فی اخبار بیت الترام) نے ۹۹۰ھ میں انتقال کیا، جن کا خمیر ہندوستان کی سرزمین سے اٹھا تھا، اور جن کے کمال کی قدر ترکی و حجاز کے سلاطین و امراء نے کی۔

ایران کی سرزمین علامہ جلال الدین دوانی (م ۹۱۸ھ) ملا عماد بن محمود طاری (م ۹۲۱ھ) اور علامہ غیاث الدین منصور (م ۹۲۸ھ) کی ذات پر مفتخر و نازاں تھی جنہوں نے

لہ نہروالی انہلواڑہ کی تعریب ہے جو پٹن (گجرات) کا پرانا نام ہے اور جس کو ۱۲۱۶ھ میں محمود غزنوی نے فتح کیا۔

علم و حکمت کے دریا بہا دیئے تھے جن کی موجیں ہندوستان تک پہنچیں، اس عہد کے آخر کے بہت بڑے علماء میں شیخ محمد بن الشیخ ابی الحسن صدیقی شافعی اشعری مصری تھے جن کو الاستاذ الاعظم، اور قطب العارفین کے لقب سے یاد کیا جاتا تھا، مضامین عجیبہ اور نکات عزیزہ بیان کرنے میں فرورید تھے اور ربط آیات اور تفسیر و حدیث و فقہ میں اپنی نظیر نہیں رکھتے تھے، جامع ازہر میں درس دیتے تھے، شائقین علم پر والوں کی طرح ٹوٹے پڑتے تھے، اسی کے ساتھ بڑے صاحب باطن، شیخ طریقت اور شاعر و ادیب تھے، ۹۹۲ھ میں ان کا انتقال ہوا، اسی طرح مشہور ہندی محدث رحمۃ اللہ بن عبداللہ سندھی حنفی (م ۹۹۴ھ) جنھوں نے حجاز میں بیٹھ کر حدیث کی دولت عام کی، اور اپنی مہارت فن اور استادی کا دلوں پر سکہ بٹھا دیا، ملک العلماء علامہ وجیہ الدین ابن نصر اللہ گجراتی جنھوں نے نصف صدی علوم دینیہ و عقلیہ کا درس دیا، اور جن کے تلامذہ نے ایک صدی سے زائد درس و تدریس کا ہنگامہ گرم رکھا، اسی صدی کے نصف آخر کی زینت تھے، اور اسی صدی کی انتہا پر ۹۹۸ھ میں سفر آخرت اختیار کیا، اس وقت یمن روایت و اسناد حدیث کا سب سے بڑا مرکز بنا ہوا تھا، اور وہاں محدث یمن طاہر بن حسین بن عبدالرحمن الابدلی مسند آئے درس تھے، اور اسی سال ۹۹۸ھ میں انھوں نے وفات پائی۔

اس عہد میں ہندوستان میں فضلاء سے ایران کی آمد شروع ہو گئی تھی، جو علامہ جلال الدین دوانی، ملا عماد ابن محمود طاری، اور سرغیاث الدین منصور کے فیض یافتہ تھے، بہایوں کے زمانہ میں مولانا زین الدین محمود کمان گر بہرائی، تلمیذ مولانا جامی و مولانا عبدالغفور لاری، ہندوستان آئے اور بادشاہ نے ان کی بڑی تعظیم و تکریم کی، اکبر کے زمانہ میں حکیم ابوالفتح گیلانی، حکیم بہایوں

بہ تفصیل کے لئے ملاحظہ ہو "النور" ص ۲۱۳-۲۳۹ ۲۴۰ حالات و کمالات کے لئے ملاحظہ ہو علامہ محمد بن علی شوکانی کی کتاب "البدیع"

(حکیم ہمام) اور نور الدین قراری تینوں فاضل بھائی گیلان سے آئے اور دربار میں رسوخ پیدا کیا، کچھ عرصہ کے بعد ملا محمد یزدی ولایت (ایران) سے آئے اور امیر فتح الشیرازی بھی بیجاپور ٹھہرتے ہوئے دربار اکبری کی رونق وزینت بنے، وہ میر غیاث الدین منصور کے شاگرد تھے، ۹۹۲ھ میں صدر ہوئے، ہندوستان میں علمائے ایران کی تصنیفات وہی لائے، انہوں نے یہاں کے نصاب اور طریقہ درس پر ایسا گہرا اثر ڈالا جس نے بالآخر درس نظامی کی ترقی یافتہ شکل اختیار کی، اور جو ہندوستان کے علمی و درسی حلقوں پر ابھی تک غالب اور حاوی ہے۔

اس عہد میں بالخصوص جنوبی ہند میں نیشاپور، استرآباد، جرجان، مازندران اور گیلان کے بہت سے فضلاء اور ادباء کے نام ملتے ہیں، جو درباروں میں رسوخ رکھتے تھے، افغانستان بھی اپنی سپہ گری اور سیف زنی کے ساتھ علم و درس کی دولت سے محروم نہ تھا، قاضی محمد اسلم ہروی جن کا انتقال ہندوستان میں ۱۰۱۵ھ میں ہوا، ہرات میں پیدا ہوئے اور افغانستان ہی میں مولانا محمد فاضل بدخشان سے تحصیل علم کی، مولانا محمد صادق حلوانی بھی اس وقت افغانستان کے بڑے علماء میں تھے، ہرات ایران کی سرحد پر ہونے کی وجہ سے علوم حکمت کا مرکز تھا، اور اس کے فرزندوں میں قاضی محمد اسلم ہروی اور ان کے نامور و باکمال فرزند مولانا محمد زاہد نے (جو میرزاہد کے نام سے ہندوستان کے مدرسہ حلقہ میں معروف و شہور ہیں) علوم حکمیہ میں بڑا نام پیدا کیا، عرصہ تک مؤخر الذکر کے تین حواشی جو زاہد ثلاثہ کے نام سے مشہور ہیں، اساتذہ و علماء کے مرکز توجہ اور معیار فضیلت بنے رہے۔

لے تفصیل کے لئے ملاحظہ ہو "الثقافة الإسلامية في الهند" یا اس کا ترجمہ "اسلامی علوم و فنون ہندوستان میں" اور

معنی ہندوستان کا نصاب درس "از مولانا حکیم سید عبدالحی حسنی" لے تفصیل کے لئے ملاحظہ ہو "نزہۃ الخواطر" جلد ۲۔

علمائے ہند کے تلمذ و استفادہ کا یہ تعلق صرف ایرانی فضلاء اور ولایت کے اساتذہ

فن ہی سے جاری نہیں تھا، فضلاء و محدثین مصر و حجاز اور یمن سے بھی قائم تھا، شیخ راجح بن داؤد گجراتی (م ۹۰۴ھ) نے علامہ سخاوی سے حدیث میں استفادہ کیا تھا، علامہ سخاوی نے ان کو شیخ العلماء البخاری احنفی کی ابن عربی کے بابے میں رائے اور مسلک بتایا، تاکہ وہ ہندوستان کے علماء و مشائخ کو اس سے باخبر کریں، اور شیخ اکبر کے بابے میں ان کی جو خوش فہمی ہے، وہ زائل ہو، علامہ سخاوی نے "الصنوع اللامع" میں اپنے ان ہندی شاگرد کا تذکرہ لکھا ہے، اور ان کے علمی کمالات کا اعتراف کیا ہے، اپنے زمانہ کے امام فن حدیث شیخ علی بن حسام الدین المتقی صاحب "کنز العمال" جن کے متعلق کہا جاتا ہے کہ "سیوطی کا احسان ساری دنیا پر ہے، اور علی متقی کا احسان خود سیوطی پر ہے" علامہ ابوالحسن الشافعی البکری مدرس حرم مکی، اور علامہ شہاب الدین احمد بن حجر مکی متقی و محدث مگر کے تلمیذ رشید تھے۔

سطور بالا سے اس کا اندازہ ہو گیا ہوگا کہ ہندوستان سمندر اور فلک بوس پہاڑوں سے گھرے ہوئے ہونے کے باوجود (جس میں باہر کی دنیا سے رابطہ کا ذریعہ بلوچستان کا درہ بولان اور شمالی مغربی سرحد کا درہ خیبر تھا) علمی اور ثقافتی طور پر باہر کی دنیا سے کلی طور پر کٹا ہوا نہیں تھا، اس کے استفادہ و افادہ کا سلسلہ جاری تھا، اگرچہ یہ واقعہ ہے کہ اس کا استفادہ افادہ سے اور "درآمد" کا عمل "برآمد" کے عمل سے بڑھا ہوا تھا، اور ایسا ہونا قدرتی امر بھی تھا، کہ ہندوستان میں دین اور علم دونوں ترکستان و ایران کے راستہ ہی سے پہنچے تھے۔

لے "تذکرہ انخواطر" جلد ۴

ذہنی بے چینی اور اعتقادی انتشار خیال

لیکن دسویں صدی کا سیاسی، دینی و علمی جائزہ نامکمل رہے گا، اگر اس ذہنی بے چینی اور اعتقادی انتشار خیال کا ذکر نہ کیا جائے، جو اس دور میں ہندوستان اور اس کے ہمسایہ ممالک میں کہیں کہیں پایا جاتا تھا، تاکہ اس صدی کی صحیح صورت حال سامنے آجائے، اور یہ غلط فہمی نہ ہو کہ زندگی کے دریا میں جو ہزاروں میل کی مسافت میں بہ رہا تھا، کمال سکون تھا، جس میں دین کی تعلیم و اشاعت اور اخلاق و روحانیت کی تربیت و ترقی کی کشتی پورے اطمینان کے ساتھ چلائی جاسکتی تھی، اور اس کو کسی تلاطم یا بھنور کا کوئی اندیشہ نہ تھا، اگر ایسا ہوتا تو "احیاء و تجدید دین" کے بجائے اس دور کے لئے "تعلیم و تربیت" اور "نشر و اشاعت" کا عنوان زیادہ موزوں تھا، ہندوستان کے اسلام کے دینی و ثقافتی مرکز (حجاز مقدس اور مصر و شام و عراق) سے دور ہونے، اسلام کے یہاں ترکستان و ایران کا چکر کاٹ کر پہنچنے، عربی زبان کے رائج نہ ہونے، اور خاص طور پر علم حدیث کی (جس سے دین کی صحیح روح، سنت و بدعت کا فرق، امر بالمعروف، نہی عن المنکر کی ضرورت کا احساس اور صحیح دینی احتساب کی صلاحیت پیدا ہوتی ہے) عدم اشاعت، حج اور طلب علم کے لئے باہر کے ملکوں کے سفر کی دشواریوں، اور اسلام کے حلقہ بگوشوں کا غیر مسلم اکثریت سے گھرے رہنے نے (جو اپنے مذہب میں سخت راسخ الاعتقاد، غیر اسلامی رسم و رواج کی سختی سے پابند اور حدود و جہ توہم پرست تھی) ہندوستان کے مسلمانوں کو انتشار پسند دعوتوں، گمراہ کن فرقوں اور طالع آزمائشی پیشہوروں کی آسان چراگاہ بنا دیا تھا۔ اسی سلسلہ کی ایک کڑی تشبیح کی وہ غالی اور جارحانہ شکل تھی، جو ایرانیوں کے اثر سے

جنوبی ہند کے بعض مقامات اور کشمیر میں پیدا ہوئی، دسویں صدی کے وسط میں احمد نگر کے والی سلطنت برہان نظام شاہ نے شیخ طاہر بن رضی اسماعیلی قزوینی کے اثر سے (جو ایران سے شاہ اسماعیل صفوی کے خوف سے بھاگ کر احمد نگر آئے تھے) تشیع قبول کیا، اور اس میں بڑا مبالغہ کیا، یہاں تک کہ مساجد خاٹقاہوں، بازاروں اور سڑکوں پر خلفاء ثلاثہ پر علی الاعلان تبرا کرنے کا حکم دیا، اس خدمت کے انجام دینے والوں کے بڑے بڑے مشاہرے مقرر کئے، اہل سنت میں سے بہت سے لوگوں کو قتل اور گرفتار کیا، دوسری طرف میر شمس الدین عراقی کی کوشش سے کشمیر میں تشیع پھیلا، انھوں نے اپنے مذہب کی اشاعت میں بڑی سرگرمی دکھائی، کہتے ہیں کہ پونتیس ہزار ہندو شیعہ ہو گئے، یہ بھی کہا جاتا ہے کہ انھوں نے ایک جدید مذہب بھی ایجاد کیا جس کا نام نور بخشی تھا، اور فرقہ میں ایک کتاب بھی تصنیف کی جس کے مسائل نہ تو اہل سنت کے مسائل سے اتفاق رکھتے ہیں، نہ فرقہ امامیہ کے مسائل کے مطابق ہیں، یہ بھی کہا جاتا ہے کہ کشمیر میں ایک نئے فرقہ کی بنیاد پڑی جس کا اعتقاد تھا کہ سید محمد نور بخش مہدی موعود تھے۔

۹۵۰ء میں فوجی مدد اور سلطنت ایران کی حمایت حاصل کرنے کے لئے بہایوں عازم ایران ہوا، اس وقت ایران میں شاہ طہماسپ تخت نشین تھا، شاہ ایران نے بہایوں سے مذہب تشیع قبول کرنے کی فرمائش کی، بہایوں نے کہا کہ ایک پرچہ پر تمام معتقدات لکھ دیئے جائیں، بادشاہ نے بطریق نقل اس کو پڑھ دیا، بادشاہ کے تبدیلی مذہب کی اگرچہ کوئی مستند شہادت نہیں ہے، لیکن اس میں شبہ نہیں کہ ایران کے قیام، شہنشاہ ایران کی فیاضانہ میزبانی و مسافر نوازی اور فراخ دلانہ فوجی مدد سے ممنونیت و تشکر کے نتیجے میں اس کے دل

۱۰۰۰ء ملاحظہ ہو "تاریخ فرشتہ" از محمد قاسم بیجاپوری (مصنف فرقہ اثنا عشریہ سے تعلق رکھتا تھا)

۱۰۰۰ء ملاحظہ ہو "تاریخ فرشتہ" از محمد قاسم بیجاپوری۔ ۳۰ منتخب التواریخ حصہ اول ص ۲۲۵

میں مذہب اثنا عشری کے لئے وہ نرم گوشہ ضرور پیدا ہو گیا ہو گا، جو اس کے راسخ الاعتقاد
 تیموری اسلاف کے دل میں (جو راسخ الاعتقاد سنی تھے اور ان میں سے بعض کا بعض مشائخ
 نقشبندیہ سے ارادت کا تعلق بھی تھا) پایا نہیں جاتا تھا، ہمایوں کی مدد کے لئے ایران سے امراء
 قزلباش آئے تھے، ہمایوں خود نیک دل، شائستہ و مہذب انسان تھا، ہر وقت با وضو رہتا
 تھا، اللہ رسول کا نام بغیر طہارت کے نہیں لیتا تھا، کتب خانہ کے زینے سے جہاں اذان سن کر
 بیٹھ گیا تھا، پھسل کر گرا، اور ۱۵ ربیع الاول ۹۶۳ھ کو وفات پائی۔

اس کے امراء خاص، اور ارکان سلطنت میں بیرم خانان بڑی خوبیوں اور
 کمالات کا امیر و سردار تھا، رقیق القلب، جمعہ و جماعت کا پابند، علماء و مشائخ کا قدردان
 تھا، لیکن تفضیلی تھا، اس کا مشہور شعر ہے۔

شہے کہ بگذرد از نہ سپہرا فیرا و

اگر غلام علی نیست، خاک بر سر او

میر شریف آملی علوم حکمت میں مہارت تامہ رکھتا تھا، وہ اکبر کے عہد میں ہندوستان
 آیا، اکبر نے اس کی بڑی پذیرائی کی، پہلے ۹۹۲ھ میں کابل، پھر ۹۹۹ھ میں بنگالہ کی صدارت
 کے عہدہ پر سرفراز کیا، اور اس کو اجیر اور موہان میں جاگیر دی، آثار الامراء کے مصنف
 خوانی خاں کے بیان کے مطابق وہ لمحدانہ خیالات رکھتا تھا، تصوف کو فلسفہ سے مخلوط کیا
 اور عینیت کا قائل تھا۔

ہندوستان میں دو تحریکیں سخت انتشار انگیز اور اسلامیت کے لئے خطرناک اور
 باعث تخریب تھیں، ان میں سے ایک ذکری عقیدہ اور فرقہ تھا، جس کی بنیاد نبوت محمدی
 کے الفاظ پر اختتام، اور الف ثانی سے ایک نئی نبوت اور ہدایت کے آغاز پر ہے،

یہ تحریک بلوچستان میں پھیلی پھولی، لیکن وہ جس شخص کو پیغمبر مانتی ہے اس کے بقول اس کا ظہور ۹۷۷ھ میں بمقام اٹک ہوا، اس فرقہ کی کتاب ذکر ہی کون ہیں؟ کا مصنف بانی فرقہ ذکر یہ ملاحظہ کا ذکر کرتے ہوئے لکھتا ہے۔

”آپ شب دو شنبہ بوقت بام (صبح) قطب شہر سے بطرف زمین بصورت انسانی و باس فقیری اٹک کے پہاڑی علاقہ میں ایک اونچی پہاڑی پر ۹۷۷ھ میں قدم مبارک رکھ کر آشکار ہوئے۔“
 ذکر ہی ملاحظہ موصوف کو خاتم النبیین اور افضل الرسل اور نور اولین و آخرین مانتے ہیں، موسیٰ نامہ قلمی میں ہے۔

”حق تعالیٰ گفت اے موسیٰ بعد از ہمدی پیغمبر دیگر تیا فریدم نور اولین و آخرین ہیں است کہ پیدا خواہم کرد۔“

اس فرقہ کی کتابوں ”معراج نامہ قلمی“ ”تثنائے ہمدی“ (مطبوعہ) ”سفر نامہ ہمدی“ ”ذکر الہی“ وغیرہ میں ایسی صریح عبارات آئی ہیں جن سے ملاحظہ موصوف کی تنزیہ و تقدیس اور ان کے بارے میں ایسے مبالغہ آمیز عقائد کا اظہار ہوتا ہے جن سے ان کی تمام انبیاء پر ترجیح اور آنحضرت صلی اللہ علیہ وآلہ وسلم پر فضیلت اور جرأت افترا و تخلیق اور دجل و تبلیس کے عجیب نمونے ظاہر ہوتے ہیں، انھوں نے اپنا ایک مستقل کلمہ بھی وضع کیا تھا، جو لا الہ الا اللہ نور پاک محمد و عیالہ و آلہ تھا، نماز پڑھنے والوں کی تکفیر و تضحیک کرتے تھے، اسی طرح روزہ، حج، اور زکوٰۃ کے وہ منکرین، بجا حج بیت اللہ کے حج کو مراد کو ضروری سمجھتے تھے، تاریخ خوانین بلوچ میں ہے کہ بلوچستان کے کچھ

۱۔ ذکر ہی کون ہیں؟ ۱۳ ۲۔ ایضاً ص ۱۱ ۳۔ اعتقاد نامہ قلمی ۴۔ ملاحظہ ہو ذکر ہی معنی کی تصنیفات

”ذکر توحید“ (مطبوعہ) میں ذکر ہی ہوں تفسیر ذکر اللہ (مطبوعہ) اور تصنیفات مذکورہ الصد نیز ملاحظہ ہو بلوچستان ڈسٹرکٹ گورنمنٹ میں اس کی صراحت کی گئی ہے کہ ان کے اور اہل سنت کے عقائد میں بنیادی اختلاف ہے (۱۱۱۱ مطبوعہ)

علاقوں میں ذکری جیسا خلافت اسلام مذہب جاری و ساری تھا، اور وہ لوگ مسلمانوں کو نمازی کہہ کر قابل گردن زدنی گردانتے تھے، میر نصیر خاں اعظم نے ایک طرف شرع محمدی کا نفاذ اور اجرا فرمایا اور دوسری طرف ذکریوں کی اسلام دشمنی اور شرک پروری کے خلاف خون آشام سلسلہ جہاد جاری رکھا تا آنکہ بڑے بڑے خون ریز اور فیصلہ کن معرکوں کے بعد اس بدعت کی مکمل طور پر بیخ کنی کی گئی۔

ہندوستان میں دوسرا مشتبہ فرقہ فرقہ روشنائیہ تھا، افغانوں کی زوال پذیر طاقت کو سہارا دینے اور مغلوں کے بڑھتے ہوئے اقتدار کو روکنے کے لئے فرقہ روشنائیہ نے جو اہم کردار ادا کیا، اس نے اس عہد کے مصنفین کے بیانات کو محل غور اور محتاج تحقیق بنا دیا ہے کہ ان میں سیاسی اغراض کہاں تک کار فرما ہیں اور تاریخی حقیقت کتنی ہے؟ اس فرقہ کے معتقدوں اور حامیوں اور اس کے مخالفین کے بیانات میں اتنا تضاد ہے کہ ایک بانی فرقہ کو سپر روشن کے نام سے یاد کرتا ہے، اور دوسرا "پیر تاریک" کہتا ہے، اس فرقہ کے بانی بانیہ انصاری تھے، جو پیر روشن (یاروشن) بھی کہلاتے ہیں، ان کے والد کا نام عبداللہ تھا، جالندھر میں ۹۳۱ھ میں (بابر کی سلطنت سے ایک سال قبل) پیدا ہوئے، ان کا بچپن اور عنفوان شباب خاندانی کشمکش اور بزرگوں کی بے توجہی میں گزرا، اور اس کی وجہ سے تعلیم ادھوری رہ گئی، کسی سفر کے

لئے تاریخ بلوچ اس مضمون میں رسالہ "الحق" (اکوڑہ شکیب) کے ۱۹۷۹ء کے شمارہ کے ایک مضمون سے استفادہ کیا گیا ہے، جو

مولانا عبدالحق صاحب مدرس دارالعلوم تربت بلوچستان کے قلم سے ہے، نیز ملاحظہ ہو ذکری مذہب کا یہی جائزہ الحق جنوری ۱۹۸۰ء

لئے اس عہد میں تصویب کا جو اثر اور اس کی غیر معمولی مقبولیت تھی اس کو دیکھتے ہوئے بعض دوراندیشوں اور مصلحت مند کا خیال متنبہ نہیں قرار دیا

جاسکتا کہ اس کو پٹھانوں کی شیرازہ بندی کا ذریعہ بنا کر اور انہیں ایک مذہبی تحریک کے پرچم تلے جمع کر کے مغلیہ حکومت کے

خلافت آمادہ جنگ کیا جاسکتا ہے، اور اس سے افغانوں کے زائل شدہ اقتدار کو واپس لایا جاسکتا ہے۔

دوران (بعض روایات کے مطابق) ان کی ملاقات سلیمان اسماعیلی سے ہوئی، جو کیوں کی صحبت کا حاصل ہونا بھی بیان کیا جاتا ہے، ان کے تذکرہ نگاروں کے بیان کے مطابق انھیں خواب نظر آنے لگے اور عالم غیب سے آوازیں سنائی دینے لگیں، وہ ذکرِ خفی میں منہمک ہو گئے، اور کچھ عرصہ کے بعد اسمِ اعظم کے ورد میں ان کو استغراق ہوا، جب وہ اکتالیسویں برس کو پہنچے تو انھیں ہاتھ نے نرادی کہ اب انھیں طہارت شرعی کو ترک کر دینا چاہئے، اور مسلمانوں کی نماز کی جگہ انبیاء کی نماز پڑھنا چاہئے، اس کے بعد وہ سب کو مشرک و منافق سمجھنے لگے، اور چلہ کشتی شروع کر دی، اس کے بعد انھیں علانیہ طور پر تبلیغ کرنے کا حکم ملا، دعوائے مہدویت اور الہام ربانی کا بھی ان پر الزام ہے، ان کے مریدوں کی تعداد میں روز افزوں ترقی ہونے لگی، انھوں نے بعض کو اپنا خلیفہ مقرر کیا، تاکہ وہ تبلیغ کے کام کو اور زیادہ وسیع کریں۔

لیکن ان کی تصنیف "صراط التوحید" میں ان کی جو تعلیمات آئی ہیں، وہ تصوف کی مائل بافراط تعلیمات اور غالی خود شناسی کا نتیجہ معلوم ہوتی ہیں، جو کسی شیخِ کامل اور کتاب و سنت کے علمِ راسخ کے بغیر اکثر بطور خود ریاضت کرنے والوں میں پیدا ہو جاتی ہے، اور ان کے بعض اصول و عقائد بیان کئے گئے ہیں، وہ غالباً ان کے ضوابطِ جنگ ہیں، جو اس زمانہ سے متعلق ہیں، جب وہ مغلوں اور اپنے مخالف افغان قبائل سے برسرِ پیکار تھے۔

انھوں نے پشاور کے علاقہ میں متعدد افغانی قبائل کو اپنا معتقد و مرید بنا لیا، ہندوؤں میں اپنا تبلیغی کام شروع کیا، ہندوؤں اور بلوچیوں میں بھی ان کا اثر پھیلنا شروع ہوا، پیروں

لے لیکن خود شیخ بایزید نے اپنی کتاب "مقصود المؤمنین" میں لکھا ہے کہ "شریعت درخت کی چھال کی مانند ہے، اور درخت کی بقا چھال کے بغیر ناممکن ہے" نسخہ قلمی کتب خانہ جامعہ پنجاب۔ لے شیخ بایزید نے خود اس بات کی تردید کیا ہے کہ

وہ مہدی ہیں جیسا کہ اس مباحثہ کی سرگزشت میں موجود ہے، جو ان کے اور کابل کے قاضی خان کے درمیان ہوا تھا، نسخہ قلمی جامعہ پنجاب۔

اور علماء کی انتہائی مخالفت کے باوجود ان کو حیرت انگیز کامیابی ہوئی، شیخ بازید نے اپنے داعی اور مبلغ ہمسایہ ممالک کے حکمرانوں، امراء و علماء کے پاس بھیجے، ان میں سے ایک شہنشاہ اکبر کے دربار میں بھی آیا، ان کی زندگی کے آخری ڈھائی سال مغلوں سے جنگ میں گزرے اور ۹۸۰ھ میں کالا پانی کے مقام پر ان کا انتقال ہو گیا، اور مہشت نگر میں دفن ہوئے، ان کی تصنیفات میں سے تین کتابیں (خیر البیان، مقصود المؤمنین، صراط التوحید) موجود ہیں، جس میں انہوں نے اپنے بنا کردہ فرقہ کے اصول و عقائد کو بیان کیا ہے، ان میں سے خیر البیان اور مقصود المؤمنین ان کے ماتے والوں کے نزدیک نیم مقدس کتابوں کا حکم رکھتی تھیں، ان کے سب سے بڑے مخالف انخوند درویزہ تھے، جو سید علی ترمذی المعروف بہ پیر بابا (م ۹۹۱ھ) کے مرید تھے، انہوں نے ان کی تردید میں کتاب "مخزن الاسلام" لکھی، حال نامہ پیر و تنگیز (فارسی) شیخ بازید کی خود نوشت سوانح حیات ہے، اس کو علی محمد مخلص نے اضافوں کے ساتھ مرتب کیا۔

اندرونی اور بیرونی جنگوں کی وجہ سے خستہ حال ہو کر نیز علماء کی شدید مخالفت کے باعث اور اس لئے بھی کہ وہ ہندوستان کے مختلف حصوں میں تشریح ہو گئے، اس فرقہ کے افراد کم ہوتے ہوتے بالآخر تقریباً ناپید ہو گئے۔
 داستان ترکستان ہند کا مصنف مرزا نصر اللہ خاں فدائی دولت یار جنگ اس فرقہ کا تعارف کراتے ہوئے لکھتا ہے:-

• روشنائی اس فرقہ کا نام ہے جس کی بازید نامی ایک شخص نے جو اہل ہند میں سے تھا بنیاد ڈالی
 اس نے افغانوں میں جا کر سفیری کا دعویٰ کیا، اور اپنے کو پیغمبر روشنائی کہلایا، اور ان کو اپنا پیرو

۱۔ استفادہ مقالہ پروفیسر ڈاکٹر مولوی محمد شفیع صاحب مرحوم، مشمولہ اردو دائرۃ معارف اسلامیہ جلد ۴۔

بنایا، انہوں نے آسمانی صحیفوں کو جواب دیا اور خدا کی عبادت ترک کی، اس کے اقوال سے معلوم ہوتا ہے کہ وہ وحدۃ الوجود کا قائل تھا، اور اس کا عقیدہ تھا کہ اس واجب الوجود کے سوا کسی کا وجود نہیں، پیغمبر عربی صلی اللہ علیہ وآلہ وسلم کی تعریف کرتا تھا، وہ لوگوں کو بشارت سنانا تھا کہ وہ دن قریب ہے کہ پورا کرۃ الارض ان کے زیر تصرف ہوگا۔

حاجانہ نوشتہ بایزید سے معلوم ہوتا ہے کہ ان کو الہام ہوتا تھا اور جبریل ان پر نزول کرتے تھے، اللہ نے ان کو نبوت سے سرفراز کیا، وہ خود اپنے کو نبی سمجھتے تھے، نماز پڑھتے تھے، لیکن قبل انہیں ضروری نہیں سمجھتے تھے "فایمنا تولوا فخر وجہ اللہ" سے استدلال کرتے تھے، پانی سے غسل کرنے کی ضرورت نہیں سمجھتے تھے، اپنے مخالفین کا قتل جائز سمجھتے تھے۔"

مصنف نے اس سلسلہ میں ان کے بعض ایسے اقوال بھی نقل کئے ہیں، جو عارفانہ اور متصوفانہ ہیں، اور جن میں کوئی قدرح نہیں کی جاسکتی، لیکن اسی کے ساتھ خلافت اسلام خیالات بھی ہیں۔

"ان کے یہاں خود شناسی و خدا شناسی سب اہم چیز تھی، اگر ہندو کو خود شناس دیکھتے تو مسلمان پر ترجیح دیتے، مسلمانوں سے ہزیہ لیتے، خمس بیت المال میں داخل کرتے اور اہل حجاب پر تقسیم کرتے، ان کے سب فرزند سن و فجور سے مجتنب اور ظلم و ستم سے بہت دور تھے، عربی، فارسی، ہندی اور پشتو میں ان کی متعدد تصانیف ہیں، ان کی ایک کتاب "خیر البیان" ہے، جو چار زبانوں میں ہے، اور وہ حق تعالیٰ کا براہ راست ان کو خطاب اور ان کے عقیدہ میں آسمانی کتاب ہے۔"

۱۔ اس عہد میں یہ کوئی نئی بات نہ تھی، صوفیا و مشائخ کی اکثریت (کم سے کم ہندوستان میں) اس عقیدہ میں غلو رکھتی تھی۔ (مصنف) ۲۔ ۲۰۴-۲۰۵ ۳۔ منقول از حاننامہ بایزید در دبستان مذہب

معاصر تاریخوں سے معلوم ہوتا ہے کہ پیر یازید نے افغانوں کی ایک بڑی طاقت مہیا
 کر لی تھی اور کوہ سلیمان کو مستقر بنا کر درہ خیبر پر بھی قبضہ کر لیا تھا، اور پاس پڑوس پر بھی حملہ
 کرنے لگے تھے، اس فتنہ کی سرکوبی کے لئے اکبر نے ایک فوج بھیجی لیکن وہ اس کا استیصال نہ کر سکی
 یازید کے انتقال کے بعد اس کے فرزند اور جانشین سلطنت مغلیہ کے لئے خطرہ بنے رہے، راجہ
 مان سنگھ، بیرل اور زین خاں بھی ان کے مقابلہ میں کامیاب نہیں ہوئے اور بیرل تو ایک مقابلہ
 میں مارا گیا، مان سنگھ ۹۹۵ھ کے حملہ میں بھی روٹنائیوں کے مقابلہ میں ناکام رہا، فتنہ شاہجہاں
 کے عہد ۱۰۵۸ھ میں ختم ہوا۔

مہدویت

اس عہد کی سب سے زلزلہ انگیز تحریک، تحریک مہدویت تھی جس کے بانی سید محمد (ابن
 یوسف) جو نپوری (ولادت ۸۳۶ھ) کی وفات اگرچہ دسویں صدی کی ابتدا (۹۱۰ھ) میں
 ہو گئی تھی لیکن اس کے اثرات دسویں صدی کے اخیر تک باقی رہے، غیر جانب دارانہ تاریخی
 مطالعہ کی روشنی میں یہ کہا جاسکتا ہے کہ دو تین صدیوں کے اندر کوئی دینی دعوت اور تحریک
 اس تختی براعظم (بشمول افغانستان) میں اتنے وسیع پیمانہ اور اتنے گہرے اور طاقتور طریقہ
 پر مسلم معاشرہ پر اثر انداز نہیں ہوئی جتنی کہ یہ دعوت و تحریک، موافقت و مخالفت میں
 معاصر اور بعد کے مؤرخین و مصنفین نے جو کچھ لکھا ہے اس کے مطالعہ سے ہم ان نتائج
 تک پہنچتے ہیں۔

(۱) سید محمد جو نپوری باطنی اور خلقی طور پر ان عالی استعداد اور قوی الباطن لوگوں

ملہ شخص از دانشان ترک تازان ہند۔

میں تھے، جو زمانہ دراز کے بعد پیدا ہوتے ہیں، وہ عنفوان شباب ہی میں بڑے جری و شجاع، اپنے ماحول اور دور کے حالات سے غیر مطمئن، بے محابا امر بالمعروف نہی عن المنکر اور منکرات شرعی پر زبرد تو بیخ کرنے والے تھے، اور اسی وجہ سے اسی زمانہ میں ان کو اسد العلماء کا خطاب دیا گیا تھا، سلوک کی تعلیم شیخ دانیال سے حاصل کی، اور شدید ریاضت و مجاہد کیا، پہاڑوں اور وادیوں میں عرصہ تک گوشہ نشینی اختیار کی جس کا اکثر نتیجہ (باخصوص جب شیخ کامل کی نگرانی اور رہنمائی حاصل نہ ہو) ایسے واردات و اشارات ہوتے ہیں جن سے لغزش کا اندیشہ اور بعض اوقات غلط یقین کا حصول ہوتا ہے اور ایسا شخص جو مقام تحقیق و رسوخ کو نہ پہنچا ہو، الفاظ کو غلط محمل پر حمل اور اشارات غیبی کو غلط معنی میں سمجھ سکتا ہے، چنانچہ انھوں نے اسی دوران کسی سفر میں مہدی ہونے کا دعویٰ کیا، اس کے بعد بھی متعدد بار مختلف مقامات پر اپنے ”مہدی موعود“ ہونے کا اعلان کیا، اور اس پر ایمان لانے کی دعوت دی۔

(۲) وہ کثرت ریاضت، قوت باطنی اور جذبہ امر بالمعروف کی وجہ سے اعلیٰ درجہ کے صاحب تاثیر تھے، ان کی شخصیت و صحبت ان کی گفتگو اور بیان سامعین و حاضرین پر جادو کا اثر رکھتا تھا، اور سلاطین و امراء سے لے کر عوام و خواص تک سب پر بے خودی اور خود فراموشی طاری ہو جاتی تھی اور ان کے لئے بڑے سے بڑے منصبوں اور جاہ و حشمت کو خیر باد کہہ کے، ترک دنیا اور ترک وطن کر کے ان کے ہم کاب ہو جانا، اور اپنے کو ان کے خوالہ کر دینا آسان ہو جاتا تھا، دار الحکومت مانڈو میں یہی غیاث الدین شاہ خلجی کے ساتھ پیش آیا، اور یہی جاپانیا نیرگھرات میں محمود شاہ گجراتی پر اثر ہوا، یہی احمد نگر، احمد آباد، بید

لہ افسوس ہے کہ کتب تراجم و تذکرہ میں ان کے حالات نہیں ملتے۔

اور گلبرگ میں دیکھنے میں آیا، ایک خلقت کی خلقت نے ان کے ہاتھ میں ہاتھ دے دیا، اور ہزاروں آدمی ان کے قافلہ میں شامل ہو گئے، سندھ کے علاقہ میں بھی ایک شہر آشوب کا منظر نظر آیا، اور لوگوں کو تھامنا مشکل ہو گیا، قندھار میں بھی ان کے بیان نے قیامت برپا کر دی، اور حاکم قندھار مرزا شاہ بیگ کا ان کی طرف میلان ہو گیا۔

(۳) ان کی زندگی ترک و تجرید، زہد و استغناء، قطع ماسوی الشکر کی زندگی تھی اور سفر و حضر میں ان کے ”دائرہ“ میں اسی زہد و ایثار اور ذکر و عبادت کی فضا نظر آتی تھی، کھانا اور ہر چیز برابر برابر کسی کی خصوصیت کا لحاظ کئے بغیر تقسیم ہوتی تھی اور اس میں خود ان کی اور ان کے گھر کے افراد کی رعایت نہیں ہوتی تھی، اس فضا سے کوئی نو وارد متاثر ہوئے بغیر نہیں رہتا تھا۔ (۴) اس دعوت نے متعدد ایسے بے لوث، سرفروش و خود فراموش داعی پیدا کر دیئے تھے، جنہوں نے ”کلمۃ حق عند سلطان جائز“ کا فریضہ بڑی شجاعت اور قوت کے ساتھ ادا کیا، امر بالمعروف نہی عن المنکر کے سلسلہ میں سخت اذیتیں برداشت کیں اور اس راہ میں ہی نوبتی جان دی، انسان ان کے حالات پڑھ کر متاثر ہوئے اور سید محمد جونپوری کی تربیت اور صحبت کی تاثیر کا اعتراف کئے بغیر نہیں رہ سکتا۔

مثال کے طور پر شیخ علا بن حسن البیانوی (شیخ علائی) (م ۹۵۷ھ) کے حالات ملاحظہ ہوں، جنہوں نے سلطان سلیم شاہ ابن شہر شاہ سوری کے دربار میں دعوت و تذکیر کا فرض انجام دیا، اور آداب شاہی اور کورنش کے بجائے سلام سنون پر اکتفا کیا، اور دوسری مرتبہ سفر کی خستگی اور طاعون کی بیماری کی حالت میں کوڑے کھائے، اور اس سے جانبر نہ ہونے پر ان کا جسم ہاتھی کے پاؤں سے باندھ دیا گیا، اور لشکر میں اس کو پھرایا گیا۔

لے تفصیل کے لئے ملاحظہ ہو ترجمہ شیخ علا بن حسن البیانوی ”نزهة الخواطر“ جلد ۲، بالمنتخب التواریخ از ملاحظہ نقاد بریلوی (باقی صفحہ ۵۵ پر)

(۵) ان کی دعوت کے پانچ ارکان تھے (۱) ترک دنیا (۲) عزت عن الخلق (۳) ہجرت عن الوطن (۴) صحت صدیقین (۵) دوام ذکر (حفظ النفاس کے طریقہ پر) وہ مشاہدہ الہی کو (خواہ وہ کچھ سر ہو یا بطریق قلب، بیداری میں ہو یا خواب میں) ضروری اور شرط ایمان قرار دیتے تھے۔

(۶) حالت شکر میں یا مفہوم و مراد صحیح طور پر نہ سمجھنے کی بنا پر ان سے اپنی ذات کے متعلق متعدد بار اور صریح طریقہ پر ایسے اقوال اور دعاوی صادر ہوئے، جن کی تاویل و توجیہ مشکل ہے اور جنہوں نے ان کے تبعین کو (ابتداء میں ان کی نیت کتنی ہی صحیح اور ان کا جذبہ دینی کتنا ہی قابل قدر ہو) آسانی کے ساتھ ایک مخالف جمہور، اور مخالف اہل سنت فرقہ کی شکل دے دی، جس نے ان اقوال کا سہارا لیا، اور ان پر اپنے عقیدہ کی بنیاد رکھی، بعد کے آنے والوں اور خالی معتقدین نے (جیسا کہ قاعدہ ہے) ان میں اور اضافہ کیا، اور ان کی تقدیس و تعظیم میں اتنا غلو سے کام لیا کہ ان کو انبیاء کا ہمسرا اور بعض سے افضل و برتر بنا دیا اور بعض انہما پسندوں اور خالیوں نے رسول اللہ صلی اللہ علیہ وآلہ وسلم سے بھی ہمراہی و مساوات کے عقیدہ تک پہنچا دیا (اگرچہ سید محمد ان کے نزدیک بھی آپ کے پیروا و ر دین محمدی کے تابع تھے) اور بعض نے یہاں تک غلو کیا کہ "اگر کتاب و سنت ان کے کسی قول و فعل کے مخالف ہوں تو کتاب و سنت کا اعتبار نہیں" اسی طرح سے اس بارے میں بھی بہت غلو کیا گیا کہ جو مسلمان انوار الہی کا مشاہدہ اپنی آنکھ پاؤں سے سوتے یا جاگتے

(باقی صفحہ ۵۴ کا) مولانا ابوالکلام آزاد نے اپنے مخصوص ادبی انداز میں شیخ علانی کی شہادت کی دل دوز

دانتان مفصل و موثر طریقہ پر بیان کی ہے (ملاحظہ ہو "تذکرہ" ص ۵۳ تا ۶۱)

لہ اور ایسے اقوال بہت سے خالی صوفیوں اور شدید ریاضت کرنے والے عابدوں سے منقول ہیں۔

کبھی نہ کرے وہ مومن نہیں ہے، عام مسلمانوں اور اس فرقے کے درمیان یہ خلیج مرور زمانہ سے وسیع سے وسیع تر ہوتی چلی گئی، یہاں تک کہ ہمدوی ایک الگ فرقہ بن کر اہل سنت و اجماعت سے کٹ گئے، اور وہ مقاصد فوت ہو گئے جن کے لئے یہ تحریک شروع ہوئی تھی اور جو غالباً اس تحریک کے بانی کے پیش نظر تھے۔

دسویں صدی کے وسط تک اس جماعت کے اثرات ہندوستان اور افغانستان پر قائم رہے اور دکن میں اس کے پیروؤں کی کئی سلطنتیں قائم ہوئیں، دسویں صدی کے آخر میں ہمدویوں کی طاقت اور تعداد میں جو اضافہ ہو چکا تھا، اس کا اندازہ اس سے ہو سکتا ہے کہ اسماعیل نظام شاہ بن برہان نظام شاہ ثانی کے زمانہء حکومت (۹۹۶-۱۰۰۸ء) میں جمال خاں ہمدوی نے جو منصب داران صدہ میں سے تھا، احمد نگر میں مہات شاہی کی یاگ اپنے ہاتھ میں لی، اسماعیل نظام شاہ کو بھی (جو خور دسال تھا) اپنے مذہب میں لے آیا، تھوڑے زمانہ میں ہندوستان کے اطراف و جوانب سے طائفہ ہمدویہ جمع ہو گیا، جمال خاں کے گرد و پیش دس ہزار کے قریب ہمدوی جمع ہو گئے، اور اس نے احمد نگر کی سلطنت پر پورا تسلط حاصل کر لیا، جب برہان نظام شاہ جو باہر چلا گیا تھا، احمد نگر ۱۰۰۸ء میں واپس ہوا تو اس نے مذہب ہمدویہ کو جس کا رواج ہو گیا تھا، خارج کیا، اور سابق کی طرح مذہب اثنا عشری نے رواج پایا۔

دسویں صدی کے اخیر میں ہمدویت کی تحریک میں نمایاں صنعت پیدا ہوا، اس دعوت اور سید محمد جونپوری کے دعاوی اور زیادہ تر ان کے غالی معتقدین کے تشدد سے عقائد میں ایک تزلزل اور مسلم معاشرہ میں ایک انتشار اور اضطراب پیدا ہو رہا تھا، اس

لے ملخص از تاریخ ہندوستان جلد چہارم از مولوی ذکاء اللہ صاحب دہلوی۔

اس عہد کے علماء راہنہ جو کتاب و سنت پر گہری نظر اور علوم دینیہ میں رسوخ تام رکھتے تھے، پریشان اور فکر مند تھے اور وہ اس کو ایک بڑی ضلالت اور فتنہ کا پیش خیمہ سمجھنے لگے تھے چنانچہ اس عہد کے سب سے بڑے عالم حدیث و سنت علامہ محمد طاہر ٹپنی (۱۸۱۳ء تا ۱۸۸۶ء) مصنف "مجمع بحار الانوار" نے اس کی تردید اور انسداد کا بیڑا اٹھایا، اور یہ عہد کیا کہ جب تک اس بدعت کا (جس کے اثر میں پورا گجرات آگیا تھا) خاتمہ نہیں ہو جائے گا، وہ اس وقت تک پگڑی نہیں باندھیں گے، اگر نے ۱۸۸۰ء میں جب گجرات فتح کیا، اور علامہ محمد طاہر کی ملاقات ہوئی تو اپنے ہاتھ سے ان کے دستار باندھی، اور کہا کہ "دین کی وہ نصرت و حمایت اور اس نئے فرقہ کا استئصال (جس کا آپ نے بیڑا اٹھایا تھا) میرے ذمہ ہے" اس نے مرزا عزیز الدین کو (جو اس کا رضاعی بھائی تھا) گجرات کا حاکم مقرر کیا، اور اس نے اس کام میں ان کی مدد کی، اور اس کے زمانہ میں ان کا زور کم ہو گیا، لیکن جب مرزا عزیز اپنے اس منصب سے سبکدوش ہوا، اور اس کی جگہ پر عبدالرحیم خانخاناں کو گجرات کی عملداری ملی تو ہمدولیوں کو پھر طاقت حاصل ہو گئی، اور وہ میدان میں آگئے، پھر علامہ محمد طاہر نے پگڑی اتار دی اور دارالحکومت کا قصد کیا، لیکن ان کے پیچھے پیچھے ہمدولیوں کی ایک جماعت بھی روانہ ہوئی، اور اہلین پہنچتے پہنچتے ان کو شہید کر دیا۔

بے چینی اور انتشار خیال کے اسباب

تاریخ و فلسفہء تاریخ کا مطالعہ بتاتا ہے کہ یہ ذہنی بے چینی، رد عمل کی جارحانہ تحریکیں اور انتشار خیال پیدا ہونے کے قوی اسباب و محرکات عام طور پر حسب ذیل ہوا کرتے ہیں۔

(۱) معاشرہ کے قول و عمل و عقیدہ و زندگی میں عدم مطابقت اور تضاد جو بچپن اور ذکی احس طبیعتوں میں شدید بے اطمینانی پیدا کرتا ہے، اور وہ ایک خاص مرحلہ پر پہنچ کر باغیانہ دعوتوں اور تحریکوں میں پناہ لیتی ہیں، اور اگر وہ خود کوئی تحریک نہیں پیدا کر سکتی ہیں، تو تشکک و ارتباب کا شکار ہو جاتی ہیں، عام طور پر یہ تحریکیں بہت جلد غلو اور انتہا پسندی اختیار کر لیتی ہیں، اور خود اس فاسد اور کمزور معاشرہ سے زیادہ دینی حیثیت سے گمراہ سیاسی حیثیت سے خطرناک اور معاشرہ کے لئے انتشار انگیز بن جاتی ہیں۔

ایسا معلوم ہوتا ہے کہ دسویں صدی میں مال و دولت کی فراوانی، عہدوں اور منصبوں کی طمع اور ان میں مسابقت کے جذبہ نے یہ تضاد پیدا کر دیا تھا، اور دنیا داروں اور دنیا پرستوں کا ایک بڑا گروہ پیدا ہو گیا تھا، جو دینی اور اخلاقی تعلیمات و اصول کو بالائے طاق رکھ کر حصول جاہ و منصب، یا لذت و تمتع کے لئے ہر طرح کی بے عنوانی اور بے راہ روی اختیار کرنے لگا تھا، یہ طبقہ عام طور پر ایسے زمانہ میں پیدا ہوتا ہے جب وسیع اور مستحکم سلطنتیں قائم ہو جاتی ہیں، اور امن و استقرار کا دور آتا ہے، ایسا معلوم ہوتا ہے کہ سوری خاندان کی حکومت کے آخری دور اور مغلیہ سلطنت کے قیام کے بعد ہندوستانی معاشرہ میں یہی کیفیت نمایاں ہو گئی تھی اور بہت سے خلافت اسلام اور خلافت شریعت اعمال و رسوم اور آئین جاری ہو گئے تھے، سلطنت اموی اور سلطنت عباسی میں بھی یہ طبقہ نمایاں طور پر ظاہر ہوا تھا، اور اسی کو پہلی صدی ہجری کے آخر کے سب سے بڑے مصلح و داعی حضرت جن ابصری (م ۱۱۷ھ) "من فقیہ"

لئے تاریخ سے معلوم ہوتا ہے کہ سلطان سلیم شاہ (یا اسلام شاہ) کے زمانہ حکومت میں ہر ولایت (یا سرکار) کے مستقر پر

جمع کے دن تمام شاہی عہدیدار جمع ہوتے تھے اور ایک بلند شامیانہ میں کرسی پر سلطان سلیم شاہ کی جوتی رکھ کر

اس کے روبرو جھکاتے تھے اور مجبوراً تو ان شاہی پڑھاجاتا تھا، (تاریخ ہند سیدہ اشقی فرید آبادی جلد سوم ص ۱۱۷)

کے لقب سے یاد کرتے ہیں۔

(۲) سلاطین و حکام کا استبداد و ان کی مطلق العنانی، جبر و تعدی، احکام شریعت سے چشم پوشی اور کھلی ہوئی نفس پرستی، بودنی ہوصلہ مندوں کو انقلابی تحریک اور بغاوت پر آمادہ کر دیتی ہے۔

(۳) رسمیت اور ظاہر پرستی جب اپنی انتہا کو پہنچ جاتی ہے، معاشرہ اخلاقی و ذہنی انحطاط اور علمی حلقے سخت ترین جمود کا شکار ہو جاتے ہیں، اور نظام تعلیم بے روح، حقیقت پسندی سے دور اور ذہنی طبیعتوں کو تسکین و تسلی دینے کی صلاحیت سے محروم ہو جاتا ہے، تو لوگ ایسی تحریکوں میں اپنے ذہن کی تسکین کا سامان پاتے ہیں (جو غلط یا صحیح طریقہ پر) اس محدود دائرہ سے باہر قدم نکالتی ہیں، کتاب و سنت کی تعلیم سے غفلت اور حدیث سے ناواقفیت بھی اس کا ایک اہم سبب اور قوی محرک ہے، جس سے ہر دور میں دین کا صحیح مزاج پیدا ہوتا ہے، اور جس سے اس کا صحیح اندازہ ہوتا ہے کہ امت کے فہم و عمل میں اصل دین

لے پروفیسر خلیق احمد نظامی نے اس عہد کی تصویر کھینچتے ہوئے اور مرض کی صحیح تشخیص کرتے ہوئے صحیح لکھا ہے کہ:-

”مسلمانوں کی عام سماجی اور اخلاقی حالت تیزی کے ساتھ زوال پذیر ہو رہی تھی، افسانہ نگاروں اور تاریخ داؤدی میں جن قصوں کو عجائب روزگار بنا کر پیش کیا گیا ہے، وہ اخلاقی پستی اور اعتقاد کی زبوں حالی کے آئینہ دار ہیں، فقیروں کی عیاشانہ زندگی، طالب علموں کی بے راہ روی، تعویذ گنڈوں میں بے جا اعتقاد، جنوں اور دیویوں کے قصے، چراغ سلیمان کی داستانیں، کسی مضبوط معاشرہ یا محکم اخلاقی نظام میں اس طرح عام نہیں ہو سکتی تھیں، حقیقت میں مہدوی تحریک اسی ذہنی انحطاط اور مذہبی جمود کو دور کرانے کی ایک کوشش تھی“

(”سلاطین دہلی کے مذہبی رجحانات“ ص ۲۵۱)

اسوہ رسول اور طریقہ صحابہ و تابعین سے کتنا بعد اور انحراف پیدا ہو گیا۔

(۴) کسی ایسی دینی شخصیت کا فقدان جو ذہنی و باطنی دونوں حیثیتوں سے عام سطح سے بلند طاقتور و دلآویز شخصیت اور مؤثر و طاقتور روحانیت کی مالک ہو، اور جو ذہن کی بے چینی، روح کی بیتابی کو دور، اور معاشرہ کے تن مردہ میں ایک نئی روح پھونک سکے اور اسلام کی ابدیت، شریعت مجہری کی صداقت اور کمال و ترقی کے وسیع امکانات پر نیا یقین و اعتماد پیدا کر سکے۔

دسویں صدی کی تاریخ کے مطالعہ سے (تراجم و تذکرے کی کتابوں، اور حوادث و واقعات کی روئدادوں کی مدد سے) معلوم ہوتا ہے کہ کم سے کم ہندوستان میں اس بے چینی اور انتشار خیال کے یہ قدرتی اسباب پچھلی صدیوں کے مقابلہ میں بڑھ گئے تھے، اور اسی کا نتیجہ تھا کہ ذہنی بے چینی اور انتشار انگیز فکر پھیلے اس صدی میں زیادہ نمایاں نظر آتی ہیں۔



دسویں صدی کا فتنہ کبریٰ

”الف ثانی“ سے ایک نئے نظام عالم کے آغاز کا مغالطہ

الف ثانی کا مغالطہ

دسویں صدی ہجری اس لحاظ سے بڑی اہمیت رکھتی ہے کہ اس کے اختتام پر اسلامی تقویم کے ایک ہزار سال کی تکمیل اور دوسرے ہزار سال (الف ثانی) کا آغاز ہوتا ہے، عام حالات میں یہ تبدیلی کوئی اہمیت نہیں رکھتی، دنیا کی طویل عمر اور حیات انسانی کی وسیع تقویم میں طرح طرح کی تبدیلیاں ہوتی رہی ہیں۔ ہر صدی پر ایک ورق الٹتا ہے، ایک ہزار سال پر بھی گیارہویں صدی کا نیا ورق الٹنے والا تھا، لیکن جب ذہنوں میں شدید فتنہ کا انتشار، عقائد میں عظیم زلزلے، دین کی صحیح تعلیم اور کتاب و سنت کے علم سے نہ صرف غفلت و جہالت بلکہ وحشت و نفرت ہو، اہل یونان کے علوم کو عقل انسانی کی آخری منزل قرار دیا جائے، اور انھیں کا نام ”حکمت“، ”علوم دانشمندی“ اور انسانی علوم و کمالات کے وسیع آفاق میں ”الافق المبین“ قرار دیا جائے، بات کا بنگرہ بنا لینا، اور رالی کا پرست کھڑا کر لینا، نظام تعلیم نصاب درس اور علمی حلقوں کا کمال سمجھا جائے، علوم نبوت، صحف آسمانی، وحی و تنزیل اور نصوص قرآنی کی تضحیک و تحقیر کی جائے، اور ان پر ایمان لانے کو

لے ملاحظہ فرمادیں کہ کتاب ”الافق المبین“ کی تلیح۔

جہل، کورانہ تقلید اور عقل شمنی کامرادت قرار دیا جائے، پھر اس کے ساتھ اس وقت کی حکومتوں اور سیاسی نظاموں سے (جو غلط اور صحیح طریقہ پر مذہب کا سہارا لیتے تھے، اور اس کو اپنے اقتدار کا پشت پناہ سمجھتے تھے) بیزاری بھی بغاوت و اشتعال کی حد تک پہنچ گئی ہو، پھر سونے پر سہاگہ جب ایسے حوصلہ مند اور طالع آزا افراد پیدا ہو جائیں، جو ذہانت اور اس وقت کے علم و حکمت سے مسلح بھی ہوں اور وہ نئے دور کا بانی و رہنما، اور احترام و اقتدار کا مالک ہونے کے سہانے خواب بھی دیکھنے لگیں اور ان کے دل و دماغ میں یہ تمنا کروٹیں لینے لگے کہ ماہ و سال کی گردش سے وہ بھی وہی فائدہ اٹھائیں جو پچھلے پیشوایان مذہب نے (ان کے بقول) اٹھایا، اور ان کی تحریک و دعوت سے قوموں اور ملکوں کی تاریخ میں ایک نئی تقویم کا آغاز ہوا، جس کی ان کے خیال میں سب سے کامیاب اور مکمل شکل اس عہد کا آغاز تھا، جو بعثت محمدی اور ظہور اسلام سے عرب میں شروع ہوتا ہے اور ساری دنیا کو اپنے سایہ میں لے لیتا ہے، ان کے نزدیک اس دین کی تاریخ اور دنیا کی تقویم میں الف اول کا ختم ہونا اور الف ثانی کا شروع ہونا ایک ہم حادثہ اور ایسا زریں موقعہ ہے، جو جلد جلد اور بار بار ہاتھ نہیں آتا، اور اگر اس کو گنوا دیا جائے گا تو پھر ایک ہزار سال کا انتظار کرنا پڑے گا، اس لئے اس موقعہ کو کسی طرح سے جاتے نہیں دینا چاہئے، ورنہ صدیوں کف افسوس ملنا پڑے گا۔

دسویں صدی کے نصف آخر میں ہمیں عالم اسلام کے مختلف حصوں میں اور خاص طور پر اس کے سب سے بے چین، طباع اور تخلیقی و اختراعی صلاحیت رکھنے والے خطہ ایران میں (جس کو بہت سی ممانعتوں کی بنا پر مشرق کا یونان کہنا صحیح ہوگا) اس خیال کے عکس نظر آتے ہیں، ظہور اسلام کے بعد یہ پہلا موقعہ تھا کہ ایک ہزار سال پورے ہو رہے تھے اور دوسرا ہزار شروع ہونے کو جا رہا تھا، ہر صدی کے سرے پر مجدد کا ظاہر ہونا، حدیث سے ثابت ہوتا ہے، اور

تاریخ بھی اس کا ثبوت فراہم کرتی ہے، اس لئے بعض ذہین لوگ دوسرے ہزار سال کے شروع ہونے پر مجتہد سے زیادہ دینِ جدید کے موسم اور عالم کے نئے دور کے فاتح کے ظہور کے خواب دیکھنے لگے تھے اور ان میں بہت سے منچلے لوگوں نے اپنا نام اس منصب کے امیدواروں کی فہرست میں لکھانے کی کوشش بھی شروع کر دی تھی، افسوس ہے کہ اس دور کی کوئی ذہنی و فکری تاریخ مرتب نہیں کی گئی، جس میں اس عہد کے قلب و دماغ، جذبات و خیالات، تمناؤں اور آرزوؤں کی پرچھائیاں نظر آئیں، پہلے اور پچھلے دوروں کی طرح سب تاریخیں "سرکارِ دربار" کے گرد گھومتی ہیں، اور ان میں زیادہ تر انقلابات سلطنت، فتح و ہزیمت، بادشاہوں کی داد و دہش، اہلکاران سلطنت کے عزل و نصب، اور امراء کے عیش و عشرت کی داستانیں، اور رزم و بزم کے افسانے ملتے ہیں، اگر دسویں صدی کے عالم اسلام کی کوئی فکری تاریخ ہوتی تو ہمیں ضاقت نظر آتا کہ الف ثانی کے قربے کتنے دلوں میں تمنائے خام کے چراغ روشن کر دیئے تھے، اور انھوں نے ایک نئی مسندِ پیشوائی اور ایک نئی سیادت و قیادت کا خیمہ نصب کرنے کے لئے چوب اور طنائیں مہیا کرنی شروع کر دی تھیں۔

صفوی حکومت کے قیام کے بعد جس نے شیعیت کو حکومت کی طاقت اور اقبال سے ساکے ایران کا مذہب بنا دیا تھا، اور اگرچہ اس سلطنت کے بانیوں کے مورث اعلیٰ شیخ صفی اللہ مسکاد زوقِ صوفی تھے، لیکن شیعیت کو چونکہ تصوف سے بیڑ ہے، اس کے دور اقتدار میں اس ایران میں جس نے امام عزالی طوسی، شیخ فرید الدین عطار، نیشاپوری، مولانا جلال الدین رومی، اور مولانا عبد الرحمن جامی جیسے عارف و محقق پیدا کئے تھے، اور جس سے بغداد و دہلی و اجمیر کو سپران پیریدنا عید القادر جیلانی، شیخ الشیوخ شیخ شہاب الدین بہروردی، خواجہ بزرگ شیخ معین الدین چشتی، اور شہید شوق خواجہ قطب الدین بختیار کے ایشیائے اوسطی سے آئے تھے، تصوف کا چراغ بالکل گل ہو گیا، دوسری طرف کتاب و سنت کا

لہ آہ صلابت واقع خراسان کے رہنے والے تھے، حال واقع ملک فغانستان۔

وہ علم اور فن حدیث جس کا ایران بڑا مرکز رہ چکا تھا، اور جس نے تاریخ اسلام کو مسلم بن الحجاج القشیری نیشاپوری، ابوعلی ترمذی، ابو داؤد سجستانی، ابن ماجہ قرظوی، اور حافظ ابو عبد الرحمن نسائی جیسے امام حدیث اور مصنفین صحاح عطا کئے، وہ اب کتاب و سنت اور علم حدیث سے بالکل بیگانہ اور تہی دامن تھا، اب اس کے علم کا تمام تر سرمایہ، اور اس کے امتیاز و تفوق کا میدان یونانی علوم و حکمت (فلسفہ و منطق) تھے، اس انقلاب نے جس نے نبی عربی کے صحابہ کرام، اور ان کی سنت و احادیث سے اس مردم خیز اسلامی ملک کا رشتہ پہلے ہی کاٹ دیا تھا، ملک کے ذہن اور طباع طبقہ کارا بطہ نبوت محمدی، عقیدہ ختم نبوت اور دین اسلام کے خلود و بقاء کے عقیدے سے اگر منقطع نہیں کیا تو کمزور ضرور کر دیا، اور اگر اہل بیت کرام سے (شیعیت کی بنیاد پر) عقیدت و نسبت نہ ہوتی تو اس ملک کا مجوسیت، یا قبل اسلام کی تہذیب، اور شاہنامہ فردوسی کے رستم و اسفندیار کے دور کی طوت واپس چلے جانے کا خطرہ تھا۔

ایسی حالت میں نویں اور دسویں صدی کے ایران میں انتشار انگیز تحریکوں، اور اسلام کے خلاف عقلی و فلسفی سازشوں کا پیدا ہونا خلافت قیاس اور خلافت توقع نہیں، جس کی سب سے ترقی یافتہ مثال نویں صدی کے اخیر اور دسویں صدی کے ابتدا کی نقطوی تحریک ہے، جو ایران کی اس بے چین روح کا بہترین منظر ہے، جس نے کبھی مزدک کی شکل میں کبھی مانی کے روپ میں، اور کبھی حسن بن صباح کے لباس میں ظہور کیا تھا، اور جو خالص ایک مجددانہ تحریک ہے، بقول اسکندر نشی کے :-

یہ فرقہ حکماء کے مذہب کے مطابق	آزطائفہ مذہب حکماء عالم را قدیم
عالم کو قدیم مانتا ہے، اجسام انسانی	شمرده اند، و اصلاً اعتقاد بچتر اجساد
کے دوبارہ زندہ ہونے اور حشر و نشر کا	قیامت ندارند، و مکافات حسن و قبح

اعمال را در عاقبت و مذلت دنیا
 قرار دادہ، بہشت و دوزخ ہمازای
 شمارند۔
 مطلق عقیدہ نہیں رکھتا، اعمال کے
 حسن و قبح کی جزا و سزا کو دنیا کی
 راحت و لذت کی شکل میں اسی کو
 بہشت و دوزخ سمجھتا ہے۔

شاہ نواز خاں ان کے متعلق لکھتا ہے :-

علم نقطہ الحاد و زندگی و اباحت و
 توسیع مشرب است مثل حکماء بقدم
 عالم گردند و انکار شر و قیامت
 نہایت و مکافات حسن و قبح اعمال
 و جنت و نار در عاقبت و مذلت
 دنیا قرار دہند۔
 علم نقطہ الحاد و زندگی و اباحت (سب
 کچھ جائز ہے) اور وسیع المشربی
 (سب صحیح ہے) کا نام ہے، حکماء
 قدیم کی طرح وہ قدم عالم کے قائل
 اور شر و قیامت کے منکر ہیں، اعمال
 کے حسن و قبح کا انعام و سزا، اور
 جنت و دوزخ اسی دنیا کی خوشحالی
 اور تنگ حالی کو سمجھتے ہیں۔

وہ نظریہ ارتقاء کے قائل ہیں، اور ان کا عقیدہ ہے کہ جمادات و نباتات ترقی کرتے
 کرتے انسان کے درجہ تک پہنچ جاتے ہیں، نباتات کے اگنے میں قدرت خداوندی کا کوئی
 دخل نہیں، وہ محض کواکب و عناصر کی ترکیب کا عمل ہے، قرآن پاک کو نبی کریم کی تصنیف

لہ تاریخ عالم آراء عباسی جلد ۲ ص ۳۲۵ ۲۵ آثار الاسراء جلد ۲ ص ۶۱۹

۳۵ دبستان مذاہب ص ۳۳

۳۵ مبلغ الرجال و درق ۲۵ الف نسخہ قلمی موجود مولانا آزاد کلکیشن مولانا آزاد لائبریری، اسلام یونیورسٹی علی گڑھ۔

سمجھتے ہیں، اور مسائل شریعت کو اہل الرائے کا طبع زاد، اس فرقہ کے پیرو نماز، حج، اور قربانی کا مذاق اڑاتے ہیں، ماہ رمضان کا نام انھوں نے "ماہ گر سنگی و تشنگی" رکھا ہے، طہارت و غسل کے مسائل کی بھی تضحیک کرتے ہیں، اور محرمات ابدیہ کی حرمت کے بھی قائل نہیں، وہ نقلیات کے منکر اور عقلیات کے داعی ہیں۔

اس فرقہ کا بانی محمود لسیچوانی کو بتایا جاتا ہے، اس فرقہ نے دسویں صدی ہجری میں ہندوستان و ایران کے ہزاروں لوگوں کو متاثر کیا، اور ایران میں اس کے پیروؤں کی تعداد ہزاروں تک پہنچ گئی، نقطویوں کا یہ عقیدہ تھا کہ اول ظہور سے محمود لسیچوانی تک آٹھ ہزار سال کی مدت ہوتی ہے، یہ دور عربوں کی سیادت کا دور تھا، کیونکہ اس مدت میں پیغمبر عربوں ہی میں پیدا ہوتے رہے ہیں۔

۱۰ ایضاً ۱۱ ایضاً

۱۰ ایضاً، اس مضمون میں پروفیسر محمد اسلم کی کتاب "دین الہی اور اس کا پس منظر" نیز ڈاکٹر نذیر احمد سلم یونیورسٹی، علی گڑھ کی کتاب "تاریخی و ادبی مطالعے سے استفادہ کیا گیا ہے، مزید تفصیل اور مستند معلومات کے لیے ملاحظہ ہو "نقطویاں یا لسیچوانیا" از ڈاکٹر صادق کیا، ۱۱ محمود لسیچوانی یا لسیچوانی گیلانی نے استرآباد میں ۱۸۸۰ء میں اس نئے مذہب کا اعلان کیا، ۱۲ میں اس کی وفات ہوئی، اس فرقہ کی بنیاد ایران میں نویں صدی ہجری کی بالکل ابتدا میں ہوئی، رفتہ رفتہ اس نے ہزاروں پکڑا، یہاں تک کہ دسویں صدی اور گیارہویں صدی میں ایران اور ہندوستان میں اس فرقہ کے پیروؤں کی تعداد ہزاروں تک پہنچ گئی تھی، اس فرقہ کو ملاحظہ و تماشیحہ اور اہل زندقہ کے نام سے ایرانی مورخین اور مسلمان مصنفین نے یاد کیا ہے، اور چونکہ محمود کے نزدیک ہر چیز کی تخلیق خاک سے ہوئی ہے، اور وہ خاک کو نقطہ کہتا ہے، یا اس لیے کہ اس نے مطالب قرآن کو اپنے خیال کو پسبان کرنے میں حرفوں اور نقطوں کی تعداد سے بدولی ہے، اس فرقہ کو نقطوی یا اہل نقطہ کہتے ہیں، (ماخذ باختصار از مضمون فرقہ نقطوی پر ایک طائرانہ نظر" مشمولہ "تاریخی و ادبی مطالعے" از ڈاکٹر نذیر احمد)۔

محمود سیخوالی کے ظہور سے عربوں کی سیادت ختم ہو گئی ہے، لہذا آئندہ آٹھ ہزار سال تک پیغمبر عجیبوں ہی میں پیدا ہوا کریں گے۔

نقطوں کے عقائد کے سلسلہ میں جن کا کسی قدیم بیان ہوا، ان کا یہ نظریہ بنیادی اور انقلابی اہمیت رکھتا ہے (اور ہماری اس بحث اور مجدد صاحب کے تجدیدی کارنامہ کا اس سے خاص تعلق ہے) کہ مذہب اسلام نسوخ ہو چکا ہے، اس لئے محمود کا لایا ہوا دین قبول کئے بغیر چارہ نہیں۔ "دین اسلام کی میعاد ختم ہو چکی ہے، اس لئے اب نئے دین کی ضرورت ہے"۔

دسویں صدی میں اس عقیدہ کا ظہور و اعلان صاف اشارہ کرتا ہے کہ وہ اس عقیدہ الفی کے قائل ہیں اور الفی ثانی سے اپنا کام زور شور سے شروع کرنے والے ہیں، شاہ عباس صفوی نے ایران میں نقطوی مذہب کی پیروی کے الزام میں ہزاروں نقطویوں کو موت کے گھاٹ اتار دیا، بادشاہ اس معاملہ میں اپنے پیشروؤں سے زیادہ سخت واقع ہوا تھا، بادشاہ کی نظر میں اس سے زیادہ خطرناک کوئی دوسرا گروہ نہ تھا، چنانچہ ۱۵۷۸ء میں اس نے بڑے وسیع پیمانہ پر ان کا قتل عام کیا، اس قتل و غارتگری کا یہ نتیجہ ہوا کہ بہت سے نقطوی جان بچا کر ہندوستان بھاگ آئے، اس میں مولانا جیاتی کاشمی بھی تھے، جو دو سال تک قید میں رہنے کے بعد شیراز آئے اور ۱۶۸۶ء میں وطن میں کچھ دن قیام کر کے بالآخر ہندوستان چلے آئے، ۱۶۹۳ء میں وہ احمد نگر میں موجود تھے، شریف آملی جو بڑا باکمال عالم تھا، اس فرقہ کے اکابر سے تعلق رکھتا تھا، وہ اپنے زمانہ کی سخت گیر لوں سے تنگ آ کر ہندوستان چلا آیا تھا، اکبر بادشاہ اس کے ساتھ

لے محمود یا اس کے کسی پیرو کا شعر ہے۔

رسید نوبت زندان عاقبت محمود گذشت آنکہ کہ عرب طعنہ برعم بنیرد

۳۱۰ دستان مذاہب ص ۳۱۰ ۳۱۰ ایضاً ص ۳۱۰

پر جیسا سلوک کرتا تھا، بعض محققین کا خیال ہے کہ میر شریف آملی نے محمود سپخوانی کی تحریروں سے ثبوت پیش کر کے اکبر کو دین نو کے اختراع کی ترغیب دی، اس نے محمود کی پیشگوئی بیان کی کہ ۹۹۰ھ میں ایک شخص ظاہر ہوگا جو دین باطل مٹا کر دین حق قائم کرے گا۔

بدایونی اور خواجہ کلان دونوں اس بات پر متفق ہیں کہ شریف آملی نے ایران سے بھاگ کر بلخ میں مولانا محمد زاہد نمبرہ شیخ حسین خوارزمی کی خانقاہ میں پناہ لی، اور صوفیوں کی طرح رہنے لگا، اس کی طبیعت کو چونکہ درویشی سے کوئی مناسبت نہ تھی، اس لئے اس نے ہرزہ سرائی اور شطاحی کو اپنا شعار بنالیا، جب مولانا محمد زاہد کو اس کے عقائد معلوم ہوئے تو انھوں نے اس کو اپنی خانقاہ سے نکال دیا، اور وہ دکن چلا گیا۔

دکن میں ان دنوں شیعیت کا دور دورہ تھا، اس لئے لوگوں نے شریف آملی کو شیعی عالم سمجھتے ہوئے ہاتھوں ہاتھ لیا، جب لوگوں کو اس کے عقائد معلوم ہوئے تو وہ اس کے درپے آزار ہوئے، بدایونی کے الفاظ میں:-

حکام دکن می خواستند کہ لوح ہستی	دکن کے حکام اس کا نقش حیات ہی
اور از نقش حیات پاک سازند	بٹا دینا چاہتے تھے، لیکن بعد ازاں
عاقبت بر سواری فر قرار یافتہ بر سواری	انھوں نے فیصلہ کیا کہ اسے گدھے پر
نشہ ہیرش نمودند۔	بٹھا کر اس کی تشہیر کی جائے۔

اکبر نے ہزاری منصب دے کر اسے اپنے مقربین کے زمرہ میں شامل کر لیا، بنگالہ میں اس کو دین الہی کا داعی مقرر کیا، اور وہ اکبر کے چار مخلص یاروں میں شامل تھا، دین الہی کے

۱۰ خواجہ عبید اللہ فرزند خواجہ باقی باللہ مصنف مبلغ الرجال - ۱۰ منتخب التواریخ جلد ۲ ص ۲۴۶

۱۱ مبلغ الرجال ودفق ۲۲

مریدوں اور معتقدوں کے سامنے اکبری وہ نیابت بھی کرتا تھا، "آثر الامراء" میں ہے "نصوت
 وحقائق بسیار وزیدہ و احکام و زندقہ را بدان خط دادہ، دعوائے "ہماوست" می کرد و ہمہ را
 الشری گفت" ابو الفضل علامی کے متعلق بعض معاصر تاریخ نویسوں کا بیان ہے کہ وہ نقطوی
 تحریک سے متاثر تھا، شاہ عباس صفوی نے نصر آباد کا شان میں ممتاز ترین نقطوی داعی
 اور ذمہ دار میر سید احمد کاشی کو جب قتل کیا تو اس کے کاغذات کے ذخیرہ میں جن نقطویوں کے
 خطوط ملے، ان میں ابو الفضل کا بھی ایک خط تھا، معاصر تاریخ نویس اسکندر فشتی تاریخ عالم
 آراءے عباسی میں لکھتا ہے:-

"ہندوستان سے آنے والوں سے معلوم ہوا کہ ابو الفضل پسر شیخ مبارک بھی جو ہندوستان
 کے فضلاء میں ہے اور دبار اکبری میں بہت زیادہ تقرب حاصل کر چکا ہے اسی مذہب کا پیرو ہے اس کے
 اکبر بادشاہ کو وسیع المشرب بنا کر جادو شریعت سے منحرف کر دیا ہے اس کا خط جو میر احمد کاشی کے نام
 لکھا گیا تھا، اور جو میر نکور کے کاغذات میں دستیاب ہوا ابو الفضل کے نقطوی ہونے پر دلالت کرتا ہے"
 خواجہ کلاں اپنی کتاب "مبلغ الرجال" میں محمود لسخوانی کا ذکر کرتے ہوئے لکھتے ہیں کہ:-

"شیخ ابو الفضل ناگوری بساط آں آئین خسارت قرین را در ملک ہندوستان گسترده"

ان تاریخی شہادتوں کے بعد اندازہ ہوتا ہے کہ نقطوی فرقہ یا تحریک کے داعیوں اور علمبرداروں
 نے ہندوستان اگر الف ثانی کے لئے نئے دورائے دین اور نئے آئین کے لئے کس طرح ایک تخت اور
 مسند تیار کر رکھی تھی، جس پر سدا آرا ہونے کے لئے ایک با اختیار و طاقتور موزوں شخصیت
 درکار تھی اور اس کے لئے ان کی نظر میں اکبر سے زیادہ کوئی اہل نہ تھا۔

۱۔ منتخب التواریخ جلد ۲ ص ۲۲۵-۲۲۸ ۲۔ آثر الامراء جلد ۳ ص ۲۸۵ ۳۔ استفاد از مضمون "فرقہ نقطوی پر

ایک جائزہ نظر" مسند جہ کتاب تاریخی و ادبی مطالعے، از ڈاکٹر نذیر احمد ص ۲۶۱ ۴۔ مبلغ الرجال ورنہ ۳۱ نیز ملاحظہ ہو ورق ۳۱-۳۲

باب دوم

اکبری عہد حکومت اور اس کے دو متضاد دور

اکبری مذہبی اور دیندارانہ زندگی

عہد اکبری اور ہندوستان کے تمام مورخین اس پر متفق ہیں کہ اکبری تخت نشینی اور تبدیلی عہد حکومت نہ صرف ایک راسخ العقیدہ مسلمان کی حیثیت سے شروع ہوا، بلکہ خوش عقیدگی اور مذہبی غلو اور تقشف کے ساتھ اس کا آغاز ہوا، اس کے ثبوت کے لئے "دربار اکبری" کے مشہور مصنف و عالم اور عہد اکبری کے مورخ ملا عبدالقادر بدایونی (م ۱۰۰۰ھ) کی شہرہ آفاق کتاب "منتخب التواریخ" سے منتخب کر کے عہد اکبری کے اس دور کے چند متفرق واقعات اور بادشاہ کے حالات نقل کئے جاتے ہیں، جب وہ اپنے اسلاف کی طرح ایک سیدھا سادہ خوش اعتقاد مسلمان تھا، اور دینی تعلیم بلکہ مطلق تعلیم نہ ہونے، ماحول کے اثر اور اپنے عہد کے رواج کے مطابق (جس میں مشائخ و مزارات کے بارے میں غلو، حد سے بڑھی ہوئی خوش عقیدگی اور بدعات عام تھیں) بزرگوں کے مزارات کے لئے طول طویل سفر (شد رحال) کرتا تھا، بد عقیدگی اور خلافت جمہور عقائد کے الزام پر سخت سزا دیتا تھا، اولیاء اللہ کے مزارات پر نذر گزارتا تھا، خود ذکر میں انہماک کے ساتھ مشغول رہتا، علماء اور صلحاء کی صحبت میں وقت گزارتا،

اور مجلس سماع میں شرکت کرتا تھا۔

اکبر کی دینداری اور مذہبی غلو کی شہادت میں ملا عبد القادر بدایونی کے بیانات نقل کرنے میں کوئی حرج نہیں کہ اس پر تمام مؤرخین کا اتفاق ہے اور اس سے اکبر کی تعریف نکلتی ہے اور اس بارہ میں ملا عبد القادر بدایونی کی تاریخ و تصنیف میں کسی مخالفانہ جذبہ کے کام کرنے یا عناد کا کوئی سوال نہیں، البتہ اکبر کی زندگی کے دوسرے دور (دین الہی کے نظریہ کی اشاعت و وحدت ادیان کے عقیدہ، اسلام سے بعد و وحشت، مذاہب غیر کے بارہ میں حد سے بڑھی ہوئی رواداری اور اسلام کے بائے میں معاندانہ رویہ) کی شرح و تفصیل میں ہم ملا عبد القادر کے بیانات نقل کرنے میں (جن کی صحت و استناد اور ان کی تاریخی غیر جانبداری کے سلسلہ میں ان اخیر برسوں میں بعض حلقوں کی طرف سے بڑا شک و اشتباہ پیدا کر دیا گیا ہے)

لہ اکبر کے دورانی کے بائے میں ملا عبد القادر بدایونی کے بیانات اور شہادتوں کو ان کے دینی تعصب اور اکبر سے ذاتی عناد و مخالفت پر محمول کرنے اور ان کی کتاب منتخب التواریخ کو مجروح و ساقط الاعتبار کرنے کی پھلے برسوں سے جوہم شروع ہوئی ہے اس کی کوئی مثبت علمی بنیاد اور تاریخی ثبوت نہیں، اس الزام کی بنیاد بھی محض جذبات اکبر کی عظمت اور اس کو ہر طرح کے الزامات سے بری کرنے کے جذبہ (جو خاص تعلیم و تربیت اور ماحول و زمانہ کا نتیجہ اور ایک مقصد کے ماتحت تاریخ نویسی کا اثر ہے) سوء ظن اور منفی رویہ پر ہے، جو شخص بھی عالی الذہن ہو کر منتخب التواریخ کا مطالعہ کرے گا، وہ مصنف کے خلوص و صداقت، درد مندی اور جرأت مندانہ حق گوئی کا اعتراف کئے بغیر نہیں رہ سکتا، کتب تاریخ کا وسیع مطالعہ کرنے والے کو تاریخ و افسانہ میں امتیاز کرنے اور مصنف اور اس کی کتاب کے پایہ کے سمجھنے کی صلاحیت پیدا ہو جاتی ہے اور وہ خود مصراف کی طرح کہے کہوٹے کا فرق سمجھنے لگتا ہے۔

ایضاً منتخب التواریخ پر تبصرہ کرتے ہوئے لکھتا ہے کہ بہت کم ایسے واقعہ نگار ہیں جو بدایونی کی طرح (باقی صفحہ)

... احتیاط برتیں گے اور تنہا ان کے بیانات پر انحصار نہیں کریں گے، بلکہ ان کو اکبر کے مخلص و قادیار ارکان سلطنت، مؤرخین دربار اور اس عہد کے غیر جانبدار مؤرخوں کے بیانات اور شہادتوں کی محض تائید میں پیش کریں گے۔

”منتخب التواریخ“ کے حسب ذیل بیانات ملاحظہ ہوں :-

”شہزادہ سلیم کی ولادت کے شکرانہ میں بادشاہ نے اجمیر کا پیادہ پاسفر کیا، واپسی میں دہلی میں پڑاؤ ڈالا، اور اولیاء دہلی کے مزارات کی زیارت کی“^{۱۵}

”ابو دھن جا کر حضرت شیخ المشائخ فرید الدین گنج شکر کی زیارت کی، مرزا مقیم اصفہانی کو میر غضب کشمیری کے ساتھ رخصت کے الزام میں سزا ملی“^{۱۶}

”اوائل شعبان میں بادشاہ نے اجمیر کا سفر کیا سات کوس سے پیادہ پا مزار پر حاضر ہوا، نقارہ نذر گزارا، اہل اللہ علماء اور صلحاء کے ساتھ صحبت اور مجلس سماع گرم رہی“^{۱۷}

”عبادت خانہ میں ”یا ہو“ اور ”یا ہادی“ کے ذکر میں انہماک رہتا تھا، (۱۵۹۸ء میں ... عبادت خانہ کی تین عمارتوں کی تعمیر کا تفصیلی ذکر)^{۱۸}

”عبادت خانہ میں ہر شب جمعہ کو سادات و مشائخ علماء و امراء کی طلبی ہوتی، بادشاہ خود ایک حلقہ میں آتا، اور مسائل کی تحقیق کرتا۔ اسی زمانہ میں قاضی جلال اور دوسرے علماء کو حکم ہوا کہ قرآن مجید کی تفسیر بیان کی جائے“^{۱۹}

(باقی صفحہ کا) اپنے جذبات کا اظہار کرنا چاہتے ہیں، خصوصاً جو شاہی کانوں کو ناگوار ہوں، یا جو اپنی غلطیوں اور لغزشوں کو اس صفائی اور بے پروائی کے ساتھ آشکارا کر دیتے ہوں“ (البتہ جلد ۵ ص ۲۸)

۱۵ منتخب التواریخ جلد ۲ ص ۱۳۳ ۱۶ ایضاً ص ۱۳۳ ۱۷ ایضاً ص ۱۸۵ ۱۸ ایضاً ص ۲۰۱ ۱۹ ایضاً ص ۲۱۱

۹۸۶ء کے واقعات میں فتح پور سیکری میں عبادت خانہ میں علماء و مشائخ کی صحبت

شب جمعہ کی شب بیداری کا ذکر آتا ہے۔

”جب خان زماں نے اکبر کے خلاف بغاوت کی تو اس کے مقابلہ پر نکلنے سے پہلے

بادشاہ دہلی کے تمام اولیاء اللہ کے مزارات پر بغرض دعا حاضر ہوا“

ماہم آنکھ کے تعمیر کردہ مدرسہ خیر المنازل کے پاس سے گزرتے ہوئے، فولاد نامی ایک

شخص نے (شرف الدین حسین کے ایما سے) بادشاہ پر ایک تیر چلایا، بادشاہ کو معمولی سا

زخم آیا، جو چند روز کی مرہم پٹی سے درست ہو گیا، اس ناگہانی حملہ سے بچ نکلنے کو بقول

بدایونی ”از تنبیہات غیبی و کرامات پیران حضرت دہلی دانستہ“ اولیاء دہلی کی کرامت سمجھا“

”ایک بار اجمیر جاتے ہوئے اس عہد کے مشہور بزرگ شیخ نظام نار لونی (جن کے زہر و

اتفا کی شہرت دور دور تک پھیلی ہوئی تھی) خدمت میں حاضر ہوا“

۹۸۸ء میں اجمیر میں سید حسین خنگ سوار کے مزار پر اور اس کے چند سال بعد ہانسی

میں حضرت قطب جمال کے مزار پر بڑی عقیدت و نیاز کے ساتھ حاضر ہو کر فاتحہ پڑھی“

”شیخ سلیم چشتی کے ساتھ عقیدت خاص تھی، ان کا روضہ بڑے اہتمام سے تعمیر کرایا“

اور اس عقیدت و محبت کی بناء پر ولی عہد سلطنت (جہانگیر) کا جو کہا جاتا ہے کہ ان کی

دعا سے پیدا ہوا سلیم نام رکھا، بادشاہ نے سلیم کی ولادت سے قبل رانی جو دھابائی کو شیخ

کے گھر بھیج دیا تھا، تاکہ ان کی توجہ اور دعا رانی کے شامل حال رہے“

”اسی طرح شہزادہ مراد کی ولادت بھی شیخ ہی کے گھر میں ہوئی تھی“

۱۔ منتخب التواریخ جلد ۲ ص ۲۵۲ ۲۔ ایضاً ص ۲۶۲ ۳۔ ایضاً ص ۲۵۲

۴۔ ایضاً ص ۲۳۲ ۵۔ ایضاً ص ۱۰۵ ۶۔ ایضاً ص ۱۲۳

”شہزادہ سلیم جب مکتب نشینی کے قابل ہوا تو اس کی رسم تسمیہ خوالی کے لئے اپنے عہد کے مشہور محدث مولانا میر کلاں ہروی کو زحمت دی اور انھوں نے بادشاہ اور عمائدین سلطنت کی موجودگی میں شہزادہ کی بسم اللہ کرائی۔“

”جب شہزادہ لکھنے پڑھنے کے قابل ہو گیا تو اسے حکم دیا کہ شیخ عبدالنبی کے گھر جا کر ان سے حدیث کی تعلیم حاصل کرے اور اس نے مولانا جامی کی چہل حدیث ان سے پڑھی، اکبر کو شیخ عبدالنبی (نسیرۃ حضرت شیخ عبدالقدوس گنگوہی و صدر جہاں عہد اکبری) سے اتنی عقیدت تھی کہ اکثر وہ ان کے گھر جا کر ان کے درس میں شرکت کرتا، ایک دو مرتبہ ان کی جوتیاں بھی سیدھی کیں۔“

”اکبر نے ان کے لئے کارخانہ شاہی میں خصوصی دو شالہ تیار کروایا، اور ملا عبدالقادر کے ہاتھ ان کی خدمت میں بھیجا، اور کہا کہ یہ آپ ہی کے لئے شاہی کارخانہ میں تیار ہوا ہے۔“

”اس عہد کے مشہور شطاری شیخ محمد غوث گویاری کے گزارہ کے لئے ایک کروڑ (دام) سالانہ آمدنی کی جاگیر مخصوص کر دی، ان کے انتقال کے بعد ان کے فرزند شیخ ضیاء اللہ کے ساتھ ہی نیاز مندانہ طریقہ پر پیش آتا۔“

”بزرگوں سے یہ عقیدت مندی اکبر کو موروثی طریقہ پر ملی تھی، اس کے تیموری آباء و اجداد خواجہ ناصر الدین علیہ اللہ احرار کے ساتھ عقیدت رکھتے تھے، بابر کا دادا سلطان ابوسعید پاسبانہ ان کی خدمت میں جایا کرتا تھا، اور ان کے مشورہ کے بغیر کوئی کام نہیں کرتا تھا، بابر کے والد عمیر شیخ مرزا کو بھی خواجہ صاحب سے بڑی عقیدت تھی، خود بابر بھی اپنی تزک میں ان کا ذکر بڑے احترام سے کرتا ہے، اکبر کے خاندان کی خواتین و بیگمات کے رشتے نقشبندیہ خاندان کے بزرگوں سے ہوئے، حضرت خواجہ عبدالشراحرار کے اصلاف میں سے ایک بزرگ خواجہ کبیری ہندوستان

۱۵ ایضاً ص ۲۰۲ ۱۶ ایضاً ص ۲۰۲ ۱۷ ایضاً ص ۲۰۲ ۱۸ ایضاً ص ۲۰۲

تشریف لائے تو اکبر نے ان کا بڑا اعزاز کیا، ان کے مصارف کے لئے ایک جاگیر عطا کی اور انھیں امیر حج بنا کر مکہ مکرمہ روانہ کیا، واپسی پر انھیں مستقل طور پر آگرہ میں ٹھہرایا۔

اکبر نے ہفتہ کے سات دنوں کے لئے سات امام مقرر کر رکھے تھے، جو باری باری مقررہ دن میں نماز کی امامت کرتے تھے، بدھ کے روز کی امامت ملا عبدالقادر بدایونی سے متعلق تھی۔ ہر سال ایک بڑی تعداد کو سرکاری خرچ سے حج کے لئے بھیجتا تھا، امیر حاج کے ہاتھ تشریف مکہ کے لئے تحائف اور اہل حرم کے لئے نقد و جنس بھیجتا تھا، قافلہ کی روانگی کے دن حاجیوں کی طرح احرام باندھ کر سر کے بال تھوٹے سے ترشوا کر تکبیر کہتا ہوا، ننگے سر، برہنہ پاؤں تک انھیں رخصت کرنے جاتا، اس منظر سے ایک شور برپا ہوتا، اور لوگوں پر رقت طاری ہوتی۔

جب ہندوستان میں شاہ ابوتراب حجاز سے قدم رسول لے کر تشریف لائے اور وہ آگرہ کے قریب پہنچے تو بادشاہ امراء، علماء کی ایک بڑی جمعیت کے ساتھ شہر سے چار کوس باہر نکل کر استقبال کے لئے گیا۔

آخر میں اس کی دینداری کی شہادتوں کو ہم عہد سلطنت مغلیہ کے مشہور مؤرخ میر عبدالرزاق خانی خاں معروف بہ مصمام الدولہ شاہنواز خاں (۱۱۱۱ھ - ۱۱۷۱ھ) کی مشہور کتاب "آئین الامراء" کے اس بیان پر ختم کرتے ہیں، وہ لکھتے ہیں:-

اکبر بادشاہ احکام شرعیہ و امر معروف	اکبر بادشاہ پر غیب شیخ در اجراء احکام
و نہی منکر کے سلسلہ میں بڑی کوشش	شرعی و امر معروف و نہی منکر فراوان
کرتا تھا، خود اذراں کہتا اور امامت	جہد می فرمود و خود اذراں می گفت
کرتا، حتی کہ ثواب کی نیت سے مسجد	و امامت می کرد حتی بقصد ثواب

۱۱۷۱ھ ایضاً ص ۲۲۷ ۱۱۷۱ھ ایضاً ص ۲۵۱ ۱۱۷۱ھ ایضاً ص ۲۲۹

۱۱۷۱ھ ایضاً ص ۲۲۷

بمسجد جباروب می زد۔
میں جھاڑو بھی دیتا تھا۔

اکبر کے مزاج میں تغیر اور عہد اکبری کا دور ثانی

اکبر کی دینداری اور مذہبی شغف کی اوپر جو مثالیں دی گئی ہیں، پڑھنے والے ان سے اندازہ کر سکتے ہیں کہ وہ ایسی سطحی اور عامیانه قسم کی مذہبیت تھی جس کی بنیاد دین کے صحیح فہم، کتاب و سنت سے واقفیت اور براہ راست علم و مطالعہ پر نہیں تھی اور وہ بجائے علماء و راہنماؤں کی تعلیم اور صحیح دینی صحبت و تربیت کی رہنمائی کے محض مذاق زمانہ، مزاج سپاہیانہ اور وسط ایشیاء کے دین سے ناواقف امراء و اہل حکومت کی تقلید و نقالی اور خوش عقیدگی بلکہ ضعیف الاعتقادی پر مبنی تھی اس دینداری کا رکن اعظم مزارات پر حاضری دینا، کوسوں پیادہ پا چل کر وہاں آنا، وہاں کے سجادہ نشینوں کے ساتھ (جو اکثر بے علم، اسلاف کے کمالات سے عاری اور صحیح روحانیت سے خالی ہوتے تھے) اپنی نیاز مندی اور فدویت کا اظہار خانقاہوں کی جباروب کشتی، مجالس ذکر و سماع میں شرکت اور "درباری سرکاری" علماء و مشائخ کی

۱۰ آثار الامراء ج ۲ ص ۵۶۷

۱۱ بیان کیا جاتا ہے کہ جہانگیر نے چھوٹی توڑک میں اکبر کے انتقال کا جو حال لکھا ہے اس سے معلوم ہوتا ہے کہ اس کو اپنی غلط روی کا احساس ہو گیا تھا، اور اس نے کلید شہادت پڑھ کر اس حالت میں جان دی کہ سورہ یسین اور دعا پڑھی جا رہی تھی، ہم کو اس باب میں اس سے بحث نہیں کہ خدا کا معاملہ اس کے ساتھ کیا رہا، اور وہ دنیا سے کس حال میں رخصت ہوا، ہمیں اس کے ان اقدامات اور کاروائیوں سے بحث ہے جو اس نے نئے دین و آئین کے جاری کرنے میں کیں اور ان اثرات سے جو ان کے نتیجے میں اسلام اور مسلمانوں پر مرتب ہوئے۔

توقیر و تعظیم تھی، اکبر کے حالات سے یہ معلوم ہو گیا ہے کہ وہ ناخواندہ محض تھا، تیموری خاندان کے مزاجوں میں عام طور پر غلو، انتہا پسندی، اور حد سے بڑھی ہوئی خوش عقیدگی داخل ہے، ہمایوں کے متعلق تاریخ میں آتا ہے کہ وہ محنت کرنے، میدان جنگ کی سختیاں اٹھانے اور ناسازگار حالات کا مقابلہ کرنے پر آتا تھا تو معلوم ہوتا تھا کہ گوشت پوست کا نہیں لوہے کا بنا ہوا ہے اور انسان نہیں، جن ہے، لیکن جب آرام کرنے پر آتا تو سب بھول جاتا، اور معلوم نہیں ہوتا تھا کہ وہ میدان جنگ کا ایک جانباز سپاہی ہے، جہانگیر میں بھی یہ تضاد اور بے اعتدالی نظر آئے گی۔

پھر یہ بات بھی نہیں بھولنا چاہئے کہ جن ناہموار اور غیر معمولی حالات میں اس کا بچپن اور عنفوان شباب گزرا تھا، چچاؤں کی جس بے مروتی، بے مہری، اور خون کے سفید ہو جانے کا اس نے مشاہدہ کیا تھا، اور جو کڑے بلکہ زہر آلود گھونٹ اس نے باپ کی شکست اور سفر ایران کے زمانہ میں پیئے تھے، پھر یرم جاں کے ساتھ جو کچھ پیش آیا تھا، اس سب سے اس کی طبیعت میں انسانی فطرت کی طرف سے بدگمانی، بڑے سے بڑے اور اچھے سے اچھے آدمی کے خلوص و وفاداری کے پارہ میں شک اور مزاج میں ایک طرح کا تلون پیدا کر دیا تھا۔

لہ اکبر جب چار سال چار ماہ چار دن کا ہوا تو رواج زمانہ کے مطابق اس کی مکتب نشینی کی رسم ادا ہوئی اور ملا زادہ عصام الدین ابراہیم التالیق مقرر ہوئے، لیکن ملا کو اندازہ ہوا کہ اکبر کو تعلیم کی طرف رغبت نہیں، اسے معلم کی ناکامی اور بے توہمی پر بھول گیا، اور ملا زادہ کی جگہ مولانا بابرید کا نقرر ہوا، مگر اس سے بھی کچھ فائدہ نہ ہوا، آخر بادشاہ نے مولانا عبد القادر بدایونی کو منتخب کیا، مگر بلند اقبال شہزادہ کی طبیعت تعلیم پر مائل نہ ہوئی، سیاسی حالات اور ان کے نتیجے میں سرگردانی و نقل مکانی نے اس کو اور ہوادی اور اکبر تعلیمی لحاظ سے بے سواد اور ناخواندہ رہ گیا۔

(مخلص از تواریخ عہد اکبری)

مذہب کا تقابل و تحقیق اور مجالس مناظرہ اور ان کا اثر

اس صورت حال کی اصلاح اس کی ان کمزوریوں پر غلبہ حاصل کرنے اور اس کو اسلام سے وابستہ اور دین سے منسلک رکھنے بلکہ بہت سے سلاطین اسلام کی طرح (جن میں سے بعض اس کے خاندان میں بھی پیدا ہوئے) دین کا حامی و ناصر بنائے رکھنے کے لئے موزوں صورت یہ ہو سکتی تھی کہ اکبر اس حقیقت کا اعتراف کرتے ہوئے کہ وہ غیر تعلیم یافتہ اور ناخواندہ ہے (اور یہ ایسی کمزوری تھی جو بابر سے لے کر سلطنت مغلیہ میں بہادر شاہ تک کسی میں پائی نہیں گئی) مہات سلطنت اور توسیع مملکت پر اپنی توجہ مرکوز کر دیتا، جس کی اس کے اندر خداداد صلاحیت اور غیر معمولی لیاقت تھی، وہ مذہبی امور میں دخل نہ دیتا، ایک سیدھے سادھے مسلمان اور سپاہی کی طرح مذہبی امور کو علماء اور ذی علم ارکان سلطنت کے حوالہ کرتا، جیسا کہ بابر اور ہمایوں نے (تعلیم یافتہ ہونے اور علمی ادبی ذوق رکھنے کے باوجود) کیا تھا، اور خاص طور پر نازک اعتقادی و کلامی مسائل، مذاہب کے تقابل، اور اراء الطبیعیاتی (غیبی) حقائق کی تحقیق کے میدان میں قدم نہ رکھتا، جہاں ذرا سی غلطی یا بے احتیاطی سے آدمی کفر و کجی کی سرحد میں داخل ہو جاتا ہے، اور دین و ایمان کا سرمایہ کھو بیٹھتا ہے، اور جس کے مبادی و مقدمات سے بھی اکبر نا آشنائے محض تھا، اور جو سیاسی مصالح اور ایسے بادشاہ کے مفاد کے بھی خلاف تھا، جس نے چار سو برس کی مسلمان سلطنتوں سے ملک کا چارج لیا تھا، ان نازک اعتقادی اور کلامی مسائل میں دخل دینے اور اس میں سلطنت کے اثر و رسوخ کے استعمال کرنے کی غلطی مامون الرشید (۱۹۸ھ) جیسے عالم و ذہین خلیفہ کو بھی راس نہ آئی، اور وہ اس سے کوئی مفید نتیجہ حاصل نہ کر سکا۔

۱۰۱۹

لیکن اکبر نے بے چین طبیعت اور متخسس دماغ پایا تھا، ادھر اقبال مندری اور سلسل کامیابیوں اور فتوحات نے اس کو اپنے بارہ میں کسی قدر خوش فہمی اور فریب میں مبتلا کر دیا تھا، وہ سمجھنے لگا تھا کہ جس طرح وہ سیاسی گتھیوں کو سلجھاتا اور ملکی مسائل کو حل کرتا ہے اسی طرح وہ مذہب و عقائد کی پُر خار وادیوں میں بھی کامیاب ترکتازیاں کر سکتا ہے۔

دوسری طرف بعض شاطر ارکانِ دربار نے کچھ تو اپنا ذہنی تفوق ظاہر کرنے کے لئے اور کچھ بادشاہ کی تفریح طبع اور رونق مجلس کے لئے بجائے مرغوں اور بیروں کی پالیوں اور سانڈوں اور ہاتھیوں کی لڑائی کے (جو مشرقی سلاطین و امراء کی قدیم تفریح تھی) مختلف مذاہب اور فرقوں کے علماء کے دنگل قائم کئے، اور اس کو تحقیق مذہبی اور علمی مباحثہ کا نام دیا، یہ بالکل بدیہی حقیقت ہے (اور مذاہب و افکار کی تاریخ میں اس کا سیکڑوں بار تجربہ ہو چکا ہے) کہ اگر ان مناظروں، علماء، اور مذاہب کے وکلاء کی بہت بازیوں کا سننے والا گہرا اور وسیع علم اور دقیقہ رس دماغ نہیں رکھتا اور اس سے بھی بڑھ کر یہ کہ توفیق الہی اس کا ساتھ نہیں دیتی تو اس کا تشلک و ارتباب، سفسطائیت اور لادریت کی وادی میں بھٹکنا یا اکاد و زندقہ کی عمیق خندق میں گر جانا بالکل قدرتی امر ہے۔

جہاں گہر جس کی اکبر کے بارہ میں شہادت سے زیادہ کوئی شہادت معتبر نہیں ہو سکتی، تنزک میں لکھتا ہے۔

پدر من در اکثر اوقات بادانا یاں ہر	والد ماجد اکثر ہردین و مذہب کے
دین و مذہب صحبت می داشتند	دانشوروں سے ملاقات کرتے تھے
خصوصاً با پندتاں و دانا یاں ہندو	خصوصاً ہندستانی فاضلوں اور
بانگہ امی بودند از کثرت مجالست	پنڈتوں سے اور امی ہونے کے باوجود

بادانایان و ارباب فضل در گفتگو با چنان
ظاہری شد کہ بیچ کسی با می بودن ایشان
نمی برد و بد قائل نظم و ترچہاں می
رسیدند کہ ما فوقے براں تصور نہ بود۔
کثرت مجاہست کے سبب علماء و
فضلا کے ساتھ گفتگو میں کسی کو ان کے
امی و ناخواندہ ہونے کا احساس نہیں
ہوتا تھا، نظم و شعر کی باریکیوں کو اس طرح
سمجھتے تھے کہ اس سے زیادہ ممکن نہیں۔

اسلام ہند و مذہب اور ہندوستان کے دوسرے مذاہب و فرقہ ہی کے نمائندوں،
وکیلوں ہی پر اس بارہ میں اکتفا نہیں کیا گیا، بلکہ نوبت دانا یان فرنگ تک پہنچی، خود ابوالفضل
لکھتا ہے کہ دربار کی طرف سے توریت و انجیل و زبور کے ترجمے اور ان کے مطالب کو بادشاہ
تک پہنچانے کا اہتمام کیا گیا، اور اس کے لئے ایک درباری فاضل سید مظفر کو متعین کیا گیا، اور
بعض عیسائی اہل سلطنت کو لکھا گیا۔

در اوقات طیبہ بادانایان جمیع ادیان
صحبت داشتند از کلمات نفیہ و نقاد
عالیہ ہر کدام مستفید و مستفیض می شویم
چوں بتابین السنہ و تغایر لغات در میان
ست، لائق آن کہ با رسال این طور
کسی کہ آن مطالب عالیہ با حسن عبار
خاطر نشان کند سرور سازند و سمع ہما یوں
رسیدہ کہ کتب سماوی مثل توریت و
ہم فارغ اوقات میں تمام مذاہب
کے دانشوروں سے ملتے اور ان کے
کلمات پاکیزہ اور بلند خیالات سے
مستفید ہوتے ہیں، زبانوں کا اجنبیت
حائل ہے، اس لئے کسی ایسے شخص کو
بھیج کر سرور کریں جو ان مطالب
عالیہ کو اچھی عبارت کے ذریعہ
دانشیں کرے سمع ہما یوں تک یہ بات

لے نرک جہانگیری ص ۱۵

انجیل وزبور بزبان عربی و فارسی
در آورده اند اگر آن کتب مترجم یا غیر
آن کہ نفع آن عام و فائدہ آن تام
باشد در آن ولایت بودہ باشد
فرستند درینو لاجہت تاکید مراسم
و داد و تشدید مباحی اتحاد سیادت
آب فضائل الکتاب صادق العقیدہ
والاخلاص سید مظفر را کہ بمزید التفات
عنایت سرفراز و مخصوص بودہ فرستادیم
نسخہ چند بالمشافہ خواہد گفت اعتماد
نمائند و ہموارہ ابواب مکاتبات و
مراسلات را مفتوح دارند۔

پہنچی ہے کہ کتب سماوی، توریت،
انجیل وزبور کے ترجمے عربی فارسی میں
ہوئے ہیں، اگر وہ مترجم کتابیں اس
ملک میں ہوں تو افادہ عام کے لئے
انہیں بھیج دیں، رسم محبت کی تجدید
اور بنیاد اتحاد کی سختگی کے خیال سے
ہم نے سیادت آب سید مظفر کو (جو
ہماری عنایات سے سرفراز ہیں) ان
ترجم کے چند نسخوں کے لئے بھیجا ہے،
وہ آپ سے بالمشافہ گفتگو کریں گے،
آپ ان پر اعتماد کریں اور برابر خط و
کتابت کرتے رہیں۔

ترجمہ کے علاوہ خود عیسائی پادری دربار میں حاضر ہوئے اور انہوں نے اپنے مذہب کو
بادشاہ کے سامنے پیش کیا اور عقیدہ تثلیث اور عیسائیت کو دلائل سے ثابت کیا، ملاحظہ
لکھتے ہیں۔

دانا یان مرتاض ملک فرنجہ کہ ایشیا
را پادھری و مجتہد ایشیا را پاپامی
گوئند انجیل آورد و بر ثالث ثلثہ
در بار میں ملک فرنگ کے مرتاض دانشمند
کا بھی ایک گروہ تھا، ان لوگوں کو پادری
کہتے ہیں اور ان کے بڑے مجتہد کا نام

دلائل گزرا بندہ و حقیقت نصرانیت
پایا (پوپ) ہے ان لوگوں نے انجیل
اثبات کردہ۔
پیش کی اور ثالث تالشہ کے متعلق دلائل

پیش کئے اور نصرانیت کو حق ثابت کیا۔

مجالس مناظرہ کا پرانا تجربہ ہے کہ کسی مذہب کی صداقت اور اس کی تریح کا فیصلہ
کرنے کے لئے ہمیشہ دلائل کی قوت اور علمی ثبوت کافی اور فیصلہ کن نہیں ہوتا، اس کا بہت کچھ
دار و مدار اس مذہب کے وکیلوں اور نمائندوں کی چرب زبانی اور قوت بیانی پر ہے، بعض مرتبہ
ایک کمزور مذہب کے وکیل زیادہ قادر الکلام، خوش بیان، نفسیات انسانی سے واقف اور
موقع شناس ہوتے ہیں، وہ سننے والے کو متاثر اور مقتد بنا لیتے ہیں، ایک صحیح مذہب کے ترجمان
(کسی وجہ سے) ان خصوصیات سے عاری اور ان کلامی اسلحہ سے خالی ہوتے ہیں، اور وہ اپنے
اس نقص کی وجہ سے بازی ہار جاتے ہیں، اس میں بہت شبہ ہے کہ اکبر کے دربار میں اسلام کی
نمائندگی اور ترجمانی کرنے والے جو علماء موجود تھے، اور جو ان دانا یان فرنگ کے مقابلہ میں
کھڑے کئے جاتے تھے، ان کا تورات و انجیل اور مذہب عیسوی کا مطالعہ اور اس کی کمزوریوں
سے واقفیت اور اسلام کو عقلی و عملی طور پر پیش کرنے کی صلاحیت اس درجہ کی تھی کہ وہ
ان کو ان مغربی فضلاء کا مد مقابل بنا سکے اور وہ اسلام کی ترجمانی کا حق ادا کر سکیں، اس
صورت حال سے یہ بات بعید از قیاس نہیں کہ ان غیر ملکی عیسائی فضلاء کی عقلی و عملی
برزری کا نقش قائم ہو گیا ہو اور علماء عیسیٰ (جو اس میدان کے مرد نہ تھے) اس کی نظر سے گر گئے ہوں۔

اس کا نتیجہ وہی نکلا ہو نکلنا چاہئے تھا، بلا عباد القادر لکھتے ہیں:-

اہل بدعت و اہل بوجہ مقتضائی آرائی اہل بدعت اور ہوا پرست اپنی غلط آراء

فاسدہ و شہات باطلہ از کیں برآمدہ
باطل را بصورت حق و خطا را لباس
صواب جلوه دادہ پادشاہی را کہ
جوہری نفیس و طالب حق بود اما عای
محض و متائف و متانس بکفرہ
وار اذل در شک انداختہ بھرت
بر بھرت افزود و مقصود از میاں
رفت و سردید شرع مبین و متین
شکست و بعد از پنج شش سال خود
اثری از اسلام نماند و قضیہ منعکس شد

اور باطل شہات کے سبب کھین گاہوں
سے نکل آئے اور باطل کو حق کی صورت
میں اور خطا کو صواب کے لباس میں پیش
کرنے لگے اور بادشاہ کو جو جوہر ذاتی
رکھتا تھا، اور طالب حق مگر امی محض
اور کافروں سے مانوس تھا، شک میں
بتلا کر دیا، اور اس کی جھرت میں ضافہ
کر دیا اور مقصد فوت ہو گیا اور شریعت
کا بندھ ٹوٹ گیا، اور پانچ چھ سال
کے بعد اسلام کا کوئی اثر نہ رہ گیا اور
معاملہ بالکل الٹ گیا۔

دوسری جگہ لکھتے ہیں:-

در ہر کئے از ارکان دین و عقیدہ از
عقیدہ اسلامیہ چہ در اصول و چہ در
فروع مثل نبوت و کلام و رویت و
تکلیف و تکوین، و شر و شر شہات
گوناگون بہ سحر و استہزاء آوردہ۔

ارکان دین کے ہر رکن اور اسلامی عقائد کے
ہر عقیدہ کے متعلق خواہ ان کا تعلق اصول سے
ہو یا فروع سے مثلاً نبوت و مسئلہ کلام و دیدار الہی
انسان کا مکلف ہونا، عالم کی تکوین، شر و شر
وغیرہ کے متعلق تمسخر اور ٹھٹھے کے ساتھ
طرح طرح کے شکوک و شہتا پیدا کیے جانے لگے۔

اس پر طرہ یہ ہوا کہ تفسیر و تاریخ جیسے نازک مضمون جن میں ناخدا تزیں اور غیر اسخ العلم لوگوں کو ذہنی انتشار پیدا کرنے کی بڑی گنجائش ہے، اس امی بادشاہ کے دربار اور ایک غیر سنجیدہ اور بے باک فضا میں پڑھے جانے لگے۔

ملا عبد القادر بدایونی لکھتے ہیں:۔

و دریں ایام قاضی جلال و دیگران
 را از علماء فرمودند تا تفسیر قرآن مجید
 می گفتند باشند و در میان علماء بر سر آن
 غوغائی بود و بچند سخنہ راجہ
 منجھولہ می گفتند کہ اگر کاؤ نزدیک تنگ
 معظم نبودی در اول سورہ قرآنی پرا
 مذکور شدی و چون تاریخ خواندہ می شد
 روز بروز اعتقاد از اصحاب فاسد شد
 گرفت و کام فراخ تر نہادند و نماز
 و روزہ و جمیع نبوات تقلیدیات
 نام نہادند یعنی غیر معقول و مداردین
 بر عقل گزارا شدند نقل و آمد و رفت
 فرنگیاں نیز شد و بعضی اعتقادیات
 عقلی ایشان را فر اگر فتنہ

انہی دنوں میں قاضی جلال اور دوسرے
 علماء کو حکم ہوا کہ تفسیر قرآن بیان کریں
 اور خود علماء کے درمیان اس معاملہ
 میں بڑی کشمکش تھی، وہیں چند سخنہ
 راجہ منجھولہ کہتا تھا کہ اگر حق تعالیٰ
 کے نزدیک گائے محترم نہ ہوتی تو قرآن
 کی پہلی سورہ میں کیوں مذکور ہوتی؟ اور
 جب تاریخ پڑھی جانے لگی تو روز بروز صحابہ
 لوگوں کا اعتقاد خراب ہونے لگا اور
 سر سے لگے پڑھ کر نماز روزہ اور تمام نبوی
 تعلیمات کو تقلید یا کانا نام دینے لگے یعنی
 انہیں غیر معقول کہنے لگے اور دین کا
 مدار بجائے نقل کے عقل پر رکھنے لگے،
 فرنگیوں کی آمد و رفت بھی ہونے لگی

چنانچہ ان کے بھی بعض اعتقادات
قبول کر لئے۔

اکبر کے تغیر مزاج و انحراف میں علماء دربار و ارکان سلطنت کی ذمہ داری

اکبر کو اسلام کی صراطِ مستقیم پر قائم رکھنے اور اس کے مزاج کو بے اعتدالی اور انحراف سے بچانے میں علماء دربار و ارکان سلطنت بھی بڑا بنیادی اور مفید کردار ادا کر سکتے تھے لیکن اس کے لئے ایک طرف ایسے علماء کی ضرورت تھی جو حکمتِ دین اور "تفقہ" کا جوہر رکھتے ہوں، ان کی نظر جزئیات سے زیادہ کلیات پر ہو، وسائل سے زیادہ مقاصد پر اور "فصل" سے زیادہ "صل" کی اہمیت و ضرورت پر ہو، اخلاقِ عالیہ سے متصف، بے لوث اور بے غرض، جاہ طلبی اور حبِ دنیا سے امکانی حد تک دور ہوں، اور ان کا کسی درجہ میں "تزکیہٴ نفس" ہو چکا ہو، وہ اس عظیم نوحیزہ اسلامی سلطنت کی اہمیت و نزاکت کو خوب سمجھتے ہوں جو اس غیر مسلم اکثریت کے (جس میں اب بھی اپنے سلطنت و اقتدار سے محرومی کا احساس باقی ہے، اور جس کے تعاون کے بغیر کوئی سلطنت قائم نہیں رہ سکتی) گھری ہوئی ہے، اور یہ کہ ان کو جس تیموری سلطنت کی خدمت میں رہنمائی کا زریں اور تاریخی موقع ملا ہے، وہ اس وقت ترکی کی عثمانی سلطنت کے بعد مملکت کی وسعت و مسائل کی کثرت، انسانی طاقت اور مذہبی جذبہ کی حکمرانی پر بحفاظت سے دنیا کی سب سے بڑی مسلم سلطنت ہے، اس لئے اس کی حفاظت، اس کا اسلام سے رشتہ قائم رکھنے، اس کے سربراہ کو ان نازک حالات میں اس "شیشہ و آہن" اور اس "پنبہ و آتش" کو جمع رکھنے میں مدد دینا وقت کی سب سے بڑی عبادت اور دین و ملک کی سب سے بڑی خدمت ہے۔

دوسری طرف ایسے ارکان سلطنت اور مشیران دربار کا مہیا ہو جانا ضروری تھا،

جو اس دین پر (جس کو بابر نے رانا سانگا (۹۳۲ھ) کے مقابلہ میں میدان جنگ میں منہیا شرعیہ سے توبہ کر کے اور خدا سے بندگی کا عہد استوار کر کے سلطنت کی بنیاد بنا دیا تھا) خود بھی مستحکم عقیدہ رکھتے ہوں، اور بادشاہ کے لئے بھی اسی کو پسند کرتے ہوں، وہ ہر قسم کے ذہنی انتشار سے محفوظ اور ان تخریبی اور لحدانہ تحریکوں سے دور ہوں، جو دسویں صدی میں ایران و ہندوستان میں پیدا ہو گئی تھیں، اور جو سلطنت و معاشرہ کار رابطہ کمزور کرنے والی، اعتقادی و اخلاقی انارکی پھیلانے والی تھیں، ان میں سلطنت کے نظم و نسق اور دستور سازی کی صلاحیت کے ساتھ اخلاقی بلندی دینی استقامت اور مذہبی پابندی بھی پائی جاتی ہو۔

اگر یہ دونوں عنصر اکبر اور اس کی سلطنت کو میسر آجاتے تو اس میں کوئی شبہ نہیں کہ یہ سلطنت مشرق میں حمایت اسلام اور خدمت دین کا وہی کردار ادا کرتی ہو مغرب میں آل عثمان کی سلطنت نے ادا کیا بقول اقبال ۷

نہ تھے ترکان عثمانی سے کم ترکان تیموری

لیکن یہ بڑی بد قسمتی تھی کہ اکبر کو (اس کی اقبال مندی اور خوش نصیبی کے ساتھ) ان دونوں جماعتوں میں سے جو عنصر ملا وہ اتنا ہی نہیں کہ وہ اس معیار پر پورا نہیں اترتا تھا، بلکہ افسوسناک بات یہ ہے کہ وہ اس سلسلہ میں خدمت کے بجائے بد خدمتی اکبر کو دین سے قریب کرنے کے بجائے اس کو دین سے دور متوحش و منفربانے، اور ان مخالف اسلام دعوتوں اور تحریکوں سے دور رکھنے یا ان کے استئصال پر آمادہ کرنے کے بجائے اس کو ان دعوتوں اور تحریکوں کا علمبردار بلکہ ان کا رمز و نشان بنانے کی خدمت انجام دینے والے تھے۔

۷ تفصیل کے لئے ملاحظہ ہو تاریخ فرشتہ۔

علمائے دربار

ہم پہلے عنصر علمائے دربار کو پہلے لیتے ہیں، جن کا اکبر شروع سے غائبہ بردار رہا تھا، اور جن پر اس نے سب سے زیادہ اعتماد کیا، اور جن کو خود بھی دربار میں سب سے پہلے تقرب حاصل ہوا، اور جو اسلام کے ایک بڑے عالم و مبصر حضرت عبداللہ بن مبارک کی نظر میں تین عناصر فساد میں سے ایک اہم عنصر ہیں۔

وہل افسد الدین الاملوک و احبار سوء و رہبانہا

دین کو سلاطین، علمائے سوء اور زاہدان دنیا دار کے سوا کس نے بگاڑا ہے؟ ہم اس موقع پر بھی ملا عبد القادر بدایونی کی شہادتیں نقل کرتے ہیں، جو خود ارکان دربار میں سے تھے، اور ان کے ان بیانات میں بھی جو انہوں نے ایک تاریخی شہادت کے طور پر خود اپنی جماعت اور رفقاء کے متعلق دیئے ہیں، ان کی کوئی ذاتی غرض اور عناد معلوم نہیں ہوتا، علمائے دربار کی تصویر کشی انہوں نے اس طرح کی ہے:-

”عبادت خانہ میں ہر شب جمعہ کو سادات و مشائخ اور علماء و امراء کی طلبی ہوتی، آگے

پچھے بیٹھنے میں مشائخ و علماء سے نفسانیت کا اظہار ہوا، ہر ایک دوسرے سے آگے اور

متاز جگہ بیٹھنا چاہتا تھا، بادشاہ نے اس مشکل کو اس طرح حل کیا کہ حکم دیا کہ امراء جانب

مشرق بیٹھیں، سادات جانب مغرب، علماء جنوب میں، اور مشائخ شمال میں، بادشاہ خود

ایک حلقہ میں آتا، اور مسائل کی تحقیق کرتا۔“

ملا صاحب لکھتے ہیں کہ ایک رات علماء بڑے زور زور سے بولنے اور بحث کرنے لگے،

لہ منتخب التواریخ جلد دوم ص ۲۰۲

بادشاہ کو اس سے تنگنہ پید ہوا، اور اس نے اس کو بے تمیزی اور دنیا داری پر مجبور کیا۔

یابک دیگر تیغ زباں کشیدہ در مقام
 باہم دگر تیغ زباں کھینچ کر دمقابل ہو گئے
 تثنائی و تقابل بودند و اختلاف بجائے
 اختلاف یہاں تک بڑھ گیا کہ ایک
 اس رسید کہ تکفیر و تضلیل ہم دگر ہی نمودند
 دوسرے کی تکفیر و تضلیل پر اتر آئے
 رگ گردن علماء زماں بر آند، آواز ہائے
 اس وقت کے علماء کی گردنوں کی
 بلند و دمدمہ بسیار ظاہر شد، اس معنی
 رگیں بھولی ہوئیں اور آوازیں بہت
 برخاطر اشرف گراں آمدہ۔
 بلند تھیں، اس بات سے خاطر اشرف

پر گرانی ہوئی۔

اکبر نے اس پر آزر دہ اور مکتدر ہو کر ملا عبد القادر سے کہا کہ جو عالم اس مجلس میں بدتمیزی کا مظاہرہ کرے اسے وہاں سے اٹھا دیا جائے۔

اعلیٰ دینی عہدہ داروں میں ایک اہم رکن ملا عبد اللہ سلطانپوری تھے جن کا عہدہ اور خطاب مخدوم الملک تھا، انھوں نے محض اس لئے کہ حج نہ کرنا پڑے فریضہ حج کے انقطاع کا فتویٰ دیا تھا، زکوٰۃ کے سلسلہ میں بھی حیلہ شرعی^{۳۱} سے کام لیتے تھے اور اس کی فرضیت سے بچ جاتے تھے، انھوں نے عہد اکبری اور اپنے عروج کے زمانہ میں اتنی دولت جمع کر لی تھی کہ سونے سے بھرے ہوئے چند صندوق ان کے آبائی قبرستان سے برآمد ہوئے، جنھیں مردوں کے

۳۱ ایضاً ص ۲۰۳ ۳۲ یہ سلطان پور مشرقی پنجاب میں جالندھر کے قریب ہے، ان کے تفصیلی حالات کے لئے

ملاحظہ ہو "نہزۃ الخواطر" جلد ۵۔

۳۲ یعنی حولان ہونے (ایک سال گزر جانے) سے پہلے وہ رقم جس پر زکوٰۃ فرض ہو رہی تھی، الیہ یا کسی دوسرے عزیز کو

دے دیتے، وہ لینے کے بعد واپس کر دیتا، اس طرح وہ اس سال زکوٰۃ سے بچ جاتے کہ حولان ہونے کی شرط ہے، آئندہ سال بھی یہی عمل کرتے۔

یہاں سے انھوں نے دفن کر دیا تھا۔

مخدوم الملک کے بعد دوسرا درجہ صدر الصدور مولانا عبدالنبی کا تھا، جو اس وقت ہندوستان کے سب سے بڑے عالم اور خاص طور پر فن حدیث کے ماہر سمجھے جاتے تھے، لیکن منتخب التواریخ کی بعض روایات سے اندازہ ہوتا ہے کہ ان کا علمی پایہ کچھ بلند نہ تھا، اور عربی کے بعض الفاظ کی تصحیح و تحقیق بھی پورے طور پر نہ تھی، اگرچہ ان کو صدر الصدور کا عہدہ دیا، اور ان کو ایسا جاہ و جلال اور اختیار و اقتدار حاصل ہوا کہ ان کے سامنے اچھے اچھے ارکان سلطنت کا چراغ نہیں جلتا تھا، بادشاہ نے کئی بار اپنے ہاتھوں سے ان کو جوتے پہنائے، بڑے بڑے علماء شرف یاریابی حاصل کرنے کے لئے گھنٹوں ان کے دروازے پر کھڑے رہتے، سارے ہندوستان کے علماء و مشائخ اور سجادہ نشینوں کو جاگیریں عطا کرنا، معافیاں دینا، اور وظائف جاری کرنا ان کا کام تھا، اور اس میں انھوں نے ایسی دریا دلی سے کام لیا کہ پھلی سلطنتوں میں بھی اس کی مثال ملتی مشکل ہے۔ لیکن ملا عبدالقادر کے بیان کے مطابق (جو ان کے معاصر دوست اور شریک دربار تھے) معلوم ہوتا ہے کہ وہ علماء کے اعلیٰ اخلاق، اپنے خاندان کی بہترین روایات و خصوصیات بلکہ عام تہذیب اور موقع شناسی سے بھی عاری تھے، ممکن ہے کہ اس اعلیٰ عہدہ نے ان میں یہ تبدیلی

لے ایک روایت ہے کہ ان قبروں سے تین کروڑ روپے مالیت سونے کی اینٹیں برآمد ہوئیں۔

۲۷ شیخ عبدالنبی شیخ احمد گنگوہی کے صاحبزادہ اور حضرت شاہ عبدالقدوس گنگوہی کے پوتے تھے، لیکن علمائے حجاز سے حدیث کی تعلیم حاصل کرنے کی وجہ سے ان کو اپنے خاندانی مسلک و حدیث الوجود اور سماع سے اختلاف ہو گیا تھا، اور ان کے تعلقات اپنے والد سے اچھے نہیں رہے تھے، حالات کے لئے ملاحظہ ہو، نزہۃ النواظر، جلد ۵۔ ۳۷ علمائے حجاز بالخصوص علامہ شہاب الدین احمد بن حجر عسقلانی کی جیسے اساتذہ وقت سے علم حدیث حاصل کرنے اور صاحب تصنیف ہونے کے ساتھ یہ بات قرین قیاس نہیں معلوم ہوتی کہ وہ معمولی عربی الفاظ کو غلط (مثلاً جو کو جس میں پہلے جیم منقوٹا ہے جو جس میں پہلے حاء ہے) پر نہیں داخلہ اعلم بالصواب۔

پیدا کر دی ہو، ان کا اخلاقی اثر بھی بادشاہ ارکان دربار پر اچھا نہیں پڑتا تھا، ملا عبد القادر ان کو اپنے عہدہ و رسوخ کا غلط استعمال کرنے اور اس سے ناجائز فائدہ اٹھانے کا الزام دیتے ہیں وہ لکھتے ہیں کہ انھوں نے سارے ہندوستان کے مذہبی جاگیرداروں کو دوڑانا شروع کیا، لوگ شیخ کے وکیلوں ان کے فراشوں و دربانوں، سائیسوں، حلال خوروں (مہنتروں) تک کو رشوت دینے پر مجبور ہو گئے کہ اس کے بغیر کار بر آری نہیں ہوتی تھی۔

امر بالمعروف و نہی عن المنکر اور دینی احتساب کرنے میں وہ حکمت و موقع و محل کی رعایت سے بالکل کام نہیں لیتے تھے، اور بعض اوقات خود بادشاہ اس کی زد میں آجاتا تھا، آثار الامراء کی ایک روایت سے معلوم ہوتا ہے کہ اکبر کی ایک سالگرہ کے موقع پر امراء، علماء و مشائخ بادشاہ کو مبارکباد دے رہے تھے، بادشاہ کے بدن پر عفرانی رنگ کا لباس تھا، شیخ نے اس لباس پر اعتراض کیا، اور دوسرا لباس پہننے کی تاکید کی، لیکن یہ تاکید اس ہوش سے کی کہ ان کے عصا کا سرا بادشاہ کے لباس شاہی کو جا لگا، بادشاہ نے اس کو برداشت کر لیا، لیکن اس کو پیر بہت ہتک محسوس ہوئی، اور جب وہ حرم میں گیا تو اپنی والدہ سے شیخ کی شکایت کی، والدہ نے جو ایک بزرگ خاندان کی بیٹی تھیں، بادشاہ کو سمجھایا کہ اس وقت اس کا یہ تخیل تاریخ میں اس کے مناقب میں لکھا جائے گا کہ ایک عالم نے جو رعیت میں سے تھا، جہاں پناہ کو عصا مارا اور وہ محض شریعت کے احترام میں خاموش رہا۔

اس کے علاوہ مصیبت یہ پیش آئی کہ مخدوم الملک اور شیخ عبد النبی دونوں ایک دوسرے کے حریف و رقیب ہو گئے، مخدوم الملک شیخ عبد النبی کو الزام دیتے تھے، اور شیخ عبد النبی مخدوم الملک کی تجسیل و تکفیر کرتے تھے، اور ان کے جامی ایک دوسرے کے صف آرا بن جاتے

تھے، مخدوم الملک اور صدر شیخ عبدالبنی کے حالات سے (اگر وہ بالکل اسی طرح ہیں) تو تاریخ میں آئے ہیں) اندازہ ہوتا ہے کہ یہ دونوں حضرات علم و حکمت دینی اور تہذیب اخلاق و تزکیہ نفس کسی لحاظ سے اس نازک زمانہ (عہد اکبری) اور اس اہم اور پیچیدہ ماحول (دربار اکبری) میں دین کی صحیح نمائندگی اور نیابتِ رسول کے کام کے لئے موزوں نہ تھے، اس کے لئے اگر سلیمان بن عبدالملک خلیفہ اموی کے مشر وزیر جلاء بن حیوۃ اور خلیفہ ہارون رشید کے دینی مشر و قاضی القضاۃ قاضی ابویوسف کے درجہ کا عالم متقی اور فرزانه و مدبر نہ ہوتا تو کم سے کم عبدالعزیز آصف خاں اور قاضی شیخ الاسلام جیسے صاحب کمال، عالی دماغ اور زاہد متقی مشر سلطنت ہوتے، اکبر کے دربار میں جیسا کہ آگے آگے کا ایران و ہندوستان کے جو ذہین و فہم علمائے معقولی اور ادیب جمع ہو گئے تھے، ان کا مقابلہ کرنے کے لئے ان دونوں سے کہیں بہتر صلاحیتوں، دین و شریعت کے نمائندوں اور سلطنت کے مذہبی محافظوں اور مشیروں کی ضرورت تھی۔

اکبر نے جو (ملا عبدالقادر کے بیان کے مطابق) ان علماء کو جو اس کے عہد کی زینت تھے، غزالی و رازی سے بہتر سمجھتا تھا، جب ان کی یہ سخیف حرکتیں دیکھیں تو علماء نے سلف کو بھی نہیں پر قیاس کر کے ہرے سے علماء ہی کا منکر ہو گیا۔

ارکان سلطنت و مشیران دربار

ارکان سلطنت کے بارے میں اکبر کی بدقسمتی علماء کے دربار سے کم نہ تھی، علم و ثقافت سے سادہ لوح ہونے کی بنا پر اس پر ہر زبان آور ذہین و طباع کا جادو چل جاتا تھا، خاص طور پر جب وہ ولایت (ایران) سے آیا ہو، جس کو ہندوستان و افغانستان کے رہنے والے یونان کا

لئے ان دونوں کے حالات کے لئے ملاحظہ ہو یاد ایام (تاریخ انجرات) از مولانا حکیم سید عبدالغنی صاحب سنی مرحوم

درجہ دیتے تھے، اسی زمانہ میں جب اکبر کے قدم دین کے میدان میں لڑکھڑا رہے تھے، ایران سے تین بھائی حکیم ابوالفتح گیلانی، حکیم ہمایوں (حکیم ہمام) اور نورالدین قراری آئے اور دربار میں اونچی جگہ پائی، کچھ عرصہ کے بعد ملا یزدی ولایت سے آئے اور صحابہ کرام کے حق میں بیابکانہ زبان طعن کھولی، حکیم ابوالفتح نے قدم آگے بڑھایا اور حقائق دینی (وحی، نبوت، معجزات) وغیرہ کا برملا انکار کیا، اسی عرصہ میں شریف آملی کی ایران سے آمد ہوئی، جو (جیسا کہ اوپر کہا گیا) محمود لسیچانی کے نقش قدم پر تھا، اور ملحدانہ عقائد رکھتا تھا۔

ان ایرانی فضلاء و اہل کمال کے علاوہ اعتقادی تزلزل اور ذہنی انتشار کے اسی دور میں کاپی کار بننے والا ایک حاضر جواب علم مجلسی میں کمال رکھنے والا اور بذلہ سنج اور لطیف گو ہندو برہمن داس نامی دربار میں داخل ہوا اور بہت جلد بادشاہ کے مزاج میں دخیل اور دربار میں کرسی نشین ہو گیا، اور صاحب خاص کا اعزاز پا کر راجہ بیرب کے نام سے مشرف و مفتخر ہوا، اس نے ہوا کا رخ دیکھ کر مذہبی معاملات میں اور نازک اسلامی عقائد و مسائل میں بیابکانہ اور استہزائی رویہ اختیار کیا، اور چونکہ یہی "سکڑ راج" الوقت تھا، اس لئے ہر طرف سے داد پائی، بادشاہ کے مزاج کو دین کے معاملہ میں غیر سنجیدہ بنانے میں اس کو بھی بڑا دخل ہے۔

ملا مبارک اور ان کے فرزند فیضی و ابوالفضل

اس پر طرفہ یہ ہوا کہ دربار میں ملا مبارک ناگوری کی آمد و رفت شروع ہوئی، اور اس کے

۱۔ منتخب التواریخ جلد ۲ ص ۲۱۱ ۲۔ راجہ بیرب کے اخلاق و کیرکیر کا اندازہ کرنے کے لئے ملاحظہ ہو دربار اکبری

از محمد حسین آزاد ص ۳۳۶ تا ۳۸۳ ۳۔ تفصیل کے لئے ملاحظہ ہو منتخب التواریخ جلد ۲ ص ۱۶۱

۴۔ ابوالفضل نے اکبر نامہ میں ملا مبارک کے اول مرتبہ دربار میں پہنچنے کو بارہویں سال کے واقعات میں بیان کیا ہے۔

دونوں بیٹوں فیضی اور ابوالفضل کو بادشاہ کے مزاج میں ایسا درخورد اور دربار میں ایسا اعزاز حاصل ہوا جو اس سے پہلے کسی کو حاصل نہ ہوا تھا، ملا مبارک اور ابوالفضل فیضی تینوں کے حالات کا غیر جانبدارانہ مطالعہ کرنے سے معلوم ہوتا ہے کہ یہ نہ صرف ہندوستان بلکہ اپنے عہد کے نہایت ذکی اعلیٰ علمی استعداد اور تبحر رکھنے والے، علوم عقلیہ و ادبیہ پر جاوی قاری کے شاعر و انشا پرداز، غرض یہ کہ اس زمانہ کے نظام تعلیم طرز تدریس و تحقیق اور رائج و مقبول علوم و فنون کے لحاظ سے لائق فاضل و دانشمند تھے، اگر اس تبحر و تفتن علمی ذہن کی دراکئی طبیعت کی موزونیت اور زبان و قلم کی ہم زبانی کے ساتھ، ان باب بیٹوں میں دین پرانہ سنتقا رسوخ فی الدین، خداترسی و آخرت کو تھی اور اخلاص و لٹہیت بھی ہوتا تو وہ اس عہد کی ایسی خدمت انجام دے سکتے تھے اور اس کو وقت کے فتنوں سے محفوظ رکھ سکتے تھے جس کی نظر ملنی مشکل ہوتی لیکن ان کے حالات اور خود ابوالفضل فیضی کے تصنیفات کے مطالعہ سے حسب ذیل حقائق کا علم ہوتا ہے:-

(۱) ملا مبارک (جو اس مثلث کا نقطہ آغاز تھے) کی طبیعت میں بے چینی اور دماغ میں فطرتاً شورش تھی، مذاہب اربعہ اور ان کے اختلافات سے واقف ہونے کے بعد ان کے اندر بجائے جمع و تطبیق اور تاویل و توجیہ کے سب سے انکار و بیزاری کا رجحان پیدا ہو گیا، اور وہ اس پورے فقہی ذخیرے اسلاف کی محنت سے بے اعتقاد ہو گئے، ادھر شیراز کے مشہور فاضل معقول ابوالفضل کا ذرونی کے حلقہ میں شریک ہو کر ان پر فلسف کا غلبہ ہوا، بجائے مشائخ و ائمہ فن سے سلوک و تزکیہ میں کسب فیض کرنے اور مکائد شیطان اور امراض نفس سے واقف ہونے کے تصوف و اشراق کی کتابوں کا براہ راست مطالعہ کر کے غلط فہمی میں مبتلا ہو گئے اور ان سب کو چوں سے گزرنے کے بعد ان کے اندر ایک تلون و انتشار پیدا ہو گیا، اور ان میں ہرزنگ میں

رنگ جانے اور "چلو تم ادھر کو ہوا ہو جدھر کی" پر عمل کرنے کی صلاحیت پیدا ہو گئی، حضرت خواجہ باقی باشر کے صاحبزادہ خواجہ کلاں جن کی تربیت شیخ مبارک کی بیٹی کے گھر میں ہوئی تھی، ان کے متعلق لکھتے ہیں:-

درہر عصر ہم مشرب و مذہب شعار ہرزمانے کا وہ مرد بہ مذہب و مشرب
وقت خودی ساخت کہ لوگ امراء عصر اپنا لیتے تھے جس سے امراء و لوگ
بداں مذہب رغبت داشتند یہ بھی رغبت رکھتے تھے۔

سرویلزی ہیگ لکھتا ہے کہ "شیخ مبارک مختلف ادوار میں سنی، شیعو، صوفی اور ہردوی کے علاوہ خدا جانے کیا کیا رہ چکا تھا!"

(۲) طبیعت میں حوصلہ مندی اور جاہ طلبی تھی اس لئے علم و درس کے محدود دائرہ میں محبوس رہنا ان کی موج طبیعت کو گوارا نہ ہوا، ان کو سرکار دربار پر اپنے علم و ذہانت کا سکہ بٹھانے کا شوق ہوا، اور وہ اکبر کے سایہ میں (جو سایہ ہما کی طرح سمجھا جانے لگا تھا) آگئے اور خود تو نہیں لیکن اپنے دونوں بیٹوں کو خلیل بنا دیا۔

(۳) ایسا معلوم ہوتا ہے کہ علماء زمانہ (اور خاص طور پر مخدوم الملک اور شیخ عبد النبی جو دربار پر جاوی تھے) نے ان کو وہ مقام نہیں دیا تھا جس کے وہ اپنی ذہانت اور فضیلت کی بنا پر اہل تھے، اور ان کے بعض عقائد و خیالات اور تلون مزاجی کی بنا پر ان کی دینی حلقوں میں مخالفت کی گئی یا ان سے بے اعتنائی برتی گئی، اس کا زخم ان کے دل پر گہرا لگا، مولوی محمد حسین آزاد

لے خواجہ کلاں نے حضرت خواجہ حسام الدین کے گھر میں تربیت پائی تھی، خواجہ حسام الدین کی اہلیہ ملا مبارک کی دوسری

۱۵۰ مبلغ الرجال ورق ۳۳ الف

بیٹی تھیں (تاریخ ہندوستان جلد ۵ ص ۹۲۷)

۱۵۱ کیمبرج ہسٹری آف انڈیا جلد ۴ ص ۵۱۱

کے ادیبانہ الفاظ میں شیخ مبارک نے ان لوگوں کے تیر ستم بھی اتنے کھائے کہ دل پھلنی ہو رہا تھا شیخ (ابوالفضل) اور شیخ کے باپ ملا مبارک نے مخدوم اور صدر وغیرہ کے ہاتھوں برسوں تک زخم کھائے تھے، پوعروں میں بھرنے والے نہ تھے، دوسری جگہ لکھتے ہیں، شیخ مبارک پر جو جو مصیبتیں مخدوم کے ہاتھوں گزری تھیں، بیٹوں کو بھولی نہ تھیں، انھوں نے ان کے تدارک کی فکر کر کے اکبر کے کان بھرنے شروع کئے اور اکبر کے خیالات بھی بدلنے لگے، مولوی محمد حسین آزاد، آزاد خیال ہونے کے باوجود خود بھی لکھتے ہیں کہ فیضی اور ابوالفضل کا معاملہ ان کے باپ کی طرح گومورہا، علماء کی اس مخالفت اور زمانہ کی اس ناانصافی نے اس پورے گھرانہ کے اندر احساس کہتری پیدا کر دیا، جو مختلف شکلوں میں اور اکثر اوقات احساس برتری کی شکل میں ظاہر ہوا کرتا ہے، اور انھوں نے یہ ثابت کر دیا کہ ان کے علم و ذہانت کے سامنے کسی کا چراغ جل نہیں سکتا، اس کوشش میں اسلام اور پورا دینی نظام زد میں آ گیا، یہاں تک کہ جب سب چراغ ان دونوں بھائیوں کے علم و ذہانت کے چراغ کے سامنے گل یا ماند پڑ چکے تھے، اور اس مملکت میں انھیں کا طوطی بول رہا تھا، لیکن اس کے ساتھ ہی چین اسلام ان کی آنکھوں کے سامنے جل رہا تھا تو (ملا عبد القادر کے بیان کے مطابق) ابوالفضل کی زبان پر یہ شعر تھے جو بالکل حسب حال تھے۔

آتش بد دست خویش در زخم خویش پونودزدہ ام پونالم از دشمن خویش

کس دشمن من نیست منم دشمن خویش اے داعی من و دوست من و دشمن خویش

ملا مبارک کے دو لائق و باکمال فرزند تھے، ابوالفیض فیضی (ولادت ۱۹۵۴ء) اور

ابوالفضل علامی (ولادت ۱۹۵۸ء)۔

فیضی علوم ادبیہ میں کمال رکھتا تھا، اور اس کی فارسی شاعری اور اس کے استاد ہونے میں دورائیں نہیں، مولانا شبلی نے شعرا لجم میں صحیح لکھا ہے کہ "فارسی شاعری نے چھ سو برس کی وسیع مدت میں ہندوستان میں صرف دو شخص پیدا کئے جن کو اہل زبان کو بھی چار و ناچار ماننا پڑا خسرو اور فیضی۔"

فیضی کو خواجہ حسین مروی سے تلمذ تھا، اور اس نے ہرن میں کمال پیدا کیا، ۱۲ جلوس ۹۷۲ھ میں وہ دربار میں پہنچا اور شان نوازش سے بہرہ یاب ہوا، فیضی کا تقرب روز بروز بڑھتا گیا لیکن اس نے دربار کی کوئی خدمت اختیار نہیں کی، طبیب تھا، مصنف تھا، شاعر تھا، اور انہیں مشغول میں بسر کرتا تھا، شہزادوں کی تعلیم و تربیت کا کام بھی اس سے متعلق تھا، چنانچہ ۱۲ جلوس میں شہزادہ دانیال کی تعلیم و تربیت سپرد ہوئی، اور تھوڑے ہی دنوں میں فیضی نے اس کو ضروری مراتب سکھا دیئے، اس سن میں اکبر نے اجتہاد و امامت کے دعویٰ سے مسیحا میں جا کر خطبہ پڑھا۔ خطبہ فیضی نے لکھا تھا، اکبر نے شیخ عبدالنبی کا زور نوڑ کر صدارت کے ٹکڑے کر دیئے تھے، چنانچہ ۹۹۰ھ میں آگرہ، کالج اور کالپی کی صدارت فیضی کو دی گئی، ۹۹۳ھ میں جب یوسف زئی پٹھانوں پر اکبر نے فوجیں بھیجیں تو فیضی بھی اس مہم میں مامور کیا گیا، ۹۹۶ھ میں جو اکبر کی تخت نشینی کا ۳۳واں سال تھا، فیضی کو ملک الشعراء کا خطاب ملا، ۳۶ جلوس مطابق ۹۹۹ھ میں فیضی کو خاندیس کی سفارت پر متعین کیا گیا، اور اس نے بڑی کامیابی سے یہ خدمت انجام دی، صفر ۱۰۰۴ھ میں انتقال کیا۔

ادبی تصنیفات سنسکرت کے تراجم اور منظومات اور دیوان کے علاوہ اس کی سب سے مشہور تصنیف "سواطع الالہام" ہے، جو قرآن مجید کی غیر منقووظ تفسیر ہے، دو سال کی مدت

۱۰۰ جلوس (۲۵-۴۲) فیضی نے تفسیر میں اس کی پابندی کی ہے کہ کوئی نقطہ والا (باقی صفحہ پر)

میں ۲۰۰۰ میں مکمل ہوئی، اکبر نے اس کے صلہ میں فضیلتی کو دس ہزار روپے دیئے، فضیلتی کو اس تصنیف پر ناز تھا، اور اس سے عربی زبان و لغت پر اس کی قدرت کا اندازہ ہوتا ہے، بدیوئی اختلاف مذہبی کے باوجود اس کے کمال علمی اور تبحر کی شہادت دیتے ہیں، لکھتے ہیں:-

در فنون جزئیہ از شعرو معروض و فنون جزئیہ یعنی شعرو معروض و

قافیہ و تاریخ و لغت و طب و انشاء قافیہ و تاریخ و لغت و طب و انشاء

عدیل در روزگار نداشت۔ میں یکتا سے روزگار تھا۔

کتابوں کا نہایت شائق تھا، ایک گراں مایہ کتب خانہ جمع کیا تھا، جس میں ۴۰ ہزار

۶ کتابیں تھیں، اور اکثر خود مصنف کی یا اس کے زمانہ کی لکھی ہوئی تھیں۔

ملا عبد القادر بدیوئی اور اس زمانہ کے وہ تمام لوگ جن کے دل میں اسلام کی حمیت تھی

(باقی ص ۹۶ کا) حروف نہ آنے پائے اور جس کی اس کے زمانہ اور اس کے بعد دھوم مچ گئی، اپنی قابلیت کا ثبوت اور

اس الزام کی تردید میں لکھی کہ اس کو علوم دینیہ سے اشتغال نہیں ہے، لیکن اس کام سے اس کی عربی زبان پر قدرت کا کتنا ہی اظہار ہو

اس میں کوئی علمی و فنی افادیت نہیں، یہ ایسا ہی ہے جیسے بعض خطاط چادریں پر قلم ہوا، لکھ کر اپنی باریک نویسی اور خطاطی کا

ہنر ظاہر کرتے تھے، اس تکلف کی وجہ سے تحریر میں نمک اور کلام میں کوئی لطف اور دلچسپی نہیں ہے۔

شاید اس سے زیادہ مفید اور قابل قدر علمی کارنامہ وہ قرار پائے گا جو اسی زمانہ کے ایک شامی عالم محمد عبداللہ بن عمرو

بن الغزالی دمشقی (م ۹۸۳ھ) نے انجام دیا، انھوں نے قرآن مجید کی تفسیر ایک لاکھ اسی ہزار اشعار میں کی، اس کا ایک منظوم

خلاصہ بھی تیار کیا، اور اس کو سلیمان اعظم کی خدمت میں پیش کیا، سلیمان نے علماء کو دکھایا کہ اس میں کوئی چیز جمہور کے عقیدہ

کے خلاف یا تحریف کی تو نہیں ہے، علماء نے اس کی تصدیق و تعریف کی، سلیمان نے اس پر مصنف کو بڑا انعام دیا، اللہ اکبر! بسا اذبحم الذین

نیز البدر الطالع بحاسن من بعد القرن السابع للعلامہ محمد بن علی الشوکانی الیمینی صاحب نیل الاوطار (م ۱۲۵ھ) جز ثانی

اور عہد اکبری کی اس صورت حال سے سخت معنوم و بیزار تھے، اس بات پر متفق ہیں کہ فیضی بھی اپنے والد کی طرح عقائد میں تزلزل اور ذہنی انتشار میں مبتلا تھا، اور اس کو اکبر کو لاندہب و لحد بنانے میں خاص دخل ہے، مولانا عبدالقادر نے منتخب التواریخ میں فیضی کی جو تصویر کھینچی ہے، اس میں سے مبالغہ اور انشاء پر دازی کے حصہ کو نکالنے کے بعد بھی اس کی آزاد خیالی میں کوئی شک باقی نہیں رہتا، مولانا شبلی نے شعرا عجم میں اس کی طرف سے پورا دفاع کیا ہے، پھر بھی لکھتے ہیں کہ ”بایں ہمہ وہ فراخ مشرب اور آزاد خیال تھا، اور جانتا تھا کہ متعصب مولویوں نے مذہب کی جو صورت بنا رکھی ہے، وہ اسلام کی اصل تصویر نہیں، شیعہ سنیوں کے جھگڑوں کو وہ اصل مذہب سے غیر متعلق سمجھتا تھا، ان خانہ جنگیوں کی ہنسی اڑاتا تھا“ پھر مولانا نے اس کی عرضداشت کے چند اقتباسات پیش کئے ہیں، جن میں تمسخر اور استہزاء کا انداز ہے، مولانا لکھتے ہیں کہ فیضی اور ابوالفضل نے علمی مجلسیں قائم کرائیں، جن میں درباریوں کو علانیہ نظر آیا کہ ان متعصبوں کے پاس لعن و تکفیر کے سوا کوئی اوزار نہیں۔“

معلوم ہوتا ہے کہ فیضی کی زندگی ہی میں اس کے بلحاظ خیالات کی شہرت ہو گئی تھی، لوگوں نے اس کی وفات کی چوتالیس بجیں نکالی ہیں، اس سے اسی کا اظہار ہوتا ہے، اس کے انتقال کی روایت بھی بڑی عبرت انگیز ہے۔

ابوالفضل بھی اپنی ذہانت، طباعی اور تفنن علمی میں نوا در روزگار میں سے تھا، اور جس طرح اس کے بڑے بھائی فیضی کو شاعری میں دستگاہ کامل حاصل تھی، وہ تحریر و انشا پر دازی میں یدِ طولی رکھتا تھا، اکبر نامہ جلد سوم ص ۸۳-۸۴ میں وہ لکھتا ہے کہ کمسنی ہی میں اپنی خود بینی اور

۱۰ شعرا عجم حصہ سوم ص ۵۰-۵۱ ۱۱ منتخب التواریخ جلد ۲ ص ۲۰۶-۲۰۵ فیضی کے مذہب پر تبصرہ مولوی

محمد حسین آزاد کے قلم سے دربار اکبری ص ۲۴۱ پر ملاحظہ ہو۔

نویشن آرائی ظاہری اور تقلید کے خلاف اس کو جنون پیدا ہو گیا تھا۔

۱۹۸۱ء میں وہ اگرہ میں دربار میں باریاب ہوا، اور اس نے آیۃ الکرسی کی تفسیر بادشاہ کو پیش کی پھر ۱۹۸۲ء میں سورۃ الفتح کی تفسیر کا ہدیہ گزارا اس وقت اس کا تقرب برابر بڑھتا گیا، یہاں تک کہ وزارت جلیلہ و وکالت مطلقہ کے منصب پر سرفراز ہوا، اس کا سب سے بڑا کارنامہ آئین اکبری ہے، آئین اکبری کو تیموری دور کے ملکی، حربی، صنعتی، زراعتی، اقتصادی، معاشرتی، تمدنی، خانگی، علمی اور مذہبی حالات و واقعات کا آئینہ سمجھا جاتا ہے، اس کی دوسری مایہ ناز تصنیف "اکبرنامہ" ہے جو ہندوستان کے تیموری سلاطین کے حالات پر مشتمل ہے، اس کے علاوہ انشاء ابوالفضل کے نام سے اس کے خطوط کا مجموعہ اور دوسری تصنیفات ہیں، ۱۵۸۵ء میں جہانگیر کے اشارہ سے بیرنگ دیو نے اس کو قتل کر دیا، اکبر کو اس کا بڑا رنج ہوا اور اس نے آنسو بہائے۔

ڈاکٹر محمد باقر اپنے مضمون "ابوالفضل" مشمولہ اردو دائرہ معارف اسلامیہ میں لکھتے ہیں۔

"ابوالفضل نے اکبر کے مذہبی عقائد میں اچھا خاصا دخل پیدا کیا، چنانچہ جب اکبر نے ۱۵۸۲ء

۱۵۷۵ء میں فتح پور سیکری میں مذہبی علماء کے مباحثے سننے کے لئے عبادت خانہ قائم کیا تو ابوالفضل

علماء کے ان باہمی مباحثوں میں شریک ہوتا اور ہمیشہ اکبر کے عقائد کی طرف داری کرتا، یہاں تک کہ

اس نے اکبر کو یہ سمجھایا کہ مذہب کے متعلق اس کے نظریات معاصر علماء سے کہیں افضل اور برتر ہیں

اور ۱۵۷۹ء میں دربار شاہی سے ایک محضر جاری کیا، اس کی رو سے مذہبی علماء کے اختلافات

۱۷۳ ص ۱۶۳ ۱۵۸۲ اکبرنامہ کے متعلق مشہور فرانسیسی فاضل کاراڈی واکس لکھتا ہے کہ وہ ایک ایسی

علمی دستاویز ہے جس پر شرقی تمدن کو فخر کرنے کا حق حاصل ہے، جن انسانوں کی ذہانتوں نے اس ضخیم کتاب کے

ذریعہ اپنا تعارف کرایا ہے، وہ حکومت اور انتظام کے فن میں اپنے زمانہ سے بہت آگے معلوم ہوتے ہیں۔"

پنٹانے کے لئے آخری حکم اکبر کو بنا دیا گیا، عبادت خانہ کے مناظروں کے درمیان ہی میں اکبر کو ایک نیا مذہب ایجاد کرنے کا شوق چڑایا، اور اس نے ۱۵۸۲ء میں دین الہی کی بنیاد رکھی، اسے ابو الفضل نے بھی قبول کیا۔

”تاثر الامراء میں ہے کہ جنت مکان یعنی جہانگیر بادشاہ خود لکھتا ہے کہ شیخ ابو الفضل نے میرے والد کو یہ ذہن نشین کرادیا تھا کہ جناب ختمی پناہ میں بڑی فصاحت تھی، قرآن انھیں کلام ہے، اس لئے جب وہ دکن سے آ رہا تھا، تو میں نے سرنگھ دیو سے کہا کہ وہ اس کو قتل کر دے، اس کے بعد میرے والد اس عقیدہ سے باز آ گئے۔“

لیکن اس بارہ میں سب سے معتبر شہادت خود ابو الفضل کی ایک عبارت ہے اس سے اندازہ ہوتا ہے کہ اس نے اپنے علم و ذہانت سے کام لے کر بادشاہ کی خواہشات کو علمی جامہ پہنانے اور اس کو علمی اسلحہ فراہم کرنے اور اکبر کو فرما زوئے سلطنت کی سطح سے امام زماں اور ہادی دوروں کے منصب رفیع تک پہنچانے میں جو کردار ادا کیا تھا، اس پر اس کا ضمیر مطمئن نہیں تھا، اور وہ کبھی کبھی اپنی زندگی و بیداری کا ثبوت دیتا تھا، وہ اپنے ایک خط میں جو اس نے خانخاناں کو لکھا ہے، اپنے بارہ میں لکھتا ہے:-

و شتمہ از آلام و استقامت این قصہ پر قصہ کہ راقم سطور
در ہاویہ مشاغل لایعنی منہک نژاد از عبد اللہی
اس دردناک کہانی کا ایک معمولی المیہ یہ ہے کہ
راقم سطور مشاغل لایعنی کے جہنم میں پھنس کر بند خدا

۱۔ اردو دائرہ معارف اسلامیہ جلد ۸۸۹-۸۹۰ ۲۔ ۱۶۱ صبح الدین عبدالرحمن صاحب لکھتے ہیں کہ
”تزک جہانگیری کے نو لکچور ایڈیشن میں تو جہانگیر کا یہ بیان نہیں ہے، لیکن تزک جہانگیری کے اس انگریزی ترجمہ سے اس کی تصدیق ہوتی ہے، جو میجر ڈیوڈ برائٹس نے کیا تھا، ص ۵۳-۵۴ (بزم نمبر ۱۶۶)

۳۔ ابو الفضل اپنی تصنیفات میں اکبر کے لئے امام معصوم، خلیفۃ اللہ، واقف اسرارِ خفی و جلی اور قاسم ارزاق بندگان الہی کے جیسے مبالغہ آمیز الفاظ بے تکلف استعمال کرتا ہے اور ان خوارق و کرامات کی نسبت کرتا ہے جو اس کو با فوق الفطرت انسان ثابت کرتی ہیں۔ (ملاحظہ ہو مقدمہ مہا بھارت فارسی)

بعبد الطبعی در آنداد شرف آن شد که عیاذاً باللہ
 از عبد اللہی بعبد اللہ ای والد زانیری موصوفی گردید
 در قید عبادت در آورده نام رگی خود را ظاہر سازد و کہ
 از تردد او محارباتا قصانہ بے نوزگانہ کہ در فطرت و طبیعت
 دریں سی و پہار سال نیا خصوصاً درین وازدہ
 سال کہ در کشکول بنا زمان قنادر است نہ قدرت
 شکست نہ قوت گریز و نہ طاقت پرہیز دارد
 بجات در آورده اعلام آن استظہار الانامی نماید
 صبر سے نہ کہ از عشق بہ پرہیزم من
 دستے نہ کہ با قضا آویزم من
 راجپوت رانیوں کا اثر

اکبر کے لئے ایک بڑی آزمائش کی بات اور اسلام سے اس کے مزاج کے منحرف ہونے کا
 ایک قوی سبب یہ تھا کہ اس نے استحكام سلطنت کے لئے راجپوت راجاؤں کے ساتھ رشتے نااط
 کئے اور ان کا اعلیٰ ترین منصب پر تقرر کیا اور ان کا پورا اعتماد حاصل کرنے اور ان کو شیر و شکر
 کرنے کے لئے بہت سے ایسے کام کئے جو اس کے پیشرو سلاطین نے ابھی تک نہیں کئے تھے مثلاً
 ذبح گاؤں کی مانعت آفتاب کے رخ بیٹھ کر جھروکا درشن، ڈاڑھی منڈوانا، بھدر اکروانا، قشقہ
 لگوانا، ہندو رانیوں کے ساتھ مل کر تمام ہندو انہ رسموں میں حصہ لینا، اکبر کی ایک بیوی راجہ
 بہاری مل کی بیٹی اور راجہ بھگوان داس کی بہن تھی، دوسری جو دھ بانی جو دھ پور کی رانی
 ان ہندو رانیوں کا اور ان کے واسطہ اور رشتہ سے ان کے بھائیوں اور

عزیزوں کا اکبر پر خاصا اثر تھا، اور یہ بالکل قدرتی بات تھی، دین کے ایوان میں سب سے پہلا

لہ اشائے ابوالفضل و قتر دوم ملنا (ملکھنوی ۱۸۸۳ء)

تزلزل جو واقع ہوا، وہ اسی تعلق کا نتیجہ تھا۔

اس اجمال کی تفصیل یہ ہے کہ متھرا کے قاضی عبدالرحیم نے ایک مسجد کی تعمیر کے لئے سامان جمع کیا، لیکن قریب کے ایک برہمن نے راتوں رات وہ سامان اٹھا کر مندر کی تعمیر میں لگا دیا، جب مسلمانوں نے اس سے باز پرس کی تو وہ اسلام اور سرور کائنات صلی اللہ علیہ وسلم کی شان میں گستاخیاں کرنے لگا، قاضی عبدالرحیم نے شیخ عبدالنبی صدر الصدور کی عدالت میں مرافعہ کیا، شیخ عبدالنبی نے اس کی طلبی کا فرمان جاری کیا، تحقیق سے واقعہ کی تصدیق ہوئی، اور صدر الصدور نے سزائے موت کا حکم جاری کیا، لیکن وہ برہمن رانی جو دھبائی کا پر و ہست تھا، رانی اکبر پر دباؤ ڈال رہی تھی کہ وہ اس برہمن کو سزا سے بچالے، بادشاہ عدالتی کارروائی میں مداخلت اور صدر الصدور کو ناراض نہیں کرنا چاہتا تھا، صدر الصدور نے سزا کا نفاذ کیا، لیکن یہ معاملہ بجائے ختم ہونے کے اور بھی نازک صورت اختیار کر گیا، اور بقول بدایونی:-

دختران را بجہائے عظیم ہند نے بادشاہ کے کان بھرے کہ اس نے ملاؤں کو ایسا سر چڑھایا کہ وہ منشاء سلطانی کی بھی پروا نہیں کرتے، دربار میں یہ سوال اٹھا کہ مذہب حنفی میں شاتم رسول کی سزا موت نہیں ہے، اس لئے یہ اقدام اس مذہب کے بھی خلاف ہے، جس کا قانون اس ملک میں چلتا ہے۔

محضرا جتہاد و امامت

یہی موقعہ تھا، جب ملا مبارک نے بادشاہ کی دستگیری کی اور وہ اہم اور تاریخی محضرتیا کیا جو اکبر اور اس کی مملکت کے رخ کے پھیرنے میں سنگ بنیاد ثابت ہوا، اور جو ذہنی و تہذیبی ارتداد کے پورے قصر کا صدر دروازہ کہا جاسکتا ہے، اس محضر میں صاف صاف کہا گیا ہے کہ:-

۱۔ اس محضر کا پورا متن منتخب التواریخ جلد ۲ ص ۲۴۱-۲۴۲ طبقات اکبری ص ۳۲۳-۳۲۴ میں ملاحظہ ہو، نیزہذا خطاط میں اس کا پورا اولیٰ ترجمہ ہے۔

خدا کے نزدیک سلطان عادل کا مرتبہ مجتہد کے مرتبہ سے زیادہ ہے، اور حضرت سلطان کہتے
 الانام امیر المؤمنین ظل الشریعہ العالمین، ابو الفتح جلال الدین محمد اکبر بادشاہ غازی سب سے زیادہ
 عدل والے، عقل والے اور علم والے ہیں، اس بنیاد پر ایسے دینی مسائل میں جن میں مجتہدین باہم اختلاف
 رکھتے ہیں اگر وہ اپنے ذہن ثاقب اور رائے صائب کی روشنی میں نبی آدم کی آسانیوں کے مد نظر کسی ایک
 پہلو کو ترجیح دے کر اسی کو معین کر دیں، اور اس کا فیصلہ کریں تو ایسی صورت میں بادشاہ کا فیصلہ
 قطعی اور اجماعی قرار پائے گا، اور رعایا اور ریایکے لئے اس کی پابندی حتمی و ناگزیر ہوگی۔

یہ محضر نامہ رجب ۹۸۷ھ میں تیار کیا گیا اور اس کا مملکت میں نفاذ ہوا، بادشاہ کے ایما پر
 تمام علماء نے اس محضر پر دستخط کئے اور اس کی رو سے بادشاہ امام مجتہد واجب الطاعت اور
 خلیفۃ الشریعہ قرار پایا اور یہی اس سفر کا نقطہ آغاز ہے جو نہ صرف دین اسلام سے انحراف بلکہ اس سے
 عناد و اختلاف پر جا کر مکمل ہوا۔

محضر پر ایک نظر

سلاطین وقت اور اصحاب اقتدار کی غیر مشروط تائید و حمایت، ان کی لغزشوں اور
 بے عنوانیوں کی توجیہ و تاویل اور ان کے احکام جائزہ (اور بعض اوقات اسلام کو صریح
 طور پر نقصان پہنچانے اور اس کو بدنام کرنے والے) غلط اقدامات اور منصوبوں کے لئے علمی دلائل
 اور فقہی و کلامی سندیں فراہم کرنے کی نظیروں سے مسلم سلطنتوں کی طویل تاریخ خالی نہیں، علمائے وقت
 سے بارہا لغزشیں اور غلطیاں سرزد ہوئی ہیں، اور انھوں نے (کسی اختیاری مصلحت یا کسی
 اضطراری ضرورت کی بناء پر) اپنے منصب و مقام کے خلاف کام کیا ہے، لیکن ایسے شاہان
 وقت کی پشت پناہی بلکہ دین و شریعت کے خلاف منصوبہ بندی کے سلسلے میں اس محضر کی

جس کو شیخ مبارک اکبر کے لئے تیار کیا تھا، مشکل سے نظیر ملے گی، اس میں ایک ایسے جوان ۱۷ سال
 بادشاہ کو مجتہد سے اونچا درجہ دیا گیا ہے اور اس کو مجتہدین کے اختلافی مسائل میں ترجیح اور انتخاب
 کا حق عطا کیا گیا ہے، اور اس کو عدل و اعقل و اعلم بالشرمانا گیا ہے جو ناخواندہ محض ہے
 جس کی طبیعت میں پہلے سے بے قیدی اور حد سے بڑھی ہوئی آزادی ہے، جس کا علمائے اسلام
 اور شارحین دین و شریعت پر سے اعتقاد و اعتماد اٹھ چکا ہے، اور اپنے گھر اور دربار کے ہندوانہ
 ماحول سے بشتت متاثر اور تیزی کے ساتھ ہندوانہ خیالات و رسوم و عادات کے اختیار
 کرنے کی طرف مائل ہے، جو مطلق العنان سلطنت اور کامل اختیارات کا مالک ہے، اس کا فائدہ
 صرف اہل ہوی و ہوس کو یا ان درباری علماء کو پہنچتا تھا، جو بادشاہ کے نام سے اور اس کے
 احکام و فرامین کے پردہ میں آزادی و بے قیدی کی فضا پیدا کرنا چاہتے تھے، شریعت اسلامی کو
 بازیچہ اطفال بنانا چاہتے تھے، یا اپنے پرانے دشمنوں یا حریفوں سے انتقام لینے کا خواب دیکھ رہے
 تھے، شیخ مبارک جیسے ذہین و فطین انسان سے اس اقدام کے عواقب و نتائج مخفی نہیں رہ سکتے
 تھے، اس لئے اس کی توجیہ بڑی مشکل ہے کہ اس محضر کے پیچھے کیا منصوبہ کام کر رہا تھا؟ ایک بالغ نظر
 مؤرخ جس کی اس طرح کے اقدامات کے نتائج و عواقب پر نظر ہے، آج ملا مبارک کی روح کو مخاطب
 کر کے کہہ سکتا ہے۔

فان كنت لا تدرى، فقتلك مصيبةً وإن كنت تدرى، فالمصيبةُ اعظمُّ

مخدوم الملک اور صدر الصدور کا زوال

اس محضر کے صدور اور ملا مبارک کی علمی پشت پناہی اور اس کے باکمال فرزندوں قضی اؤ

لہ اس محضر کے صدور کے وقت اکبر کی عمر ۳۸ سال کی تھی۔ ۲۵ اگر تم کو اس طرز عمل کا قدرتی نتیجہ معلوم نہیں تھا،

تو یہ ایک افسوسناک بات ہے اور اگر معلوم تھا، اور تم نے دانستہ یہ کام کیا تو معاملہ اور زیادہ افسوسناک اور حیرت انگیز ہے۔

ابوالفضل کے دربار میں آئے جانے کے بعد مخدوم الملک ملا عبدالشہر سلطانپوری اور صدر الصدور مولانا عبدالنبی گنگوہی کا زوال شروع ہو گیا مخدوم الملک اور شیخ عبدالنبی کو جو دربار کا یہ رنگ دیکھ کر خانہ نشین ہو گئے تھے ایک دن زبردستی لایا گیا اور جوتوں کی صف میں بٹھایا گیا مخدوم الملک کے حجاز جانے کا حکم ہوا ۹۸۷ھ میں وہ حجاز گئے، وہاں کے اکابر علماء نے ان کا بڑا استقبال کیا، اور اساتذ العلماء شیخ شہاب الدین احمد بن حجر، عینی کی بڑی تعظیم سے پیش آئے، مکہ معظمہ میں تقریباً تین سال قیام کر کے وہ ہندوستان واپس ہوئے، لیکن گجرات پہنچے تھے کہ ان کو زہر دے دیا گیا، اور وہیں ۹۹۰ھ یا ۹۹۱ھ میں انھوں نے انتقال کیا، اس بات کے پورے قرائن موجود ہیں کہ زہر خورانی کا یہ عمل اشارہ سلطانی سے ہوا، خوانی نے مآثر الامراء میں اس کی تصریح کی ہے۔

شیخ عبدالنبی نے بھی حجاز کا قصد کیا، کچھ مدت وہاں قیام بھی کیا، لیکن ایسا معلوم ہوتا ہے کہ ان کو اپنا جاہ و جلال اور عہد رفتہ کی یاد بھولی نہ تھی، وہ ہندوستان آئے اور بادشاہ سے عفو و درگزر کی درخواست کی، ملا عبدالقادر کا بیان ہے کہ بادشاہ نے راجہ ٹوڈر مل کو حکم دیا کہ ان سے حساب نہی کرے، راجہ نے ان کو محبوس کر لیا، اور ان سے سخت دار و گیر کی، اسی دار و گیر میں ان کا انتقال ہو گیا، لیکن مآثر الامراء میں ہے کہ بادشاہ نے ان کا معاملہ ابوالفضل کے سپرد کیا، اسی نے ان کو گلا گھونٹ کر مار دیا۔

الف ثانی کی تیاری اور دین الہی کا اجراء

بادشاہ کو مجتہد مطلق اور مطاع برحق بنا دینے کے بعد دوسرا قدم یہ تھا کہ ظہور اسلام پر ایک ہزار سال گزر رہے ہیں، اور دوسرے ہزار سال کا آغاز ہو رہا ہے، اس نئے ہزار سال سے

۱۔ منتخب التواریخ حصہ ۳ ص ۶۹-۸۳ ۲۔ نزہۃ الخواطر جلد ۴ ص ۳۵ ایضاً

دنیا کی ایک نئی عمر شروع ہوگی، اس کے لئے ایک نیا دین، ایک نیا آئین، اور ایک نیا شارع اور نیا حاکم چاہئے، اور اس کے لئے اکبر جیسے صاحب تاج و تکیں اور امام عادل اور عاقل سے بڑھ کر کوئی موزوں نہیں، ملا عبد القادر لکھتے ہیں:-

چوں در زعم خویش مقرر ساختند کہ	بادشاہ کے ذہن میں چونکہ یہ بات
ہزار سال از زمانہ بعثت پیغمبر اسلام	راسخ ہو گئی تھی کہ پیغمبر اسلام کی بعثت
علیہ السلام کہ مدت بقا میں دین بود	کی مدت کے ہزار سال پورے ہو چکے
تمام شد و هیچ مانع برائے اظہار داعی	ہو اس دین کی عمر طبعی ہے اور اب کوئی
خفیہ کہ در دل داشتند زمانہ	مانع ان پوشیدہ دلی تقاضوں کے
	اظہار میں نہیں رہا۔

اس فیصلہ کے بعد وہ تمام تبدیلیاں شروع کر دی گئیں جن سے یہ خیال مملکت میں عام اور پختہ ہو جائے، چنانچہ سکھ پر (جو ہر ایک کے ہاتھ میں جاتا ہے اور جس سے بڑھ کر کوئی اشتہار نہیں) الف کی تاریخ ثبت کر دی گئی، تاریخ عالم میں ایک حد فاصل قائم کرنے کے لئے اور اس کو دو دوروں میں تقسیم کرنے کے لئے تاریخ الفی کے نام سے ایک نئی تاریخ کی تدوین کا کام علماء کے ایک بورڈ کے سپرد ہوا، اس میں سنین میں بجائے ہجرت کے رحلت کا ذکر کیا گیا، لوگوں کے ذہن میں یہ بات بٹھانے کی کوشش کی گئی تھی کہ:-

”اس صاحب زمان کا وقت آ گیا ہے جو ہندو مسلمان کے بہتر فرقوں کے اختلاف کا مٹانے

والا ہوگا اور وہ بادشاہ کی ذات قدسی صفات ہے“^{۵۳}

اسی سے دین الہی اکبر شاہی کا آغاز ہوا، جس میں توحید کے بجائے (عبادت آفتاب کی

شکل میں) شرک صریح، کواکب پرستی، ایمان بالبعث کے بجائے عقیدۂ تناسخ تھا، اکبر باقاعدہ بیعت لیتا تھا، اس دین میں داخل ہونے والوں سے جو کلمہ پڑھوایا جاتا تھا، اس میں لا الہ الا اللہ کے ساتھ اکبر خلیفۃ اللہ بھی شامل کیا جاتا تھا، کلمہ کے ساتھ ایک اقرار نامہ بھی ہوتا تھا، جس میں کہا جاتا تھا کہ:-

”میں اپنی خواہش اور رغبت و دلی شوق کے ساتھ مجازی و تقلیدی دین اسلام سے جو باپ

داداؤں سے سنا اور دیکھا تھا علیحدگی اور جدائی اختیار کرتا ہوں اور اکبر شاہی دین الہی میں

داخل ہوتا ہوں اور اس دین کے اخلاص کے چاروں مرتبوں، یعنی ترک مال، ترک جان، ترک

ناموس و عزت، ترک دین کو قبول کرتا ہوں۔“

اس دین میں سود، جوئے اور شراب اور کم خنزیری کی حلت تھی اور ذبیحہ گاؤ کی نعت

قانون نکاح میں ترمیمات کی گئی تھیں، پردہ اور رسم ختنہ کی ممانعت تھی، جسم فروشی کے کاروبار

کو منظم کر دیا گیا تھا، اور اس کی جگہ مقرر کر دی گئی تھی، اور اس کے لئے قانون بنا دیا گیا تھا،

تذقین کے طریقہ میں بھی ترمیم کر دی گئی تھی، غرض ایک مستقل ہندی اکبری دین کی تدوین ہوئی

تھی، جس میں فطرت انسانی کے قانون قدیم کے مطابق اس دین اور طریقہ زندگی کا پلڑا جھکا ہوا

تھا جس کی طرف طبعی میلان اور تسکین نفس کا سامان تھا، اور خارجی ولی و سیاسی مصالح اس کی

ترجیح کے حق میں تھے۔“

لہ منتخب التواریخ ص ۱۷۳ ۱۷۴ اس رواداری اور صلح کل تخریک یا نئے دین و آئین میں اسلام اور ہندو مذہب

کے ساتھ مساویانہ برتاؤ قائم نہیں رہ سکا، قدرتا اس مذہب اور فرقہ کا پلڑا جھک گیا جس کا دربار میں رسوخ اور

طبیعت میں رجحان تھا مختصر تاریخ ہند کے مصنفین، ڈبلیو ایچ، مورلینڈ اور لے، سی، پٹرجی نے اس کا اعتراف

کیا ہے کہ اکبر نے ہندوؤں کو خوش کرنے کے لئے گاؤ کشی بھی بند کر دی تھی اور اس کے اس حکم کی (باقی صفحہ پر)

اکبر کے دینی و مزاجی انحراف و اختلال کا نقطہ عروج

اکبر کا یہ دینی و مزاجی انحراف و اختلال کس نقطہ تک پہنچ گیا تھا، اس کے لئے ہم سب سے پہلے اکبر کے عقل کل اور نفس ناطقہ ابوالفضل علامی کے اقتباسات پیش کریں گے، یہ اس ہمہ گیر تبدیلی اور انحراف کی متفرق کڑیاں ہیں، جو ابوالفضل کے بیانات میں پائی جاتی ہیں، ان کو جمع کر کے اس زنجیر آتشیں کا کچھ تصور کیا جاسکتا ہے، جو اس وقت اسلام کے گلے میں ڈال دی گئی تھی۔ ع

تو خود حدیث مفصل بخواں از میں محل

آتش پرستی

کہاں فروز روشن دل، نور دوستی را	جہاں پناہ اپنی روشن ضمیری سے
ایزد پرستی شمار، و ستائش الہی اندیشہ	روشنی کو بید عزیز رکھتے ہیں، اور اس کی
نادان تیرہ خاطر داور فراموشی و آذر پرستی	تعظیم و تکریم کو خدا پرستی اور ستائش الہی
خیال کند۔	خیال فرماتے ہیں، نادان کو رباطن
	اس کو خدا فراموشی و آتش پرستی کہتے ہیں۔

(بانی مکتبہ کا) خلافت ورزی کرنے والوں کو سخت سزائیں دیں، اکبری قوانین دین اسلام سے زیادہ ہندو مذہب کی موافقت اور حمایت میں ہوتے تھے، اس کی یہ حکمت عملی کامیاب رہی۔

A SHORT HISTORY OF INDIA. کاررد و ترجمہ از مولانا محمد یوسف کوکن ص ۲۵۱

۱۵ آئین اکبری جلد ۱ ص ۲۵ (طبع لکھنؤ ۱۸۸۲ء)

آفتاب کے غروب ہونے کے بعد خدمت
گزار بارہ کا فوری شمعیں روشن کرتے
ہیں، اور ہر چراغ چاندی اور
سونے کی لگن میں رکھ کر بادشاہ کے حضور
میں لاتے ہیں اور ان میں سے ایک شمعیں
زبان انوش گلو خام شمع کو ہاتھ میں لئے
مختلف دلکش مسروں میں خدا کی حمد کے
اشعار گاتا ہے اور آخر میں خود جہاں پناہ
کے از دیاد عمر و دولت کی دعا کرتا ہے۔

وچوں روشنی بخش جہاں، نور خویش
برگیر و خدمت گزاران سعادت
گر اے درد و آزدہ لگن ہائے زریں
وسمیں کا فوری شمعہا فروختہ در شیکا
حضور آورند و یکے از سر ایندگان
شیوہ زبان شمع در دست ایزدی سپاس
بر گزار دو بگوناگون تمطسرا پیدوسپس
دعائے دولت روز افزوں بر خواندے

آفتاب پرستی

دو آشیانہ منزل ایزد پرستش دریں
ایزد پرستی ہوتی تھی اور یہیں سے آفتاب
کی تعظیم کی ابتدا ہوتی تھی۔
فرماتے ہیں کہ آفتاب کی سلاطین کے
حال پر ایک خاص عنایت ہے اسی
وجہ سے اس کی عبادت خدا کی عبادت
خیال کی جاتی ہے، لیکن کوتاہ میں شخص

دو آشیانہ منزل ایزد پرستش دریں
نرہمت کردہ شود، دنیایش خورشید والا
ازیں جالیش آغاز باشد۔
می فرمودند خورشید والا را بفرما و ایان
عنایت ست خاص و ازیں دنیا شکر
بدونایند و الہی پرستش بر شمرند و
کوتاہ بین در بدگمانی در افتند۔

می فرمودند عامہ بخیاں نفع چکو نہ خواستہ
 داران (مالداران) سید دروں را
 بزرگ و از بند و از نابینائی در احترام
 این چشمہ نور کو تہی رود و بر نیایشگر زبان
 پیغارہ (طعن) برکشاید اگر خرد را
 آفت ز سیدہ سورہ و الشمس چرا
 از یاد رفت۔

بدگمانی میں مبتلا ہو جاتا ہے۔ عوام کس لئے
 یہ دل دو لقمندوں کی اپنے نفع کی
 غرض سے عزت کرتے ہیں اور اپنی نابینائی
 کی وجہ سے اس چشمہ نور کے احترام میں
 کوتاہی کرتے ہیں اور عبادت گزار پر
 طعنہ زنی کرتے ہیں، اگر خود ان کی عقل
 پر آفت نہ آگئی ہے تو سورہ و الشمس
 کیوں فراموش کر دی گئی ہے۔

گنگا جل

در سفر و حضر آب گنگ بر آشد و چند
 از رستان سعادت گرائے بر ساحل
 آن باشد با احتیاط بر گیرند و کوزه یا
 سر بہر آید۔

بادشاہ سفر و حضر ہر وقت گنگا کا پانی
 نوش فرماتے ہیں معتدلاً زمین کا ایک
 گروہ دریا کے کنارے مامور ہے جو
 سر بہر کوزوں میں پانی بھر لاتا ہے۔

جب جہاں پناہ آگرہ اور فتحپور میں قیام
 فرماتے ہیں تو قصبہ سوروں سے پانی
 لایا جاتا تھا، اس زمانہ میں جب کہ
 شاہی خیمہ لاہور میں نصب ہے ہر دو

در آن ہنگام کہ مرکب اقبال در دار الخلافت
 آگرہ و فتحپور بود، از قصبہ سوروں می
 آوردند امروز کہ عرصہ پنجاب بقدم
 شاہنشاهی آرامگاہ از ہر دواری آید

کے عمدہ پانی سے آبدار خانہ سیراب ہے
 باورچی خانہ میں جمنہ اور چناب کا پانی
 یا آب باراں صرف ہوتا ہے لیکن ان میں
 تھوڑا پانی گنگا کا ملا جاتا ہے۔

دور خورش پختن آب جمنہ و چناب و
 آب باراں بخرج رود و نختے از و گنگا
 نیز بر آمیزند۔

تصویر کشتی

ایک روز قبلاً عالم نے خلوت کر کے
 میں جہاں صرف مریدان سعادت مند کا
 مجمع تھا، فرمایا کہ ایک گروہ فن تصویر کشتی
 کا دشمن ہے اور اس پیشیے کے معائب
 بیان کرتا ہے، لیکن اس کے اقوال و
 دلائل کو دل قبول نہیں کرتا، بلکہ قرین قیاس
 و عقل یہ ہے کہ مصور اکثر طبقات انسانی
 سے زیادہ خدائشاس ہو سکتا ہے، اس لئے
 کہ شخص جانور کی تصویر اتارنے میں اس کے
 ہر عضو کی شبیہ کھینچتا ہے اور تصویر کو
 تمام کر کے جب دیکھتا ہے کہ باوجود
 اس ظاہری سحر نگاری کے وہ اس میں

برقدسی زبان رفت آنکہ بر خے نکو ہش
 این پیشیہ نماید دل بر ختاب و بخاطر
 چناں رسد کہ در خدائشاسی افزون تر
 از بسیارے بود چہ ہر گاہ جانور نگار و
 عضو عضو بر کشد و از نیک روحانی پیونہ
 نیار داد بہ نیرنگی جاں آفریں گراید
 و شناسائی اندوزد۔

روح پھونکنے سے عاجز ہے تو اس کو
خالق مطلق کی قدرت کاملہ کا اندازہ
ہوتا ہے اور صنائع باکمال کے آگے
سرسبز ہوجاتا ہے۔

اوقات عبادت

صبح جو مبارک دن کا آغاز اور نورپاشی
کی ابتدا ہے، دوپہر جبکہ آفتاب عالمتاب
کی روشنی تمام عالم کو محیط ہوتی ہے اور
لوگوں میں گوناگوں نشاط پیدا ہوجاتا
ہے اور شام جبکہ سرسبز روشنی (آفتاب)
لوگوں کی نظروں سے پوشیدہ ہوتا ہے۔

سحرگاہ کہ دیباچہ بہ روزی و عنفوان
نورپاشی است و نیمروز کہ فروغ آفتاب
عالمتاب جہاں را درگیر دو سرمایہ نشاط
گوناگوں فروغ آید و شامگاہ مابہ وہ
روشنیہا از چشم خاکیاں پنهان شود۔

سجدہ عظیمی

بندگان ارادت گراے سے سجود نیایش
افزایند و آنرا سجدہ ایزدی بر شمارند۔

بندگان عقیدت مند سجدہ عظیمی کرتے
اور اسے سجدہ ایزدی شمار کرتے ہیں۔

بیعت و ارشاد

جو بایے آگہی دستار برفت سرفردی

جو بایے آگہی ہاتھ میں دستار لے کر

پاے برہند و بزبان حال چنان سرید
 کہ سیاوری بخت بیدار و رہنوی
 ستارہ خود آرائی و خوشن گزینی کہ بنگاہ
 گوناگون گزند بود از سر افکنہ روئے
 دل بہ نیایش گرمی آوردم۔ انج
 سر کو پاے اقدس پر رکھتا اور زبان حال
 سے اس طرح کہتا ہے کہ بخت بیدار
 کی یاوری اور ستارہ خود آرائی و خوشن
 گزینی کی رہنمائی میں (جو گوناگون
 نقصانات کا سبب تھا) میں دل کی
 توجہ بادشاہ کی اطاعت کی طرف
 مبذول کرتا ہوں۔ انج

آداب ملاقات

ہنگام دیدار ہم کیے اللہ اکبر آید و
 دیگرے جل جلالہ سراید۔
 ملاقات کے وقت ایک آدمی اللہ اکبر
 کہتا اور دوسرا جل جلالہ کہتا ہے۔

تاریخ ہجری سے متفر

ازدیر باز سریر آئے اقبال براں
 بود کہ در آباد بوم ہند و ستان تازہ سال
 و سر برے کار آید و دشواری باسانی
 گراید و نیز از تاریخ ہجری کہ از ناکامی
 آگہی بخشد سرگرائی دانشد لیکن
 عرصہ دراز سے قبلہ عالم کا ارادہ تھا کہ
 ملک ہندوستان میں جدید سال و ماہ
 جاری فرما کر وقتیں رفع کریں و رہنمائی
 بہم پہنچائیں، جہاں پناہ سنہ ہجری
 کو بوجہ اس کے نقائص کے پس نہیں فرماتے

لیکن تا عاقبت اندیش و کم فہم افراد
کی کثرت کی وجہ سے جو تاریخ و سنہ
کے اجراء کو بھی ایک دینی مسئلہ سمجھتے ہیں
حضرت کی خاطر پرور طبیعت نے
گوارہ نہ کیا کہ اس گروہ کی دل شکنی فرمائی
اور یہی وجہ تھی کہ قبلہ عالم ابتدا میں اپنے
خیال کو علمی جامہ نہ پہنا سکے۔

از انہوہ کوتاہ بینان کار شناس کہ
روائی تاریخ را ناگزیر ہیں پندارند
شاہنشاہ مدارا پڑوہ پیوند لہا گرای
شمرده اندیشہ بیرون نمی فرستاد۔

غیر اسلامی تہوار اور عیدین

پہلا جشن جشن نوروزی کے نام سے
موسوم ہے جب آفتاب سال کا دورہ
تمام کر کے برج حمل میں داخل ہوتا
ہے اور اپنی برکات سے اہل عالم کو
مستفید کرتا ہے تو انیس^{۱۹} روز کامل
عشرت و نشاط کی ہنگامہ آرائی ہوتی
ہے اس زمانہ میں دو روز عید کا تہوار
منایا جاتا ہے اور بے شمار نقد اور
طرح طرح کی اشیاء بطور صدقہ اور

و در لوازم جشن نوروزی و عید ہا ہنگام
نمایند عید بزرگ نوروز است کہ
ابتداءے آن در وقت تجویل نیز
نور بخش عالم در برج حمل است و
آغاز ماہ فروردین است عید دیگر
نوزدہم ماہ مذکور کہ روز مشرف است
و عید دیگر سوم ماہ اردی بہشت و
عید دیگر ششم ماہ خرداد عید دیگر
سیزدہم ماہ تیر است عید دیگر ہفتم

ماہ مرداد است، عید دیگر چہار دہم
 ماہ شہر لودست، عید دیگر شانزدہم
 ماہ مہرست عید دیگر دہم ماہ آبان است
 عید دیگر نهم ماہ آذرست، ووردی
 ماہ سہ عیدست، ہشتم و پانزدہم و
 بست و سوم، عید دیگر دوم ماہ بہمن
 ست، عید دیگر نهم ماہ اسفندارست
 و عید ہائے متعارف را بدستور مکررہ
 باشد و شب نوروز و شب شرف
 بطریق شب برأت چراغان کند و در
 اول شبے کہ صباح آن عید باشد نقارہ
 نوازند و روز ہائے عید بر سر ہر شہر
 نقارہ نوازند۔

تحفہ اور ہدیہ تقسیم کی جاتی ہیں، یکم فروردین
 اور انیس فروردین جو یوم شرف ہیں،
 عید کے لئے مخصوص ہیں، پارسیوں کا
 دستور ہے کہ ہر ماہ کے اس روز جو ماہ
 کا ہمنام ہوتا ہے عید مبارک خیال
 کرتے ہیں، اور اس روز جشن عشرت
 منعقد کر کے بید نغمہ نوازی و سامان
 ضیافت وغیرہ کرتے ہیں، قبلہ عالم
 نے بھی اس رسم کی تقلید کی اور شمسی
 ماہ ایک خاص جشن کے لئے مخصوص
 ہو گیا، ان ایام کی فہرست مندرجہ ذیل ہے
 انیس فروردین، تیسری اردی بہشت
 چھٹی خورداد، تیرہ تیر، ساتویں مرداد
 چوٹھی شہر لودست، مہر، دس آبان،
 نویں آذر، آٹھویں، پندرہم بہمن اور
 تیس دس، دوسری بہمن، پانچویں

اسفندار۔

ان ایام میں جشن منعقد ہوتا ہے اور ہر جشن میں انواع و اقسام کی زیب و زینت و

آرائش کی جاتی ہے، حاضرین فرط مسرت سے بے اختیار ہنر کر نعرہ ہائے نشاط بلند کرتے ہیں۔ ہر پہر کے آغاز پر نقارہ نوازی ہوتی ہے اور رباب نشاط اپنی نغمہ سرائی اور اپنے ساز سے ہنگامہ عیش برپا کرتے ہیں۔

فرمان در منع زکوٰۃ

متصدیان حال و استقبال و کار فرمایان
کل و جزاء ممالک محروسہ بدانند کہ وہیں
ہنگام سعادت انتظام کہ از ابتدائے
جلوس براورنگ جہاں بانی کہ سنہ
سالیح ست از قرن ثانی (وی سال
سی و ہفتم، چہ مراد از قرن درینجاشی
سال است) و آغاز اقسام بہار
دولت و اقبال و زمان انکشاف
صبح جلال و جمال است، فرمان
عدالت منشور اقا صنت بنیان
بارقہ برون و اشعہ ظہور یافت کہ
پوں ناموس اکبر و قانون عظم سلطنت
کہ ابد پیوند الہی جل جلال قدسہ
بمقتضائے حکمت بالقرنہ ازلی کہ
ملازمان حال و استقبال اور ممالک
محروسہ کے کارپردازوں کو معلوم ہونا
چاہئے کہ اس دور سعادت میں جس کی
ابتداء سن جلوس سے ہے اور جو قرن
ثانی کا ساتواں سال ہے (یعنی سنہ
کیونکہ قرن سے یہاں تیس سال مراد
ہیں) اور جو بہار دولت و اقبال اور
صبح جلال و جمال کے ظہور کا عہد ہے
یہ فرمان صادر ہوا کہ سلطنت کی
حکمت عملی کا تقاضا ہے کہ حکومت
سیاست جو مقیم و مہاجر اور ملازم و
تاجر طبقہ کے مفاد کی حفاظت کا نام
ہے اور جو خراج کا ایک ذریعہ ہے
جس پر نظام عساکر کا مدار ہے،

سلسلہ جنہاں دار و گیر عالم ایجاد
و تعبیر پرواز کن فیکون دائرہ کون و فسا
ست چتاں اقتضا کردہ کہ ریاست
ممالک و ریاست مدین کہ عبارت
ست از ارتباط احوال مقیم و مہاجر
و انتساق مصالح کاسب و تاجر
بدستگیری پادشاہان عادل و دیدہ بانی
شہر یاران دریا دل جلوہ نما و صورت
پذیر باشد و یکے از وجوہ خراج کہ مدار علیہ
نظام عساکر نصرت و جنود اقبال کہ حارسان
اعمار و اموال و حافظان عقائد و احوال
خلائق اند باج اثیاست کہ در بازار
بیع و ثراء و چار سوئے چوں و چرادر آمدہ
کہ اگر سنجیدہ میزان اعتدال ارباب
صیانت و دیانت کہ نقادان بقود و
اجناس کونی الہی و مقومان اعراض نفسی
و آفاقی اند گرد، ہر آئینہ جمیع مصالح
بمفاسد انجامد تمامی محامد بند ماظم کشند
لشکر احمد کہ از مبادی احوال نصفت

جو جان و مال اور عقائد کی حفاظت
اور بازاروں کی نگرانی کرتے ہیں،
اگر ان اصحاب امانت و دیانت
کی میزان غلط ہو جائے جو نقد و عین
کے پرکھنے والے ہیں، تو تمام
مصالح مفاسد سے اور اچھائیاں
برائیوں سے بدل جائیں، الحمد للہ
کہ شروع ہی سے مابدولت کی
توجہ رفاہ عام اور رعایا کی پرورش
کی طرف رہی ہے، جو بادشاہ
کی اولاد معنوی اور امانت
خداوندی ہیں، المنۃ للہ کہ
ہندوستان اور دیگر ممالک
محروسہ عدل و خوشحالی کا گہوارہ
اور مسافران عالم کی فرودگاہ
ہیں۔

حال ہی میں مراحم خسروانہ
سے یہ حکم صادر ہوا کہ اصناف
غلہ و نباتات، غذائیں اور

اشتمال ہنگی توجہ خاطر عدالت مناظر و تدبیر
 باطن جلالت موطن مادر رقابیت عموم
 بریت و مراسم تربیت خصوصی رحمت کہ
 فی الحقیقت فرزندان معنوی و ودائع
 خداوندی اند معروف بودہ المنتہ لشکر کہ
 باضاعت لواحق عدالت سواد اعظم ہندستان
 ست، و دیگر ممالک محروسہ ہنہل اصناف
 ناز و نعیم و امن مسافران ہفت اہم ست
 در نیولا بموجب توسعہ مراحم ذاتی و تکلماء
 مکارم فکری حکم نافذ و امر جازم شرف
 اصدار و عزت اپرا دیافت کہ از اصناف
 جو با و غلات و نباتات از اغذیہ و
 ادویہ و روغن و نمک و مشک اقسام عطریا
 کر پاس و پنیہ و اسباب لشمینہ و ادوات
 چرمینہ و آلات مسیہ و ظروف چوب، ہیمہ
 و نئے و کاه و دیگر اشیاء اسباب امتنع و
 اجناس کہ مدار معاش جمہور نام و ملاک
 معشیت خواص و عوام است سوائے
 اسپ و قیل و شتر و گوسفند و بز و اسلحہ

دوائیں، نمک و مشک، اقسام
 عطریات، کپڑے اور روئی،
 اسباب لشمینہ، چرمی سامان
 و تانبہ اور لکڑی کے ظروف،
 بالنس اور گھانس، اور دیگر اشیاء
 و اجناس سے کہ مدار زندگی ہیں
 سوائے ہاتھی، گھوڑے،
 اونٹ، بکری، اسلحہ اور ضروری
 سامان کے (جو پہلے سے مستثنیٰ
 ہیں) تمام ممالک محروسہ میں
 زکوٰۃ اور چھوٹے بڑے تمام
 ٹیکس معاف کئے جاتے ہیں۔

قماش کہ در تمامی ممالک محروسہ تنخاد باج
وزکوٰۃ و صدیک و آنچه از قلیل و کثیر
می گرفتہ اند معات و مرفوع القلم
بودہ باشد۔

ہندو متھ میں

ہم پر روشن ہوا کہ یہ جو بات زبان زد
عام ہے کہ ہندو خدائے واحد کا شریک
ٹھہراتے ہیں صحیح نہیں، اگرچہ بہت سی
باتیں اور دلیلیں قابل اعتراض ہیں،
لیکن اس قوم کی وحدت گزینی اور
خدایستی کا یقین ہے۔

روشن شد کہ انچہ زبان زد روزگار است
کہ ہندو ایزد و لہہ ہمال را انباز گیرد فروغ
راستی ندارد، اگرچہ در بر خے مطالب
و نختے دلائل جائے آویزش لیکن خدایستی
و وحدت گزینی اس طائفہ دشمن آید۔

گوشت خوری

فرماتے ہیں کہ اگر دشوار زندگی میرے
ذہن نشین نہ ہو جاتی تو میں انسانوں کے
گوشت خوری سے مانع ہوتا اور میں
اس لحاظ سے اس پر یکبارگی عمل کرنا

می فرمودند اگر دشوار زندگی بخاطر
نیامدے مردم را از گوشت خوردن
بازداشتے، و آنکہ خود بیک بارگی نمی
گزاریم از ازل است کہ بسیاریہ کام ناکام

نہیں چاہتا کہ بہت سی کام ناتمام رہ جائیں گے
اور انسان اس سخت غم میں ڈوبنے ہو جائیں گے۔

فرماتے ہیں کہ قصاب اور ماہی گیر اور
مثل ان کے دیگر اشخاص جن کا پیشہ
جان شکنی ہے، ان کی قیام گاہ کو
عام آبادی سے علیحدہ کر دیا جائے، اور
ان سے ملنے والوں سے ناوا ان وصول کیا جائے

خواہ گذاشت و بہ تنگنای عم کالیوہ
(دیوانہ) خواہند شد۔۔۔۔۔

می فرمودند قصاب ماہی گیر و مانند آن ہر
جان شکاری پیشہ ندرند بنگاہ ایسا لاند
دیگر مردم جدا باشند و از آمیزندہ تاواں
گیرند۔

خسزیمہ

فرماتے ہیں کہ اگر سور کی حرمت کا باعث
اس کی بے غیرتی ہے تو لازم ہے کہ شیر
یا مثل اس کے دوسرے جانور حلال ہوں

می فرمودند اگر سرمایہ حرمت خوک
بے غیرتی باشد بایستے شیر و مانند آن
حلال بودے۔

شراب نوشی

اس ماہ کے جشن میں بادہ ہوش افزا نوش
فرماتے تھے میر صدر جہاں مفتی، میر عدل اور
میر عبدالحی نے بھی بادہ پیمائی کی اور بادشاہ
کی زبان پر یہ شعر آیا ہے

در جشن این ماہ بادہ ہوش فزای ہو پند
میر صدر جہاں مفتی، میر عدل، میر عبدالحی
نیز ساغرے در کشید گیتی خدیو را این
بنیت بر زبان رفته

لہ آئین اکبری ج ۳ ص ۱۵۹ ۲۵ ایضاً ج ۳ ص ۱۸۶

درد و رپا، شاہ خطا بخش و جرم پوش
قاضی قرابہ کش شد و مفتی پیار نوش

رسم ہندوانہ

مادر خان اعظم مرزا کو کہ بسخت رنجوری
درگذشتت و جہاں سالار انغم در
گرفت در سوگواری موعے سر و پروت
ستر دندہر چند کوشش رفت کہ جز
فرزند ان آں مہینہ فدیہ گیر نستر و بندگان
اخلاص سرشت پیروی کردند۔

والدہ خان اعظم مرزا کو کہ سخت بیماری کے
سبب چل بسیں اور جہاں پناہ کو ایسا
غم ہوا کہ ماتم میں سراور مویچھیں منڈوا
دیں اہر چند کوشش ہوئی کہ سو اس
مرحومہ کے بڑے فرزندوں کے کوئی بال
نہ منڈائے مگر بندگان مخلص نے باوشاہ
کی پیروی کی۔

سین الہی کا اجراء

۹۹۲ھ میں شاہنشاہی تنویر عقل و دانش نے علم و کماں کی وہ نورانی شمع جلالی جس نے
اپنی بابرکت روشنی سے تمام عالم کو تاباں و درخشاں کر دیا، خوش نصیب و حق پسند گروہ نے بالین
ناکامی سے سراٹھایا، اور بہبودہ گوشت لائے افراد نے گوشہ گمنامی میں منہ پھپھایا، قبلہ عالم کے
نیک ارادہ نے عملی جامہ پہنا اور یادگار حکماء میر فتح اللہ شیرازی نے اس کام کو انجام دینے پر کمر
ہمت باندھی، علامہ شیرازی نے جدید زیچ گورگانی کو پیش نظر رکھ کر جہاں پناہ کے سال جلو

لہ آئین اکبری ج ۳ ص ۶۶ (اردو) لہ اکبرنامہ ج ۳ ص ۵۵

کوسنہ الہی کی ابتدا قرار دی ہے

ان بنیادی حقائق کے بعد جن سے اکبر کے دینی فکر کا پورا ڈھانچہ تیار ہو جاتا ہے، اب کوئی حرج نہیں کہ ہم بلا عہد القادر بدایونی کی دی ہوئی بعض تفصیلات و جزئیات سے اس ڈھانچہ کو اور مکمل و مشکل کر دیں، اور دین اسلام سے انحراف نے اسلام اور صاحبِ شریعتِ اسلامیہ سے جو بُعد و وحشت بلکہ تنفر و عناد پیدا کر دیا تھا، اس کا صحیح نقشہ بھی لوگوں کے سامنے آسکے۔

دینِ اسلامی کی تحقیر

ملتِ اسلام ہمہ نامعقول و حادث	ملتِ اسلامی کا سارا سرمایہ حادث و
و واضح آن فقراء عربان بودند کہ جملہ	بد عقلی کا مجموعہ ٹھہرایا گیا اور اس کے
مفسداں و قطاع الطریق، و آن	بنائے وائے (العیاذ باللہ) عرب کے
دو بیت شاہنامہ کہ فردوسی طوسی	وہ چند مفلس بد و قرار پائے جن میں
بطریق نقل آورده متمکمی ساختند	سب کے سب مفسد اور راہزن تھے اور
	شاہنامہ فردوسی کے دو مشہور شعروں
	سے سند پکڑی گئی جو اس نے بطور نقل
	کہے تھے

ز شیر نشتر خوردن و سوسمار	عرب را بجائے رسیدست کار
کہ ملک عجم را کنند آرزو	تقو باد بر چرخ گرداں تقو

۱۔ آئین اکبری ج ۱ ص ۵۶۴ (اردو ترجمہ نذرا علی طالب چیدرا آباد ۱۹۳۵ء) ۲۔ منتخب التواریخ ص ۳۰۵

اسراء و معراج کا استہزاء

اسی معنی را عقل چہ گو نہ قبول کند کہ
 شخصے در یک لحظہ با گرائی جسم از خواب
 با سماں رود و نود ہزار سخن گو گوئے
 با خدائے تعالیٰ کند و بسترش ہمنوز
 گرم باشد و مردم بآں دعویٰ بگردانند
 ہم چنین شق و قمر و امثال آں۔

آخر اس بات کو عقل کس طرح مان سکتی
 ہے کہ ایک شخص بھاری جسم رکھنے کے
 باوجود یکا یک نیند سے آسمان پر چلا جاتا
 ہے اور اللہ کے ساتھ طرح طرح کی نوے ہزار باتیں
 کرتا ہے لیکن اس کا بستر اس وقت تک
 گرم ہی رہتا ہے اور لوگ اس دعویٰ
 کو مان لیتے ہیں، اور اسی طرح شق القمر
 وغیرہ جیسی باتوں کو بھی مان لیتے ہیں۔

پھر اپنی اٹھی ہوئی ٹانگ کی طرف حاضرین کو مخاطب کر کے سوال کرتا ہے۔

مکن نیست کہ ناپاے دیگر برجا ماند
 استادہ تو انیم اس چو چکا تہاست؟
 نامکن ہے کہ جب تک دوسرا پاؤں
 زمین سے ٹکانہ ہو میں کھڑا نہیں ہو سکتا
 آخر یہ ہیں کیا قصے؟

مقام نبوت کی اہانت

زدن قافلہ قریش در اوائل ہجرت
 و پھار دہ زن خواستن و حکیم شہر کرد
 یعنی اوائل ہجرت میں قریش کے قافلہ
 کا لوٹنا چودہ عورتوں سے نکاح کرنا

برائے خوشنودی زنانہ۔

اور بیویوں کی رضامندی کے لئے شہد کو
حرام کرنا (ان سے نبوت پر اعتراض کرنا تھا)

اسمائے نبوی سے وحشت و گرائی

نام احمد و محمد و مصطفیٰ و امثال آں
یہ جہت کافران بیرونی و زنانہ اندونی
گراں می آید تا یہ مرور ایام اسامی چند
را از مقرباں کہ باین نام سہمی بودند
تغیر داده مثلاً یار محمد محمد خاں رحمت
می خواندند و می نوشتند۔

احمد و محمد و مصطفیٰ وغیرہ بیرونی کافروں
کی خاطر سے اور اندرونی عورتوں کی
وجہ سے بادشاہ پر گراں گزرنے لگے
آخر کچھ دن کے بعد اپنے خاص لوگوں
کے نام — بدل بھی ڈالے مثلاً
یار محمد اور محمد خاں کو وہ رحمت ہی کے
نام سے پکارتا بھی تھا، اور لکھنے کے
وقت بھی ان کو اسی نام سے موسوم کرتا تھا۔

نماز کی عدم اجازت

در دیوان خانہ بیچ کسے یارائے آں
نداشت کہ علانیہ ادائے صلاۃ کند۔
ایک جگہ لکھتے ہیں۔

دیوان خانہ میں کسی کی مجال نہ تھی کہ
علانیہ نماز ادا کر سکے۔

نماز روزہ اور حج تو اس سے پہلے

نماز روزہ و حج پیش از اں ساقط

۲۵ ایضاً ص ۳۱۵ ج ۲

۱۷ منتخب التواریخ ج ۲ ص ۲۸۵ ۲۸۶ ایضاً ج ۲ ص ۳۱۲

ارکان اسلام کی توہین و استہزاء

پسر ملا مبارک شاگرد ابوالفضل رسائل
 در باب قدح و تمسخر این عبادات
 بہ دلائل نوشتہ و مقبول افتادہ با
 تربیت گشت۔

ملا مبارک کے ایک بیٹے نے جو ابوالفضل
 کا شاگرد تھا، اسلامی عبادات کے
 متعلق اعتراض اور تمسخر کے سیرا میں
 چند رسالے تصنیف کئے (شاہی جانا)
 میں اس کے ان رسالوں نے بڑی مقبولیت
 حاصل کی اور اس کی سرپرستی کا ذریعہ
 یہی رسالے بن گئے۔

ہندوستان کی اسلامی تاریخ کا سنگین اور خطرناک موڑ

غرض یہ کہ اس وقت ہندوستان جس میں دین فطرت کے شجرہ طیبہ کے نصب اور
 بار آور کرنے کے لئے چار سو برس تک مسلسل بہترین انسانی توانائیاں، داعی صلاحیتیں
 اور اہل قلوب اور اصحاب صفا کی روحانیتیں صرف ہوئی تھیں، ایک ہمہ جہتی، ذہنی، ذہنی
 اور تہذیبی ارتداد کے راستے پر پڑ رہا تھا، جس کی پشت پر اس عہد کی ایک عظیم ترین سلطنت
 اور فوجی طاقت تھی، جس کو اپنے زمانہ کے متعدد ذہین و فاضل انسانوں کی علمی و ذہنی کمک بھی
 حاصل تھی، اس وقت اگر حالات کی رفتار یہی رہتی اور اس کا راستہ روک کر کھڑی ہو جانے والی

کوئی طاقتور شخصیت یا کوئی انقلاب انگیز واقعہ پیش نہ آتا تو اس ملک کا انجام کیا ہو یہیں صدی ہجری میں بظاہر وہی ہوتا ہوا ہو تو صدی ہجری میں اسلامی اندلس کا (جس کو دنیا اب صرف اسپین کے نام سے جانتی ہے) یا چودھویں صدی ہجری میں (انقلاب روس کے بعد) ترکستان کا ہوا لیکن۔ ع۔
مردے از غیب بروں آید و کارے بکند

ہم اس باب کو سیرت نگار نبوی اور مؤرخ اسلام مولانا سید سلیمان ندوی کی اس تبلیغ عبادت پر ختم کرتے ہیں جو انھوں نے "ہندوستان کے غربت کہہ میں مسافر اسلام" کی داستان سفر سنانے ہوئے لکھی ہے۔

اس غفلت کی نیند پر چار سو برس گزر گئے، اور مسافر کے آغاز سفر پر ہزاروں برس گزر رہا تھا،

یہ اکبر کا دور تھا جب عجم کے ایک جادوگر نے آکر بادشاہ کے کان میں یہ منتر بھونکا کہ دین عربی کی ہزار

سال عمر پوری ہو گئی اب وقت ہے کہ ایک شاہنشاہ امی کے ذریعہ نبی امی علیہ الصلوٰۃ والسلام کا

دین منسوخ ہو کر دین الہی کا ظہور ہو، بچوسیوں نے آتش کہہ گئے، عیسائیوں نے ناقوس بجائے

برہمنوں نے بت آراستہ کئے، اور جوگ اور تصوف نے مل کر کعبہ اور بت خانہ کو ایک ہی چرخ سے

روشن کرنے پر اصرار کیا، اس پچھیل تحریک کا جو اثر ہوا اس کی تصویر اگر کوئی دیکھنا چاہے تو

"دبستان مذہب" کا مطالعہ کرے، کتنے زنا داروں کے ہاتھوں میں تسبیح اور کتنے تسبیح خوانوں کے

گلوں میں زنا نظر آئیں گے، اباد شاہی آستانہ پر کتنے امیروں کے سرسجدہ میں پڑے اور شاہنشاہ کے

دربار میں کتنے دستار بند کھڑے دکھائی دیں گے، اور مسجدوں کے منبر سے یہ صدائیں اٹھیں گی۔

تعالیٰ شانہ - اللہ اکبر

یہ ہو ہی رہا تھا کہ سرہند کی سمت سے ایک پکارنے والے کی آواز آئی: "راستہ صاف کرو کہ راستہ

کا چلنے والا آتا ہے" ایک فاروقی مجدد، فاروقی شان سے ظاہر ہوا یہ احمد سرہندی تھے!

۱۔ مقدمہ سیرت ید احمد شہید ص ۳۱-۳۲

باب سوم

حضرت مجدد الف ثانیؒ

حالات زندگی، از ولادت تا خلافت

خاندان

حضرت مجدد صاحب نسباً فاروقی ہیں، آپ کا سلسلہ نسب ۳۱ واسطوں سے

لے حضرت مجدد کو حضرت فاروق اعظم سے اس نسبت پر فخر تھا، اور وہ دینی حمیت کو اس کا تقاضا اور قدرتی نتیجہ سمجھتے تھے، جمہور اہل سنت اور عقائد اسلامیہ کے خلاف ایک عارف شیخ عبد الکیبیری کی ایک تحقیق کو سن کر ان کے قلم سے بے اختیار یہ الفاظ نکلے ہیں، "مخدوما! اس فقیر راتا ب استماع امثال این سخنا نیست، بے اختیار رگ فاروقیم در حرکت می آید، مکتوبتاً (دفتر اول بنام ملا حسن کشمیری) ایک دوسرے مکتوب میں میں گر قصبہ سامانہ میں خطیب نے خطبہ جمعہ میں خلفائے راشدین کا ذکر ترک کر دیا تھر فرمایا، چون استماع این خبر و حسرت انگیز در شورش آورد و رگ فاروقیم را حرکت داد، بچند کلمات اقدام نمود" (مکتوب نمبر ۱۵ حصہ ششم دفتر دوم)

۱۵ سلسلہ نسب کے بارے میں ہم نے اسی خاندان والا شان کے ذی علم و صاحب تحقیق فرزند مولانا شاہ ابوالحسن زید فاروقی کی اس محققانہ بحث پر اعتماد کیا ہے، جو انھوں نے مجدد صاحب کے سلسلہ نسب کے بارے میں اپنی تصنیف "مقالہ فی خیر"

میں حضرات آباء و اجداد کرام کے عنوان سے (ص ۲۶-۳۳ میں) کی ہے، ان کی تحقیق یہ ہے کہ اٹھائیسویں (باقی صفحہ ۱۲۷ پر)

امیر المؤمنین فاروق اعظم حضرت عمر بن الخطاب رضی اللہ عنہ تک پہنچتا ہے اسلسلہ نسب اس طرح ہے۔

حضرت شیخ احمد (مجدد الف ثانی) بن مخدوم عبدالاحد بن زین العابدین بن عبدالحی بن محمد بن حبیب اللہ بن امام رفیع الدین بن نصیر الدین بن سلیمان بن یوسف بن اسحاق بن عبداللہ بن شعیب بن احمد بن یوسف بن شہاب الدین علی فرخ شاہ بن نور الدین بن نصیر الدین بن محمود بن سلیمان بن مسعود بن عبداللہ الواعظ الاصفہانی بن عبداللہ الواعظ الاکبر بن ابوالفتح بن اسحاق بن ابراہیم بن ناصر بن عبداللہ بن عمر بن حفص بن عاصم بن حضرت عبداللہ بن حضرت عمر الفاروق۔ آپ کے پندرہویں جد شہاب الدین علی فرخ شاہ کابلی اس سلسلہ کے نامور جد امجد اور مورث اعلیٰ ہیں، ہندوستان کے اکثر اکمال اور شہرہ آفاق فاروقی النسب فضلاء اور مصلحین مشائخ و اصحاب سلسلہ مثلاً حضرت بابا فرید الدین گنج شکر وغیرہ آپ ہی کے سلسلہ نسب میں ہیں افسوس ہے کہ افغانستان کے علماء و مشائخ کے حالات میں کسی بسوط تذکرہ اور کتب طبقات کے نہ ہونے کی وجہ سے ان کے تفصیلی حالات نہیں ملتے، ان کے جو کچھ حالات ملتے ہیں ان کا ماخذ وہی کتابیں ہیں جو مجد و صاحب اور ان کے خاندان کے حالات میں لکھی گئی ہیں، موصوف

(باقی صفحہ ۱۲۷ کا) واسطہ عمر کے بعد جس کو امیر المؤمنین عمر بن الخطاب سمجھا گیا ہے، چار واسطے عام طور سے کتب انساب میں ساقط ہو گئے، اور وہ حفص، عاصم، حضرت عبداللہ اور حضرت عمر الفاروق ہیں، غالباً تائبیوں واسطہ عبداللہ کے بعد عمر کا نام دیکھ کر مصنفین کو مغالطہ ہوا کہ یہ مشہور عبداللہ بن عمر صحابی بن صحابی ہیں، لیکن چونکہ ان عبداللہ بن عمر کے کسی فرزند کا نام ناصر تھا، اس لئے یہ اشکال پیدا ہوا، اور تحقیق کی ضرورت سمجھی گئی، اس خاندان کے ایک بڑے باخبر و محقق بزرگ شاہ محمد حسن مجددی (سائین داد سندھ) اور محمود احمد صاحب عباسی کی بھی یہی تحقیق ہے اور احمد حسین خاں نے جو اہر معصومی میں بھی یہی لکھا ہے۔ لہذا زبدۃ المقامات، حضرات القادس وغیرہ۔

شیخ نور الدین کے صاحبزادہ اور شیخ نصیر الدین کے پوتے تھے، اسی لئے ان کے خاندان کو بھی کابل کی نسبت سے یاد کیا جاتا ہے، وہ اوصاف محمودہ سے مصفت تھے، اسلام کی اشاعت و ترویج اور شعائر کفر و شرک کی اہانت و تذلیل میں خاص امتیاز اور خصوصی ذوق رکھتے تھے۔
والد ماجد کے انتقال کے بعد تخت نشین ہوئے اور افغانوں اور مغلوں کے تنازعات ختم کرنے میں انھوں نے سعی محمود فرمائی، دنیاوی و جاہلت و سیادت کے ساتھ دولت باطنی سے بھی حصہ وافر رکھتے تھے، ایک کثیر تعداد نے آپ سے اکتساب فیض کیا، وفات سے پیشتر زمام حکومت صاحبزادہ والاقدیر شیخ یوسف کے حوالہ کر کے ایک درہ میں جو آپ کی نسبت سے درہ فرخ شاہ کہلاتا ہے اور کابل سے ساٹھ میل مسافت پر جانب شمال واقع ہے، عزت و انزوا کی زندگی اختیار کی اور وہیں آسوء خاک ہوئے۔

شیخ یوسف نے تحصیل علوم ظاہری کے بعد اپنے والد بزرگوار سلطان فرخ شاہ سے تربیت باطنی حاصل کی، اور ان کے ترک سلطنت کے بعد ان کی جانشینی کی، عدل و صلاح اور دینداری میں نیک نام اور مقبول خاص و عام تھے، آپ کے ضمیر میں بھی عشق الہی کی وہی چنگاری تھی، جو آپ کے آباء کرام کو وقتاً فوقتاً مولانا روم کے اس شعر پر کار بند ہونے پر آمادہ کرتی رہی تھی۔

ملکِ دنیا تن پرستاں را حلال

ما غلام ملکِ عشق لا یزال

آپ نے بھی آخری عمر میں سلطنت و اقتدار سے دست کش ہو کر خلوت گاہ حق کو

اختیار کیا، اور ان کے صاحبزادہ شیخ احمد نے سلطنت کا کاروبار سنبھالا، وہ بھی اپنے

والد ماجد کی طرح صاحب علم و تقویٰ اور لباس شاہی میں درویش صفت بزرگ تھے، آپ پر جذب الہی نے ایسا غلبہ کیا کہ سلطنت کو بالکل ہی خیر باد کہا اور اولاد کو بھی اس سے دور رہنے کی وصیت کی، تھوڑا سا اثاثہ اہل و عیال کے لئے رکھ کر باقی تمام مال فقراء میں تقسیم کر دیا، آپ نے اپنے والد بزرگوار کے علاوہ شیخ الشیوخ حضرت شیخ شہاب الدین سہروردی قدس سرہ سے بھی باطنی استفادہ کیا تھا، اور خلافت سے سرفراز ہوئے تھے۔

ان کے بعد خاندان کے اکابر بھی صاحب فقر و ارشاد تھے، اور اپنے اپنے زمانہ کے مقبول و عالی مرتبہ مشائخ سے تربیت سلوک اور فیض باطنی حاصل کرتے رہے، خواہ وہ کسی سلسلہ عالیہ سے تعلق رکھتے ہوں۔

امام رفیع الدین جو مجدد صاحب کے جد سادس اور شیخ شہاب الدین علی فرخ شاہ کی نویں پشت میں ہیں، صاحب "زبدۃ المقامات" کے بیان کے مطابق علوم ظاہری و باطنی دونوں کے جامع تھے، تربیت باطنی اور تعلیم سلوک حضرت مخدوم جہانیاں جہاں گشت سید جلال الدین بخاری (م ۸۵ھ) سے حاصل کی تھی، اس سے معلوم ہوتا ہے کہ وہ آٹھویں صدی کے آخر یا نویں صدی کی ابتدا کے بزرگ تھے، اس خاندان کے یہ پہلے بزرگ ہیں جو کابل سے ہندوستان تشریف لائے اور سرہند کی اقامت اختیار کی جس کا قدیم نام سہرند تھا، یہ جگہ غیر آباد اور جنگلی جانوروں کا مسکن تھی، اور اس کے درمیان جہاں شاہی خزانہ جایا کرتا تھا، کوئی اور سستی نہ تھی، اس بنا پر اس کے نواح و اطراف کے رہنے والے باشندوں خصوصاً قریہ سرائیس کے ساکنوں نے جو وہاں سے ۱۶ کوس پر واقع ہے، حضرت مخدوم جہانیاں کی خدمت میں حاضر ہو کر جن سے سلطان فیروز شاہ ارادت و عقیدت رکھتا تھا، التماس کیا کہ دار الحکومت تشریف لے جا کر وہاں شہر آباد کرنے کی تحریک فرمائیں، سلطان نے آپ کی اس خواہش فرمائش

کی تعمیل کی، اور خواجہ فتح اللہ کو جو امام رفیع الدین کے بڑے بھائی اور مقربان سلطانی میں تھے اس پر تعینات فرمایا، اور خواجہ صاحب دو ہزار سواروں کے ساتھ تشریف لائے اور قلعہ کی تعمیر فرمائی، حضرت مخدوم بہانیاں نے امام رفیع الدین کو جو آپ کے خلیفہ اور امام نماز تھے اور قصبہ ستام میں مقیم تھے ارشاد فرمایا کہ وہ اس قلعہ کا سنگ بنیاد رکھیں اور اس شہر میں سکونت اختیار کریں کہ وہ وہاں کے صاحب ولایت ہیں اس وقت سے آپ کا خاندان وہاں سکونت پذیر ہے، قلعہ کی بنیاد اور سرہند کی آبادی کا آغاز ۶۷۰ھ بتایا جاتا ہے۔

اس طرح حضرت مجدد کی ولادت سے دو سو برس پہلے سے سرہند آباد چلا آ رہا تھا۔

۱۰۔ تفصیل کے لئے ملاحظہ ہو "زبدۃ المقامات" ص ۸۹۔۹۰

۱۱۔ جہاں تک قدیم تاریخ کا تعلق ہے یہ کبھی ضلع ستلج کا صدر مقام تھا، شہر چینی سیلج ہیون سانگ (HIUN SONG) نے بھی (جس نے ساتویں صدی عیسوی میں ہندوستان کا سفر کیا تھا) اس کا ذکر کیا ہے اور اپنے سفر نامہ میں لکھا ہے کہ اس کے ارد گرد سونا دستیاب ہوتا ہے، ہندی میں "سیر" کو کہتے ہیں اور "اند" کے معنی ہیں جنگل، ایک زمانہ میں ہندوؤں اور غزنویوں کے لئے یہ سرحد کا کام دیتا تھا، اور اس سے آگے ہند شروع ہوتا تھا، غالباً اس لئے اس کا نام سرہند مشہور ہو گیا، جو ہند کا قریب المنہج ہے (۱۱۵۰ھ) میں سلطان محمد غوری نے سرہند فتح کیا، فیروز شاہ تغلق کی تخت نشینی تک سلاطین دہلی نے سرہند کو چنداں اہمیت نہیں دی، اس کے بجائے سامانہ زیادہ حود توجہ رہا، فیروز شاہ تغلق کے زمانہ سے سرہند کی طرف از سر نو توجہ شروع ہوئی اس کے بعد سے اہم امرائے سلطنت سرہند و فیروز پور کے ناظم بنتے رہے، فوجی نقطہ نگاہ سے بھی اس کی اہمیت میں معتدبہ اضافہ ہوا، بابر کئی بار سرہند آیا گیا، بہاولوں بھی سرہند آیا اور یہیں سے وہ دہلی آ کر دوبارہ تخت و تاج کا مالک بنا، عہدِ مغلیہ میں شہر کی خوشحالی اور رونق کا یہ عالم تھا کہ یہاں

۳۶۰ مساجد، سرائے، کنوئیں اور مقبرے پائے جاتے تھے۔ (مخلص از دائرۃ معارف اسلامیہ مضمون سرہند شریف)

۱۲۔ حضرت مجدد نے اپنے وطن سرہند کے متعلق مکتوبات میں بڑے بلند کلمات فرمائے ہیں، اور اس میں خاص طوراً نیت

وسکینت کا ذکر کیا ہے، ملاحظہ ہو مکتوب ۲۷۰ مکتوبات دفتر دوم

تذکرہ و تراجم کی کتابوں سے معلوم ہوتا ہے کہ وہاں شرفاء و علماء کے خاندان آباد ہو گئے تھے اور اس خاک سے کئی باکمال پیدا ہوئے، ایسا معلوم ہوتا ہے کہ اس کا عروج اور اسلامی علوم و فنون کے رشتہ دسویں صدی ہجری کے ابتدا میں قائم ہوا، آٹھویں اور نویں صدی میں حضرت مجدد کے خاندان کے چند برگزیدہ افراد کے علاوہ کسی بڑے سرسندی عالم کا نام کتب تذکرہ و تراجم میں نہیں آتا، لیکن دسویں صدی کے شروع ہونے کے بعد سرسندی علمی و دینی بیداری اور درس و تدریس کی گرم بازو نظر آتی ہے اور متعدد اہل کمال اور سربرآوردہ علماء کے نام نظر آتے ہیں، جو مستند درس و ارشاد پر متکمن اور صرف و افادہ و افاضہ تھے، ان میں سب سے پہلے مشہور صاحب درس و افادہ مولانا الدواہن صالح سرسندی (م ۹۲۷ھ) کا نام ملتا ہے، ان کے بعد مولانا شیر علی قادری (م ۹۸۵ھ) اور مولانا علی شیر (م ۹۸۵ھ) مفتی احمد سرسندی (م ۹۸۶ھ) حاج ابراہیم سرسندی تلمیذ علامہ شہاب الدین ابن حجر ستیمی مکی (م ۹۹۳ھ) مولانا عبد الشرنیازی ہمدومی (م ۱۰۰۸ھ) اور چند ان فضلاء کے نام نظر آتے ہیں جن کا سن وفات معلوم نہیں، مثلاً مشہور استاد زمانہ مخدوم الملک ملا عبد اللہ سلطانپوری کے استاد مولانا عبد القادر مولانا عبد الصمد بھینی مرید شیخ علی عاشقان بونپوری، مولانا امان اللہ، مولانا قطب الدین اور مولانا مجدد الدین، انہیں ذکر کے متعلق مولانا یعقوب کشمیری استاد حضرت مجدد کی شہادت ہے کہ وہ اپنے زمانہ کے سب سے بھر عالم تھے، بابر سے سرسندی میں ان کی ملاقات ہوئی اور بابر نے ان کا بڑا اعزاز کیا مولانا میر علی اور مولانا بدر الدین سرسندی بھی خاص طور پر قابل ذکر ہیں۔

۱۔ تاریخ و تراجم کی کتابوں میں صرف تاریخ مبارک شاہی کے مصنف یحییٰ بن احمد کا نام ملتا ہے، جو نویں صدی کے مصنفین میں ہیں، انہوں نے تاریخ مبارک شاہی ۱۰۳۸ھ کے حدود میں لکھی، وہ اپنے آپ کو اسیر ہندی لکھا کرتے تھے (اردو دائرہ معارف اسلامیہ) ۲۔ ممکن ہے کہ دونوں ایک ہی شخصیت ہوں، گلزار ابرار و تزہتہ انہوں نے دو نون کا نام معکوس ترتیب سے آیا ہے۔ ۳۔ کہا جاتا ہے کہ انہوں نے آخر عمر میں ہمدومی عقیدہ سے رجوع کر لیا تھا۔

۴۔ یہ بیابان تزہتہ انہوں نے جلد چہارم سے انقاط کئے گئے ہیں، کتاب میں ان کے حالات دیکھے جاسکتے ہیں۔

حضرت مخدوم شیخ عبدالاحد

خواجہ محمد ہاشم کشمی نے "زبدۃ المقامات" میں حضرت مخدوم شیخ عبدالاحد کا کسی قدر تفصیل سے تذکرہ کیا ہے، چونکہ حضرت خواجہ حضرت مجدد کی خدمت میں مسلسل تین سال حاضر رہے اور ان کی معلومات کا زیادہ تر ماخذ وہ اقوال اور ارشادات ہیں جو انہوں نے حضرت مجدد کی زبان سے وقتاً فوقتاً سنے، ان میں اگر کوئی اضافہ ہے تو صاحبزادگان والا شان سے حاصل کئے ہوئے معلومات کا ہے، اس لئے ان کے بیان کو ہر طرح مستند اور بانواسطہ حضرت مجدد کے ارشادات کا مجموعہ سمجھنا چاہئے، یہاں اس کا خلاصہ درج کیا جاتا ہے۔

حضرت شیخ عبدالاحد پر عنقوان شباب اور اثنائے تحصیل علم میں طلب مولے اور حصول علم الیقین کا ایسا غلبہ ہوا کہ تکمیل علوم کا انتظار کئے بغیر اس عہد کے شہرہ آفاق چشتی (صابری) شیخ حضرت شیخ عبدالقدوس گنگوہی کی خدمت میں حاضر ہو گئے، اور ان سے ذکر و اذکار کی تلقین اور سلوک کی تعلیم حاصل کی، جب حضرت شیخ..... کے آستانہ پر پڑ رہے۔ ع۔

یا جاں رسد بجاناں، یا جاں زن برآید

کے شوق و عزم کا اظہار کیا، تو پیر روشن ضمیر نے اس کو منظور نہ فرمایا اور علوم دین و شریعت کی تحصیل و تکمیل کی تاکید کی، اور فرمایا کہ "علم کے بغیر جو درویشی ہوتی ہے اس میں کچھ آب و نمک نہیں ہوتا، مخدوم نے حضرت شیخ کی کبر سنی کا لحاظ کرتے ہوئے عرض کیا کہ مجھے شہ ہے کہ علوم دینیہ کی تکمیل کے بعد جب اس آستانہ پر حاضر ہوں گا تو یہ دولت جاوید پاؤں گا یا نہ پاؤں گا؟ شیخ نے فرمایا کہ اگر مجھے نہ پاؤ تو میرے فرزند رکن الدین سے وہ دولت حاصل کر لینا، مخدوم نے

لہ اشارہ تھا، حضرت شیخ کے دنیا سے رحلت فرما جانے کی طرف۔

تعمیل ارشاد کی اور تحصیل علم میں مشغول ہو گئے۔

تقدیری بات کہ آپ کو جس کا اندیشہ تھا وہی ہوا، اور فراغت سے پہلے شیخ نے رخت سفر باندھ لیا، مخدوم نے علوم مرویہ کی تکمیل کرنے کے بعد کچھ دن مختلف مقامات کی سیروسیاحت کی اور وہاں کے بزرگوں سے استفادہ کیا، پھر حضرت شیخ رکن الدین کی خدمت میں حاضر ہوئے، منازل سلوک طے کئے اور حشرتی وقادری سلسلہ میں خرقہ خلافت اور تلقین و تربیت کی اجازت سے سرفراز ہوئے۔

ان دو بزرگوں شیخ عبدالقدوس اور شیخ رکن الدین پر وحدۃ الوجود، غیبت و نبیوی، سکر و شورش اور استغراق کا غلبہ تھا، اور وہ صاحب وحد و سماع تھے، خاص طور پر شیخ عبدالقدوس وحدۃ الوجود کے اظہار و اعلان پر اپنے کو مامور سمجھتے تھے، اور اس کے پرپوش داعی و مبلغ تھے، اس ہم اتباع سنت اور عمل بالعزیمت میں قدم راسخ رکھتے تھے، غیبتی و بے نفسی کا غلبہ تھا، نہایت رفیق القلب کثیر العبادت بزرگ تھے، موت کو ہمیشہ یاد کرتے تھے، اور خاتمہ کی فکر غالب رہتی تھی۔ اپنے پریمییت شیخ عبدالقدوس اور شیخ رکن الدین کے علاوہ مخدوم شیخ عبدالاحد کا قادری سلسلہ کے مشہور بزرگ حضرت شاہ کمال کنتھلی سے بھی ربط خاص تھا، حضرت شاہ کمال اپنے زمانہ کے بڑے باکمال اور صاحب حال بزرگ تھے۔

شیخ عبدالاحد کا یہ قول گزر چکا ہے کہ "نظر کشفی سے کام لیا جاتا ہے تو معلوم ہوتا ہے کہ

۱۔ شیخ رکن الدین نے آپ کو جو خلافت نامہ دیا وہ "زبدۃ المقامات" میں من و من و من درج ہے ۹۶-۹۷ اس کا بڑا حصہ عربی میں ہے۔ ۲۔ کمالات اور اذواق و مواجہد کے لئے ملاحظہ ہو الطائف قدوسی تالیف شیخ رکن الدین فرزند حضرت شیخ و "زبدۃ المقامات" از خواجہ محمد ہاشم کشمیری، ۱۰۹-۱۱۰ و زہرۃ الخواطر ج ۲۔

۳۔ ان کے حالات کے لئے ملاحظہ ہو "زہرۃ الخواطر" ج ۲۔

سلسلہ عالیہ قادریہ میں باقی سلسلہ پیران پیر حضرت شیخ عبدالقادر جیلانی کے بعد اس مرتبہ کا آدمی کم تر نظر آتا ہے ان کے پوتے شاہ سکندر بھی بڑے عالی مرتبت شیخ تھے اور حضرت مخدوم نے ان سے بھی استفادہ کیا۔

حضرت مخدوم جب اکتساب علوم سے فارغ ہوئے تو مردانِ خدا کی تلاش میں مختلف شہروں کا سفر کیا، سفر کرتے وقت عزم کیا کہ جہاں بدعت کے آثار نظر آئیں گے وہاں ارادت تو درکنار صحبت سے بھی پرہیز کریں گے، اس سفر میں شیخ الہ داد کی صحبت سے بھی مستفید ہوئے، رہتا اس میں شیخ الہ داد اور مولانا محمد بن فخر صاحب "توضیح الحواشی" سے بھی ملاقات کی اور ان کے درس میں شریک ہوئے، بنگالہ بھی تشریف لے گئے، اور جو پور بھی چند دن حضرت سید علی قوام (علی عاشقان) کی خدمت میں رہے اس سفر سے واپس سرہند تشریف لائے، پھر سفر آخرت تک یہیں مقیم رہے اور کہیں کا سفر نہیں کیا، معقولات اور منقولات کی کتب متداولہ بڑی پابندی سے اور بڑی تحقیق و تدقیق کے ساتھ پڑھاتے تھے، حضرت مجدد صاحب فرماتے تھے کہ تمام علوم میں دستگاہِ کامل رکھتے تھے، لیکن فقہ و اصول فقہ میں ان کی نظیر نہیں تھی، جب "اصول بزدوی" کا درس دیتے تھے، تو امام ابو حنیفہؒ کی فقہ میں علوشان اور ان کی جلالت و امامت عیاں و نمایاں ہو جاتی تھی، کتب تصوف کا بھی درس دیتے تھے، خاص طور پر "عرف" "شوارب المعارف" اور "فصوص الحکم" کے مطالب اور دقیق مضامین کو حل کرنے میں یدِ طولیٰ رکھتے تھے، تحقیقاً و ذوقاً بھی شیخ اکبر کے مشرب پڑتے، لیکن خدا داد عالی ظرفی اور ضبط و احترام شریعت کی وجہ سے کبھی زبان سے سکر و شطیبات کی کوئی بات نہ نکلتی، بے نفسی اور تفرید کا بڑا غلبہ تھا، تلامذہ کی کثرت کے باوجود کبھی کسی سے خدمت نہ لیتے گھر کی ضرورت کی چیزیں خود بازار سے لاتے، اتباع سنت کا بڑا اہتمام تھا، حتی الامکان کوئی سنت فروگذاشت نہ ہوتی، امور عادیہ،

باس و پوشاک میں بھی اتباع سنت کا اہتمام کرتے، عزیمت پر عمل کرتے اور رخصت سے اجتناب اگرچہ بیعت و خلافت سلسلہ چشتیہ اور قادریہ میں تھی اور ان طرق میں نسبت عالی رکھتے تھے، لیکن آپ کے اخلاص اور عالی ہمتی کی دلیل یہ ہے کہ سلسلہ نقشبندیہ کا بڑا اشتیاق ظاہر کرتے تھے اور اس کے متعلق بڑے بلند کلمات فرماتے تھے مثلاً اس کی دعا کرتا ہوں کہ یہ سلسلہ عالیہ ہمارے ملک میں پہونچے، یا خدا ہمیں اس کے مرکز میں پہونچائے کہ اس سے استفادہ کیا جاسکے، صاحب تصنیف بھی تھے، کنوز الحقائق اور اسرار التشنہد آپ کی تصنیفات میں سے ہیں۔

حضرت مجدد فرماتے ہیں کہ میں نے بارہا والد ماجد کو یہ کہتے ہوئے سنا کہ اہل بیت کرام کی محبت کو ایمان کی حفاظت اور حسن خاتمہ میں بڑا دخل ہے، جب والد صاحب کو سکران شروع ہوئے تو میں نے آپ کو یاد دلایا، فرمایا الحمد للہ والمنہ کہ میں اس محبت میں سرشار اور اس دریائے احسان میں غرق ہوں۔

الہی بحق بنی فاطمہ

کہ بر قول ایماں کنی خاتمہ

اشناعی سفر میں جب سکندرہ کے مقام پر پہونچے اور وہاں کچھ دن قیام کیا تو وہاں آپ کی شرافت و نجابت اور صلاح و تقویٰ اور علم و عمل کی جامعیت دیکھ کر ایک شریف خاندان نے

۱۱۰-۱۱۱ حضرت مجدد

۱۱۲-۱۱۳

۱۱۴-۱۱۵ صاحب زبده المقامات نے اس کو اٹاؤہ کے قریب بتایا ہے اس سے

۱۱۶-۱۱۷ معلوم ہوتا ہے کہ وہ موجود ہو بہ اتر پردیش میں واقع تھا۔

خود رشتہ کی پیش کش کی اور اس خاندان کی ایک نیک سیرت صاحبہ خاتون سے آپ کا عقد کر دیا حضرت مخدوم کی سب اولاد انہی سے ہوئی۔

حضرت مخدوم کو اللہ تعالیٰ نے ان کے مرشد ہی کی طرح سات فرزند عطا فرمائے تھے جن کے نام معلوم ہو سکے وہ یہ ہیں، شاہ محمد، شیخ محمد مسعود، شیخ غلام محمد، شیخ مودود و دو بھائیوں کے نام اور کچھ تفصیل معلوم نہ ہو سکی، ان میں واسطۃ العقد حضرت مجدد رحمۃ اللہ علیہ تھے، بقیہ فرزند بھی صاحب علم اور صاحب استعداد تھے، اور انہوں نے بھی علوم رسمیہ اور سلوک کی تعلیم اپنے والد یا مشائخ عصر سے حاصل کی تھی۔

حضرت مخدوم نے اسی سال کی عمر میں، ۱۰۰۰ھ کو اس دار فانی سے رحلت فرمائی، قبر مبارک شہر سرہند سے مغربی جانب تقریباً ایک میل پر واقع ہے۔

حضرت مخدوم کی سیرت کا جوہر خاص حق پسندی، انصاف، شریعت و سنت کی تعظیم و احترام اور ان پر عمل کرنے کی کوشش و اہتمام، حمیت دینی اور ترقیات باطنی میں عالی ہمتی اور بلند وصلگی کہا جاسکتا ہے، اور یہی جوہر ان کے سخت جگر کے ضمیر میں جس کے لئے دین کی تجدید اور ہندوستان میں سرمایہ ملت کی نگہبانی کی سعادت مقدر ہو چکی تھی، ودیعت ہوا تھا، جس کو فضل ربانی نے چمکا کر اور دوسرے وہی کمالات عطا فرما کر آفتاب عالم تاب بنا دیا۔

۱۰ شیخ غلام محمد اور شیخ مودود کے نام حضرت مجدد صاحب کے مکتوبات میں۔ (ملاحظہ ہو جلد اول)

۱۱ زبدۃ المقامات ص ۱۲۲ بعض حضرات نے تاریخ وفات ۱۰۰۰ھ کو لکھی ہے، لیکن یہ غلط ہے، سب کا

اتفاق ہے۔ ۱۲ زبدۃ المقامات ص ۱۲۲

ولادت و حالات

ولادت و تعلیم

شب جمعہ ۱۲ شوال ۱۲۹۱ھ کو شہر سرہند میں آپ کی ولادت ہوئی، شیخ احمد نام رکھا گیا، لفظ "خاشع" سے سن ولادت نکلتا ہے، صغر سنی ہی سے آپ میں رشد و سعادت کے آثار نمایاں تھے۔

بالائے سرش زہوش مندی

می تافت ستارہ بلندی

صلیائے وقت باخصوص حضرت شاہ کمال کتھلی کی (جن سے والد بزرگوار کو نسبت باطنی تھی) آپ کی طرف خاص توجہ اور شفقت تھی، اور وہ آپ کے ساتھ خصوصی معاملہ فرماتے تھے، آپ کی عمر ساٹھ سال کی تھی کہ شیخ کمال نے رحلت کی آپ کو ان کا جلیہ مبارک یاد تھا، اور جن گھر میں والد صاحب کے ساتھ جا کر زیارت کی تھی، اس کا نقشہ بھی ذہن میں موجود تھا۔

تعلیم کی ابتدا حفظ قرآن سے ہوئی، اور تھوڑی ہی مدت میں آپ نے اس کی تکمیل کر لی، پھر والد ماجد کی خدمت میں تعلیم کا سلسلہ شروع کیا، تھوڑے ہی دنوں میں آپ کے ذہن خداداد کے جوہر کھلنے لگے، دقیق مضامین کے جلد اخذ کر لینے اور ان کو اپنے الفاظ میں سلجھے طریقہ پر پیش کرنے میں آپ کا امتیاز ظاہر ہوا، بیشتر علوم کی والد بزرگوار سے اور چند کی

اپنے عہد کے بعض علماء کے بارے میں تحصیل کی کچھ عرصہ کے بعد سیالکوٹ جو اس زمانہ کا بڑا علمی و تعلیمی مرکز تھا اشرافیت لے گئے اور مولانا کمال کشمیری سے جن کو منطق و فلسفہ، علم کلام و اصول فقہ میں کمال حاصل تھا، اور جن کی ذکاوت و حافظہ اکثر مطالعہ اور قوت تدریس کا شہرہ تھا، اور جن کے شاگردوں میں علامہ عبدالحکیم سیالکوٹی جیسے سرآمد روزگار علماء اور مدرسین پیدا ہوئے اس وقت کے نصاب تعلیم کی بعض انتہائی اور اعلیٰ کتابیں (مثلاً عضدی) پڑھیں احادیث کی بعض کتابیں شیخ یعقوب صرغی کشمیری سے پڑھیں، جو حدیث میں مسند وقت شیخ شہاب الدین احمد بن حجر سلینی کی کے شاگرد تھے، اور جن کی تصنیفات میں صحیح بخاری کی بھی ایک شرح ہے۔

شیخ یعقوب کو بڑے بڑے محدثین اور مصنفین کے کتب حدیث و تفسیر اور ان کی تالیفات کی اجازت حاصل تھی، آپ نے اپنے زمانہ کے مشہور عالم ربانی قاضی بہلول بدخشانی سے جو علم حدیث و تفسیر میں پایہ بلند رکھتے تھے، اور حدیث میں شیخ وقت عبدالرحمن بن فہد کے تلمیذ رشید تھے، صحیح بخاری، مشکوٰۃ المصابیح، شمائل ترمذی اور دوسری کتب حدیث ثلاثیہ بخاری اور حدیث مسلسل کی سند حاصل کی، نیز متقدمین کے دستور کے مطابق کتب تفسیر وغیرہ

۱۔ مولانا کمال الدین بن موسیٰ سنہ ۹۷۱ھ میں کشمیر سے سیالکوٹ منتقل ہوئے اور تقریباً نصف صدی درس و تدریس میں

مصروف رہ کر سنہ ۱۰۱۶ھ میں لاہور میں وفات پائی اور وہیں مدفون ہوئے (نزہۃ الخواطر ج ۵ ص ۳۱۶)

۲۔ مولانا یعقوب بن الحسن الصرغی کشمیری کی سنہ ۹۰۸ھ میں کشمیر میں ولادت ہوئی، تحصیل علم اور حصول طریقہ کے لئے

سمرقند کا سفر کیا، جہاں شیخ حسین خوارزمی سے طریقہ کبریہ حاصل کیا، اور ایک عرصہ تک ان کی صحبت میں رہے،

حجاز جا کر علم حدیث حاصل کیا اور وہاں سے فقہ، حدیث و تفسیر کی نفیس کتابیں اپنے ساتھ لائے، ۱۲۱۲ھ قعدہ سنہ

میں ان کی وفات ہوئی (نزہۃ الخواطر ج ۵ ص ۳۳۹) اس طرح اپنے استاد مولانا یعقوب کے ذریعہ حضرت مجدد کو صحیح

کے مطالعہ اور اہمات کتب حدیث سے متعارف ہونے کا موقع ملا ہوگا۔

کی سند بھی ان کے مصنفین تک پہنچائی، سترہ سال کی عمر میں آپ فارغ التحصیل ہو گئے۔

آپ جب علوم عقلیہ و نقلیہ اور اصول و فروع سے فارغ ہوئے تو درس و تدریس کے کام کا آغاز کیا، اور عربی و فارسی میں کچھ رسائل بھی لکھے جن میں رسالہ "تہلیلۃ" رسالہ روزنامہ "شعبہ" شامل ہے، آپ دارالحکومت اکبر آباد (آگرہ) بھی گئے، وہاں ابوالفضل فاضل سے صحبتیں رہیں، لیکن اختلاف ذوق و مسلک کی وجہ سے ان سے مناسبت نہ ہوئی، بعض مرتبہ کچھ رد و کد کی بھی نوبت آئی اور ابوالفضل کے بعض بے باکانہ الفاظ پر ناگواری کا اظہار فرمایا، اور آمد و رفت موقوف کر دی، ابوالفضل نے آدمی بھیج کر بلوایا اور معذرت کی، ایک مرتبہ فاضل کو جو اس زمانہ میں تفسیر غیر منقوط (سواطع الالہام) لکھنے میں مصروف تھے، ایک جگہ مناسب (غیر منقوط) لفظ ملنے میں اور مطلب کے ادا کرنے میں دقت پیش آئی اور قلم رک گیا، حضرت مجدد سے انھوں نے تذکرہ کیا آپ نے مشکل کشائی فرمائی اور فیضی کو آپ کے طبع رسا اور وفور علم کا اعتراف کرنا پڑا۔

آگرہ میں آپ کا قیام کچھ طویل ہو گیا، والد ماجد کو شوق ملاقات ہوا، باوجود کبریاؤ و بعد مسافت کے آگرہ تشریف لے گئے، حضرت مجدد نے والد ماجد کے ساتھ وطن مراجعت فرمائی، دہلی و سرہند کے درمیان جب شہر تھا نیسر سے گزر رہا تو شیخ سلطان جوہاں کے رؤساء و عمائد اور اسی کے ساتھ علماء و فضلاء سے وقت میں تھے، اور ان کو تقرب سلطانی بھی حاصل تھا، اور اس وقت علاقہ تھا نیسر کے حاکم تھے، اعزاز و اکرام کے ساتھ پیش آئے، اور اپنے یہاں یہاں رکھا اور ایک اشارہ غیبی کی بنا پر اور حضرت مجدد کے اخلاق و خصوصیات کو دیکھ کر ان سے نسبت مصاہرت قائم کرنے کی خواہش کی، والد صاحب نے اس رشتہ کو منظور فرمایا اور وہیں عقد مسنون انجام پایا، اور آپ بہو کو رخصت کر کے سرہند تشریف لائے۔

۱۔ حدیث مسلسل اور دوسری اسانید زبده المقامات میں موجود ہیں۔

سلوک کی تربیت و تکمیل اور حضرت خواجہ باقی باللہ سے بیعت و استفادہ

اس موقع پر تصوف و سلوک کی ضرورت اور اس کے شرعی و علمی ثبوت پر خامہ فرسائی کی ضرورت نہیں کہ "تاریخ دعوت و عزیمت" کے سلسلہ کے (جس کا یہ چوتھا حصہ ہے) قارئین کو اس کی پہلی جلد کے مطالعہ ہی سے جس میں حضرت خواجہ حسن بصری، سیدنا عبدالقادر جیلانی اور مولانا جلال الدین رومی کے تذکرے موجود ہیں، اور تیسری جلد تو سراسر ہندوستان کے مشائخ کبار ہی کے تذکرہ پر مشتمل ہے، اس مضمون سے واسطہ پڑ چکا ہے، اگر اس سلسلہ میں مزید ترقی اور اطمینان کی ضرورت ہو تو مصنف کی کتاب "تزکیہ و احسان یا تصوف و سلوک" کا مطالعہ کیا جائے۔

یہاں صرف اتنا کہنا ضروری معلوم ہوتا ہے کہ جس ماحول اور عہد میں حضرت مجدد کو اپنا نازک و دشوار تجدیدی اور اصلاحی کارنامہ انجام دینا تھا، اس میں تصوف اسلامی معاشرہ اور ماحول میں اس طرح گھل مل گیا تھا کہ وہ اس کا مزاج و مذاق بن گیا تھا، خواص تو خواص عوام بھی کسی عالم معلم یا مصلح کے اُس وقت تک قائل اس کے عقیدت کیش اور اس کے خطاب و تفہیم سے متفع نہیں ہوتے تھے، جب تک کہ وہ تصوف و سلوک کے کوپہ سے آشنا اور کسی مقبول مستند سلسلہ سے وابستہ اور مشائخ کا صحبت یافتہ نہ ہو، یوں بھی کسی نہ کسی درجہ میں تزکیہ نفس، اخلاص و یقین اور درد و سوز کے بغیر (جو عموماً کثرت ذکر و صحبت کے بغیر حاصل نہیں ہوتا) محض و فور علم اور زور تقریر سے کوئی حقیقی انقلاب برپا نہیں ہوتا، غرض یہ کہ اس عہد ماحول میں تصوف و سلوک اور قوت روحانی اور نور باطنی کے بغیر اصلاح و انقلاب کی کوشش کرنا بالکل ایسا ہی تھا جیسا کہ ہتھیاروں اور سپہ گری کے مشق و تربیت کے بغیر کوئی شخص میدان جنگ میں اتر آئے اور کسی تربیت یافتہ اور مسلح فوج کا مقابلہ کرے، یا کوئی ایسا شخص قوت گویا

سے فطرتاً محروم ہوا تعلیم و تہذیب کا کام انجام دینا چاہیے یہ عین حکمت و تدبیر الہی کا تقاضا تھا کہ اس میدان اصلاح و انقلاب میں اترنے سے پہلے اللہ تعالیٰ نے حضرت شیخ احمد السمرندی کو تصوف و سلوک کا نہ صرف رمز آشنا اور محرم راز بنایا بلکہ اہل کمال و تکمیل کی صحبت و تربیت سے پھر موہبت ربانی اور اجنبائے خاص سے ان کو اس میں درجہ امامت و اجتہاد تک پہنچایا تاکہ وہ اس کا عظیم کوپوری تیاری اور پورے اعتماد کے ساتھ انجام دیں اور اس کا اثر دنیا کے دور دراز گوشوں اور بعد کی صدیوں تک قائم رہے "ذک تقدیر العزیز العظیم"

سرہند پہنچ کر آپ والد ماجد کی حیات تک انہی کی خدمت میں رہے ان سے عیش بہا فوائد باطنی حاصل کئے اور سلسلہ چشتیہ و قادریہ کا سلوک طے کیا، اسی کے ساتھ علوم ظاہری کی تعلیم کا مشغلہ بھی جاری تھا۔

اس زمانہ میں حج بیت اللہ اور زیارت مدینہ کے شوق نے غلبہ کیا اور وہاں کی کشش نے مضطرب و بے آرام بنا دیا، لیکن چونکہ والد ماجد کبیر السن تھے اور بظاہر ان کی رحلت کا زمانہ قریب تھا، اس لئے ایسی حالت میں ان کو چھوڑ کر جانا مناسب نہ معلوم ہوا جب ستائیس برس ان کا واقعہ ارتحال پیش آگیا تو اب آپ کو کوئی مانع نہ رہا اور ستائیس برس آپ نے حرمین شریفین کی حاضر اور ادائے حج بیت اللہ کے لئے رخت سفر باندھ لیا، اور سرہند سے کوچ کر کے دہلی پہنچ گئے، وہاں کے علماء و فضلاء جن کے کانوں تک آپ کا آوازہ فضل و کمال پہنچ چکا تھا، ملاقات کے لئے آئے، ان میں مولانا حسن کشمیری بھی تھے، جن سے حضرت کا پرانا تعارف تھا، انھوں نے دوران گفتگو حضرت خواجہ باقی اللہ کے علوم مرتبہ اور قوت باطنی کا تذکرہ کیا جن کا کچھ ہی عرصہ پہلے دہلی میں ورود ہوا تھا، حضرت مجدد اپنے والد ماجد سے سلسلہ نقشبندیہ کا ذکر اور اس کا اشتیاق سن چکے تھے، اس لئے آپ کو بھی ملاقات کا شوق ہوا، اور اس کو حرمین شریفین کی

حاضری کی تیاری اور اس کی ایک سوغات سمجھ کر حاضری کا قصد فرمایا، اور مولانا حسن کشمیری کی معیت میں وہاں حاضر ہو گئے، اس وقت ہاتھ غیب نے صدا دی ہوگی۔ ع۔

آمد آں پارے کہ مای خواستیم!

قبل اس کے کہ اس "قرآن السعدین" کا حال بیان کیا جائے اور اس کے بعد کے واقعات لکھے جائیں، حضرت خواجہ کا تعارف کرا دینا ضروری ہے، اس سلسلہ میں ہم وہ مضمون نقل کرتے ہیں جو مصنف "زہرۃ الخواطر" نے (جلد پنجم) حضرت خواجہ قدس سرہ کے تذکرہ میں تحریر فرمایا ہے کہ وہ ماقول و دل کا مصداق ہے اور اس میں مستند کتابوں اور تذکروں کا ثبوت لیا گیا ہے۔

حضرت شیخ عبدالباقی نقشبندی دہلوی (خواجہ باقی بالشر)

شیخ اجل، قطب الاقطاب، امام الأئمہ رضی اللہ عنہ ابوالموید عبدالباقی بن عبدالسلام بخاری مشہور بہ باقی بالشر کا بی بی نام دہلوی آپ کا وجود دنیا کے لئے باعث برکت و زینت آپ کی حیات طیبہ مقصد آفرینش و غایت خلق کا مظہر، آپ کی زبان حقیقت ترجمان اور آپ کی ذات خلاصہ عرفان تھی، علم و معرفت میں الشکر کی کھلی نشانی، اور ولایت و روحانیت کے منارۃ نورانی،

لہ حضرت مجدد مدۃ العمران کے احسان مند اور شکر گزار رہے کہ ان کے ذریعہ آپ کو یہ دولت جاوید حاصل ہوئی ملاحظہ ہو مکتوب ۲۹، دفتر اول۔ یہ سلسلہ نقشبندیہ کے مشائخ کبار یا خصوصاً بانی سلسلہ حضرت خواجہ بہاء الدین نقشبند کے حالات اور سلسلہ کی خصوصیات اور نسبت خاصہ کی اجمالی واقفیت کے لئے اسی سلسلہ کے گل سرسبد حکیم الاسلام حضرت شاہ ولی اللہ دہلوی کی تصنیفات بالخصوص "الانتباه فی سلاسل اولیاء اللہ" اور "تہمات" کا مطالعہ کیا جائے۔

۳۰ یعنی آیت: وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونَهُ (میں نے جن و انس کو اسی لئے پیدا کیا ہے کہ وہ

میری عبادت کریں) کی عملی تفسیر اور روشن تصویر۔

۹۶۱-۶۲ھ کے حدود میں کابل میں پیدا ہوئے اور مولانا محمد صادق حلوانی سے تلمذ اختیار کیا اور ان کے ساتھ ماوراء النہر کا سفر کیا اور ایک مدت تک ان کے ساتھ رہے پھر ان کے دن میں طریقہ صوفیہ میں داخل ہونے کا داعیہ پیدا ہوا جس کے نتیجے میں آپ نے رسمی علوم کی تحصیل چھوڑ دی اور بلاد ماوراء النہر کے بہت سے مشائخ کبار کی مجلسوں میں حاضر ہوتے رہے آپ نے سب سے پہلے شیخ خواجہ عبید خلیفہ مولانا لطف اللہ خلیفہ مخدوم اعظم دہلوی کے دست حق پرست پر توبہ کی، مگر جب آثار استقامت ظاہر نہ ہوئے تو شیخ افتخار کی سمرقند آمد کے موقع پر ان کے ہاتھ پر دوبارہ توبہ کی جو شیخ احمد سیوی کے سلسلہ کے بزرگ تھے، جب دوبارہ اپنی عزیمت واستقامت میں کمی محسوس کی تو اضطراری حالت میں امیر عبدالشہبلی کے ہاتھ پر تیسری بار توبہ کی اور کچھ عرصہ حفظ حدود کے پابند رہے، مگر آخری بار یہ توبہ بھی ٹوٹ گئی، اسی عرصہ میں ان کو خواب میں حضرت خواجہ بہاء الدین نقشبندؒ کی زیارت ہوئی اور اہل اللہ کے طریقہ کی طرف رجحان پیدا ہوا، جہاں آپ کے لئے ممکن ہوتا وہاں جاتے رہتے تھے یہاں تک کہ کشمیر میں شیخ بابا کبروی کی خدمت میں پہنچے اور ان سے مستفید ہوئے ان کی صحبت میں ان ربانی فیوض کی بارش ہوئی اور اس سلسلہ کی معروف غیبت و فنائیت کے آثار ظاہر ہوئے، شیخ مذکور کی وفات کے بعد آپ شہروں میں پھرتے رہے اور سیاحت واستفادہ کا عرصہ گزرنے کے بعد حضرت خواجہ عبدالشہابؒ کی روح نے ظاہر ہو کر آپ کو نقشبندی طریقہ کی تعلیم دی اور آپ کی تکمیل ہو گئی، اس کے بعد ماوراء النہر گئے، جہاں شیخ محمد امکنکی سے ملاقات ہوئی، جنہوں نے تین دن کے بعد اجازت و رخصت عطا کی جس کے بعد آپ ہندوستان واپس ہوئے اور لاہور میں ایک سال ٹھہرے جہاں بہت سے علماء نے آپ سے استفادہ کیا، پھر وہاں سے ہندوستان کے دارالسلطنت دہلی تشریف لائے اور قلعہ فیروزی میں قیام فرمایا، جس میں ایک بڑی نہر اور ایک بڑی مسجد تھی، آپ وہاں اپنی وفات

تک مقیم رہے۔

آپ اعلیٰ درجہ کے صاحبِ وجد و ذوق، نہایت متواضع و منکسر مزاج تھے، اغیار اور ناخبروں سے اپنے احوال رفیعہ کو چھپانے کی کوشش کرتے اور اپنے کو مقام ارشاد کا مستحق نہیں سمجھتے تھے اور اگر کوئی آپ کے پاس باطنی استفادہ کے لئے حاضر ہوتا تو آپ اس سے فرماتے کہ میرے پاس تو کچھ نہیں اس لئے آپ کسی اور بزرگ سے رجوع کریں اور اگر آپ کو کوئی شخصیت مل جائے تو مجھے بھی خبر کر دیں، عرض آپ اذعاً سے دور رہ کر آنے والوں کی خدمت و تالیفِ قلب میں مشغول رہتے تھے اور کسی ضرورت یا دقیق مسئلہ کی وضاحت ہی کے لئے لب کشائی کرتے اور مخاطب کی رہنمائی کے لئے مسئلہ کی پوری وضاحت فرماتے تھے، اپنے احباب کو قیامِ تعظیمی سے منع فرماتے اور اپنے کو انہیں جیسا سمجھتے تھے اور تمام حالات میں ان سے مساوات کا معاملہ فرماتے تھے، تواضع و مسکنت کے خیال سے سنگی زمین پر بھی بیٹھ جاتے تھے۔

آپ کو عجیب و غریب کیفیتِ روحانی اور قوتِ تاثیر حاصل تھی، جس پر آپ کی نظر پڑ جاتی اس کے حالات بدل جاتے اور پہلی ہی صحبت میں اُسے ذوق و شوق اور اہل معرفت کی روحانی کیفیات حاصل ہو جاتیں اور پہلی ہی توجہ و تلقین میں طالبین کا قلب جاری ہو جاتا تھا، آپ کا فیض اور مخلوق پر شفقت سب کے لئے اس قدر عام تھی کہ سخت جاڑے کی ایک رات میں آپ کسی کام سے بستر سے اٹھ کر گئے اور جب واپس ہوئے تو اپنے سحافت میں ایک بلی کو سوتا دیکھ کر اسے جگانے اور ہٹانے کے بجائے صبح تک بیٹھے رہے، اسی طرح آپ کے قیامِ لاہور کے زمانہ میں قحط پڑا تو اس عرصہ میں آپ نے کچھ نہیں کھایا، آپ کے پاس جو کھانا آتا اسے محتاجوں میں تقسیم کر دیتے تھے، لاہور سے وہلی جاتے ہوئے راستہ میں ایک معذور شخص کو دیکھ کر سواری سے اتر پڑے اور اُسے سوار کر کے اور پہچاننے والوں سے بچنے کے لئے

چہرہ چھپائے ہوئے اس کی منزل مقصود تک پیدل گئے اور پھر سوار ہوئے غلطی کے اعتراف اور اپنے کو خطا کار سمجھنے میں کوئی تاثر نہ کرتے تھے اور اپنے اصحاب ہی سے نہیں بلکہ عوام سے بھی اپنے کو ممتاز نہیں سمجھتے تھے۔

کہا جاتا ہے کہ آپ کے پڑوس میں رہنے والا ایک نوجوان قسم کی برائیوں کا ارتکاب کرتا تھا، مگر باخبر ہونے کے باوجود آپ اسے برداشت کرتے رہے کسی موقع پر ان کے مرید خواجہ حسام الدین دہلوی نے حکام سے اس کی شکایت کی اور انھوں نے اسے پکڑ کر بند کر دیا جب شیخ کو معلوم ہوا تو وہ اپنے ان مرید پر ناراض ہوئے اور ان سے باز پرس کی، انھوں نے عرض کیا "حضرت وہ بڑا ہی فاسق ہے" اس پر آپ نے ایک آہ سرد بھری اور فرمایا کہ جی ہاں! آپ لوگ اہل صلاح و تقویٰ تھے، اس لئے آپ نے اس کا فسق و فجور محسوس کر لیا، مگر ہم تو اپنے کو اس سے بہتر نہیں سمجھتے اس لئے اپنی ذات کو چھوڑ کر حکام تک اس کی شکایت نہیں لے گئے، پھر آپ کی کوشش سے حکام نے اسے رہا کیا، اور وہ تائب ہو کر اہل صلاح میں سے ہو گیا۔

جب آپ کے کسی مرید سے کوئی غلطی ہوتی تو اس کے بارے میں فرماتے کہ یہ میری ہی غلطی تھی، جو بالواسطہ اس سے ظاہر ہوئی، عبادات و معاملات میں احتیاطی پہلو اختیار کرتے اس لئے ابتدا میں امام کے پیچھے سورہ فاتحہ پڑھتے تھے، کیونکہ اس سلسلہ میں بہت سی حدیثیں اور قوی دلیلیں ہیں۔

یہ چند چیزیں ان کے فضائل و کمالات کا صرف ایک معمولی حصہ اور ان کے بحر شائیل کا صرف ایک قطرہ ہیں، اسی وجہ سے دیکھا جاتا ہے کہ قلیل مدت میں کتنے انسانوں کو آپ سے فیض باطنی پہنچا، جہاں تک ہندوستان کا تعلق ہے، اس سلسلہ مبارک کو آپ ہی کے ذریعے

فروع حاصل ہوا جسے آپ سے پہلے کوئی جانتا بھی نہ تھا۔

شیخ محمد بن فضل الشربہا پوری کہتے ہیں کہ آپ وعظ وارشاد میں اپنی نظر نہیں رکھتے تھے کیونکہ کل تین چار سال کی مدت میں اپنے افادات کے ذریعہ دنیا میں روشنی پھیلا دی اس کی تفصیل ملاہاشم کشمی کی "زبدۃ المقامات" میں ہے آپ نے کل چالیس سال کی عمر پائی اور ہندوستان آنے کے بعد کل چار سال حیات رہے اور اس تھوڑی مدت میں آپ کے اصحاب ورفقاء کمالات کے اعلیٰ مدارج پر پہنچ گئے یہاں تک کہ انھوں نے گذشتہ سلسلوں کے آثار محو کر دیئے اور طریقہ نقشبندیہ تمام سلسلوں پر غالب آ گیا۔

محمد بن فضل الشریحی نے خلاصۃ الاثر میں لکھا ہے کہ "حضرت شیخ التریکی ایک نشانی و روشنی اور سربراہی اور علم ظاہر و باطن اور تصرفات کے حامل تھے، خاموش طبع، متواضع اور ایسے خوش اخلاق تھے کہ لوگوں میں اپنے کو ذرا بھی ممتاز نہیں کرتے تھے حتیٰ کہ اپنے احباب کو بھی قیام تعظیمی سے روکتے اور معمولی سلوک کی تلقین کرتے تھے۔"

مجتبیٰ کا کہنا ہے کہ آپ سے بڑے تصرفات ظاہر ہوئے جس پر آپ کی نظر پڑ جاتی یا داخل سلسلہ ہوتا تو اس پر محویت و فنایت کا غلبہ ہو جاتا، اگرچہ اسے اس راہ سے پہلے کوئی مناسبت نہ ہوتی، لوگ آپ کے دروازہ پر مدہوشوں کی طرح پڑے رہتے بعض لوگوں

لہ سلسلہ نقشبندیہ ہندوستان دو طریق سے پہنچا، ایک امیر ابو العلاء اکبر آبادی کے ذریعہ جن کو اپنے چچا عبدالشہر ازاری طریقہ نقشبندیہ میں اجازت و خلافت تھی، اس طریق میں شہتیت و نقشبندیہ باہم مخلوط ہیں کالپی، مارہرہ، دانا پور وغیرہ کا ابو العلاء سلسلہ انہی سے چلتا ہے، دوسرا طریق حضرت خواجہ باقی باشر کا ہے، اصلاً اس سلسلہ کی ہندوستان میں اشاعت حضرت خواجہ کی آمد اور حضرت مجدد کے اس سلسلہ میں داخل ہونے سے ہوئی، پھر وہ سارے عالم میں پھیل گیا۔

(ثقافت الاسلامیہ فی الہند، تالیف مولانا سید عبدالحی مصنف نزہتہ الخواطر)

پر پہلے ہی وہلہ میں عالم ملکوت منکشف ہو جاتا جو غیبی کشش کا نتیجہ تھا۔

آپ کے مریدوں میں طریقہ مجددیہ کے امام و بانی حضرت مجدد الف ثانی، حضرت شیخ تاج الدین بن سلطان عثمانی سنبھلی، شیخ حسام الدین بن شیخ نظام الدین بدشتی، شیخ الہ داد دہلوی جیسے جلیل القدر مشائخ اور مرجع خلائق بزرگ تھے۔

آپ کی تصنیفات میں نادر رسالے قیمتی مکاتیب اور پاکیزہ اشعار ہیں جن میں کتاب "سلسلۃ الأجرار" ہے جس میں آپ نے فارسی میں اپنی عرفانی رباعیات کی شرح کی ہے۔

چهار شنبہ ۱۲۱۲ ہجری الآخرة ۱۸۹۷ء کو دہلی میں چالیس سال چار ماہ کی عمر میں انتقال فرمایا، آپ کی قبر مغربی دہلی میں قدم رسول کے قریب ہے اور زیارت گاہ خلائق ہے۔

بیعت و تکمیل

حضرت مجدد و حضرت خواجہ کی خدمت میں حاضر ہوئے وہ گویا آپ کے انتظار ہی میں بیٹھے تھے، بڑی شفقت و مہربانی کے ساتھ پذیرائی فرمائی، حضرت خواجہ کی طبیعت بڑی غیور اور دیر آشنا واقع ہوئی تھی کسی کو خود اپنی طرف متوجہ نہیں فرماتے تھے، لیکن یہاں طالب خود مطلوب تھا، اور خدا کو حضرت خواجہ کے ذریعہ حضرت مجدد کی روحانی تکمیل کر کے اور اس نسبت خاص کو عطا کر کے جس کا طریقہ نقشبندیہ اس عہد میں حاصل تھا، اور جس کی سلوک باطنی کی دنیا اور ہندوستان کے اس روحانی ماحول میں ضرورت تھی، ایک نئی نوعیت و طرز سے دین کی تجدید کا کام لینا، طریقت کو شریعت کے تابع بنانا، منازل سلوک کو طے کرانا اور وسائل سے مقاصد تک پہنچانا مقصود تھا، حضرت خواجہ نے خلافت معمول فرمایا کہ آپ چند روز ہمارے یہاں رہیں، ایک ماہ ایک ہفتہ ہی رہیں!

حضرت خواجہ نے ہندوستان آنے کا ارادہ کیا تو استخارہ کیا تھا، استخارہ کے بعد معلوم ہوا کہ ایک خوبصورت طوطی جو بہت ٹھہری بانیں کرتا ہے، ان کے ہاتھ پر آکر بیٹھ گیا، وہ اپنا لعاب دہن اس کے منہ میں ڈالتے ہیں اور وہ اپنے منقار سے ان کے منہ میں شکر دے رہا ہے، حضرت خواجہ نے اپنے پیرومرشد حضرت خواجہ امکنکی سے یہ واقعہ بیان کیا تو انھوں نے فرمایا کہ طوطی ہندوستان کا جانور ہے، ہندوستان میں تمہاری تربیت سے کوئی ایسا شخص تیار ہوگا جس سے ایک عالم منور ہو جائے گا، اور تم کو بھی اس سے حصہ ملے گا۔

حضرت مجدد کے لئے اس ارشاد کے بعد انکار و معذرت کی کیا گنجائش تھی کہ ان کے اندر خود خضر طریق اور حقیقہ حیواں کی طلب موجود تھی، آپ نے یہ دعوت قبول فرمائی اور رفتہ رفتہ یہ قیام ایک ماہ دو ہفتہ کو منجر ہوا، اس صحبت میں طریقہ نقشبندیہ کے اکتساب و تحصیل کا ایسا جذبہ طاری ہوا کہ بیعت کی درخواست کی، حضرت خواجہ نے بلا تامل قبول فرمایا اور خلوت میں لے جا کر ذکر قلبی کی تلقین کی، اور آپ کی توجہ سے اسی وقت ذکر قلبی جاری ہو گیا اور ایسی صلاوت و لذت محسوس ہوئی جو یوں یوں مایوسا بلکہ آنا فانا ترقی کرتی رہی، حضرت خواجہ نے ان حالات اور برق رفتار ترقی کو دیکھ کر یہ سمجھا کہ یہی وہ طوطی خوشنوا ہے جو خواب میں دکھایا گیا تھا، اور اسی کی خوش نوائی و خوش ادائیگی سے ہندوستان کے چین بلکہ چین اسلام میں گہرا آئے گی۔

جہاں نے راد گرگوں کر دیک مرد خود آگاہے

اس دو ڈھائی مہینہ میں حضرت مجدد کو جو باطنی کیفیات و ترقیات حاصل ہوئیں اور جو مراحل سلوک طے ہوئے ان کا بیان کرنا اور الفاظ کے ذریعہ ان کا سمجھنا یا سمجھانا ممکن نہیں ہے۔

۱۲۱-۱۲۲، حضرات القدس ص ۲۶-۲۷۔ ۱۲۵ اگر کسی کو اس کے دیکھنے کا شوق ہو تو وہ کتاب ۲۹۲ و ۲۹۳ اور
حصہ چہارم بنام حضرت خواجہ علیہ السلام اور خواجہ عبداللہ فرزند ان حضرت خواجہ باقی باللہ نیز کتاب ۲۹۲ و ۲۹۳ اور حصہ پنجم
بنام مولانا محمد اشرف کشمی کا مطالعہ کرے۔

اکتوں کرا دماغ کہ پرسد زباغبان
بلبل چہ گفت و گل چہ شنید و صبا چہ کرد

حضرت مجدد اس کے بعد سرہند تشریف لے گئے، اس پہلی مرتبہ ہی حضرت خواجہ نے
نوشخبری سائی کہ تم کو نسبت نقشبندیہ کامل طور پر حاصل ہو گئی اور یوں یوں ترقی ہونے کی امید
ہے، دوسری مرتبہ جب دہلی حاضری ہوئی تو خلعت خلافت عطا فرمایا اور طالبان خدا کو
تعلیم طریقت اور ارشاد و ہدایت کی اجازت دی، اور اپنے مخصوص ترین اصحاب کو تعلیم
طریقت کے لئے آپ کے سپرد کیا۔

حضرت مجدد اس کے بعد تیسری اور آخری مرتبہ حضرت خواجہ کی خدمت میں حاضر
ہوئے، حضرت خواجہ نے بہت دوز باہر نکل کر استقبال کیا اور بڑی بشارتیں دیں، اپنے
حلقہ توجہ میں آپ کو سہ حلقہ بنایا اور مریدوں سے فرمایا کہ ان کی موجودگی میں کوئی شخص میری
طرف متوجہ نہ ہو کرے، رخصت کرتے وقت فرمایا کہ اب صنعت بہت معلوم ہوتا ہے امید جیسا
بہت کم ہے، اور اپنے دونوں صاحبزادوں حضرت خواجہ علیہ اللہ اور حضرت خواجہ عبدالشکر کو
جو اس وقت شیرخوار تھے اپنے سامنے آپ سے توجہ دلائی اور فرمایا کہ ان کی ماؤں کو بھی
غائبانہ توجہ دیجئے، چنانچہ آپ نے توجہ دی اور توجہ کا اثر بھی اسی وقت ظاہر ہوا۔

حضرت مجدد کے علوم مرتبہ کی شہادت حضرت خواجہ کی زبان سے

حضرت خواجہ نے اپنے ایک مخلص کو اس تعلق کے بعد ایک خط میں تحریر فرمایا کہ شیخ احمد
نے جو سرہند کے باشندے کثیر العلم قوی العمل بزرگ ہیں، فقیر کے ساتھ چند دن نشست و برخاست

کی فقیر کے مشاہدہ میں ان کے عجیب کمالات و اوصاف آئے، امید ہے کہ وہ ایک ایسا چراغ بنیں گے جس سے ایک عالم روشن ہو جائے گا، ان کے احوال کاملہ پر میرا یقین استوار ہے۔

خود حضرت مجدد کو پہلی ہی توجہ و تلقین سے یقین ہو گیا کہ وہ اس راہ کے مدارج عالیہ تک پہنچیں گے، اسی کے ساتھ دیدِ قصور اور اپنی نفی بھی دل میں راسخ تھی، اسی کے ساتھ شہر بھی

وردِ زبان تھا۔

ازیں نورے کہ از تو بردم تافت
یقین دانم کہ آخر خواہمت یافت

حضرت مجددان ترقیات باطنی اور فضائل علمی و عملی کے ساتھ اپنے شیخ و مرشد کا نہایت درجہ ادب کرتے تھے کسی وقت اگر شیخ نے ان کو طلب فرمایا تو چہرہ کا رنگ متغیر ہو جاتا اور جسم پر لرزہ طاری ہو جاتا، ادھر شیخ کا معاملہ ان کے ساتھ یہ ہو گیا جو کم تر کسی شیخ کا اپنے مرشد کے ساتھ ہوا ہوگا، ایک مرتبہ فرمایا کہ "شیخ احمد آفتاب است کہ مثل ما ہزاراں سیارگان در زمین ایساں گم اند" (شیخ احمد وہ آفتاب ہیں جن کی روشنی میں ہم جیسے ہزاروں ستارے گم ہیں۔)



باب چہارم

اہم واقعات و حالات ارشاد و تربیت کی سرگرمی اور وقت

سریند کا قیام

اس اکتساب فیض اور تکمیل کے بعد حضرت مجدد نے سریند میں گوشہ نشینی اختیار فرمائی، ایک عرصہ تک آپ طالبین کی تربیت سے احتراز فرماتے رہے اور آپ کو اپنی ذات میں کمی کا بہ شدت احساس ہوتا رہا، ترقیات باطنی تیزی کے ساتھ ہو رہی تھیں اور طبیعت عروج کی طرف مائل تھی، ایسی صورت میں طالبین کی تعلیم و تربیت کی طرف توجہ مشکل تھی جس کے لئے نزول شرط ہے جو ابھی تک نہیں ہوا تھا، ایک خط میں تحریر فرماتے ہیں کہ (اس حالت میں) اپنے نقص کا علم روشن ہو گیا جو طالب میرے پاس جمع تھے سب کو جمع کر کے اپنا نقص ان سے بیان کیا اور سب کو رخصت کر دیا، لیکن طالب اس بات کو کس نفسی سمجھتے ہوئے اپنے عقیدے سے نہ پھرے کچھ مدت کے بعد حق سبحانہ و تعالیٰ نے اپنے حبیب صلی اللہ علیہ وسلم کے طفیل احوال منتظرہ عطا فرمادیئے!

آخر وہ وقت آگیا کہ آپ کا فیض عام ہو، اور طالبین کی تکمیل اور ارشاد کا کام

لے لے کر کتابت، مکتوب مشورہ و فتاویٰ۔

شروع ہو، مجدد صاحب اپنے احوال مسترشدین اور برادران طریقت کی ترقیات باطنی کی تفصیل شیخ کو لکھتے رہے، ایسی بشارتیں منامات اور کیفیات بھی ظاہر ہوئیں جن سے آپ کو یقین ہو گیا کہ اللہ تعالیٰ کو آپ سے کوئی بڑا کام لینا ہے اور آپ سے دین کی کوئی عظیم الشان خدمت وجود میں آئے گی، تیسری حاضری کے بعد حضرت خواجہ کی صحبت میں رہنے ہو سکی۔

لاہور کا سفر

حضرت مجدد نے کچھ عرصہ سرہند مقیم رہ کر شیخ کے اشارہ و ارشاد پر لاہور کا سفر اختیار فرمایا، لاہور اس وقت دہلی کے بعد ہندوستان کا دوسرا علمی و دینی مرکز تھا، اور وہاں بکثرت علماء و مشائخ تھے، ان میں سے ایک جم غفیر نے آپ کی آمد کی خبر سن کر آپ کا پر جوش استقبال کیا اور بڑی تعظیم و تکریم سے پیش آئے، مولانا طاہر لاہوری (جو بعد میں حضرت مجدد کے اجلاء خلفاء میں ہوئے) مولانا حاجی محمد، مولانا جمال الدین تلوی آپ کے حلقہ ارادت و بیعت میں داخل ہوئے، ذکر و مراقبہ کا حلقہ قائم ہوتا اور مجالس صحبت گرم رہتیں۔

حضرت مجدد بھی لاہور ہی میں مقیم تھے کہ حضرت خواجہ کی رحلت کی اطلاع ملی، حضرت پر بڑا اثر ہوا، ایک اضطراری و اضطراری حالت میں دہلی کی طرف عنان سفر موڑ دی، راستہ میں سرہند پڑتا تھا، لیکن گھرنے گئے پہلے اپنے شیخ و مرشد کے مزار پر حاضر ہوئے، مرشد زادوں اور برادران طریقت سے تعزیت کی اور ان کی خواہش پر ان کی تسکین خاطر کے لئے چند روز دہلی میں قیام

۱۵۴ زبدۃ المقامات ص ۱۵۴

۱۵۴ ملاحظہ ہو مکتوب ص ۱۵۴ دفتر دوم

۱۵۴ زبدۃ المقامات ص ۱۵۴، روضۃ القیومیہ میں ہے کہ اس سفر میں خان خانان اور مرتضیٰ خاں (سید فرید)

بھی حلقہ ارادت و بیعت میں داخل ہوئے ص ۱۵۴

فرمایا، اور تربیت و ارشاد کی محفل جو حضرت خواجہ کے ارتحال سے سوئی ہو گئی تھی، دوبارہ آباد اور مغموم و مجروح دل شکستہ اور تازہ ہو گئے۔^{۱۵}

کچھ روز قیام فرما کر آپ سرہند تشریف لے آئے، اس کے بعد صرف ایک مرتبہ دہلی اور دو تین مرتبہ آگرہ جانے کا اتفاق ہوا، آخر عمر میں تین سال تک شاہی لشکر کے ہمراہ (جس کا ذکر آگے آئے گا) بعض شہروں اور مقامات سے آپ کا گزرنا ہوا، تو وہاں کے اہل طلب اور اہل شوق آپ کی صحبت سے مستفید ہوئے۔^{۱۶}

تبلیغ و دعوت اور ارشاد و تربیت کے وسیع انتظامات اور رجوع عام

۱۰۲۶ھ میں آپ نے اپنے بہت سے خلقاء تبلیغ و ہدایت کے لئے مختلف مقامات پر بھیجے، ان میں سے ستر مولانا محمد قاسم کی قیادت میں ترکستان کی طرف روانہ کئے گئے، چالیس حضرات مولانا فرخ حسین کی امارت میں عرب، یمن، شام اور روم کی طرف بھیجے گئے، دس ذمہ دار اور تربیت یافتہ حضرات مولانا محمد صادق کابلی کے ماتحت کاشغر کی طرف اور تیس خلقاء مولانا شیخ احمد برکی کی سرداری میں توران، بدخشاں، اور خراسان گئے، اور ان حضرات کو اپنے اپنے مقامات میں بڑی کامیابی حاصل ہوئی، اور بندگان خدا نے ان سے فائدہ اٹھایا۔^{۱۷}

بہت سے نامی گرامی علماء و مشائخ جو اپنے اپنے مقامات پر بڑی عزت و احترام کی نظر سے دیکھے جاتے تھے، سفر کی دشواری گزار سزلیں طے کر کے سرہند حاضر ہوئے، اور بیعت^{۱۸} استفادہ سے مشرف ہوئے، ان میں شاہ بدخشاں کے معتمد علیہ شیخ طاہر خدشی طالقان کے

۱۵ روضۃ القیومیۃ ص ۱۶۶-۱۶۷

۱۶ ایضاً ص ۱۵۹

۱۷ زبدۃ المقامات ص ۱۵۸

جید عالم شیخ عبدالحق شادمانی، مولانا صاحب کولابی، شیخ احمد برسی، مولانا یار محمد اور مولانا یوسف خاص طور پر قابل ذکر ہیں، آپ نے ان میں سے اکثر حضرات کو خلافت و اجازت عطا فرما کر دعوت و ارشاد کے لئے اپنے اپنے مقامات کو واپس کیا۔

ہندوستان میں بھی آپ نے جا بجا اپنے خلفاء کو دعوت و ارشاد پر مامور فرمایا، خواجہ میر محمد نعمان کو خلافت عطا فرما کر دکن بھیجا، ان کی خانقاہ میں کئی کئی سو سوار اور بے شمار پیادہ ذکر و مراقبہ کے لئے حاضر ہوتے تھے، شیخ بدیع الدین سہارنپوری کو خلافت عطا فرما کر پہلے سہارنپور پھر شاہی لشکر گاہ (معسکر) آگرہ میں متعین کیا، ان کو وہاں قبول عام حاصل ہوا، بہت سے ارکان سلطنت ان کے حلقہ بگوش ہوئے، لشکر کے ہزار ہا آدمی مرید ہوئے، ہر روز اس قدر ہجوم ہوتا کہ بڑے بڑے امراء کو مشکل سے شیخ کی زیارت کی نوبت آتی، میر محمد نعمان کشمی کو جو حضرت خواجہ باقی باللہ کے خلفاء میں تھے، تجدید بیعت و اجازت نامہ مرحمت فرما کر برہان پور روانہ فرمایا اور آپ وہاں مرجع طالبین بن گئے، اور لوگوں کی بڑی اصلاح ہوئی، شیخ طاہر لاہوری کو شہر لاہور کے (جو ہندوستان کا دوسرا علمی و سیاسی مرکز تھا) طالبان معرفت کی رہنمائی کے لئے روانہ فرمایا، اور ان سے اس دیار میں بڑا فیض پہنچا، شیخ نور محمد پٹنی کو اجازت مرحمت فرما کر شہر ٹنہ روانہ فرمایا اور ان سے ان دیار میں ارشاد و ہدایت اور افادہ علوم دینیہ کا سلسلہ جاری ہوا، شیخ حمید بنگالی کو منازل سلوک طے کر کے اور تعلیم و طریقت کی اجازت دے کر بنگالہ روانہ کیا، شیخ طاہر بدشتی کو تکمیل حال کے بعد تعلیم و طریقت کی اجازت دے کر جو پور روانہ کیا، مولانا احمد برکی تعلیم و تربیت میں مجاز ہونے کے بعد برک

اے تفصیل کے لئے ملاحظہ ہو روضۃ القیومیۃ ص ۱۱۲۸، ۱۲۹ حضرت القدس میں بھی خلفاء کے ضمن میں تفریق طور پر ان کے مختلف

مقامات کی طرف روانہ کرنے اور ارشاد و تربیت پر مامور کرنے کا ذکر آیا ہے۔ ملاحظہ ہو حضرات القدس ص ۲۹۹ تا ۳۸۱

پہنچ کر ارشاد و تربیت میں مشغول ہو گئے، اور اپنے مریدوں کے احوال بذریعہ مکاتیب حضرت کی خدمت میں لکھتے رہے، شیخ عبدالحی حصار شادماں (علاقہ اصفہان) کے باشندہ تھے، مکتوبات کا دفتر ثانی آپ ہی کا ترتیب دیا ہوا ہے، حضرت نے آپ کو تعلیم و طریقت کی اجازت دے کر شہر پٹنہ روانہ فرمایا، شیخ عبدالحی شہر کے درمیان تشنگان طریقت کی پیاس بجھاتے تھے، اور شیخ نور محمد دریائے گنگا کے کنارے ارشاد و تربیت کا چہترہ جاری کئے ہوئے تھے، شیخ حسن برکی بھی اپنے وطن میں اشاعت طریق و سنت پر مامور تھے، سید محب الشرا نکیپوری کو خلافت عطا کر کے مانکیپور روانہ کیا، پھر حضرت کی اجازت سے وہ الہ آباد منتقل ہو گئے، شیخ کریم الدین بابا حسن ابدالی تو جہات خصوصی سے سرفراز ہو کر وطن واپس ہو گئے، ۱۰۲۷ھ تک مکمل نہیں ہوا تھا کہ حضرت مجدد کی جلالت شان اور قوت ارشاد و حسن تربیت کا آوازہ بیرون ہند تک پہنچ چکا تھا، لوگ بوق در بوق زیارت و استفادہ کے لئے آنے لگے، اور اہل النہر، بدخشاں، کابل اور بعض دوسرے غبی ممالک کے بہت سے شہروں میں آپ کے خلفاء موجود تھے، اور عرب ممالک تک بھی آپ کی شہرت پہنچ گئی تھی، ہندوستان میں تو شکل سے کوئی شہر ہوگا جہاں آپ کے نائبین اور دعوت الی الشریعہ والے موجود نہ ہوں۔

سلطان وقت جہانگیر کا رویہ

۱۰۱۲ھ میں جلال الدین اکبر بادشاہ کا انتقال ہوا، اور نور الدین جہانگیر تخت سلطنت پر بیٹھا، اکبر کے دور میں اسلام اور مسلمانوں پر جس طرح عرصہ حیات تنگ ہوا، اور اس عظیم ملک میں (جس کو مسلمان فاتحین کے خون، مصلحین اور خادمین اسلام کے پسینہ اور اہل باطن و

۱۰۱۲ھ حضرت اقدس اکھڑۃ الثانیۃ عشرۃ فی بیان احوال خلفائہ، ودیکر کتب۔

اہلِ قلوب کے اشکِ سحرگاہی سے سیراب و بار آور کیا گیا تھا، اسلام کی بیخ کنی کا کام جس قوت اور منصوبہ بندی کے ساتھ کیا گیا تھا، وہ آپ کے درد مند دل اور غیور اسلامی طبیعت کو مضطرب کرنے کے لئے کافی تھا، لیکن کچھ تو اپنی تکمیل حال اور باطنی تیاریوں میں مشغولیت کی بنا پر اور کچھ اس لئے کہ وہ فتنہ اپنے شباب پر تھا، اور ابھی وہ سر ہاتھ میں نہیں آیا تھا، جس کے ذریعہ آپ سلطنت اور اس کے رجحان اور اسلام اور مسلمانوں کے بارے میں اس کی سیاست پر اثر انداز ہو سکیں، آپ نے اپنا تجدیدی و اصلاحی کام پوری قوت کے ساتھ شروع نہیں فرمایا، اور اگر فرمایا تو تاریخوں میں زیادہ تفصیل نہیں ملتی اتنا پتہ چلتا ہے کہ آپ نے خانِ خانان، پید صدر جہاں اور مرتضیٰ خاں وغیرہ کے ذریعہ بادشاہ کو نصیحت آمیز بیجا بات بھیجے ان حضرات کو بادشاہ کا تقرب و اعتماد حاصل تھا، اور حضرت مجدد کی عظمت و عقیدت بھی ان کے دل میں گھر کر چکی تھی۔

جہاںگیر کو نہ صرف یہ کہ اسلام سے کوئی عناد نہ تھا، بلکہ ایک طرح کی سلامت روی اور حسن اعتقاد تھا، اور اس کو کسی نئے دین و آئین کے جاری کرنے سے کوئی دلچسپی نہ تھی، اس کا عمل اپنے جدا مجد کی اس ہدایت پر تھا کہ

باربعیش کوشش کہ عالم دوبارہ نیست

آپ نے بادشاہ کی اس سادہ طبیعت سے فائدہ اٹھا کر ہندوستان سے ان اثرات کو ختم کرنے کا ارادہ کیا جو سابقہ سلطنت میں پیدا ہوئے تھے، اور جس کی تفصیل آئندہ ایک مستقل باب میں آئے گی۔

لیکن قبل اس کے کہ آپ یہ انقلاب انگیز کام شروع کریں، گواہیاری کی اسیری کا واقعہ پیش کیا جو کئی عیشیتوں سے حضرت مجدد کی حیات اور اس عہد کی اصلاحی و تجدیدی تاریخ کا ایک اہم واقعہ ہے۔

بعض سیر و سوانح کی عام کتابوں میں بیان کیا گیا ہے کہ جہانگیر کے سامنے مکتوبات کے وہ نازک مضامین پیش کئے گئے جن کا سمجھنا تصوف کی اصطلاحات و دقائق اور لکھنے والے کے غرض و نشاء کے سمجھنے پر موقوف ہے اور جو درحقیقت وہ عبوری مکتوبات و محسوسات تھے جو سالک کو اپنے سیر و سلوک میں عارضی طور پر پیش آتے ہیں اور جن کی اپنے شیخ و مرید کو اطلاع دینی ضروری ہے۔ جہانگیر کے لئے ان مضامین میں جو اس کے فہم سے بالاتر تھے اور جن میں ایک سادہ لوح سنی العقیدہ مسلمان کے لئے جو کشف و کشف اور عبور و استقرار کے فرق کو نہیں جانتا، وحشت و تشویش کے پورے اسباب موجود تھے اس نے ان میں بڑے حیرت و استعجاب کا اظہار کیا اور ان کو جمہور مسلمین و اہل سنت کے مسلمہ عقائد کے خلاف سمجھا اور ادعاء و خود پرستی پر محمول کیا، اپنی تونک میں اس نے جہاں واقعہ کا ذکر کیا ہے اس میں اس کی حیرت و استعجاب صاف جھلکتا ہے، مجدد صاحب کا ذکر اس نے بہت نامناسب انداز اور کسی قدر تحقیر آمیز طریقہ پر کیا ہے،

۱۔ ملاحظہ ہو مکتوب نمبر ۱۱ دفتر اول بنام حضرت مرشد خواجہ باقی باللہ۔

”جہانگیر کے علاوہ جو اس کو چہرے سے نا بلند تھا، بعض اچھے راسخ العلم حضرات کو بھی ان مضامین کو پڑھ کر بڑا اشکال پیش آیا، ان میں اس عہد کے نامور عالم ناشر علم حدیث اور جامع شریعت و طریقت حضرت شیخ عبدالحق بنیاد دہلوی خاص طور پر قابل ذکر ہیں، عرصہ تک ان کو اس بارہ میں بڑا تردد رہا اور ان کی اور حضرت مجددی کی مرسلت بھی ہوئی، آخر میں ان کو اس باب میں اطمینان و شرح صدر ہو گیا جس کا اظہار انھوں نے اپنے ایک مکتوب میں فرمایا، ان کے صاحبزادے شیخ نورالحق کی روایت ہے کہ یہ باپا یہ تحقیق کو پہنچی ہے کہ ایک شخص حسن خاں نامی پٹھان جو حضرت شیخ (مجدد) کے مریدوں میں تھا کسی بات پر آزرده اور ناراض ہو کر چلا گیا اور شیخ کے مکتوبات میں جن کا ایک قلمی مجموعہ اس کے پاس تھا، تحریف و اضافہ کے مسخ شدہ حالت میں جایا پھیلا دیا۔ (مناقب العارفین از شاہ فتح محمد فتحپوری چشتی ص ۱۲۶)

غلط فہمی اور اس ہنگامہ کی بنیاد یہ تحریف شدہ مکاتیب بھی ہو سکتے ہیں۔ ملاحظہ ہو تونک جہانگیری ص ۲۴۲-۲۴۳
وقائع سنہ جلوس ۱۲۱۸ھ

اس سے بھی اندازہ ہوتا ہے کہ وہ مجدد صاحب کے مرتبہ و مقام سے بالکل بے خبر ہے اور وہ ایک تورانی مغل امیر کے قلم سے جو مسلمانوں کے عام عقائد کے سوا کچھ نہیں جانتا، اور اپنے کو ان کا حامی و محافظ سمجھتا ہے، بے تکلف اظہار خیال کر رہا ہے۔

شیخ بدیع الدین سہارنپوری کو لشکر شاہی میں جو قبولیت حاصل ہوئی تھی اور اعیان سلطنت کی ان کے یہاں بکثرت آمد و رفت شروع ہو گئی تھی اس کو بھی لوگوں نے بڑھا چڑھا کر پیش کیا، اور اس سے خطرہ ظاہر کیا یہ بھی کہا گیا کہ حضرت مجدد شیخ کے ذریعہ فوج سے ساز باز کر رہے ہیں اور بغاوت کا منصوبہ تیار کر رہے ہیں، اس سلسلہ میں شیخ بدیع الدین سے اپنے ہوش عقیدت میں بھی بعض بے احتیاطیاں ہوئیں، اور انہوں نے اپنے بعض وقائع و کشوف "کلمہ والناس علی قدر عقولہم" کی نصیحت پر عمل نہ کرتے ہوئے ایسے بیان کئے جو خواص کا عوام اور عوام کا لانعام کے فہم و ادراک سے بالاتر اور محل قیل و قال تھے، اس کا اثر حضرت مجدد تک بھی پہنچا، جہانگیر اس کو چہرے سے بالکل نا آشنا تھا، اور دربار میں اس کے کان بھرنے والے بھی موجود تھے اور چونکہ مجدد صاحب تشیع کے ان اعتقادی اور عملی اثرات کا مقابلہ کرتے تھے، جو ایرانی عنصر کے ہندوستان میں آنے اور دربار پر حاوی ہو جانے کے بعد سے مسلم معاشرہ پر چھائے چلے جا رہے تھے، اور عقائد اہل سنت کی صاف صاف تبلیغ فرماتے تھے، اس سے اگر دربار کے بارسوخ ایرانی عنصر نے اس موقع سے فائدہ اٹھانا چاہا ہو تو تعجب نہیں مسئلہ کو سیاسی رنگ دینے کے بعد اس کی اہمیت اور بڑھ گئی، اور جہانگیر نے اس سلسلہ میں کوئی قدم اٹھانے کا فیصلہ کیا۔

یہ وہ زمانہ تھا کہ حضرت مجدد کا آفتاب ارشاد نصرت النہار پر تھا، اور آپ کی

سرگرمی و مصروفیت اور اسی کے ساتھ شہرت و مقبولیت نقطہ عروج پر شاید اس میں بھی

حکمت الہی تھی کہ اس عظمت و عروج کے عین شباب کے زمانہ میں آپ کو اس ابتلاء و امتحان میں ڈال کر وہ مقامات عبودیت طے کر گئے جائیں اور روحانی ترقی کے اس مقام پر پہنچا جائے جو عادیۃً اس مجاہدہ و امتحان کے بغیر حاصل نہیں ہوتا۔

گوالبیاری کی اسیری کے اسباب

تاریخ و سوانح کی عام کتابوں میں اسیری اور قلعہ گوالبیاری میں نظر بند کئے جانے کا سبب اسی خاص مکتوب کے (جو حضرت نے اپنے شیخ و مرشد کو لکھا تھا) وہ نازک مضامین، مکاشفات اور سیر و سلوک کے سلسلہ کی ان دقیق باتوں ہی کو ٹھہرایا گیا ہے جس کا آپ کا بہت سے اکابر امت سے عالی مقام ہونا ثابت ہوتا ہے۔

لیکن راقم سطور کو اس میں بہت شبہ ہے کہ حضرت مجدد کو یہ ابتلاء محض اس غلط فہمی میں پیش آیا، اور اس کا سبب جہانگیر کی دینی حمیت اور جہور اہل سنت کے عقائد و مسلمات کی حمایت تھی، یا یہ محض علماء سے دربار یا اس عہد کے قابل احترام علماء و مشائخ کے اصرار و تقاضے سے کیا گیا، جہانگیر کسی زمانہ میں بھی اس دینی مزاج کا آدمی نہیں تھا، اور اس کی دینی حس کبھی اتنی تیز اور نازک نہیں تھی کہ وہ ایک ایسے مسئلہ میں جو اس کے فہم سے بالاتر تھا، اور جس کا امور سلطنت اور سیاست سے کوئی تعلق نہیں تھا، ایک ایسی بلند پایہ دینی شخصیت کے خلاف اتنا بڑا اقدام کرے جو ہزاروں آدمیوں کی محبت و عقیدت کا مرکز تھی۔

اس سے پہلے اس کے والد اور دادا کے زمانہ میں شیخ محمد غوث گوالبیاری معراج کا دعویٰ کر چکے تھے اور اس کی وجہ سے علماء کے حلقہ میں شورش و بے چینی تھی، اور ان پر فتوے

لے تفصیل کے لئے ملاحظہ ہو پروفیسر محمد سعید صاحب کی کتاب "شاہ محمد غوث گوالبیاری" مطبوعہ کراچی

لگائے جا رہے تھے، لیکن نہ ہمایوں نے ان کے خلاف کوئی کارروائی کی اور نہ اکبر نے، خود جہانگیر کے زمانہ میں بہت سے مشائخ و صدقہ الوجود کے آخری حدود عینیت اور مساوات تک پہنچ گئے تھے اور اس کا برملا اظہار کرتے تھے، اسی کے زمانہ میں شیخ محب اللہ آبادی نے عربی میں کتاب "التسویۃ" لکھی اور فارسی میں اس کی شرح کی، لیکن جہانگیر نے ان تحقیقات و غریب اقوال کا کوئی نوٹس نہیں لیا، یہ بات بھی پیش نظر ہے کہ تنازعہ فیہ مکتوب (جس کو اس پورے قصبہ کی بنیاد بنایا گیا ہے) حضرت خواجہ کے نام ۱۰۱۲ھ کا لکھا ہوا ہے اور گرفتاری سولہ سال بعد ۱۰۲۸ھ میں عمل میں آئی۔

راقم سطور کے نزدیک اس کی اصل وجہ یہ تھی کہ حضرت مجدد کے ارکان سلطنت اور امراءے دربار سے خصوصی تعلقات ہو گئے تھے، اور ان کو حضرت سے گہری عقیدت تھی، جو ایک ایسے ذکی احس حکمراں کے لئے جو اپنے والد کے خلاف علم بغاوت بلند کر چکا تھا، اور بیٹوں سے زور آزمائی کر کے تخت سلطنت پر بیٹھا تھا، وسوسہ اندازی کے لئے کافی تھا، یہ بھی ممکن ہے کہ جہانگیر کو ان موثر اور فولولہ انگیز خطوط کا بھی علم ہو گیا ہو، جو حضرت مجدد نے ان ارکان سلطنت کو اصلاح حال اور حکومت کو اسلام کی حمایت اور دین کی حمیت کے سلسلہ میں تحریر فرمائے تھے۔ ان امراءے دربار اور اراکین سلطنت میں خان اعظم مرزا عزیز الدین خان جہاں خاں لودھی، خان خانان مرزا عبدالرحیم، مرزا داراب، قلیج خاں وغیرہ تھے۔

مغل سلاطین مشائخ سے عوام کی حد سے بڑھی ہوئی عقیدت، رجوع عام اور ان کے گرد لوگوں کے پروانہ وار جمع ہوجانے سے ہمیشہ خائف رہے،... مجدد صاحب کے خلیفہ کبیر حضرت سید آدم بنوری کے ساتھ ہی پیش آیا، وہ جب ۱۰۵۲ھ میں لاہور تشریف لے گئے تو ان کی

۱۰۵۲ھ متوفی ۱۰۵۲ھ اس خیال کی تائید اس سے بھی ہوتی ہے کہ جہانگیر نے ان میں خود لکھا ہے کہ شیخ کے خلفاء ہر دیار اور

ہم کابی میں دس ہزار سادات و مشائخ اور مختلف طبقوں کے عقیدت مند تھے اس وقت شاہجہاں لاہور ہی میں تھا، اس کو اس سے خطرہ محسوس ہوا اور اس نے ایسے اسباب پیدا کئے کہ آپ نے ہندوستان کو خیر باد کہا اور حرمین شریفین کی طرف ہجرت کی، غالباً یہی وجہ تھی کہ جہانگیر نے گوالیار کی نظر بندی ختم کرنے کے بعد ایک طویل عرصہ تک حضرت کو اپنے لشکر میں سفر و حضر میں ساتھ رکھا تاکہ وہ امراء و ارکان سلطنت کے تعلقات کی نوعیت کا مطالعہ کر سکے اور اس کا اطمینان کرے کہ آپ سے سلطنت و اقتدار کے لئے کوئی خطرہ نہیں اور نہ آپ سے کوئی مخالف عنصر یا جوصلہ مند یا طالع آزا فائدہ اٹھا سکے گا، اس کو جب حضرت کے طرز عمل سے اس کا اطمینان ہو گیا، اور اس نے آپ کے اخلاص، تلہبیت، بے لوثی اور بے غرضی اور علو مقام کا مشاہدہ کیا، اور اس کو بچشم خود دیکھ لیا کہ آپ دنیا کی شوکت و حشمت کو خس و خاشاک کے برابر نہیں سمجھتے، تو اس نے آپ کو سر ہند میں آزادانہ طریقہ پر قیام کی اجازت دی۔

قلعہ گوالیار کی نظر بندی

بہر حال جہانگیر نے حضرت مجدد کو اپنے مستقر پر طلب کیا اور حاکم سر ہند کو تاکید کی کہ جس طرح ہو سکے آپ کو وہاں بھجوا دے، آپ حاضر الوقت پانچ مریدوں کو ہمراہ لے کر روانہ ہو گئے، بادشاہ نے جب آپ کی تشریف آوری کی خبر سنی تو امراء کو آپ کے استقبال کے لئے بھیجا، اپنے محل کے قریب خمیر نصب کرایا، اور ملاقات کے لئے آپ کو دربار میں طلب کیا، آپ دربار میں تشریف لے گئے تو آداب شاہی جو خلافت شرع تھے آپ نے ادا نہ کئے، ایک ناخدا تریس درباری نے بادشاہ کو متوجہ کیا اور کہا کہ جہاں پناہ شیخ نے آداب سلطنت کی کوئی رعایت نہیں کی، بادشاہ نے وجہ دریافت کی، آپ نے فرمایا کہ میں نے آج تک خدا کو

رسول کے بتائے ہوئے آداب و احکام کی پابندی کی ہے اس کے علاوہ مجھے کوئی آداب نہیں آتے، بادشاہ نے ناراض ہو کر کہا مجھے سجدہ کرو، آپ نے فرمایا میں نے سوائے خدا کے نہ کسی کو سجدہ کیا اور نہ کروں گا، بادشاہ اس پر ناراض ہوا اور گوالیار کے قلعہ میں نظر بند کرنے کا حکم دے دیا۔^{۲۲}

اس واقعہ سے پہلے شاہ جہاں نے (جس کو حضرت سے عقیدت و خلوص تھا) سلام افضل خاں اور خواجہ عبدالرحمن مفتی کو کتب فقہ اور اس پیغام کے ساتھ حضرت مجدد کے پاس بھیجا تھا کہ سجدہ تہیہ سلاطین کے لئے آیا ہے، اگر آپ سجدہ کر لیں تو میں اس بات کا ضامن و ذمہ دار ہوں کہ آپ کو کوئی گزند نہیں پہنچے گا، آپ نے فرمایا کہ یہ محض رخصت ہے، عزیمت یہی ہے کہ غیر اللہ کو سجدہ نہ کیا جائے۔^{۲۳}

گرفتاری کا یہ افسوسناک واقعہ ربیع الثانی ۱۰۲۸ھ کی کسی تاریخ کو پیش آیا، اس لئے کہ جہانگیر نے اسی ہینہ کے واقعات میں اس کا ذکر کیا ہے، قید کرنے کے بعد آپ کی بولی، سرائے، کنواں، باغ اور کتابیں ضبط کر لی گئیں، متعلقین کو وہاں سے دوسری جگہ منتقل کر دیا گیا۔^{۲۴}

زندانی گوالیار میں سنت یوسفی

گوالیار کی یہ نظر بندی اللہ تعالیٰ کی بہت سی حکمتوں اور دینی مصالح پر مبنی تھی، اور ترقیات باطنی و ازدیاد مقبولیت و محبوبیت کا موجب، یہاں اس یوسف زندانی نے یوسف کنعانی کی طرح اپنے رفقاء زندانیوں میں تبلیغ و ارشاد کا کام پوری سرگرمی سے

لے یہ درباری سجدہ اکبر کے زمانہ سے رائج تھا، اور شاہی آداب میں شامل تھا، اور نگ زیب نے اس کو ختم کیا۔

۲۵ حضرات القدس ص ۱۱ ۲۶ ایضاً ص ۱۱ ۲۷ توڑک جہانگیری ص ۲۴۲-۲۴۳ و مکتوب ص ۲۷ دفتر سوم۔

مشرع کر دیا، اور پس زندان "یا صاحبی السجین أرباب متفرقون حیّر اللہ الواحد القهار" کی آواز اس بلند آہنگی سے بلند کی کہ قلعہ کے در و دیوار گونج اٹھے اور ان کی آواز باہر بھی سنائی گئی کہا جاتا ہے کہ کئی ہزار غیر مسلم قیدی آپ کی دعوت تبلیغ اور صحبت و تربیت کے فیض سے مشرف بہ اسلام ہوئے، اور سیکڑوں قیدی ارادت و صحبت سے سرفراز ہو کر درجہ عالیہ تک پہنچے، ڈاکٹر آرنلڈ کی کتاب (PREACHING OF ISLAM) میں ہے:-

"شہنشاہ جہانگیر (۱۶۰۵-۱۶۲۸ء) کے عہد میں ایک سنی عالم شیخ احمد مجدد نامی تھے، جو شیعہ عقائد کی تردید میں خاص طور پر مشہور تھے شیعوں کو اس وقت دربار میں رسوخ حاصل تھا، ان لوگوں نے کسی بہانہ سے انہیں قید کر دیا، دو برس وہ قید میں رہے اور اس مدت میں انہوں نے اپنے رفقاء زندان میں سے سیکڑوں بت پرستوں کو حلقہ بگوش بنالیا"

(ص ۲۱۲ طبع ثالث)

اس طرح انسائیکلو پیڈیا آف ریلیجن اینڈ ایتھکس (ENCYCLOPEDIA OF RELIGION- AND ETHICS) (مذہب و اخلاقیات کا دائرۃ المعارف) میں تبلیغ اسلام کے سلسلہ میں ہے:-

"ہندوستان میں سترہویں صدی میں ایک عالم جن کا نام شیخ احمد مجدد تھا، جو ناصی قید کر دیئے گئے تھے، ان کے متعلق روایت ہے کہ انہوں نے قید خانہ کے ساتھیوں میں سے کئی سو بت پرستوں کو مسلمان بنالیا"

ج ۸ ص ۷۲۸

اے ماخوذ از معنوں "حضرت مجدد العتباتی یورپ کی نظر میں" بقلم مولانا عبد الماجد دریابادی

"الفرقان" مجدد زبیر علیہ السلام

دوران اسیری کی نعمتیں اور لذتیں

زندان گوالیار کے اس چند روزہ مہمانی سے حضرت مجدد پر انعامات الہیہ کی جو بارش ہوئی اور آپ کو جو باطنی ترقیات، حقیقی شکستگی اور وارستگی کی لذت اور خلوت میں جلوت کی جو نعمت حاصل ہوئی، اس کا حضرت نے اپنے خاص خدام کے نام خطوط میں تحدیث بالنعمت کے طور پر بڑے مزے لے لے کر ذکر کیا ہے، میر محمد نعمان کے نام ایک طویل مکتوب میں جو قلعہ گوالیار سے بھیجا گیا ہے، تخریر فرماتے ہیں:-

”اگر محض فضل خداوندی سے فیوض و اردات الہی کا تسلسل اور اس کے غیر مٹنا ہی انعامات

و عظیات کا پے در پے ظہور اس محنت کدہ میں مجھ جیسے شکستہ پر کے شامل حال نہ ہوتا تو قریب

نہا کہ معاملہ پاس و ناامیدی کی حد کو پہنچ جاتا، اور رشتہء امید شکستہ ہو جاتا، حمد ہے اس

خداوند کی جس نے مجھ کو عین بلا میں عافیت عطا فرمائی، اور ظلم و جفا میں عزت بخشی، شفقت و

تکلیف میں مجھ پر احسان کیا، اور راحت و مصیبت میں شکر کی توفیق دی، اور انبیاء علیہم

الصلوة والسلام کی پیروی کرنے والوں اور اولیاء کے کرام کے نقش قدم پر چلنے والوں اور

علماء و صلحاء سے محبت رکھنے والوں میں داخل فرمایا، اس سجانہ و تعالیٰ کی رحمتیں اور

برکتیں نازل ہوں انبیاء کرام پر اولاً اور ان کے تبعین پر ثانیاً“

معلوم ہوتا ہے کہ حضرت کے حکم سلطانی سے مجبوس ہونے کی شہرت جب عام ہوئی

تو اس پر طرح طرح کے تبصرے شروع ہوئے، لوگوں نے اس پر چاشیے چڑھائے، اور

یہ مکتوب رہ دفتر سوم حصہ ہفتم، اردو ترجمہ حضرت مولانا عبدالشکور صاحب کے مضمون ”امام ربانی“

سے ماخوذ ہے۔

قیاس آرائیاں کیں، خدام و مجبین کو اس سے قدرتا اذیت پہنچی، اس تنقید و ملامت خلق کی طرف اشارہ کرتے ہوئے اپنے ایک دوسرے مخلص شیخ بدیع الدین کو اسی قید خانہ سے لکھتے ہیں:-

”جب یہ فقیر اس قلعہ میں پہنچا تو اوائل حال ہی میں محسوس ہوتا تھا کہ ملامت خلق کے انوار شہروں اور دیہاتوں سے نورانی بادلوں کی طرح پے درپے پہنچ رہے ہیں، اور میرے معاملہ کو پتی سے بلندی کی طرف لئے جا رہے ہیں، برسوں تربیت جمال سے میری منزلیں طے کرائی گئیں اب تربیت جلال سے قطع مسافت کرائی جا رہی ہے، لہذا آپ مقام صبر بلکہ مقام رضا میں رہیں، اور جمال و جلال کو مساوی جانیں۔“

حضرت صاحبزادگان والا شان کو بھی قید خانہ سے صبر و تسکین اور شکر و رضا کی ہدایت فرماتے رہے، اور توجہ الی اللہ، دعا و مناجات اور ذکر و تلاوت اور ماسوا اللہ کی نفی اور اپنی تعلیم و تکمیل میں مشغول رہنے کی تاکید فرماتے رہے۔

بعض روایات سے معلوم ہوتا ہے کہ حضرت مجدد کے اس صبر بے جا کا اثر ہندوستان کے صحیح الاعتقاد امراء اور اراکین سلطنت پر پڑا، بعض جگہ شورش اور انتشار کے آثار بھی ظاہر ہوئے، عبدالرحیم خان خانا، خان اعظم، سید صدر جہاں، خان جہاں لودھی وغیرہ بھی جہانگیر کے اس اقدام سے آزرہ تھے، اس شورش و انتشار کی معاصر تاریخ سے زیادہ شہادتیں نہیں ملتیں، اور وثوق کے ساتھ نہیں کہا جاسکتا کہ ان کا حضرت مجدد کی

۱۰ مکتوب ملا دفتر سوم حصہ ہشتم ۱۱ مکتوب ملا دفتر سوم حصہ ہشتم بنام حضرت خواجہ محمد سعید و خواجہ محمد معصوم۔

۱۲ اس سلسلہ میں مہابت خاں کی بغاوت کا بھی حوالہ دیا گیا ہے لیکن یاد رہے کہ مہابت خاں کی بغاوت کا واقعہ

۱۳ ۱۰۲۵ھ کا ہے، جب کہ حضرت مجدد کی رہائی کو ۱۰۲۴-۵ برس ہو چکے تھے، اور آپ اس دار فانی سے رحلت فرما چکے تھے۔

اسیری سے کتنا تعلق تھا۔

بہر حال بادشاہ کو کسی وجہ سے بھی اپنے اس اقدام سے ندامت ہوئی یا اس نے اتنی مدت کی اسیری کو کافی سمجھا اور آپ کی ملاقات کا اشتیاق ظاہر کر کے تشریف لانے کی دعوت دی حضرت مجدد کامل ایک سال قلعہ گوالیار میں رہے، اس طرح آپ کی رہائی جمادی الآخرہ ۱۰۲۹ھ (مئی ۱۶۲۰ء) میں ہوئی ہوگی۔

شکر شاہی اور بادشاہ کی رفاقت اور اس کے دینی اثرات و برکات

حضرت مجدد بڑی عزت و احترام کے ساتھ قلعہ سے باہر تشریف لائے، تین یوم سرہند قیام فرما کر مسکر شاہی آگرہ میں تشریف لے گئے، ولی عہد شہزادہ خرم اور وزیر اعظم نے آپ کا استقبال کیا، مگر بادشاہ نے حکم دیا کہ چند روز آپ ہمارے لشکر میں رہیں، آپ نے منظور فرمایا، اس رفاقت سے بادشاہ اور اہل لشکر کو بہت نفع پہونچا، جہانگیر نے اپنی توڑک میں لکھا ہے کہ میں نے خلعت اور ہزار روپیہ خرچ عنایت کیا، اور جانے اور ساتھ رہنے کا اختیار دیا، انھوں نے ہم کالی کو ترجیح دی۔

حضرت مجدد نے لشکر کی اس رفاقت اور اس کے فوائد و برکات کے متعلق صاحبزادوں کو لکھا ہے کہ لشکر میں اس طرح بے اختیار و بے رغبت رہنا بہت ہی غنیمت جانتا ہوں، اور اس عرصہ کی ایک ساعت کو دوسری جگہوں کی بہت سی ساعتوں سے بہتر تصور کرتا ہوں۔

لے کہا جاتا ہے کہ بادشاہ کو خواب میں زیارت نبوی ہوئی اور اس نے دیکھا کہ سرور کائنات صلی اللہ علیہ وسلم بطور تأسف اپنی انگلی دانتوں میں دبائے ہوئے فرما رہے ہیں کہ "جہانگیر تو نے کتنے بڑے شخص کو قید کر دیا"

۱۰ مکتوب ۱۰۲۹ دفتر سوم۔

ایک دوسرے مکتوب میں تحریر فرماتے ہیں:-

”احمد لشکر و سلام علی عباده الذین اصطفیٰ، اس طرف کے احوال و اوضاع حمد کے لائق ہیں، عجیب و غریب صحبتیں گزر رہی ہیں، اور اللہ تعالیٰ کی عنایت سے امور دینیہ اور اصول اسلامیہ کی ان گفتگوؤں میں سرسوسستی اور مدہمیت دخل نہیں پاتی۔

اللہ تعالیٰ کی توفیق سے ان محفلوں میں وہی باتیں بیان ہوتی ہیں جو خاص خلوتوں اور مجلسوں میں بیان ہو کرتی ہیں، اگر ایک مجلس کا حال لکھا جائے تو اس کے لئے ایک دفتر چاہئے۔

ایک شاہی مجلس کے بارے میں جو اسی زمانہ میں پیش آئی تھی، ایک دوسرے مکتوب میں

تحریر فرماتے ہیں:-

• فرزندان گرامی کا صحیفہ شریف پہنچا، اللہ تعالیٰ کی حمد ہے کہ صحبت و عنایت سے

ہے، ایک تازہ معاملہ جو آج ظاہر ہوا ہے لکھتا ہوں، اچھی طرح سماعت کریں، آج شنبہ کی رات کو

بادشاہی مجلس میں گیا تھا، ایک پہر رات گزریے وہاں سے واپس آیا، اور تین سی پارہ قرآن مجید

حافظ سے سنا، دوپہر سے زیادہ رات گزر چکی تھی کہ نیند میسر ہوئی۔

ایک دوسرے مکتوب میں جو خواجہ حسام الدین کو لکھا گیا ہے، تحریر فرماتے ہیں:-

• بر خورداران و رفقاء میں سے جو کبھی ساتھ ہے، ان سب کو وابستگی حاصل ہے، اور ان کے

احوال میں ترقی ہے، ان کے واسطے یہ چھاؤنی گویا کہ خانقاہ بن گئی ہے۔

شکر شاہی کے ساتھ لاہور پہنچے، وہاں سے سرسند کوچ ہوا، سرسند میں حضرت نے

بادشاہ کی صیافت فرمائی، حضرت کی خواہش سرسند رہ جانے کی تھی، لیکن بادشاہ نے

۱۔ مکتوب ملا، دفتر سوم ۲۔ مکتوب ملا، دفتر سوم، عبارتوں کے تراجم، حضرت مجدد الف ثانیؒ، تالیف

مولانا سید زوار حسین سے ماخوذ ہیں۔ ۳۔ مکتوب ملا، دفتر سوم۔

آپ کی جدائی گوارانہ کی وہاں سے دہلی روانگی ہوئی، دہلی سے بنارس، پھر اجمیر قیام رہا۔

جہانگیر پر اثر

بعض کتابوں میں جو زمانہ حال میں حضرت مجدد کی سوانح حیات میں لکھی گئی ہیں، جہانگیر کی حضرت کے ساتھ گہری عقیدت اور باقاعدہ بیعت و ارادت کو دکھایا گیا ہے لیکن اس کا کوئی مستند تاریخی ثبوت نہیں ملتا، توڑک میں جہانگیر نے کئی مقامات پر جس انداز میں حضرت کا ذکر کیا ہے، اس سے اس بیان کی تصدیق نہیں ہوتی، وہ نشہ سلطانی میں کتنا ہی مست ہو اور اس کا انداز تحریر کیسا ہی شاہانہ ہو وہ اپنے شیخ کا اس انداز میں ذکر نہیں کر سکتا، پروفیسر فرمان نے اپنی کتاب (۳۶، ۳۵) میں بھی یہ خیال ظاہر کیا ہے کہ جہانگیر کی ارادت ثابت نہیں، اور اس میں کوئی بڑا تغیر نہیں ہوا، دوسرے قدیم سوانح نگاروں نے جہانگیر کی بیعت کا ذکر کیا ہے، نہ شاہ جہاں کی، البتہ اس سے انکار نہیں کیا جاسکتا کہ جہانگیر نے اس رفاقت سے فائدہ اٹھایا، اس کے اندر نئے دینی رجحان پیدا ہونے، منہدم مساجد کی دوبارہ تعمیر اور مفتوحہ علاقوں میں دینی مدارس کے قیام سے دلچسپی میں اس کو بہت دخل تھا، ۱۶۳۱ء میں قلعہ کانگرہ کی فتح کے موقع پر اس نے جس طرح اپنی اسلامیت کا اظہار کیا، اور وہاں شعائر اسلام کا اجراء کرایا، اس سے بھی اس تبدیلی اور دینی ترقی کا پتہ چلتا ہے، جس کو مجدد صاحب کی مشرف ہجر کا بی کا فیض کہا جاسکتا ہے۔

۱۔ ملاحظہ ہو توڑک جہانگیری صفحہ ۳۴ تفصیل کے لئے ملاحظہ ہو باب ہفتم

قرب سفر اور اس کے انتظامات

خواجہ محمد شمی لکھتے ہیں کہ ۱۰۳۲ھ تھا، اور آپ جمیر میں تشریف رکھتے تھے، آپ نے فرمایا کہ سفر آخرت کے دن قریب ہیں، مخدوم زادگان کو جو اس وقت سرہند میں تھے، ایک خط میں تحریر فرمایا کہ "ایام القراض عمر نزدیک و فرزند ان دور" (زندگی کے اختتام کے دن قریب ہیں اور فرزند دور) صاحبزادگان اس خط کو پاتے ہی جمیر حاضر ہوئے، ایک دن خلوت میں دونوں فرزندوں (خواجہ محمد سعید اور خواجہ محمد معصوم) سے فرمایا کہ "مجھے اب اس دنیا سے کسی طرح کی بچسپی اور اس کی طرف التفات نہیں، اب اس عالم کا خیال غالب ہے، اور سفر کے دن قریب معلوم ہوتے ہیں"۔

حضرت مجدد کا قیام لشکر سے واپسی پر سرہند میں دس ماہ ۸ یا ۹ دن رہا، جب جمیر سے سرہند معاودت فرمائی تو وہاں پہنچ کر تمام تعلقات سے انقطاع فرمایا اور خلوت اختیار کر لی، سوائے مخدوم زادوں اور دو تین مخصوص خادموں کے کسی کو آنے کی اجازت نہ تھی، سوائے نماز پنجگانہ اور جمعہ کے باہر تشریف نہیں لاتے تھے، سارا وقت ذکر و استغفار اور ظاہری و باطنی مشغولی میں گزرتا جو "وَبْتَئِلُ إِلَيْهِ تَبْتِيلًا" (اور سب سے منقطع ہو کر

۱۷۵-۱۷۲۲ حضرت مجدد اور ان کے ناقدین

۱۷۵۳ انہی خوش نصیبوں میں خواجہ محمد ہاشم شمی بھی تھے لیکن وہ وفات سے سات ماہ پہلے رجب ۱۰۳۳ھ میں اپنے اہل عیال

کو دکن سے لانے کے لئے (جہاں اس زمانہ میں بدامنی و انتشار تھا) چلے گئے، اس عرصہ میں شیخ بدرالدین سرہندی

حاضر خدمت ہے اور زندگی کے آخری ایام کے حالات "زبدۃ المقامات" میں انہی کے حوالہ سے نقل کئے گئے ہیں

اس میں صاحبزادگان الاغان کی دی ہوئی معلومات بھی ہیں۔

اسی کے ہو رہی کی تفسیر تھی۔

وسط ذی الحجہ سے ضیق النفس کے عارضہ میں شدت ہوئی، اگر یہ کاغلبہ ہوتا، اور جب ضعف کی شدت ہوتی تو "اللهم الرفیق الاعلیٰ" زبان پر جاری ہوتا، اسی عرصہ میں چند دن صحت کے ساتھ گزے، اور منوم و مجروح دلوں کو کچھ تسکین ہوئی، اسی حالت میں فرماتے تھے کہ "ضعف کی شدت میں وہ صلاوت و لذت محسوس ہوتی تھی جس کا اس چند روزہ صحت میں پتہ نہیں"۔ اس حالت میں بکثرت صدقہ اور خیرات فرمائی، ۱۲ محرم کو فرمایا کہ "مجھے بتایا گیا ہے کہ پینتالیس دن کے اندر تمہیں اس عالم سے دوسرے عالم کا سفر کرایا جائے گا، اور مجھے قبر کی جگہ بھی دکھائی گئی ہے" ایک دن صاحبزادگان نے دیکھا کہ آپ پر گریہ غالب ہے، انہوں نے سبب دریافت کیا، فرمایا کہ شوق وصال! صاحبزادوں نے کہا کہ ہمارے حق میں اس قدر (خلاوت معمول) بے مہری و بے التفاتی کیوں ہے؟ فرمایا کہ اللہ کی ذات تم سے زیادہ محبوب ہے۔

۲۲ صفر کو خدام و اعزہ سے فرمایا کہ آج چالیس دن پورے ہو گئے، دیکھا چاہئے کہ اس سائے اٹھ دن میں کیا پیش آتا ہے؟ اس کے بعد اللہ تعالیٰ کی عنایات بے غایات اور انعامات بے حساب کا تذکرہ فرماتے رہے، ۲۳ صفر کو اپنی تمام پوشاکیں اور کپڑے خدام کو تقسیم کر دیئے، جسم مبارک پر چونکہ کوئی زوئی دار کپڑا نہ تھا، ٹھنڈی ہوا کا اثر ہوا، اور دوبارہ بخار ہو گیا، اور جیسا کہ حضرت سرور کائنات صلی اللہ علیہ وسلم کا مزاج مبارک بیماری سے قلیل افاقے کے بعد دوبارہ ناساز ہوا، یہ سنت بھی ادا ہوئی۔

اس ضعف کی حالت میں علوم عالیہ کا افاصلہ شدت کے ساتھ تھا، صاحبزادہ عالی قد

لے ہیضہ غالباً نومبر کا تھا، اس لئے کہ انتقال دسمبر کے ہیضہ میں ہوا ہے، اس علاقہ میں یہ ہیضہ سردی کا ہے۔

خواجہ محمد سعید نے عرض کیا کہ حضرت کا ضعف اس گفتگو کا متحمل نہیں، ان حقائق و معارف کے بیان کو کسی اور وقت کے لئے ملتوی رکھیں! فرمایا کہ فرزند عزیز! اب وقت و فرصت کس کو ہے کہ دوسرے وقت پر ان مضامین کو اٹھا رکھا جائے؟ غلبہ ضعف کے ان دنوں میں بھی نماز بغیر جماعت کے ادا نہیں فرمائی، صرف زندگی کے آخری چار پانچ دنوں میں لوگوں کے کہنے سننے سے تنہا پڑھی، ادویہ اور ادما ثورہ اور ذکر و مراقبہ میں کوئی فتور واقع نہیں ہوا، شریعت و طریقت کے آداب و احکام میں سے کوئی دقیقہ فرو گذاشت نہیں کیا، ایک رات ثلث اخیر میں اٹھ کر وضو فرمایا، تہجد کھڑے ہو کر پڑھی، فرمایا کہ یہ ہماری آخری تہجد کی نماز ہے، اور یہی ہوا کہ اس کے بعد تہجد کی نوبت نہیں آئی۔

وصال سے کچھ پیشتر غیبت اور استغراق کا غلبہ ہوا، مخدوم زادوں نے عرض کیا کہ یہ استغراق و غیبت آپ کو ضعف کی وجہ سے ہے یا استغراق کی وجہ سے؟ فرمایا استغراق کی وجہ سے، بعض معاملات و حقائق درپیش ہیں، اس حالت ضعف و شدت و علالت میں سنت کی پابندی، بدعت سے اجتناب اور دوام ذکر و مراقبہ کی وصیت فرماتے تھے، ارشاد فرماتے تھے کہ سنت کو دانتوں سے پکڑنا چاہئے، فرمایا کہ صاحب شریعت علیہ الصلوٰۃ والسلام نے "الذین النصیحة" کے مطابق امت کی خیر خواہی اور نیک صلاح کا کوئی دقیقہ اٹھا نہیں رکھا، دین کی معتبر کتابوں سے متابعت کامل کا راستہ حاصل کرنا اور اس پر کار بند ہونا چاہئے، فرمایا کہ میری تجہیز و تکفین میں سنت پر پورا عمل کیا جائے کوئی سنت ترک نہ کی جائے، اہلیہ محترمہ سے فرمایا کہ چونکہ میری رحلت تمہاری رحلت سے پہلے ہوتی معلوم ہوتی ہے اس لئے میرے کفن کا سامان اپنے مہر سے کرنا، یہ بھی فرمایا کہ میری قبر کسی گننام جگہ پر بنائی جائے، مخدوم زادوں نے عرض کیا کہ پہلے تو حضرت کی

وصیت تھی کہ ہمارے برادر اکبر خواجہ محمد صادق جہاں دفن ہیں وہیں دفن کیا جائے، اب حضرت یوں فرماتے ہیں، فرمایا کہ ہاں، اس وقت مجھ پر یہی شوق غالب ہے، جب آپ نے دیکھا کہ صاحبزادے یہ سن کر خاموش ہو گئے اور ان کو اس میں تردد ہے تو فرمایا، اگر ایسا نہ کر سکو تو بیرون شہر والد بزرگوار کے پاس یا باغ میں کہیں دفن کر دینا، میری قبر کو خام رکھنا، تاکہ تھوڑے دنوں میں اس کا نشان باقی نہ رہے، اس پر بھی جب دیکھا کہ صاحبزادے سوچ میں پڑ گئے تو مسکرا کر فرمایا کہ تمہیں اختیار ہے، جہاں مناسب سمجھو سپرد خاک کر دینا۔

شنبہ کی شب اور ۲۷ صفر کی تاریخ تھی، جس کے اگلے روز سفر آخرت تھا، ان خدام سے جنہوں نے راتوں کو جاگ کر خدمت اور تیمارداری کی تھی، فرمایا کہ تم نے بڑی محنت کی بس اس رات کی محنت اور رہ گئی ہے، پھر فرصت! آخر شب میں فرمایا: "صبح لیلہ" (رات کسی طرح صبح کر) دن ہوا تو چاشت کے وقت پیشاب کے لئے طشت منگوایا جس میں ریت نہیں تھی، چھینٹیں آنے کے خیال سے اس کو واپس کر دیا، کسی نے کہا کہ حکیم کو قارورہ دکھانا چاہئے، فرمایا میں وضو شکست نہیں کرتا، مجھے بستر پر لٹا دو، آپ کو گویا اس کا انکشاف ہو گیا کہ اب کچھ ہی دیر کے بعد اس عالم سے کوچ ہے، وضو کی فرصت نہ ہوگی، جب بستر پر لٹا دیا گیا تو طریقہ مسنون کے مطابق دائیں رخسارے کے نیچے دایاں ہاتھ رکھ کر ذکر میں مشغول ہو گئے، مخدوم زادوں نے سانس کی تیزی دیکھ کر عرض کیا کہ مزاج مبارک کیسا ہے؟ فرمایا کہ ہم اچھے ہیں! فرمایا کہ میں نے جو دو رکعت نماز پڑھی ہے کافی ہے، اس کے بعد سوائے اسم ذات کے ذکر کے کوئی بات نہیں فرمائی، ایک کے بعد جان جاناں کو سپرد کر دی، یہ واقعہ روز شنبہ چاشت کے وقت ۲۸ ماہ صفر ۱۰۳۲ھ کا ہے۔

۱۷ حضرت مجدد کے فرزند اکبر جن کا انتقال ۹ ربیع الاول ۱۰۲۵ھ میں ہوا۔

۱۸ مطابق ۱۰ دسمبر ۱۶۲۳ء (حضرت مجدد اور ان کے ناقدین)۔

صفر کا وہ مہینہ ۲۹ کا تھا، اگلے دن زینب الاولیٰ کا مہینہ شروع ہوا ہاتھ کا روح نے قفسِ عنقری سے اپنے آشیانہ کی طرف پرواز کی "يَا أَيُّهَا النَّفْسُ لِلطَّعْنَةِ ارْجِعِي إِلَىٰ رَبِّكِ رَاضِيَةً مَرْضِيَّةً" اس وقت عمر مبارک تیرہ سال تھی۔

جب غسل کے لئے لایا گیا تو لوگوں نے دیکھا کہ آپ نماز کے طریقہ پر ہاتھ باندھے ہوئے بائیں ہاتھ کی کلائی پر اپنے ہاتھ کے انگوٹھے اور چھنگلیا سے حلقہ کئے ہوئے ہیں، مخدوم زادوں نے انتقال کے بعد ہاتھ پھیلا دیئے، لیکن غسل کے بعد لوگوں نے دیکھا کہ آپ کے دونوں دست مبارک پہلی ہیئت کے مطابق حالت نماز کی طرح بندھ گئے اور یہ حالت آخر تک قائم رہی، دیکھنے سے معلوم ہوتا تھا کہ تبسم فرما رہے ہیں گویا یہ

ہم چہاں زری کہ وقت رفتن تو
ہمہ گریاں شوند تو خنداں

ہاتھوں کو کتنا ہی الگ کیا جاتا وہ نماز کی کیفیت میں ایک دوسرے پر خود بخود آجاتے، تجزیہ و تکفیر کا سامان سب سنت کے مطابق کیا گیا، فرزند کلاں خواجہ محمد سعید نے نماز جنازہ کی امامت کی اور جس مبارک کو آخری آرام گاہ میں پہنچا دیا گیا۔

عادات و معمولات

خواجہ محمد ہاشم کشمی نے جو حضرت مجدد کی خدمت میں ان کی آخری حیات میں تین سال سفر و حضر میں ساتھ رہے ہیں، حضرت کے عادات و معمولات کو تفصیل سے قلمبند کیا ہے

۱۔ مولانا زید الجوسنی صاحب کی تحقیق ہے کہ عمر شریف قریباً ۶۲ سال چار ماہ چودہ دن اور پندرہ ماہ ساٹھ سال چھ ماہ

پانچ دن کی ہوئی (حضرت مولانا کے تالیفین) ۲۔ انصاف از زبدۃ اللغات ص ۳۰۱ تا ۳۰۳ ۳۔ ملاحظہ ہو زبدۃ اللغات ص ۱۹۲-۱۹۵

یہاں اس کا خلاصہ لکھا جاتا ہے، قدرے اضافہ مولانا بدرالدین سرہندی کی کتاب "حضرت القدر" سے کیا گیا ہے۔

"حضرت کو بارہا یہ فرماتے ہوئے سنا کہ ہمارا عمل اور کوشش بھی کیا چیز ہے جو کچھ ہے، وہ سب فضل خداوندی ہے، لیکن اگر اس کا کوئی ذریعہ کہا جاسکتا ہے تو وہ سید الاولین والآخرین صلی اللہ علیہ وسلم کی متابعت ہے، جس پر مدار کار سمجھتا ہوں، اللہ تعالیٰ نے جو کچھ بھی عطا فرمایا ہے، اسی پیروی اور اتباع کی راہ سے عطا فرمایا ہے، جزئیاً و کلیاً، اور جو کچھ نصیب نہیں ہوا، وہ محض اس وجہ سے کہ حکم بشریت اتباع کامل میں نقص و فتور ہونے کی وجہ سے، ایک روز فرمایا کہ ایک دن سہواً جائے ضرور میں داخل ہوتے وقت دایاں پاؤں پہلے رکھ دیا، اس دن بہت سے احوال سے محرومی رہی، ایک مرتبہ صبح ختلانی سے فرمایا کہ ہماری تھیلی سے تھوڑی سی لونگیں لے آؤ! وہ گئے اور چھ لونگیں لے آئے، آپ نے دیکھ کر ناگواری سے فرمایا کہ ہمارے صوفی کو ابھی تک یہ خبر نہیں کہ حدیث میں آتا ہے کہ "اللہ و ترویحیت العتد" رعایت و ترستحیب ہے، مستحیب کو لوگوں نے کیا سمجھا ہے، اگر دنیا و آخرت کو کسی ایسے نیک عمل کے بدلے میں دے دیا جائے جو اللہ کو پسند ہے تو اس کی بھی کوئی حیثیت نہیں، ایک خادم کہتے ہیں کہ میں نے شیخ محمد بن فضل اللہ قدس سرہ سے پوچھا کہ آپ نے سرہندی میں کیا دیکھا، کچھ نہیں بھی سنا ہے، انھوں نے کہا کہ مجھ پر بصیرت کو کیا نظر آسکتا ہے، لیکن میں نے اتنا دیکھا کہ سنت کے آداب اور اس کی باریک باتوں میں سے کسی چھوٹی سے چھوٹی چیز کو بھی فرو گذاشت نہیں فرماتے، کسی اور سے اتنا اہتمام نہایت مشکل ہے۔

۱۷ حضرت القدر کی عبارت و اویں " کے درمیان کر دی گئی ہے اور اس کے صفحات کا حوالہ دے دیا گیا ہے اس کے علاوہ جو کچھ مضمون ہے وہ زبدۃ المقامات سے اخذ ہے۔

ایک دوسرے حاضر باش نے کہا کہ ان حضرات کے احوال باطنی ہمارے ادراک سے بالاتر ہیں، لیکن اتنا کہہ سکتا ہوں کہ حضرت کے حالات دیکھ کر اولیاءے متقدمین کے حالات پر (جو کتابوں میں لکھے گئے ہیں) یقین آگیا، اور معلوم ہوا کہ ان میں مبالغہ نہیں تھا، بلکہ احساس ہوا کہ لکھنے والوں نے کم لکھا ہے، سارا دن اسی مشغولی میں گزارتا، ایک خادم خاص نے (جس سے وضو جاننا اور عبادات کے سلسلہ کی خدمات متعلق تھیں) کہا کہ صرف قبولہ کے وقت اور رات کے ثلث دوم میں مجھے کچھ فرصت ملتی ہے، اپنے خدام و رفقاء کو بھی بکثرت دوام ذکر حضور اور مراقبہ کی تاکید فرماتے رہتے تھے، اور ارشاد ہوتا تھا کہ یہ دنیا دار العمل ہے، اور زرعہ آخرت حضور باطن کو آداب و اعمال ظاہری کے ساتھ جمع رکھنا چاہئے، حضرت صلی اللہ علیہ وسلم کے (باوجود محبوبیت اور علو مرتبہ کے) پائے مبارک کثرت عبادت سے متورم ہو جاتے تھے۔ اگرچہ حضرت کو مسائل فقہیہ کا استحضار تھا، اور اصول فقہ میں ملکہ تاتر رکھتے تھے، لیکن برہنہ ہے احتیاط مسائل میں معتبر کتابوں کی طرف رجوع فرماتے، اور سفر و حضر میں ان کو ساتھ رکھتے، عمل مفتی بہ قول اور فقہائے کبار کے ترجیح دیئے ہوئے مسئلہ پر ہوتا، اکثر خود امامت فرماتے اور اس کی حکمت ایک مرتبہ ارشاد فرمائی کہ "حضرات شافعیہ و مالکیہ کے یہاں قرأت فاتحہ کے بغیر نماز نہیں ہوتی، اس لئے وہ امام کے پیچھے بھی فاتحہ پڑھتے ہیں، اور بہت سی احادیث صحیحہ بھی اس پر دلالت کرتی ہیں، لیکن ہمارے امام ابو حنیفہ کے یہاں مقتدی کے لئے فاتحہ پڑھنا جائز نہیں، اور جمہور فقہائے حنفیہ کا بھی یہی مذہب ہے، چونکہ میں مذاہب کے جمع کرنے کی کوشش کرتا ہوں اس لئے اس کی آسان صورت یہی معلوم ہوئی کہ خود امامت کروں!"

۱۔ خواجہ محمد ہاشم کشمی نے اسی فصل میں دوسری جگہ لکھا ہے "وفاتحہ خلف الامام بھی خواندندہاں راستمن ہی

گرمی ہو سردی ہو حضرت کا سفر و حضر میں معمول یہ تھا کہ اکثر رات کو نصف اخیر میں اور کبھی ثلث اخیر میں بستر سے اٹھ جاتے اس وقت کے لئے احادیث میں جو دعائیں آئی ہیں، وہ پڑھتے، وضو بڑے اہتمام و احتیاط (اباسغ وضو) کے ساتھ فرماتے کہ پانی اعضاء کو پورے طور پر پہنچ جائے دوسرے کو اس کی اجازت نہ دیتے کہ وہ پانی ڈالے، وضو کرتے وقت قبلہ کی طرف منہ ہوتا، البتہ پائے مبارک دھوتے وقت اس کو شمال یا جنوب کی طرف موڑ لیتے، مسواک کی بڑی پابندی فرماتے اور جو دعائیں حدیث میں آئی ہیں، وہ پڑھتے پھر بڑے حضور و جمعیت اور طول قرأت کے ساتھ نوافل پڑھتے، نوافل سے فارغ ہونے کے بعد شتوع و استغراق کے ساتھ مراقبہ میں مشغول ہو جاتے، فجر سے کچھ پہلے سنت کے مطابق بھسکی لے لیتے اور صبح صادق کے طلوع ہونے سے پہلے اٹھ جاتے، تازہ وضو فرماتے، فجر کی سنت دولت خانہ ہی پر ادا فرماتے "سنت و فرض کے درمیان بستر پر طریقہ پر سبحان اللہ و بحمدہ۔ سبحان اللہ العظیم،" پڑھتے رہتے، فجر کی نماز آخر غلس (اندھیرے) اور اول اسفار (روشنی) میں ادا کرتے تاکہ غلس و اسفار کے بارے میں دونوں مذہبوں پر عمل ہو جائے، خود امامت کرتے اور نماز فجر میں طوال مفصل (جیسا کہ احادیث سے ثابت ہے) پڑھتے تھے، فجر کی نماز کے بعد سے اشراق کے وقت تک حلقہ فرماتے، پھر طویل نماز اشراق پڑھ کر اور تسبیحات و ادعیہ ماثورہ سے فارغ ہو کر دولت خانہ میں تشریف لاتے، اور اہل خانہ و متعلقین کی خیر خبر لیتے، اور جو امور روزمرہ کی زندگی سے تعلق رکھتے ہیں، ان کے متعلق ہدایات دیتے، پھر خلوت میں تشریف لے جاتے، اور پوری توجہ کے ساتھ تلاوت قرآن میں مشغول ہو جاتے، تلاوت کے بعد طالبین کو طلب فرما کر ان کے حالات کی تحقیق و ہدایات فرماتے، اسی وقت انھیں اصحاب کو بلا کر مضامین و علوم خاصہ سے

۱۔ سورہ ہجرات سے سورہ البروج تک کی سورتیں طوال مفصل کہلاتی ہیں ۲۔ حضرات القدس ص ۸۷

ان کو مستفید فرماتے اور ان کو توجہ دیتے، اور وہ اپنے حالات و کیفیات سے مطلع کرتے، اور آپ ان کو علوہمت، اتباع سنت، اور دوام ذکر حضور اور اخفاء سے حال کی تاکید فرماتے، کلمہ لا الہ الا اللہ محمد رسول اللہ کی عظمت بیان کرتے ہوئے فرمایا کہ ساری کائنات اس کے مقابلے میں وہ حیثیت بھی نہیں رکھتی جو ایک قطرہ کی دریائے محیط کے سامنے ہے، خدام و حاضرین کو کتب فقہ کے مطالعہ کی تاکید اور علماء سے احکام شریعت کی تحقیق کی ترغیب فرماتے۔

فرماتے تھے کہ کشف میں ایسا نظر آتا ہے کہ سارا عالم بدعات کے گرداب ظلمانی میں ڈوب گیا ہے، اور اس میں سنت کا نور کریمک شب تاب (جگنو) کی طرح چمک رہا ہے، غیبت اور مسلمانوں کی عیب چینی سے سخت احتراز تھا، خدام بھی آپ کے احترام و ہیبت سے آپ کے سامنے کسی کی غیبت نہیں کر سکتے تھے، اپنے حالات و کیفیات کا بے انتہا اخفاء فرماتے تھے، میں نے دو سال کی مدت میں صرف تین چار بار ایسا دیکھا کہ اشک کے چند قطرے چہرہ مبارک پر ٹپک پڑے، ایسے تین چار بار مضامین عالیہ بیان کرتے وقت رخسار مبارک اور آنکھوں میں خمی دکھی۔
 ”صبحہ کبریٰ“ اور نماز چاشت کے بعد حرم سرالشریف لے جاتے اور گھر والوں کے ساتھ کھانا تناول فرماتے، صاحبزادوں یا اہل تعلق میں سے اگر کوئی چیز تیار کرتا تو پیش کرتا، فرزندوں اور خدام میں سے اگر کوئی اس وقت موجود نہ ہوتا تو اس کا حصہ الگ رکھوا دیتے، کھانے میں کثر کھلانے میں مشغولی رہتی اور زیادہ وقت دوسروں کی خبر گیری اور خاطر میں گزارتا، بعض اوقات برائے نام تناول فرماتے، معلوم ہوتا تھا جیسے کھانے کی احتیاج نہیں، محض سنت کی پیروی

۱۷ صبحہ کبریٰ صبح صادق اور غروب آفتاب کے ٹھیک بیچ کا وقت (انتصاف النہار الشرعی) وهو الضحیٰ

مقصود ہے "آخری زندگی میں جب گوشہ نشینی اختیار کی اور روزہ رکھتے تو کھانا بھی خلوت خانہ میں تناول فرماتے، کھانے کے بعد فاتحہ پڑھنے کا (جیسا کہ عام طور پر رواج ہے) معمول نہیں تھا، اس لئے کہ صحیح احادیث میں نہیں آیا ہے "فرائض کے بعد بھی فاتحہ پڑھنے کا جیسا کہ بعض مشائخ کے یہاں دستور ہے معمول نہیں تھا"

دوپہر کا کھانا تناول کرنے کے بعد سنت کے مطابق قیلولہ فرماتے، ہوزن ظہر کے اول وقت اذان دیتا، آپ وضو کر کے سنت زوال پڑھتے، ظہر کی نماز سے فارغ ہو کر کسی حافظ سے ایک پارہ یا کم و بیش سنتے، اور اگر درس ہوتا تو درس دیتے، نماز عصر بھی مثلین ہو جانے کے بعد اول وقت میں ادا فرماتے، عصر کے بعد غروب تک اصحاب و خدام کے ساتھ سکوت و مراقبہ میں مشغول اور خدام کی باطنی کیفیات کی طرف متوجہ رہتے، نماز مغرب کی سنت کے بعد اوہین ادا کرتے، کبھی چار رکعت کبھی چھ رکعت، نماز عشاء شفق ابیض کے زوال کے بعد فوراً پڑھ لیتے، وتر کی دعائے قنوت میں احسان و شواہح کی دعائے قنوت کو جمع کر کے پڑھ لیتے، نماز وتر کے بعد کبھی دو رکعت بیٹھ کر کبھی کھڑے ہو کر ادا فرماتے، آخر زمانہ میں شاذ و نادر یہ دور کعتیں پڑھیں، وتر کے بعد دو سجدے ہوتے تھے، یہ نہیں فرماتے تھے۔

رمضان کے آخری عشرہ میں اعتکاف کرتے، نماز عشاء اور وتر کے بعد جلد آرام فرمانے کے لئے لیٹ جاتے اور ادعیہ مانورہ پڑھنے میں مشغول ہو جاتے، درود کثرت سے پڑھتے، خاص طور پر شب جمعہ اور روز جمعہ، شب دو شنبہ اور روز دو شنبہ، تلاوت کے وقت چہرہ مبارک اور پڑھنے کے انداز سے سامعین کو ایسا محسوس ہوتا کہ اسرار قرآنی و برکات آیات کا فیضان ہو رہا ہے، نماز اور بیرون نماز میں خوف کی آیات پڑھتے، یا جن آیات میں تعجب و استفہام آیا ہے

اس کا انداز و لہجہ پیدا ہو جاتا، نماز میں تمام سنن و مندوبات اور آداب کی رعایت فرماتے، تحیۃ الوضوء اور تحیۃ المسجد کا بھی اہتمام کرتے، تراویح کے علاوہ کوئی نفل نماز جماعت سے ادا نہ کرتے، لوگوں کو شب عاشورا یا شب قدر میں جماعت کے ساتھ نوافل ادا کرنے سے منع فرماتے۔

مریضوں کی عیادت کے لئے جاتے اور اس موقع پر جو دعائیں آئی ہیں وہ پڑھتے، زیارت قبور کے لئے بھی تشریف لے جاتے بعض اعلیٰ دینی کتابوں (مثلاً تفسیر برہیناوی، صحیح بخاری مشکوٰۃ المصابیح، فقہ و اصول و کلام میں ہدایہ، بزدوی، موافقت اور نصوص میں عوارف النوازل) کا درس دیتے لیکن اس میں بحث و مباحثہ اور قیل و قال نہ ہوتا، اخیر عمر میں درس سے اشتغال کم رہ گیا تھا، طلباء کو تحصیل علوم دینی کی تاکید فرماتے اور تحصیل علم کو سلوک و طریقہ پر مقدم رکھتے، کثرت سے حمد و استغفار کرتے اور تھوڑی سی نعمت پر بہت زیادہ شکر ادا کرتے۔

رمضان کا بڑا اہتمام فرماتے، تین سے کم ختم قرآن نہ کرتے، خود حافظ قرآن تھے اس لئے غیر رمضان میں بھی زبانی تلاوت فرماتے اور مختلف حلقوں میں بھی سنتے رہتے، افطار میں جیسا کہ احادیث میں آیا ہے تعجیل اور سحور میں تاخیر سے کام لیتے اور اس کا اہتمام فرماتے۔

اداعے زکوٰۃ میں طریقہ یہ تھا کہ جب کہیں سے کوئی ہدیہ یا نذر آتی تو حولان حول یا سال گزرنے کا انتظار نہ کرتے، ان فتوحات کے وقت فوراً حساب کر کے زکوٰۃ ادا کر دیتے، اور ان میں اہل اصلاح، بیوگان اور اہل قرابت کو ترجیح دیتے، حج کا کئی بار عزم مصمم فرمایا، لیکن نوبت نہ آئی ہمیشہ اس شوق میں رہے اور اسی شوق میں اس دنیا سے سفر کیا۔

اخلاق و لواضع، اور خلق الشریف شفق و رضا و تسلیم کی خواہش اور درجہ پر پہنچی ہوئی تھی،

آپ کے اعزہ اور اہل تعلق کو ظالم حاکموں سے بڑی ایذا پہنچی، لیکن تسلیم و رضا سے کام لیا، اور کبھی اس کی شکایت زبان پر نہیں آئی، اگر کوئی آپ سے ملاقات کے لئے آتا تو تعظیماً کھڑے ہو جاتے اور صدر مجلس میں اس کو جگہ دیتے، اور اسی کے ذوق و مناسبت کی باتیں کرتے غیر مسلموں کی تعظیم خواہ وہ حاکم ہوں اور جاہ و اقتدار رکھتے ہوں نہیں کرتے تھے، سلام میں ہمیشہ سبقت فرماتے تھے، یاد نہیں آتا کہ کسی نے سلام میں آپ سے سبقت کی ہو، اہل حقوق کی حد درجہ رعایت فرماتے، کسی کے انتقال کی خبر آتی تو متاثر ہوتے اور کلمہ ترحیم (انا لله وانا الیہ راجعون) پڑھتے، اور نماز جنازہ میں شرکت کرتے اور دعا و ایصالِ ثواب فرماتے؛

”آپ کا لباس ایک کرتہ جس کے دونوں کانڈھوں پر چاک ہوتا تھا، اس کے اوپر ایک عبا لیکن گرمیوں میں اکثر کرتہ ہوتا، دستار سر پہنچتے لیتے، جیسا کہ سنت ہے اور شملہ دونوں کانڈھوں کے درمیان پٹھ پر پڑا ہوتا (سوائے استنجا اور قضاء سے حاجت کے وقت) پانچ ماہ ٹخنوں سے اوپر ہوتا، جمعہ اور عیدین میں لباس فاخر پہنتے تھے، جب نیا جوڑا زیب تن کرتے تو پہلا کسی خادم یا عزیز یا مہمان کو دے دیتے، آپ کی خدمت میں پچاس ساٹھ بلکہ سو آدمیوں کے قریب ہمیشہ علماء، عارفین، مشائخ، حفاظ و شرفاء و سادات میں سے رہتے تھے، اور سب کو آپ ہی کے مطبخ سے کھانا پہنچتا تھا؛

حلیہ مبارک

شیخ بدرالدین سرہندی نے جو حضرت کے خلفاء میں ہیں اور سترہ سال آپ کی صحبت میں رہے، حضرات القدس میں آپ کا حلیہ اس طرح لکھا ہے :-

لے حضرات القدس از شیخ بدرالدین سرہندی مطبوعہ محکمہ اوقاف پنجاب ۱۹۹۱ء ص ۹۱-۹۲ ۵۲ ایضاً ص ۹۲

حضرت کا رنگ گندم گوں مائل بہ بیاض تھا، پیشانی اور رخسار پر ایسا نور معلوم ہوتا تھا کہ آنکھیں خیرہ ہو جاتی تھیں، کشادہ ابرو تھے، ابرو کمان کی طرح جھکی ہوئی، دراز، سیاہ اور باریک آنکھیں فراخ اور کشادہ جن میں سیاہی کی جگہ بہت سیاہی اور سفیدی کی جگہ بہت سفیدی، بینی مبارک بہت باریک، لب سرخ نازک، دہانہ نہ دراز نہ کوتاہ، دانت ایک دوسرے سے بڑے ہوئے اور لعل بدخشاں کی طرح چمکتے ہوئے، ڈاڑھی گھنی، باوقار، دراز و مرج تھی، رخساروں پر ریش مبارک کے بال حد سے بڑھے ہوئے نہیں، میانہ قد، نازک اندام تھے!

اولادِ امجاد

حضرت مجدد کو اللہ تعالیٰ نے سات فرزند عطا فرمائے تھے، ان میں دو صغیر سن میں حضرت کی حیات ہی میں فوت ہو گئے، شیخ محمد فرخ، شیخ محمد عیسیٰ اور شیخ محمد اشرف جو زمانہ شیرخوارگی میں داغ مفارقت دے گئے، فرزند کلاں خواجہ محمد صادق تکمیل علوم و سلوک کے بعد ۱۰۲۵ھ میں پچیس سال کی عمر میں راہی ملک بقا ہوئے، تین صاحبزادگان عالی قدر خواجہ محمد سعید، خواجہ محمد معصوم اور خواجہ محمد کبیری، رونق بخش حیات رہے ان چاروں کے متعلق یہ کہنا صحیح ہوگا۔

اس سلسلہ از طلائے ناب ست

اس خانہ تمام آفتاب ست

حضرت خواجہ باقی باللہ نے ان کو دیکھ کر بلند الفاظ فرمائے تھے، اور "جو اہر علویہ" اور

"شجرہ طیبہ" سے تعبیر کیا، اور فرمایا تھا "فقراء باب اللہ اندو لہاء عجیب دارند۔"

فرزند اول حضرت خواجہ محمد صادق، حضرت مجدد کے سامنے ہی درجہ کمال پہنچ گئے تھے

حضرت نے ان کے متعلق بڑے بلند کلمات ارشاد فرمائے ہیں، اور ان کی اعلیٰ علمی و باطنی استعداد کی شہادت دی ہے، ایک مکتوب میں تحریر فرمایا ہے کہ "فرزند عزیز فقیر کے معارف کا مجموعہ اور جذب و سلوک کے مقامات کا صحیفہ ہے"۔

فرزند دوم حضرت خواجہ محمد سعید شاہؒ میں پیدا ہوئے اور بے ۲۲ ہجادی الآخرہ شہید ہیں راہی ملک بقا ہوئے، انہوں نے بھی حضرت مجدد کے سلسلہ کی اشاعت اور اہل ارادت و اہل طلب کی تعلیم و تربیت میں خاصہ حصہ لیا۔

فرزند سوم حضرت خواجہ محمد معصوم تھے، جو اپنے والد نامدار کے علوم کے حامل و شارح، رازدار و امین اور خلیفہ و جانشین تھے، آپ سے طریقہ مجددیہ اور اس کی تعلیم و اثرات کی ایسی عالمگیر اشاعت ہوئی کہ کہنے والے نے صحیح کہا ہے۔

چراغ ہفت کشور خواجہ معصوم

منور از فرد غش ہند تا روم

دہلی کی مشہور عالم خانقاہ جو مرجع عرب و عجم تھی (اور جس کی مستدار شاد پر اپنے اپنے وقت میں خواجہ سیف الدین، مرزا منظر جان جاناں، حضرت شاہ غلام علی، اور حضرت شاہ احمد سعید متکلم رہے) آپ ہی کے سلسلہ کی تھی، اسی خانقاہ سے مولانا خالد رومی کردی، حضرت شاہ غلام علی صاحب سے سلسلہ کو لے کر شام و ترکی پہنچے، جن کا سلسلہ عراق، شام، کردستان اور ترکی میں شہر شہر اور گھر گھر پھیل گیا۔

۱۔ مکتوب ۲۷۷، دفتر اول، فضائل و کمالات کے لئے ملاحظہ ہو، زبدۃ المقامات ص ۳۰۳-۳۰۶

۲۔ آپ کے حالات و کمالات کے لئے ملاحظہ ہو، زبدۃ المقامات ص ۳۰۸-۳۱۵

۳۔ ملاحظہ ہو ان کے مناقب میں علامہ شامی صاحب شرح در مختار کی کتاب "سل الحسام الہندی لہجرۃ مولانا خالد النقشبندی" (باقی ص ۱۸۴ پر)

آپ کے مکاتیب ہر سہ اجزاء "مکتوبات امام ربانی" کی ایک طرح سے شرح اور تفصیل اور علوم و نکات کا ایک خزانہ ہے، آپ کے حالات و کمالات کے لئے ایک مستقل کتاب درکار ہے۔
سفینہ چاہئے اس بحر بکیراں کے لئے

سلطان محی الدین اورنگ زیب کو آپ سے شرف بیعت حاصل تھا، اور آپ ہی کے صاحبزادہ خواجہ سیف الدین نے اس کی سلوک میں تربیت کی، آپ نے اس کو ہندوستان کا مسلمان حکمراں بننے اور اکبری اثرات سے پورے طور پر پاک کرانے کے لئے تیار فرمایا تھا، اور آپ اس کو اپنے مکتوبات میں "شہزادہ دین پناہ" کے نام سے یاد فرماتے ہیں۔

آپ کی ولادت ارشوال ۱۰۱۸ھ میں ہوئی اور وفات ۹ ربیع الاول ۱۰۶۹ھ کو۔
پوتھے صاحبزادہ خواجہ محمد کبلی تھے، امام ربانی کی وفات کے وقت آپ کی عمر ۹ سال کی تھی، تحصیل علوم اور تکمیل طریقت اپنے بھائیوں سے کی، وفات ۱۰۹۶ھ میں ہوئی۔



(باقی صفحہ ۱۸۳ کا) اس وقت بھی اس سلسلہ کے مشائخ شام و عراق، ترکی اور کردستان میں موجود ہیں، راقم سطور نے ان میں سے

متعدد کی زیارت کی ہے ان میں شیخ ابراہیم غلامینی، شیخ ابوالنخیر میدانی، شیخ محمد بہمان، خاص طور پر قابل ذکر ہیں۔

۱۔ کتاب کے آخر میں آپ کا مستقل تذکرہ (نزدہناخواطر) سے ماخوذ مقتبس ملاحظہ ہو۔

۲۔ بھوپال کے حضرت شاہ روؤن احمد اور ان کے پوتے حضرت شاہ پیر ابوالاحمد اور ان کے پڑپوتے حضرت شاہ

محمد یعقوب انہی کی اولاد میں ہیں۔

باب پنجم

حضرت مجدد کے دائرہ "تجدید" کا مرکزی نقطہ

نبوت محمدی پر ایمان و اعتماد کی تجدید

حضرت مجدد کا اصل تجدیدی کارنامہ کیا تھا؟

ان تمام اہل نظر اور انصاف پسند حضرات کا جنکی گیارھویں صدی (جس سے الف ثانی ہزارہ دوم کا آغاز ہوتا ہے) کی اسلامی تاریخ پر عمومی اور ہندوستان کی اسلامی تاریخ پر خصوصی نظر ہے، اس پر اتفاق ہے کہ حضرت شیخ احمد سرہندی سے اسلام کی حفاظت و تقویت کا وہ تاریخ ساز اور عہد آفرین کام انجام پایا جس کو حدیث کی سادہ و معروف اصطلاح میں "تجدید" کہا گیا ہے، اور جس نے ان کے سلسلہ میں ایسی شہرت حاصل کی ہے

لے جس پر کتاب کے پہلے دو ابواب میں اجمالی نظر ڈالی جا چکی ہے۔

عہ سنن ابی داؤد کی شہور روایت ہے "ان الله عز وجل بيعث لهذه الامة على رأس كل مئة سنة من نبيّ دلها دينها" (اللہ تعالیٰ ہر صدی کے سرے پر ایسے کو اٹھائے گا جو اس امت کے لئے اس کے دین کو تازہ کر دے گا) (الپوداؤد وغیرہ) اس حدیث کی شرح اور تفصیل کے لئے ملاحظہ ہو! کتاب "جامع المجددین" (از مولانا

عبدالباری ندوی) پر مولانا سید سلیمان ندوی کا فاضلانہ مقدمہ ص ۱۶-۲۲

کہ وہ ان کے نام کا قائم مقام بن گیا ہے اور جس کی مثال اس سے پہلے نہیں ملتی۔
یہ کام کیا تھا؟ روح و فکر اسلامی کی جلاؤ تازگی، وقت کے اہم ترین اور سنگین فتنوں کا تباہ
اور استئصال، نبوت محمدی اور شریعت اسلامی کی صداقت و ابدیت پر از سر نو اعتقاد اعتماد
بجال کرنا، ریاضت و اشراقیت پر مبنی اس روحانی تجربہ اور تلاش حقیقت اور خدا رسی کی
کوشش کی طلسم شکنی جو محمد عربی صلی اللہ علیہ وسلم کی پیروی اور اتباع سے بے نیاز ہو، ہمہ اوست
اور وحدۃ الوجود کے عقیدہ اور نظریہ کی پردہ کشائی جو اپنے غلو و مبالغہ اور اشاعت و مقبولیت
کے نقطہ عروج پر پہنچ چکا تھا، اور جس سے عقائد میں تزلزل اور مسلم معاشرہ میں انتشار
پیدا ہو رہا تھا، اور اس کے متوازی "وحدۃ الشہود" کے مسلک و نظریہ کو بدلل و مرتب شکل میں
پیش کرنا، بدعات (جنہوں نے ایک مستقل تشریح کی شکل اختیار کر لی تھی) کی کھلی ہوئی تردید
و مخالفت حتیٰ کہ بدعت حسنہ کے وجود سے بھی انکار اور پھر آخر میں ہندوستان میں اسلام کے
اکھڑتے ہوئے قدموں کے جانے، اکبری عہد کے مخالف اسلام اثرات کے ختم کرنے اور ہندوستان
میں ایک ایسا تجدیدی دینی انقلاب لانے کی حکیمانہ اور کامیاب کوشش جس کے نتیجے میں ایک
طرف اکبر کے تخت پر محی الدین اورنگ زیب عالمگیر متمکن ہوئے، دوسری طرف حکیم الاسلام
حضرت شاہ ولی اللہ دہلوی اور ان کے خلفاء و تلامذہ کا وہ سلسلہ وجود میں آتا ہے جو روحانی
اور باطنی طور پر اسی سلسلہ سے وابستہ اور منسوب ہے، اور جس نے اشاعت و ترویج کتاب و
سنت ان کی تفہیم و ترجمانی، اور ان کے سلسلہ درس و تدریس، مدارس کے قیام، تزکیہ و
تربیت باطنی، اصلاح عقائد و رسوم کے عظیم الشان کام، اور پھر آخر میں جہاد و سبھی اعلیٰ
کلمۃ اللہ کے ذریعہ نہ صرف یہ کہ ہندوستان میں اسلام کو قائم اور شجر اسلام کو پھلتا پھولتا رکھا،
بلکہ اس کو عالم اسلام میں دینی علوم (با خصوص علم حدیث) اور فکر و دعوت اسلامی کامرکز بنا دیا۔

لیکن اس عظیم وسیع تجدیدی دائرہ عمل کا نقطہ مرکزی اور حضرت مجدد کا وہ اصل تجدیدی کارنامہ کیا تھا جس کو ان کے سارے تجدیدی کارناموں پر اولیت و فوقیت حاصل ہے؟ لوگوں نے اپنے اپنے ذوق و رجحان کے مطابق اس کا جواب دیا ہے۔ ع۔

وللناس فیما یحشون مذاہب

ان میں تین گروہ خاص طور پر قابل ذکر ہیں۔

۱۔ ایک گروہ جو کہتا ہے کہ وہ اس لئے مجدد الف ثانی کہلانے کے مستحق ہیں کہ انھوں نے ہندوستان کو اسلام کے لئے دوبارہ بازیاب کیا، اور اس کو برہمنیت یا وحدت ادیان کی گود میں جلتے کے بجائے دوبارہ محمد عربی صلی اللہ علیہ وسلم اور دین حجازی کی تولیت و نگرانی میں دیا، اور اس کو گیارہویں صدی ہجری (سولہویں صدی عیسوی) کی اہم صدی میں اس انجام اور حشر سے بچا لیا جو اس کا تیرہویں صدی ہجری (انیسویں صدی عیسوی) میں ہونے والا تھا، بلکہ درحقیقت ہندوستان کی ملت اسلامیہ کو اس ہمہ گیر اعتقادی ذہنی، اور تہذیبی ارتداد کے فوری خطرہ سے محفوظ کر دیا جو اکبر کی عیسیٰ باعزم اور قوی الارادہ شخصیت اور اس کے یگانہ روزگار مشیروں (ملا مبارک، فیضی اور ابوالفضل) کی ذہانت سے ایک امر واقعہ بن کر سامنے آ گیا تھا، یہ معنوی و روحانی انقلاب اور یہ ذہنی و تہذیبی ارتداد اس سیاسی زوال اور اقتدار کے خاتمہ سے کہیں زیادہ سنگین، دیرپا اور دور رس تھا، جو اٹھارہویں صدی کے اواخر میں ہندوستان کی نوخیز غیر مسلم طاقتوں کے ابھرنے سے اور انیسویں صدی کے اوائل میں انگریزوں کے تسلط اور اقتدار سے پیش آیا، شاید اقبال نے اپنے اس شہور شعریں اسی طرف اشارہ کیا ہے۔

وہ ہند میں سرمایہ ملت کا نگہبان
اللہ نے بروقت کیا جس کو خبردار

۲۔ دوسرے گروہ کے نزدیک ان کا اصل تجدیدی کارنامہ یہ ہے کہ انہوں نے طریقت پر شریعت کی فوقیت و بالادستی کو ایسے پُر از اعتماد، مبصرانہ و تجربہ کارانہ انداز، اور اس قوت و وضاحت کے ساتھ بیان کیا جو اس سے پہلے کسی نے نہیں کیا تھا، اور اس سے طریقت کا شریعت کے تابع بلکہ خادم ہونا روز روشن کی طرح واضح ہو گیا، اور سلوک و طریقت کے حلقہ میں شریعت سے استغناء بلکہ کہیں کہیں انحراف اور ریاضت و مجاہدہ اور باطنی حواس اور طاقتوں پر کُلّی اعتماد کا ہونفٹنہ شروع ہو گیا تھا، اور جس کا (جوگ اور سنیا س کا ایک ہم مرکز ہونے کی بنا پر) ہندوستان سب سے بڑا نشانہ تھا رک گیا، اور ان کے بعد پھر کسی کو کھل کر یہ کہنے کی ہمت نہیں ہوئی کہ "شریعت و طریقت کے کوچے الگ الگ ہیں، اور طریقت پر شریعت کے پھرے نہیں بٹھائے جاسکتے"

۳۔ تیسرا گروہ وہ ہے، جو ان کا اصل تجدیدی کارنامہ یہ سمجھتا ہے کہ انہوں نے "وحدۃ الوجود" کے عقیدہ و نظریہ پر وہ کاری ضرب لگائی جو اس سے پہلے کسی نے نہیں لگائی تھی، اور پھر اس کے بڑھتے ہوئے اس سیلاب کو روک دیا، بلکہ اس کا منہ پھیر دیا جس نے آخری صدیوں میں پوری علمی و روحانی دنیا کو اپنی لپیٹ میں لے لیا تھا، اور جس کے خلاف کسی پڑھے لکھے آدمی کا لب کشائی کرنا بھی اپنی جہالت کا ثبوت دینا اور نصف النہار میں دن ہونے کا انکار کرنا تھا، مولانا سید مناظر احسن گیلانی مرحوم نے اپنے معرکہ الآراء مضمون "ہزارہ دوم" یا الف تالی کا تجدیدی کارنامہ میں صحیح لکھا ہے کہ۔

"وحدۃ الوجود اور وحدۃ الشہود کی فنی نکتہ نوازیوں یا شریعت و طریقت کی تلبایانہ و

صوفیانہ معرکہ آرائیوں کے ہنگاموں میں حضرت شیخ احمد فاروقی سرہندی رحمۃ اللہ علیہ

کے واقعی اور حقیقی تجدیدی کارنامے کچھ اس طرح رل ل گئے ہیں کہ آج حضرت قدس سرہ العزیز کو

مجدد الثانی کہنا بجز ایک روایتی خوش اعتقادی کے بظاہر اور کسی امر ہم پر مبنی نہیں معلوم ہوتا۔^۱

نبوت محمدی اور اس کی ابدیت اور ضرورت پر اعتقاد کی بحالی

لیکن حقیقت میں ان کا اصل کارنامہ جس کے جلو میں ان کے سارے تجدیدی کارنامے چلتے پھرتے نظر آتے ہیں، اور ان کی تجدید کا اصل سرچشمہ جس سے ان کی تمام انقلابی و اصلاحی کامیابیوں کے چشمے پھوٹتے ہیں، اور دریا بن کر سارے عالم اسلام میں رواں دواں ہو جاتے ہیں، وہ نبوت محمدی اور اس کی ابدیت و ضرورت پر امت میں اعتقاد و اعتماد بحال کرنے اور مستحکم کرنے کا وہ تجدیدی و انقلابی کارنامہ ہے، جو ان سے پہلے اس تفصیل و وضاحت و قوت کے ساتھ ہمارے علم میں کسی مجدد نے انجام نہیں دیا، شاید یہ اس لئے بھی کہ اس کے زمانہ میں اس کی ضرورت پیش نہیں آئی، اور اس کے خلاف کوئی منظم تحریک یا فلسفہ سامنے نہیں آیا تھا۔^۲

اس تجدیدی اقدام سے ان تمام فتنوں کا سدباب ہوتا ہے جو اس وقت عالم اسلام میں منہ پھیلائے ہوئے اسلام کے شجرہ طیبہ اور اس کے پورے اعتقادی، فکری اور روحانی نظام کو ننگل لینے کے لئے تیار تھے، ان میں ایران کی وہ نقطوی تحریک اور اس کے پیرو بھی شامل ہیں، جنہوں نے نبوت محمدی اور اس کے بقا و دوام کے خلاف کھلے طریقہ پر علم بغاوت بلند کیا تھا، اور اعلان کیا تھا کہ "نبوت محمدی کا ایک ہزار سالہ دور ختم ہوا، اور اب نبی نہائی

۱۔ تذکرہ امام ربانی مجدد الثانی قدس سرہ، مرتبہ مولانا محمد منظور نعمانی ص ۲۷

۲۔ اس سلسلے میں سب سے زیادہ وضاحت شیخ الاسلام ابن تیمیہ کے یہاں ملتی ہے، خاص طور پر ان کی جلیل نقاد

کتاب "النبوات" اور "نقض المنطق" اور "الرد علی المنطقیین" میں، لیکن وہ چیز بھی اشارات و ابہام

سے آگے نہیں بڑھ سکی کہ نکل مقام مقال۔

اور زندگی کی تشکیل جدید اور آئین سازی کا وہ دور شروع ہونے چاہا ہے جس کی اساس عقلیت و فلسفہ پر ہوگی جس کی قیادت محمود لہجوانی اور اس کی جماعت کے ہاتھ میں اور جس کا مرکز ایران و ہندوستان ہوگا۔ ان فتنوں میں کبر کا "دین اکبری" اور "آئین جدید" بھی شامل ہے، جو ہندوستان میں نبوت و شریعت محمدی کی جگہ لینے اور اس کا بدل بننے کا مدعی تھا، دینی زندگی، اعمال و عبادات، اور معاشرہ و تمدن کی وہ دینی بدعات بھی داخل ہیں جو ایک متوازی شریعت بنتی جا رہی تھیں، اور جن کی ایک مستقل "فقہ" بدون ہورہی تھی، اور وہ بھی درحقیقت محمد رسول اللہ صلی اللہ علیہ وسلم کی خاتمیت کے لئے ایک چیلنج اور منصب تشریح کی مدعی تھی۔

اس سلسلہ میں وحدۃ الوجود کا فلسفہ بھی آتا ہے، جو اپنے داعیوں اور علمبرداروں کے بقول کشفی حقائق پر مبنی تھا، اور جس کے متعلق اس کے غالی معتقدین بھی اس بات کے مدعی نہیں ہیں کہ خاتم النبیین صلی اللہ علیہ وسلم نے اس کی بالاعلان تبلیغ کی، اور آپ نے صحابہ کرام کو اور صحابہ کرام نے اپنے بعد کے لوگوں کو اس کی دعوت دی، یہ فلسفہ اور دعوت بھی نبوت کی پیش کی ہوئی دعوت، اس کی واضح تعلیمات اور اس کے مقاصد کا (دانستہ یا نادانستہ طریقہ پر) حریف بنتی جا رہی تھی اور اس کو جس قدر کامیابی حاصل ہوتی تھی اور اس کی جڑیں دل و دماغ اور اسلامی معاشرہ میں پیوست ہوتی جاتی تھیں، احکام شریعت پر عمل کرنے، اسلام کے واحد دین حق اور ذریعہ نجات ہونے کے عقیدہ میں ضعف پیدا ہوتا اور الحاد و زندقہ، حریت و اباحت، تعطل و بے عملی کے لئے راہیں کھلتی تھیں، خواہ اس کے محتاط و متقی قائل صوفیہ و مشائخ خود شریعت کے کتنے ہی پابند اور اس کا کتنا ہی احترام

لے ملاحظہ ہو کتاب کا باب اول۔ مضمون "دسویں صدی کا فتنہ کبرائے"

کرتے ہوں، اور اس طرز عمل کے کتنے ہی مخالف ہوں۔

اس ضمن میں فرقہ امامیہ کا گروہ بھی آتا ہے جس کے اساسی عقائد میں امامت کا عقیدہ بھی ہے، اور جو امام کی ایسی تعریف کرتا ہے، اور اس کے ایسے صفات و خصوصیات بیان کرتا ہے، جو اس کو قریب قریب نبی کا ہمسرو مساوی بنا دیتی ہیں، اسی طرح صحابہ کرام کی ایک بڑی جماعت کے متعلق ایسی رائے رکھتا ہے جس سے ذات نبوی کی تاثیر صحبت اس کی انقلاب انگیزی اور کیمیا اثری پر دھبہ آتا ہے، اور جو "هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ" کے منافی ہے، اس فرقہ کے اثرات مختلف سیاسی و علمی وجوہ سے ہندوستان میں تیزی سے پھیل رہے تھے، اور مسلم معاشرہ (جس کی

اے فرقہ امامیہ کی معتبر کتابوں سے "امام" کے بارے میں جو کچھ ثابت ہوتا ہے اس کا خلاصہ یہ ہے کہ "امام ظاہر و باطناً معصوم عن الخطا و ظاہر و مظهر ہوتا ہے، اس کی اطاعت فرض ہوتی ہے، اس کے ہاتھوں معجزات کا ظہور ہوتا ہے، اس کے متعلقات شریعت کا علم محیط (جس سے کوئی چیز خارج نہیں) علم لدنی کے طور پر حاصل ہوتا ہے، اور وہ قیامت تک الٰہ کی حجت کے طور پر ہر زمانہ میں ظاہر ہوگا، (مقتبس از کتاب الشافی للشریفات المتفضی، تلخیص الشافی للطوسی، واصل الشیعہ و اصولہا للعلامة الشیخ محمد حسین آل کاشف الغطاء)۔

علامہ محمد ابو زہرہ اپنی فاضلانہ کتاب تاریخ للذہاب الاسلامیہ (ج ۱) میں ان اقوال پر تبصرہ کرتے ہوئے لکھتے ہیں کہ "فرقہ امامیہ کے تمام علماء اس پر متفق ہیں ان کے نزدیک امام کے مرتبہ کے نبی کے مرتبہ کے قریب ہونے میں کوئی اختلاف نہیں انھوں نے اس کی صراحت کی ہے کہ "وصی" اور "نبی" میں صرف اتنا فرق ہے کہ "وصی" پر وحی نہیں آتی" (ص ۵۹)۔

۱۱ سورہ جمعہ آیت ۲ (ترجمہ) وہ پاک ذات جس نے ناسخاندوں میں انھیں میں سے ایک رسول کو مبعوث کیا جو ان کو اس کی آیات پڑھ کر سناتا ہے (ان کے اخلاق و نفوس کو) سنوا تا اور بنا تا ہے، اور ان کو کتاب و حکمت کی تعلیم دیتا ہے۔

اکثریت سنی العقیدہ تھی) اس کے عقائد تصورات، افکار و خیالات اور رسوم و عادات سے گہرے طریقہ پر متاثر ہو رہا تھا۔

اس طرح انھوں نے "نبوت محمدی پر ایمان و اعتماد کی تجدید" کی شاہ کلید سے وہ سارے بھاری اور پیچیدہ قفل کھول دیئے جو یونانی و ایرانی فلسفہ اور مصری و ہندوستانی اشراقیت نے ایجاد کئے تھے، ایک تیر سے ان سب فتنوں کو شکار کیا، جن کا مسلمانوں کا ذہن طبقہ نشاۃ بنا ہوا تھا۔

عقل و کشف کا غیبی اور بالعدا الطبیعی خالق کے ادراک میں عاجز و ناکام رہنا مجدد صاحب کا تجدیدی کارنامہ یہ ہے کہ انھوں نے عقل و کشف دونوں کو غیبی اور اء عقل علوم، ذات و صفات الہی کی صحیح معرفت لاریبی علم اور قطعی الثبوت خالق کے یقینی ادراک سے عاجز اور قاصر ثابت کیا، اور یہ کہ ان کے حاصل کئے ہوئے نتائج شک و یس اور حطا، لغزش اور غلط فہمی سے مبرا نہیں، اللہ کی معرفت صحیح انبیاء ہی کے ذریعہ حاصل ہوتی ہے، جس طرح "عقل" کا مرتبہ "حواس" سے ماوراء ہے، اسی طرح "نبوت" کا مرتبہ "عقل" سے ماوراء ہے، خدا کی تعظیم کا صحیح طریقہ معلوم کرنا نبوت پر منحصر اور انبیاء کی اطلاع و تعلیم پر موقوف ہے، معرفت الہی میں عقلائے یونان نے سخت ٹھوکریں کھائی ہیں، اور مضحکہ خیز غلطیاں کی ہیں، جس طرح عقل خالص اور عقل مجرد کا وجود نہیں، کشف خالص اور کشف مجرد بھی، (جو اندرونی خواہشات اور خارجی اثرات سے محفوظ ہو) نہایت دشوار بلکہ عمقا صفت ہے، اور اہل اشراق و صفائی نفس نے اسی طرح ٹھوکریں کھائی ہیں، اور وہم و جہالت کا شکار ہوئے ہیں، جیسے مدعیان عقل و فلسفہ، عقل و اشراق دونوں حصول یقین

لہ مصر افلاطونیت جدیدہ (NEO PLATONISM) کا بڑا مرکز تھا جس میں فلاطینس (POLOTINUS) پارفری (PARPHYRY)

پراکلس (PROCLUS) وغیرہ پیدا ہوئے اور ایک نئے مذہب "افلاطونیت جدیدہ" کی بنیاد پڑی۔

اور وصول الی اللہ کے لئے ناکافی ہیں، بعثت ہی اللہ کی ذات و صفات اور احکام کی معرفت کا واحد ذریعہ ہے۔

انہوں نے اعلان کیا کہ عقل کا خالص و بے آمیز ہونا ممکن نہیں اور وہ بھی داخلی عقائد و مسلمات اور خارجی عوامل و اثرات سے متاثر ہوتی ہے اور اس کے بہت سے فیصلے اور نتائج ان خارجی رنگوں سے رنگین و مزوج ہو کر سامنے آتے ہیں، جو اس کے اندرون و بیرون میں پائے جاتے ہیں، انہوں نے ثابت کیا کہ عقل حجت ہونے میں ناقص ہے، حجت کامل انبیاء کی بعثت ہے، بعثت کے بغیر حقیقی تزکیہ ممکن ہی نہیں۔

انہوں نے صفائی نفس اور صفائی قلب میں حد فاصل قائم کی اور دونوں کا فرق بتایا، انہوں نے ثابت کیا کہ انبیاء کی رسالت کا تصدیق کرنے والا اصحاب استدلالی میں ہے، انبیاء کی اطلاعات کو اپنی عقل کا پابند بنانا نبوت کا انکار ہے، انہوں نے اس نکتہ کی وضاحت کی کہ مخالف عقل ہونا اور چیز ہے اور ماوراء عقل ہونا اور چیز۔

مجدد صاحب کی یہ تحقیقات جو عقل و کشف دونوں پر مبنی ہیں اور جن میں تائید الہی اور مشکوٰۃ نبوت سے اخذ کیا ہوا نور شامل ہے، علمی و روحانی دنیا میں بلبل ڈال دینے والے، فکر و عقل کا ایک نیا دروازہ کھولنے والے، عقلی و علمی دنیا کے بہت سے رائج الوقت سچوں کو کھوٹا ثابت کرنے والے، نبوت و شرائع سماویہ کی صداقت و عظمت کا اعلان کرنے والے اور ان پر از سر نوا اعتماد بحال کرنے والے علوم و معارف اور ایک ایسا تجدیدی و انقلابی اور علمی و تحقیقی کارنامہ ہے، جو تنہا اس وقت کے نظام تعلیم، علمی ماحول اور داعی کاوشوں کا نتیجہ نہیں ہو سکتا تھا، اس لئے کہ ان میں وہ باتیں کہی گئی ہیں جن سے بعض تک فلسفہ اور فکر کی دنیا صدیوں کے بعد پہنچی ہے اور جن کی صداقت پر بالآخر علم اور روحانی

تجربہ نے مہر تصدیق ثابت کر دی ہے، یہ محض اس تائید الہی اور ہدایت ربانی کا کرشمہ تھا، جس نے ان کو "ہزارہ دوم" کے آغاز پر تجدید دین اور نبوت و شریعت مجددی کے دفاع کے لئے انتخاب کیا، اور اس اخلاص، حمیت دینی اور رسول اللہ صلی اللہ علیہ وسلم کے اتباع کامل کا فیض جس پر وہ شروع سے گامزن تھے۔

اس اجمال کی تفصیل اور ان اشارات کی توضیح کے لئے اس پس منظر اور صورت حال کو سمجھنے کی ضرورت ہے جس میں ان تحقیقات کی قدر و قیمت پورے طور پر واضح ہوگی۔

بنیادی سوالات اور ان کے جواب کی مختلف کوششیں اور ان کا جائزہ

دین و دنیا کے اہم ترین اور اولین سوالات جن کے صحیح جواب پر اس زندگی کی درستی اور صحیح انتظام اور آخرت کی نجات کا دار و مدار ہے، یہ ہیں کہ دنیا کا بنانے والا کون ہے؟ اس کے صفات کیا ہیں؟ اس کا ہم سے کیا تعلق ہے، اور ہمارا اس سے کیا اور کیا تعلق ہونا چاہئے؟ اس کی پسندیدگی اور خوشی کی چیزیں کیا ہیں اور ناپسندیدگی اور ناراضگی کی کیا؟ کیا اس زندگی کے بعد کوئی اور زندگی بھی ہے، اگر ہے تو اس کی نوعیت کیا ہے، اور اس کے لئے اس زندگی میں کیا ہدایات ہیں؟

ان سوالات کے جواب کی تفصیل میں اللہ تعالیٰ کی ذات و صفات و افعال، عالم کے حدوث و قدم، آخرت، جنت، دوزخ، وحی اور فرشتوں کے وجود کی بحث اور بعض وہ دوسرے مابعد الطبیعیاتی مباحث پیش آجاتے ہیں، جو عقائد اور مذہب کے اصول کا درجہ رکھتے ہیں۔ ان سوالات کے جواب اور ان مسائل کے حل کے عموماً دنیا میں دو تجربے کئے گئے ہیں ایک عقلی دوسرا شراقی، پہلے کا نتیجہ فلسفہ ہے اور دوسرے کا نتیجہ شراقی تصوف۔

لیکن اصولی اور تنقیدی حیثیت کے دونوں تجربے اور کوششیں بنیادی طور پر غلط اور چند ابتدائی غلط فہمیوں پر مبنی ہیں، مکتوبات کے اقتباسات سے پہلے تمہید کے طور پر اس کی مختصر تشریح مناسب معلوم ہوتی ہے۔

عقل محض اور کشف خالص کی تنقید کا انقلابی کارنامہ

عقل کے متعلق سب سے پہلے یہ حقیقت یاد رکھنی چاہئے کہ وہ اپنا طبعی فرضیہ (الکنتشا)

و تحقیق اور استدلال) انجام دینے میں آزاد نہیں ہے، اس کو اپنے سے کمتر چیزوں کی احتیاج

ہے، اس کا کام یہ ہے کہ محسوسات اور معلومات اور تجربات کے ذریعہ غیر محسوس اور غیر معلوم

چیزوں کا علم حاصل کرے، اور اپنے ذخیرہ معلومات اور مبادی و مقدمات کی مدد سے اور

ان کو علمی طور پر مرتب کر کے وہ اس نتیجہ تک پہنچے جو اس کو ابھی تک حاصل نہیں تھا، اور

محض جو اس و تجربہ سے حاصل نہیں ہو سکتا تھا، تمام معقولات کی تحلیل اور ان کا تجزیہ

کرنے سے یہی حقیقت ظاہر ہوگی کہ عقل ان حقائق اور بلند معلومات تک انہیں حقیر محسوسات

اور ابتدائی معلومات کی مدد سے پہنچتی ہے، جو بلا کسی عقلی اور علمی ترتیب کے ان عظیم الشان

نتائج تک نہیں پہنچ سکتے تھے۔

پس صاف ظاہر ہے کہ جہاں انسان کے جو اس قطعاً کام نہ کر سکتے ہوں، جہاں اس کے

پاس معلومات کا سرے سے کوئی ذخیرہ نہ ہو، اور جس کے مبادی سے بھی وہ بالکل محروم ہو،

جہاں کی حقیقت حال کا اس کو کوئی اندازہ و تجربہ نہ ہو، اور جہاں قیاس کی بنیادی موجود

نہ ہو، وہاں اس کی عقل و ذہانت اور اس کا قیاس کیا کام کر سکتا ہے؟ وہاں اس کی عقل

اسی طرح بے بس ہوتی ہے، جس طرح انسان کشتی کے بغیر سمندر کو عبور نہیں کر سکتا، اور طیارہ

کے بغیر پرواز سے عاجز ہے، ذہین آدمی اعداد سے واقفیت کے بغیر ریاضی کا کوئی سوال

حل نہیں کر سکتا، جس شخص نے کسی زبان کا رسم الخط نہیں سیکھا اور وہ اس کے حروف تہجی

(ALPHABET) سے بھی نا آشنا ہے، کتنا ہی ذہین اور جلیس (عبقری) ہو اور ہزار عقل و قیاس اور عرق ریزی سے کام لے اس زبان کی ایک سطر نہیں پڑھ سکتا، بعینہ اسی طرح مندرجہ بالا سوالات محض عقل سے حل نہیں کئے جاسکتے کیونکہ اس کے مبادی بھی انسان کو حاصل نہیں، نہ وہاں قیاس کی کوئی گنجائش ہے۔

دوسری حقیقت یہ ہے کہ عقل کی قوت اور اس کا عمل محدود ہے، اس کا ایک دائرہ ہے جس سے وہ باہر نہیں جاسکتی، جس طرح انسان کے ہوا اس کے علاوہ علاوہ دائرے ہیں اور ان کا عمل ان کے اندر محدود ہے، حائے بصارت سے ہزاروں مبصرات کا ادراک ہو سکتا ہے لیکن ایک آواز بھی وہ اخذ نہیں کر سکتا، اسی طرح دوسرے ہوا اس، پھر اپنے ان مخصوص محسوسات اور دائرہ عمل میں بھی ان ہوا اس کی قوت اور ان کا عمل غیر محدود نہیں۔

اسی طرح عقل اگرچہ اس کا میدان ان ہوا اس ظاہری سے زیادہ وسیع ہے لیکن بہر حال محدود ہے ابن خلدون کے عالمانہ الفاظ میں :-

”عقل ایک صحیح ترازو ہے اس کے فیصلے یقینی ہیں جن میں کوئی دروغ نہیں، لیکن تم اس ترازو میں امور توحید امور آخرت، حقیقت نبوت، حقائق صفات الہی اور وہ تمام امور و حقائق جو اوراء عقل ہیں، تول نہیں سکتے، یہ لا حاصل کوشش ہوگی، اس کی مثال ایسی ہے کہ ایک شخص نے ایک ترازو دیکھی جو سونے کا وزن کرنے کے لئے ہے اس کو اس ترازو میں پہاڑوں کے تولنے کا شوق پیدا ہوا جو ناممکن ہے اس سے ترازو کی صحت پر کوئی حرف نہیں آتا، لیکن اس کی گنجائش کی ایک حد ہے اسی طرح عقل کے عمل کا بھی ایک دائرہ ہے جس سے باہر وہ قدم نہیں کال سکتی وہ اللہ اور اس کے صفات کا احاطہ نہیں کر سکتی کہ وہ اس کے وجود کا ایک ذرہ ہے!“

تیسری بات یہ ہے کہ عقل میں پوری بے آمیزی اور اس کے فیصلوں اور نتائج میں مکمل غیر جانبداری بہت مشکل ہے، اہل حقیقت جانتے ہیں کہ "عقل خالص" اور "عقل مجرد" سے زیادہ عقلاصفت چیز دنیا میں شکل سے کوئی ہوگی، جذبات و خواہشات، ماحول، خاص تعلیم و تربیت مخصوص اعتقادات و نظریات، وہم و خیال، سہو و نسیان کے اثر سے وہ شکل سے آزاد ہوتی ہے، اس لئے اس کے فیصلوں میں ہمیشہ صداقت اور اس کے نتائج میں قطعیت پیدا ہونا اتنا آسان اور عمومی نہیں جتنا سمجھا جاتا ہے۔

لیکن حیرت انگیز امر یہ ہے کہ فلاسفہ نے ان تمام حقیقتوں کو نظر انداز کرتے ہوئے اپنے موضوع کے تعین میں غلطی کی اور خدا کی ذات و صفات اور اس کے متعلقات پر بلا کسی سامان و اسباب اور بلا کسی علم و روشنی کے ایسی تفصیل و تدقیق اور ایسے وثوق و علم سے بحث کی جو ماہر کیمیا اپنے کیمیاوی تجربوں اور تحلیل و تجزیہ کے بعد کرتا ہے، ان کے یہ مباحث و تحقیقات تمام تر فرضیات و تخمینات اور خیالی طلسمات کا مجموعہ ہیں، اور محض قیاس برقیاس پر مبنی ہیں، یہ "الہیات" کا ایک اچھا خاصا "طلسم ہونشربا" اور "فسانہ عجائب" ہے، جس کا کچھ نمونہ آئندہ آئے گا۔

اس عقلیت و فلسفہ کے مقابلہ میں ایک دوسری کوشش ہے جس کا نام "اشراق" ہے، اس کا اصول یہ ہے کہ حق اور یقین کی دریافت کے لئے عقل، علم اور برہان و استدلال مفید نہیں، بلکہ مُضر ہیں، صداقت و حقیقت کے یقینی حصول کے لئے مشاہدہ شرط ہے، اور یہ مشاہدہ صرف نور باطن، صفائی نفس اور ایک اندرونی حالت کو بیدار کرنے سے ممکن ہے، جو روحانیات اور باوراء طبعیات کا اسی طرح ادراک کرتا ہے، جس طرح یہ ظاہری آنکھیں ظاہری چیزوں کا ادراک کرتی ہیں، اور یہ حالت اسی وقت پیدا ہو سکتا ہے، جب مادیت کو بالکل فنا اور جو اس ظاہری کو مردہ کر دیا جائے، حقائق کی تحصیل اسی خالص و بے آمیزی

عقل (حکمت اشراق) اور اسی اندرونی روشنی (نور باطن) سے ممکن ہے، جو ریاضتوں، نفس کشی، مراقبہ اور تفکر سے پیدا ہوتی ہے۔

یہ بالکل صحیح ہے کہ انسان میں یہ حالت باطنی موجود ہے، ممکن ہے ایسے اور دوسرے جو اس بھی ہوں، لیکن بہر حال یہ ایک انسانی حالت ہی ہے، اسی طرح کمزور اور محدود، خطا پذیر اور متاثر ہونے والا، جس طرح انسان کی ساری طاقتیں اور انکشاف علم کے سارے ذرائع، اس کے محسوسات اور مشاہدات میں بھی غلطی اور خود فریبی ہوتی ہے، جیسے دوسرے جو اس کے نتائج میں ہوتی ہے، اگر ایسا نہ ہوتا تو اہل اشراق و مشاہدہ کے مکاشفات و تحقیقات میں وہ عظیم الشان تعارض و تناقض اور بڑے بڑے اہم مسائل میں لغزش اور غلط روی ممکن نہ ہوتی، جو غیر مسلم اور مسلمان اشراقیوں کے یہاں ملتی ہے۔

بہر حال عقل کی طرح اس "عقل خاص" کا خالص ہونا بھی بہت مشکل ہے، اس پر بھی اسی طرح خارجی اثرات اور ظاہری اور باطنی چیزوں کا عکس اور پرتو پڑتا ہے، اور یہ آئینہ بھی حقیقت کی صحیح تصویر پیش نہیں کرتا، اشراقیوں کے ماحول، ان کے عقائد و مسلمات کا ان کے مشاہدات پر یہی اثر پڑتا ہے، یہی وجہ ہے کہ بہت سے حکماء اشراق کو اپنے کشف و مشاہدہ میں بہت سے ان یونانی اور مصری اوہام و خیالات کی تائید نظر آتی تھی، جن کا کوئی سرسبز نہ تھا اور بہت سے ایسے مفروضات حقیقت بن کر نظر آتے تھے، جن کا عالم خارجی میں کہیں وجود نہیں ہے۔

پھر جس طرح مندرجہ بالا سوالات فلسفہ کے موضوع و حدود سے خارج ہیں، اسی طرح

۱۔ تفصیل اور مثالوں کے لئے ملاحظہ ہو مصنف کی کتاب "مذہب تمدن" باب اول عنوان "اشراقیت"۔

۲۔ ملاحظہ ہو "مذہب و تمدن"۔

اشراق کے حدود سے بھی اس سے صرف عالم ارواح کے اسرار و عجائبات کی سیر ہوتی ہے، کچھ صورتیں نظر آتی ہیں، کچھ رنگ نظر آتے ہیں، کچھ آوازیں سننے میں آتی ہیں، لیکن اللہ تعالیٰ کے نشا کا تفصیلی علم، اس کے قوانین شریعت، عالم آخرت کی منزلیں اور اس کے احوال سے وہ اسی طرح بے خبر ہیں جس طرح عام انسان۔

درحقیقت فلسفہ اور اشراق میں ایک ہی روح اور ایک ہی ذہنیت کام کرتی ہے، دونوں حقیقت کو اپنی کوشش سے پیغمبروں کے واسطہ کے بغیر معلوم کرنا چاہتے ہیں، منزل و ذوال کی ایک ہے، طریقہ سفر مختلف ہے، ایک ہوا میں اڑ کر (خیالی پرواز سے) وہاں پہنچنا چاہتا ہے، اور ایک کسی مخفی زمین دوز راستہ سے (روحانی طریقہ سے)۔

لیکن حقیقت اور علم کالت لباب یہ ہے کہ یہ حقائق پیغمبروں کے واسطہ کے بغیر معلوم نہیں ہو سکتے، جن کو اللہ منصب رسالت سے سرفراز فرماتا ہے، ان کو اپنی ذات و صفات اور ملکوت السموات والارضین، زمین و آسمان کی بادشاہی کا سب سے بڑا علم بخشا ہے اور اپنی پسندیدگی اور اورنا پسندیدگی اور احکام کا براہ راست علم عطا کرتا ہے، اور ان کو اپنے اور انسانوں کے درمیانی واسطہ بناتا ہے، ان کی رسالت و نبوت دنیا کے لئے اللہ کی سب سے بڑی نعمت ہے، ذات و صفات الہی کا جو عظیم الشان علم وہ بلا رحمت اور بلا قیمت عطا کرتے ہیں، اس کے ایک ذرہ کو بھی ہزاروں برس کی فلسفیانہ غور و فکر اور بحث و استدلال اور ساہا سال کے مجاہدہ و مراقبہ و تزکیہ نفس سے نہیں حاصل کیا جاسکتا۔ "ذالک من فضل اللہ علینا و علی الناس و لکن اکثر الناس لا یشکرون"

یہ بالکل صحیح فرمایا کہ "ولکن اکثر الناس لا یشکرون" فلاسفہ اور حکماءے اشراق اس

نعمت نبوت کی ناقدری و ناشکری کرتے ہیں، اور ان حقائق تک اپنی محنتوں سے پہنچنا

چاہتے ہیں، جن سے اللہ نے ان کو مستغنی کیا تھا، ہزاروں برس کی ان کاوشوں اور مجاہدوں کا نتیجہ وہ متعارض و متناقض اور مضحکہ خیز اقوال و تحقیقات ہیں، جو "الہیات" کا سرمایہ ہیں، اور جنہوں نے اپنے مشتغلین اور تبعین کو خدا سے بجائے قریب متعلق کرنے کے خدا سے اور زیادہ دور اور اس کی ذات و صفات سے نا آشنا اور اس سے بیگانہ اور مستغنی کیا.....

الْمُتَّبِعِينَ الَّذِينَ بَدَلُوا نِعْمَةَ اللَّهِ كُفْرًا وَأَحَلُّوا قَوْمَهُمْ دَارَ الْبُورِ

حضرت مجدد رحمۃ اللہ علیہ فلسفہ و روحانیت دونوں کو بچوں سے لہجی طرح واقف ہیں، دوسری طرف علوم نبوت کے وارث اور وحی رسالت کے مرتبہ شناس ہیں، آپ نے حکماء اور اشراقیوں کے اس طرز عمل کی بڑی مبصرانہ تنقید کی ہے، جو آپ کی جامعیت اور رسوخ فی العلم کی دلیل ہے، یہ بحث آپ کی تجدید کا مرکزی و بنیادی شعبہ ہے، اس لئے کہ پوری شریعت الہی اور پورے نظام دینی کی بنیاد اسی بحث کے فیصلہ پر ہے کہ علم قطعی اور حصول یقین کا ذریعہ اور حتمیہ اور انسان کے لئے اللہ تعالیٰ کی ذات و صفات اپنے آغاز و انجام اور اپنی فلاح و نجات کے ضروری علم کا صحیح ماخذ کیا ہے؟ آیا وہ غور و فکر اور علمی بحث و استدلال (جس کا نمائندہ فلسفہ ہے) یا اندرونی روشنی، نفس کشی... صفائی اور مشاہدہ اور علم جو باطنی جو اس اور روحانی طاقتوں سے حاصل ہوتا ہے جس کو "حکمت اشراق" کہتے ہیں، یا ان دونوں کے بر ملا و انبیاء علیہم السلام کی تقلید اور ان پر ایمان، یہی وہ نقطہ آغاز ہے، جہاں سے راستے ایک دوسرے سے کٹ کر تین مختلف سمتوں کی طرف جاتے ہیں، اور جو آگے جا کر پھر کہیں نہیں ملتے، وَ اِنَّ هَذَا صِرَاطٌ مُسْتَقِيمٌ فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ ذَٰلِكُمْ وَصَاكُم بِهِ لَعَلَّكُمْ تَتَّقُونَ ۝

فَتَفَرَّقَ بِكُمْ عَنْ سَبِيلِهِ ذَٰلِكُمْ وَصَاكُم بِهِ لَعَلَّكُمْ تَتَّقُونَ ۝

اس سلسلہ میں مجدد صاحب کے قلم سے جو نادر تحقیقات اور اعلیٰ علوم و معارف نکلے ہیں

اور ان کے مکتوبات کے ضخیم دفتر میں منتشر ہیں، ان کا ترجمہ مختلف عنوانوں کے ماتحت پیش کیا جاتا ہے۔

عقل کا عجز، صالح علم کے اثبات اور اس کے کمالات کی معرفت میں

”اس الشکر کا شکر ہے جس نے ہم پر انعام کیا اور ہمیں اسلام کی طرف رہنمائی کی، اور محمد علیہ الصلوٰۃ والسلام کی امت میں بنایا انبیاء علیہم الصلوٰۃ والتسلیمات دنیا والوں کے لئے رحمت ہیں، کیونکہ حضرت حق سبحانہ وتعالیٰ نے ان حضرات کی بعثت کے ذریعہ ہم ناقص عقل والوں اور عاجز فہم رکھنے والوں کو اپنی ذات و صفات کی خبر دی ہے، اور ہماری کوتاہ فہم کے اندازہ سے اپنے ذاتی و صفاتی کمالات کی اطلاع بخشی ہے، اور اپنی پسندیدگی اور ناپسندیدگی کی چیزوں کو علیحدہ علیحدہ اور ہمارے ذہنی اور اخروی منافع اور مضرات کو ممتاز فرما دیا ہے، اگر ان حضرات کے وجود گرامی کا واسطہ درمیان میں نہ ہوتا تو انسانی عقلیں کا رخاۃ عالم کے بنانے والے کے ثابت کرنے میں در ماندہ ہوتیں، اور اس ذات اقدس کے کمالات کے پہچانے میں عاجز و ناکام ثابت ہوتیں، قدیم فلاسفہ جو اپنے کو سب سے بڑا عقلمند اور حکیم سمجھتے تھے، عالم کے بنانے والے کے منکر تھے، اور اپنی عقل کی کوتاہی سے اشیاء کو زمانہ کی طرف منسوب کرتے تھے، زمین و آسمان کے پیدا کرنے والے کے بارے میں نمرود کا مباحثہ حضرت ابراہیم (علی نبینا وعلیہ الصلوٰۃ والسلام) سے مشہور ہے، اور قرآن مجید میں بھی مذکور ہے، فرعون بد بخت کہتا تھا، مَا عَلِمْتُ لَكُم مِّنْ إِلَٰهٍ غَيْرِي“ (اے اہل مصر مجھے اپنے سوا تمہارے کسی حاکم و معبود کا علم نہیں) نیز اس نے حضرت موسیٰ (علی نبینا وعلیہ الصلوٰۃ والسلام) سے خطاب کر کے کہا، لَئِن أَخَذتُ إِلَٰهًا غَيْرِي لَأَجْعَلَنَّكَ مِنَ الْمَسْجُورِيْنَ“ (اے موسیٰ اگر تم نے میرے سوا کوئی اپنا معبود و حاکم

ٹھہرایا تو میں تم کو بھی قیدی بنا دوں گا) ہامان سے اسی بد بخت نے کہا "یا ہامان ابی صرْحٰطَلی" اَبْلَغُ الْأَسْبَابِ، أَسْبَابَ السَّمَوَاتِ فَاطَّلَعَ إِلَى الرَّبِّ مُوسَى وَإِلَى لَأَطْنُ كَاذِبًا" (اے ہامان میرے لئے ایک اونچا محل تیار کرتا کہ میں پہنچوں رستوں میں آسمانوں کے پھر جھانک دیکھوں موسیٰ کے معبود کو اور میں تو اس کو خیال کرتا ہوں بھوٹا،) خلاصہ یہ ہے کہ عقل اس دولت عظمیٰ کے ثابت کرنے سے قاصر اور ان حضرات انبیاء کی ہدایت کے بغیر اس دولت سراکارا ستراپانے سے عاجز ہے!

معرفت الہی میں عقلائے یونان کی بے عقلیاں

خالق و مدبر کائنات کے وجود جس کو فلاسفہ یونان مبدأ اول کے نام سے یاد کرتے ہیں اور اس کے عمل خلق اور کائنات کے وجود میں آنے کے متعلق ان فلاسفہ نے جو عقلی موثکافیاں کی ہیں، اور تخیلات و مفروضات کا جو نقشہ تیار کیا ہے، اور پھر اس ہوائی بنیاد پر جو فلک لوس عمارتیں تعمیر کی ہیں، ان کی تشریح و تفصیل تو فلسفہ کی کتابوں میں اور ان پر تبصرہ و تنقید عقائد علم کلام کی کتابوں میں دیکھی جاسکتی ہے، یہاں اس کی گنجائش نہیں۔

لیکن حضرت مجدد کے افکار و علوم عالیہ کے سمجھنے کے لئے اور یہ معلوم کرنے کے لئے کہ ان تخیلات و مفروضات کی تردید میں جو محض یونانی ذہن کی تخلیق اور قوت تخیلہ کی ایجاد ہے، ان کے قلم میں اتنا زور اور ان کے بیان میں اتنا جوش کیوں پیدا ہو جاتا ہے، عقل فعال کا جو فلاسفہ یونان کے نزدیک درحقیقت عالم کی مدبر اور کائنات کے اندر موثر ہے "نسب نامہ" پیش کر دیا جاتا ہے، جو ان حکماء نے جو بزرگ کیا ہے اور جس پر انھوں نے سارے خلق و امر کی

لے مکتوب ۳۳۱ بنام خواجہ ابراہیم قبادیانی۔

بنیاد رکھی ہے، اس کے ایک ایک نفظ پر موافق اور مخالف دلائل کا انبار ہے، لیکن یہاں صرف
فہرست شجرہ پر اکتفا کی جاتی ہے۔۔

مبدأ اول (واجب الوجود) چونکہ تمام وجوہ سے واحد ہے اور یہ مسلم ہے کہ واحد سے صرف
واحد کا صدور ہو سکتا ہے اور عالم مختلف چیزوں سے مرکب ہے، اس لئے اس کا صدور اس سے
نہیں ہو سکتا، اس کے وجود سے اس کے بلا ارادہ و اختیار اور علم، عقل اول کا اس طرح فیضان
ہوا جس طرح چراغ سے روشنی کا فیضان ہوتا ہے اور انسان کے ساتھ سایہ ہوتا ہے، عقل اول
ایک ایسا موجود ہے جو اپنی ذات سے قائم ہے نہ تو وہ جسم ہے اور نہ کوئی جسم اس کا محل ہے
اس کو اپنے نفس کی معرفت ہے اور اپنے مبداء کی بھی، اس کا نام خواہ فرشتہ رکھا جائے، خواہ عقل
اولیٰ، خواہ کچھ اور، اس کے وجود سے تین چیزیں لازم آتی ہیں، عقل ثانی اور فلک اعلیٰ (یا فلک الافلاک)
(جو لوہاں آسمان ہے) کا نفس اور اس فلک کا جرم، پھر عقل ثانی سے عقل ثالث اور فلک کو اکب کا
نفس اور اس کا جرم وجود میں آیا، پھر اس عقل ثالث سے عقل رابع اور فلک زحل کا نفس اور اس کا
جرم وجود میں آیا، پھر عقل رابع سے عقل خامس اور فلک مشتری کا نفس اور اس کا جرم وجود میں
آیا، پھر عقل خامس سے عقل سادس اور فلک مریخ کا نفس اور اس کا جرم وجود میں آیا، پھر عقل سادس سے
عقل سابع اور فلک شمس کا نفس اور اس کا جرم وجود میں آیا، پھر عقل سابع سے عقل ثامن اور فلک ہرہ کا نفس
اور اس کا جرم وجود میں آیا، پھر عقل ثامن سے عقل ناسع اور فلک عطارد کا نفس اور اس کا جرم وجود میں آیا،
پھر عقل ناسع سے عقل عاشرا اور فلک قمر کا نفس اور اس کا جرم وجود میں آیا، یہی عقل خیر ہے جس کا نام عقل فعال ہے
اس سے فلک قمر کا حصول لازم آیا جو ایک مادہ ہے، جو عقل فعال اور طبائع افلاک کے اثر سے
کون فساد کو قبول کرتا ہے، پھر ان مواد میں کو اکب کی حرکات کے سبب مختلف طرح کے
امتزاج ہوتے ہیں، جن سے معاون، نباتات اور حیوانات پیدا ہوتے ہیں، یہ عقول عشرہ

اور افلاک تسعہ ہیں“

یہ دراصل یونانیوں کا وہ علم الاصنام ہے جس کا نام انھوں نے فلسفہ اور الہیات رکھ دیا اور لوگوں نے اس پر سنجیدگی سے غور و فکر اور مباحثہ شروع کر دیا یا محض فرضی داستان گوئی اور افسانہ آرائی ہے جس پر بے اختیار قرآن کی یہ آیت یاد آتی ہے:-

مَا أَشْهَدُ تَهُمْ خَلَقَ السَّمَوَاتِ وَالْأَرْضِ
میں نے ان کو آسمان و زمین کی پیدائش پر اور
وَلَا خَلَقَ أَنفُسِهِمْ وَمَا كُنْتُمْ مُتَعَدِّ
خود ان کی پیدائش پر گواہ نہیں بنایا اور میں
الْمُضِلِّينَ عَصُدًا ۝
گمراہ کرنے والوں کو اپنا دست و بازو بنانے

(الکہف ۵۱) والا نہیں ہوں۔

امام غزالیؒ نے (اس نقشہ کو نقل کرنے کے بعد) سچ لکھا ہے کہ ”یہ محض دعاوی و حکمت ہیں، بلکہ درحقیقت ”ظلمات فوق ظلمات“ تاریکیوں پر تاریکیاں ہیں، اگر کوئی شخص اپنا ایسا خواب ہی دیکھنا بیان کرے تو اس کے سوء مزاج کی دلیل ہوگی“

دوسری جگہ لکھتے ہیں ”مجھے حیرت ہے کہ دیوانہ آدمی بھی ان خود ساختہ باتوں پر کیسے قانع ہو سکتا ہے چہ جائیکہ وہ عقلاء جو اپنے خیال میں معقولات میں بال کی کھال نکالتے ہوں“ ان فلاسفہ نے اللہ سے تمام صفات کمال اور تمام مخلوقات کی خلق و صنعت کی نفی کی اور اس کو بالکل معطل و غیر مختار ثابت کیا اور یہ سب اپنے نزدیک ذات واجب الوجود کی تعظیم و تنزیہ کے لئے کیا، امام غزالیؒ اس موقع پر بے اختیار ہو کر لکھتے ہیں:-

”جو اس پر قانع ہو کہ اللہ کے بارے میں اس کے قول کا حاصل یہ مرتبہ ہو تو اس نے اس کو ہر اس موجود سے بھی زیادہ حقیر قرار دیا جس کو اپنے نفس کا بھی شعور ہے اس لئے کہ جس کو دوسرے کا

اور اپنا شعور ہو گا وہ اس مرتبہ میں بلند ہو گا جس کو اپنے سوا کسی چیز کا شعور نہ ہو، تعظیم میں یہ موٹنگانی ان کو یہاں تک لے گئی کہ انھوں نے عظمت کے تمام معانی اور مفہومات کو باطل کر دیا اور اس کو ایسے مردہ کے درجہ کو پہنچا دیا، جس کو کچھ خبر نہیں کہ دنیا میں کیا ہو رہا ہے، بس صرف اتنا فرق ہے کہ اس کو اپنا شعور ہے (مردہ کو یہ بھی نہیں ہوتا) اللہ اس طرح لوگوں کو سزا دیتا ہے، جو اس کے راستہ سے بھٹک جاتے ہیں، اور ہدایت کے راستہ سے کترا کر چلتے ہیں، اللہ تعالیٰ کے اس قول "مَا أَشْهَدُ لَهُمْ خَلْقَ السَّمَوَاتِ وَالْأَرْضِ" (میں نے ان کو آسمان و زمین کی پیدائش پر گواہ نہیں کیا) کے منکر ہیں، جو اللہ کے ساتھ براگمان رکھتے ہیں، جن کا اعتقاد ہے کہ امور ربوبیت کی حقیقت و گہرائی کو انسانی طاقتیں پورے طور پر پاسکتی ہیں، جو اپنی عقلوں پر نازاں ہیں، جن کا خیال ہے کہ عقل کے ہوتے ہوئے انبیاء اور ان کے تبعین کی تقلید کی ضرورت نہیں، اس کا لامحالہ نتیجہ یہی ہونا تھا کہ ان کو اعتراف کرنا پڑتا ہے کہ ان کے "محقولات" کا لب لباب وہ نکلا کہ اگر خواب کے طور پر بھی بیان کیا جائے تو تعجب ہو!

ان سب چیزوں کو دیکھ کر نعمت رسالت کی قدر آتی ہے کہ "مَا كُنَّا لِنَقْنِدِي نَوْلًا إِنْ هَذَا آتَانَا اللَّهُ لَقَدْ جَاءَتْ رَسُولٌ مِّنَّا بِالْحَقِّ" یہ عقل کی بے بسی اور عقلاء و حکماء (جن کی حکمت و عقل علوم ریاضیہ اور علوم عملیہ میں کامیاب ہوئی) کی ان مسائل الہیہ میں ناکامی کا پر عبیرت نمونہ ہے کہ انھوں نے اللہ کی طرف کس طرح ان چیزوں کی نسبت کی جن کی نسبت وہ اپنی طرف اور مخیر ترین مخلوقات کی طرف پسند نہیں کرتے اور اس کو کس طرح معطل، بے اختیار اور لاعلم قرار دیا، اور اس کو اس کی تعظیم کا عین تقاضا سمجھا "سُبْحَانَ رَبِّكَ رَبِّ الْعَالَمِينَ مَا يَصِفُونَ" وَسَلَامٌ عَلَى الْمُرْسَلِينَ وَالْحَمْدُ لِلَّهِ رَبِّ الْعَالَمِينَ

اب حضرت مجرود کے مندرجہ ذیل ارشادات پر نظر ڈالئے جو ان کے مختلف مکاتیب سے اقتباس کئے گئے ہیں فرماتے ہیں:-

”عقل اگر معرفت الہی کے مسئلہ میں کافی ہوتی تو فلاسفہ یونان جنہوں نے عقل کو اپنا مقتدی بنایا

ہے مگر اہی کے بیابان میں نہ بھٹکتے، اور حق تعالیٰ کو اور دوسروں کے مقابلہ میں زیادہ پہچانتے،

حالانکہ اللہ تعالیٰ کی ذات و صفات کے معاملہ میں جاہل ترین شخص یہی لوگ ہیں کہ انہوں نے حق سبحانہ

کو بیکار و معطل سمجھ لیا اور سوائے ایک چیز (عقل فعال) کے اس کو کسی چیز کا قائل اور خالق

نہیں مانتے اور وہ بھی (ان کے خیال کے مطابق) اس سے اضطرار اذہ کہ اختیار وجود میں آئی

ہے، انہوں نے اپنی طرف سے عقل فعال تراشی ہے، حوادث کو زمین و آسمان کے خالق سے

ہٹا کر اس کی طرف منسوب کرتے ہیں، اور اثر کو موثر حقیقی سے روک کر اپنی تراشیدہ چیز (عقل

فعال) کا اثر مانتے ہیں، اس لئے کہ ان کے نزدیک معلول علت قریبہ کا نتیجہ ہوتا ہے، علت

بعیدہ کے لئے معلول کے حصول میں وہ کوئی دخل و اثر نہیں مانتے، اور اپنی نادانی سے ان

اشیاء کی اللہ کی طرف نسبت نہ ہونے کو اللہ کی صفت کمال جانتے ہیں، اور اس کو بیکار و

معطل ماننے کو اس کی تعظیم سمجھتے ہیں حالانکہ اللہ تعالیٰ اپنے کو خود زمین و آسمان کا خالق

کہتا ہے، اور رَبُّ الْمَشْرِقِ وَرَبُّ الْمَغْرِبِ کے ساتھ اپنی تعریف بیان کرتا ہے۔

ان بے عقلوں کو اپنے خیال کے مطابق اللہ تعالیٰ کی کچھ احتیاج نہیں اور نہ اس کے

سامنے کچھ عجز و نیاز ہے، مجبوری اور ضرورت کے وقت چاہئے کہ یہ اپنی ”عقل فعال“ کی

طرف رجوع کریں اور اپنی ضرورتوں کی تکمیل اسی سے چاہیں، اس لئے کہ اصل قدرت اور

اصل اختیار ان کے نزدیک اسی کا ہے، بلکہ عقل فعال ”بھی ان کے خیال کے مطابق اپنا عمل

کرنے میں مجبور اور غیر مختار ہے، اس لئے اس سے بھی اپنی ضرورت کی تکمیل چاہنا غیر معقول بات ہے“

اصل یہ ہے جیسا کہ قرآن مجید میں ہے: **أَنَّ الْكَافِرِينَ لَا مَوْلَى لَهُمْ** (ان کافروں کا کوئی سرپرست اور کارساز نہیں) ان کا بھی کوئی حامی و ناصر نہیں، خدا بھی نہیں اور عقل فعال بھی نہیں، عقل آخر کیا چیز ہے، جو چیزوں کا انتظام کرتی ہے، اور حوادث کے ظہور و خلق کی اس کی طرف نسبت کی جاتی ہے، محض اس کے ثابت ہونے اور اس کی ہستی میں ہزاروں اعتراض و کلام ہیں، کیونکہ اس کا ثبوت و وجود محض فلسفہ کے گڑھے ہوئے مقدمات پر مبنی ہے، جو اسلام کے قواعد صحیحہ کی رُو سے نامکمل اور ناقص ہیں، کوئی احمق ہی ہوگا جو اشیاء کو قادر و مختار جل شانہ سے ہٹا کر اسے محض ایک فرضی اور موهوم چیز کی طرف منسوب کرے گا، بلکہ خود ان چیزوں کو اس بات سے ہزار ہزار رنگ و عار ہے کہ وہ اپنے خلق میں فلسفہ کی ایک تراشی ہوئی بے حقیقت چیز کی طرف منسوب ہوں، بلکہ یہ چیزیں اپنے نابود ہونے پر راضی و مسرور ہوں گی، اور ان کو موجود ہونے کی کوئی خواہش نہ ہوگی، اس بات کے مقابلہ میں کہ ان کے وجود کی نسبت ایک بے حقیقت فرضی شیئی کی طرف ہو اور وہ قادر و مختار کی قدرت کی طرف منسوب ہونے کی سعادت سے محروم ہو جائیں (قرآن مجید میں ہے) **كَلِمَةً مِّنْ مَّجْمُوعٍ مِّنْ أَقْوَامٍ هُمْ لَا يَفْقَهُوْنَ إِلَّا كَذِبًا** (بڑی بات ہے جو ان کے منہ سے نکل رہی ہے، یہ محض جھوٹ کہتے ہیں) دارا کھرب کے کافر اپنی بت پرستیوں کے باوجود اس جماعت (فلاسفہ) سے بہتر ہیں کہ حضرت حق سبحانہ و تعالیٰ سے مشکل کے وقت التجا کرتے ہیں اور بتوں کو اس کے حضور میں شفاعت کے لئے وسیلہ بناتے ہیں۔

اس سے زیادہ عجیب بات یہ ہے کہ ایک گروہ ان احمقوں (حکماء یونان) کو حکماء کے لقب سے یاد کرتا ہے، اور حکمت کی طرف ان کو منسوب کرتا ہے، ان (فلاسفہ) کے اکثر مسائل خصوصاً النہیات میں (جو مقصد اعلیٰ ہے) غلط ہیں، اور کتاب و سنت کے مخالفت

حکماء کا ان لقب دینا جن کا سرمایہ جہل مرکب ہے، آخر کس لحاظ سے ہے؟ ہاں البتہ طنز و مذاق کے طور پر ہو سکتا ہے یا اس طرح جس طرح نابینا کو بینا کہا جائے؟

عقل حقائق دینی کے ادراک میں ناکافی ہے

”اس الشکر کا شکر ہے جس نے ہم کو اس کی طرف ہدایت کی اور ہم کو ہدایت نہیں ہو سکتی تھی اگر اللہ خود ہماری ہدایت نہ کرتا، بیشک ہمارے پروردگار کے پیغمبر جن کے ساتھ آئے، انبیاء علیہم الصلوٰت والتسلیمات کے بھیجنے کے احسان کا شکر کس زبان سے بجالایا جائے، اور کس دل سے اس محسن کا اعتقاد کیا جائے اور وہ اعضاء و جوارح کہاں ہیں کہ اعمال حسنہ کے ذریعہ اس نعمت عظمیٰ کی مکافات کی جائے اگر ان حضرات کا وجود مبارک نہ ہوتا تو ہم کوتاہ فہم انسانوں کو زمین و آسمان بنانے والے کے وجود اور اس کی یکتائی کی طرف کون رہنمائی کرتا، متقدمین فلاسفہ یونان یا وجود اپنی ذہانتوں کے زمین و آسمان کے بنانے والے (صل شانہ) کے وجود کی طرف راستہ نہ پاسکے، اور کائنات کے وجود کو انھوں نے ”دہر“ (زمانہ) سے منسوب کیا اور جب روز بروز انبیاء علیہم الصلوٰت والتسلیمات کی دعوت روشن ہوتی چلی گئی، متاخرین فلاسفہ نے ان انوار کی برکت سے قدام کے مذہب کی تردید کی اور صالح جل شانہ کے وجود کے قائل ہو گئے اور اس کی توحید کا بھی اقرار کیا پس ہماری عقلیں انوار نبوت کی امداد کے بغیر اس کام سے بے بس اور ہمارا فہم انبیاء علیہم الصلوٰت والتسلیمات کے وجود کے توسط کے بغیر اس معاملہ سے دور ہے۔“

۱۷ مکتوب ۲۳ بنام خواجہ ابراہیم قبادیانی۔

۱۸ مکتوب ۲۵۹ بنام مخدوم زادہ خواجہ محمد سعیدؒ

نبوت کا طور عقل و فکر کے طور سے ماوراء ہے

”نبوت کا طریق عقل و فکر کے طور سے ماوراء ہے جن امور کے ادراک میں عقل قاصر ہے، ان کا نبوت نبوت کے طریق سے ہوتا ہے، اگر عقل کافی ہوتی تو انبیاء کس لئے مبعوث ہوتے، صلوات اللہ تعالیٰ وتسلیماتہ علیہم اجمعین“ اور آخرت کے عذاب کو کیوں ان کی بعثت کے ساتھ وابستہ کیا جاتا اللہ تعالیٰ فرماتا ہے، ”وَمَا كُنَّا مُعَذِّبِينَ حَتَّىٰ نُنَبِّئَكَ سَؤُلًا“ (ہم اس وقت تک عذاب کرنے والے نہیں ہیں جب تک کسی پیغمبر کو نہ بھیجیں) عقل اگرچہ حجت ہے، لیکن حجت بالغہ نہیں ہے اور اپنے حجت ہونے میں کامل نہیں ہے، حجت بالغہ انبیاء علیہم الصلوٰت والتسلیمات کی بعثت سے ثابت ہوئی ہے اور اس نے مکلفین کی زبان عذر بند کر دی ہے، اللہ تعالیٰ فرماتا ہے، رُسُلًا مُّبَشِّرِينَ وَمُنذِرِينَ لِئَلَّا يَكُونَ لِلنَّاسِ عَلَى اللَّهِ حُجَّةٌ بَعْدَ إِلَهِي وَكَانَ اللَّهُ عَزِيزًا حَكِيمًا“ (پیغمبر جو بشارت دینے والے ہیں اور ڈرانے والے ہیں، تاکہ لوگوں کے لئے اللہ کے اوپر کوئی حجت باقی نہ رہے، انبیاء کی بعثت کے بعد اور اللہ غالب اور حکمت والا ہے) جب بعض مسائل میں عقل کے ادراک کا عجز اور کوتاہی ثابت ہوگئی، پس تمام احکام شرعیہ کو عقل کی ترازو میں تولنا مستحسن نہیں، ہمیشہ ان مسائل و احکام کو عقل سے مطابق کرنے کی کوشش اور اس کی پابندی عقل کے کافی ہونے کا فیصلہ کرنا ہے اور نبوت کے طریق کا انکار اللہ ہم کو اس سے پناہ میں رکھے!

عقل کا خالص و بے آمیز ہونا ممکن نہیں اور وہ حقائق الہیہ کی دریافت

کے لئے (خواہ اس کو اشراق اور صفائی نفس کی مدد حاصل ہو) مفید نہیں

حضرت انگیز بات یہ ہے (جس کی تائید الہی اور اعلیٰ درجہ کی سلامت فکر کے سوا کوئی

توجیہ ممکن نہیں) کہ اس دسویں صدی ہجری (سولہویں صدی عیسوی) میں جب ساری دنیا

پر اور خاص طور پر ایران اور ہندوستان پر فلسفہ و حکمت کی اس تعلیم کے اثر سے جس کا انحصار

فلسفہ یونانی پر تھا اور جس نے افلاطون و ارسطو کو مقام تقدیس اور درجہ عصمت تک پہنچا

دیا تھا، دماغوں پر عقلیت کا ایسا سکہ بیٹھا ہوا تھا کہ مقدمات عقلیہ سے منطقی طریقہ پر کسی نتیجہ کو

ثابت کر دینے پر اور فلاسفہ یونان نے جن چیزوں کو بدیہی اور قطعی بتایا ہے، ان کا نام

لے لینے کے بعد زبانیں گنگ اور نگاہیں خیرہ ہو جاتی تھیں، بلکہ پرستاران حکمت و عقلیت

ان مزعومہ "حقائق" کے سامنے سجدہ ریز ہو جاتے تھے۔

مجدد صاحب نے (ہمارے علم میں کم سے کم علماء اسلام میں) پہلی مرتبہ یہ آواز بلند کی

کہ عقل کا خالص و بے آمیز ہونا جسم عنصری کے تعلق اور ماحول میں پھیلے ہوئے اوہام و

تخیلات، عقائد و مسلمات نیز باطنی رجحانات اور راسخ اخلاق اور خواہشات سے آزاد

ہونا تقریباً محال ہے، یہاں تک کہ اگر اس کو اشراق و صفائی نفس کی رفاقت و مدد بھی

حاصل ہو تب بھی اس کا باطنی و خارجی اثرات تعلیم و تربیت اور معاشرہ یا ماحول میں

جن چیزوں نے مسلمات کا درجہ حاصل کر لیا ہے، ان کے اثر سے آزاد ہو کر حقیقت

نفس الامری تک پہنچنا اور بے لاگ فیصلہ صادر کرنا "انشاذ کاملہ" کا حکم رکھتا ہے

اور جس کا کچھ اعتبار نہیں، مجدد صاحب کی تحقیق اور اپنے مکتوبات میں بار بار اس پر

زور دینا یہ اس عہد اور ان کے ماحول کے لحاظ ہی سے نہیں، بلکہ علمی و فکری دنیا میں ایک دریافت اور ایک ایسا انقلابی اور جرأت مندانہ اعلان ہے جس کی قدر و قیمت اور اہمیت کا اندازہ صحیح طور پر ابھی تک نہیں کیا گیا، حالانکہ وہ اس کا مستحق تھا کہ اس کو بحث و تحقیق اور شرح و تفصیل کا موضوع بنایا جاتا۔

عجیب تو اردو اور حیرت انگیز بات ہے کہ مجدد صاحب سے تقریباً دو سو سال بعد جرمنی کے مشہور فلسفی ایمنول کانٹ (IMMANUEL KANT, 1724-1804) نے عقل کے خالص اور مجرد ہونے اور اس کے ماحول، ورثہ اور عادات و معتقدات سے آزاد ہو کر بے لاگ فیصلہ کرنے کی صلاحیت پر علمی اور تحقیقی بحث کا آغاز کیا اس نے عقل کے حدود کی جرأت و وضاحت کے ساتھ تعیین کی اور ۱۷۸۱ء میں اپنی معرکہ الآراء کتاب "تنقید عقل محض" (CRITIQUE OF PURE REASON) شائع کی، جس نے دنیا کے فکر و فلسفہ میں لمچل ڈال دی اور ڈاکٹر سر محمد اقبال کے الفاظ میں "روشن خیالوں کے کا ناموں کو خاک کا ڈھیر کر دیا" مغرب میں اس کے اس کا نام کی عظمت کا شاندار طریقہ پر اعتراض کیا گیا اور کہنے والوں نے یہاں تک کہا کہ وہ جرمن قوم کے لئے خدا کا سب سے بڑا عطیہ تھا، تاریخ فلسفہ جدید کا مصنف ڈاکٹر ہیرلڈ ہوفڈینگ اس کی کتاب پر تبصرہ کرتے ہوئے لکھتا ہے کہ "یہ کتاب فلسفہ کا ایک غیر فانی کمال پارہ ہے جس نے فکر انسانی کی ہرزہ گردیوں میں انگشت رہنما کا کام کیا"۔

۱۔ اس کتاب کا ترجمہ جو اصلاً جرمن زبان میں تھی، "تنقید عقل محض" کے نام سے ہندوستان کے مشہور اہل قلم اور

کامیاب مترجم ڈاکٹر سید عابد حسین صاحب نے کیا، اور انجمن ترقی اردو ہند دہلی نے ۱۹۲۱ء میں شائع کیا۔

۲۔ THE RECONSTRUCTION OF RELIGIOUS THOUGHT IN ISLAM. P 5

۳۔ تاریخ فلسفہ جدید ترجمہ ڈاکٹر خلیفہ عبدالحکیم جلد دوم ص ۳۸

کانٹ کے نزدیک فکر اپنا عمل ادعائی طور پر شروع کرتا ہے اسے غیر ارادی طور پر اور اکثر سادہ لوحی سے اپنے قوی اور اپنے مفروضات و مقدمات کی صحت پر اعتماد ہوتا ہے اسے یقین ہوتا ہے کہ میں تمام مسائل کو حل کر سکتا ہوں اور کائنات کی کنہ تک میری رسائی ہو سکتی ہے..... اس کے بعد ایک زمانہ آتا ہے جس میں یہ معلوم ہو جاتا ہے کہ یہ تعمیرات فکر افلاک تک نہیں پہنچ سکتیں اور ہندسوں میں ان کے نقشوں کے متعلق اتفاق رائے نہیں ہو سکتا تشکیک کا زمانہ ہے اس نے دیکھا کہ ابھی ایک ایسا کام باقی ہے جسے ادعائیں اور تشکیکین دونوں نے نظر انداز کر دیا تھا وہ یہ کہ ہم اپنی عقل اور اپنے علم کی ماہیت کے متعلق تحقیق کریں اور دریافت کریں کہ ہمارے اندر فہم اشیاء کے لئے کس قسم کے صورت قوی پائے جاتے ہیں اور ان کی مدد سے ہم کہاں تک جاسکتے ہیں۔

اب اس کے بعد ایک مسلمان عالم و مفکر کا (جو ہندوستان کے محدود علمی و مدبری ماحول میں رہا اور جس نے حکمت و فلسفہ کے بجائے علوم نبوت اور معرفت و رضائے الہی کے حصول کو اپنا مقصد زندگی قرار دیا) عقل خالص کی تنقید میں فلسفہ کے پیچ و خم سے دور رہتے ہوئے عام فہم و دل نشین بیان پڑھے۔ مجدد صاحب اس سوال کا جواب دیتے ہوئے کہ "عقل اپنی ذات سے اگرچہ احکام الہی میں ناقص و ناتمام ہے مگر یہ کیوں نہیں ہو سکتا کہ صفائی نفس اور تزکیہ کے بعد عقل کو ایک مناسبت اور ذات الہی سے ایک بے کیفیت اتصال پیدا ہو جائے جس کے ذریعہ سے وہ وہاں سے احکام اخذ کرے اور بعثت کی ضرورت جو فرشتہ کے واسطے سے ہوتی ہے نہ پڑے!"

تحریر فرماتے ہیں:-

”(جواب) عقل خواہ وہ مناسبت و اتصال پیدا کرے مگر جو تعلق وہ جسم عنصری سے رکھتی ہے، وہ کلیتہً زائل نہیں ہوتا اور مکمل آزادی و بے آمیزی وہ نہیں پیدا کر سکتی، واہمہ ہمیشہ اس کا دانگیر رہتا ہے اور تخیل اس کے خیال کو کبھی نہیں چھوڑتا، غصہ اور خواہش کی قوتیں سایہ کی طرح اس کے ساتھ رہتی ہیں اور حوص و ہوس کی صفات مذموم کا چولی دامن کا ساتھ ہے، بھول چوک جو انسان کے لوازم میں سے ہے، اس سے علیحدہ نہیں ہوتے، خطا اور غلطی جو اس زندگی کے خواص میں سے ہیں، اس سے جدا نہیں ہوتے، پس عقل اعتماد کے لائق نہیں، اور اس کے اخذ کئے ہوئے احکام و ہم و تصرف اور خیال کے اثر و اقتدار سے آزاد نہیں اور بھول چوک کی آمیزش اور غلطی کے شبہ سے محفوظ نہیں، بخلاف فرشتہ کے جو ان صفات سے پاک ہے، اور ان نقائص سے بری، پس لامحالہ وہ اعتبار کے لائق ہے، اور اس کے اخذ کئے ہوئے احکام و ہم و خیال کی آمیزش، اور نسیان و غلطی کے شبہ سے محفوظ ہیں، بعض اوقات محسوس ہوتا ہے کہ وہ علوم جن کو اس نے روحانی اخذ و تحصیل کے ذریعہ حاصل کیا ہے، قوی اور جو اس تک ان کو پہنچانے میں بعض ایسے مقدمات جو اس کے نزدیک مسلم ہیں (لیکن غیر واقعی ہیں) اور وہ ہم و خیال یا کسی اور طریقہ سے حاصل ہوئے ہیں، بے اختیار ان علوم کے ساتھ اس طرح شامل ہو جاتے ہیں کہ اس وقت بالکل اس کی تیز نہیں ہونے پاتی، دوسرے وقت کبھی اس کا امتیاز عطا ہوتا ہے، اور کبھی نہیں ہوتا، پس لامحالہ ان علوم میں ان مقدمات کی شمولیت کی وجہ سے غیر واقعیت اور عدم صداقت کی شکل پیدا ہو جاتی ہے، اور وہ اعتبار کے لائق نہیں رہتے۔“

لے مکتوب، ۲۶، بنام خواجہ عبدالشہ و خواجہ عبدالشہ۔

اہل اشراق و صفائی نفس

حصول یقین علم صحیح تہذیب اخلاق و تزکیہ نفس اور اس کے ذریعہ انسانی معاشرہ کی تنظیم اور صالح تمدن کی تعمیر کا ایک بے خطا اور معصوم ذریعہ قدیم زمانہ سے اشراقیت و روحانیت کو سمجھا گیا زمانہ قدیم میں مصر و ہندوستان اس کا بہت بڑا مرکز تھے، اس تحریک کے فروغ اور اس کی ہر دو عزیز می میں وہ رد عمل بھی کام کر رہا تھا، جو ایک طرف غالباً عقل پرستی دوسری طرف مجنونانہ ہو اس پرستی کے خلافت یونان و روم میں پیدا ہو گیا تھا، اور بالآخر اس نے اسکندریہ (مصر) کو جو مشرقی و مغربی عقلیت و مذاہب کا سنگم تھا اپنا مرکز بنایا۔

اس فلسفہ اور تحریک کے داعیوں اور پیروؤں کا کہنا یہ ہے کہ حصول یقین و علم صحیح کا سب سے بڑا ذریعہ مشاہدہ ہے، اور وہ نور باطن صفائی نفس اور باطنی حاسہ کو بیدار کرنے سے حاصل ہوتا ہے، حقائق کا حصول اسی خالص و بے آمیز عقل (حکمت اشراق) اور اسی اندرونی روشنی (نور باطن) سے ممکن ہے، جو ریاضت، مخالفت نفس اور مراقبہ سے پیدا ہوتی ہے۔

اگر یہ قول تسلیم کر لیا جائے تو اس کا ما حاصل یہ ہے کہ انسان کے اندر جو اس خمسہ کے علاوہ ایک چھٹا حاستہ (باطنی) عمل کرنے لگتا ہے، اور اس کے عمل کے نتائج (مشاہدات) غیر مرئی انوار غیر مجموع اصوات اور پہلے سے غیر معلوم حقائق ظاہر ہونے لگتے ہیں، لیکن اس کی کیا ضمانت ہے کہ یہ حاستہ انسان کے دوسرے ہوا اس کی طرح محدود اور غلطی و غلط فہمی میں مبتلا ہونے والا نہیں؟ اگر ایسا ہوتا تو اس کے نتائج میں تعارض و تضاد کا وجود اور شک و احتمال نہ پایا جاتا، لیکن اشراقیت کی تاریخ بتاتی ہے کہ اس حاستہ باطنی کے محسوسات اور وہ جن نتائج و عقائد

تک پہنچاتا ہے، ان میں اسی طرح سے تعارض و اختلاف پایا جاتا ہے، جیسا کہ فلاسفہ یونان اور مشرق کے حکماء و عقلمین میں پایا جاتا ہے، اشراقیت قدیم کو چھوڑ کر (جس کی تاریخ محفوظ نہیں) اشراقیت جدیدہ (NEO - PLATONISM) کو لے لیجئے اس کے پیشواؤں کے مذہبی عقائد پر مرتب ہونے والے اعمال میں کھلا تضاد پایا جاتا ہے، پلاٹینس (PLOTINUS) اپنے زمانہ کے مذہبی نظام اور مروجہ عبادات کا قائل نہیں، اور آزاد مشرب فلسفی ہے، جو عمل کے بجائے تفکر اور مراقبہ پر زور دیتا ہے، لیکن اس کا شاگرد رشید پارفری (PORPHYRY) ایک زاہد خشک صوفی ہے، PLOTINUS انسانی روح کے جانوروں کے حیوان میں ظاہر ہونے کا قائل ہے، لیکن PORPHYRY اس کا منکر ہے، اس مسلک کا تیسرا نامور پیشوا پراکلس (PROCLUS) پورے مصری روم، دینی و مذہبی تقریبات کا پابند تھا، اور دن میں نین دفعہ سورج کی پرستش کرتا تھا، اس کا مذہب مختلف مذاہب و اعتقادات کا میجون مرکب تھا، اور یہ سب اہل مشاہدہ اور نقین تھے۔

PORPHYRY نے مسیحیت کی مخالفت کی اور رومی بت پرستی اور جاہلیت (PAGANISM) کے احياء کی تحریک میں شہنشاہ روم کی تائید کی، اور اس کو نور باطن نے مشرک و بت پرستی کے اس ڈوبتے ہوئے جہاز کے ساتھ اپنی قسمت و البتہ کر دینے سے روکا نہیں۔

مسلمانوں میں بھی جن کو اشراق اور قوت کشفیہ پر پورا اعتماد تھا، ان کے باطنی محوسات و کشوفات میں بھی بکثرت تعارض ملتا ہے، ایک صاحب کشف دوسرے صاحب کشف سے اختلاف کرتا ہے، اس کے کشف کو امر واقعی کے خلاف بتاتا ہے، اور کبھی اس کو سکر اور غلبہ حال پر محمول کرتا ہے، عقول (جن کا ذہن اور کتب فلسفہ کے علاوہ) کہیں وجود خارجی نہیں، ان سے یہ اہل کشف مصافحہ کرتے ہیں، اور ان سے اپنی ملاقات ثابت کرتے ہیں، وغیرہ وغیرہ، تصوف

لے تفصیل کے لئے ملاحظہ ہو مذہب و اخلاق کا انسائیکلو پیڈیا عنوان (NEO - PLATONISM)

کی تاریخ اس کی مثالوں سے بھری ہوئی ہے۔

شیخ الاشراق شہاب الدین بہروردی مقتول

ان مسلمان اہل اشراق میں چھٹی صدی ہجری (بارہویں صدی عیسوی) کا اشراقی حکیم شیخ الاشراق شہاب الدین بہروردی (۵۲۹-۵۸۷ھ) معروف بالمقتول خاص شہرت رکھتا ہے، جو اپنے مخالف اسلام اور انتشار انگیز عقائد و خیالات کی بنا پر الملک نظامی کے حکم سے ۵۸۷ھ کو قتل کیا گیا، وہ اپنے کو مشائی و صوفی کہتا تھا، اس کے یہاں مشائی تصورات کے ساتھ بقول (S. V. DEN BERGH) "وہ سارا متصوفانہ فلسفہ موجود ہے جو مسلمانوں نے یونانی نظریہ تطبیق، معتقدات اور اتحاد مذاہب سے اخذ کیا" انسائیکلو پیڈیا آف اسلام کے مذکورہ بالا مقالہ نگار کے بقول "در اصل یہ نوافلاطونی نظریہ نور ہے، جس کو اشیاء کی بنیادی حقیقت تصور کیا جاتا ہے"۔

شہر زوری لکھتے ہیں "وہ دونوں فلسفے یعنی فلسفہ ذوقیہ (اشراقیہ) اور فلسفہ بحثیہ (فلسفہ مشائخہ) کا جامع تھا" اس کی اہم کتاب "حکمت الاشراق" ہے، جس کی شرح علامہ قطب الدین شیرازی نے کی اور وہ "شرح حکمت الاشراق" کے نام سے علمی و درسی حلقوں میں مشہور ہے۔ شیخ الاشراق کے نزدیک عقول کی تعداد دس میں محدود نہیں بلکہ ہر نوع کے لئے ایک عقل ہے، جو اس کی حفاظت کرتی ہے، شیخ الاشراق ان کو انوار مجرہ کہتا ہے، شیخ الاشراق کے نزدیک آسمان ایک زندہ مخلوق ہے، اس میں نفس مجرہ پایا جاتا ہے، جو اس کو حرکت دیتا ہے، وہ عدم و فساد سے محفوظ ہے، آسمان میں نفس ناطقہ پایا جاتا ہے، اس لئے اس میں جو اس بھی پائے جاتے ہیں، اس کے نزدیک کل آسمان ایک زندہ مخلوق ہے، اور انوار عالیہ یعنی عالم مجرد آکا

لہ دائرۃ معارف اسلامیہ۔

اثران پر ستاروں کے ذریعہ سے پڑتا ہے اور انہی کے ذریعہ سے قوائے جسمانیہ حرکت میں آتے ہیں سب سے بڑا ستارہ سورج ہے، اشراقیین کے مذہب میں اس کی تعظیم واجب ہے، عالم کائنات میں بالذات وبالواسطہ نور ہی نور کی حکومت ہے، حرکت و حرارت نور سے پیدا ہوتی ہے اور آگ میں یہ دونوں اوصاف اور عناصر سب سے زیادہ پائے جاتے ہیں، جس طرح نفس عالم ارواح کو روشن کرتا ہے، اسی طرح آگ عالم اجسام کو روشن کرتی ہے، خدانے ہر عالم میں اپنا ایک خلیفہ مقرر کیا ہے، عالم عقول میں عقل اول، عالم افلاک میں ستارے اور ان کے نفس نامطقہ، عالم عناصر میں نفوس بشریہ اور ستاروں کی شعاعیں اور آگ بالخصوص (رات کی تاریکی میں) اس کے خلیفہ ہیں، یعنی اس کی اصلاح و تذبیر کرتی ہے، خلافت کبریٰ انبیاء کے نفوس کاملہ کو حاصل ہوتی ہے، خلافت صغریٰ آگ سے تعلق رکھتی ہے، کیونکہ تاریک راتوں میں وہ انوار علویہ اور ستاروں کی شعاعوں کی قائم مقامی کرتی ہے، غذا اور خام چیزوں کو پختہ کرتی ہے، شیخ الاشراف کے نزدیک عالم قدیم ہے، زمانہ ازلی وابدی ہے، وہ تناسخ کا قائل نہیں، لیکن اس کا انکار بھی نہیں کرتا، کیونکہ اس مسئلہ میں فریقین کے دلائل تسلی بخش نہیں ہیں۔

اس طرح اپنے وقت کا ممتاز اشراقی حکیم جس نے مشرق میں شیخ الاشراف کا لقب پایا اور جس کی ذہانت، تبحر علمی اور زہد و تجرد اس کے معاصرین کو بھی تسلیم ہے، اس کو اس کی اشراقیت و صفائی نفس، یونانی مفروضات اور ایرانی و مجوسی مزخرفات کے اختیار کرنے سے باز نہیں رکھ سکی، وہ بعثت محمدی اور اس پر مرتب ہونے والی ہدایت، فلاح دینی و نبوی اور معرفت صحیحہ سے محروم رہا، اس نے ایک غیر متوازن، انتشار و اضطراب سے بھری ہوئی ناکام زندگی گزار لی اور وہ اپنے پیچھے ہدایت اور نفع خلائق کا کوئی نظام چھوڑے بغیر دنیا سے رخصت ہوا۔

۱۔ تفصیل کے لئے ملاحظہ ہو حکماء اسلام، ج ۲ از مولانا عبدالسلام ندوی مرحوم۔

عقل و کشف دونوں ایک کشتی کے سوار ہیں

کانٹ (KANT) نے عقل خالص کے وجود میں بہت شبہ ظاہر کیا ہے، اور ثابت کیا کہ اس کا بے آمیز اور اندرونی و بیرونی اثرات سے آزاد ہونا تقریباً ناممکن ہے، لیکن وہ کشف و علم باطنی کی دنیا سے نا آشنا تھا، اس لئے وہ اس سے آگے کچھ نہ کہہ سکا، مجدد صاحب نے جو اس دریا کے بھی خواص تھے، ایک قدم آگے بڑھ کر کشف خالص اور الہام خالص کے مشکل اور نادر الوجود ہونے پر مفصل روشنی ڈالی ہے، اور ثابت کیا ہے کہ اشراق اور صفائی نفس کے ذریعہ بھی ان غیبی حقائق اور لاریبی علوم تک رسائی ممکن نہیں جو انبیاء علیہم السلام اور ان کی بعثت کے راستہ سے عوام و خواص کو حاصل ہوتے ہیں، اس طرح بعثت کے بغیر نہ وصول الی المرتبت ہوتا ہے، نہ حصول نجات، نہ حقیقی تزکیہ اس سلسلہ میں ان کے چند مکتوبات کے اقتباسات پڑھے:

ان نادانوں (حکماء) کے ایک گروہ نے انبیاء علیہم الصلوٰت والتسلیمات کے راستہ کی پابندی کے بغیر صوفیہ الہیہ (جو ہر زمانہ میں انبیاء کے پیرو اور ترویج رہے ہیں) کی تقلید میں ریاضت اور مجاہدہ کا راستہ اختیار کیا ہے، اور اپنے وقت کی صفائی پر فریب کھایا، اور اپنے خواب و خیال پر اعتماد کیا، اور اپنے خیالی کشف و کشف کو اپنا مقتدر بنا یا، "صلوا فاضلوا" (خود گمراہ ہوئے اور دوسروں کو گمراہ کیا) یہ نہیں جانتے کہ یہ صفائی نفس کی صفائی ہے جو گمراہی کی طرف راستہ دکھاتی ہے، نہ کہ صفائی قلب جو کہ ہدایت کا دریچہ ہے، اس لئے کہ قلب کی صفائی انبیاء علیہم الصلوٰت والتسلیمات کی پیروی سے وابستہ ہے، اور نفس کا تزکیہ (اصلاح و تصفیہ) قلب کی صفائی کے ساتھ مربوط ہے، اس شرط کے ساتھ کہ وہ نفس کی اصلاح و تزکیہ کرتے قلب جو ذات باری تعالیٰ کے انوار کا مظہر ہے، اس کی ظلمت کے ساتھ نفس جو صفائی پیدا کرے گا اس کا حکم اس چراغ کا سا ہے جس کو اس لئے روشن کیا گیا ہوتا کہ

پوشیدہ دشمن یعنی ابلیس لعین (اس کی روشنی میں) گھر کو تاراج و برباد کر دے۔

حاصل کلام یہ ہے کہ مجاہدہ اور ریاضت کا طریقہ نظر و استدلال کے رنگ میں اس وقت اعتبار و اعتماد پیدا کرے گا، جب وہ انبیاء علیہم الصلوٰت و التسلیمات کی تصدیقات کے ساتھ ہو جو اللہ تعالیٰ کی طرف سے تبلیغ فرماتے ہیں اور اس کی مدد ان کی امداد کرتی ہے، ان حضرات کا نظام ایسے ملائکہ کے نزول کی وجہ سے (جو غلطی اور گناہ سے محفوظ ہیں) دشمن لعین کے کمر سے محفوظ ہے، اللہ تعالیٰ ان کے متعلق فرماتا ہے کہ **إِنَّ عِبَادِي لَيْسَ لَكَ عَلَيْهِمْ سُلْطَانٌ** (بے شک میرے خاص بندے تیرا (اے ابلیس) ان پر کوئی زور نہیں) اور یہ بات دوسروں کو یقین نہیں اور اس لعین کے نامبارک حال سے ان کی رہائی تصور نہیں، سوائے اس کے جو ان حضرات کی پیروی کرے اور ان کے نقش قدم پر چلے۔

شیخ سعدی علیہ الرحمۃ نے سچ کہا ہے

محالست سعدی کہ راہ صفا

توان رفت جز بر پے مصطفیٰ

”سعدی سلامتی کے راستے پر محمد مصطفیٰ صلی اللہ علیہ وسلم کی پیروی کے بغیر چلنا محال ہے، اللہ کا درود و سلام ہو، ان پر اور ان کی آل اور ان کے تمام برادران انبیاء پر“

کشف میں آمیزش

”یہ سمجھ لینا چاہئے کہ کشف کی غلطی ہمیشہ اتقاء شیطانی ہی کی بنا پر نہیں ہوتی، اکثر ایسا ہوتا ہے کہ بعض غیر واقعی اور صداقت سے عاری احکام متخیلہ میں جاگزیں ہو جاتے ہیں، وہاں شیطان کا کوئی دخل نہیں ہوتا، لیکن (یہ خیالات) خارج میں متشکل ہو کر آتے ہیں، اسی سلسلہ کی

لہ کتب ۱۲ نام خواجہ ابراہیم قادیانی

یہ چیز ہے کہ بعض لوگوں کو خواب میں آن حضرت صلی اللہ علیہ وسلم کی زیارت ہوتی ہے اور وہ آپ سے بعض ایسے احکام اخذ کرتے ہیں (جو شریعت کے ثابت شدہ مسائل اور احادیث صحیحہ کے خلاف ہوتے ہیں) اس صورت میں القاء شیطانی متصور نہیں ہے، علماء کی تحقیق یہ ہے کہ شیطان آپ کی صورت میں تمثیل نہیں ہوتا تو اس صورت میں صرف تمثیل کا تصور ہوتا ہے جس نے خلاف واقع کو واقع سمجھ لیا ہے!

ایک دوسرے مکتوب میں فرماتے ہیں:-

”نفس خواہ تزکیہ کے ذریعہ نفس مطمئنہ بن گیا ہو، لیکن وہ اپنی صفات سے پورے طور سے

مجرد نہیں ہوتا اس لئے غلطی کو اس کے اندر بھی راہ پا جانے کا موقع ملتا ہے“

فلاسفہ اور انبیاء کی تعلیم کا تضاد

انتا تخریر فرمانے کے بعد آپ فلاسفہ و انبیاء کی تعلیمات کے درمیان اس کھلے تضاد کی طرف اشارہ کرتے ہوئے جو صدیوں سے چلا آ رہا ہے اور جن میں تطبیق ممکن نہیں اور یہ کہ ان کی عقلی مساعی اور بلند پروازیاں ”کوہ کندن و کاہ بر آوردن“ کے مرادف ہیں۔

ارشاد فرماتے ہیں:-

”فلاسفہ کی عقل ناقص گویا نبوت سے بالکل ضد اور مقابل سرے پر واقع ہوئی ہے، ابتداءً عالم کے بارے میں بھی اور آخرت کے بارے میں بھی، ان کے مسائل و مباحث انبیاء علیہم الصلوٰت والتسلیمات کی تعلیمات کے بالکل مخالف ہیں، انھوں نے نہ ایمان باللہ درست کیا نہ ایمان بالآخرت، عالم کے قدیم ہونے کے قائل ہیں، حالانکہ تمام اہل ادیان و

۱۷ مکتوب ۱۷۱ بنام محمد صادق کشمیریؑ۔ ۱۸ مکتوب ۱۷۲ بنام شیخ درویش۔

اہل مل کا اجماع ہے کہ عالم حادث ہے، اپنے تمام اجزاء کے ساتھ، اسی طرح آسمانوں کے پھٹ جانے، تاروں کے بھڑ جانے، پہاڑوں کے ریزہ ریزہ ہونے، سمندروں کے بہ پڑنے کے قائل نہیں، جس کا بروز قیامت وعدہ ہے، اسی طرح اجسام کے دوبارہ زندہ ہونے کے منکر ہیں، اور قرآن کی تصریحات کا انکار کرتے ہیں، ان کے متأخرین جو اپنے کو اہل اسلام کے گروہ میں شامل کرتے ہیں، اسی طرح اپنے فلسفی اصول پر حجے ہوئے ہیں، اور افلاک کو اکب اور اسی طرح دوسری چیزوں کے قدیم ہونے کے قائل ہیں، اور ان کے فنا و ہلاک نہ ہونے کے مدعی، ان کی خوراک قرآنی تصریحات کی تکذیب، اور ان کا رزق دین کے اصولی مسائل کا انکار ہے، عجب طرح کے مومن ہیں کہ خدا و رسول پر ایمان لاتے ہیں، لیکن خدا اور رسول نے جو کچھ فرمایا ہے، اس کو قبول نہیں کرتے، اس سے بڑھ کر حماقت نہیں ہو سکتی، کسی شاعر نے خوب کہا ہے کہ

فلسفہ چوں اکثرش باشد سفہ پس کل آں

ہم سفہ باشد کہ حکم کل حکم اکثر است

فلسفہ چوں کہ اس کے لفظ کا بڑا حصہ "سفہ" (حماقت ہے) اس لئے وہ کل حماقت ہی ہے کیونکہ اصول یہ ہے کہ اکثر کل کا حکم رکھتا ہے۔

اس جماعت نے اپنی عمر ایسے آلہ (منطق) سیکھنے سکھانے میں صرف کی ہو فکری غلطی سے محفوظ رکھنے والا ہے، اور اس بارے میں انھوں نے بڑی زحماتیں اٹھائیں، مگر جب ان

صفات و افعال باری تعالیٰ کی بحث کو پہنچے جو مقصد اعلیٰ ہے تو انھوں نے ہاتھ پاؤں چھوڑ دیئے، اور اس آلہ کو جو غلطی سے محفوظ رکھنے والا ہے، ہاتھ سے پکڑ ٹھوکریں کھانے لگے،

اور گمراہی کے دشت و بیابان میں بھٹکنے لگے، جیسے کہ ایک شخص برسوں جنگ کے سامان و آلات کو

تیار کرتا رہتا ہے اور عین جنگ کے وقت ہاتھ پاؤں چھوڑ دیتا ہے اور اس سے کچھ بتا نہیں لوگ علوم فلسفہ کو بہت باقاعدہ اور منظم سمجھتے ہیں اور غلطی و خطا سے محفوظ جانتے ہیں اگر اس کو تسلیم بھی کر لیا جائے تو یہ حکم ان علوم کے بارے میں ہوگا جن میں عقل تنہا کافی ہو سکتی ہے جو یہاں بحث سے خارج ہے اور بالاعنی (غیر مفید مطلب) کے حکم میں ہے اور آخرت سے جو دائمی ہے کچھ واسطہ نہیں رکھتے اور نجات اخروی ان سے وابستہ نہیں گفتگو ان علوم کے بارے میں ہے کہ عقل ان کے ادراک میں عاجز و قاصر ہے اور وہ طریقہ نبوت سے مربوط ہیں اور نجات اخروی ان سے وابستہ ہے پھر آگے تحریر فرماتے ہیں:-

”علم منطوق جو ایک ایسا علم ہے جو (بعد کے علوم عالیہ کے لئے) ایک آلہ کے طور پر ہے اور اس کے متعلق لوگوں نے کہا ہے کہ وہ خطا سے حفاظت کرنے والا ہے ان کو کام نہیں آتا اور مقصد اعلیٰ میں ان کو خطا اور غلطی سے اس نے باہر نہیں نکالا، وہ ان کے کام نہ آیا تو دوسروں کے وہ کیا کام آئے گا، اور غلطی سے کسی طرح نکالے گا؟

(اللہ تعالیٰ سے اسی کے الفاظ میں دعا ہے) رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ (اے ہمارے پروردگار ہمارے دلوں کو کج نہ کر اس کے بعد تو نے ہمیں ہدایت دی اور ہمیں اپنے پاس سے رحمت بخش بے شک تو بڑا بخشنے والا ہے۔)

بعض آدمی جو علوم فلسفہ میں کچھ دخل در معقولات رکھتے ہیں اور فلسفیانہ ملمع سازوں کے فریب میں ہیں اس جماعت کو حکماء جان کر انبیاء علیہم الصلوٰۃ والتسلیمات کا ہم سراور مقابل سمجھتے ہیں بلکہ فریب ہے کہ ان کے جھوٹے علوم کو سچا جان کر انبیاء علیہم الصلوٰۃ والتسلیمات کی شریعتوں پر مقدم رکھیں، اللہ ہم کو بڑے اعتقاد سے بچائے، تو ہاں جس وقت

ان کو حکماء جانتے ہیں اور ان کے علم کو حکمت کہتے ہیں، خواہ مخواہ اس بلا میں گرفتار ہوتے ہیں، اس لئے کہ حکمت نام ہے کسی شے کے اس علم کا جو حقیقت واقعی کے مطابق ہو، پس جو علوم (مثلاً انبیاء کی شریعتیں) ان علوم حکمت کے مخالف ہوں گے، وہ ان حکماء کے خیال میں حقیقت واقعی کے خلاف ہوں گے۔

خلاصہ یہ ہے کہ ان کی تصدیق اور ان کے علوم کی تصدیق انبیاء کی تکذیب اور انبیاء علیہم الصلوٰت والتسلیمات کے علوم کی تکذیب ہے، اس لئے کہ یہ دونوں (حکماء اور انبیاء کے) علوم ایک دوسرے سے بالکل مقابل سرے پر واقع ہوئے ہیں، ایک کی تصدیق دوسرے کی تکذیب کو مستلزم ہے، جو چاہے انبیاء کے دین کا پابند ہو جائے اور اللہ تعالیٰ کی جماعت میں سے ہو اور اہل نجات میں سے ہو اور جس کا جی چاہے فلسفی ہو جائے، اور شیطان کے گروہ میں سے ہو اور نامراد و ناکامیاب ہو، اللہ تعالیٰ فرماتا ہے: *فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ اِنَّا عْتَدْنَا لِلظَّالِمِيْنَ نَارًا اَحَاطَ بِهِنَّ سُرَادِقُهَا وَاِنْ يَسْتَفِيحُوا يَغَاطِبَعَمَاءَ كَاكُمُلٍ يَشُوْحِي الْوُجُوْهِ بِسُئْرِ الشَّرَابِ وَمَسَاءَتْ مُرْتَقَقًا* (جس کا جی چاہے ایمان لائے اور جس کا جی چاہے کافر ہو جائے، بیشک ہم نے ظالموں کے لئے ایسی آگ تیار کی ہے جس کی قناتوں نے ان کو گھیر لیا ہے، اور اگر وہ پیاس سے فریاد کریں گے تو ان کی دادی ایسے پانی سے کی جائے گی جو گھلے سیدھ کی طرح ہوگا جو منہ کو جلا دے گا اور وہ بری چیز ہوگی) اور سلامتی ہو اس پر جس نے ہدایت کی پیروی کی اور محمد رسول اللہ صلی اللہ علیہ وسلم کے اتباع کی پابندی کی، ان پر اور ان کے برادران انبیاء کرام و ملائکہ عظام پر مکمل ترین اور اعلیٰ ترین درود و سلام ہو۔

لے مکتوب سے بنام خواجہ ابراہیم قبادیانی۔

بعثت کے بغیر حقیقی تزکیہ ممکن نہیں

”ہم یہ کہتے ہیں کہ تصفیہ و تزکیہ ان نیک اعمال سے وابستہ ہیں، جو مولیٰ جل شانہ کو پسندیدہ اور اس کے یہاں مقبول ہوں اور یہ بات جیسا کہ اوپر بیان کیا گیا بعثت پر موقوف ہے، پس بعثت کے بغیر صفائی اور تزکیہ کی حقیقت نصیب نہیں ہوتی“

انبیاء کی بعثت کی ضرورت اور عقل کا ناکافی ہونا

مجدد صاحب بعثت انبیاء و رسل کی ضرورت، ہدایت کے لئے اس کے ناگزیر ہونے اور تنہا عقل کے (خواہ وہ کتنی بلند پایہ ہو) ناکافی ہونے پر روشنی ڈالتے ہوئے ایک دوسرے مکتوب میں تحریر فرماتے ہیں:-

”انبیاء علیہم الصلوٰت والتسلیمات کی بعثت دنیا والوں کے لئے رحمت ہے اگر ان حضرات کے وجود کا ذریعہ نہ ہوتا تو ہم گمراہوں کو اللہ تعالیٰ (جو واجب الوجود ہے) کی ذات و صفات کی پہچان کی طرف کون رہنمائی کرتا، اور اس کی پسندیدگی و ناپسندیدگی کے کاموں میں کون امتیاز پیدا کرتا؟

ہماری ناقص عقلیں ان حضرات انبیاء کی دعوت کی روشنی کی بدد کے بغیر اس مطلب سے عاجز اور ہماری ناتمام سمجھ ان حضرات کی تقلید کے بغیر اس معاملہ میں بے بس اور درماندہ ہے۔

ہاں عقل ضرور حجت ہے، لیکن حجت ہونے میں نامکمل اور تاثر و تکمیل کے درجہ کو

نہیں پہنچتی حجت بالغہ صرف انبیاء علیہم الصلوٰت والتسلیمات کی بعثت ہے جس سے
دائمی عذاب و ثواب اخروی وابستہ ہے۔

بعثت اللہ کی ذات و صفات و احکام کی معرفت کا واحد ذریعہ ہے

”بعثت رحمت ہے اس لئے کہ وہ اللہ تعالیٰ کی ذات و صفات کی پہچان حاصل کرنے
کا سبب ہے، جو تمام دنیوی و اخروی سعادتوں پر مشتمل ہے، بعثت کی اسی دولت سے اس بات کا
علم و امتیاز ہوتا ہے کہ جناب باری تعالیٰ کے مناسب شان کیا ہے، اور نامناسب کیا ہے،
اس لئے کہ ہماری بے بصیرت اور عاجز عقل جو امکان اور حدوث کے داغ اور نقص سے
واغدار ہے، اس کو کیا معلوم کہ حضرت باری جو قدیم ہے، کون سے اسماء و صفات اور افعال
اس کی شان کو مناسب ہیں، جن کا اطلاق کیا جائے اور کون سے نامناسب جن سے
اجتراز کیا جائے، بلکہ اکثر ایسا ہوتا ہے کہ اپنے نقص کی وجہ سے ہماری عقل کمال کو نقص
اور نقص کو کمال جانتی ہے، یہ امتیاز (جو نبوت پیدا کرتی ہے) خاکسار کے نزدیک تمام ظاہری
و باطنی نعمتوں سے بڑھ کر ہے، بڑا بد بخت ہے جو نامناسب امور و ناشائستہ اشیاء کی اس
ذاتی نسبت کرے، بعثت ہی ہے جس نے باطل کو حق سے جدا کیا اور اس میں جو عبادت
کا مستحق نہیں ہے، اور جو عبادت کا مستحق ہے، امتیاز پیدا کر دیا ہے، بعثت ہی کے ذریعہ
یہ حضرات انبیاء اللہ تعالیٰ کے راستہ کی طرف دعوت دیتے ہیں، اور بندگان خدا کو قرب الہی
اور وصال ہولیٰ کی سعادت سے مشرف کرتے ہیں، اور اسی بعثت کے ذریعہ مالک جل و علا کے
مرضیات کا علم حاصل ہوتا ہے، جیسے کہ اوپر بیان ہوا اور اس کی تمیز ہوتی ہے کہ اس کے

ملک میں کس چیز میں تصرف جائز ہے اور کس میں جائز نہیں، بعثت کے اس طرح کے فوائد بہت ہیں پس ثابت ہو کہ انبیاء کی بعثت رحمت ہے جو شخص نفس امارہ کی خواہشات کا پیرو ہو کر شیطان لعین کے حکم سے بعثت کا انکار کرے، اور بعثت کے احکام و مقتضایہ پر عمل نہ کرے تو اس میں بعثت کا کیا گناہ ہے اور بعثت کیوں رحمت نہ ہو؟

اللہ کی معرفت انبیاء ہی کے ذریعہ سے حاصل ہوتی ہے

”چونکہ انبیاء علیہم الصلوٰت والتسلیمات کے تواتر و تسلسل کی وجہ سے خدا کی طرف (جو زمین و آسمان کا خالق ہے جل شانہ) ان کی دعوت دینے کی شہرت ہوئی، اور ان حضرات کی بات اور پیغام بلند ہوا تو ہر زمانہ کے بے عقل جو صالح عالم کے ثبوت کے بارے میں تردد کرتے تھے، اپنی غلطی پر مطلع ہو کر بے اختیار صالح کے وجود کے قائل ہو گئے، اور اشیاء و مخلوقات کو اس کی طرف منسوب کیا، یہ روشنی حضرات انبیاء ہی کے انوار سے ماخوذ ہے اور یہ دولت انبیاء ہی کے نوان نعمت سے ملی ہے، اللہ کا درود و سلام ہو ان پر قیامت بلکہ ابداً تا اب تک۔ اسی طرح وہ تمام منقولات جو ہم تک انبیاء علیہم الصلوٰت والتسلیمات کے پہنچانے سے پہنچے ہیں مثلاً ذات الہی کے صفات کمالیہ، انبیاء کی بعثت، ملائکہ کا معصوم ہونا، علیہم الصلوٰت والتسلیمات والبرکات، حشر و نشر، بہشت و دوزخ کا وجود اور جنت کی دائمی راحت و عیش اور جہنم کا دائمی عذاب، یہ اور اسی طرح کی دوسری چیزیں جن کی شریعت خبر دیتی ہے عقل ان کو پالینے سے قاصر ہے، اور ان حضرات (انبیاء) سے سنے بغیر ان کے ثابت کرنے میں ناقص اور تنہا ناکافی ہے“

۱۷ مکتوب ۲۶۶ بنام خواجہ عبداللہ و خواجہ عبید اللہ۔ ۱۷ ۲۳ بنام خواجہ ابراہیم قبادیانی۔

صحیح ترتیب

”سب سے پہلے رسول پر ایمان لانے کی فکر کرنی چاہئے، اور اس کی رسالت کی تصدیق کرنی چاہئے تاکہ تمام احکام میں اس کو سچا جانا جائے اور اس کے ذریعہ سے شکوک و شبہات کی تاریکیوں سے نجات میسر ہو، جزا کو پہلے معقول و معلوم کر لینا چاہئے تاکہ سب فروع اور شاخیں بے تکلف معقول و معلوم ہو جائیں، ہر شاخ و ہر فرع کو اصل کے ثابت کئے بغیر معقول بنانا بڑا مشکل ہے۔“

اس تصدیق تک پہنچنے اور اطمینان قلب کے حاصل کرنے کا قریب ترین راستہ ذکر الہی ہے، اللہ تعالیٰ فرماتا ہے: **الَّذِينَ آمَنُوا وَعَمِلُوا الصَّالِحَاتِ طُوبَىٰ لَهُمْ وَحُسْنُ مَا بَدَا لَهُمْ** (یاد رکھو اللہ کے ذکر سے دلوں کو اطمینان ہوتا ہے جو لوگ ایمان لائے اور جنہوں نے نیک عمل کئے ان کے لئے خوشحالی ہے اور اچھا ٹھکانہ) غورو استدلال کے راستہ سے اس بلند مقصد تک پہنچنا دور ہے۔ بقول شاعر

پائے استدلالیاں چوبیس بود

پائے چوبیس سخت بے تکمیل بود

(اہل استدلال کا پاؤں لکڑی کا ہے اور لکڑی کا پاؤں بے قابو و بے ثبات ہوتا ہے)

انبیاء کی رسالت کی تصدیق کرنے والا اصحاب استدلال میں سے ہے

”معلوم ہونا چاہئے کہ انبیاء کرام کی تقلید کرنے والا ان کی نبوت کے ثابت کرنے

لے مکتوب ۳۶ بنام میر محمد نعمان ہے۔“

کے بعد اور ان کی رسالت کی تصدیق کے بعد اس کا شمار صاحب استدلال لوگوں میں ہے، اس کا ان حضرات کی باتوں کو بے دلیل ماننا اس وقت (ان کی نبوت کو استدلال کے ساتھ مان لینے کے بعد) عین استدلال ہے، مثلاً ایک شخص نے اصول کو استدلال سے ثابت کر لیا ہے، اس وقت جتنے فروع اس اصل سے پیدا ہوتے ہیں، وہ اسی (پہلے) استدلال کے ساتھ متعلق ہوں گے اور وہ شخص اس اصل کے استدلال کے ساتھ ان تمام فروع کے اثبات میں صاحب استدلال ہوگا "الْحَمْدُ لِلَّهِ الَّذِي هَدَانَا لِهَذَا وَمَا كُنَّا لِنَهْتَدِيَ لَوْلَا أَنْ هَدَانَا اللَّهُ لَقَدْ جَاءَتْ رَسُولُنَا بِالْحَقِّ وَالسَّلَامِ عَلَى مَنِ اتَّبَعَ الْهُدَى" (اس الشکر کا شکر ہے جس نے ہم کو اس کی ہدایت دی اور ہم ہدایت پانے والے نہ تھے، اگر ہمیں ہدایت نہ دیتا بیشک ہمارے پروردگار کے پیغمبر حق کے ساتھ آئے اور سلام ہو اس پر جس نے ہدایت کی پیروی کی)

انبیاء کی اطلاعات کو اپنی عقل کا پابند بنانا طریقی نبوت کا انکار ہے

"حساب، میزان، صراطِ حق ہے، اس لئے کہ سچے خبر دینے والے (علیہ وعلیٰ آرا الصلوٰۃ والتسلیمات) نے اس کی خبر دی ہے، طریقی نبوت کے بعض ناواقفوں کا ان کے وجود کو مستبعد سمجھنا درجہ اعتبار سے ساقط ہے، اس لئے کہ نبوت کا طریقی عقل کے طریقی سے ماوراء ہے، انبیاء کی دی ہوئی سچی اطلاعات کو عقل کے طریقی بحث و نظر سے موافق کرنا درحقیقت نبوت کے طریقی کا انکار کرنا ہے (ان مسائل ماوراء عقل میں) دار و مدار انبیاء کی باتوں کے بے دلیل ماننے پر ہے"

مخالف عقل اور ماوراء عقل میں بڑا فرق ہے

”یہ نہ سمجھیں کہ نبوت کا طریق کچھ عقل کے طریق کے مخالف ہے بلکہ بات یہ ہے کہ عقل کا طریق (علم و استدلال) انبیاء کی تقلید کے بغیر اس مقصد عالی تک پہنچ نہیں سکتا“ مخالفیت دوسری چیز ہے اور نارسائی دوسری چیز، اس لئے کہ مخالفت پہنچنے کے بعد متصور ہو سکتی ہے۔“

خدا کی تعظیم کا طریقہ معلوم کرنا نبوت پر منحصر اور انبیاء کی اطلاع و تعلیم پر موقوف ہے

”پس انبیاء کے وجود سے چارہ نہیں، تاکہ محسن حقیقی جل سلطانہ (جس کی ہستی عقل سے لازماً ثابت و ضروری ہے) کے شکر کے طرف رہنمائی کریں اور ان احسانات کے کرنے والے کی علمی و علمی تعظیم کو اس کی طرف سے معلوم کر کے ظاہر کریں، اس لئے کہ اس کی تعظیم جو اس کے یہاں سے معلوم نہ کی جائے، اس کے شکر کے شایان شان نہیں، اس لئے کہ انسانی قوت اس کے ادراک کرنے سے عاجز ہے، بلکہ بسا اوقات انسان غیر تعظیم کو وہ تعظیم سمجھنے لگتا ہے، اور شکر سے ہجو کی طرف چلا جاتا ہے، اور اس سے اس کی تعظیم کا معلوم کرنا نبوت پر منحصر ہے اور انبیاء علیہم الصلوٰت والتسلیمات کی اطلاع و تعلیم پر موقوف ہے، اولیاء کو جو الہام ہوتا ہے، وہ بھی انوار نبوت سے ماخوذ ہے، اور انبیاء علیہم الصلوٰت والتسلیمات کے اتباع و پیروی کے فیوض و برکات میں سے ہے۔“

۱۔ مکتوب بنام پیرزادگان خواجہ عبداللہ خواجہ عبیداللہ فرزند ان گرامی حضرت خواجہ باقی باللہ ۲۶۶

۲۔ مکتوب ۲۶۶ بنام خواجہ ابراہیم قبادیانی۔

جس طرح عقل کا مرتبہ ہو اس سے ماوراء ہے اسی طرح نبوت کا مرتبہ عقل سے ماوراء ہے

”اور جس طرح سے کہ عقل کا مرتبہ ہو اس کے مرتبہ سے ماوراء ہے کہ جس چیز کا تو اس سے ادراک نہیں کیا جاسکتا عقل اس کا ادراک کرتی ہے، اسی طرح سے نبوت کا طریقہ عقل کے طریقہ اور مرتبہ سے ماوراء ہے، جس کا عقل سے ادراک نہیں کیا جاسکتا وہ نبوت کے وسیلہ سے ادراک میں آتا ہے جو شخص عقل کے طریقہ کے علاوہ حصول علم کے لئے کوئی اور طریقہ تسلیم نہیں کرتا، وہ فی الحقیقت طریقہ نبوت کا منکر اور ہدایت کا مخالف ہے“

مقام نبوت

یونان کے علوم، حکمت و فلسفہ میں (جو صدیوں تک انبیاء کی دعوت اور نور نبوت سے دور دور برگ و بار لاتے رہے ہیں) شب و روز مشغول رہنے اور اسی کو علم و دانش کا سردر و المنتہی سمجھنے، دوسری طرف کتاب و سنت کی رہنمائی اور ان سے ضروری واقفیت اور حدیث و سیرت سے شفقت کے بغیر جسمانی ریاضتوں، نفس کشی اور چلہ کشی میں بہت تنہک رہنے کی بنا پر پچھلی صدیوں میں (جن کا واضح طور پر آغاز آٹھویں صدی سے ہو جاتا ہے) مقام نبوت سے نہ صرف ایک ناآشنائی اور بے اُسی بلکہ ایک طرح کی اجنبیت اور وحشت پیدا ہونے لگی تھی اور چونکہ انبیاء علیہم السلام کے حالات اور خود سیرت نبوی ان حکماء اور اشراقیین کے سامنے اس طرح آتی تھی کہ نفوس قدسیہ عام انسانوں کی طرح زندگی گزارتے تھے، شادی بیاہ کرتے تھے، آل و اولاد رکھتے تھے، بازاروں میں چلتے پھرتے تھے، بعض اوقات

لہ مکتوب پیر بنام خواجہ ابراہیم قبادیانی۔

انہوں نے تجارت بھی کی، جانور بھی چرائے، جنگوں میں حصہ لیا، واقعات سے متاثر ہوتے تھے، خوشی کی بات پر خوش ہوتے تھے اور رنج و قلق کی بات پر محزون و مغموم ہوتے تھے، نہ ان کے یہاں ایسی عبادات شاقہ تھیں، نہ صوم دائمی، نہ چلہ کشی، جن کا ذکر متوسط درجہ کے اولیاء و مرتاضین کے یہاں ملتا ہے، پھر دعوت و تبلیغ رسالت کے کام میں ان کو خلق خدا کی طرف توجہ کرنی پڑتی تھی، جس کے بغیر یہ فریضہ ادا نہیں ہو سکتا، اور ایک توجہ دوسری توجہ سے عام طور سے مانع ہوتی ہے، اس لئے اشراق و روحانیت کے ان حلقوں میں جہاں علوم دینیہ بالخصوص حدیث سے اشتغال نہیں تھا، اور جہاں اولیاء متقدّمین اور اشراقیین کے عروج روحانی، تجرید و تفرید کا مل اور فنائیت و غیوبت کے واقعات دن رات و در زبان رہتے تھے، یہ خیال عام ہوتا جا رہا تھا کہ ولایت کا مقام نبوت کے مقام سے افضل ہے، اور یہ کہ ولایت تمام تر توجہ الی الحق اور انقطاع عن الخلق کا نام ہے، اور نبوت کا موضوع دعوت ہے، جس کا تعلق خلائق سے ہے، ولی "روحی" ہوتا ہے، اور نبی "روحی" اور "روحی" ہونے کی حالت بہر حال "روحی" ہونے کی حالت سے اعلیٰ و افضل ہے، بعض لوگوں نے اس میں اتنی احتیاط برتی کہ انہوں نے یہ کہا کہ ولایت مطلقاً نبوت سے افضل نہیں، جنہوں نے ایسا کہا ہے، ان کا مطلب یہ ہے کہ نبی کی ولایت اس کی نبوت سے افضل ہے، اور نبی جب مشغول بالخالق ہوتا ہے تو اس کی یہ حالت اس حالت سے افضل ہوتی ہے، جب وہ دعوت کے سلسلہ میں مشغول بالخلق ہوتا ہے، لیکن یہ طرز فکر اس پر ضرور دلالت کرتا ہے کہ مقام ولایت کی عظمت اور اس کے کمالات و ترقیات سے معرّوبیت مسلمانوں کے بھی ایک وسیع دینی حلقہ میں پیدا ہوتی جا رہی تھی، جو امت کے اپنے اصل سرچشمہ، نبوت و شریعت کے ساتھ ربط پر اثر انداز ہو رہی تھی، اور یہ ایک خطرہ تھا، جس کا مقابلہ مجددین اسلام اور

نابین انبیاء کو کرنا ضرورت تھا۔

ہمارے علم میں اس سلسلہ میں سب سے پہلے پرزور مدلل اور وجد انگیز طریقہ پر آٹھویں صدی ہجری کے وسط میں ہندوستان کے مشہور عارف و محقق صوفی حضرت شیخ شرف الدین کبیری (۶۶۱-۷۸۶ھ) نے آواز بلند کی اور اپنے مکتوبات میں اس کی پرزور تردید کی، انہوں نے یہاں تک لکھا کہ انبیاء کی ایک سانس اولیاء کی پوری زندگی سے افضل ہے، انبیاء کا تم خاکی اپنی صفائی و پاکیزگی اور قرب خداوندی میں اولیاء کرام کے دل اور ان کے سر اور راز و نیاز کے برابر ہے۔

حضرت مخدوم بہاری کے بعد پھر حضرت مجدد الف ثانی ہی اس علم عظیم اور اس طریقِ توہیم کے مجدد اور خاتم ہوئے، انہوں نے اپنے مکاتیب میں ثابت کیا کہ انبیاء کرام اعتقادی، روحانی، ذہنی اور خلقی طور پر اللہ تعالیٰ کی صنعت اور صفتِ جوہر کا بہترین نمونہ ہوتے ہیں، ان کو ایسا تعلق مع اللہ حاصل ہوتا ہے جس میں کوئی توجہ اور مصروفیت حاجب نہیں ہوتی، اور یہ اس شرح صدر کا نتیجہ ہے جس سے اللہ تعالیٰ ان کو خاص کرتا ہے، ان کی عالی ظرفی، قوتِ تحمل، وسعت صدر اور ان کے پیغام اور کام کا (جو ان کے سپرد کیا جاتا ہے) تقاضا "صحود دائم" ہر وقت کی بیداری، حاضر و دائمی اور ہوش ہے، جو اہل ولایت و اہل شکر کو حاصل نہیں، ان کی جہاں سے ابتدا ہوتی ہے، وہ اولیاء کی انتہا ہے، نبوت کی پیروی میں قرب بالفرائض حاصل ہوتا ہے، جس کو قرب بالنواقل کبھی نہیں پہنچ سکتا، کمالاتِ ولایت کمالاتِ نبوت کے مقابلہ میں وہی نسبت رکھتے ہیں جو قطرہ کو سمندر کے ساتھ ہے، اب قارئین مجدد صاحب کی زبانِ قلم سے ان حقائق اور علوم عالیہ کو سنیں!

انبیاء بہترین موجودات ہیں اور بہترین دولت ان کے سپرد کی گئی ہے

» انبیاء تمام موجودات میں بہترین ہیں اور بہترین دولت ان کے حوالہ کی گئی ہے ولایت جزئ نبوت ہے نبوت کُل ہے لا محالہ نبوت ولایت سے افضل ہو گئی، خواہ نبی کی ولایت ہو خواہ ولی کی اپس صحیحی شکر سے افضل ہے اس لئے کہ صحیحی شکر مندرج ہے، جیسے کہ ولایت نبوت میں مندرج ہے، باقی تنہا ہوش و بیداری جو عوام الناس کو رہتی ہے خارج از بحث ہے اس عایانہ صحیحی تزییح دینا کوئی معنی نہیں رکھتا، وہ صحیحی شکر پر مشتمل ہے، وہ ضرور شکر سے افضل ہے، علوم شریعت جن کا آغاز و سرچشمہ مرتبہ نبوت ہے، اس سر صحیحی ہے ان علوم کے مخالف جو کچھ ہو گا وہ شکر ہے، صاحب شکر معذور ہے، تقلید کے لائق علوم صحیحی نہ کہ علوم شکر»

التشراح صدر کی وجہ سے انبیاء کی توجہ خلق توجہ حق سے مانع نہیں ہوتی

» بعض مشائخ نے شکر و مستی کے وقت فرمایا ہے کہ ولایت نبوت سے افضل ہے اور بعض دوسرے صاحبوں نے فرمایا کہ اس ولایت سے نبی کی ولایت مراد ہے تاکہ ولی کی نبی پر افضلیت کا وہم دور ہو جائے، لیکن فی الحقیقت معاملہ اس کے برعکس ہے اس لئے کہ نبی کی نبوت اس کی ولایت سے افضل ہے، ولایت میں سینہ کی تنگی کی وجہ سے خلق کی طرف پوری توجہ نہیں ہو سکتی، اور نبوت میں سینہ کی انتہائی فراخی اور کشائش کی وجہ سے نہ توجہ حق توجہ خلق سے مانع ہوتی ہے اور نہ توجہ خلق توجہ حق میں حائل ہوتی ہے، نبوت میں تنہا خلق کی

لے مکتوب ۹۵ سید احمد بواریہ۔

طرف توجہ نہیں ہوتی کہ ولایت کو (جس کا رخ اور توجہ حق کی طرف ہوتی ہے) ترجیح دی جائے
 عیاذاً باللہ سبحانہ، تمام تر توجہ خلق عوام کا لالعام کا مرتبہ ہے، نبوت کی شان اس سے
 بلند و برتر ہے اس حقیقت کا سمجھنا ارباب فکر کے لئے دشوار ہے، یہ معرفت صاحبِ استقامت
 اہل ہوش کا حصہ ہے۔ ع

ہنیئاً لاس باب النعیم نصیمہا^۱

نبی کا باطن حق کے ساتھ ہوتا ہے اور ظاہر خلق کے ساتھ

بعض اہل فکر علم ولایت کو جو فکر کی طرف رخ رکھتا ہے، علم نبوت پر جو صحو کارنگ
 رکھتا ہے، ترجیح دیتے ہیں، اسی عالم فکر کا یہ مقولہ بھی ہے کہ "الولاية افضل من النبوة" (ولایت
 نبوت سے افضل ہے) اس بنا پر کہ ولایت میں توجہ حق تعالیٰ کی طرف ہوتی ہے اور
 نبوت میں خلق کی طرف اور اس میں شبہ نہیں کہ "روح حق" "روح خلق" سے افضل ہے اور
 بعض اس کی توجیہ میں کہتے ہیں کہ نبی کی ولایت اس کی نبوت سے افضل ہے۔

خاکسار کے نزدیک اس طرح کی باتیں دور از کار ہیں، اس لئے کہ نبوت میں خلق ہی
 کی طرف توجہ نہیں ہوتی، بلکہ اس توجہ کے ساتھ حق کی طرف بھی رخ ہوتا ہے، صاحبِ مقام
 نبوت کا باطن حق کے ساتھ ہوتا ہے اور ظاہر خلق کے ساتھ جو تمام تر خلق کی طرف توجہ
 ہو وہ بدبروں اور برگشتہ لوگوں میں سے ہے۔^۲

"اولیاء کی ابتداء انبیاء کی انتہا ہے" کے مقولہ کی تردید

"کسی کا یہ مقولہ بالکل بے معنی بات ہے کہ اولیاء کی ابتداء انبیاء کی انتہا ہے اول

۱۔ مکتوب نمبر ۱۵۱۱ سید احمد بجاڑی ۲۔ مکتوب نمبر ۹۵ سید احمد بجاڑی

اولیاء کی ابتداء اور انبیاء کی انتہا سے مراد ان کے نزدیک شریعت ہے، ہاں اس عزیز کو چونکہ حقیقت حال سے آگاہی نہیں اس لئے یہ خلافت ظاہر بات زبان سے نکالی، ان حقائق کو اگرچہ کسی نے بیان نہیں کیا، بلکہ اکثر لوگوں نے اس کے بالکل برعکس اظہار خیال کیا ہے، اور یہ بعید از فہم باتیں معلوم ہوتی ہیں، لیکن وہ منصف ہو انبیاء علیہم الصلوٰت والتسلیمات کی بزرگی کا پہلو دیکھتا ہے اور شریعت کی عظمت اس پرستولی ہے وہ ان دقیق اسرار کو قبول کر سکتا ہے اور اس کو قبول کرنے کو زیادتی ایمان کا وسیلہ بنا سکتا ہے۔

انبیاء نے دعوت کو عالم خلق پر منحصر کیا ہے اور صرف قلب کے بحث کی ہے

”اے فرزند سنو! کہ انبیاء علیہم الصلوٰت والتسلیمات نے دعوت کو عالم خلق پر منحصر رکھا ہے، حدیث شریف میں ہے کہ اسلام کی بنیاد پانچ چیزوں (شہادت توحید، نماز، روزہ، زکوٰۃ حج) پر ہے، اور چونکہ قلب کو عالم خلق سے زیادہ مناسبت ہے، اس لئے قلب کی تصدیق کی بھی دعوت دی، اور قلب کے ماوراء کو نہیں چھڑا اور اس سے بحث نہیں کی، اور اس کو متفاد میں شمار نہیں کیا، دیکھو بہشت کے عیش، دوزخ کی تکلیفیں، دولت دیدار اور محرومی کی بے دلتی یہ سب عالم خلق سے وابستہ ہیں، عالم امر کو ان سے تعلق نہیں۔“

نبوت کی پیروی میں قرب بالفرائض حاصل ہوتا ہے

”اسی طرح فرض، واجب اور سنت کے اعمال کی ادائیگی کا تعلق قالب سے ہے، جو عالم خلق سے ہے، جو عالم امر کا حصہ ہے وہ اعمال نافذ میں سے ہے، جو قرب ان اعمال کی

لے مکتوب منہ بخدمت زارہ میاں شیخ محمد صادق لہ ایضا

ادائیگی کا ثمرہ ہے، وہ اعمال کے مطابق ہوتا ہے، پس لامحالہ جو قرب اداء فرائض کا ثمرہ ہے، وہ عالم خلق کا حصہ ہے، اور جو قرب اداء کے نوافل کا ثمرہ ہے، وہ عالم امر کا حصہ ہے، اور اس میں شک نہیں کہ نفل کا فرض کے مقابلہ میں کوئی شمار و حساب نہیں، اس کو وہ نسبت بھی تو نہیں جو قطرہ کو سمندر سے ہوتی ہے، بلکہ نفل کو سنت کے مقابلہ میں بھی یہی نسبت ہے اگرچہ سنت فرض کے درمیان بھی قطرہ و دریا کی نسبت ہے، اس بات سے دونوں قرب کا باہمی تفاوت میں قیاس کیا جاسکتا ہے، اور عالم خلق کی فضیلت و خصوصیت عالم امر پر اس فرق سے سمجھی جاسکتی ہے۔

کمالات ولایت کمالات نبوت کے مقابلہ میں کوئی حیثیت نہیں رکھتے

”اس فقیر پر اللہ تعالیٰ نے واضح کر دیا ہے کہ کمالات ولایت کمالات نبوت کے مقابلہ میں کوئی شمار نہیں، وہ نسبت بھی تو نہیں جو قطرہ کو سمندر سے ہوتی ہے، پس جو فضیلت و خصوصیت نبوت کی راہ سے حاصل ہوتی ہے، وہ اس فضیلت سے کئی گنا زیادہ ہوتی ہے، جو ولایت کی راہ سے حاصل ہوتی ہے، پس افضلیت مطلق انبیاء ہی کو حاصل ہے (علیہم الصلوٰۃ والتسلیمات) ملائکہ کرام کو جزئی فضیلت حاصل ہے، اس لئے جمہور علماء ہی کا قول درست ہے، اس تحقیق سے ظاہر ہوا کہ کوئی ولی نبی کے درجہ کو نہیں پہنچ سکتا (علیہم الصلوٰۃ والتسلیمات) بلکہ اس ولی کا سر اس نبی کے قدم کے نیچے ہوگا۔“

علماء کے علوم و تحقیقات کی صحت و فوقیت کی وجہ

”جس مسئلہ میں علماء اور صوفیاء کے درمیان اختلاف ہے، اگر تم غور سے دیکھو گے تو

۱۷ مکتوب ۲۶۶ بمخدم زادہ میاں شیخ محمد صادق ۱۷ مکتوب ۲۶۶ بنام خواجہ عبداللہ و عبداللہ

حق علماء کی جانب نظر آئے گا، اس کا راز یہ ہے کہ انبیاء کی پیروی کی وجہ سے علماء کی نظر کمالات نبوت اور ان کے علوم تک نفوذ کرتی ہے، اور صوفیہ کی نظر کمالات ولایت اور ان کے علوم و معارف پر مقصور رہتی ہے، بس لامحالہ جو علم مشکوٰۃ نبوت سے ماخوذ ہوگا، وہ زیادہ صحیح اور حق ہوگا بمقابلہ اس کے جو مرتبہ ولایت سے ماخوذ ہوگا۔^۱

”فقیر نے اپنی کتابوں اور خطوط میں لکھا ہے اور تحقیق کی ہے کہ کمالات نبوت سمندر کا حکم رکھتے ہیں، اور کمالات ولایت ان کے مقابلہ میں ایک حقیر قطرہ ہیں، لیکن کیا کیا جائے، ایک جماعت نے کمالات نبوت تک نہ پہنچنے کی وجہ سے کہا ہے ”الولاية افضل من النبوة“ (ولایت نبوت سے افضل ہے) ایک دوسرے گروہ نے اس کی تاویل اس طرح کی ہے کہ نبی کی ولایت اس کی نبوت سے افضل ہے، ان دونوں گروہوں نے حقیقت نبوت کو نہ جاننے کی وجہ سے غائب پر حکم لگایا ہے، اسی حکم کے قریب شکر کو صحت پر ترجیح دینا بھی ہے، اگر صحت کی حقیقت ان کو معلوم ہوتی تو ہرگز شکر کو صحت سے کچھ نسبت بھی نہ دیتے۔ ع۔
چہ نسبت خاک را با عالم پاک

شاید انھوں نے خواص کے صحت کو عوام کی ہوشیاری و بیداری کے مثل سمجھ کر شکر کو اس پر ترجیح دی ہے تو خواص کے شکر کو عوام کے نشہ و مستی کا مثل قرار دے کر یہی حکم لگاتے کیونکہ عقلاء کے نزدیک ثابت ہے کہ صحت سے بہتر ہے، اگر صحت و شکر مجازی ہے تو بھی یہی حکم ہے، اور اگر حقیقی ہے تو بھی یہی حکم ثابت ہے۔^۲

انبیاء کی عظمت نبوت کی وجہ سے ہے

• اننا ضرور سمجھ لینا چاہئے کہ انبیاء علیہم الصلوٰت والتسلیمات نے جو کچھ عظمت بزرگی

پائی ہے، وہ نبوت کی راہ سے پائی ہے نہ کہ ولایت کی راہ سے، ولایت کی حیثیت نبوت کے لئے ایک خادم سے زیادہ نہیں، اگر ولایت کو نبوت پر ترجیح ہوتی تو ملاءِ اعلیٰ کے ملائکہ جن کی ولایت تمام ولایات سے زیادہ کامل ہے، انبیاء علیہم الصلوٰت والتسلیمات سے افضل ہوتے، اس جماعت کے ایک گروہ نے چونکہ ولایت کو نبوت سے افضل مانا اس لئے ملاءِ اعلیٰ کی ولایت کو انبیاء کی ولایت سے اکمل سمجھا اور لامحالہ ملائکہ ملاءِ اعلیٰ کو انبیاء علیہم الصلوٰت والتسلیمات سے افضل گردانا، اور جمہور اہل سنت سے علیحدہ ہو گئے، یہ سب حقیقت نبوت سے بے خبری و لاعلمی کا نتیجہ ہے، چونکہ عہد نبوت کے بعد کی وجہ سے لوگوں کی نگاہ میں کمالات نبوت کمالات ولایت کے مقابلہ میں حقیر نظر آتے ہیں، اس لئے اس مضمون کو میں نے اس باب میں تفصیل و وضاحت سے لکھا، اور حقیقت حال کا ایک شمر بیان کیا، رَبَّنَا اغْفِرْ لَنَا ذُنُوبَنَا وَإِسْرَافَنَا فِي أَمْرِنَا وَثَبِّتْ أَقْدَامَنَا وَانصُرْنَا عَلَى الْقَوْمِ الْكَافِرِينَ

ایمان بالغیب انبیاء ان کے اصحاب اور علماء عام مومنین کا حصہ ہے

”حمد و صلوٰۃ کے بعد زیادت پناہ انخوی و اعزبی میر محب اللہ کو معلوم ہو کہ وجود واجب تعالیٰ اور اس کی تمام صفات پر ایمان بالغیب انبیاء علیہم الصلوٰت والتسلیمات اور ان کے اصحاب کا حصہ ہے، اور ان اولیاء کا جو تمام و کمال (خلق کو خالق جل و علا کی طرف دعوت دینے کے لئے) بازگشت فرماتے ہیں، اور ان کی نسبت بھی (پیغمبروں کے) اصحاب کی نسبت ہوتی ہے، اگرچہ وہ کمتر بلکہ اقل قلیل ہیں، اور یہ ایمان بالغیب علماء اور عام مومنین کا بھی حصہ ہے، اور ایمان شہودی عام صوفیاء کا حصہ ہے، اور باب عزلت (خلق خدا سے کمیو)

ہوں یا ارباب عشرت (اصحاب اختلاط) ہوں اس لئے کہ ارباب عشرت اگرچہ مروج (بازگشت کرنے والے) ہیں لیکن تمام و کمال ان کا بازگشت نہیں ہوتا، ان کا باطن اسی طرح اوپر کی طرف نگران رہتا ہے، وہ بظاہر خلق کے ساتھ ہوتے ہیں، اور باطن حق جل شانہ کے ساتھ، اس لئے ہر وقت ایمان شہودی ان کے حصہ میں ہوتا ہے اور انبیاء علیہم الصلوٰت والتسلیمات چونکہ تمام و کمال بازگشت فرما چکے ہوتے ہیں، اور ظاہر و باطن سے خلق کو حق جل و علا کی طرف دعوت دینے میں متوجہ ہوتے ہیں، اس لئے ایمان غیب ان ہی کا حصہ ہوتا ہے۔

انبیاء کی بازگشت کامل نہایت نہایت تک پہنچ جانے کی علامت ہے۔ اس فقیر نے اپنے بعض خطوط میں ثابت کیا ہے کہ بازگشت کے باوجود بلندی کی طرف آنکھوں کا لگا رہنا نقص کی علامت ہے اور انجام کار تک نہ پہنچنے کا ثبوت ہے اور تمام و کمال بازگشت نہایت نہایت (انتہا کی انتہا) تک پہنچ جانے کی علامت ہے، صوفیاء نے دونوں نوجہات (توجہ بخلق و توجہ بحق) کی جامعیت کو کمال سمجھا ہے اور تشبیہ و تنزیہ کے جامع کو کاملین میں شمار کیا ہے۔ ع۔

اں ایشاندومن خننیم یاربے

شرعیات کی حمایت نصرت اصلاح عقائد اور دین مشرک رسوم جاہلیت

تعلق مع الشرک تقویت واستواری غفلت و مادیت سے حفاظت اور امراض نفسانی کے علاج کا وہ طریقہ جس کا نام مروج زمانہ اور بعض اسباب و محرکات کی بنا پر بعد میں تصوف

۱۶ مکتوب ۱۶۲۲ بنام میر سید عبد الشراپ پوری۔ ۱۶ ایضاً

پڑ گیا، حقیقت میں قرآنی اصطلاح کے مطابق "تزکیہ" اور حدیث صحیح کی تعبیر کے مطابق "احسان" ہی کا وہ دینی شعبہ تھا جس کو قرآن مجید میں بعثت محمدی کے مقاصد چہارگانہ میں شمار کیا گیا ہے۔

هُوَ الَّذِي بَعَثَ فِي الْأُمِّيِّينَ رَسُولًا
مِّنْهُمْ يَتْلُو عَلَيْهِمْ آيَاتِهِ وَيُزَكِّيهِمْ
وَيُعَلِّمُهُمُ الْكِتَابَ وَالْحِكْمَةَ وَإِن كَانُوا
مِن قَبْل لَفِي ضَلَالٍ مُّبِينٍ ۝

وہی ہے جس نے (عرب کے) ناخواندہ لوگوں میں ان ہی (کی قوم) میں سے (یعنی عرب میں سے) ایک پیغمبر بھیجا جو ان کو اللہ کی آیتیں پڑھ کر سنانے میں اور ان کو (غنائدِ باطلہ و اخلاقِ ذمیہ) سے پاک کرنے میں ان کو کتاب اور دانشمندی (کی باتیں) سکھاتا ہے اور یہ لوگ (آپ کی بعثت کے) پہلے سے کھلی گمراہی میں تھے۔ (الجمعة - ۲)

امت کی یہ خدمت اور دین کو اس کے قالب و قلب، جسم و روح اور ضابطہ و رابطہ کے ساتھ قائم رکھنے کا کام خاتم النبیین صلی اللہ علیہ وسلم کے خلفائے راشدین اور نابین برحق کے ذمہ تھا، اور وہ شریعت محمدی کے ساتھ اس "طب نبوی" کی بھی حفاظت و تجدید کرتے رہے اور فقہ ظاہر کے ساتھ فقہ باطن کی بھی اشاعت و تبلیغ میں سرگرم رہے، ان کا یہ کام تفصیل کے بجائے اجمال اور فروع سے زیادہ اصول پر مبنی تھا، لیکن قلم و خلافت اور فتوحات اسلامی کی توسیع و وسیع پیمانہ پر اشاعت اسلام، دولت اور وسائل عیش و عشرت کی فراوانی، زمانہ نبوت سے بعد اور بمصداق "فَطَالَ عَلَيْهِمُ الْأَمَدُ فَقَسَتْ قُلُوبُهُمْ" جب شیطان کے مکائد، مادیت کے فتنے اور امراض نفسانی و روحانی نئی نئی شکلوں میں اور نئے نئے فلسفوں کے ساتھ ظہور پذیر ہوئے تو تزکیہ و احسان کا فن بھی "تصوف" کی حادث اصطلاح کے ساتھ اسی طرح ایک مدون فن بن گیا، جس طرح عجمی قوموں کے اختلاط نے قواعد زبان (صرف و نحو) اور فن معانی و بیان کو (جن کے اصول و مبادی عربی اللسان قوموں کی فطرت میں داخل تھے) نحو و بلاغت کے وسیع و دقیق فن کی شکل میں منتقل کر دیا اور اس کے باہر میں خصوصی پیدا ہونے شروع ہو گئے، جنہوں نے مستقل "مدارس" و "جامعات" قائم کئے اور ان کے لئے مستقل نصاب

صبح کئے، اور ان کی طرف ان علوم کے طالبین اور ان مقاصد کے شائقین کا رجوع عام شروع ہوا۔

ابتدائی صدیوں میں اس طریقہ علاج (تزکیہ یا تصوف) کا مدار کتاب و سنت، اسوہ رسولؐ کی پیروی اور شمائل و اخلاق نبوی کے تتبع پر تھا، لیکن زمانہ کے اثرات عجمی اور نو مسلم قوموں کے اختلاط عجمی زہادوں تک کی صحبت و عقیدت کے نتیجے میں تصوف میں بدعات، زہد و عبادت میں غلو، تجرد و رہبانیت کے جرائم، اشخاص و معتقدینہ لوگوں کی حد سے بڑھی ہوئی تعظیم و تقدیس کی رسم اور بہت سے خود ساختہ اعمال و رسوم داخل ہونے شروع ہو گئے، یہاں تک کہ غیر اسلامی اور سراسر اجنبی و بیرونی اعتقاد بھی بعض روحانی حلقوں اور سلسلوں میں بے پاؤں چلا آیا کہ "اخلاص و انہماک اور پوری دقیقہ رسی کے ساتھ ایک عرصہ تک عبادت میں مشغول رہنے اور فرائض و سنن کی پابندی کرنے اور عرفان کامل حاصل ہونے کے بعد ایک منزل ایسی آتی ہے، جب سالک ان فرائض شرعی اور عبادات راتہ کا مکلف نہیں رہتا اور وہ ان کی پابندی سے مستثنیٰ ہو جاتا ہے" اسی کا نام "سقوط تکلیف" ہے اور اس اعتقاد کے لوگ قرآن مجید کی مشہور آیت "وَاعْبُدْ رَبَّكَ حَتَّىٰ يَأْتِيَكَ الْيَقِينُ" (اور آپ اپنے رب کی عبادت کرتے رہئے یہاں تک کہ آپ موت آجائے) سے استدلال کرتے ہیں، یہ ایک عظیم فتنہ تھا، جو پورے نظام شریعت کو معطل اور سالک کو بے قید اور عبادت کی پابندیوں سے آزاد کر دیتا تھا۔

ایسا اندازہ ہوتا ہے کہ چوتھی صدی کی ابتدا سے جب عباسی خلافت اپنے اوج شباب پر اور عظیم اسلامی شہر اپنے تمدن و ترقی کے نقطہ عروج پر تھے، بدعات و تحریفیات کا یہ سلسلہ

یہ یہاں یقین سے اتفاق مفسرین و اہل لغت موت مراد ہے۔ (الحجر - ۹۹)

واضح طریقہ پر شروع ہو گیا تھا، تصوف کی سب سے قدیم کتاب جو اس وقت تک زیور طبع سے آراستہ ہوئی ہے، شیخ ابوالنصر سراج (م ۳۷۸ھ) کی "کتاب اللمع" ہے، اس کا ایک حصہ کتاب الاسوۃ والاقتداء برسول اللہ صلی اللہ علیہ وسلم سے موسوم ہے، اس کے بعد حضرت سید علی ہجویری (م ۴۶۵ھ) کی کتاب "کشف المحجوب" میں غالباً اسی بنا پر اقامت حقیقت بے حفظ شریعت محال..... و حقیقت بے شریعت نفاق کے آگاہی دینے والے الفاظ آئے ہیں، امام ابوالقاسم قشیری متوفی ۴۶۵ھ کا "رسالہ قشیریہ" تصوف کا سب سے قدیم ہدایت نامہ اور دستور العمل تھا، ان کے زمانہ ہی میں تصوف میں اتنا تنزل ہو گیا تھا کہ وہ "رسالہ قشیریہ" میں لکھتے ہیں:-

وارتحل عن القلوب حرمة الشریعة	دلوں سے شریعت کی حرمت رخصت ہو گئی
فعدت و اقلتہ المبالاة بالدين اوثق	انھوں نے دین سے لاپرواہی کو ایک بڑا قابل
ذریعة..... واستغفوا بأداء	اعتماد ذریعہ سمجھ لیا، عبادت کے اداء کرنے کو
العبادات واستهانوا بالصوم والصلوة	کوئی اہمیت نہیں دی اور صوم و صلوة کو

معمولی چیز سمجھا۔

ان کی کتاب کے باب اول کا عنوان ہی تعظیم شریعت سے متعلق ہے اور اس میں انھوں نے قدیم صوفیاء اور مشائخ کی تعظیم شریعت اور اتباع سنت کے حالات لکھے ہیں، آخری باب (۵۴) میں جو "باب وصیۃ المریدین" کے عنوان سے ہے، تخریر فرماتے ہیں کہ:-

بناء هذا الامر وملاکہ علی حفظ آداب

اس معاملہ کی بنیاد اور دار و مدار آداب شریعت

کی حفاظت پر ہے۔

الشریعة۔

۱۷ "کتاب اللمع" ۹۳-۱۰۴ مطبوعہ لندن ۱۹۱۳ء ۱۷ پورا نام ابوالحسن علی بن عثمان بن ابی علی الجبلی ہے

عام طور پر پیدائنا گنج بخش کے نام سے مشہور ہیں لاہور میں مزار ہے۔ ۱۷ رسالہ قشیریہ ص ۱ مطبوعہ مصر۔

پوری کتاب حقائق شرعیہ و علوم صحیحہ کے مطابق ہے اور محققین صوفیاء نے اس کو ایک مستند درسی کتاب کی سی اہمیت دی ہے۔

مشائخ طریقت وائمہ حقیقت میں شریعت کے سب سے بڑے حامی و ناصر سیدنا شیخ عبدالقادر جیلانیؒ ہیں، ان کی تعلیمات میں سب سے زیادہ زور پابندی سنت و اتباع شریعت پر تھا، اور ان کی پوری زندگی اسی کا جلوہ اور نمود تھی، "غنیۃ الطالبین" لکھ کر انھوں نے طریقت کا پلو شریعت کے دامن سے باندھ دیا ہے، ان کے مواعظ "فتوح الغیب" کا مقالہ دوم اتباع سنت و ترک بدعت ہی سے مخصوص ہے، اس کا آغاز اس طرح ہوتا ہے:-

اتبعوا ولا تتبدعوا پیروی سنت کرتے رہو اور راہ بدعت نہ اختیار کرو!

طریقت کو شریعت کا خادم و تابع بنانے کے کام میں ان کو مجدد کا درجہ حاصل ہے، وہ پہلے فرائض پھر سنن پھر نوافل سے مشغول ہونے کی ہدایت فرماتے ہیں، اور اول کو چھوڑ کر دوسرے سے مشغول ہونے کو حمن و رعوت بتاتے ہیں۔

تصوف کی مقبول ترین و مستند ترین کتاب شیخ شہاب الدین سہروردی (م ۶۳۲ھ) کی "حوارف المعارف" ہے، جس کو محققین صوفیاء نے ہر دور میں حرز جان بنا کر رکھا، اور بہت سی خانقاہوں میں اس کا درس ہوتا تھا، اس کتاب کی جلد ثانی ارکان شریعت کے آداب و اسرار کے بیان میں ہے، شیخ نے کتاب میں نتیجہ نکالا ہے کہ تصوف نام ہے قولاً فعلاً حالاً ہر حیثیت سے اتباع رسول صلی اللہ علیہ وسلم کا، اور اسی پر مداومت رکھنے سے اہل تصوف کے نفوس مقدس ہو جاتے ہیں، حجابات اٹھ جاتے ہیں، اور شہمی میں اتباع رسول ہونے لگتا ہے، نویں صدی ہجری میں شیخ محی الدین ابن عربی اور ان کے تلامذہ کے برقی اثر سے جو

لے تفصیل اور مزید مثالوں کے لئے ملاحظہ ہو "تصوف اسلام" از مولانا عبدالماجد دریا بادی مرحوم۔

عالم اسلام میں ایک تیز لہر کی طرح پھیل رہا تھا، تصوف ایک فلسفہ بن گیا، جس میں یونانی فلسفہ الہیات کی بہت سی اصطلاحیں اور مسائل شامل ہو گئے، وحدۃ الوجود اہل تصوف کا شعار اور سرمایہ افتخار بن گیا، اور خانقاہوں سے لے کر مدرسوں تک اسی کا دم بھرا جانے لگا، کتاب و سنت سے عدم اشتغال اور فن حدیث سے ناواقفیت اور اس کی صحیح اور اس کی مستند کتابوں کے محرومی کی بنا پر خانقاہیں ایسے عقائد و اعمال کی آماجگاہ بن گئیں، جن کی سند دین کے اصلی ماخذوں سے ملنا مشکل اور جن سے قرون اولیٰ کے مسلمان یکسر نا آشنا تھے۔

ادھر ہندوستان میں جو ہزاروں برس سے جوگ اور سنیاس کا مرکز تھا، مسلمان صوفیوں کا واسطہ ان مریض جوگیوں سے پڑا جنہوں نے اپنے خیال اور نفس کی قوت جس دم اور آسنوں کے ذریعہ بہت بڑھالی تھی، بعض مسلمان صوفیوں نے ان سے یہ علم حاصل کیا، دوسری طرف (گجرات کو مستثنیٰ کر کے جہاں علماء عرب کی تشریفات آوری اور حرمین شریفین کی آمد و رفت کی وجہ سے حدیث کی اشاعت ہو چکی تھی) اور علامہ علی متقی برہان پوری اور ان کے نامور شاگرد علامہ محمد طاہر مٹھی پیدا ہوئے تھے) یہ ملک صحاح ستہ اور ان مصنفین کی کتابوں سے نا آشنا تھا، جنہوں نے نقد حدیث اور رد بدعت کا کام کیا، اور سنت صحیحہ اور احادیث ثابتہ کی روشنی میں زندگی کا نظام العمل پیش کیا، ہندوستان کے ان مقامی روحانی فلسفوں اور تجربوں کا اثر اپنے زمانہ کے مشہور و مقبول شطاری شیخ محمد غوث گوالیاری کی مقبول کتاب "جو اہر خمسہ" میں دیکھا جاسکتا ہے، جس کی بنیاد زیادہ تر بزرگوں کے اقوال اور اپنے تجربات پر ہے، ایسا معلوم ہوتا ہے کہ صحیح احادیث سے ثابت ہونے یا معتبر کتب شامل و سیر سے اخذ کرنے کی ضروری نہیں سمجھا گیا، اس میں نماز احزاب، صلوٰۃ العاشقین، نماز تنویر القبر اور مختلف مہینوں کی مخصوص نمازیں اور دعائیں ہیں، جن کا حدیث و سنت سے کوئی ثبوت نہیں ہے، جو ہر دور میں

اسماء اکبریہ خاص شیخ کے جمع کئے ہوئے ہیں، جن میں فرشتوں کے عبرانی و سریانی نام ہیں اور حروف ندا سے ان کو خطاب کیا گیا ہے جس سے استعانت بغير اثر کا شبہ ہوتا ہے ایک دعائے لشیخ بھی آتی ہے جس میں عبرانی و سریانی اسماء حروف ندا کے ساتھ ہیں، ساری کتاب کی بنیاد دعوت اسماء پر ہے، ان اسماء کے موکل مانے گئے ہیں، جو اس کی اصل ماہیت سے واقف ہیں، حروف تہجی اور ان کے موکلوں کا بھی ذکر کیا گیا ہے اور ناد علیٰ مظهر العجائب کی دعا بھی ہے۔

سنت و بدعت، شریعت و فلسفہ اور تصوف (اسلامی) اور جوگ کے اس اختلاف کے زمانہ میں حضرت مجدد الف ثانی کا تجدیدی کام شروع ہوا، اس صورت حال کی تصویر کھینچتے ہوئے وہ خود اپنے مخدوم زادہ خواجہ محمد عبدالشکر کو ایک مکتوب میں تحریر فرماتے ہیں:-

دریں وقت عالم بواسطہ کثرت ظہور	اس وقت عالم میں بدعات کا اس
بدعت در رنگ دریائے ظلمات	کثرت سے ظہور ہے کہ معلوم ہوتا ہے کہ
بنظری در آید و نور سنت با غریب و	ظلمات کا دریا منڈر رہا ہے اور سنت
ندرت در آں دریائے ظلمانی در رنگ	کا نور اس موج دریا میں اس کے
کہ کہہائے شب فروز محسوس می گردد۔	مقابلہ میں اس طرح ٹٹمار ہا ہے کہ معلوم
	ہوتا ہے کہ رات کے اندھیرے میں
	کہیں کہیں جگنو اپنی چمک دکھا رہے ہیں۔

حضرت مجدد نے اس نازک دور میں کہ ہندوستان میں مسلمان سلطنت کے ہاتھوں اسلام کی بیخ کنی اور خانقاہوں میں سنت کی ناقدری کی جا رہی تھی اور صاف صاف کہا جا رہا تھا کہ "طریقت و شریعت دو الگ الگ کوچے ہیں" جن کی راہ و رسم ایک دوسرے سے جدا اور

۱۰ مکتوب ۲۳۔ بنام مخدوم زادہ خواجہ محمد عبدالشکر۔

جن کا قانون ایک دوسرے سے الگ ہے اور جہاں کسی صاحب علم طالب حق کو جو کبھی کسی امر کا

شرعی ثبوت پوچھنے کی جرأت کر دیتا تھا یہ کہہ کر خاموش کر دیا جاتا تھا۔

بے سجادہ رنگیں کن گرت پیر معاں گوید

کہ سالک بے خبر نہ بود ز راہ و رسم منزہا

پوری بلند آہنگی سے آواز لگائی کہ "طریقت تابع و خادم شریعت ہے، کمالات شریعت احوال

و مشاہدات پر مقدم ہیں، ایک حکم شرعی پر عمل ہزار سالہ ریاضت سے زیادہ نافع ہے، اتبارع

سنت میں خواب نیمروز (قیلولہ) اجیائے لیل (شب بیداری) سے افضل ہے، حلت و حرمت

میں صوفیاء کا عمل سند نہیں، کتاب و سنت اور کتب فقہ کی دلیل چاہئے، اہل ضلالت کی ریاضتیں

موجب قرب نہیں باعث بُعد ہیں، صورت و اشکال غیبی داخل ہو و لعب ہیں، تکلیف شرعی کبھی

ساقط نہیں ہوتی۔"

اب اس کے بعد مکتوبات کے وہ اقتباسات پڑھئے جو انہیں حقائق پر مشتمل ہیں:-

"شریعت تمام دنیوی و اخروی سعادتوں کی ضامن ہے، کوئی مطلوب ایسا نہیں کہ اس کی

تکمیل کے لئے شریعت کے علاوہ کسی اور چیز کی احتیاج واقع ہو، طریقت و حقیقت جو صوفیاء کا

مابہ الامتیاز ہے، دونوں شریعت کے خادم اور اخلاص کے حصول میں معاون ہیں، اس طرح

طریقت و حقیقت کے حصول کا مقصد محض شریعت کو اس کی اصل روح کے ساتھ عمل میں

لانے کا ذریعہ ہے، نہ کہ کوئی اور بات جو شریعت کے دائرہ سے خارج ہو، وہ حالات و دہر

کی کیفیات اور علوم و معارف جو صوفیاء کو سلوک کے درمیان حاصل ہوتے ہیں، مقاصد

میں داخل نہیں، وہ کچھ اشکال و خیالات ہیں جن کے ذریعہ اطفال طریقت کے دل پہلائے

اور ان کی ہمت بڑھائی جاتی ہے، ان سے گزر کر مقام رضا پر پہنچنا چاہئے جو مقامات

سلوک و جذبہ کی انتہا ہے!

اسی مکتوب میں لکھتے ہیں:-

”کو تاہ اندیش احوال و مواجید کو مقاصد اور شاہدات و تجلیات کو مطالب میں شمار کرتے ہیں،

اس کا لازمی نتیجہ یہ ہے کہ وہم و خیال کے زندان میں گرفتار ہیں اور کمالات شریعت سے محروم۔

کَبُرَ عَلَى الْمُشْرِكِينَ مَا تَدْعُوهُمْ إِلَيْهِ

مشرکین کو وہ بات بڑی گراں گزرتی ہے جس کی طرف آپ ان کو

اللَّهُ يَجْتَبِي إِلَيْهِ مَنْ يَشَاءُ وَيَهْدِي

بلکہ میں اللہ اپنی طرف جس کو چاہے کھینچ لیتا ہے اور جو شخص

إِلَيْهِ مَنْ يَشَاءُ

(خدا کی طرف) رجوع کرے اس کو اپنے تک سالی دیتا ہے

ایک دوسرے مکتوب میں نوافل پر فرائض کی تقدیم و ترجیح بیان کرتے ہوئے فرماتے ہیں:-

”جن اعمال سے تقرب خداوندی حاصل کیا جاتا ہے، وہ یا تو فرائض ہیں یا نوافل، نوافل

کی فرائض کے مقابلہ میں کوئی حیثیت نہیں، اپنے وقت پر کسی فرض کی ادائیگی ایک ہزار سال

کے نوافل سے بہتر ہے، اگرچہ وہ نیت خالص سے ادا کئے جائیں!

ایک دوسرے مکتوب میں کہ نفس کی اصلاح اور اس کے امراض کے ازالہ میں بھی احکام

شریعت پر عمل ہزاروں ریاضتوں اور مجاہدوں سے کہیں زیادہ مفید ہے، فرماتے ہیں:-

احکام شرعیہ میں سے کسی حکم پر عمل ہوائے نفسانی کے ازالہ میں ایک ہزار سال کی ان

ریاضتوں اور مجاہدوں سے زیادہ اثر کرتا ہے جو اپنی طرف سے کئے جائیں، بلکہ یہ ریاضات و

مجاہدات جو شریعت عزاء کے تقاضے سے واقع نہ ہوں نفسانی خواہشات و امراض کو اور

زیادہ قوت پہنچانے والے ہیں، برہمنوں اور جوگیوں نے ریاضت و مجاہدہ میں کوئی کسر نہیں

اٹھا رکھی، لیکن وہ ان کے لئے کچھ مفید نہ ہوئے، اور سوائے نفس کو اور موٹا کرنے اور اس کو

۱۷ مکتوب ۲۶ بنام ملاحاجی محمد لاہوری ۱۷ ایضاً ۱۸ مکتوب ۲۹ بنام شیخ نظام تھانیسری۔

غذا پہنچانے کے کچھ اور کام نہ آئے۔“

ایک دوسرے مکتوب میں کمالات شریعت کی اہمیت بیان کرتے ہوئے لکھتے ہیں:-

”دنیا کے اکثر لوگ خواب و خیال میں مست اور بادام و اخروٹ پر اکتفا کئے ہوئے ہیں، ان کو

کمالات شریعت کی کیا خبر اور طریقت و حقیقت کی اصل حقیقت کا کیا علم؟ شریعت کو وہ

پوست (چھلکا) اور حقیقت کو مغز (گودا) سمجھتے ہیں، وہ نہیں جانتے کہ حقیقت حال کیا ہے،

صوفیاء کی سطحی باتوں پر فریب کھائے ہوئے اور ان کے احوال و مقامات پر فریفتہ ہیں۔“

ایک مکتوب میں ایک سنت نبوی پر عمل کرنے کی فضیلت بیان کرتے ہوئے لکھتے ہیں:-

”فضیلت تمام تر سنتِ نبویہ کی پیروی سے وابستہ اور امتیاز و اعزاز شریعت پر عمل کرنے سے

مربوط ہے، مثلاً دوپہر کا سونا جو اتباع سنت کی نیت سے واقع ہو کر ڈروں شب بیداریوں سے

افضل اور زکوٰۃ کا ایک پیسہ ادا کرنا سونے کے پہاڑ خرچ کر دینے سے جو اپنی طرف سے ہوا افضل ہے۔“

ایک دوسرے مکتوب میں فرماتے ہیں کہ:-

”صوفیاء خام ذکر و فکر کو اہم المہام سمجھ کر فرائض و سنن کی ادائیگی میں تاہلی برتتے ہیں، چلوں و

ریاضتوں کو اختیار کر کے حمد و جماعت ترک کر دیتے ہیں، وہ نہیں جانتے کہ جماعت کے ساتھ ایک

فرض نماز کی ادائیگی، ان کے ہزاروں چلوں سے بہتر ہے، ہاں ذکر و فکر جو آداب شرعی کے مراعات

کے ساتھ ہوں بہت بہتر اور ضروری ہے، ناقص علماء بھی نوافل کی ترویج میں کوشاں رہتے ہیں

اور فرائض کو خراب و ابتر رکھتے ہیں۔“

میر محمد نعمان کے نام ایک مکتوب میں تحریر فرماتے ہیں:-

”اس گروہ (صوفیاء) میں ایک جماعت ہے جو نماز کی حقیقت سے آگاہ اور اس کے کمالات

۱۰ مکتوب ۱۱۱ بنام شیخ محمد چتری۔ ۱۲ مکتوب ۱۱۱ بنام صوفی قربان ۱۳ مکتوب ۱۱۱ بنام مخدوم زادہ شیخ محمد صادق

مخصوصہ سے واقف نہیں ہو سکی وہ اپنے امراض کا علاج دوسری چیزوں سے ڈھونڈتی اور اپنے مقاصد کا حصول دوسرے امور سے مربوط سمجھتی ہے بلکہ ان میں سے ایک گروہ نماز کو دور از کار سمجھتے ہوئے اور اس کو غیر وغیرت پر مبنی سمجھتے ہوئے روزے کو نماز سے افضل سمجھتے ہیں کہ اس میں صفت صمدیت کا ظہور ہے اور ایک جم غفیر اپنے اضطراب کی تسکین سماع و نغمہ۔ و جد و تواجہ سے تلاش کرتی ہے اور قص و رقاصی کو بھی کمال سمجھ لیا ہے کیا انھوں نے نہیں سنا کہ ما جعل اللہ فی الخلق شفاءً (الشرقا نے حرام چیز میں شفا نہیں رکھی) اگر ان پر ان کمالات کا جو نماز سے حاصل ہوتے ہیں ایک شہ بھی منکشف ہو جاتا تو وہ سماع و نغمہ کا دم نہ بھرتے اور وجد و تواجہ کو یاد نہ کرتے۔ ع۔

چوں نہ دیدند حقیقت رہ افسانہ زردند^۱

ایک جگہ اس صفائی نفس کا ذکر کرتے ہوئے جو غیر مسلموں اور فسق و فجور میں مشغول رہنے والے مرتاضوں کو حاصل ہوتی ہے، تحریر فرماتے ہیں:-

حقیقی تصفیہ و تزکیہ اعمال صالحہ کے کرنے پر موقوف ہے جو مالک کی مرضیات میں شامل ہوں اور یہ بات بعثت پر موقوف ہے جیسا کہ اوپر گزر چکا ہے پس بغیر بعثت کے حقیقی تصفیہ و تزکیہ میر نہیں آسکتا، وہ صفائی جو کفار و اہل فسق کو حاصل ہوتی ہے وہ نفس کی صفائی ہے، قلب کی صفائی نہیں، صفائی نفس سوائے منالمت کے کسی اور چیز کو نہیں بڑھاتی، اور سوائے خسارت کے کوئی اور راستہ نہیں دکھاتی، باقی بعض امور غیبی کا کشف جو کفار و اہل فسق کو صفائی نفس کے وقت کبھی حاصل ہو جاتا ہے وہ استدراج ہے جس کا حاصل بربادی اور خسارہ کے علاوہ اس جماعت کے حق میں کچھ نہیں^۲۔

سالک و عارف سے تکلیف شرعی کے سقوط اور فرائض و احکام شریعت کی پابندی سے اس کو چھٹی مل جانے کے خطرناک عقیدہ کی جو پوری شریعت کو ختم کر دینے کے لئے ایک آتش گیر مادہ

۱۔ مکتوب ۲۶۶ بنام خواجہ عبدالشہ و خواجہ عبید اللہ۔

۲۔ مکتوب ۲۶۱ بنام میر محمد نعمان

یا سرنگ کا کام انجام دے سکتا تھا، کی تردید کرتے ہوئے، ایک مکتوب میں تحریر فرماتے ہیں۔

”تصوفین خام اور ملحدین بے سرائجام اس فکر میں ہیں کہ اپنی گردنوں کو شریعت کی طوق غلامی

سے آزاد اور احکام شرعیہ کو عوام کے ساتھ مخصوص بنادیں، ان کا خیال ہے کہ خواص صرف

معرفة کے مکلف ہوتے ہیں، جیسا کہ امراء و سلاطین محض عدل و انصاف کے مکلف ہیں،

وہ کہتے ہیں کہ شریعت پر عمل کرنے کا مقصد حصول معرفت ہے، جب معرفت میرا گئی تکلیفات

شرعیہ ساقط ہو گئیں اور اپنے استدلال میں یہ آیت پڑھتے ہیں۔

”وَاعْبُدْ رَبَّكَ حَتَّىٰ يَأْتِيَكَ الْيَقِينُ“ اور آپ اپنے رب کی عبادت کرتے رہئے یہاں تک کہ آپ کو موت آجائے۔

ایک مکتوب میں ارشاد فرماتے ہوئے کہ حلت و حرمت میں صوفیاء کا عمل سند نہیں تحریر فرماتے ہیں:

”صوفیاء کا عمل حلت و حرمت میں سند نہیں کیا اتنا کافی نہیں کہ ہم ان کو معذور رکھیں و

سلامت نہ کریں اور ان کا معاملہ اللہ تعالیٰ کے سپرد کر دیں، اس معاملہ میں تو امام ابو حنیفہؒ امام

ابو یوسف اور امام محمدؒ کا قول معتبر ہے، نہ کہ ابو بکر شیلی، ابو الحسن نوری کا عمل، اس زمانہ کے صوفیاء

خام نے اپنے پیروں کے عمل کو بہانہ بنا کر سر و سرور قص کو اپنے دین و ملت کے طور پر اختیار کیا ہے،

اور اس کو طاعت و عبادت بنا لیا ہے، اِتَّخَذُوا دِينَهُمْ لَهْوًا وَ لَعِبًا“ انھوں نے اپنے دین کو کھیل بنا لیا

رکھا ہے۔“

مجدد صاحب کی یہ حمایت شریعت حمیت کے درجہ تک پہنچ گئی تھی اور جب وہ

کتاب سنت اور جمہور اہل سنت کے عقیدہ کے خلاف کوئی صوفیانہ تحقیق یا حال سنتے اور

اس کی سند تصوف کی کسی کتاب یا بزرگوں کے احوال و اقوال سے لائی جاتی تو ان کی رگ

فاروقی حرکت میں آجاتی اور ان کے قلم سے حمایت شریعت اور غیرت سنت کا طوفان امڈ پڑتا،

۱۶ مکتوب ۱۶۶ بنام میاں شیخ بدیع الدین ۱۷ مکتوب ۱۶۷ بنام خواجہ عبداللہ و عبید اللہ۔

کسی خادم نے کسی بزرگ (شیخ عبدالکبیر مہسینی) کا کوئی ایسا ہی شانہ اور وحشت انگیز قول نقل کیا تھا، مجدد صاحب اس کی تاب نہ لاسکے اور ان کے قلم سے بے اختیار یہ فقرے نکل گئے:-

”مخدوم! فقیر کو ایسی باتوں کے سننے کی تاب نہیں، بے اختیار میری رگ فاروقی حرکت میں آجاتی ہے اور تاویل و توجیہ کا موقع نہیں دیتی، ایسی باتوں کے قائل شیخ کبیر مہسینی ہوں یا شیخ اکبر شامی، ہمیں کلام محمد عربی علیہ وعلیٰ آلہ و الصلوٰۃ والسلام درکار ہے نہ کہ کلام محی الدین بن عربی، صدر الدین قنوی اور شیخ عبدالرزاق کاشی، ہم کو نص سے کام ہے نہ کہ نص سے۔۔۔ فتوحات مدینہ نے فتوحات کیہ سے مستغنی بنا دیا ہے“

حضرت مجدد کے نزدیک شریعت غزاء کے مطابق جو عمل کیا جائے وہ داخل ذکر ہے، ایک مکتوب میں فرماتے ہیں کہ:-

”تمام اوقات کو ذکر الہی جل شانہ میں مشغولی رکھنا چاہئے، جو عمل بھی شریعت غزاء کے موافق ہوگا، وہ داخل ذکر ہے، اگرچہ بیع و شراء ہو، پس تمام حرکات و سکنات میں احکام شرعیہ کی مراعات ہونی چاہئے تاکہ وہ سب ذکر ہو جائے، اس لئے کہ ذکر نام ہی ہے غفلت دور کرنے کا اور جبیر تمام افعال میں ادا مروا ہی شرعیہ کی مراعات کی جائے گی تو کرنے والے کو ان کا حکم دینے والے (خدا سے واحد) سے جو حقیقی امر و ناہی ہے، غفلت سے نجات حاصل ہو جائے گی اور اس کو دوام ذکر کی دولت میسر آئے گی“

۱۔ شیخ محی الدین ابن عربی مراد ہیں، جن کا انتقال دمشق میں ہوا، اور وہیں مدفون ہوئے۔

۲۔ نص سے مراد نص شرعی ہے نص سے مراد شیخ اکبر کی کتاب فصوص الحکمہ کا کوئی حصہ (نص)۔

۳۔ مکتوب منہا۔ بنام ملا حسن کشمیری۔

۴۔ مکتوب ۲۵۔ بنام خواجہ محمد شرف الدین حسین۔

اس حمایت و حمیت شرعی کی بنا پر مجدد صاحب نے سجدہ تعظیم پر سخت تکیڑ کی، جو بعض مشائخ کے یہاں رائج ہونے لگا تھا، اور اپنے بعض اہل تعلق کو جن کے متعلق اس بارے میں تساہلی کی اطلاع ملی تھی سخت تنبیہ فرمائی، نیز مشرکانہ اعمال و رسوم کی تردید و مذمت میں (جن میں اس زمانہ میں تساہل شروع ہو گیا تھا) مراسم شرک کی تعظیم، غیر اللہ سے استمداد و طلب، حوائج کے مشرکانہ عقیدہ، اہل کفر کے تہواروں کی تعظیم اور ان کے رسوم و عادات کی تقلید، بزرگوں کے لئے حیوانات کو نذر و ذبح کرنے، پیروں، بیسیوں کی نیت سے روزہ رکھنے کی تردید و مذمت کے سلسلہ میں حضرت مجدد کی کھلی تصریحات اور واضح تنبیہات اس طویل مفصل مکتوب میں ملاحظہ ہوں، جو ایک ارادت رکھنے والی نیک خاتون کے نام لکھا گیا ہے۔

یہ اصلاح عقائد و شرک و بدعت اور دین خالص کی دعوت کا وہ عظیم الشان تجدیدی کام تھا جو عرصہ دراز کے بعد حضرت مجدد نے ہندوستان کی سرزمین پر شروع کیا، (جس کی مسلمان آبادی غیر مسلم اکثریت کے درمیان گھری ہونے اور اسلام کے حدیث العہد ہونے کی بنا پر مشرکانہ جاہلیت کے خطرہ سے ہر وقت دوچار تھی) اور پھر اس کی تکمیل و توسیع انھیں کے سلسلہ کے نامور مشائخ حکیم الاسلام حضرت شاہ ولی اللہ دہلوی اور ان کے خاندان اور حضرت سید احمد شہید اور ان کی جماعت نے زبان و قلم، رسائل و تصنیفات ترجمہ قرآن و حدیث اور اپنے وسیع تبلیغی دوروں کے ذریعہ کی۔

۱۔ ملاحظہ ہو مکتوب ۹۲، بنام سیادت پناہ میر محمد نعمان، و مکتوب ۲۹، بنام شیخ نظام الدین تھانوی۔

۲۔ مکتوب ۳۱، بصاحبہ از اہل ارادت۔

۳۔ جن میں ان کے نامور پوتے مولانا محمد اسماعیل شہید (۱۲۲۶ھ) خاص طور پر قابل ذکر ہیں۔

سنت کی ترویج اور بدعتِ حسنہ کی تردید

کسی ایسی چیز کو جس کو اللہ و رسول نے دین میں شامل نہیں کیا اور اس کا حکم نہیں دیا دین میں شامل کر لینا، اس کا ایک جزو بنا دینا، اس کو ثواب اور تقرب الی اللہ کے لئے کرنا، اور اس کے خود ساختہ شرائط و آداب کی اسی طرح پابندی کرنا جس طرح ایک شرعی حکم کی پابندی کی جاتی ہے بدعت ہے، بدعت درحقیقت دین الہی کے اندر شریعت انسانی کی تشکیل ہے، اس شریعت کی الگ فقہ ہے، اور مستقل فرائض و واجبات اور سنن و مستحبات، جو بعض اوقات شریعت الہی کے متوازی اور بعض اوقات تعداد اور اہمیت میں اس سے بڑھ جاتے ہیں، بدعت اس حقیقت کو نظر انداز کرتی ہے کہ شریعت مکمل ہو چکی جس کا تعین ہونا تھا، اس کا تعین ہو گیا، اور جس کو فرض واجب بنانا تھا، وہ فرض و واجب بنایا جا چکا، دین کی ٹکسال بند کر دی گئی، اب جو نیا سکتے اس کی طرف منسوب کیا جائے گا وہ جعلی ہوگا، امام مالک نے خوب فرمایا:-

من ابتدع فی الاسلام بدعتہ یراھا	جس نے اسلام میں کوئی بدعت پیدا کر دی اور
حسنۃ فقد زعم ان محمداً اصلی اللہ	اس کو وہ اچھا سمجھتا ہے، وہ اس بات کا اعلان
علیہ وسلم خان الرسالۃ، فان اللہ	کرتا ہے کہ محمد صلی اللہ علیہ وسلم نے (نعوذ باللہ) پیغام
سبحانہ یقول: التَّوْحَمُ الْمَلِئُتْ لَكُمْ دِیْنُکُمْ	پہنچانے میں خیانت کی، اس لئے کہ اللہ فرماتا ہے کہ میں نے
فَمَا لَمْ یکن یومئذ حنیفاً فلا یكون	تمہارے لئے تمہارا دین مکمل کر دیا پس جو باہد رسالت
الیوم حنیفاً۔	میں دین نہیں تھی، وہ آج بھی دین نہیں ہو سکتی۔

شریعت منزل من اللہ کی خصوصیت اس کی سہولت اور اس کا ہر ایک کے لئے ہر زمانہ میں

قابل عمل ہونا ہے، اس لئے کہ جو دین کا شایع ہے، وہ انسان کا خالق بھی ہے، وہ انسان کی ضرورت ہے،

اس کی فطرت اور اس کی طاقت و کمزوری سے واقف ہے۔

الَّذِي يَعْلَمُ مَنْ خَلَقَ وَهُوَ اللَّطِيفُ (اور بھلا) کیا وہ نہ جانے گا جس نے پیدا کیا ہے اور وہ

الْخَبِيرُ (سورۃ الملک - ۱۲) باریک بین (اور) پورا باخبر ہے۔

اس لئے تشریح الہی اور شریعت سماوی میں ان سب چیزوں کی رعایت ہے، مگر جب انسان خود شایع بن جائے گا تو اس کا لحاظ نہیں رکھ سکتا، بدعات کی آمیزشوں اور وقتاً فوقتاً اضافوں کے بعد دین اس قدر دشوار پیدا اور طویل ہو جاتا ہے کہ لوگ مجبور ہو کر ایسے مذہب کا قلاوہ اپنی گردن سے اتار دیتے ہیں اور مَا جَعَلَ عَلَيْكُمْ فِي الدِّينِ مِنْ حَرَجٍ (خدا نے تمہارے لئے تمہارے دین میں کوئی تنگی نہیں رکھی) کی نعمت سلب کر لی جاتی ہے، اس کا نمونہ عبادات و رسوم اور فرائض و واجبات کی اس طویل فہرست میں دیکھا جاسکتا ہے جس میں بدعت کو آزادی کے ساتھ اپنا عمل کرنے کا موقع ملا ہے۔

دین و شریعت کی ایک خصوصیت ان کی عالمگیر یکسانی ہے، وہ ہر زمانہ اور ہر دور میں ایک ہی رہتے ہیں، دنیا کے کسی حصہ کا کوئی مسلمان یا شدہ دنیا کے کسی دوسرے حصہ میں چلا جائے تو اس کو دین و شریعت پر عمل کرنے میں نہ کوئی دقت پیش آئیگی، نہ کسی مقامی ہدایت نامہ اور رہبر کی ضرورت ہوگی، اس کے برخلاف بدعات میں یکسانی اور وحدت نہیں پائی جاتی، وہ ہر جگہ کے مقامی سانچہ اور ملکی یا شہری ٹکسال سے ڈھل کر نکلتی ہیں، وہ خاص تاریخی اور مقامی اسباب اور شخصی و انفرادی مصالح و اغراض کا نتیجہ ہوتی ہیں، اس لئے ہر ملک بلکہ اس کے بڑھ کر بعض اوقات ایک ایک صوبہ اور ایک ایک شہر کے بدعات اور کچھ محلوں اور گھروں کی ذہنی ایجادیں انہی کے ساتھ مخصوص ہوتی ہیں، اور اس طرح شہر شہر اور گھر گھر کا دین مختلف ہو سکتا ہے۔

انہی ابدی و عالمی مصالح کی بنا پر رسول اللہ صلی اللہ علیہ وسلم نے اپنی امت کو جو

بچنے اور سنت کی حفاظت کی تاکید بلیغ فرمائی، آپ نے فرمایا:-

من احدث فی امرنا هذا مالیس منه فهورد۔
جو ہمارے دین میں کوئی ایسی نئی بات پیدا کرے جو اس میں داخل نہیں تھی تو وہ بات مسترد ہے۔

ایاکم والبدعة فان کل بدعة ضلالة وکل ضلالة فی النار۔
بدعت سے ہمیشہ بچو! اس لئے کہ ہر بدعت گمراہی ہے اور ہر گمراہی جہنم میں ہوگی۔

اور یہ حکیمانہ پیش گوئی بھی فرمائی:-

ما احدث قوم بدعة الا رفح بها مثلها من السنة۔
جب کچھ لوگ دین میں کوئی نئی بات پیدا کرتے ہیں تو اس کے بقدر کوئی سنت ضرور اٹھ جاتی ہے۔

صحابہ کرام اور ان کے بعد ائمہ و فقہائے اسلام اور اپنے اپنے وقت کے مجددین و مصلحین اور علماء ربانی نے ہمیشہ اپنے اپنے زمانہ کی بدعات کی سختی سے مخالفت کی اور اسلام کے معاشرہ اور دینی حلقوں میں ان بدعات کو مقبول و رواج پذیر ہونے سے روکنے کی اپنے مقدر بھر کوشش کی، ان بدعات میں عوام و خوش عقیدہ لوگوں کے لئے جو مقلد کی شش ہر زمانہ میں رہی ہے اور ان سے ان پیشہ ور دنیا دار مذہبی گروہوں اور افراد کے ہر ذاتی مفادات وابستہ رہے ہیں جن کی تصویر اللہ تعالیٰ نے قرآن مجید کی اس معجزانہ آیت میں کھینچی ہے:-

يَا أَيُّهَا الَّذِينَ آمَنُوا إِن كَثِيرًا مِّنَ
الْأَخْيَارِ وَالسُّهْبَانِ لَيَأْكُلُونَ أَمْوَالَ
النَّاسِ بِالْبَاطِلِ وَيَصُدُّونَ عَن
سَبِيلِ اللَّهِ (سورۃ توبہ - ۳۴)

اے ایمان والو! اکثر اچھا اور رہبان
لوگوں کے مال نامشروع طریقہ سے کھاتے
ہیں، اور اللہ کی راہ سے باز رکھتے

ہیں۔

اس کی بنا پر ان کو سخت مخالفتوں اور اذیتوں کا سامنا کرنا پڑا لیکن انہوں نے اس کی پرواہ

نہیں کی، اور اس کو اپنے وقت کا جہاد اور شریعت کی حفاظت کا اور دین کو تحریف سے بچانے کا مقدس کام سمجھا، ان مخالفین بد اور صالحین کو اپنے زمانہ کے عوام یا خواص کا عوام سے "جامد" روایت پرست "مذہب دشمن" وغیرہ کے خطابات ملے، لیکن انہوں نے کوئی پرواہ نہیں کی، ان کے اس سانی و قلمی جہاد احقاقِ حق اور ابطالِ باطل سے بہت سی بدعات کا اس طرح خاتمہ ہوا کہ ان کا تمدن کی بعض تاریخوں ہی میں ذکر رہ گیا ہے، اور جو باقی ہیں ان کے خلاف علماء حقانی اب بھی صفت آ رہے ہیں۔

ان مومنین میں کچھ لوگ ایسے بھی ہیں کہ انہوں نے سب سے
 ان المؤمنین رجال صدقوا ما عاهدوا
 اللہ علیہ فمما هم من قضیٰ ذنبہم وہم
 من ینظر و ما ینزلوا ینزلوا
 وہ میں جو اپنی نذر پوری کر چکے اور بعضے ان میں مشاق
 ہیں اور انہوں نے ذرا تغیر و تبدل نہیں کیا۔
 (سورہ احزاب - ۲۳)

اس سلسلہ میں سب سے بڑا مقالہ بدعتِ حسنہ کا مقالہ تھا، لوگوں نے بدعت کی دو قسمیں بنا رکھی تھیں، بدعتِ سیئہ اور بدعتِ حسنہ، وہ کہتے تھے کہ ہر بدعتِ سیئہ نہیں ہوتی، بہت سی بدعات بدعاتِ حسنہ ہیں، جو حدیث کے اطلاق "کل بدعة ضلالة" سے مستثنیٰ ہیں۔
 حضرت مجدد صاحب نے اس تقسیم اور بدعتِ حسنہ کے خلاف جس زور سے علم جہاد بلند کیا اور

لہ ان لوگوں کی سب سے بڑی دلیل حضرت عمرؓ کا قول ہے جو انہوں نے جماعت کے ساتھ تراویح پڑھنے والوں کو دیکھ کر فرمایا تھا "نعمت البدعة هذه" (یہ بڑی اچھی بدعت ہے) حالانکہ اس پر اتفاق ہے کہ یہاں محض لغوی حیثیت سے اس کو بدعت کہا گیا ہے، اور تراویح کا پڑھنا احادیث صحیحہ سے ثابت اور متواتر ہے، بدعت کی تعریف کے لئے امام شافعی کی کتاب "الاعتصام بالسنة" اور مولانا اسماعیل شہید کی کتاب "ایضاح الحق الصریح فی احکام المیت والصریح" جو اس موضوع پر بہترین کتاب ہے، مطالعہ کرنی چاہئے۔

جس اعتماد و قوت اور علمی استدلال کے ساتھ اس کا انکار کیا اس کی نظیر دوڑ تک اور دیر تک نہیں ملتی، اس سلسلہ میں مکتوبات کے چند اقتباسات ملاحظہ ہوں:-

سنن نبویہ کی ترویج و اشاعت کی تخریض اور بدعات کے انسداد کی ترغیب دینے ہوئے اپنے مخدوم زادہ خواجہ محمد عبدالشکر کو ایک مکتوب میں تحریر فرماتے ہیں:-

”یہ وہ وقت ہے کہ حضرت خیر البشر علیہ وآلہ الصلوٰۃ والسلام کی بعثت پر ہزار سال گزر چکے ہیں، اور علامات قیامت ظاہر ہونا شروع ہو گئی ہیں، عہد نبوت کے بعد کی وجہ سے سنت مستور اور چونکہ زمانہ کذب و دروغ کا ہے، بدعت راجح و مقبول ہو رہی ہے، کسی شہباز کی ضرورت ہے، جو سنت کی نصرت و حمایت کرے اور بدعت کو پسپا اور مغلوب کرے، بدعت کی ترویج و ادین کی تخریب کے مراد ہے، اور مبتدع کی تعظیم قصر اسلام کو منہدم کرنے کے اہم معنی، حدیث میں آتا ہے:-

من وقر صاحب بدعة فقد اعان

جو کسی بدعت والے کی توفیر کرے گا اس نے

اسلام کے منہدم کرنے کے کام میں حصہ لیا۔

علی ہدم الاسلام۔

پورے عزم و ہمت کے ساتھ اس کی طرف توجہ کرنے کی ضرورت ہے کہ سنتوں میں سے کسی سنت کو رواج دیا جائے اور بدعتوں میں سے کسی بدعت کا ازالہ کیا جائے، یہ کام ہر وقت ضروری تھا، لیکن ضعف اسلام کے اس زمانہ میں کہ مراسم اسلام کا قیام، سنت کی ترویج اور بدعت کی تخریب کے ساتھ وابستہ ہو گیا ہے، اور بھی ضروری ہے!

اس کے بعد اسی مکتوب میں بدعت میں کسی قسم کے حسن و جمال ہونے اور بدعت

حسنہ کی تعبیر و اصطلاح کی مخالفت کرتے ہوئے تحریر فرماتے ہیں:-

گزشتہ لوگوں میں سے بعض نے بدعت میں کچھ حسن دیکھا کہ بدعت کی بعض قسموں کو

انہوں نے مستحسن قرار دیا، لیکن اس فقیر کو اس مسئلہ میں ان سے اتفاق نہیں اور وہ کسی بھی بدعت کو
حسن نہیں سمجھتا اور اس میں اس کو سوائے ظلمت و کدورت کے کچھ اور محسوس نہیں ہوتا، آنحضرت
صلی اللہ علیہ وسلم فرماتے ہیں:-

«كل بدعة ضلالة» ہر بدعت گمراہی ہے۔

ایک دوسرے مکتوب میں جو عربی میں میرحب اللہ کے نام ہے تحریر فرماتے ہیں:-

”سمجھ میں نہیں آتا کہ لوگوں نے کہاں سے کسی ایسے کام میں حسن ہونے کا فیصلہ کیا جو اسلام
کے دین کامل اور خدا کے پسندیدہ و مقبول مذہب میں اتمام نعمت کے بعد ایجاد کیا گیا ہو کیا ان کو
یہ بوٹی بات معلوم نہیں کہ اتمام و اکمال اور قبولیت کے بعد کسی دین میں کوئی نئی بات ایجاد کی جائے تو
اس میں حسن نہیں ہو سکتا، فَمَا ذَابَعْدَ الْحَقِّ إِلَّا الضَّلَالُ (حق کے بعد صرف ضلال ہی کا درجہ رہ جاتا ہے)۔
اگر ان کو یہ معلوم ہوتا کہ دین کامل میں کسی نوپیدا شدہ چیز کے حسن کا فیصلہ کرنا اس کے عدم کمال کے
مستلزم ہے اور اس بات کا اعلان کہ نعمت ابھی تمام نہیں ہوئی تو وہ کبھی اس کی جرأت نہ کرتے“

ایک دوسرے مکتوب میں اسی استثناء پر کلام کرتے ہوئے تحریر فرماتے ہیں:-

”جب (دین میں) ہر نو ایجاد چیز بدعت ہوگی اور ہر بدعت ضلالت تو کسی بدعت میں حسن
پائے جانے کا کیا مطلب؟ اور حیا حدیث سے صاف طریقہ پر یہ مفہوم ہوتا ہے کہ ہر بدعت رافع
سنت ہوتی ہے اور اس میں کوئی تخصیص نہیں تو اس کا صاف مطلب یہ ہے کہ ہر بدعت سیئہ ہے حدیث میں آیا ہے:-

ما احدث قوم بدعة الا رفع مثلها

من السنة ففسك بسنة خیر من

والتسلی بدعت کی ایجاد کرنے سے بہتر ہے۔

احداث بدعة -

۱۹ مکتوب ۲۳ بنام مخدوم زادہ خواجہ محمد عبداللہ۔ ۱۹ مکتوب ۱۹ بنام میرحب اللہ۔

حضرت حسانؓ سے روایت ہے کہ رسول اللہ صلی اللہ علیہ وسلم نے فرمایا:۔

ما ابتدع قوم بدعة في دينهم الا نزع

الله من سنتهم مثلها، ثم لا يعيدها

اليهم الى يوم القيامة۔

وہ عمل پیرا میں کوئی سنت ضرور سلب کرنے کا

پھر قیامت تک وہ ان کو واپس نہ دے گا۔

جاننا چاہئے کہ بعض بدعتیں جن کو علماء و مشائخ نے حسنہ سمجھا ہے، جب ان پر اچھی طرح سے غور کیا جاتا ہے تو معلوم ہوتا ہے کہ وہ بھی رافع سنت ہیں!

اسی مکتوب میں بدعت حسنہ کے وجود کا بالکل انکار کرتے ہوئے تحریر فرماتے ہیں:۔
لوگوں نے کہا ہے کہ بدعت کی دو قسمیں ہیں، بدعت حسنہ اور بدعت سیئہ، اس نیک عمل کو بدعت حسنہ کہتے ہیں، جو بہد رسالت اور خلفائے راشدین کے زمانہ کے بعد پیدا ہوا ہو، اور اس سے کوئی سنت نہ اٹھتی ہو، اور بدعت سیئہ وہ ہے جو رافع سنت ہو، اس فقیر کو ان بدعات میں سے کسی بدعت میں حسن و نورانیت نظر نہیں آتی، اور اس میں سوائے ظلمت و کدورت کے کچھ محسوس نہیں ہوتا، فرض بھی کر لیا جائے کہ آج کسی عمل مبتدع میں ضعف بصارت کی وجہ سے تازگی اور صفائی نظر آتی ہے تو کل جب نظرتیز اور دور میں ہوگی تو خسارہ کے احساس اور ندامت کے سوا کوئی نتیجہ نہ بکھلے گا۔

بوقت صبح شود ہم پور روز معلومت

کہ باکہ باختر عشق در شب دید بکور

سید البشر صلی اللہ علیہ وسلم فرماتے ہیں:۔

یہ مکتوب ۱۸۶۱ء بنام خواجہ عبدالرحمن مفتی کابلی۔

من احدث في امرنا هذا ما ليس
 جوہاے اس دین میں کوئی ایسی چیز پیدا کرے گا
 منہ فہور ۱۰
 جو اس کے اصل میں نہیں ہے تو وہ روہے (مقبول نہیں)

ان بدعاتِ حسنہ میں جو اس زمانہ میں رواج پذیر ہو رہی تھیں، ایک محفل میلاد بھی تھی اس کے مقصد اور عالی انتساب کی وجہ سے اس کا بدعت کہنا اور اس کی مخالفت بڑا نازک اور دشوار کام تھا، اور اس سے عوام میں غلط فہمی پیدا ہونے اور اس کو بے ادبی اور محبت کی کمی پر محمول کرنے کا خطرہ تھا، لیکن حضرت مجدد نے جن کو اس بارے میں کامل شرح صدر حاصل تھا، کہ جس چیز کا ثبوت خیر القرون میں نہیں ہے اس میں دین کی ترقی اور امت کی فلاح نہیں ہے اور اس میں مرور زمانہ کے ساتھ مختلف مفاسد کا اندیشہ ہے، آپ سے استفسار کیا گیا کہ اگر محفل میلاد محظورات سے خالی ہو تو اس میں کیا حرج ہے؟ جواب میں ارشاد ہوا:-

”مخدوما! اس فقیر کے ذہن میں یہ آتا ہے کہ جب تک کہ اس کا دروازہ مطلقاً نہ بند کر دیا جائے گا، اہل ہوس اس سے باز نہیں رہیں گے، اگر ذرا بھی اس کے جواز کا فتویٰ دیا جائے گا تو رفتہ رفتہ بات کہیں سے کہیں پہنچ جائے گی“ قلیلہ یفصی الی کثیرہ

اس طرح حضرت مجدد کے اس مبصرانہ و جرات مندانہ اقدام (بدعات کی عمومی مخالفت اور بدعتِ حسنہ کے وجود سے اختلاف) سے ایک بڑے خطرہ کا انسداد اور ایک بڑے دینی انتشار کا سدباب ہو گیا، جو غیر محقق علماء کی تائید و خانقاہوں کی سرپرستی اور خوش اعتقاد امراء و رؤساء کی دھپپی اور حمایت کی وجہ سے اسلامی معاشرہ میں پھیلتا جا رہا تھا، فجراہ
 اذقہ عن الاسلام و المسلمین خیر الجزاء۔

۱۰ مکتوب ۱۸۶۱ بنام خواجہ عبدالرحمن مفتی کابلی۔ ۱۱ مکتوب ۱۸۶۲ بنام خواجہ حسام الدین۔

بَابِ ثَم

وحدة الوجود یا وحدة الشہود؟

شیخ اکبر محی الدین ابن عربی اور مسئلہ وحدة الوجود کی تفصیل و تدوین

متقدّمین صوفیاء کی زبان سے جو مغلوب الاسوال ہوتے تھے، اتحادنا“ اقوال جو وحدة الوجود پر دلالت کرتے ہیں، صادر ہوئے ہیں، ان میں مشہور شیخ و عارف حضرت بایزید بسطامی کا (جو اکثر سلاسل طریقت کے مشائخ کبار میں ہیں) قول سبحانی ما اعظم شأنی“ اور ”لیس فی جبتی الا اللہ“ اور حسین بن منصور حلاج کا نعرہ انا الحق خاص طور پر مشہور ہے۔

لیکن شیخ محی الدین ابن عربی (م ۶۳۸ھ) جو شیخ اکبر کے نام سے شہرہ آفاق ہیں، اس ذوق اور مسلک کے مجدد و خاتم اور علمی طور پر بانی و مؤسس ہیں، اور انھیں کے زمانے سے اس کی شہرت و مقبولیت اس درجہ کو پہنچی کہ وہ اہل تصوف میں موسمی اثر کی طرح سرایت کر گئی جس سے قوی مزاج سے قوی مزاج بھی کلی طور پر محفوظ نہیں رہتا، یہاں تک کہ وہ اہل ذوق و تحقیق کا شعار اور ان کا ”کلمہ جامعہ“ بن گیا، اور اس کا انکار کرنا اپنی بہالت کا ثبوت دینا یا بزم تصوف میں نامحرم و طفیلی ہونے کا اعلان کرنا تھا، بقول حضرت مجدد۔

”انھوں نے اس کے اس طرح البواب و فصول مقرر کئے جس طرح علم نحو و صرف

میں دستور ہے، شیخ اکبر کے نزدیک وحدۃ الوجود کی حقیقت کیا ہے، وہ اس کو کس طرح پیش کرتے ہیں، اس پر کیا دلائل قائم کرتے ہیں، اور اس کو کس طرح ایک بدیہی حقیقت، ایک عملی تجربہ اور کشف و مشاہدہ کا معاملہ بنا دیتے ہیں، پھر اس نے کس طرح ایک مستقل فلسفہ اور مدرسہ کی حیثیت اختیار کر لی، اور اس پر اتنا بڑا کتب خانہ تیار ہو گیا، جس کا اجمالی جائزہ لینے کے لئے بھی ایک ضخیم دفتر درکار ہے، پیش نظر کتاب میں اس کا ضمنی و اجمالی تذکرہ بھی مشکل ہے، یہ مسئلہ چونکہ فلسفہ اور تصوف دونوں کا دقیق ترین مسئلہ ہے، جس کے لئے فلسفہ اور تصوف کی دقیق اصطلاحات کا جاننا ضروری ہے، اور اس کا باطنی تجربات اور علمی سیر و سلوک سے بھی گہرا تعلق ہے، اس لئے اس مختصر باب میں اس کا احاطہ مشکل ہے، قارئین میں سے جو حضرات کو اس کو علمی طور پر سمجھنے کا ذوق ہو، وہ شیخ اکبر کی مشہور تصانیف "فتوحات مکیہ" اور "فصوص الحکم" کی طرف رجوع کریں، حضرت مجدد صاحب نے وحدۃ الشہود کے اثبات میں طویل مکتوبات تحریر فرمائے ہیں، ان میں شیخ اکبر کے مسلک کو جس طرح پیش کیا ہے، اور اس کی جو تلخیص و ترجمانی فرمائی ہے، ان سے بھی اس مسلک اور اس کے مقصود و مراد کے سمجھنے میں مدد ملے گی، ان کے ضروری اقتباسات اس مضمون میں اپنی جگہ پر آئیں گے۔

ہم یہاں پر علامہ عبدالعلی بکر العلوم لکھنوی (م۔ ۱۲۲۵ھ) کے رسالہ وحدۃ الوجود کے چند اقتباسات پیش کرتے ہیں، مصنف علوم حکمت و اسول کے بجز خار ہونے کے ساتھ شیخ اکبر کے نظریہ وحدۃ الوجود کے شارح و ترجمان ہیں، اور ان کی تصنیفات بالخصوص "فتوحات مکیہ"

لے مکتوب ۸۹، نام قاضی اسماعیل فرید آبادی۔ لے اس سلسلہ میں یہ شاہ عبدالقادر مہربان فخری میلان پوری (م ۱۲۰۴ھ) کی کتاب "اصل الاصول فی بیان مطابقت الکشف بالمعقول والمنقول" (مطبوعہ مدراس یونیورسٹی ۱۹۵۹ء) کا

مطالعہ بھی مفید ہوگا، جو اس موضوع پر بڑی جامع کتاب ہے۔

اور نصوص احکم کے خواص و ثناور، ان اقتباسات سے کسی قدر شیخ اکبر کے منشا و مراد کے سمجھنے میں مدد ملے گی، اگرچہ ان میں کبھی ایسے متعدد اصطلاحات و تعبیرات آئی ہیں جن سے اہل فن اور وہی حضرات واقف ہیں جو اس سلسلہ کے عارفین کی زبان و طرز بیان سے مانوس ہیں، اس سے مختصر و واضح ترجمانی ہم کو نہیں مل سکی، اس لئے اس سے مدد لی گئی ہے۔

”اللہ تعالیٰ کے سوا جو کچھ ہے، وہ عالم شیونات و تعینات ہے، تمام شیونات و تعینات

اس کے مظاہر ہیں، اور وہ ان میں ظاہر اور ساری ہے، اس کی سرایت وہ نہیں جس کے حُلولی قائل ہیں یا جس کا بیان اتحادی کرتے ہیں، بلکہ یہ سر بیان مثل اس سر بیان کے ہے، جو کہ گنتی کے اعداد میں ایک کی ہے، گنتی کے تمام اعداد بجز اکائیوں کے اور کچھ نہیں، عالم میں ایک ہی عین یعنی ایک ہی ذات کا ظہور ہے، کثرت میں وہی ظاہر ہے، اپنی ذات سے کثرت کا وجود نہیں ہے، اللہ کی پاک ذات کے وجود سے اس کا ظہور ہوا ہے، اللہ ہی کی ذات اس کثرت میں ظاہر ہے، اللہ ہی اول ہے، اللہ آخر ہے، اللہ ہی ظاہر ہے، اللہ ہی باطن ہے، اللہ ان کے شریک بنانے سے پاک ہے۔“

”اللہ تعالیٰ کے نام بغیر کسی مظہر کے ظاہر نہیں ہوتے، وہ مبارک نام چاہے تشریح ہی ہوں چاہے تشبیہی، اب جب کہ اسماء مظاہر پر موقوف ہوئے اور بغیر مظاہر کے ان کا کمال منصور ہی نہیں ہو سکتا، تو اللہ تعالیٰ نے اعیان عالم کو موجود کیا، تاکہ وہ اعیان اس کے مظاہر ہوں اور اس کے اسماء کا کمال پوری طرح ظاہر ہو۔“

اللہ تعالیٰ اپنے ذاتی کمال میں قطعاً خفی ہے، لیکن اسمائی کمال کے مرتبہ میں عالم کے وجود خارجی سے غنی نہیں ہے۔ حافظ شیرازی کہتے ہیں:۔

پرتو معشوق گرفتار عاشق چه شد بید و محتاج بودیم اوبہ مشتاق بود

یعنی اگر معشوق کا سایہ اور پر تو عاشق پر پڑ گیا تو کیا بات ہوئی ہم اس کے محتاج تھے، اور وہ ہمارا مشاق تھا، یہ بیان اس حدیث قدسی سے ثابت ہے کنت کنتاً مخفیاً فأحیبت ان اعرف فخلقت الخلق“ میں ایک مخفی خزانہ تھا، میں نے چاہا کہ میں پہچان لیا جاؤں لہذا خلق کو میں نے پیدا کیا تاکہ میرا ظہور ہو اور مخلوقات منظر ہو میرا اور میرے اسماء کا“

”جو دو وجود کا قائل ہو کہ ایک اللہ کا وجود ہے اور ایک ممکن کا تو وہ شرک کر رہا ہے اور اس کا یہ شرک، شرکِ مخفی ہے اور جو شخص صرف ایک وجود کا قائل ہو، اور اس نے کہا کہ وجود صرف اللہ ہی کا ہے اس کے سوا جو کچھ ہے وہ اس کے مظاہر ہیں اور مظاہر کی کثرت اس کی وحدت کے منافی نہیں تو یہ شخص موحد ہے“

”تم حق کے عین نہیں ہو کیونکہ حق تعالیٰ وجود مطلق ہے اور تم مقید اور متعین ہو، اور متعین کسی طرح بھی عین مطلق نہیں ہو سکتا، ہاں تم اپنی حقیقت سے عینِ حق ہو، حق تعالیٰ تم میں متعین ہوا ہے تم اللہ کو عین موجودات میں تعین کی قید سے آزاد اور تعین کی قید سے مقید پارہے ہو، یعنی اللہ تعالیٰ کو متعین میں ظاہر دیکھ رہے ہو،“ (اموجود ولا الہ الا اللہ“ اللہ کے سوا نہ کوئی موجود ہے اور نہ کوئی معبود ہے“

اس مسئلہ کا اثر شیخ اکبر کے زمانہ کے بعد اتنا ہبہ گیر بلکہ عالمگیر تھا کہ کہا جاسکتا ہے کہ صوفیاء فلاسفہ اور شعراء میں نوٹھے فیصد اس مسئلہ کے قائل یا اس سے مرعوب ہو کر اس کے ہمنوا بن گئے ہیں، شیخ سے اختلاف کرنے والے زیادہ تر محدثین، فقہاء اور وہ علماء ہیں جن کو علمائے ظاہر کہا جاتا ہے ان میں حافظ ابن حجر عسقلانی، علامہ سخاوی، ابو حنیفہ ان مفسر،

۱۔ رسالہ ”وحدۃ الوجود“ تالیف بکر العلوم علامہ عبدالعلی انصاری لکھنوی، مترجم مولانا شاہ زید ابوالحسن فاروقی

مجذبی شائع کردہ ندوۃ المصنفین دہلی ۲۹-۵۶

شیخ الاسلام عز الدین ابن عبد السلام، حافظ البوزرعہ، شیخ الاسلام سراج الدین ابلقینی املاعلی فارابی
علامہ سعد الدین تفتازانی، جیسے نامور علماء اور ائمہ فن تھے۔

یہ حضرات اگرچہ اپنے علم و فضل، کتاب و سنت پر وسیع اور گہری نظر اور علوم دینیہ میں
تبحر کے لحاظ سے بہت فائق تھے، لیکن ایک دو کو مستثنیٰ کر کے اہل تصوف و متعاقب کو ان میں
سے کسی کا متعاقب و علوم باطنی کا مرزا تھا ہونا تسلیم نہیں، اس لئے ان کی مخالفت کو الناس
اعداء ماجلدا (لوگ جس کو جانتے نہیں اس کے دشمن ہو جاتے ہیں) کے عام اصول پر
محول کیا گیا۔

شیخ الاسلام ابن تیمیہ اور عقیدہ وحدۃ الوجود کی مخالفت و تنقید

مسئلہ وحدۃ الوجود کی مخالفت کے سب سے بڑے علمبردار اور اس پر کتاب و سنت کی
بنیاد پر اور ان اثرات و نتائج کی روشنی میں جو قریبی عرصہ میں اس مسئلہ و تحقیق کے اختیار کرنے کی
وجہ سے تصوف کے حلقہ میں اور عوام میں ظاہر ہونے شروع ہو گئے تھے، تنقید و تبصرہ اور اس کا
تحلیل و تجزیہ کرنے میں شیخ الاسلام تقی الدین حافظ ابن تیمیہ (۶۶۱-۷۲۸ھ) کا نام سب سے
زیادہ روشن ہے، وہ شیخ اکبر کی وفات (۶۳۸ھ) سے تیس سال بعد پیدا ہوئے، شیخ اکبر کی
وفات جس شہر (دمشق) میں ہوئی اور جس کو ان کی آخری آرامگاہ اور مدفن بننے کا شرف
حاصل ہوا، وہیں امام ابن تیمیہ نے ہوش سنبھالا، تعلیم و تربیت حاصل کی اور یگانہ علمی و
ذہنی کمالات کو پہنچے، ان کا شعور جب بالغ ہوا اور وہ جب ماحول پر ناقدرانہ نظر ڈالنے
کے قابل ہوئے تو شیخ اکبر کی وفات کو ۴۰-۴۵ سال سے زیادہ عرصہ نہیں گذرا تھا، مصر و
شام کی فضا ان کی علمی نادر تحقیقات کے شور سے گونج رہی تھی، اور علم و معرفت کے خم خانے

ان کے ذوق توحید سے مجبور تھے، مصر میں شیخ ابوالفتح نصر المنجی، شیخ اکبر خالی معتقدین میں تھے اور سلطنت کا مدار المہام اور سیاہ و سفید کا مالک رکن الدین بیبرن الجاشنکیر، شیخ نصر المنجی کا معتقد و مرید تھا، شام میں اور اسی طرح بیشتر عرب ممالک میں شیخ کی کتابیں خصوصاً فتوحات مکہ اور نصوص الحکم عام طور پر متداول تھیں، اور لوگ ان کو پڑھ پڑھ کر سر دھنتے تھے، خود امام ابن تیمیہ نے اعتراض کیا ہے کہ "فتوحات مکہ" "کنہ المحکم المربوط" "الدرة الفاخرة" و "مطالع النجوم" وغیرہ میں بڑے اچھے علمی فوائد و نکات ملتے ہیں، شیخ اکبر کے مسلک کے حاملین میں ابن سلعین، صدر الدین قولوی، (جو شیخ اکبر کے براہ راست شاگرد تھے) بلیانی اور تلمسانی خاص طور پر شہرہ آفاق تھے، امام ابن تیمیہ نے اس پوری جماعت میں شیخ اکبر کو ان سب پر ترجیح دی ہے جس سے معلوم ہوتا ہے کہ انہوں نے انصاف و تحقیق کا دامن ہاتھ سے جانے نہیں دیا ہے اور اِذَا حَكَمْتُمْ بَيْنَ النَّاسِ اَنْ تَعْلَمُوْا بِالْعَدْلِ پر عمل کیا ہے، وہ کہتے ہیں:-

"ابن عربی ان لوگوں میں اسلام سے قریب تر ہیں اور ان کا کلام بہت سے مقامات پر نسبتاً بہتر ہے اس لئے کہ وہ مظاہر..... اور ظاہر میں فرق کرتے ہیں، امر و نہی اور شرائع و احکام کو اپنی جگہ رکھتے ہیں، مشائخ نے جن اخلاق و عبادات کی تاکید کی ہے، ان کے اختیار کرنے کا مشورہ دیتے ہیں، اس لئے بہت سے عابد و صوفی ان کے کلام سے سلوک کو اخذ کرتے ہیں، اگرچہ وہ ان کے حقائق کو اچھی طرح نہیں سمجھتے، ان میں سے جو ان حقائق کو سمجھ لیتے ہیں، اور ان کی موافقت کرتے ہیں، ان پر ان کے کلام کی حقیقت منکشف ہو جاتی ہے۔"

دوسری جگہ ایک بلند مرتبہ مسلمان سے حسن ظن اور اپنے حکم لگانے کی نازک فریاری کا احساس کرتے ہوئے لکھتے ہیں:-

لہ مکتوب شیخ الاسلام بنام شیخ نصر المنجی مشرف جلاء العینین ص ۵۵

”الشرعائے ہی کو علم ہے کہ ان کا خاتمہ کس چیز پر ہوا، اللہ تعالیٰ تمام مسلمان مردوں اور عورتوں
زندہ و مردہ کی مغفرت فرمائے رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا
تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَؤُوفٌ رَحِيمٌ“ (ہمارے پروردگار! ہماری
اور ہمارے ان بھائیوں کی مغفرت فرما جو ہم سے پہلے ایمان کے ساتھ چلے گئے اور ہمارے دلوں میں
اہل ایمان کی طرف سے کھوٹ نہ رکھ لے ہمارے پروردگار تو بہت شفقت والا مہربان ہے)۔

عقیدہ وحدۃ الوجود کے عالی مبلغ و داعی اور ان کے اثرات و نتائج

لیکن ایسا معلوم ہوتا ہے کہ اس تحقیق کے خاص مزاج و مذاق، اس کی عمومی تبلیغ و
اشاعت اور اس کی تعلیم و تلقین میں زیادہ جوش سے کام لینے اور احتیاط ملحوظ نہ رکھنے کی وجہ
سے خود شام میں جو علوم دینیہ کا بڑا مرکز اور مصر کی مسلم ترکی النسل حکومت کا ایک اہم صوبہ تھا
ایک طرح کا ذہنی و اخلاقی انتشار پیدا ہونے لگا تھا، لوگ شریعت، عقل اور اخلاق کے
حدود پھلانگنے لگے تھے، اور ایک بکرانی کیفیت اسلامی معاشرہ میں رونما تھی، ایک حکیم کے
قول کے مطابق ”درخت اپنی جڑ سے نہیں اپنے پھل سے پہچانا جاتا ہے“ عقیدہ وحدۃ الوجود
کا درخت جس طرح کے برگ و بار لانے لگا تھا، وہ ایک حامی شریعت اور غیور عالم و داعی
کے لئے باعث تشویش اور موجب نقد تھے۔

امام ابن تیمیہ ناقل ہیں (اور وہ نقول میں عام طور پر محتاط ہیں) کہ نلسانی (جو اس
مغفرت کے علم میں سب سے بڑھے ہوئے تھے) مسلک وحدۃ الوجود کے صرف قائل ہی نہیں
بلکہ اس پر عامل بھی تھے، شراب پیتے تھے، اور محرکات کا از نکاب کرتے تھے (کہ جب موجود

ایک ہے تو حلال و حرام کی تفریق کیسی؟) امام ابن تیمیہؒ لکھتے ہیں:۔

”مجھ سے ایک معتبر آدمی نے بیان کیا کہ وہ تلمسانی سے قصوص احکم کا درس لیتے تھے اور اس کو اولیاء اللہ اور عارفین کا کلام سمجھتے تھے جب انھوں نے قصوص کو پڑھا اور دیکھا کہ اس کے مضامین تو قرآن شریف کے صریح مخالف ہیں تو انھوں نے تلمسانی سے کہا کہ یہ کلام تو قرآن کے خلاف ہے، تو اس نے جواب دیا کہ قرآن تو سارا شرک سے بھرا ہوا ہے، اس لئے کہ وہ رب و عبد کے درمیان فرق کرتا ہے، توحید تو ہمارے کلام میں ہے، اس کا یہ بھی مقولہ ہے کہ کشف کے ذریعہ وہ ثابت ہوا ہے، جو صریح عقل کے خلاف ہے۔“

وہ مزید لکھتے ہیں:۔

”ایک شخص نے جو تلمسانی اور اس کے ہم خیال کے ساتھ تھا، مجھے خود سنا یا کہ ہمارا گذر ایک مردہ کتے کے پاس سے ہوا، جس کو خارش تھی، تلمسانی کے رفیق نے کہا کہ یہ بھی ذآخراوندی ہے؟ اس نے جواب دیا کہ کیا کوئی چیز اس کی ذات سے خارج ہے، ہاں سب کے سب اسی کی ذات کے اندر ہیں۔“

وہ اپنی دوسری کتاب ”الرد الاقواء علی قصوص الحکم“ میں لکھتے ہیں:۔

”بعض لوگوں سے کہا گیا کہ جب وجود ایک ہے تو بیوی کیوں حلال اور ماں حرام ہے؟ اس محقق نے جواب دیا کہ ہمارے نزدیک سب ایک ہیں، لیکن ان مجہوبین نے (جو توحید حقیقی سے نا آشنا ہیں) کہا کہ ماں حرام ہے، ہم نے بھی کہا کہ ہاں تم (مجہوبین) پر حرام ہے۔“

یہ نہیں کہا جاسکتا کہ ان بیباکانہ اقوال اور اباحت و فوضویت (اخلاقی انارکی)

کی ذمہ داری شیخ اکبر جیسے عارف و محقق پر بیان کی کتابوں پر عاید ہوتی ہے، جو بتائیں درجہ
 تبع سنت، عابد و زاہد، متراض و مجاہد اور نفس سے شدید مجاہدہ کرنے والے مکاید شیطان
 اور غوائل نفس سے بدرجہ تمام واقف تھے، لیکن ان کے یہاں اس طرح کے غریب اور جوش
 اقوال ملتے ہیں، جن سے رائی کا پریت بتالینے والوں کو سالہ ہاتھ آتا ہے، مثلاً یہ کہ "عہد موسیٰ
 کے گو سالہ پرستوں نے درحقیقت خدا ہی کی پرستش کی تھی، موسیٰ نے ہارون کو جو ٹوکا تھا،
 تو اس بات پر کہ انہوں نے گو سالہ پرستی کی (جو دراصل خدا پرستی تھی اس لئے کہ موجود تو ایک ہی
 ہے) مخالفت کیوں کی؟ ان کے نزدیک موسیٰ ان عارفین میں سے تھے، جو ہر چیز میں حق کا
 مشاہدہ کرتے ہیں، اور اس کو ہر چیز کا عین سمجھتے ہیں، ان کے نزدیک فرعون اپنے اس دعویٰ
 میں برسر حق تھا کہ "أنا ربکم الأعلى" بلکہ وہ عین تھا، فرعون کو چونکہ تکوینی طور پر منصب
 حکومت حاصل تھا، اور وہ صاحب حق تھا، تو اس نے بجا طور پر "أنا ربکم الأعلى" کہا،
 اس لئے کہ جب سب کسی نہ کسی نسبت میں رب ہیں تو میں ان میں سب سے اعلیٰ ہوں، کیوں کہ
 مجھے ظاہر میں تم پر حکومت کرنے اور فیصلہ کرنے کا اختیار دیا گیا ہے، وہ کہتے ہیں کہ جادو گرو
 کو جب فرعون کی صداقت کا علم ہوا تو انہوں نے اس کی مخالفت نہیں کی، بلکہ اس کا
 اعتراف کیا اور کہا کہ "إقضى ما أنت قاضٍ إنما تقضى هذه الحياة الدنيا" (جو تمہیں
 فیصلہ کرنا ہو کر و تم اس دنیا کی زندگی پر حکم چلا سکتے ہو) اس لئے فرعون کا یہ کہنا بالکل
 بجا تھا کہ "أنا ربکم الأعلى" وہ حضرت نوح پر تنقید کرتے ہیں، اور ان کی کافر قوم کی تصویب
 و تعظیم جنہوں نے پتھروں کی پرستش کی، وہ کہتے ہیں کہ ان بت پرستوں نے درحقیقت الشریک

لہ شیخ اکبر امام داؤد ظاہری کے مذہب ظاہری کے پیرو تھے جو قیاس کے قائل نہیں اور ظاہر حدیث پر

عمل کرتے ہیں۔ لہٰذا مثال کے طور پر ملاحظہ ہو ان کا رسالہ "روح القدس"۔

عبادت کی تھی، اور طوفانِ نوح دراصل معرفتِ الہی کی طغیانی اور اس کے سمندر کا جوش تھا جس میں وہ غرق ہوئے۔

اسی بنا پر بہت سے ایسے مشائخ و عارفین جو شیخ اکبر کے علوم مرتبہ کے قائل تھے اور ان کو مقبولین میں سمجھتے تھے، وہ اپنے اہل تعلق کو ان کی کتابوں کے عام مطالعہ سے سختی سے منع کرتے تھے، شیخ محی الدین عبدالقادر عیدروسی مصنف النور السافر اپنے شیخ علامہ بحر سے روایت کرتے ہیں کہ ان کے مرشد شیخ وقت شیخ ابو بکر عیدروسی نے بیان کیا کہ مجھے یاد نہیں کہ میرے والد (شیخ عبداللہ ابن ابی بکر حضرمی) نے مجھے کبھی مارا یا جھڑکا ہو، یہ واقعہ ایک ہی مرتبہ پیش آیا، اور اس کی وجہ یہ تھی کہ انھوں نے میرے ہاتھ میں شیخ اکبر کی "فتوحات مکہ" کا ایک جز دیکھا، ان کو سخت غصہ آیا، میں نے اس دن سے ان کتابوں کو ہاتھ نہیں لگایا، وہ کہتے تھے کہ میرے والد شیخ کی دونوں کتابوں، "فتوحات" اور "فصوص" کے مطالعہ شدت سے منع کرتے تھے، لیکن اسی کے ساتھ شیخ سے حسن ظن رکھنے کی تاکید بھی کرتے تھے، اور اس کا عقیدہ رکھنے کی ہدایت کرتے تھے کہ وہ اکابر اولیاء اللہ اور کبار عارفین میں تھے۔

عقیدہ وحدۃ الوجود ہندوستان میں

آٹھویں صدی میں جب یہ عقیدہ ہندوستان آیا تو اس وجہ سے کہ ہندوستان خود

لے شیخ اکبر کے یہ سب اقوال "الرد الاقوام علی ما فی کتاب فصوص الحکم" اور "الفرقان بین الحق والباطل"

سے ماخوذ ہیں اور امام نے ان کو فصوص الحکم سے اقتباس کر کے لکھا ہے، یہاں اس بات کا بھی اظہار ضروری ہے کہ

شیخ اکبر کے علوم سے اشتغال رکھنے والوں کی ایک جماعت اس بات کی قائل ہے کہ شیخ کی کتابوں یا خصوصاً فصوص الحکم

میں کثرت سے احماقات و اضافات کئے گئے ہیں۔ لے النور السافر ص ۳۴۶

اس مسلک و ذوق کا قدیم ترین اور پرچوش ترین قائل و داعی رہ چکا تھا، اور بعض مورخین تصوف کے قول کے مطابق متصوفین اسلام نے جو ایران، عراق اور مغرب میں پیدا ہوئے توجید و جودی کا سبق ہندوستان ہی سے لیا تھا، اسلام کی آمد کے بعد بھی بلا کسی انقطاع کے یہ ملک اس مسلک و عقیدہ کا علمبردار ہمہ اوست "کا قائل ہے" اور آریین نسلوں کے مزاج اور یہاں کے مذاہب اور فلسفوں کی (جو سامی اقوام اور انبیاء کے مرزوم میں پیدا ہونے والے مذاہب کے برخلاف تعینات و قیود سے گریزاں اور وحدت وجود اور وحدت ادیان کے ہزاروں برس سے قائل ہیں) اطلاق پسندی کی وجہ سے اس مشرب نے اور گہرا اور شوخ رنگ اختیار کر لیا، اور یہاں اگر اس فلسفہ کے مزاج نے مقامی مزاج سے ہم آہنگ و ہم آغوش ہو کر ایک نیا جوش اور ایک نیا کتب خیال پیدا کر لیا، یہاں کے مشائخ میں ایک بڑی تعداد اس مشرب کی حامی و حامل اور مبلغ و داعی نظر آتی ہے، ان میں خاص طور پر سلسلہ چشتیہ صابریہ کے نامی و گرامی شیخ شاہ عبدالقدوس گنگوہی (م ۹۲۴ھ) شیخ عبدالرزاق جھجھانوی (م ۹۲۹ھ) شیخ عبدالعزیز دہلوی معروف بہ شکر بار (م ۹۷۵ھ) شیخ محمد ابن فضل اللہ برہان پوری (م ۱۰۲۹ھ) اور شیخ محب اللہ آبادی (م ۱۰۵۸ھ) میں سے ہر ایک اپنے عہد و عصر کا ابن عربی اور اپنے شہر و مہر کا ابن فارض تھا، ان میں سے اکثر حضرات حضرت مجدد سے کچھ پیشتر یا ان کے زمانہ سے قریب یا متصلاً مسند آراء و تحقیق و ارشاد ہوئے۔

شیخ علاء الدولہ سمنانی اور وحدۃ الوجود کی مخالفت

جیسا کہ اوپر کہا گیا مسلک وحدۃ الوجود کی تردید اور شیخ اکبر پر تنقید کرنے والے زیادہ تر

علوم ظاہر کے دریا کے غواص اور حقیقت و معرفت کے کوچہ پر ریاضت و مجاہدہ کی دنیا اور

معارف و حقائق اور عملی تجربات اور ذوق سے نا آشنا تھے اس لئے اس مشرب کے ذوق آشنا
ان کی تنقیدات کو یہ کہہ کر ناقابل اعتناء قرار دے دیتے تھے کہ۔ ع
لذت مے شناسی بخدا تا پختی

اور۔ ع

چوں نہ دیدند حقیقت رہ افسانہ زدند

پہلے محقق اور مسلم صوفی اور عارف جھٹوں نے خصوصیت و اہتمام کے ساتھ اس مشرب کی
تنقید اور تردید کی وہ شیخ رکن الدین ابوالکلام علاء الدولہ سمنانی ہیں۔
علاء الدولہ السمنانی (۶۵۹-۷۳۶ھ) خراسان میں سمنان کے ایک دولت مند اور
مشہور گھرانہ میں پیدا ہوئے جس کے افراد حکومت و وزارت کے اعلیٰ عہدوں پر فائز
تھے انھوں نے شیخ نور الدین عبدالرحمن الکسرقی الاسفرائینی سے کبروی سلسلہ میں باطنی
استفادہ کیا اور اجازت پائی، شیخ اکبر کے وحدۃ الوجود کے نظریہ کے خلاف انھوں نے مسلسل
مناظرات جاری رکھے اور اپنے خطوط میں بھی جا بجا ذکر کیا، ان کے نزدیک سالک طریقت
کی انتہائی منزل "توحید" نہیں بلکہ "عبودیت" ہے ان کے ملفوظات ان کے مرید
اقبال ابن سائق سستانی نے مرتب کئے جس کے کئی نسخے "چہل مجلس" یا ملفوظات
شیخ علاء الدولہ السمنانی وغیرہ کے ناموں سے کتب خانوں میں محفوظ ہیں، جامی
کے نغمات الانس ص ۵۰۴-۵۰۵ کا بیشتر حصہ بھی انہی ملفوظات پر مبنی ہے۔

وحدة الشہود

ہمارے علم و مطالعہ میں دو نامور شخصیتیں ایسی گذری ہیں جن کے یہاں وحدۃ الوجود

۱۰ مکتوبات امام ربانی مکتوب ۵۹ دفتر سوم ۱۱ مقالہ F. MEIER مندرجہ اردو دائرہ معارف اسلامیہ

کے متوازی وحدۃ الشہود کا ذکر اور اس کی طرف اشارات ملتے ہیں، ان دونوں میں اختلافِ ذوق بلکہ تباہینِ راستوں کے باوجود صرف ایک (حسن نیت، سلامت ذوق اور اخلاص) کی وحدت ہے، جس پر ہدایت کے ابواب کے مفتوح ہونے کا وعدہ قرآنی "وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا" کے الفاظ ہیں، موجود ہے ایک شیخ الاسلام حافظ ابن تیمیہ جو اصلاً محدث، مکمل اور قیہہ تھے، دوسرے مخدوم الملک شیخ شرف الدین بھٹی منبری جو اصلاً عارف و محقق اور امام تصوف و حقیقت تھے، اول الذکر کی کتاب "العبودیتہ" سے صاف ظاہر ہوتا ہے کہ وہ وحدۃ الشہود کے کوچہ سے آشنا ہیں، اور اس حقیقت سے واقف ہیں کہ سالکین کو اثنائے سلوک میں یہ مقام پیش آتا ہے، اور وہ انبیاء علیہم السلام اور ان کے تبعین کا ملین صحابہ کرام وغیرہم کی معرفت سے فروتر لیکن وحدۃ الوجود کے مقام سے بہتر و بلند تر ہے، لیکن چونکہ یہ ان کا اصل میدان نہیں اس لئے وہ صرف اشارات پر اکتفا کرتے ہیں۔

لیکن مخدوم بہاری (م ۱۸۷۲ھ) نے اپنے مکتوبات میں بڑی خوبی کے ساتھ اس مسئلہ کو پیش کیا ہے، وہ اپنے ذاتی تجربہ اور اس مقام کی تحقیق کی روشنی میں جو ان کو حاصل تھا کہتے ہیں کہ "عام طور پر جس کو وحدۃ الوجود اور غیر حق کا عدم محض اور فنا کامل سمجھا جاتا ہے، وہ دراصل وجود حقیقی کے سامنے دوسرے موجودات کا اس طرح ماند پڑ جانا اور مغلوب ہو جانا ہے، جس طرح آفتاب کی روشنی کے سامنے ستاروں کی روشنی ماند اور ذرات کا وجود بے حقیقت ہو جاتا ہے، وہ دو لفظوں میں اس حقیقت کو اس طرح بیان کرتے ہیں "نابودن دیگر و نادیدن دیگر" کسی چیز کا معدوم و نابود ہو جانا اور چیز ہے، اور نظر نہ آنا اور چیز، اور فرماتے ہیں، یہ ایک ایسا نازک مقام ہے، جہاں اچھے اچھوں کے قدم لڑکھڑکے، اور توفیق الہی

اور خضر کامل کے بغیر جاوہ حقیقت پر قائم رہنا مشکل ہے۔

ایک نئی تجدیدی شخصیت کی ضرورت

لیکن اس مسئلہ کی تنقیح، اس سلسلہ میں اتمام حجت کے لئے ایک ایسی شخصیت کی ضرورت تھی جو سیر و سلوک کی ان پرچار و ادویوں اور ان اعلیٰ منازل سے گذر چکا ہو اور پائے حقیقت کا خواص ہو اور جو ان عملی تجربات کے موج اور طوفانی سمندر سے گذر کر حاصل حقیقت پر پہنچا ہو، وہ عدم علم کو عدم شے کی دلیل نہ بنائے بلکہ ایک عینی مشاہد اور ایک بلند ہمت و بلند نظر مسافر کی طرح پوری خود اعتمادی کے ساتھ علی و جبہ البصیرۃ یہ کہے کہ جہاں تک توحید و جود کا تعلق ہے۔

ہوں اس کوچہ کے ہرزہ سے آگاہ

ادھر سے مدتوں آیا گیا ہوں

لیکن اس کے ساتھ یہ بھی کہے۔ ع

تاروں سے آگے جہاں اور بھی ہیں

وحدۃ الوجود کے سلسلہ میں اس وقت تک اثبات و نفی کرنے والوں کے تین مسلک رہے ہیں۔

۱۔ وحدۃ الوجود کا مکمل اثبات اور یہ کہ وہ ایک بدیہی حقیقت ہے اور تحقیق و معرفت کی

آخری منزل ہے۔

۲۔ وحدۃ الوجود کا مکمل انکار اور یہ کہ وہ وہم و خیال، قوت متخیلہ کی کار فرمائی اور باطنی

مشاہدہ کے سوا کچھ نہیں۔

۱۔ ملاحظہ ہو مکتوب اول کتبوبات سہ صدی اور اس کا اقتباس مندرجہ "تاریخ دولت و عزیمت" حصہ سوم ص ۲۸۲-۲۸۶

۳۔ وحدۃ الوجود کے متوازی وحدۃ الشہود کا نظریہ اور یہ کہ حقیقت میں سالک کو جو کچھ نظر آتا ہے اور جو حقیقت نفس الامری ہے، وہ یہ نہیں کہ وجود واحد ہے اور واجب الوجود کے سوا ہر وجود حقیقتاً منتفی و معدوم ہے، بلکہ واقعہ یہ ہے کہ موجودات اپنی جگہ پر موجود اور قائم ہیں، لیکن واجب الوجود کے وجود حقیقی کے نور نے ان پر ایسا پردہ ڈال دیا ہے کہ وہ معدوم نظر آتے ہیں اور جس طرح ستارے آفتاب کے طلوع کے بعد اس کے نور کے سامنے اس طرح ماند پڑ جاتے ہیں کہ اگر کوئی کہے کہ ستارے نہیں ہیں تو وہ کاذب نہیں ہوگا، اسی طرح موجودات اس وجود کامل و حقیقی کے سامنے ایسے بے حقیقت نظر آتے ہیں کہ گویا ان کا سرے سے وجود ہی نہیں۔

مجدد صاحب کا اضافہ اور تجدیدی کا زنامہ

مجدد صاحب نے ان تین مسلکوں کے مقابلہ میں ایک چوتھا مسلک اختیار کیا، وہ یہ کہ وحدۃ الوجود سالک کے سیر و سلوک کی ایک منزل ہے اس کو عیناً و مشاہدۃً نظر آتا ہے کہ وجود حقیقی و کامل کے علاوہ کسی چیز کا وجود نہیں، جو کچھ ہے، وہ سب ایک ہی وجود ہے، باقی سب اس کی "تلوبینات و تنوعات" ہیں یا شیخ اکبر اور اس مشرب و جودی کے عارفین کے بقول "تنزلات" ہیں

لیکن اگر توفیق الہی شامل حال اور شریعت کا چراغ رہتا ہوتا ہے، اور سالک کی ہمت بلند ہوتی ہے تو دوسری منزل بھی سامنے آتی ہے، اور وہ وحدۃ الشہود کی منزل ہے۔

اس طرح حضرت مجدد و وحدۃ الوجود (جو صدیوں تک عالی استعداد سالکین و عارفین

اور دقیقہ رس حکماء اور خواصین کا مسلک رہا ہے) کی نفی اور اس کے سب سے بڑے علمبردار و شراح

شیخ اکبر محی الدین ابن عربی (جن کے علوم و معارف و نکات و اسرار اور کمالات روحانی کا انکار مکابرہ ہے) کے علوم مقام، مقبولیت عند اللہ اور اخلاص کا انکار کئے بغیر بلکہ بلند الفاظ میں اس کا اعتراف کرتے ہوئے ایک اضافہ فرماتے ہیں، اور ایک نئی یافت و دریافت کا اعلان کرتے ہیں، جو ایک طرف عقیدہ جمہور مسلمین، کتاب و سنت اور شریعت حقہ کے مطابق ہے، دوسری طرف وہ پیچھے کی طرف لے جانے اور ایک بڑے گروہ کے علوم و تحقیقات پر خط نسخ پھرنے کے بجائے ایک ایسی چیز کا اضافہ کرتا ہے جس سے نصوص شرعیہ اصول قطعیہ اور سیر النفس و آفاق کے آخری کشوفات و تحقیقات میں مطابقت پیدا ہو جاتی ہے۔

ذاتی تجربہ و مشاہدہ

اس تمہید کے بعد حضرت مجدد کے چند بلند پایہ مکتوبات کے (جو زیادہ واضح اور سہل الفہم ہیں) اقتباسات پڑھئے۔

اپنے روحانی ارتقاء اور وحدۃ الوجود کے مشرب و وحدۃ الشہود تک پہنچنے کا حال اپنے ایک اہل تعلق "شیخ صوفی" کو ایک خط میں لکھتے ہیں:-

"مخدوم مکرم! کسی سے اس فقیر کا اعتقاد اہل توحید کا مشرب تھا، فقیر کے والد قدس سرہ

ظاہر اسی مشرب پر تھے، اور مستقلاً اسی طریق سے اشتغال رکھتے تھے،.....

بحکم "ابن الفقیہ نصف الفقیہ" فقیر کو کبھی اس نسبت سے علمی طور پر حظ وافر حاصل تھا، او

وہ اس میں بڑی لذت پاتا تھا، یہاں تک کہ حق سبحانہ و تعالیٰ نے محض اپنے کرم سے ارشاد

پناہ، خالق و معارف آگاہ مؤید الدین شیخ راشد رہنمائے راہ خدا محمد الباقی قدس سرہ کی

خدمت میں پہنچایا، اور آں جناب نے اس فقیر کو طریقہ علیہ نقشبندیہ کی تعلیم دی، اور اس کے

حال پر توجہ ملیغ ملحوظ رکھی، اس طریق علیہ کے اشتغال و ممارست کے بعد تھوڑی مدت میں اس پر توجہ و ہودی کا انکشاف ہوا، اور اس انکشاف میں ایک طرح کا غلو پیدا ہو گیا، اس مقام کے علوم و معارف کا بکثرت فیضان ہوا، اور اس مرتبہ کے دقائق میں شاید ہی کوئی بات رہی ہو جو منکشف نہ کر دی گئی ہو۔

شیخ محی الدین ابن عربی کے نازک و دقیق علوم جیسا چاہئے تھا، سامنے آئے اور تجلی ذاتی جس کو صاحبِ فصوص نے بیان کیا ہے، اور اس کا وہ انتہائی عروج حاصل ہوا جس کے متعلق وہ کہتے ہیں کہ "ما بعد هذا الا لعدم المحض" بے بھی مشرف کیا گیا، اور اس تجلی کے وہ علوم و معارف جس کو شیخ خاتم الولاہیت کے ساتھ مخصوص سمجھتے ہیں، تفصیل علم میں آئے، اس توحید میں شکر و غلبہء حال اس حد تک پہنچا کہ اپنے بعض عرائض میں جو حضرت خواجہ کو لکھے تھے، ایسے سکر کے اشعار لکھ دیئے۔

اس حال نے مدت مدید تک طول کھینچا اور مہینوں سے برسوں کی نوبت آئی کہ ناگاہ حضرت حق کی عنایت بے غایت نے درپچہ غیبیے منہ نکالا، وہ عرصہ ظہور میں آئی اور بے چونی و بے چگونگی لیس مکشہ شئی کے چہرہ پر جو پردہ پڑا تھا، اس کو ہٹا دیا اور سابق کے وہ علوم جو اتحاد اور وحدۃ الوجود کی خبر دیتے تھے، روزِ زوال ہوئے اور احاطہ اور سربان اور قرب و معیت ذاتی جو اس مقام میں منکشف ہوئی تھی، روپوش ہو گئی، اور یقین الیقین سے معلوم ہو گیا کہ صانع جل شانہ، اس عالم کے ساتھ ان نسبتوں میں سے کوئی نسبت نہیں رکھتا، اس کا احاطہ و قرب علمی ہے، جیسا کہ اہل حق کا عقیدہ ہے، "شکراً اللہ سعیمہ" وہ پاک ذات کسی چیز کے ساتھ متحد نہیں، وہ بے چوں و بے چگون ہے، اور عالم سراسر اس داغ سے داغدار ہے، جو بے کیفیت ہے وہ باکیف کا عین اور مثل کیسے کہا جاسکتا ہے، واجب کو عین ممکن کیسے کہہ سکتے

ہیں؟ قدیم عین حادث کبھی نہیں ہو سکتا، متمتع العدم عین جائز العدم نہیں ہو سکتا، انقلاب
 مخالف حال ہے عقلاً و شرعاً اور ایک کا دوسرے پر مجہول کرنا کبھی صحیح نہیں ہو سکتا، اصلاً
 و راستاً تعجب ہے کہ شیخ محی الدین اور ان کے تابعین، ذات واجب تعالیٰ کو مجہول مطلق
 کہتے ہیں، اور اس کو کسی حکم کا محکوم علیہ نہیں سمجھتے، پھر اس کے باوجود احاطہ ذاتی اور قرب
 معیت ذاتی کو ثابت کرتے ہیں، اس بارے میں صحیح بات وہی ہے، جو علماء اہل سنت نے
 کہی ہے کہ سارا معاملہ قرب علمی اور احاطہ علمی کا ہے۔

مشرک توحید و جودی کے منافی ان علوم و معارف کے حصول کے زمانہ میں اس فقیر پر
 سخت اضطراب کا زمانہ گذرا اس لئے کہ وہ اس توحید سے بالاتر کسی اور امر کو نہیں سمجھتا تھا
 وہ بڑے تضرع و زاری کے ساتھ دعا کرتا تھا کہ یہ معرفت زائل نہ ہو، یہاں تک کہ سارے جہاں
 جو اس حقیقت پر پڑے ہوئے تھے اٹھ گئے اور حقیقت نفس الامری منکشف ہو گئی، اور معلوم
 ہوا کہ عالم اگرچہ اللہ تعالیٰ کے کمالات صفاتی کے لئے آئینہ کی حیثیت رکھتا ہے، لیکن مظہر
 (آئینہ میں جو عکس پڑ رہا ہے) وہ عین ظاہر (صاحب عکس) نہیں اور سایہ اپنی اصل کا جس کا
 وہ سایہ ہے) عین نہیں ہو سکتا، جیسا کہ توحید و جودی کے قائلوں کا مسلک ہے۔

اس مسئلہ کو ایک مثال سے واضح کیا جاتا ہے، مثلاً ایک جامع علوم و فنون عالم کی
 خواہش ہوئی کہ وہ اپنے کمالات گونا گوں کو عرصہ ظہور میں لائے، اور اپنے مخفی محاسن و کمالات
 کو منظر عام پر لائے، تو اس نے حروف و اصوات کی ایجاد کی تاکہ ان کے آئینوں میں اپنے کمالات
 مخفی کو ظاہر کرے، ایسی صورت میں یہ نہیں کہا جاسکتا کہ یہ حروف و اصوات جو ان کمالات
 مخفی کی جلوہ گاہ اور آئینہ ہیں، ان کمالات کا عین یا ان کمالات کو محیط ہیں، یا ان کے قریب
 ہیں، یا معیت ذاتیہ رکھتے ہیں، بلکہ ان کے درمیان وہی نسبت ہوگی جو دال و مدلول کے

درمیان ہوتی ہے، حروف و اصوات ان کمالات کی دلیل ہونے سے زیادہ اور کچھ نہیں، اور جو نسبت پیدا ہوئی ہے، وہ وہی اور تخیلی ہے، فی الحقیقت ان نسبتوں (عینیت، اتحاد، احاطہ، قرب، معیت بالذات) میں سے کوئی بھی نسبت ثابت نہیں، لیکن چونکہ ان کمالات اور ان حروف و اصوات کے درمیان ظاہر و منظر اور مدلول و دال ہونے کی نسبت متحقق ہے، اس وجہ سے بعض لوگوں کو بعض عوارض کی بنا پر ان وہی نسبتوں کا حصول ہو جاتا ہے، لیکن نفس الامر میں وہ کمالات ان تمام نسبتوں سے معر او مبرا ہیں، حق اور خلق کے درمیان بھی اس دالیت و مدلولیت اور ظاہریت و منظریت کے سوا کوئی علاقہ نہیں.....

بعض حضرات کو مراقبہ توحید کی کثرت ان وہی احکام کے لگانے کے باعث ہو جاتی ہے، ان مراقبات کی صورت قوت خیالیہ میں منقش ہو جاتی ہے، بعض دوسرے لوگوں کو علم توحید اور اس کے اعادہ و تکرار سے ان احکام کا ایک طرح کا ذوق حاصل ہو جاتا ہے، بعض لوگوں کے اس طرف مائل ہونے کا سبب (اور وحدۃ الوجود کے قائل ہونے کا باعث) غلبہ محبت ہے، اس لئے کہ محبوب کی محبت کے غلبہ کی بنا پر محب کی نظر سے غیر محبوب نکل جاتا ہے، اور وہ محبوب کے سوا کسی کو نہیں دیکھتا، واقعہ یہ نہیں ہے کہ نفس الامر میں غیر محبوب کا وجود نہیں ہے، اس لئے کہ یہ مخالف حس و عقل و شرع ہے، اور کبھی یہی محبت احاطہ و قرب ذاتی کا حکم لگانے پر آمادہ کرتی ہے..... اور توحید کی یہ قسم پہلی دونوں قسموں سے اعلیٰ ہے، اور احوال کے دائرہ میں داخل ہے، اگرچہ نفس الامر کے مطابق اور عقل کے موافق نہیں ہے، شریعت اور نفس الامر کے ساتھ اس کی تطبیق کی کوشش تکلف محض ہے، غایت مافی الباب خطائے کشفی ہے، جو خطائے اجتہادی کا حکم رکھتی ہے، کہ ملامت و عقاب اس سے اٹھ جاتا ہے، بلکہ ایک حثیت سے حال و معلوبیت ہونے کی وجہ سے اس کی تصویر کیا جاسکتی ہے۔

۱۔ مکتوب ۳۱ بنام شیخ صوفی۔

توحید شہودی

ایک دوسرے مکتوب میں جو شیخ فرید بخاری کو لکھا گیا ہے، تحریر فرماتے ہیں:-
 ”وہ توحید جو سلوک کے دوران حضرات صوفیاء کو حاصل ہوتی ہے، اس کی دو قسمیں ہیں،
 توحید شہودی و توحید وجودی، توحید شہودی نام ہے، ایک دیکھنے کا، یعنی سالک کا مشہود سوائے
 ایک کے نہ ہو، اور توحید وجودی نام ہے، ایک کو موجود جاننے کا اور غیر کو معدوم سمجھنے کا۔“
 آگے چل کر فرماتے ہیں:-

”مثلاً ایک شخص کو آفتاب کے وجود کا یقین پیدا ہو گیا، اس یقین کا غلبہ اس بات کو
 مستلزم نہیں ہے کہ ستاروں کو اس وقت منتفی و معدوم جانے لگیں جس وقت کہ وہ آفتاب کو
 دیکھے گا، ستاروں کو نہ دیکھے گا، اس کا مشہود سوائے آفتاب کے کوئی نہ ہوگا، اور جس وقت وہ
 ستاروں کو نہیں دیکھے گا، اس وقت بھی وہ جانے گا کہ ستارے معدوم نہیں ہیں، بلکہ وہ جانے گا کہ
 وہ ہیں لیکن مستور ہیں، اور آفتاب کی روشنی کے پر تو اور غلبہ سے مغلوب ہیں۔“
 آگے لکھتے ہیں:-

”حضرت قبلہ گا ہی حضرت خواجہ باقی باللہؒ کچھ عرصہ تک توحید وجودی کا مشرب
 رکھتے تھے، انھوں نے اپنے رسائل و مکتوبات میں اس کا اظہار بھی فرمایا ہے، لیکن آخر میں کمال
 عنایت خداوندی نے ان کو اس مقام سے ترقی عطا فرمائی اور ایسی شاہراہ پر ڈال دیا، جس سے
 اس معرفت کی تنگی سے خلاصی حاصل ہو گئی۔“
 ایک مکتوب میں شیخ اکبر اور ان کے تبعین کا مسلک بیان کرتے ہوئے تحریر فرماتے ہیں کہ

۱۷ مکتوب ۴۳ بنام شیخ فرید بخاری۔ ۱۷ ایضاً۔

”وہ وحدۃ الوجود کے قائل ہیں، ان کا خیال ہے کہ خارج میں ایک ہی موجود ہے اور بس اور وہ ذات حق ہے، عالم کا خارج میں قطعاً کوئی وجود نہیں، البتہ وہ اس کے ثبوت علمی کے قائل ہیں اور کہتے ہیں کہ الأعیان ما شئت رائحة الوجود“ (یعنی اشیاء خارجی نے ہستی اور وجود کی بوجہ نہیں سونگھی ہے) وہ عالم کو حق سبحانہ تعالیٰ کا ظل سمجھتے ہیں، لیکن ان کے نزدیک یہ وجود ظلی محض مرتبہ جس میں ہے، نفس الامر اور خارج میں عدم محض ہے۔“

اسی مکتوب میں وحدۃ الوجود سے اپنی ترقی کی حکایت سناتے ہوئے تحریر فرماتے ہیں۔
 ”راقم سطور اولاً توحید و جود کا عقیدہ رکھتا تھا، زمانہ طفولیت سے اس کو اس توحید کا علم حاصل تھا، اور اس کے دل میں اس کا یقین راسخ تھا، اگرچہ اس معاملہ میں اس وقت صاحب حال نہ تھا، اس نے راہ سلوک پر قدم رکھا تو اول (توحید و جود) کا طریق منکشف ہوا اور اس نے مدت تک اس مقام کے منازل و مراتب میں جولانی کی، اور بہت سے علوم جو اس مقام کے مناسب تھے، اس پر فائز ہوئے، اور وہ مشکلات و واردات جو ارباب توحید پر وارد ہوتے ہیں، وہ ان مکاشفات اور علوم فیضانی سے حل ہوئے، ایک مدت کے بعد دوسری نسبت کا اس فقیر پر غلبہ ہوا، اور اس غلبہ کی حالت میں اس کو توحید و جود کے بارے میں توقف لاحق ہوا، لیکن یہ توقف حسن ظن کے ساتھ تھا، انکار کے ساتھ نہیں، مدت تک وہ متوقف رہا، آخر الامر معاملہ انکار تک پہنچ گیا، اور اس کو دکھایا گیا کہ یہ مرتبہ (وحدت و جود کی منزل) فروتر ہے، اور وہ مقام ظلیت تک پہنچا جو اس سے بالاتر ہے، اس انکار کے معاملہ میں وہ بے اختیار تھا، وہ نہیں چاہتا تھا کہ اس مقام سے باہر نکلے اس لئے کہ بڑے بڑے مشائخ اسی مقام پر طرح اقامت ڈال چکے تھے، لیکن جب وہ مقام ظلیت تک

لے مکتوب ۱۶ بنام یار محمد مجدد البخشى الطالقانی۔

پہونچا، اور اس نے اپنے کو اور عالم کو ظل یا اتوا اس کو یہ آرزو ہوئی کہ اس کو اس مقام سے جدا نہ کیا جائے اس لئے کہ وہ کمال وحدۃ الوجود ہی میں سمجھتا تھا، اور یہ مقام فی الجملہ اس سے مناسبتر رکھتا ہے لیکن تقدیری بات کہ کمال عنایت اور غریب نوازی سے اس کو اس مقام سے بھی اوپر لے جایا گیا، اور مقام عبودیت تک پہونچایا گیا، اس وقت اس مقام کا کمال نظریں آیا، اور اس کی بلندی واضح ہوئی اور وہ مقامات گذشتہ سے توبہ واستغفار کرنے لگا، اگر اس عاجز کو اس راستہ تک نہ لے جاتے اور ایک مقام کی دوسرے مقام پر فوقیت نہ ظاہر کرتے تو وہ اس مقام میں اپنا تنزل سمجھتا، اس لئے کہ اس کے نزدیک توحید و جود ہی سے بالاتر کوئی مقام نہ تھا، **«وَاللّٰهُ يَمُوْلُ النُّحٰى وَهُوَ يَهْدِي السَّبِيْلَ»**

شیخ اکبر کے بارہ میں منصفانہ و معتدل مسلک

اس اختلاف کے باوجود شیخ اکبر کے بارے میں اپنا مسلک بیان کرتے ہوئے تحریر فرماتے ہیں:-
«یفقر شیخ محی الدین کو مقبولین میں سمجھتا ہے، لیکن ان کے وہ علوم (جو جمہور کے عقائد اور کتابت سنت کے ظواہر کے خلاف ہیں) ان کو خطا اور مضر سمجھتا ہے..... لوگوں نے ان کے بارے میں افراط و تفریط کی راہ اختیار کی ہے، اور وہ میانہ روی سے دور جا پڑے ہیں، ایک جماعت شیخ پر زبان طعن و ملامت دراز کرتی ہے، اور ان کے معارف و حقائق کی بھی تغلیط کرتی ہے، دوسری جماعت نے شیخ کی مکمل تقلید اختیار کی ہے، اور ان کے تمام معارف و حقائق کو برسرِ حق سمجھتی ہے، اور دلائل و شواہد سے ان کی حقیقت ثابت کرتی ہے، اس میں شک نہیں کہ دونوں فریقوں نے افراط و تفریط کی راہ اختیار کی ہے، اور وہ میانہ روی سے دور جا پڑے ہیں..... عجیب معاملہ ہے کہ

۱۔ مکتوب منہ بنام شیخ یار محمد الجدید البخشئی الطالقانی۔

شیخ محی الدین مقبولین حق میں نظر آتے ہیں، اور ان کے اکثر معارف و تحقیقات جو اہل حق کے خلاف ہیں خطا و تا صواب نظر آتے ہیں۔

ایک جگہ اپنا اور توحید وجودی کے منکرین و مخالفین کا فرق بیان کرتے ہوئے تحریر فرماتے ہیں کہ:

”اس فقیر کا توحید وجودی کے قائلین سے اختلاف کشف و شہود کی راہ سے ہے، علماء ان امور (وحدۃ الوجود اور غیر التشرک و وجود کی مطلق نفی) کی قباحت کے قائل ہیں، اس فقیر کو توحید وجودی کے ان اقوال و احوال کے حسن میں کوئی اشکال نہیں بشرطیکہ ان سے عبور واقع ہو جائے۔“

توحید وجودی کی مخالفت کی ضرورت

یہاں یہ سوال پیدا ہوتا ہے کہ جب توحید وجودی سلوک کی ایک منزل اور سالک کے لئے ایک عبوری مرحلہ ہے جس پر سالکین و مستہلکین کا ایک جم غفیر ہر زمانہ میں پہنچا ہے، ان میں سے ایک بڑی جماعت اس مرحلہ پر پہنچ کر رک گئی اور کسی کو توفیق الہی نے اس سے آگے بڑھا کر توحید شہودی تک پہنچا دیا، تو اس میں کیا قباحت ہے، اور حضرت مجدد اس شہود سے اس کی مخالفت کیوں فرماتے ہیں، اور اس کے مقابلہ میں اس زور و شور سے توحید شہودی کے اثبات اور اس کی ترویج پر کیوں خامہ فرسائی فرماتے ہیں؟

اس کا جواب یہ ہے کہ توحید وجودی کے قائلین اور اس کے مبلغوں اور داعیوں میں (حضرت مجدد صاحب کے زمانہ میں بھی) ایک بڑی تعداد ایسی پیدا ہو گئی تھی جس نے اپنے کو قیود شرعی اور فرائض و واجبات اسلامی سے آزاد سمجھ لیا تھا، اور یہ سمجھ کر کہ جب سب

حق کی طرف سے ہے، بلکہ سب حق ہے، تو پھر حق و باطل کی تفریق اور کفر و ایمان کے امتیاز کا کیا سوال ہے؟ انھوں نے شریعت اور اس پر عمل درآمد کو عوام کے درجہ کی ایک چیز سمجھ لیا تھا، ان کے نزدیک مقصود اصلی (توحید و ہودی) اس سے بلند تر مقام اور اس سے آگے کی منزل تھی جو کاملین راہ اور اصلین بارگاہ کو حاصل ہوتی ہے، دسویں صدی ہجری میں جو حضرت مجدد کے ذہنی و روحانی ارتقاء کا زمانہ ہے اس توحید و ہودی کارنگ ہندوستان پر ایسا چھایا ہوا تھا کہ عارفانہ ذوق رکھنے والے شعراء سب اسی کے گیت گاتے تھے اور کفر و ایمان کو مساوی قرار دیتے تھے، بلکہ بعض وقتاً کفر و ایمان پر ترجیح دینے کی سرحد میں داخل ہو جاتے تھے، اس زمانہ میں ایسے بہت سے اشعار زبان زد خلایق تھے جن میں صاف صاف یہ مضمون بیان کیا گیا ہے، مثلاً

کفر و ایمان قرین یک دگرند

ہر کہ را کفر نیست ایمان نیست

پھر اس کی تشریح کرتے ہوئے ایک کتاب میں لکھا گیا ہے۔

”پس ازین معنی اسلام در کفرست و کفر در اسلام، یعنی“ تَوَجُّعَ اللَّيْلِ فِي النَّهَارِ
وَتَوَجُّعَ النَّهَارِ فِي اللَّيْلِ“ مراد از لیل کفرست و مراد از نہار اسلام۔

دوسری جگہ یہ شعر نقل کرتے ہیں

عشق را با کافری خویشی بود

کافری در عین درویشی بود

۱۷ تیرہویں صدی ہجری کے اردو کے مشہور و مقبول شاعر مرزا غالب نے انہی لوگوں کی ترجمانی اپنے شعر میں کی ہے۔

ہم موحد ہیں ہمارا کیش ہے ترکِ روم ملتیں جب مرگئیں اجڑائے ایمان ہو گئیں

۱۷ رسالہ عشقیہ ص ۱۷

آگے چل کر لکھتے ہیں:-

”العلم حجاب اکبر گشت، مراد ازین علم عبودیت کہ حجاب اکبر ست، این حجاب اکبر اگر از میاں مرتفع شود کفر بہ اسلام و اسلام بہ کفر آمیزد و عبارت خدائی و بندگی بر خیزد“
مجدد صاحب کے لئے جن کو اللہ تعالیٰ نے حمیت دینی اور غیرت فاروقی کا حصہ وافر عطا فرمایا تھا، اور جن کی ذات سے حدیث مشہور کی پیشین گوئی کا ظہور ہونا مقدر ہو چکا تھا، جس میں فرمایا گیا ہے کہ:-

محمل هذا العلم من كل خلف	اس علم کے ہر نسل میں ایسے عادل و متقی حامل
عدو له يتفون عنه تحريف	و وارث ہوں گے جو اس دین سے غلو پسند
الغالين وانتحال المبطلين	لوگوں کی تحریف، اہل باطل کے غلط انتساب
فتاويل الجاهلين	اور دعویٰ اور جاہلوں کی دو راز کار تاویلات

کو دور کرتے رہیں گے۔

یہی چیز اس عقیدہ اور دعوت کی علمی و دینی احتساب کا باعث ہوئی جس کی تبلیغ و اشاعت میں اس عصر میں اور خاص طور پر ہندوستان میں پورے جوش و خروش اور عمومیت اور اطلاقیت سے کام لیا جا رہا تھا اور مجدد صاحب فرماتے تھے کہ اس کے اثر سے شریعت کی گرفت طبیعتوں پر سے ڈھیلی اور اس کا تقدس و احترام نگاہوں میں کم ہوتا جا رہا تھا، مجدد صاحب خود اپنے ایک مکتوب میں تحریر فرماتے ہیں:-

اکثر ابناءے اس وقت بعضے تقلید	اکثر ابناءے زمانہ بعض تقلید کی
بعضے مجرد علم و بعضے دیگر بعلم متمزج	بنا پر بعض محض اپنے علم کے زور پر

بذوق و لوفی الجملہ و بعضے باسجاد و
زندہ دست بدامن این توحید و ہودی
زدہ اند و ہمہ را از حق میدانند بلکہ
حق میدانند و گردنہائے خود را
از ربقہ تکلیف شرعی با حیلہ میکشاند
و مداہنات و احکام شرعیہ مینمایند
و باین معاملہ خوشوقت و خورندارند
و اتیان او امر شرعیہ را اگر اعتراض
دارند طفیلہ میدانند مقصود اصلی
و رائے شریعت خیال می کنند حاشا و
کلا ثم حاشا و کلا، نحوذی اللہ سبحانہ
من هذا الاعتقاد السوء۔^۱

اور بعض ایسے علم کی بنا پر جس میں ذوق
کی شمولیت ہے (خواہ کسی محدود مقدار
میں) اور بعض نے اسجاد و زندہ کی
بنا پر اس توحید و ہودی کا دامن تھکا
یا ہے، اور وہ ہر چیز کو حق کی طرف سے
جانتے ہیں بلکہ حق ہی جانتے ہیں اور
وہ اپنی گردنوں کو کسی نہ کسی ترکیب سے
تکلیف شرعی کے طوق سے آزاد کر لیتے
ہیں اور احکام شرعیہ کے بارے میں
تساہل و مداہنت سے کام لیتے ہیں
اور اس معاملہ میں بڑے مسرور اور
مطمئن نظر آتے ہیں، یہ لوگ و امر شرعیہ
پر عمل کرنے کی ضرورت کا اگر اعتراض
بھی کرتے ہیں تو اس کو ضمنی اور تبعی بنا
سمجھتے ہیں، وہ مقصود اصلی شریعت
کے ماوراء خیال کرتے ہیں حاشا و کلا
ثم حاشا و کلا ہم اللہ تعالیٰ سے ایسے
اعتقاد فاسد سے پناہ مانگتے ہیں۔

۱۔ مکتوبات دفتر اول مکتوب ۳۳۴ بنام شیخ فرید بخاری۔

اسی مکتوب میں ایک دوسرے موقع پر تحریر فرمایا ہے:-

دریں زمان بسیارے ازیں طائفہ کہ
 نبری صوفیاں خود را وامی نمایند
 توحید و بودی را شائع ساخته اند
 کمال را جزاں نمی دانند و بعلم از عین
 بازمانده اند و آن اقوال شائع را
 بمعانی متخیله خود فرود آورده مقتدا
 روزگار خود ساخته اند و بازار کاسد
 خود را باین تخیلات رائج داشته
 اند۔

اس زمانہ میں اس گروہ کے بہت سے
 ایسے لوگ جو صوفیوں کے لباس میں اپنے
 کو ظاہر کرتے ہیں توحید و بودی کا برسرِ عام
 اعلان کرنے لگے ہیں، اور اس کے سوا
 وہ کسی چیز کو کمال نہیں جانتے، علم کے
 ذریعہ حقیقت سے دور رہ گئے ہیں،
 شائع کے اقوال کو اپنے ذہن کے
 پیدا کئے ہوئے مضامین پر اتار لائے
 ہیں، اور ان کو اپنا مقتدی بنا رکھا
 ہے، اور ان تخیلات سے اپنے بازار
 کاسد کو گرم کر رکھا ہے۔

مجدد صاحب کی انفرادیت و امتیاز

مجدد صاحب کا تجزیہ کا نامہ محض یہ نہیں ہے کہ انھوں نے وحدۃ الوجود کے
 مقبول عام نظریہ اور سکہ رائج الوقت کے متعلق ثابت کر دیا کہ وہ نقد کمال عیار اور
 سلوک و معرفت کی منزل آخری نہیں ہے، بلکہ اس باب میں ان کی انفرادیت و امتیاز کا
 راز یہ ہے کہ انھوں نے اس پر اپنے ذاتی تجربہ اور مشاہدہ کی روشنی میں تنقید کی اور
 لے ایضاً۔

یہ ثابت کر دیا کہ وہ اس دریا میں غوطہ لگا کر اور اس کی تہ تک پہنچ کر ابھرے ہیں، اور
تائید الہی سے انہوں نے اپنے زورق معرفت و تحقیق کو ساحل مراد تک پہنچایا ہے،
اور اس باب میں مشکل سے ان کا کوئی ہمسرا اور ہمسفر ملے گا، مغربی مصنف پیٹر ہارڈی
(PETER HARDY) نے جو ان مسائل میں سند کا درجہ نہیں رکھتا بہر حال یہ صحیح لکھا

ہے کہ :-

”شیخ احمد سرہندی کی بڑی کامیابی یہی ہے کہ انہوں نے ہندی اسلام کو
متصوفانہ انتہا پسندی سے خود تصوف کے ذریعہ نجات دلائی، شاید اس کی وجہ یہ ہو کہ
جس نظریہ کی انہوں نے تردید کی اس کے مطلب و مفہوم اور قدر و قیمت کا ان کو ذاتی
طور پر عمیق ادراک تھا“

مجدد صاحب کے بعد توحید و ہودی کے بارے میں مشائخ و علماء کا ”مصالحانہ“ رویہ
قبل اس کے کہ اس باب کو ختم کیا جائے، ایک غیر جانبدار مورخ کی حیثیت سے
اس حقیقت کا اظہار بھی ضروری معلوم ہوتا ہے کہ حضرت مجدد کے بعد (ان کے اس
خاص سلسلہ کو چھوڑ کر جو حضرت خواجہ مجدد معصوم کے ذریعہ ہندوستان اور ہندوستان
کے باہر پھیلا) وحدۃ الوجود کے بارے میں وہ واضح قطعی اور فیصلہ کن رجحان اور
وحدۃ الشہود پر وہ یقین و اذعان باقی نہیں رہا، جس کا مجدد صاحب نے علم بلند
کیا تھا، اور جس پر وہ علی وجہ البصیرۃ قائم اور اس کے داعی تھے، ان کی رحلت کے
بعد ہی سے تصوف و معرفت کے حلقوں میں اور بعض ان حلقوں میں بھی جو اپنا

ان کی طرف انتساب کرتے تھے، وحدۃ الوجود اور وحدۃ الشہود کے درمیان مفاہمت و مطابقت کا رجحان نمایاں ہو گیا، اور بعض بلند پایہ علماء اور محققین نے یہاں تک لکھ دیا کہ یہ اختلاف محض نزاع لفظی تھا، بعض حضرات نے یہاں تک لکھا کہ مجذّب صاحب سے اس بارہ میں تسامح ہوا اور شیخ اکبر کی تمام تصنیفات ان کی نظر سے نہیں گذریں، اسی بنا پر سلسلہ مجددیہ کے نامور شیخ حضرت مرزا منظر جان جاناں رحمۃ اللہ علیہ کے ایسا پران کے مرید رشید مولانا غلام کبھی بہاری (م ۱۱۸۰ھ) نے کلمۃ الحق کے نام سے ایک کتاب لکھی جس میں مجدد صاحب کی تحقیق اور مسلک کو واٹھگات طریقہ پر بیان کیا، اور اس تطبیقی رجحان کی تردید کی جو خود سلسلہ مجددیہ کے بعض حلقوں میں نظر آنے لگا تھا۔

حضرت سید احمد شہید مجدد صاحب کے نقش قدم پر

اس سلسلہ عالیہ میں مجدد صاحب کے بعد اگر کسی شیخ طریقت اور عارف و محقق کے یہاں وحدۃ الشہود کا واضح اور بے آمیز نظریہ اور تلقین پائی جاتی ہے اور وہ اس بارے میں حضرت مجدد کے نقش قدم پر نظر آتے ہیں، تو وہ سلسلہ مجددیہ احسنیہ کے مشہور شیخ طریقت داعی الی اللہ اور مجاہد فی سبیل اللہ حضرت سید احمد شہید^۲ رائے بریلوی (ش ۱۲۴۶ھ) ہیں، جن کے یہاں وحدۃ الوجود کی کوئی پرچھائیں اور

۱۔ حضرت سید آدم بنوری خلیفہ حضرت مجدد کا مخصوص سلسلہ جو سلسلہ آدمیہ اور سلسلہ احسنیہ کہلایا جاتا ہے۔

۲۔ یہ ان کے فاندانی ذوق کا نتیجہ بھی ہو سکتا ہے کہ ان کے جد رابع حضرت شاہ سید علم اللہ، (باقی صفحہ پر)

تاویل و اعتذار کا کوئی عکس نظر نہیں آتا۔



(باقی ص ۱۸۹ کا) حضرت سید آدم بنوری کے خلیفہ ارشد ہیں اور خود ان کے مقام تحقیق و اجتہاد کا بھی نتیجہ ہو سکتا ہے جس پر وہ فائز تھے۔

۱۷ ملاحظہ ہو صراط مستقیم ہدایت راہیہ در بیان ثمرات حب عشقی افادہ ص ۱۷۱

مطبوعہ مکتبہ سلفیہ لاہور۔

باب ہفتم

اکبر سے جہانگیری تک

سلطنت کو راہ راست پر لانے کے لئے آپ کی خاموش جدوجہد

عہد اکبری و جہانگیری کے جرات مند اور حق گو علماء و مشائخ

قبل اس کے کہ ہم حضرت مجدد کی ان ساعی جمیلہ کا تذکرہ کریں جنہوں نے سلطنت کا

خ موڑ دیا، اس حقیقت کا اظہار ضروری اور قرین قیاس سمجھتے ہیں کہ دور اکبری کے متعلق

یہ خیال صحیح نہیں ہے کہ ہندوستان میں ایک سرے سے دوسرے سرے تک سناٹا تھا، اور

اکبر کو اس کے طرز عمل پر ٹوکنے والا اور حدیث:-

تم میں سے جو کوئی خلاف شرع کام یا امر منکر

من رأی منکم منکر اذلیغیرہ بیدۃ

دیکھے تو اس کو اپنے ہاتھ سے بدل دینا چاہئے، اگر

فان لم یستطع فیلسانہ، فان

ایسا نہ کر سکے تو زبان سے (اس کا انکار و تردید

لم یستطع فینقلبہ وذلک

کرنی چاہئے) اگر ایسا بھی نہ ہو سکے تو دل سے اس کو برا

اضعت الایمان

بھنا چاہئے (وہ یہ ایمان کا سب سے کمزور درجہ ہے۔

کے دوسرے اور تیسرے درجہ پر بھی کسی نے عمل نہیں کیا۔

عہد اکبری کے حسب ذیل حضرات کے متعلق تاریخ اور تذکروں میں شہادت ملتی ہے کہ انھوں نے اپنے اپنے دائرہ میں رہ کر اور اپنے امکان بھر اس صورت حال پر اپنی ناگواری اور اپنے اسلامی جذبات کا اظہار کیا۔

شیخ ابراہیم محدث اکبر آبادی (م سن ۱۰۰۰ھ) ایک مرتبہ اکبر کے عبادت خانہ میں اس کی دعوت پر آئے اور بادشاہ کے لئے غیر شرعی آداب و تعظیم بجا نہیں لائے انھوں نے اپنی تقریر میں ترغیب و ترہیب کا کام لیا اور جلال شاہی سے ذرا مرعوب نہیں ہوئے شیخ حسین بھری جنھوں نے ۱۰۰۰ھ کے بعد وفات پائی، اکبر کے اجمیر آنے پر ناراض ہو کر وہاں سے چلے گئے، اکبر نے ان کو خانقاہ اور درگاہ کی تولیت سے معزول کیا اور حجاز چلے جانے کا حکم دیا، ہندوستان واپسی پر بھی انھوں نے سجدہ تعظیمی نہیں کیا، بادشاہ ناراض ہو گیا اور ان کو بکھر کے قلعہ میں قید کر دیا، جہاں وہ کئی سال تک رہے، رہائی پر بھی وہ آداب شاہی سے محترز رہے اور انھوں نے عطیہ سلطانی قبول کرنے سے انکار کیا، شیخ سلطان تھانیسری جو مقربین دربار میں سے تھے اور جنھوں نے بادشاہ کے حکم سے مہا بھارت کا فارسی میں ترجمہ کیا تھا، ذبح گاؤ کے الزام میں بادشاہ کے معنوب بنے اور ان کو بکھر جلا وطن کر دیا گیا، پھر عبدالرحیم خان خاناں کی سفارش پر ان کو تھانیسری قیام کی اجازت دی گئی اور کروڑ گیری (تحصیل وصول) پر مامور کیا گیا، کچھ عرصہ بعد بادشاہ کو پھر ان کی شکایات پہنچیں جو ان کے اسلامی طرز عمل پر مبنی تھیں اور اس نے سزائے موت کا حکم دیا یہ واقعہ سن ۱۰۰۰ھ کا ہے۔

لے منتخب التواریخ، آپ حضرت مجدد کے خسر تھے۔

اس سلسلہ میں سب سے جراتمندانہ اور مردانہ اقدام شہباز خاں کنبوہ (مشتاہد) کا ہے جو اکبر کے امراء کے کبار میں تھے اور آخر میں میر بخش کی عہدہ سے سرفراز ہوئے وہ بادشاہ کے سامنے کلمہ حق کہنے سے کبھی باز نہیں رہے، نہ انھوں نے دارِ طہی کترائی، نہ شراب کے قریب گئے نہ اکبر کے ایجاد کردہ دین الہی کی طرف میلان ظاہر کیا، شاہ نواز خاں مصنف "آئین الامراء" کی روایت ہے کہ بادشاہ ایک دن عصر و مغرب کے درمیان فتح پور سیکری میں ایک تالاب کے کنارے سیر کر رہا تھا، شہباز خاں حاضر تھے، بادشاہ نے ان کا ہاتھ اپنے ہاتھ میں لے لیا اور چہل قدمی اور ان سے گفتگو میں مصروف ہو گیا، لوگوں کا خیال تھا کہ شہباز خاں بادشاہ سے اپنا ہاتھ نہیں چھوڑا سکتے، اور آج ان کی مغرب کی نماز ضرور قضا ہوگی، ان کا یہ بھی معمول تھا کہ عصر کے بعد مغرب تک کسی سے بات نہیں کرتے تھے، شہباز خاں نے جب دیکھا کہ آفتاب غروب ہو رہا ہے تو انھوں نے بادشاہ سے نماز کی اجازت مانگی، بادشاہ نے ازراہ بے تکلفی کہا، مجھے تنہا نہ چھوڑو نماز قضا کر لینا، شہباز خاں نے اپنا ہاتھ چھوڑا لیا اور اپنی چادر زمین پر بچھا کر نماز کی نیت باندھ لی، نماز سے فارغ ہو کر اپنے روزمرہ کے اوراد میں مشغول ہو گئے، بادشاہ ان کے سامنے کھڑا رہا اور سخت الفاظ کہتا رہا، امیر البوالفتح اور حکیم علی گیلانی اس موقع پر موجود تھے، انھوں نے موقع کی نزاکت محسوس کی، وہ آگے بڑھے اور بادشاہ کو متوجہ کرنے کے لئے کہا کہ "آخر ہم بھی تو توجہات شاہانہ کے مستحق ہیں؟" بادشاہ کا غصہ کچھ ٹھنڈا ہوا اور شہباز خاں کو چھوڑ کر ان کے ساتھ ہو گیا۔

شیخ عبدالقادر اچھی بھی انہی جبری لوگوں میں تھے جنھوں نے خلافتِ شرع امور میں بادشاہ کی موافقت نہیں کی، ایک دن بادشاہ نے ایون ان کو پیش کی انھوں نے کھانے سے انکار کر دیا، اس سے بادشاہ کو ناگواری ہوئی، ایک دن وہ عبادت خانہ میں نماز فرض کے بعد

نوافل میں مشغول تھے کہ بادشاہ محل سے برآمد ہوا اس نے کہا کہ آپ کو نقلیں اپنے گھر میں پڑھنی چاہئیں، مولانا عبدالقادر نے جواب دیا کہ حضور والا! (یہاں عبادت خانہ میں) آپ کی سلطنت نہیں ہے، بادشاہ کو بہت غصہ آیا اور کہا کہ آپ کو میری سلطنت گوارہ نہیں تو یہاں سے چلے جائیے وہ اسی وقت شہر اُچ کی طرف روانہ ہو گئے اور عبادت اور افادہ خلائق میں مشغول ہو گئے، انہی کے ہم نام شیخ عبدالقادر لاہوری (م ۱۰۲۲ھ) کو بھی اکبر کے حکم سے جو ان سے ان کی دینی صلاحیت کی بنا پر ناراض تھا، حجاز کا سفر کرنا پڑا، مرزا عزیز الدین ہلوی کو کہ (م ۱۰۳۳ھ) جو اکبر کے ہم عمر اور دودھ شریک بھائی تھے اور جن سے اکبر کو بڑی محبت تھی... بشرع اور دینی مسائل میں اکبر کا بالکل لحاظ نہیں کرتے تھے اور صاف گوئی سے کام لیتے تھے، اسی بنا پر اکبر نے ان کو گجرات کی صوبیداری سے معزول کیا پھر بنگالہ اور بہار کی صوبیداری دی، اور خان اعظم کا خطاب دیا، لیکن اس تقرب کے باوجود انھوں نے سیدہ عظیمی ریش ترائی وغیرہ میں بادشاہ کی موافقت نہیں کی، انہی لوگوں میں شیخ منور عبدالحمید لاہوری (م ۱۰۱۵ھ) بھی تھے، جن کو اکبر نے ۹۸۵ھ میں صدارت کے عہدہ پر مقرر کیا، لیکن وہ بھی اپنی دینی استقامت کی وجہ سے بادشاہ کے معتوب اور مورد غضب بنے، بادشاہ نے ان کے مال و املاک یہاں تک کتابوں تک کے لوٹ لینے کا حکم دیا، پھر اگرہ طلب کر کے ان کو سخت قید میں رکھا، اور وہیں ان کا انتقال ہوا۔

جہانگیر کی جانشینی عمل میں آئی تو عرصہ تک عہد اکبری کے رسوم و آئین جاری رہے، اسلام کی علانیہ مخالفت چھوڑ کر باقی وہی طور طریقے سلطنت میں رائج تھے، اور اس وقت تک رائج رہے، جب تک کہ جہانگیر کا خود میلان بشرع محمدی کی تعظیم اور شعائر اسلام کے احترام کی طرف

لے یہ سب نام اور اکبری مخالفت کے واقعات "تذہنہ الخواطر" ج ۵ سے اخذ کئے گئے ہیں۔

نہیں ہوا، اس دور میں بھی متعدد علماء و مشائخ نے خطرہ مول لے کر ان خلاف شرع بلکہ منافی دین و شریعت، آداب و رسوم کے ادا کرنے سے انکار کیا، شریعت کے حدود سے تجاوز کرنے پر آمادہ نہیں ہوئے اور کلمہ حق کہنے سے دریغ نہیں کیا، انہی میں ہندوستان کے شمال مغربی حدود کے ایک صاحب طریقت بزرگ احمد بن محمد بن ایسا حسینی غرغشتی تھے جن کو جہانگیر نے دربار میں طلب کیا، انہوں نے آداب رسوم کے مطابق سلام و آداب بجالانے سے انکار کر دیا، جہانگیر نے ان کو قلعہ گوالیار میں قید کر دیا، جہاں وہ تین سال تک رہے پھر ۱۶۰۳ء میں ان کو آزادی کا پروانہ ملا، اور جہانگیر ان کو اپنے ساتھ آگرہ لایا۔

لیکن واقعہ یہ ہے کہ سلطنت کی بے راہ روی کی منظم مخالفت اور اس کو راہ راست پر لانے کی کمل اور حکیمانہ کوشش کا سہرا حضرت مجدد کے سر ہے اور حفاظت دین اور نصرت اسلام و مسلمین کا کارنامہ انہی کے لئے مقدر تھا، اور انہی نے اس کو تکمیل تک پہنچا کر ہندوستان میں وہ خاموش انقلاب برپا کیا جس کی نظیر دوسرے اسلامی ملکوں اور سلطنتوں کی تاریخ میں ملنی مشکل ہے اور جس کے نتیجے میں اکبر کے بعد سلطنت مغلیہ کے تخت پر جو فرما زو آیا وہ اپنے پیشرو سے بہتر، اسلام کی مخالفت کے جو اثریم سے محفوظ اور دین کے احترام اور حمیت اسلام میں فائق و ممتاز تھا، یہاں تک کہ اس سلسلہ زریں کی تکمیل محی الدین اورنگ زیب عالمگیر کی ذات پر ہوئی۔

جہانگیر کی تخت نشینی اور مجدد صاحب کے اصلاح سلطنت کے کام کا آغاز

جلال الدین اکبر بادشاہ کا انتقال (۱۶۰۰ء کو) ہوا، اس وقت حضرت مجدد کی عمر

۵۰ سال تھی۔

تینتالیس سال کی تھی، اکبر کی سلطنت کا آخری دور جس میں ہندوستان میں اسلام کی باعزت زندگی، آزادی اور اس ملک میں غالب و بااقتدار رہنے کے لئے کھلا خطرہ پیدا ہو گیا تھا، مجدد صاحب کے روحانی تکمیل و ارتقاء کا زمانہ تھا، ارکان سلطنت سے ان کے کوئی مراسم و تعلقات نہیں تھے، اور نہ ابھی وہ وقت آیا تھا کہ وہ ان کے علوم مرتبہ، اخلاص و للہیت اور باطنی کمالات سے واقف ہوں، اس لئے حقیقت میں وہ سر اہا تھے میں نہیں آیا تھا، جس سے وہ دربار شاہی تک اپنے احساسات و تاثرات پہنچا سکتے، یا دین و آئین کے بارے میں حکومت کی عام پالیسی پر اثر انداز ہو سکتے، اس وقت فرمانروائے سلطنت کے مزاج و مذاق سرکار دربار اور نظم و نسق پر وہ لوگ حاوی تھے، جو کسی مخلص و دیندار کو بادشاہ کے قریب آنے نہیں دیتے تھے، اور انھوں نے اس کے گرد ایک ایسا آہنی حصار قائم کر رکھا تھا، جس سے باہر کی تازہ اور بے آمیز ہوا کا کوئی جھونکا اور اہل ملک کی پسند و ناپسند کا کوئی اندازہ اندر نہیں آسکتا تھا، اس وقت اسلام اور مسلمانوں کا اس وسیع ملک میں جہاں ان کی آزاد سلطنتیں تسلسل کے ساتھ قائم رہ چکی تھیں، وہی حال تھا، جس کا قرآن مجید نے ان الفاظ میں نقشہ کھینچا ہے۔

زمین باوجود اپنی فراخی کے ان پر تنگی کرنے لگی، اور

صَاقَتْ عَلَيْهِمُ الْأَرْضُ بِمَا رَحُبَتْ

وہ خود اپنی جان سے تنگ آگئے، اور انھوں نے

وَصَاقَتْ عَلَيْهِمُ أَنْفُسُهُمْ وَظَنُّوا

سمجھ لیا کہ خدا (کی گرفت) سے کہیں پناہ نہیں

أَنْ لَا إِلَهَ إِلَّا إِلَهُهُ

مل سکتی، بجز اس کے کہ اسی کی طرف رجوع کیا جاوے

(التوبہ - ۱۱۸)

لیکن جہانگیر کی تخت نشینی (۱۶۰۶ء) پر یہ صورت باقی نہیں رہی، جہانگیر کے اندر اگر

(اس مخصوص تعلیم و تربیت کی بنا پر جو اس نے باپ کے زیر سایہ پائی تھی) کوئی نمایاں ذہنی صلاح

تشریح و فرائض اسلام کی پابندی اور کھلا ہوا دینی رجحان نہیں پایا جاتا تھا تو اس کے اندر اسلام سے کوئی بُعد و وحشت کسی دوسرے مذہبی فلسفہ یا قومی تہذیب سے مرعوبیت اور یقینی اور کسی نئے دین و آئین کے اجراء کا شوق بھی نہیں پایا جاتا تھا، دوسرے لفظوں میں اگر وہ صحیح اسلام نہیں تھا تو ماحی اسلام بھی نہیں تھا، عام طور پر جو صاحب تخت و تاج فرمانروا عیش و عشرت کے دلدادہ ہوتے ہیں، وہ کسی مقبول عام نظام کے ازالہ اور یخ اور کسی نئے نظام کے اجراء کا درد سہمول نہیں لیتے، وہ صرف کام و دہن کی لذت اور حکومت و اقتدار کی عزت سے سروکار رکھتے ہیں، عام طور پر دیکھنے میں آیا ہے کہ ایسے لوگوں کے اندر ان ہستیوں کے ساتھ ایک مخفی عقیدت اور احترام پایا جاتا ہے، جو اس مادی سطح سے بلند اور ان دنیاوی مظاہر و مناصب سے مستغنی ہوتے ہیں، اور ان لوگوں کے مقابلہ میں جو کسی منصب کے مدعی یا کسی نئی تحریک و فلسفہ کے داعی ہوتے ہیں، ان میں قبول حق کی زیادہ استعداد و صلاحیت پائی جاتی ہے۔

جہاں گیر فرمانروا یا سلطنت کی اسی قسم سے تعلق رکھتا تھا، اور وہ جب تخت سلطنت پر شکن ہوا تو اہل نظر نے سمجھ لیا کہ اب سلطنت کا رخ بدلنے اور تدریجی طور پر اس کو راہ راست پر لانے کا وقت آ گیا ہے۔

صحیح طریق کار

اس وقت حضرت مجدد اور ان سب حضرات کے لئے جو علم دین اور کمال باطن سے آراستہ، خود مشغول اور سیر فی اللہ کی دولت سے مالا مال اور دینی حمیت و غیرت کے نشہ سے سرشار تھے، اس صورت حال کے سامنے جو اس وقت قلم و سلطنت پر سایہ فگن تھی، تین راستے تھے۔

۱۔ سلطنت اور ملک کو اپنے حال پر چھوڑ کر اپنے لئے کسی ایسے گوشہ کا انتخاب جہاں اطمینان کے ساتھ یادِ خدا میں مشغولی، طالبین کی تربیت اور ذکر و عبادت کی کیسوئی اور سرگرمی میسر آسکتی تھی، یہ وہ طرز عمل تھا، جو حضرت مجدد کے عہد میں مسیوں بلکہ صدہا علماء و مشائخ نے اختیار کیا، ملک کے چپے چپے پران کی خانقاہیں تھیں، اور وہ پوری کیسوئی اور خاموشی کے ساتھ کام کر رہے تھے، اور خلقِ خدا کو ان سے بیش بہا روحانی و ایمانی فوائد پہنچ رہے تھے۔

۲۔ ہندوستان کی برائے نام مسلم سلطنت اور اس کے فرمانروا کو (جس کو صرف مسلمان خاندان میں پیدا ہونے کا شرف حاصل تھا) اسلام کا مخالف اور معاند سمجھ کر (جس کے ثبوت کے لئے بہت سے آئین و ضوابط اور ذاتی اعمال و اخلاق مل سکتے تھے) اس کی اصلاح سے یکسر ماپوس ہو جانا اس کے خلاف ایک دینی محاذ قائم کر لینا اور اسلام کا اس کو مستقل حریف اور مقابل سمجھ کر اس کی مستقل مخالفت اور اس کے خلاف صف آرائی۔ اور اگر اس سے کام نہ چلے تو دینی حمیت، بہادری و سرفروشی کا جذبہ رکھنے والے اور موجودہ صورت حال سے بیزار، معتقدین و مریدین و رفقاء کو مجتمع کرنا اور کسی فوجی و سیاسی کارروائی کے ذریعہ سلطنت میں انقلاب لانا اور تخت سلطنت پر کسی زیادہ صالح اور دیندار شخص کو (خواہ وہ خاندانِ مغلیہ ہی سے تعلق رکھتا ہو اور بابر کی اولاد میں ہو) بٹھانے کی کوشش کرنا جو پوری سلطنت کا رخ موڑ دے اور حالات میں یکسر تبدیلی ہو جائے۔

۳۔ ارکان سلطنت و امراء سے دربار سے تعلقات پیدا کر کے اور جن سے پہلے سے تعلق ہے

اور وہ آپ کی ذات سے عقیدت اور آپ کے خلوص اور دلسوزی پر پورا اعتماد رکھتے ہیں، ان میں دینی جذبہ اور حمیت ابھار کر اور ان کے دلوں کے خاکستر میں جو ایمانی چنگاریاں

دلی ہوئی ہیں ان کو فروزاں کر کے بادشاہ کو نیک مشورہ دینے پر آمادہ کرنا اس کی رگ اسلامیت کو
 جو اپنے باایمان اسلاف و اجداد سے اس کو ورتہ میں ملی ہے جنبش میں لانا، اس کو اسلام کی حمایت
 مسلمانوں کے مجروح دلوں کی چارہ سازی اور گزشتہ دور کی تلافی پر آمادہ کرنا، خود ہر طرح کے
 جاہ و منصب سے بلکہ اس کے سایہ سے بھی دور رہنا، مکمل زہد و استغناء کا ثبوت دینا،
 سلطنت کو اہل سلطنت اور مناصب و مراتب کو اہل مناصب و مراتب کے حوالہ کرنا، ایسی
 عالی نظری اور بے لوثی کا اظہار کہ کوئی شدید سے شدید مخالفت اور حاسد بھی جاہ طلبی یا
 حصول اقتدار کی ہمت نہ لگا سکے اور کوئی مخالفانہ سازش بھی اس سلسلہ میں کامیاب نہ ہو سکے۔
 جہاں تک پہلے نمبر کا تعلق ہے، وہ حضرت مجددی کی افتاد طبع، ان کی شان عزیمت
 اور اس رفیع منصب سے جس سے اللہ نے ان کو سرفراز کیا تھا، کوئی مناسبت نہیں رکھتا،
 حضرت مجددی کو اپنی باطنی تکمیل و تربیت کے بعد ہی اس بات کا اذعان پیدا ہو گیا تھا کہ
 اللہ تعالیٰ کو ان سے کوئی دوسرا ہی کام لینا منظور ہے، اور وہ محض لازمی و انفرادی عبادات
 و ترقیات اور پیری و مریدی کے لئے پیدا نہیں کئے گئے، انھوں نے اپنے سلسلہ ہی کے ایک
 رفیع المرتبت شیخ اور امام سلسلہ حضرت خواجہ عبید اللہ احرار (م ۸۹۵ھ) کا یہ مقولہ نقل
 کر کے "حدیث دیگران" میں "سترو لبران" کہہ دیا ہے کہ حضرت خواجہ احرار فرماتے تھے :-

اگر میں خالی پیری مریدی کرنے پر	اگر من شیخی کنم هیچ در عالم مرید نیابد
آجاؤں تو دنیا میں کسی پیر کو کوئی مرید	امام مرا کار دیگر فرمودہ اندواں ترویج
نہ ملے لیکن خدانے مجھے کچھ اور ہی	شرعیّت و تائید ملت است۔
کام سپرد کیا ہے اور وہ ترویج شرعیّت	
اور تائید ملت ہے۔	

پھر اس جملہ کی تشریح کرتے ہوئے فرماتے ہیں:-

لاجرم بصحبت سلاطین می رفتند و
آپ بادشاہوں کی مجلسوں میں تشریف
لے جاتے تھے اور اپنی قوت باطنی اور
تاثر روحانی سے ان کو اپنا مطمح و
ساختند و بتوسل ایشان ترویج
مقاد بنا لیتے تھے پھر ان کے ذریعہ
شرعیات می فرمودند۔
شرعیات کو رواج دیتے تھے۔

جہاں تک نمبر دو کا تعلق ہے یہ ایک سیاسی ذہنیت رکھنے والے کوتاہ نظر داعی
یا قائد کا طرز عمل ہو سکتا ہے جو اپنا کام شک و بدگمانی سے شروع کرتا ہے اور اپنی عجلت
پسندی، حکمت دعوت اور جذبہ خیر خواہی و نصیحت پر محاذ آرائی کو ترجیح دینے کے نتیجہ میں
حکومت و اقتدار کو اپنا حریف اور مد مقابل بنا لیتا ہے اور دین کے غلبہ کے امکانات
اور میدان کو اور زیادہ تنگ کر لیتا ہے ایک داعی الی اللہ اور مؤید من اللہ کا طریق کار
نہیں ہوتا جس کا مقصد اپنی ذات یا جماعت کے لئے حصول اقتدار نہیں صرف دین کا
غلبہ اور احکام شرعیات کا نفاذ و اجراء ہوتا ہے، خواہ وہ کسی کے ہاتھ سے ہو۔

جہاں تک عملی اقدام کا تعلق ہے وہ سخت خطرات سے بھرا ہوا تھا، اور ہندوستان
کے اس وقت کے سیاسی نقشہ اور ماحول میں اسلام کے بارے میں ایک طرح سے خودکشی
کا اقدام تھا، سلطنت مغلیہ میں جس کو بابر نے اپنے مضبوط ہاتھوں سے قائم کیا تھا، ہمایوں
نے اس کے لئے ایران کا ہفت خواں طے کیا تھا، اور اکبر نے اپنی پے درپے فتوحات اور
تسخیر ملک سے اس کو مستحکم کیا تھا، ابھی تک صنعت کے کوئی آثار ظاہر نہیں ہوئے تھے

۱۷ مکتوبات دفتر اول مکتوب ۶۵ بنام خان اعظم

شیرشاہ سوری جیسے اولوالعزم بادشاہ کا جانشین سلیم شاہ اس کو ختم کرنے میں کامیاب نہیں ہو سکا۔ مختلف وقتوں میں ملک میں رونما ہونے والی بغاوتیں سب ناکام ہو چکی تھیں، پھر اگر مغل فرمانروا کو تخت سلطنت سے اتارنے کی کوشش کامیاب بھی ہو جاتی تو اس کا قوی اندیشہ تھا کہ راجپوت جھٹوں نے اکبر کے زمانہ میں خاص طور پر اعلیٰ مناصب حاصل کر لئے تھے، اور جن کی فوجی طاقت خود فرمانروا کے سلطنت کے لئے سب سے زیادہ قابل اعتماد سرمایہ تھا، حکومت پر حاوی ہو جاتے اور اس ملک میں مسلم اقتدار ہمیشہ کے لئے ختم ہو سکتا تھا۔

پھر یہ تجربہ اس سے پہلے ناکام ہو چکا تھا، اکبر کے زمانہ میں شیخ بایزید کی جو سپر روشن اور پیرتاریک کے متضاد ناموں سے مشہور ہیں، قیادت میں ایک بڑی دینی تحریک اور تنظیم فرقہ روشنائیہ کے نام سے شروع ہوئی تھی، اس نے سالہا سال سلطنت مغلیہ کی افواج قاہرہ کا پامردی سے مقابلہ کیا اس نے کوہ سلیمان کو مستقر بنا کر وہ خیر پر بھی قبضہ جمایا اور قرب جوار کے علاقوں پر بھی حملہ آور ہوئی، اکبر نے ان کے مقابلہ کے لئے راجہ مان سنگھ اور راجہ بیرل اور زین خاں کو بھیجا، لیکن وہ سب ناکام رہے، بیرل ایک مقابلہ میں مارا گیا، روشنائیوں نے ایک بڑے لشکر کی مدد سے غزنی پر بھی قبضہ کر لیا، یہ فتنہ جہانگیر کے عہد ہی میں فرو ہو سکا اور اس کا پورا خاتمہ شاہجہاں کے زمانہ میں ہوا، لیکن اس سب کے باوجود اس بغاوت کا سوا انتشار کے کوئی نتیجہ نہ نکلا اور بالآخر اس کو منظم و مستحکم مغل سلطنت کے سامنے سپردالنی پڑی اور تاریخ میں صرف اس کا نام رہ گیا۔

اس طرح کے فوجی اقدامات جو کسی اصلاح کے نام سے کئے جاتے ہیں سلطنتوں اور اصحاب اقتدار کی مختلف بدگمانیوں کا نشانہ بن جاتے ہیں، اور وہ دین کو اپنا حراست و رقیب سمجھ کر اس کے استئصال اور اس کے ہم خیالوں اور پیروں کی تلاش و جستجو کر کے

ان کا قلع قمع کرنے کے کام میں مصروف ہو جاتے ہیں، غالباً اسی بنا پر گوالیار کی اسیری اور لشکر کی ہمراہی سے رہائی پانے کے چار پانچ سال بعد ۱۰۳۵ھ میں عہد جہانگیری کے مشہور امیر وزیر مہابت خاں نے بغاوت کی تو اہل بصیرت نے اس کو اس اقدام سے باز رکھنے کی کوشش کی، مجدد صاحب کی فراست ایسانی کی بہت بڑی دلیل اور توفیق الہی کا یہ روشن ثبوت تھا کہ انھوں نے حالات میں انقلاب لانے کے لئے پرخطر اور مشتبہ راستہ اختیار نہیں کیا اور تخریب کے بجائے تعمیر، نفی کے بجائے اثبات و ایجاب، اور ازالہ کے بجائے امانہ کا راستہ اختیار کیا جو ہر طرح کے خطرات سے محفوظ اور ایک بے ضرر راستہ تھا۔

اب مجدد صاحب کے سامنے ایک ہی راستہ رہ جاتا تھا، اور وہ یہی کہ ان ارکانِ سلطنت سے رابطہ قائم کریں جو بہر حال مسلمان تھے، حضرت مجدد صاحب کو اپنی گہری واقفیت اور خداداد ذہانت سے معلوم تھا کہ دور اکبری کے مخالف اسلام منصوبہ میں وہ شریک نہیں تھے، وہ اکبر کے بہت سے اقدامات کو ناپسند کرتے تھے، لیکن مجبور تھے، ان میں متعدد اسلام کی محبت اور دین کی حمیت سے بھی خالی نہ تھے، ان میں سے کئی ان کے مرشد حضرت خواجہ باقی باللہ اور خود ان سے اگر ارادت کا نہیں تو محبت و عقیدت کا تعلق رکھتے تھے، وہ حضرت مجدد کے اخلاص و بے غرضی اور اسلام کے لئے دلسوزی اور دردمندی سے واقف تھے، ان میں حسب ذیل حضرات ممتاز تھے، نواب سید مرتضیٰ عروت شیخ فرید (م ۱۰۲۵ھ) خان اعظم مرزا کو کہ (م ۱۰۳۳ھ) خان جہاں لودھی (م ۱۰۲۰ھ) صدر جہاں پہانوی (م ۱۰۲۴ھ) لالہ بیگ جہانگیری۔

ہرچہ از دل بر خیزد بر دل ریزد

مجدد صاحب نے انھیں امراء کے کبار اور ارکانِ سلطنت کو اپنا مخاطب بنایا،

ان سے مراسلت کا سلسلہ شروع کیا اور صفحہ قرطاس پر اپنے دل کے ٹکڑے اتار کر رکھ دیئے، یہ خطوط اپنے درد و اخلاص، جوش و تاثیر اور قلم اور قوت انشاء کے لحاظ سے ان خطوط و مکاتیب کے مجموعہ میں جو دنیا کی کسی زبان میں اور کسی دینی اصلاح و تحریک کی تاریخ میں سپرد قلم کئے گئے ہیں، خاص امتیاز رکھتے ہیں اور سیکڑوں برس گزر جانے کے بعد بھی آج بھی ان میں اثر و دلاویزی پائی جاتی ہے، اندازہ ہوتا ہے کہ انھوں نے اپنے مکتوب الیہم کے دلوں پر کیا اثر ڈالا ہوگا، حقیقت میں یہی خطوط مجدد صاحب کی دعوت و تبلیغ کے قاصدان کے زخمی دل کے صحیح ترجمان، ان کے قطرات اشک اور ان کے نختہائے جگر ہیں اور دسویں صدی میں ہندوستان کی عظیم سلطنت مغلیہ میں جو عظیم انقلاب رونما ہوا اس میں ان کا بنیادی حصہ اور سب سے بڑا دخل ہے۔

امراء سلطنت کے نام تحریری و دعوتی خطوط

ان تحریری و دعوتی خطوط کی ایک بڑی تعداد نواب سید فرید کے نام ہے جو ارکان سلطنت

لے مکتوبات کے ادبی پایہ اور حیثیت کے متعلق مصنف کا وہ تبصرہ دوبارہ پڑھ لیا جائے جو اس نے تاریخ دعوت و عزیمت کے حصہ سوم میں حضرت مخدوم شیخ شرف الدین یحییٰ منیری کے مکتوبات صدی اور مکتوبات امام ربانی کے ذیل میں لکھا ہے، ملاحظہ ہو "تاریخ دعوت و عزیمت" حصہ سوم ص ۲۳۵-۲۳۸

لے امیر کبیر نواب مرتضیٰ ابن احمد بخاری معروف سید فرید کی شخصیت عجیب جامع کمالات و مختلف ابھارات تھی، سیاست و انتظام، سخاوت و کرم، تواضع و اخلاق، دین و اہل دین سے محبت اور عالی ہمتی اور بلند نظری کا عجیب نمونہ، عہد کبریٰ ہی میں میر بخشی گری کے عہدہ تک پہنچ گئے تھے، جب جہانگیر تخت نشین ہوا تو ان کے منصب

میں اضافہ کیا اور صاحب سیف قلم اور مرتضیٰ خاں کا لقب دیا اور پہلے گجرات کا پھر پنجاب کا صوبیدار بنایا (باقی صفحہ ۳۰۴)

اور صوبیدارانِ مملکت میں نمایاں مقام رکھتے تھے اور اکبر کے عہد سلطنت سے سلطنت کے مقرب و معتمد علیہ تھے، حضرت خواجہ باقی باللہ سے عقیدت و تعلق رکھتے تھے، ان کی سیادت اور دینی حمیت سے حضرت مجدد نے فائدہ اٹھا کر اور اس کا واسطہ دے کر ان کو اپنا فرض دینی اور خاندانی ادا کرنے پر آمادہ کیا اور یہ کہ وہ جہانگیر کو نیک مشورہ دے کر سلطنت کا رخ اکبر کے ڈالے ہوئے راستے پر چلتے رہنے اور اسلام کے تقاضوں سے چشم پوشی اور بے تعلقی، اسلام اور مسلمانوں کی کسمپرسی سے حمایت دین اور شعائر و احکام اسلام کے احترام کی طرف موڑنے کی کوشش کریں۔

افسوس ہے کہ ان مکاتیب پر تاریخ کا اندراج نہیں ہے اور نہ حکمت دعوت اور تدریجی ارتقاء کے کئی اہم گوشے سامنے آتے اور معلوم ہوتا کہ آپ نے کس طرح اپنے مکتوب الیہ اور مکتوب الیہ نے کس طرح بادشاہ کو پھر بادشاہ نے کس طرح سلطنت کے رخ کو حمایت اسلام کے راستے پر ڈالا، اور پھلی حکومت کے اثرات کس طرح تدریجاً مضمحل ہونے اور ان کی جگہ اسلام دوستی اور اسلام شناسی نے لینا شروع کیا، ہم اپنے اندازہ کے مطابق ان خطوط کے اقتباسات کو کسی قدر ترتیب کے ساتھ پیش کرتے ہیں۔

نواب سید فرید بخاری کے ایک مکتوب میں جو غالباً جہانگیر کی تخت نشینی کے بعد جلد ہی

(باقی صفحہ ۳۰۵ کا) جس پر وہ مدۃ العرفاء ہے، جو دو سخا میں اپنی نظیر نہیں رکھتے تھے، کبھی اپنے کپڑے تک اتار کر سائلوں کو دے دیتے تھے، بیواؤں، یتیموں اور اہل حاجت کے روزینہ اور سالانہ مقرر کر رکھے تھے، یتیم بچوں پر ماں باپ کی طرح شفقت کرتے، شادی کے قابل غریب لڑکیوں کی شادی اور ھیز کا انتظام کرنا ان کا محبوب ترین مشغلہ تھا، ان کے دسترخوان پر ڈیڑھ ہزار آدمیوں کے قریب روزانہ کھانا کھاتے، شہر فرید آباد انہی کے نام سے منسوب ہے، ۱۰۲۵ھ میں وفات پائی (نزیہۃ الشواہد، ص ۵، مختصراً)۔

لکھا گیا ہے، تحریر فرماتے ہیں۔

اپنے آباء کے کرام اور خاص طور پر پیر الکوین صلی اللہ علیہ وسلم کے جاوہر مستقیم ثبابت قدام رہنے کی دعا دینے کے بعد لکھتے ہیں:-

”بادشاہ کو عالم سے وہی نسبت ہے جو دل کو بدن سے ہے، اگر دل صحیح و صراح ہے تو بدن بھی صحیح و صراح ہوگا، اور اگر وہ فاسد ہے تو بدن بھی فاسد ہوگا، بادشاہ کا صلاح عالم کا صلاح ہے، اور اس کا فساد عالم کا فساد ہے۔“

آپ کو خوب معلوم ہے کہ قرن ماضی (عہد اکبری) میں اہل اسلام کے سر پر سے کیسا مصیبت گذر گئی، اس سے پہلے کی صدیوں میں غربت اسلام کے باوجود اہل اسلام کی ذلت و خواری اس سے زیادہ نہ ہوئی تھی، اس زمانہ میں زیادہ سے زیادہ یہ تھا کہ مسلمان اپنے دین پر رہیں اور اہل کفر اپنے طریق پر، لکنم دینکم و دین دین، لیکن قرن ماضی میں اہل کفر غالب آکر بر ملا دارالاسلام میں احکام کفر کا اجراء کرتے تھے، اور مسلمان اسلام کے احکام کے اظہار سے بھی مجبور تھے، اگر کوئی ہمت بھی کرتا تھا تو موت کی سزا پاتا تھا، وادیلہ، و امصیبتنا، و احزننا، و احسرتنا، محمد رسول اللہ صلی اللہ علیہ وآلہ وسلم کے (جو محبوب رب العالمین ہیں) ماننے والے ذلیل و خوار تھے، اور آپ کے نبوت کا انکار کرنے والے باعزت و باعتبار مسلمان اپنے زخمی دلوں کے ساتھ اسلام کی نوحہ خوانی میں مصروف تھے، اور معاندین تسخرو استہزاء کے ساتھ ان کے زخموں پر نمک پاشی کر رہے تھے، آفتاب ہدایت گمراہی کے پرہ... میں مستورا اور نور حق باطل کے حجابات میں مخفی اور روپوش تھا۔

آج جبکہ اسلام کے غلبہ و اقبال سے جو چیز ناپسند تھی، اس کے دور ہو جانے اور بادشاہ

اسلام کے سربر آرائے سلطنت ہونے کا مترادف خاص و عام کے قانون تک پہنچا ہے، اہل اسلام

نے اپنی ذمہ ضروری سمجھا کہ وہ بادشاہ کے مدد و معاون بنیں اور شریعت کی ترویج اور ملت کی

تقویت کا راستہ دکھائیں، یہ امداد و تقویت خواہ زبان سے میسر آئے خواہ ہاتھ سے۔

پھر چند سطروں کے بعد گذشتہ عہد کے مرض کی صحیح تشخیص کرتے ہوئے لکھتے ہیں کہ:-

”قرن ماضی میں جو مصیبت بھی سر پر آئی وہ علماء سوء کی جماعت کی نحوست سے

پیش آئی، بادشاہوں کو یہی لوگ راہ راست سے ہٹا دیتے ہیں، ملت میں جو بہتر فرقے بنے اور

انھوں نے جو راہ ضلالت اختیار کی ان کے مقتدی یہی علماء سوء تھے، علماء میں سے کم ایسے

گمراہ ہوں گے جن کی ضلالت دوسروں پر اثر کرے، اس زمانہ کے اکثر جہلاء صوفی ناما بھی علماء

سوء کا اثر رکھتے ہیں، ان کا فساد بھی متعدد ہی فساد ہے، اگر کوئی شخص اس کا خیر (اعانت دین)

میں اعانت دین کی استطاعت رکھتا ہے، اگر اس میں کوتاہی سے کام لیتا ہے، اور کارخانہ

اسلام میں فتور واقع ہوتا ہے وہ کوتاہی کرنے والا بھی قابل شکایت ہوگا، اس بنا پر یہ

حقیر قلیل البصاعت بھی چاہتا ہے کہ وہ سلطنت اسلام کی مدد کرنے والوں کے جرگہ

میں شامل ہو، اور اپنی بساط بھرنا تھپاؤں مارے کہ ”من کثر سواد قوم فهو منہم“ کیا

عجیب ہے کہ اس بے استطاعت کو اس عالی جماعت میں شامل کر لے، وہ اپنی مثال اس

ضعیفہ کی طرح سمجھتا ہے جس نے کچھ رتیاں بٹ کر اپنے کو خریدار ان یوسف کے سلک میں

منسلک کرنا چاہا تھا، امید ہے کہ جلد ہی یہ فقیر آپ کی خدمت میں حاضر ہوگا، آپ سے

اس کی توقع ہے کہ چونکہ آپ کو بادشاہ کا قرب خاص حاصل ہے، اور ان باتوں کے گوش گزار

کرنے کے مواقع میسر ہیں، خلوت و جلوت میں شریعت محمدی کی ترویج کی کوشش کریں گے

اور مسلمانوں کو اس غریت و بیکسی سے نکالیں گے۔

سید فرید کے نام ایک دوسرے مکتوب میں تحریر فرماتے ہیں:-

”اس وقت غریب اہل اسلام جو اس گرداب میں گرفتار ہیں، نجات کی امید اہل بیت ہی کے سفینہ سے لگائے ہوئے ہیں، آنحضرت صلی اللہ علیہ وسلم کا ارشاد ہے، ”مثل اہل بیتی مکمل سفینۃ نوح من ركبھا نجا ومن تخلف عنها هلك“^۱ ہمت عالی کو اس مقصد عالی پر مرکوز کر دیں کہ یہ سعادت عظمیٰ ہاتھ آئے، اللہ کی عنایت سے ہر طرح کا جاہ و جلال اور عظمت و شوکت آپ کو میسر ہے، اس شرف ذاتی (سیادت خاندانی) کے ساتھ اگر یہ سعادت بھی شامل ہو جائے تو سب سعادت مندوں سے بازی لے جائیں، یہ حقیر اسی طرح کی باتوں کے عرض معروض کے لئے جن کا مقصد تائید و ترویج شریعت ہے، آپ کی خدمت میں آنے کا ارادہ رکھتا ہے“

ایک تیسرے مکتوب میں ارشاد فرماتے ہیں:-

”سیادت پناہا کرمبا! آج کے دن اسلام بڑا بکس اور غریب الوطن ہے، ایک پیہ بھی جو اس وقت اسلام کی تقویت میں صرف کیا جائیگا، کروڑوں میں خریداجائے گا، دیکھا چاہئے کہ کون شہباز ہے، جس کو اس دولت عظمیٰ سے مشرف فرمائیں گے، ترویج دین و تقویت ملت کا کام جس زمانہ میں جس شخص سے بھی وقوع میں آئے مستحسن ہے اور خوشنما، لیکن اس وقت... اسلام غریب الوطن ہے، اور آپ جیسے سادات سے زیبا تر و رعنا تر ہے کہ یہ دولت آپ کے خاندان کے لئے خانہ زاد ہے، آپ کے لئے وہ بالذات ہے، اور دوسروں کے لئے بالواسطہ، اس سعادت کے حصول میں اپنے جدا مجد کا وارث ہونا بڑی قیمت رکھتا ہے، آنحضرت صلی اللہ علیہ وسلم نے صحابہ کرام کو مخاطب کر کے ایک مرتبہ فرمایا کہ تم ایسے زمانہ

میں ہو کہ اوامر و نواہی کا دسواں حصہ چھوڑ دو تو ہلاک ہو جاؤ، تمہارے بعد ایک گروہ ایسا آئے گا کہ اگر اوامر و نواہی کے دسویں حصہ پر عمل کریں گے تو نجات پائیں گے، یہ وقت وہی وقت ہے اور یہ گروہ وہی گروہ ہے

گوئے توفیق وسعادت دریاں افگندہ اند

کس یہ میداں در نمی آید سواراں را چہ شد

سید فرید کے بعد حضرت مجدد کی نظر انتخاب سلطنت مغلیہ کے دوسرے رکن رکنین خان ^{عظم} پر پڑی جو شاہی خاندان سے قرابت قریبہ رکھتے تھے، جہانگیر کو بھی ان کی اہمیت و قدر و منزلت کا احساس تھا، مشائخ نقشبندیہ سے بھی ان کو عقیدت و محبت تھی، جہانگیر کی تخت نشینی کے بعد ہی غالباً حضرت مجدد نے ان کو مکتوب ذیل تحریر فرمایا ہے۔

”آید کم اللہ سبحانہ و نصیرکم علی أعداء الاسلام فی إعلاء الاسلام“ رسول اللہ

صلی اللہ علیہ وسلم کی حدیث ”الاسلام یدأخریاً وسیعود کما بدأ فطوبی للغریب“ (اسلام کا آغاز مسافرانہ سبکی سے ہوا، اور پھر وہ اسی مسافرانہ سبکی کو پہنچ جائے گا تو مبارک ہو

لے مرزا عزیز الدین نام اکبر کے رضاعی بھائی ہونے کی وجہ سے کو کا خطاب تھا، غزنی پھر دہلی وطن تھا،

۹۸۰ء میں گجرات کے صوبیدار تھے ان کو محمد حسین مرزا کے مجاہدوں سے چھڑانے کے لئے اکبر نے آگرہ سے احمد آباد

ایک ہزار چار سو میل کا سفر نو دن میں کیا، گجرات کے بعد بنگال و بہار کے صوبیدار ہوئے، خان اعظم خطاب

ملا، دوبارہ ۹۹۷ء میں گجرات کی صوبیداری ملی، اس قرب و اختصاص کے باوجود اکبر کے غیر شرعی امور

پر صاف صاف نکیر کرتے تھے، اس کے باوجود مہر شاہی مہراوزک ان کے سپرد کی گئی، اور ان کو وکیل مطلق

کا عہدہ دیا گیا، جہانگیر نے بھی اہم مناصب حکومت سپرد کئے اور گجرات کی صوبیداری عطا کی، ۱۰۳۳ء

میں انتقال کیا (نزہتہ انخواطر مختصراً)۔

ان لوگوں کو جو اس کے شریک حال ہوں، اسلام کی سبکیسی اس حد کو پہنچ گئی ہے کہ کفار
بر ملا اسلام پر طعن اور مسلمانوں کی مذمت کرتے ہیں، اور بے تکلف احکام کفر کے اجراء اور
کوچہ و بازار میں اس کی مدح و ثنا سے نہیں شرماتے، اس کے مقابلہ میں مسلمان احکام اسلام
کے اجراء سے مجبور اور اگر ان پر عمل کر لیتے ہیں تو مذموم و مطعون ہوتے ہیں۔

پری ہفتہ رخ و دیو در کرشمہ و ناز
بسوخت عقل ز حیرت کہ این چہ بواجبی است

آگے چل کر لکھتے ہیں:-

”آج کے دن جناب کی ہستی کو ہم مغنم سمجھتے ہیں اور ہاری ہوئی بازی میں آپ کے سوا
کسی کو مرد میدان نہیں پاتے، اللہ آپ کا مؤید و ناصر ہو“ بحرمۃ النبی وآلہ الأعباد علیہ وعلیہم
الصلوات والتیمات والتلیمات والبرکات“ حدیث میں آتا ہے ”لن یومن احدکم حتی یقال
انہ مجنون“ اس وقت وہ جنون جس کا بنتی فرط غیرت اسلام ہے، آپ ہی کی طبیعت میں
محسوس ہوتا ہے الحمد للہ سبحانہ علی ذلک“ آج کا دن وہ دن ہے کہ عمل قلیل کو اجر جزیل
کے بدلہ میں بڑی قدر کے ساتھ قبول فرماتے ہیں، اصحاب کہف سے سولے عملی ہجرت کے
کوئی اور نمایاں عمل ثابت نہیں، جس کو اتنی اہمیت دی جائے، دشمنوں کے غلبہ کے وقت
اگر وفادار سپاہی تھوڑی سی مستعدی دکھائیں تو بڑی عزت پاتے ہیں، بخلاف اس وقت کہ
جب امن کا زمانہ ہوتا ہے اور دشمن اپنی جگہ پر ہوتے ہیں، جہاد قوی کا یہ موقع جو آج
آپ کو میسر ہے، جہاد اکبر ہے، اس کو غنیمت سمجھئے اور ”ھل من مزید“ کہئے، اس جہاد
سان کو جہاد سیف وسان سے بھی اس وقت افضل سمجھیں، ہم فقیر لوگ بے دست وپا
اس دولت سے محروم ہیں۔

هنيئاً الأرباب النعيم نعيمها وللعاشق المسكين ما يتجسر

داہم تراز گنج مقصود نشان گمانہ رسیدیم تو شاید برسی

پھر چند سطروں کے بعد تحریر فرماتے ہیں:-

”سلطنت سابقہ میں دین مصطفوی کے ساتھ جو عناد نظر آتا تھا، ظاہراً اس

سلطنت میں وہ عناد نہیں ہے، اگر ہے بھی تو لاعلمی کی وجہ سے ہے، اندیشہ ہے کہ کہیں

یہاں بھی معاملہ اس عناد تک پہنچ جائے اور مسلمانوں پر عرصہ حیات تنگ ہو جائے۔

جو بید برسر ایمان خویش می لرزم

در بار جہانگیری کے ایک دوسرے اعلیٰ عہدہ دار خان جہاں کے نام ہی مضمون

مختصر لکھتے ہیں:-

”آپ جس خدمت پر فائز ہیں، اگر اس کو شریعت مصطفوی پر عمل کرنے کے ساتھ

کریں تو انبیاء علیہم السلام والا کام کریں گے، علیم الصلوٰت والتسلیمات، اور دین تین کو

نور و مہمور کر دیں گے، ہم فقیر اگر ساہا سال جان کھپائیں تو اس عمل میں آپ جیسے شہبازوں

کے گرد کو نہیں پہنچ سکتے۔

گوئے توفیق و سعادت درمیاں افکنده اند

کس بیدیاں در نمی آید سواراں را پیر شد

۱۷ مکتوب ۶۵، دفتر اول ۱۷، ایرکیر خان جہاں ابن دولت خان لودی، جہانگیر کو ان پر بڑا اعتماد

تھا اور وہ ان سے بڑی محبت کرتا تھا، بڑے علم دوست اور علماء پرورد تھے، عام لوگوں سے بھی اچھا

سلوک تھا، شاہ جہاں کے عہد میں بغاوت کی اور شہنشاہ میں قتل کر دیئے گئے (نزہۃ الخواطر ج ۵)۔

۱۸ مکتوب ۵۴، دفتر سوم۔

ایک دوسرے مفصل مکتوب میں تحریر فرماتے ہیں۔

”وہ دولت جس سے حضرت حق سبحانہ و تعالیٰ نے آپ کو سرفراز فرمایا ہے اور لوگ اس کی قدر و قیمت سے ناواقف (اور اندیشہ ہے کہ آپ بھی اس سے پورے طور پر آگاہ نہ ہو) ہیں یہ ہے کہ بادشاہ وقت سات پشت سے مسلمان چلا آ رہا ہے، وہ اہل سنت میں سے ہے اور حنفی المذہب ہے، اگرچہ چند سال سے اس زمانہ میں کہ قرب قیامت ہے اور عہد نبوت سے بعد ہو چکا ہے، بعض لکھے پڑھے لوگوں نے طمع کی نحوست سے جو خرابی باطن کا نتیجہ ہے، حکام و سلاطین سے تقرب حاصل کر کے ان کی خوشامد میں آکر دین متین میں شکوک و شبہات پیدا کر دیئے ہیں، اور سادہ لوح لوگوں کو راستہ سے ہٹا دیا ہے، جہانگیر جیسا بادشاہ عظیم الشان جب آپ کی بات غور و التفات کے ساتھ سنتا ہے اور اس کو وقعت دیتا ہے تو کیسا نادر موقع ہے کہ آپ صراحتاً یا اشارۃً کلمۃ حق (کلمۃ اسلام) کو جو اہل سنت و الجماعت کے اعتقاد کے مطابق ہے، (شکراً اللہ تعالیٰ سعیم) گوش گزار کر دیں اور جس قدر گنجائش سمجھیں اہل حق کی باتوں کو پیش کرتے رہیں بلکہ برابر اس بات کے جو یا اور تلگیاں رہیں کہ کوئی ایسی تقریب پیدا ہو کہ مذہب و ملت کی بات درمیان میں آئے تاکہ اسلام کی حقانیت اور کفر کے بطلان و شاعت کے اظہار کا موقع ملے۔“

ان ارکان سلطنت کے علاوہ آپ نے ایک دوسرے عہدہ دار سلطنت لاریک کو بھی اسی مضمون کے خط لکھے جو اکبر بادشاہ کے لڑکے سلطان مراد کے تختی تھے اور بہار کے گورنر بھی رہے تھے، تحریر فرماتے ہیں:-

”زادنا اللہ سبحانہ واپا کرمحیۃ الاسلام، اسلام کی عزت و یکسوی شہرہ اور پستی“

لکھ مکتوب ۷۷ و فتوروم۔

اس حد کو پہنچ گئی ہے کہ بلاد اسلام میں پہلے کفر محض احکام کفر کے اجراء پر راضی نہیں ہوتے، چاہتے ہیں کہ اسلامی احکام بالکل زائل ہو جائیں اور مسلمانوں اور مسلمانوں کا کوئی اثر باقی نہ رہے، معاملہ کو اس سرحد تک پہنچا دیا ہے کہ اگر کوئی مسلمان کسی اسلامی شعائر (مثلاً ذبح بقر) کا اظہار کرتا ہے تو قتل کی سزا کو پہنچ جاتا ہے۔

آگے چل کر لکھتے ہیں:۔

”ابتداءً بادشاہت میں اگر مسلمان رواج پا جائے اور مسلمان کچھ عزت پیدا کر لیں، فہما اور اگر عیاذ باللہ سبحانہ اس معاملہ میں توقف ہو تو معاملہ مسلمانوں کے لئے بہت مشکل ہو جائے گا“ الغیات الغیات ثم الغیات الغیات“ دیکھئے کون صاحب اقبال اس سعادت سے سرفراز ہوتا ہے اور کون سا شہباز اس دولت کو حاصل کرتا ہے؟ ذلک فضل اللہ یؤتیہ من یشاء واللہ ذو الفضل العظیم

سلطنت جہانگیری کے ایک اور امیر صدر جہاں تھے، ان کو ایک مکتوب میں تحریر فرمایا ہے:۔

”یقین ہے کہ مقتدائے اسلام، سادات عظام، علمائے کرام.... بختیہ و علانیہ دین متین کی ترقی و تقویت اور اس صراط مستقیم کی تکمیل میں مشغول ہوں گے، یہ بے سرو سامان اس معاملہ میں کیا دراز نفسی سے کام لے“

یہ مکتوب ۱۹۱۷ء دفتر اول ۱۹۱۷ء مفتی صدر جہاں پھانی (حال ضلع ہردوی) کے رہنے والے تھے، علوم عربیت میں خاص امتیاز رکھتے تھے، پہلے شکر شاہی میں مفتی مقرر ہوئے، پھر صدارت کے عہدہ پر ان کا انتخاب ہوا، جہانگیر کو ان کے تلمذ حاصل تھا، اور اس نے پہلے حدیث ان سے حفظ کی تھی، جہانگیر نے چار ہزاری منصب اور وسیع جاگیر عطا کی تھی، ایک سو بیس سال کی عمر پائی اس کا وجود ہوش و حواس سلامت تھے، ۱۹۲۷ء میں وفا پائی (نزہۃ الخواطر ج ۵) ۱۹۲۷ء مکتوب ۱۹۲۷ء دفتر اول۔

گذشتہ غلطی کا اعادہ نہ کیا جائے

آخر وہ مبارک وقت آگیا کہ جہانگیر کو غلطی کا احساس ہوا اور اس نے (اپنی حکومت و انتظام کے عام اصول کے مطابق) یہ چاہا کہ علماء کی ایک جماعت دینی امور میں شورہ دینے اور غلطیوں سے بچانے کے لئے دربار میں موجود رہے اس نے دیندار ارکان سلطنت سے فرمائش کی کہ چار دیندار علماء کو تلاش کر کے دربار میں ہر وقت حاضر رہنے پر آمادہ کر دیں، جو مسائل شرعیہ کی وضاحت کریں، اور ان سے رہنمائی حاصل کی جاتی رہے، مجدد صاب جن کو اللہ تعالیٰ نے فراستِ صادقہ اور اعلیٰ دینی بصیرت عطا فرمائی تھی، اور سابق سلطنت کے انحراف کی تالیخ اور اس کے اسباب پر ان کی گہری نظر تھی، یہ اطلاع سن کر بجائے مسرور ہونے کے فکر مند اور پریشان ہو گئے، اور انھوں نے ایک خط شیخ فرید کو اور ایک خط نواب صدر جہاں کو اس مضمون کا لکھا کہ:-

”خدارا... ایسی غلطی نہ کریں، بجائے متعدد علماء نے ظاہر کے ایک مخلص، بے لوث

عالم ربانی کا انتخاب کریں!“

شیخ فرید کے نام مکتوب میں تحریر فرماتے ہیں:-

”بتکم الله سبحانه على جادة آباءكم الكرام، سنا گیا ہے کہ بادشاہ اسلام نے

اپنے حسن فطرت اور اسلامیت کی بنا پر اس کی طبیعت میں ودیعت کی گئی ہے، آپ سے

فرمایا ہے کہ چار علماء سے دیندار کی خدمات حاصل کریں جو دربار میں رہیں، اور مسائل شرعیہ کو

بیان کریں تاکہ بادشاہ کا کوئی حکم یا عمل خلاف شرع واقع نہ ہو، الحمد للہ سبحانه

على ذلك“ مسلمانوں کے لئے اس سے بہتر کیا خوشخبری اور ماتم زدوں کے لئے اس سے

بہتر کیا نوید سرت ہو سکتی ہے، لیکن یہ فقیر ضرورتاً اور مجبوراً اس سلسلہ میں کچھ عرض کرنا چاہتا ہے امید ہے کہ معذور قرار دیں گے کہ صاحب الغرض مجنون۔

عرض یہ ہے کہ ایسے علماء دیندار اول تو خود ہی اقل قلیل ہیں جو حب جاہ و حُب اقتدار سے بلند ہو چکے ہوں اور ترویج شریعت اور تائید ملت کے سوا کوئی غرض نہ رکھتے ہوں، اگر حُب جاہ کی بنا پر ان علماء میں سے کوئی ایک پہلو اختیار کر لے گا اور اپنی فضیلت و برتری کا اظہار کرے گا، اختلافی مسائل درمیان میں لائے گا اور اس کے ذریعہ سے بادشاہ کا قرب اور اس کے یہاں امتیاز و اعزاز حاصل کرنا چاہے گا لامحالہ دین کا کام اترے گا، قرن سابق میں علماء کے اختلافات ہی نے عالم کو مصیبت میں ڈال دیا تھا، اور اب پھر وہی خطرہ درپیش ہے ترویج دین کا کیا ذکر یہ امر تخریب دین کا باعث ہوگا، العیاذ باللہ سبحانہ من ذلك ومن فتنۃ العلماء سوء" (اگر بجائے ان چار کے) ایک عالم کا اس مقصد کے لئے انتخاب کیا جائے تو بہتر ہوگا، اگر وہ علماء سے آخرت میں سے ہوگا تو کیا کہنا کہ اس کی صحبت کبریتِ احمر ہے اور اگر علماء سے آخرت میں سے کوئی نہ ملے تو اس طبقہ علماء میں سے بہتر سے بہتر آدمی کا انتخاب کیا جائے کہ "مالا یدرک کلمہ لا یتدرک کلمہ" اس کے بعد لکھتے ہیں کہ:-

"سمجھ میں نہیں آتا کہ کیا لکھا جائے، جیسے کہ خلافت کی خلا بھی علماء کے ساتھ وابستہ ہے، عالم کا نقصان بھی انہی کے ساتھ مربوط ہے، علماء میں جو بہترین ہیں وہ عالم میں بہترین ہیں اور جو ان میں بدترین ہیں وہ مخلوقات میں بدترین ہیں، ہدایت و اضلال کو اسی گروہ کے ساتھ مربوط کر دیا گیا ہے، کسی بزرگ نے ابلیس لعین کو دیکھا کہ تقاضی و سکارٹ پیٹھا ہوا ہے، انھوں نے اس کا سنب پوچھا کہنے لگا کہ اس وقت کے علماء ہمارا کام کرتے ہیں"

اور غواء و اضلال کا کام کر رہے ہیں۔

عالم کہ کامرانی و تن پروری کند

او خوشتن گم است کرا پیری کند

غرض کہ اس معاملہ میں پورے غور و تأمل اور فکر صحیح سے کام لے کر قدم اٹھائیں جب معاملہ ہاتھ سے نکل جاتا ہے تو کوئی علاج کارگر نہیں ہوتا مجھے شرم آتی ہے کہ ایسی باتیں زیرک و دانا (جیسے کہ آپ ہیں) حضرات کے سامنے کی جائیں، لیکن اس کو اپنے لئے وسیلہ سعادت سمجھ کر باعث تصدیح ہوا۔

عقیدہ تندرکان سلطنت اور ان سے خط و کتابت

ان مکتوب الہیم کے علاوہ جن کے نام کے مکاتیب میں حضرت مجدد اسلام کی عزت و بیکسی، احکام و شعائر اسلام کی بے حرمتی اور مسلمانوں کی بھجوری پر خون کے آنسو روئے ہیں اور ان کو اپنے قرب و اعتماد، خدمات جلیلہ اور منصب و عہدہ کے اثر سے کام لیتے ہوئے، بادشاہ کو صورت حال کی طرف متوجہ کرنے اور اس کی موروثی و خاندانی رگ سلامت کو حرکت میں لانے کی کوشش کی طرف توجہ دلائی ہے، کچھ امراء کبار اور اراکین سلطنت کے نام آپ کے مکاتیب کی ایک بڑی تعداد ہے، جو اصلاحی و تربیتی ہیں، اور جن میں سلوک و تصوف کے بعض خواص کو حل فرمایا گیا ہے، دنیا سے دنی کی طرف سے بے رغبتی اور نعیم اخروی اور ترقیات باطنی کے حصول کی طرف توجہ دلائی گئی ہے، یہ خطوط امیر الامراء عبدالرحیم خان خاناں (م ۱۰۳۶ھ) تلج خاں اندجانی اکبری (م ۱۰۳۳ھ) خواجہ جہاں

۱۰۳۳ھ و ۱۰۳۴ھ صدر جہاں کے نام مکتوب ۱۰۳۳ھ و ۱۰۳۴ھ میں بھی اسی مضمون کو مختصراً تحریر فرمایا ہے۔

(م ۲۹ھ) مرزا داراب ابن خان خاناں جہانگیری (م ۳۴ھ) اور شرف الدین حسین بدشتی کے نام ہیں، جن سے اندازہ ہوتا ہے کہ ان امراء کبار کو حضرت سے گہری عقیدت و محبت تھی، یہ خطوط ایسے ہی ہیں جیسے ایک شیخ اپنے زیر تربیت مریدین کو لکھتا ہے، ان کی لغزشوں پر متنبہ بھی کرتا ہے، ان کو وعظ و نصیحت بھی کرتا ہے، اور ان کی دینی ترقی اور روحانی استعداد و مناسبت پر خوشی کا اظہار بھی کرتا ہے، اس سے اندازہ کیا جاسکتا ہے کہ اس قوی تعلق اور گہری عقیدت کے بعد ان امراء کے کبار نے حضرت مجدد کے اصلاح سلطنت کے منشاء کے مطابق بادشاہ کے سامنے کلمہ حق کہنے اور اسلام کی خیر خواہی اور ہمدردی میں کوئی کوتاہی نہ کی ہوگی اور انھوں نے اس کام میں اپنے مخدوم و شیخ کی تمنا پوری کرنے اور دوسرے امراء سلطنت کے ساتھ (جن کو آپ نے اس مقصد عظیم کے لئے خطوط لکھے تھے) تعاون کرنے سے دریغ نہ کیا ہوگا۔

اصلاح حال میں حضرت مجدد کا ذاتی اثر اور فیض

ابھی تک جو کچھ تفصیل بیان کی گئی اس کا تعلق حضرت مجدد کی بالواسطہ کوششوں سے تھا، یعنی انھوں نے امراء کبار اور ارکان سلطنت کو دین کی نصرت و حمایت، بادشاہ کو احترام دین و شریعت اور اصلاح حال پر اپنے مکاتیب کے ذریعہ جن میں حمیت اسلامی کی بجلیاں کوندتی نظر آتی ہیں، کس طرح بے دریغ خطوط لکھے اور ان سے اس مقصد کی تکمیل میں کس طرح کام لیا، یہ سچی یقیناً رائیگاں نہیں گئی، اور ان مکتوب الہم نے اور خاص طور پر نواب سید فرید نے حکومت کا رخ بدلتے میں بنیادی و مرکزی کردار ادا کیا۔

لیکن ابھی فرانزوائے سلطنت جہانگیر کے مزاج و طبیعت میں وہ تبدیلی نہیں پیدا

ہوئی تھی جس کی اس عظیم الشان اور دشوار کام کے لئے ضرورت تھی، شخصی و موروثی سلطنتوں میں بادشاہ کی ذات وہ مرکزی نقطہ ہوتی ہے جس کے گرد حکومت کا سارا نظام گردش کرتا ہے، اس کا کسی بات کے لئے ارادہ کر لینا اور اس کے ذہن کا کسی امر کو قبول کر لینا خدا کے کسی مخلص اور بے لوث بندے سے اس کے دل میں عقیدت و محبت کا پیدا ہو جانا اور اس کے اخلاص پر اعتماد کر لینا ہزاروں میل کے فاصلہ کو گھنٹوں اور منٹوں میں طے کر دیتا ہے، اور بعض اوقات بظاہر ناممکن العمل چیز کو نہ صرف ممکن بلکہ واقعہ بنا دیتا ہے، ابھی تک جہانگیر حضرت مجدد کے روحانی و علمی مقام سے نا آشنا تھا، وہ ان اہل علم و اہل مشیخت میں نہیں تھے، جو درباروں میں آتے جاتے ہیں، اب اس کی کیا صورت تھی کہ جہانگیر کو براہ راست ان سے واسطہ پڑے، وہ ان کے علم و مقام سے (اپنی صلاحیت و استعداد کے مطابق) واقف ہو، حکمت الہی نے اس کا بھی عجیب و غریب طریقہ پر انتظام کیا جو محسنی **اَنْ تَكْرَهُواْ شَيْئًا وَهُوَ خَيْرٌ لَّكُمْ** (ممکن ہے کہ تم کسی چیز کو ناپسند کرو اور وہ تمہارے حق میں بہتر ہو) کی تفسیر ہے۔

جہانگیر کا تاثر

باب سوم میں قارئین قلعہ گوالیار کی اسیری اور لشکر شاہی کی نظر بندی کی داستان پڑھ چکے ہیں، لشکر شاہی کے ساتھ حضرت مجدد $\frac{1}{4}$ ۳ سال تک رہے، بادشاہ سے صحبتیں رہیں، مسائل دینیہ پر مذاکرہ و گفتگو رہی، بادشاہ نے حضرت مجدد کی دینی صلاحیت اور

لے قلعہ گوالیار سے رہائی جاری الثانی ۱۰۲۹ھ میں ہوئی تھی، اور لشکر شاہی سے رخصتی ذی الحجہ ۱۰۳۲ھ

میں ہوئی اس طرح ساڑھے تین سال بنتے ہیں۔

استقامت کا نمونہ سجدہ تعظیمی اور آداب شاہی سے انکار اور گواہی کی اسیری میں پوری خودداری اور عزت نفس کے ساتھ رہنے اور معافی نہ مانگنے کی شکل میں دیکھا، حضرت مجید کے روحانی فیوض و برکات اور ان کی صحبت کی تاثیر کو سیکڑوں غیر مسلموں کے قبول اسلام کی شکل میں دیکھا پھر لشکر شاہی کی طویل رفاقت میں ان کے زہد و استقامت اور ان کی عبادت و معمولات کی پابندی کو بھی دیکھا، مجلس کی گفتگو میں ان کے رسوخ فی العلم کا بھی تجربہ کیا اور یقیناً وہ ایک سلیم الطبع، ذہین اور ہوشمند فرما تر و اے سلطنت کی حیثیت سے جس کو امرا و علماء و مشائخ، دنیا داروں اور دینداروں کی ایک بڑی تعداد کے حالات کا اپنے والد اکبر کے دور سے اس وقت تک مطالعہ کرنے کا موقع ملا تھا اور اس سے اس میں مروّجہ شاہی کی وہ صلاحیت پیدا ہو گئی تھی جو ان لوگوں کو حاصل نہیں ہو سکتی جن کو کھرے اور کھوٹے کے پرکھنے کا اتنا طویل موقع نہیں ملتا، مجدد صاحب کے متعلق ضرور سمجھ گیا ہو گا کہ وہ ان لوگوں سے بہت مختلف ہیں جو ابھی تک دربار کی زینت یا پوری اے فقر کے مسد نشین تھے۔

واقعہ ذیل میں جو جہانگیر نے خود تفصیل اور ایک حد تک شکر و فخر کے اظہار کے ساتھ لکھا ہے، حضرت مجدد کی صحبت و جذبات کا اثر صاف جھلکتا ہے جہانگیر کے اس اقدام کی اہمیت اور بھی بڑھ جاتی ہے اگر یہ واقعہ سامنے رکھا جائے کہ قلعہ آزمودہ کا مسلمان سپہ سالاروں کے بجائے راجہ بکر ماجیت کے ہاتھوں فتح ہوا تھا۔

جہانگیر لکھتا ہے :-

بتاریخ نسبت و چہارم ماہ مذکور تو بہ قلعہ کانگرہ	ماہ مذکور (دی) کی ۲۴ تاریخ کو قلعہ کانگرہ کی پیر کے
خدم حکم کروم کہ قاضی و میر عدل و دیگر علماء اسلام	ارادہ سے نکلا میں نے حکم دیا کہ قاضی و میر عدل و دیگر
درکاب بودہ آنچه شعار اسلام و شرائط دین محمدی	علماء اسلام ہر کاب ہوں جو اسلامی شعار اور دین محمدی
است و قلعہ مذکور عمل آرزند با بجمہ قریب یک کہ وہ	کے شرائط ہیں وہ اس قلعہ مذکور میں عمل میں لائیں مختصراً

طی نمودہ بر فر از قلعہ بر آمد شد بتوفیق ایزد سبحان
 بانگ نماز خواندن خطبہ و کشتن کاؤ وغیرہ کہ از ابتدا
 بناء این قلعہ تا حال نشدہ بود ہمہ اور حضور خود
 بعمل آوردم سجدات شکر این موہبت عظمیٰ کہ بیچ
 بادشاہی توفیق برآں نیافتہ بود بتقدیم رسانیدہ
 حکم فرمود کہ مسجد عالی درین قلعہ بنا نہندہ

ایک کوس کی مسافت طے کر کے قلعہ کی بلندی پر پہنچا
 توفیق الہی سے اپنی موجودگی میں اذان و اذان خطبہ پڑھا
 گیا اور بیچہ کاؤ پڑھیں پراس قلعہ کی تعمیر کے وقت کبھی
 عمل نہیں ہوا تھا اپنے سامنے عمل کرایا اسلئے انعام الہی پر کسی
 بادشاہ کو کبھی اس کی توفیق نہیں ہوئی تھی اشکر کے سجدے
 لایا میں نے حکم دیا کہ ایک بلند بالا مسجد قلعہ کے اندر تعمیر کی جائے

اس بالواسطہ اور بلاواسطہ کوشش سے اولاً سلطنت کا رخ اسلام کی طرف سے
 تغافل بلکہ تجاہل (اور اس سے آگے بڑھ کر مخالفت) سے ہٹ کر اسلام کے احترام اور
 شعائر اسلام کی بلندی اور بادشاہ اسلام کی اسلام سے دلچسپی کی طرف تبدیل ہوا جس کا
 سلسلہ جہانگیر کے آخری دور سے شروع ہو کر صاحبقران ثانی شاہجہاں کے عہد سلطنت پر سایہ فگن ہوا۔
 شاہجہاں کا دور

صاحبقران ثانی شاہجہاں بادشاہ غازی (سنہ ۱۰۲۷ھ) کا دور جس کا
 عہد سلطنت ۱۰۳۶ھ سے شروع ہو کر بڑی شان و شوکت کے ساتھ ۳۱ سال رہا اور جو حضرت
 مجددی وفات کے دو سال بعد تخت سلطنت پر بیٹھا ایک غیر محسوس تدریجی اصلاح و
 بہتری کا دور تھا، شاہجہاں کے متعلق اس بات کا کوئی قابل اعتماد تاریخی ثبوت نہیں ہے کہ
 وہ حضرت مجددیان کے فرزند ارجمند خواجہ محمد معصوم سے باقاعدہ بیعت و ارادت کا تعلق
 رکھتا تھا، لیکن اس میں کوئی شبہ نہیں کہ اس کے دل میں ہمیشہ حضرت مجدد کے لئے نرم گوشہ
 اور احترام و اخلاص رہا چنانچہ جب حضرت مجدد نے بادشاہ کی طلبی پر دربار میں آنے کا
 ارادہ کیا، اور یہ معلوم تھا کہ حضرت مجدد سجدہ تعظیمی اور دربار کے آداب قبول نہیں کریں گے

نوشاہجہاں نے افضل خاں اور مفتی عبدالرحمن کو (جو شاہزادہ کے مصاحبین و متوسلین میں تھے) بعض کتب فقہیہ کے ساتھ آپ کے پاس بھیجا اور کہلایا کہ ”سجدہ تعظیمی سلاطین کے لئے جائز ہے اور فقہاء نے خاص حالات میں اس کی اجازت دی ہے، اگر آپ ملاقات کے وقت بادشاہ کے لئے یہ آداب بجالائیں تو میں اس کی ذمہ داری لیتا ہوں کہ آپ کو کسی قسم کا نقصان نہیں پہنچے گا“ حضرت مجدد نے اس کو قبول نہیں کیا، اور فرمایا کہ یہ رخصت ہے، عزیمت یہی ہے کہ غیر اللہ کو کسی حال میں سجدہ نہ کیا جائے۔

شاہجہاں کے متعلق مورخین کا اتفاق ہے کہ وہ ایک نیک دل بادشاہ شریعت کا احترام کرنے والا، عظیم مساجد کی تعمیر کا خاص شوق رکھنے والا، اور اپنی ذات سے فرائض شرعی کا پابند تھا، علماء اور صلحاء کو اپنے قریب رکھتا تھا، اور ان پر اعتماد کرتا تھا، اس کے وزیر یا تدبیر جملہ الملک سعد اللہ خاں علامی (م ۱۰۶۶ھ) اپنے عہد کے ایک ممتاز عالم اور صاحب درس تھے، اس ذاتی دینداری و خداترسی کے ساتھ (جو ایک وسیع سلطنت رکھتے والے خود مختار بادشاہ کی زندگی میں غنیمت سمجھی جانی چاہئے) شاہجہاں نے عہد پیشین کی بعض خلاف شرع رسوم و آداب کو بھی بند کیا، شمس العلماء مولوی ذکاء اللہ صاحب فارسی کی معاصر تاریخوں بادشاہ نامہ وغیرہ کے بیانات کی بنا پر لکھتے ہیں۔

”جب شاہجہاں نے تخت سلطنت پر چلوں کیا تو اس کو مراسم ملت مصطفوی اور شریعت محمدی کا جس میں کچھ خلل پڑ گیا تھا، ایسا پاس و محافظ تھا کہ اول اس نے حکم دیا کہ سجدہ کرنے کی تعظیم کا معبود حقیقی سزاوار ہے، اب آئندہ کوئی دوسرے کے لئے اپنی پیشانی کو خاکِ مذلت پر نہ رکھے، مہابت خاں کے کہنے سے اس کی جگہ پر زمین بوس مقرر کیا، مگر اس میں بھی سجدہ کے ساتھ مشابہت

یہ تفصیل کے لئے کتاب کا باب سوم ملاحظہ ہو۔ مفصل حالات کے لئے ملاحظہ ہو ”نزہۃ النواظر“ جلد ۵

ہوتی تھی، اس کو بھی موقوف کر کے تسلیم چہارم مقرر کی۔

سر رچرڈ برن (SIR RICHARD BURN) لکھتا ہے کہ:-

”شاہجہاں اسلامی عقائد کو سختی سے دوبارہ نافذ کرنا چاہتا تھا لیکن دوسرے مذاہب کے ماننے والوں سے متعرض بھی نہیں ہونا چاہتا تھا، اس نے جلد ہی تخت شاہی کو سجدہ کرنے کی رسم دربار سے اٹھادی..... الہی سب سے بھی جسے اکبر نے راج کیا تھا، اس کا سرکاری کاغذات اور سکوں پر استعمال شاہجہاں کی تخت نشینی کے چند سال بعد ختم ہو گیا..... ۱۶۳۲ء میں ہندوؤں اور مسلمانوں کے درمیان مناہت جو پنجاب و کشمیر میں عام تھی ممنوع قرار دے دی گئی“

مولوی ذکاء اللہ صاحب لکھتے ہیں:-

”سرکار خاصہ سے قاضی و معلم مقرر ہوئے کہ احکام شریعت و آداب عبادت کی تعلیم کریں..... شیخ محمود گجراتی مقرر ہوا کہ تحقیق و ثبوت کے بعد مسلمان عورتوں کو ہنود کے تصرف سے نکالے اور ان کی عمارات و مساجد کو جدا کرے اس نے حکم مذکور کے مطابق عمل کیا کئی ایک مسجدوں کو جو ہنود کے زیر تصرف تھیں ان کو جدا کیا اور ہنود سے جڑانے کر ان کو تعمیر کرایا جن ہنود نے قرآن شریف کی بے ادبی کی تھی ان کو بعد ثبوت..... عبرتناک سزا دی پھر بادشاہ نے حکم دیا کہ تمام ولایت پنجاب میں جس جگہ یہ صورت ہوئی ہو اس کو مہات شریعی کے متکفل تحقیق کریں“

لیکن اس احترام شریعت اور قدرے دینی حمیت کے ساتھ اس میں کوئی شبہ نہیں کہ شاہجہاں اپنے متشرع، صاحب علم اور صاحب صلاحیت فرزند اور ننگ زیب کے مقابلہ میں اپنے صلح کل، آزاد مشرب بڑے بیٹے دارا شکوہ کو ترجیح دیتا تھا، اور اسی کو تخت و تاج کا وارث اور اپنا جانشین بنانا چاہتا تھا، اور یہی شخصی و موروثی سلطنتوں اور دین و دنیا کی تفریق

کے اصول پر کاربند فرمانروایان سلطنت کی وہ خصوصیت ہے، جہاں ان کی ذاتی دینداری امور سلطنت پر اثر انداز اور کسی غلط یا مضربا نشین کے انتخاب میں مانع نہیں بنتی۔

شاہزادہ داراشکوہ

عہد عالمگیری میں جو تاریخی مرتب کی گئیں ہیں، محض ان کے اعتماد پر ہم داراشکوہ کے متعلق کوئی فیصلہ نہیں کر سکتے نہ اس کے قطعی طور پر بے دین و بد عقیدہ ہونے کا حکم لگا سکتے ہیں اور نہ یہ کہہ سکتے ہیں کہ تخت و تاج کے لئے بھائیوں کی یہ جنگ خالصتہ دو فلسفوں، دو طریق فکر اور دین و لادینیت کی جنگ تھی، لیکن غیر مسلم اور غیر جانبدار مورخوں کے بیانات سے بھی اتنا معلوم ہوتا ہے کہ وہ اپنے پردادا اکبر کے رنگ سے قریب تر اور وحدت ادیان کے نظریہ سے متاثر اور شریعت و ویدانت میں مطابقت ثابت کرنے کے لئے کوشاں تھا، فرانسیسی ڈاکٹر برنیئر لکھتا ہے کہ یوزی صاحب فلمیش پادری کے مواعظ دینیہ کو بہت رغبت سے سنتا تھا، ہندو مسلمان کو ایک مذہب کرنا چاہتا تھا، دائرہ معارف اسلامیہ کے مقالہ نگار کے بقول :-

”وہ تصوف سے خاصی دلچسپی رکھتا تھا، اور ہندو فلسفہ کے زیر اثر تھا، اس نے مسلمان صوفیا

اور ہندو سنیوں سے گہرے تعلقات قائم کر لئے تھے، ان میں مسلمان صوفیوں اور علماء

کے ساتھ) سربراہ مشہور آزاد مشرب وجودی اور بابا لال داس سیراگی، کبیر کا پیر بھی تھا“

دارا کی بعض متاخر تصانیف سے مترشح ہوتا ہے کہ وہ نظریہ وحدۃ الوجود کا پیر تھا، وہ

ہندو فلسفہ اور صنمیات سے متاثر تھا، جس کی وجہ سے وہ متعدد ایسے لہجہ خیز خیالات کی طرف

مائل ہو گیا جن کے واضح مماثل ہندو فلسفہ میں پائے جاتے ہیں، اور جن کی اسلام میں کوئی

گنجائش نہیں..... دارا اس نتیجہ پر پہنچا تھا کہ ویدانت اور تصوف جن کے ذریعہ حق

کا ادراک کرنا چاہئے، وہ باہم مخالف نہیں، فرق صرف لفظوں کا ہے "اوپنشدوں" کے ترجمہ میں جسے وہ "وحدت" کا ترجمہ بیان کرتا تھا، دارا نے دو بڑے مذاہب اسلام اور ہندومت کے پیروؤں کے مشترکہ نظریات کو ہم آہنگ کرنے کی کوشش کی نیز اس نے یہ چاہا کہ ہندوؤں کے اعتقادات سے مسلمانوں کو شناسا کرائے!"

دارا کے ان افکار و خیالات، رجحانات و جذبات کی بنا پر جو اس وقت کے ہندوستانی مسلم معاشرے سے مخفی نہیں رہ سکتے تھے، اور جس کا بیدار مغز شاہزادے اورنگ زیب نے پورا فائدہ اٹھایا ہوگا، ذرا بھی محل استعجاب نہیں کہ ہندوستان کے دیندار حلقے علماء دین اور تبع شریعت شیوخ طریقت اور ان کے تابعین نے جو اکبر کے دور میں اسلام کی بے بسی و بے دخلی کا منظر دیکھ چکے تھے یا انھوں نے اپنے بزرگوں سے سنا تھا، اس جنگ برادران میں داراشکوہ کے مقابلہ میں، حامی اسلام، پابند مذہب و شریعت شاہزادہ اورنگ زیب کی نصرت و حمایت اور اپنی دعاؤں اور ترغیب و تحریض سے اس کی پوری مدد کی ہو۔
اس کشمکش کا نتیجہ سب کو معلوم ہے کہ اورنگ زیب نے داراشکوہ پر فتح پائی اور ۱۶۵۸ء میں سربراہی سلطنت ہو اور پوری نصف صدی بڑے کروفر کے ساتھ حکومت کی۔

محی الدین اورنگ زیب عالمگیر اور اس کی ذہنی حمایت و حمایت

اورنگ زیب عالمگیر نے (جس کو حضرت مجدد کے خاندان سے عقیدت اور ان کی

لے مقالہ داراشکوہ اردو دارشکوہ معارف اسلامیہ جلد ۹ مقالہ نگار (ستیش چندر [وادارہ]) نیز ملاحظہ ہو "AURANGZEB" از

نہج الدین فاروقی ص ۳۳۰-۳۴۰ ۲۴ تفصیل کے لئے ملاحظہ ہو پروفیسر محمد اسلم کا مقالہ اورنگ زیب کی تخت نشینی میں علماء و

شاہخ کا کردار مشمولہ تاریخی مقالات از پروفیسر محمد اسلم ۲۲۶-۲۲۳

دعوت و مسلک سے شروع سے مناسبت تھی) حضرت خواجہ محمد معصوم سے بیعت و ارادت کا تعلق قائم کر لیا تھا، اس بات کے متعدد شواہد و قرائن ہیں کہ بادشاہ کا تعلق حضرت خواجہ سے محض غائبانہ عقیدت اور عام نیاز مندی کا نہ تھا، بلکہ اس نے باضابطہ اصلاح و تربیت کا تعلق بھی حضرت سے قائم کر لیا تھا، حضرت خواجہ محمد معصوم کی اورنگ زیب کی شہزادگی کے وقت سے اُس پر نظر خاص تھی اور وہ اس کو شہزادہ دین پناہ (جو ایک پیشین گوئی اور فال نیک تھی) کے لقب سے یاد فرماتے ہیں، حضرت خواجہ سیف الدین اپنے والد ماجد حضرت خواجہ محمد معصوم کو ایک مکتوب میں لکھتے ہیں:-

بادشاہ (اورنگ زیب) دین پناہ را	بادشاہ دین پناہ کا حضرت کے ساتھ
در خدمت حضرت اخلاص بہ نوع	اخلاص اور ہی طرح کا ہے لطائف سے
دیگر است از ذکر لطائف و ذکر سلطانی	اور سلطان الاذکار کے ذکر سے گذر کر
گزشتہ بذکر نفی و اثبات مقید است	اس وقت نفی و اثبات کے ذکر کی منزل
و ظاہری سازد کہ بعضے اوقات خطرہ	پر ہیں ان کا بیان ہے کہ بعض اوقات
مطلقاً نمی آید و گاہے کہ می آید استقرار	و سوسہ مطلق نہیں آتا اور کبھی آتا بھی
نمی کند ازین راہ خیل محفوظ است	ہے تو اس کو استقرار نہیں ہوتا، وہ اس چیز
ومی گوید کہ پیش ازین من از ہجوم	سے بہت محفوظ ہیں فرماتے ہیں کہ اس سے
خواطر دل تنگ بودم و شکر این نعمت	پہلے میں وساوس و خطرات کے ہجوم
بجای آرد	سے پریشان ہو جاتا تھا، وہ اس نعمت
	کا شکر بجالاتے ہیں۔

خواجہ سیف الدین کے اس خط کے جواب میں حضرت خواجہ محمد معصوم نے جو مکتوب تحریر فرمایا، اس میں آپ نے خدا کا شکر ادا کیا ہے جس نے بادشاہ کو روحانی مراتب عطا فرمائے اس خط سے یہ بھی ظاہر ہوتا ہے کہ بادشاہ کو فناء قلبی کا مقام حاصل ہو چکا تھا، جو سلوک میں ایک بلند مقام ہے۔

ابوالفتح آداب عالمگیری میں لکھتا ہے کہ :-

”اورنگ زیب کی تخت نشینی کے فوراً بعد خواجہ محمد معصوم اور ان کے برادر بزرگ خواجہ محمد سعید

دربار شاہی میں تشریف لائے اورنگ زیب نے اس موقع پر نین سو طلائی مہریں نذر کیں“

پروفیسر محمد اسلم صاحب نے اپنے مضمون ”اورنگ زیب کی تخت نشینی میں علماء و مشائخ کا کردار“ میں ”مرآت العالم“ اور فتوحات عالمگیری کے حوالہ سے متعدد واقعات نقل کئے ہیں جن سے معلوم ہوتا ہے کہ بادشاہ کے اس خاندان اور حضرت مجدد کے فرزندوں سے گہرے روابط تھے، یہ حضرات بادشاہ سے ملاقات کرتے تھے، اور بادشاہ ان کی خدمت میں

۱۰ مکتوبات خواجہ محمد معصوم مکتوب نمبر ۲۲۰ ۱۱ ابوالفتح آداب عالمگیری قلمی نسخہ انڈیا آفس لاہور سری لنڈا پیج ۱۶

ورق نمبر ۳۳۱، محمد کاظم عالمگیر نامہ، مطبوعہ کلکتہ ۱۸۶۸ء ص ۲۹۳ (منقول از تاریخی مقالات از پروفیسر محمد اسلم)

۱۲ یہ دونوں کتابیں انڈیا آفس لاہور اور برٹش میوزیم لندن کے کتب خانہ میں ہیں۔ ۱۳ حضرت خواجہ سیف الدین کے مکتوبات

کا جو بادشاہ عالمگیر کے نام ہیں، اور مکتوبات سیفیہ کے نام سے شائع ہوئے ہیں، اگر نظر غائر مطالعہ کیا جائے تو اندازہ ہوگا کہ بادشاہ

کا تعلق حضرت خواجہ سیف الدین سے علی الخصوص اور خاندان مجددی سے علی العموم محض احترام و عقیدہ کا نہیں تھا، جیسا کہ دیندار اور

خوش افتخار بادشاہوں کا اپنے عہد اور مملکت کے علماء و مشائخ سے رہا ہے، بلکہ تعلق مضابطہ سے زیادہ رابطہ عقیدہ سے زیادہ

تربیت و استفادہ کا تھا، حضرت خواجہ سیف الدین اپنے والد زادار کے نام ایک مکتوب میں تحریر فرماتے ہیں جو ترتیب میں تیسرا مکتوب ہے۔

حضرت سلامت دین روزہما صحتہاے طولانی واقعہ ننو حضرت سلامت ابن نون طویل طویل صحبتیں و مجلسین عالیہا

(باقی صفحہ ۳۲۶ پر)

قیمتی تحائف پیش کرتا تھا، دہلی سے لاہور جاتے اور واپس آتے وقت وہ کئی بار سرہند میں حضرت خواجہ محمد معصوم اور خاندان مجددی کے دوسرے افراد سے ملا۔

مفتی غلام سرور صاحب "خزینۃ الأصفیاء" کی روایت کے مطابق بادشاہ نے حضرت خواجہ محمد معصوم سے متعدد بار استدعا کی کہ وہ سفر و حضر میں اس کے ساتھ رہا کریں، لیکن انھوں نے اپنے والد بزرگوار کی نصیحت کے مطابق بادشاہ کے ساتھ رہنا پسند نہیں فرمایا اور اپنی جگہ اپنے فرزند گرامی قدر خواجہ سیف الدین کو دہلی بھیج دیا، مکتوبات معصومیہ میں دو مکتوبات ایک ۲۲۱ء و دوسرا ۲۲۴ء بادشاہ کے نام ہیں اور ان سے صفا معلوم ہوتا ہے کہ بادشاہ کا حضرت خواجہ سے ارادت و تربیت کا تعلق ہے، ان کے اور بادشاہ کے روابط اور بادشاہ کے ان سے اثر پذیر

(باقی صفحہ ۳۲۵ کا)
و بعضے کا تب غاصفہ مذکور می گردو و با خلاص تمام
بعض دقیق مکاتیب کا مذکورہ بھی ہوتا ہے اور بادشاہ
می شنود۔
پورے اخلاص کے ساتھ سماعت فرماتے ہیں۔

مکتوب نمبر ۱۲۲ میں جو شیخ محمد باقر لاہوری کے نام ہے، تحریر فرماتے ہیں:-
بادشاہ دین پناہ شب شنبہ کہ شب سوم ایں ماہ باشد بمنزل
تھی غریب خانہ پر تشریف لائے، جو بے تکلف کھانے حاضر تھے
ان کو تناول فرمایا، صحبت طویل کھینچا در میان میں سکوت کی
مجلس بھی پیش آئی، مختصر آید کہ امید ہے کہ مخلصین کی
خواہش کے مطابق طریقہ عالیہ کی ترویج بھی ظہور میں آئے گی۔
نقصانہ بظہور آید - صفحہ ۱۶۸-۱۶۹

تعلقات و اثرات کا یہ سلسلہ عالمگیر کی وفات کے بعد تک جاری رہا، جیسی نظامی سلسلہ کے مشہور شیخ جن سے اس طریقہ کو حیات حاصل ہوئی شاہ کلیم الشہجیان آبادی (م ۱۱۲۳ھ) نے اپنے خلیفہ خاص حضرت شیخ نظام الدین اورنگ آبادی کو جو خطوط لکھے ہیں ان میں بعض خطوط میں ہدایت کی ہے کہ چونکہ اس وقت بادشاہ کے ساتھ اورنگ آباد میں مجددی خاندان کے صاحبزادے بھی ہیں اس لیے سماع و قوالی کی مجلسیں منعقد کرنے میں احتیاط برتی جائے کہ مبادا ان حضرات کو گرانی اور تکذ رہو، جس سے صاف پتہ چلتا ہے کہ دکن کی تہا اور وہاں کے طویل قیام میں اس خاندان کے عالی مرتبہ افراد وقتاً فوقتاً بادشاہ کے شریک صحبت اور دعا و توجہات سے معاون و شریک حال رہا کرتے تھے۔

لغة تاریخ مشائخ چشت، از پروفیسر خلیق احمد نظامی، ص ۲۱۸-۲۱۹

ہونے اور ان کی ہدایتوں پر عمل کرنے کا تذکرہ باب ہشتم میں خواجہ سیف الدین کے تذکرہ میں آئے گا۔ خواجہ سیف الدین بادشاہ کے ساتھ رہ کر ترویجِ شریعت و اجیاءِ سنت کے کام میں برابر ساعی و سرگرم رہے، ان کے خطوط کے مجموعہ مکتوبات سیفیہ میں بادشاہ کے نام اٹھارہ مکتوبات ہیں، جن میں بادشاہ کی توجہ ازالۂ بدعات، اجیاءِ سنت اور اعلاءِ کلمۃ اللہ کی طرف مبذول کرائی گئی ہے۔

کسی فرمانروائے سلطنت اور خود مختار بادشاہ کے پورے اعمال و اخلاق اس کے فیصلوں اور اقدامات کی ذمہ داری یعنی مشکل ہے اور ان سب کو اسلامی تعلیمات اور احکام شریعت کے مطابق ثابت کرنا ممکن نہیں، یہ بات تو صرف خلفائے راشدین اور ایسے چند حکمرانوں کے متعلق کہی جاسکتی ہے، جو اموی خلیفہ حضرت عمر بن عبدالعزیز کی طرح خلافت علی منہاج النبوة کے قائل و عامل تھے، پھر یہ تنازع قیہ اقدامات اور سیاسی و انتظامی کارروائیاں کن مجبور یوں اور مصلحتوں کے پیش نظر عمل میں آئیں اور مورخین نے ان کی جو تصویر کشی کی ہے وہ کس حد تک واقفیت پر مبنی تھی، طویل زمانہ گزر جانے کے بعد اور صحیح شہادتوں کی غیر موجودگی میں ان کے بارے میں فیصلہ کرنا آسان نہیں، پھر کبھی عالمگیر کے متعلق جو مستند تاریخی مواد موجود ہے اس کی بنا پر پورے وثوق کے ساتھ کہا جاسکتا ہے کہ بادشاہ حضرت مجدد حساب کی اصلاحی و تجدیدی تحریک، سلطنت کو ہادم اسلام کے بجائے خادم اسلام بنانے کی انقلاب انگیز مگر خاموش کوششوں اور ان کے فرزندوں اور خاندان کی گہری دلے لوث روحانیت اور دلآویز شخصیتوں سے پورے طور پر متاثر تھا، اور اس نے حضرت مجدد کی دعوت و مقاصد سے ہم آہنگی پیدا کر لی تھی، وہ نظام سلطنت اور معاشرہ میں جرات مندا

اور دوسری تبدیلیاں لانا چاہتا تھا، اور اس نے پہلی مرتبہ بعض ایسی اصلاحات نافذ کی تھیں جن سے اگرچہ حکومت کا مالیہ متاثر ہوتا تھا، لیکن شریعت کے بعض صریح احکام کا نفاذ ہوتا تھا۔

ہم اس کی ذاتی زندگی کو اس وقت چھوڑنے ہوئے جس کے متعلق تمام مؤرخین کا اتفاق ہے کہ وہ ایک تشریح، پابند مذہب بلکہ متقی مسلمان کی زندگی تھی، اور جس کے لئے بطور مثال کے چند نمونے کافی ہیں۔

”رمضان کا مہینہ تھا، لوگین چلتی تھیں، دن بڑے ہوتے تھے، پادشاہ دن کو روزہ رکھتا وظائف

پڑھتا، تلاوت و کتابت اور حفظ کلام مجید کرتا، اور اپنی عدالت و سلطنت کے کاموں کو انجام

دیتا، شام کو افطار کر کے ”مسجد غلخانہ“ (موتی مسجد) میں نماز و تراویح اور نفل پڑھتا، آدھی رات کو

کچھ قلیل غذا کھاتا، رات کو بہت کم سوتا، اکثر عبادت کرتا، بعض متبرک راتوں کو ساری رات

عبادت ہی میں گزارتا، اسی طرح سارا مہینہ گزارا۔

انتقال کا حال بیان کرتے ہوئے مؤرخ لکھتا ہے۔

”سال پنجاہ ویک (جلوس) ۱۱۱۸ھ تک بڑی شدت سے چڑھی چار روز تک باوجود

اشداد مرض بسبب کمال تقویٰ کے پانچ دقت کی نماز جماعت کے ساتھ چڑھی ایک صینت

نامہ تھا کہ جس میں اس نے اپنی تجہیز و تکفین کے متعلق لکھا تھا کہ ساڑھے چار روپیہ جو میرے ہاتھ

کی محنت کی ٹوپیوں کی سلائی سے بچے ہیں، اس میں تجہیز و تکفین ہو، اور آٹھ سو پانچ روپیے جو

قرآن نویسی کی اجرت سے حاصل ہوئے ہیں، مساکین میں تقسیم ہوں، روز جمعہ ۲۸ ذی قعدہ

۱۱۱۷ھ مطابق ۱۱۱۷ھ کو پادشاہ نے صبح کی نماز پڑھ کے کلمہ توحید کا ذکر شروع کیا،

۱۱۱۷ھ ”تاریخ ہندوستان“ جلد ہفتم، از شمس العلماء مولوی محمد ذکاء اللہ دہلوی مرحوم ۱۱۱۷ھ (ماخوذ از آثار عالمگیری وغیرہ)

ایک پہر دن چڑھے اس دار فنا سے روضہ عجاں کو تشریف فرما ہوا^۱۔

ہم یہاں پر عالمگیر کے صرف ان احکام و فرامین کا ذکر کریں گے جن کا تعلق شعائر اسلام کے احترام اور احکام شریعت کے نفاذ و اجراء سے ہے۔

۱۰۶۹ھ اور جلوس کے سال دوم کے واقعات کا ذکر کرتے ہوئے مؤرخ لکھتا ہے۔

”جلال الدین محمد اکبر شاہ کے عہد سے دفتر و جلوس کے سال و ماہ کی بناغزہ فروردی پر رکھی گئی

تھی، اس تاریخ میں آفتاب برج حمل میں داخل ہوتا ہے، بہار کا موسم ہوتا ہے اس بادشاہ کے

جلوس کی تاریخ بھی اس تاریخ کے قریب تھی، تو اس نے سارا حساب فروردی سے لے کر اسفندار^۲

کے مہینوں تک مقرر کیا تھا، اور مہینہ کا نام ماہ الہی رکھا تھا، چونکہ یہ طریقہ آتش پرست بادشاہوں

اور مجوسیوں کے مشابہ تھا، اس لئے بادشاہ نے شریعت کا پاس کر کے جلوس و جشن اور دفتر کے

حسابوں کے لئے سال و ماہ قمری عربی کا حساب مقرر کیا، اور حکم دیا کہ سال شمسی پر عربی سال ماہ

مقدم ہوں اور جشن نوروز بالکل موقوف ہو.....

سب جانتے ہیں کہ ہمیشہ موسموں میں قمری ماہ بدلتے رہتے ہیں، قمری سال و ماہ کے حساب

رکھنے میں بڑی دقیق پیش آتی ہیں، لیکن اس دیندار بادشاہ نے کچھ حساب کی آسانی پر خیال

نہیں کیا، فقط آتش پرستوں اور مجوسیوں کی مشابہت کی وجہ سے نوروز کے جشن کو موقوف

کیا اور جلوس ثانی کی تاریخ غزہ رمضان مقرر کر کے اس نے جلوس کا نیا سال مقرر کیا، اور جشن

نوروز کی جگہ جشن حید الفطر مقرر کیا^۳۔

ایک بڑی سرکاری آمدنی کے ذریعہ کی جو نامشروع تھی، موقوفی کا ذکر کرتے ہوئے

مؤرخ لکھتا ہے۔

۱۰۶۵ھ ایضاً^۴ ۱۰۶۵ فروردی اسفندار قدیم ایرانی تقویم کے مہینے ہیں۔ ۱۰۶۵ ایضاً^۵ ۸۳-۸۴

”بادشاہ نے راہداری کی معافی کا حکم کیا، یہ راہداری ہرگز گند و سرحد معتبر نہ لی جاتی تھی، اور...

اس آمدنی کا سب روپیہ خزانہ میں داخل ہوتا تھا، پانداری جس کو تہ بازاری کہتے ہیں..... اور

یہ آمدنی لاکھوں روپے سے زیادہ خزانہ شاہی میں داخل ہوتی تھی، اور ابوا ب مشروع و نام مشروع

سکرات و خرابات خانہ و جرمانہ و شکرانہ وغیرہ وغیرہ جن کی آمدنی کا کروڑوں روپیہ خزانہ سرکار میں

داخل ہوتا تھا، ان سب کو قلم و ہندوستان سے معاف کرایا۔

مختب کا عہدہ شرعی حکومتوں کا ایک اہم عہدہ اور خلافت اسلامی کا ایک شعار تھا، بہت سے

علماء نے اس عہدہ کی نوعیت، اس کے فرائض پر ”الحسبۃ فی الاسلام“ کے نام سے کتابیں

لکھی ہیں، ہندوستان کی مسلم سلطنتوں میں عرصہ سے یہ عہدہ موقوف اور یہ کام محفل تھا،

بادشاہ نے اس سنت کو بھی زندہ کیا، مؤرخ لکھتا ہے:-

”بادشاہ نے ایک عالم عوض وجیہ کو مختب مقرر کیا، اس کو حکم تھا کہ وہ خلق کو منہیات و

محرمات سے خصوصاً شرب خمر اور بنگ بوزہ اور نام سکرات و فواحش سے منع کرے، اور

حتی المقدور بڑے کاموں سے خلق کو روکے۔“

سال یازدہم لغایۃ بسیت و یکم شہرہ کے واقعات درج کرتے ہوئے مؤرخ لکھتا ہے:-

”روز بروز امور شرعی کے اجراء اور اوامروا ہی الہی کی پاسداری میں بادشاہ کی تقید پڑھتی جاتی

تھی مفصل احکام جاری ہوتے تھے کہ راہداری و پانداری وغیرہ موقوف کی جائے جس سے لاکھوں

روپے کی آمدنی ہر سال سرکار کو حاصل ہوتی تھی، وہ سکرات کے رواج و خرابات خانوں کو

موقوف کرتا تھا۔“

لہ ایضاً ۹۲ ایضاً ۹۲ صاحب ”زہرۃ الخواطر“ نے فارسی تاریخوں کے حوالہ سے لکھا ہے کہ عالمگیر نے ۱۰۶۹ھ میں قسم

کے ناجائز حاصل (ٹیکس) موقوف کر دیے جس سے خزانہ شاہی کو تیس لاکھ سالانہ کی آمدنی ہوتی تھی۔

آگے چل کر لکھتا ہے:-

”بادشاہ نے سڑور قاضی کے منع کا حکم صادر کیا..... جھروکہ درشن کو بھی نامشروع جان کر

جھروکہ میں خود بیٹھنا اور جھروکہ کے نیچے آدمیوں کے جمع ہونے کو موقوف کر دیا۔“

اہل ہند کے قدیم دستور و اعتقاد کے مطابق مسلمان بادشاہ بھی علم نجوم اور منجموں پر بہت زیادہ اعتبار کرتے تھے، اور انھیں کے حسابات اور فیصلوں کے مطابق کاموں کے لئے دن مقرر کرتے تھے، عالمگیر نے اس کو بھی موقوف کیا، اور سب سے بڑھ کر یہ کہ عدالتی فیصلوں کا تمام تر انحصار امراء و حکام کی عدالتوں اور ان کے فیصلوں پر تھا، عالمگیر نے شرعی قاضی مقرر کئے، اور ان کو اعلیٰ اختیارات دیئے۔

”شاعر و منجم جو بہت زیادہ اعتبار رکھتے تھے، خصوصاً شاہجہاں کے عہد میں موقوف ہوئے،

امور ملکی و مقدمات جزئی و کلی میں قضاہ مقرر ہوئے، اور وہ ایسے مستقل ہوئے کہ امیران عہدہ

صاحب مدار سلطنت کو ان پر رشک و حسد ہوا۔“

پوری سلطنت میں شرعی قانون و آئین جاری کرنے کے لئے اور قضاة کی آسانی کے لئے مسائل فقہیہ کی تدوین و ترتیب کا نیا بیڑہ اٹھایا، اور مستند علماء کی ایک جماعت کو اس کے لئے مامور کیا کہ وہ آسان عبارت میں مسائل جزئیہ کو ایک جگہ جمع کر دیں، اور ظاہر الروایہ پر اکتفا کریں، اور سوائے خاص حالات کے ”نوادر“ کی طرف توجہ نہ دیں، اور جو عبارت جہاں سے لی جائے اس کا حوالہ دیں، اس کے لئے اوائل سلطنت ہی میں مولانا نظام الدین برہانپوری کو ذمہ دار بنایا، انھوں نے ان علمائے کبار سے مدد لی جو فقہ حنفی میں

امتیاز رکھتے تھے، یہ کام ۶ جلدوں میں مکمل ہوا اور اس پر شاہی خزانے کے دو لاکھ روپے (جو اس زمانے کے لحاظ سے خطیر رقم ہے) صرف ہوئے، یہ ہندوستان میں "فتاویٰ عالمگیری" کے نام سے اور مصر و شام و ترکی میں "الفتاویٰ الہندیہ" کے نام سے مشہور ہے اور اس کو بعض خصوصیات کی بنا پر بڑی اہمیت حاصل ہے۔

اس سے زیادہ جرأت مندانہ اقدام یہ تھا کہ بادشاہ نے اپنے خلاف بھی رعیت کو استغاثہ کرنے اور شریعت کے مطابق فیصلہ کرانے کی اجازت دی اور اس کام کے لئے وکیل شرعی مقرر کئے، مؤرخ ہندوستان لکھتا ہے :-

"۱۰۸۲ھ میں بادشاہ نے حکم فرمایا کہ حضور میں اور شہروں میں منادی کریں کہ جس کسی کا دعویٰ شرعی بادشاہ پر ہو وہ حاضر ہو کر وکیل بادشاہ سے رجوع کرے، اور اثبات کے بعد اپنا حق لے لے، اور حکم دیا کہ بادشاہ کی طرف سے وکیل شرعی حضور میں اور بلاد نزدیک و دور میں مقرر ہوں تاکہ جو حضور میں آنے کی دسترس نہیں رکھتے وہ ان کے ذریعہ سے اپنی حق رسی کا دعویٰ کریں!"

مغل دربار میں اور شاہان مغلیہ کے لئے عام طور پر کورنش و آداب کے طریقے رائج تھے، جن میں مبالغہ آمیز تعظیم اور خلاف شریعت اعمال شامل تھے، سلام مسنون کا تو درباروں کا کیا ذکر امراء و رؤساء بلکہ بہت سے علماء و مشائخ کی مجلسوں میں بھی رواج نہیں رہا تھا، بادشاہ نے اس کی بھی اصلاح فرمائی، اور سلام مسنون پر اکتفا کرنے کی تاکید کی، مؤرخ لکھتا ہے :-

لے مولانا حکیم سید عبدالحی مصنف "تذکرۃ النحویات" نے اپنی "تذکرۃ کتاب الثقافة الاسلامیہ فی الہند" میں بڑی تحقیق و تلاش سے ان لوگوں کے نام جمع کئے ہیں جو علماء کے اس بورڈ میں شامل تھے، انھوں نے پیش ایسے نام لکھے ہیں جو پورے ہندوستان کے علمی حلقے

کی نمائندگی کرتے تھے، ملاحظہ ہو الثقافة الاسلامیہ فی الہند، مطبوعہ موشن اکیڈمی ص ۱۱۱-۱۱۲ ایضاً ص ۳۱

”انہیں دنوں میں حکم ہوا کہ جب سلمان بادشاہ سے ملاقات کریں تو سلام شرعی سلام علیک پر اکتفا کریں

کفار کی طرح سر پر ہاتھ نہ رکھیں، احکام بھی خاص و عام کے ساتھ ہی طریقہ برتیں!

انہیں جذبات و اقدامات کی بنا پر ہندوستان کے دینی حلقوں نے بادشاہ عالمگیر کو ”محمی الدین“ کا لقب دیا، علامہ اقبال کے نزدیک بھی (جن کی ہندوستان کے رجحانات اور فلسفوں اور ویدانت اور شریعت کی صفت آرائی، اور ہندوستان کے مستقبل کی صورت گیری میں قسمت آزمائی پر گہری نظر تھی) عالمگیر کا شمار ان چند شخصیتوں میں تھا جن کے سراسر ملک میں اسلام کی حفاظت کا سہرا ہے، راقم سطور نے اپنی ایک طویل ملاقات کی (۲۲ جولائی ۱۹۳۷ء کو لاہور میں ان کے دولت خانہ پر مہولی تھی) رو داد قلمبند کرتے ہوئے اپنے مضمون ”عارف ہندی کی خدمت میں چند گھنٹے“ میں لکھا تھا:-

”ہندوستان میں اسلام کے تجدید و احیاء کی بات نکلی تو علامہ نے مجدد الف ثانی حضرت

شیخ احمد سرہندی، حضرت شاہ ولی اللہ دہلوی، اور سلطان محی الدین عالمگیر کی بڑی تعریف کی، اور

فرمایا کہ میں ہمیشہ کہتا ہوں کہ اگر ان کا وجود اور ان کی جدوجہد نہ ہوتی تو ہندو تہذیب و فلسفہ

اسلام کو اپنے اندر تحلیل کر لیتے۔“

انہوں نے اسی یقین و تحقیق کی بنا پر عالمگیر کی شان میں حسب ذیل پرچوش اور فکر انگیز شعر کہے:-

شاہ عالمگیر گردوں آستان اعتبار دو دمان گورگاں

پایۂ اسلامیاں برتر ازو احترام شرع پیغمبر ازو

درمیان کارزار کفر و دین ترکش مارا خدنگ آخریں

تخم الحاد سے کہ اکبر پرورید باز اندر فطرت داراد مید

۱۔ عالمگیر کے کھلے ہوئے دینی رجحان اور مملکت میں دور رس تبدیلیوں کی تفصیل کے لئے ملاحظہ ہو جاوید ناظم سرکار کی کتاب

HISTORY OF AURANGZIB VOL III - نیرایشی ملی لین پول کی کتاب - AURANGZIB (OXFORD) P. 64-66

شمع دل در سینه ہا روشن نبود ملت ما از فساد ایمن نبود
 حق گزید از ہند عالمگیر را آن فقیر صاحب شمشیر را
 از پئے اچھے دیں مامور کرد بہر تجدید یقین مامور کرد
 برق تیغش خرمین احواد سوخت شمع دیں در محفل ہا بر فروخت
 کور ذوقاں داستانہا ساختند وسعت ادراک او نشناختند
 شعلہ توجید را پروانہ بود چون براہیم اندرین بتخانہ بود

در صف شاہنشہاں یکتا ستے
 فقرا و از تربیتش پیدا ستے

بالآخر حضرت مجدد کے دو خلیفہ اہل اور جا نشین برحق حضرت خواجہ محمد معصوم اور
 حضرت سید آدم بنوری اور ان کے مخلص و با عظمت خلفاء اور جا نشینوں کی کوششیں
 اس ملک میں بار آور ہوئیں اور رفتہ رفتہ بارہویں صدی ہجری میں یہ ملک پوری دنیا کے اسلام
 (جس پر فکری و علمی اضمحلال کے بادل چھائے ہوئے تھے) کا روحانی و علمی مرکز بن گیا، اور
 دنیا کے اسلام کے دور دراز گوشوں سے لوگ یہاں اپنی روحانی و علمی پیاس بجھانے،
 تزکیہ و احسان کی منزلیں طے کرنے اور حدیث کا درس لینے کے لئے آنے لگے، یہاں جا بجا
 مجددی خاتقاہیں اور کتاب و سنت کی تعلیم اور درس حدیث کے مرکز قائم ہو گئے، اور
 ایک عالم نے ان سے فیض اٹھایا۔

حضرت مجددی مخالفت و تزلزل کی تحریک

اور اس کے نمایاں افراد

یہ باب نامکمل رہے گا اور ناظرین کے سامنے صرف ایک ہی پہلو آئے گا جو اگرچہ بہت درخشاں اور روشن ہے اور مجدد صاحب کی سیرت و تاریخ میں یہی پہلو غالب اور نمایاں ہو کر رہا، اگر ہم اس مخالفانہ تحریک اور مہم کا ذکر نہ کریں، جو مجدد صاحب کی زندگی کے آخری دور ہی میں شروع ہو گئی تھی، اور جو ہندوستان کے حدود سے متجاوز ہو کر عربین و مغربین تک پہنچی، اور جس کی بنیاد مجدد صاحب کی بعض تحریرات اور مکتوبات کی بعض عبارتوں اور مضامین پر تھی۔

اللہ تعالیٰ نے حضرت مجدد صاحب کو ان کی زندگی میں جو قبول عام اور مرجعیت تمام عطا فرمائی، اور ان کا اہل ذکر و علم سے لے کر اہل حکومت تک پر جو اثر قائم ہوا، اور چند سال کے عرصہ میں سلسلہ نقشبندیہ مجددیہ کو ہندوستان اور بیرون ہند میں جو فروغ نصیب ہوا، نیز انہوں نے جن نئے علوم و تحقیقات کا اپنے مکتوبات اور مجالس کے ذریعہ افاضہ فرمایا، جن میں سے بہت سے عوام (تو عوام) خواص کے لئے بھی نامانوس اور ایک حد تک (اگر موجب وحشت نہیں تو) موجب حیرت ضرور تھے، اور ان میں بہت سے ان حلقوں کے مسلمات کے خلاف

تھے، جو نسل در نسل منتقل ہوتے چلے آ رہے تھے، اور یہ معاملہ اکثر ان ناداروں روزگار شخصیتوں کے ساتھ پیش آیا ہے، جو کسی علم و فن کی مجتہد اور کسی سلسلہ و طریق کی بانی، اور اپنے زمانہ کی عام علمی ذہنی و باطنی سطح سے بلند ہوتی ہیں، اور جن کو اللہ تعالیٰ علوم و کمالات وہی سے نوازتا ہے، اور وہ عام اصطلاحات اور قدیم تعبیرات کے دائرہ سے باہر قدم نکالتی ہیں، پھر آپ نے بدعتِ حسنہ کے خلاف جو قلمی جہاد شروع فرمایا، مشائخ کے لئے مسجدہٴ تعظیمی، وجد و سماع، لفظی طور پر نماز کی نیت کرنے، جماعت کے ساتھ نماز تہجد ادا کرنے اور محفل میلاد کی مخالفت کی باہر کاشفا کے حجت نہ ہونے اور مشائخ طرق و اولیاء کے کبار کے بجائے ائمہ مجتہدین کے قول کے حجت ہونے کو ثابت کیا، اور کشف کی صحت و قطعیت میں کلام کیا، اور اپنے عہد و دیار کے بہت سے سلاطین اور خانقاہوں کے مروجہ اور متعارف معمولات کے مخالف سنت ہونے کو ظاہر کیا، پھر اس سے بڑھ کر وحدۃ الوجود سے (جس کو ایک بدیہی حقیقت اور محققین صوفیہ کا ایک اجماعی مسئلہ سمجھا جاتا تھا) اور شیخ اکبر کے علوم و تحقیقات سے جن کو علم و معرفت کا "سدرۃ المنتہی" قرار دیا گیا تھا، قدم آگے بڑھایا، اور اس کے متوازی وحدۃ الشہود کا نظریہ پیش کیا، اس کے بعد آپ کے بارے میں زبانوں اور قلموں کا یکسر خاموش رہنا، اور کسی مخالفانہ اور تردیدی بلکہ تفصیلی تحریک و مہم کا آپ کے آخر زمانہ میں یا آپ کے ارتحال کے فوراً بعد پیدا نہ ہونا، نہ صرف تاریخ اصلاح و تجدید بلکہ تاریخ علم و تدوین کا بھی ایک نادر واقعہ ہوتا۔

ان اختلافات یا مخالفتوں کو ہم دو قسموں میں تقسیم کر سکتے ہیں، ایک وہ مخالفت جو مخالفین کی کسی غلط بیانی کی بنیاد پر یا کسی غلط فہمی کے نتیجے میں پیدا ہوئی، اور اس غلط بیانی اور سازش کا پردہ چاک ہونے یا اس غلط فہمی کے دور ہو جانے کے بعد رفع ہو گئی، دوسری وہ مخالفت جو اختلاف عقیدہ و مسلک، یا کسی عصبیت یا ذاتی عناد پر مبنی تھی۔

پہلی قسم میں ہم حضرت شیخ عبدالحق محدث دہلوی (م ۱۰۵۲ھ) کے اختلاف کو لیتے ہیں جن کا علمی و دینی پایہ خلوص و للہیت اور دینی حمیت مسلم ہے اور جو حضرت مجدد کے پیر بھائی بھی تھے، اور اپنے پیر کے خلیفہ و مجاز بھی انھوں نے حضرت مجدد سے اختلاف کیا ان کے بعض اقوال و تحقیقات پر سخت حیرت اور وحشت کا اظہار کیا اور ایک مکتوب میں جو حضرت مجدد کے نام ہے اس کا برملا اظہار بھی کر دیا، حضرت شیخ عبدالحق کے اس طویل مکتوب میں حضرت مجدد کی جو باتیں نقل کی گئی ہیں ان کے بارے میں مجددی سلسلہ کے بہت سے اہل علم و اہل نظر کی تحقیق ہے کہ وہ محرف اور غلط ہیں یہ ایک نجی مکتوب تھا، حضرت شیخ نے اس کو اپنی کتاب "المکاتیب و الرسائل" میں درج نہیں کیا، حضرت مرزا مظہر جان جانا کے ارشاد کے مطابق شیخ نے اس مکتوب کو ضائع کرنے کی وصیت کی۔

اس مکتوب کی تخریر میں اصلاً جو جذبہ کام کر رہا ہے (اور وہ فی ذاتہ محمود ہے) وہ شیخ کا یہ خیال ہے کہ مجدد صاحب کے بعض اقوال و تحقیقات سے بعض ایسے بزرگوں کی تنقیص اور تخطیہ کا پہلو نکلتا ہے، جن کی جلالت قدر پر امت کا اتفاق ہے، لیکن اس کا مکتوبات کے غواص و تراجم اور حضرت مجدد صاحب کے مقاصد کے رمز آشنا بارہا جواب دے چکے ہیں، اور خود مکتوبات کا مطالعہ اور حضرت مجدد کی زندگی اس کی تردید کرتی ہے، اس مکتوب کا

اسے یہ مکتوب پروفیسر خلیق احمد نظامی کی کتاب "حیات شیخ عبدالحق" کے آخر میں مکمل طریقہ پر درج ہے، ملاحظہ ہو ص ۳۱۲-۳۱۴، اس مکتوب کے جواب میں بکثرت رسالے لکھے گئے جن میں شیخ بدرالدین سرہندی، شیخ محمد یحییٰ (فرزند اصغر حضرت مجدد) شیخ محمد فرخ، شاہ عبدالعزیز محدث دہلوی، قاضی شام الثرپانی تھی اور حضرت شاہ غلام علی دہلوی کا نام لیا جاسکتا ہے، مولانا وکیل احمد سکندر پوری نے "ہدیہ مجددیہ" کے نام سے ایک مستقل کتاب اسی کے رد میں لکھی ہے جو ۳۳۶ صفحات پر مشتمل ہے۔

ایک بڑا محرک حضرت شیخ کی سیدنا عبدالقادر جیلانی قدس سرہ کے ساتھ وہ یگانہ عقیدت بھی ہے جو عشق و فنائیت کے درجہ تک پہنچی ہوئی تھی اور وہ ہر طرح سے نہ صرف قابل تحسین بلکہ قابل رشک ہے اور اس میں امت کا ایک بڑا طبقہ ہر عہد و ملک میں ان کا شریک ہے، حضرت شیخ کا خیال ہے کہ حضرت مجدد صاحب کے کلام سے ان پر اپنی ترویج ثابت ہوتی ہے اس کا بھی ان ترویجی رسائل میں نشانی بخش جواب دیا جا چکا ہے یہاں اس مکتوب کے مختلف اجزا اور مشتملات کا تفصیلی جائزہ لینا مقصود نہیں، اس کے لئے ان رسائل کی طرف مراجعت کرنے کی ضرورت ہے، جن کا اوپر تذکرہ ہوا، اس مکتوب میں حضرت مجدد کی طرف بعض ایسے اقوال منسوب کئے گئے ہیں جو بدانتہا بے اصل ہیں اور معاندین کی افترا پردازی ہے، ہجرت ہوتی ہے کہ حضرت شیخ نے ان کو کیسے باور کیا اور مکتوب میں درج فرمایا، حضرت شاہ غلام علی دہلوی کے قلم سے جو محسم وقار و سکینت تھے، اسی بنا پر اس طرح کی عبارتوں کو نقل کرنے کے بعد بے اختیار نکل گیا ہے۔

”العیاذ باللہ اس پر خلاف نویسی است و این چه بے تحقیق گوئی است در این مکتوب ایساں این چنین عبارت نیست یا شیخ عفا اللہ عنک“ (پناہ بخدا! یہ کیا بے اصل و بے تحقیق کلام ہے، حضرت مجدد کے) کسی مکتوب میں اس طرح کی عبارت نہیں، حضرت شیخ اللہ آپ کو معاف کرے!)۔

لیکن چونکہ حضرت شیخ مخلص تھے اور ان کے قلم سے ان اقوال و بیانات پر جو حضرت مجدد کی طرف منسوب کئے گئے تھے، جس نخیرو تاثر کا اظہار ہوا، اس کی محرک ان کی دینی حمیت اور علمی مقام تھا، اس لئے جب ان کو اس غلط بیانی کا علم ہوا، حضرت مجدد کے بارے میں غلط فہمی رفع ہوئی، اور آپ کا علوئے مقام ان پر منکشف ہوا تو انہوں نے اس کی

تلافی کرنے میں قطعاً تقصیر و تاخیر سے کام نہیں لیا اور بڑے بلند الفاظ میں حضرت مجدد کے ساتھ خلوص و محبت کا اظہار کیا، جو ان کے جیسے عالم ربانی ہی کے شایان شان ہے، انھوں نے حضرت خواجہ حسام الدین احمد دہلوی کو حسب ذیل مکتوب تحریر فرمایا:-

سلمکم اللہ وأبقاکم علی رؤسنا المحبین
الطالبین المخلصین وریں دوسرے وزہ
کہ از احوال شریف خبر نہ گرفت یا
بہ بہت تقصیر سے کہ در حلیت بشر است
یا یہ قصد آن کہ مطلقاً از آلائش ضعف
و فترت پاک شدہ باشند تا خبر سرت
اثر صحت کلی و عافیت تام مشرف
و سرور گرد و امید کہ بہ اعسلام
آن مشرف گردانند۔

اللہ تعالیٰ آپ کو سلامت اور چاہنے
والے مخلص طالبوں کے سرسوں پر باقی
رکھے اس دو تین دن کے عرصہ میں آپ کے
احوال تشریف کی خبر نہ معلوم کرنے کی وجہ
یا تو وہ کوتاہی ہو سکتی ہے جو انسان کی
فطرت میں ہے یا پھر وہ ارادہ ہو سکتا
ہے کہ کامل صحت ہو جائے اور پھر
خبر سرت سننے میں آئے امید ہے کہ
صحت کی خبر سے آگاہ کریں گے۔

دیدہ محبت در راہ انتظار و صول
انجا سرت آثار بندگی حضرت میا
شیخ احمد دوچار است، امید است کہ
دعائے مجبان بہ اجابت رسید اثر عظیم
آرد نسبت این فقیر در این ایام و
صفاے باطن بہ خدمت ایشان از
حد متجاوز است و اصلاً پروردہ بشریت

بندگی حضرت میاں شیخ احمد کے اجنا
سرت آثار پر چشم شوق لگی ہوئی ہے،
امید ہے چاہنے والوں کی دعا قبول ہو
بڑا اثر پیدا کرے گی، آج کل ان سے
فقیر کا قلبی تعلق بے حد زیادہ ہے،
بشریت کا کوئی پردہ یا افتاد طبع کا
کوئی اثر بالکل حائل نہیں رہا میں خود

و غشاوہ جبلت در میان نہ ماندہ نہ می
 داند کہ از کجا است با قطع نظر از رعایت
 طریقہ انصاف و حکم عقل کہ بہ این چنین
 عزیزان و بزرگان بدنہ باید بود و در
 باطن بہ طریق ذوق و وجدان و غلبہ
 چیزے افتادہ است کہ زبان
 از تقریر آں لال است سبحان اللہ
 مقلب القلوب، و مبدل الاسوال شاید
 کہ ظاہر بنیاں در این جا استبعاد کنند
 من نمی دادم کہ حال چیست و بہ چه
 منوال است، زیادہ چہ گوید و چہ
 نویسد "واللہ اعلم بحقیقۃ الحال"^۱

نہیں جانتا کہ یہ کس بنا پر ہے۔
 اس سے قطع نظر کرتے ہوئے کہ طریقہ
 انصاف کی رعایت اور حکم عقل کا
 تقاضا ہے کہ ایسے عزیزوں اور
 بزرگوں کے ساتھ بزرگان نہ ہونا چاہئے
 میرے دل میں ذوق و وجدان اور
 غلبہ کی بناء پر کچھ ایسی کیفیت پیدا
 ہو گئی ہے کہ اس کے بیان سے زبان
 قاصر ہے، پاک ہے اللہ دلوں کا ملنے
 اور احوال کا بدلنے والا، ظاہرین شاید
 اس پر یقین نہ کریں، میں خود بھی نہیں
 جانتا کہ کیا حال ہے اور کیوں ہے،
 زیادہ کیا کہوں، اور کیا لکھوں،
 حقیقت حال کا پورا علم اللہ کو ہے۔

دوسری قسم میں سے ہم سب سے پہلے بارہویں صدی کے ایک حجازی عالم شیخ حسن عجمی (مکی
) جو دینہ منورہ میں حدیث کا درس دیتے تھے، اور اس عہد کے مشہور حنفی عالم تھے اور حضرت
 شاہ ولی اللہ صاحب کے استاد حدیث شیخ ابوطاہر گردی کے اُستاد تھے) کی کتاب

۱۔ بشارات مظہریہ از شاہ نعیم اللہ بہرائچی، مخطوطہ کتب خانہ ندوۃ العلماء ۱۲۸۱ھ ۲۵۲ حضرت شاہ ولی اللہ صاحب نے

انفاس العارفين میں ان کا ذکر کیا ہے، لکھا ہے کہ وہ حدیث میں شیخ کا درجہ رکھتے تھے، مختلف علوم اور دقائق میں دخل
 (باقی ص ۳۴۱ پر)

”المنار الهندی فی جواب سؤال عن کلمات السرهندی“ پر ایک نظر ڈالتے ہیں، اس کتاب کی تمہید میں کہا گیا ہے کہ ہندوستان سے حرین شریفین میں ۱۰۹۳ھ میں شیخ احمد سرہندی اور ان کے ان بعض نامناسب کلمات کے بارے میں جو ان کے مکتوبات سے نقل کئے گئے ہیں، ایک سوال آیا، اور علمائے حرین شریفین سے استفتاء کیا گیا کہ جو ایسے کلمات کو اپنی زبان سے نکالے، یا ان پر اس کا اعتقاد ہو، یا وہ ان کی ترویج و اشاعت میں حصہ لے، اس کا حکم شرعی کیا ہے؟ اس کے بعد جامع کتاب نے لکھا ہے کہ میرے قابل احترام استاد و شیخ مولانا شیخ ملابراہیم بن حسن کورانی نے مجھے ہدایت کی کہ میں اس کا جواب دوں، اور علمائے حرین کی اس بارے میں رائے اور فتوے نقل کروں، مؤلف کتاب نے اس مجموعہ میں دو عالموں ایک مذکور الصدر ملابراہیم کورانی مدنی، دوسرے علامہ جمال الدین محمد ابن عبدالرسول البرزنجی کے

(باقی صفحہ ۳۲۰ کا) رکھتے، فصیح اللسان اور قوی الحافظ تھے، ان کی زیادہ تر صحبت و استفادہ شیخ عیسیٰ مغربی سے ہے، شیخ احمد قشاشی، شیخ محمد بن العلاء بابلی، اور شیخ زین العابدین ابن عبدالقادر طبری مفتی شافعیہ کی بھی صحبت، اٹھائے ہوئے تھے، شاہ نعمت اللہ قادری جیسے اہل طرق سے بھی ملاقات کی تھی، اور دعوت اسماء کا بھی شغل رہا تھا، ان کے درس حدیث میں شاہ ولی اللہ صاحب کے اتنا شیخ ابو طاہر کردی مدنی عام طور سے قاری ہوتے تھے، آخر عمر میں مکہ کی سکونت موقوف کر کے طائف میں گوشہ نشینی اختیار کر لی تھی، وہیں ۱۱۱۳ھ میں وفات پائی، اور سیدنا عبداللہ بن عباس کے قریب جگہ پائی (انفاس العارفين ص ۱۸۶-۱۸۷) اخیر الدین الزرکلی نے ”الاعلام“ میں ان کو الجیمی لکھا ہے، والد کا نام علی بن یحییٰ تھا، ابوالبقاء کنیت تھی، یانی الاصل ہیں، ۱۰۴۹ھ میں ولادت ہوئی۔ (جلد ۲، ص ۲۲۳)

اصعری مخطوطہ خدابخش خاں لاٹیری بانکی پور ٹیپہ نمبر ۲۷۵۳۔ یہ کتاب ۱۰۹۴ھ میں مکمل ہوئی خدابخش خاں لاٹیری کا مخطوطہ نسخہ مصنف کے نسخہ سے شیخ سلیمان جیتوڑے نقل کیا اس لئے وہ ہر طرح قابل اعتبار ہے

یہ کتاب کتب خانہ آصفیہ کے مخطوطات میں بھی موجود ہے (شامل کتاب قدح الزند نمبر ۲۲۲ فن کلام ورق ۸) لیکن (باقی صفحہ ۳۲۰ پر)

فتاویٰ نقل کئے ہیں۔

سب سے پہلے اس استفتاء کے دو مجیب ملا ابراہیم کورانی مدنی اور جمال الدین محمد ابن عبدالرسول برزنجی کی شخصیت سے واقفیت کی ضرورت ہے، اول الذکر کا تذکرہ حضرت شاہ ولی اللہ صاحب نے "انفاس العارفين" (صفحہ ۱۸۲-۱۸۶) پر کیا ہے، یہ شاہ ولی اللہ صاحب کے اصل استاد حدیث شیخ ابوطاہر کردی کے والد اور شیخ ہیں، اس زمانہ کے ایک شیخ اور بزرگ شیخ یحییٰ شاوی کے بارے میں ان کی اس رائے سے جو شاہ ولی اللہ صاحب نے ذکر کی ہے، اور جس میں شیخ نے ان پر تحسین کا فتویٰ صادر کیا، اور جس کی وجہ سے وزیر سلطنت ترکی نے جو ان کا معتقد تھا، ان کو اہانت کے ساتھ مجلس سے نکال دیا، اس بات کا اظہار ہوتا ہے کہ ان کے مزاج میں کسی قدر ثنوت اور رائے قائم کرنے میں عجلت تھی، سید محمد برزنجی جو اس مجموعہ کے دوسرے مفتی ہیں، کا تذکرہ کرتے ہوئے شاہ ولی اللہ صاحب نے لکھا ہے کہ "فی الجملہ یئس مزاج داشت" (ص ۱۸۲)، (مزاج میں کسی قدر خشکی تھی)۔

(باقی ص ۳۲۱ کا) اس کا نام صرف "العصب الہندی" سرورق پر درج ہے بصفت کے قلم سے کتاب کے نام کا کہیں ذکر نہیں ہے۔ کتب خانہ آصفیہ کے خطوط میں اس موضوع (حضرت مجذوب کے اقوال و تحقیقات کی تردید) پر دو اور کتابیں پائی جاتی ہیں:-

- ۱- قدح الزند و قدح الہندی فی رد ضلالت اہل سرہند للید محمد البرزنجی (نمبر کتاب ۲۲۲ فن کلام ورق ۳۴)
- ۲- الناصرة الناجرة للفرقة الناصرة للكلمات الفاجرة للید محمد البرزنجی (نمبر کتاب ۲۲۳ فن کلام ورق ۲۶ کتابت ۱۰۹۵)

۱۔ سید محمد برزنجی ان کا پورا نام محمد بن عبدالرسول ابن عبدالیاسین البرزنجی ہے، ۱۰۴۰ھ میں ولادت اور ۱۱۰۳ھ میں وفات پائی، شہر زور میں ولادت ہوئی، آخر میں مدینہ طیبہ میں قیام اختیار کر لیا تھا، ان کی ایک کتاب "حل مشکلات ابن العربی" بھی ہے، یہ وہ برزنجی نہیں ہیں جن کا مولود دیا رب عرب میں مشہور ہے، (الاعلام للزرکلی جلد ۷، ص ۷۵) مجدد صاحب کی تردید میں ان کی مستقل کتاب "قدح الزند" بھی ہے، تفصیل کے لیے ملاحظہ ہو "المختصر من کتاب فتاویٰ التور والذہر" جزء اول تابع الشیخ عبدالشمراد ابوالخیر۔

اس سب کے بعد فتاویٰ اور علماء کے آراء، اور حکم شرعی کے بیان و اعلان کی تاریخ میں اس تاریخی حقیقت کو فراموش نہیں کرنا چاہئے کہ علماء اور اہل افتاء کے سامنے واقعہ کی جیسی صورت بیان کی جاتی ہے، اور جس طرح کے منقولات و اقتباسات پیش کئے جاتے ہیں، انہیں کو سامنے رکھ کر اور انہیں کے پیش نظر فتویٰ صادر کیا جاتا اور حکم شرعی بیان کیا جاتا ہے، مثل مشہور ہے "تنہا پیش قاضی روی راضی بیانی" (اکیلے قاضی صاحب کے پاس چلے جاؤ، اور اپنے مطلب کا فتویٰ لکھو اور آجاؤ) یہ علماء و اہل افتاء نہ اس بات کے مکلف ہوتے ہیں، اور نہ ان کے پاس اتنا وقت ہوتا ہے کہ وہ ان اقوال و بیانات کے سیاق و سباق کو دیکھیں، اور اس کی تصدیق کریں کہ یہ قول صحیح ہیں اور ان کو سیاق و سباق سے علیحدہ کر کے "لا تقر بوا الصلوٰۃ" کے مشہور عوام لطیفہ کے مطابق اپنی تائید میں نہیں پیش کیا گیا ہے، اس بات کے پورے قرائن موجود ہیں کہ جواب تحریر کرنے والے حضرات نے مکتوبات کا براہ راست مطالعہ نہیں کیا ہوگا، اور نہ ان کو درس و افتاء سے اتنی فرصت ملی ہوگی کہ وہ مزید اس کی تحقیق کرتے، نیز اس وقت حرمین شریفین میں اس سلسلہ کے ایسے اہل علم حضرات بھی موجود نہیں رہے ہوں گے، جو حقیقت حال سے آگاہ کر سکتے۔ جہاں تک مستفتی کے فہم و امانت اور احساس ذمہ داری کا تعلق ہے، اس کے لئے صرف ایک ہی مثال کافی ہے کہ حضرت مجدد نے حقیقت کعبہ کے بارے میں جو دقیق عارفانہ کلام کیا ہے، اس کو اس بات پر محمول کیا گیا ہے کہ آپ اس بات کے قائل ہیں کہ موجودہ معروف عمارت کعبہ نہیں ہے، اور یہ بات کفر کو مستلزم ہے مصنف لکھتے ہیں:-

ومها انكاره مما اتوا ترا ان الكعبة
 اور انہیں کفریات میں سے ان کا اس بات
 ہی البنية المعروفة وذلك كفر
 سے انکار کرنا ہے کہ کعبہ ہی موجودہ معروف

عمارت ہے۔

اب اس کے مقابلہ میں اس مکتوب کو پڑھے، جو شیخ تاج الدین سنہلی کے نام ہے، جو تازہ تازہ حج بیت الثرب سے واپس آئے تھے، مجدد صاحب بیت الثرب شریف کے حالات سننے کے اشتیاق و بے چینی کا اظہار کرتے ہوئے تحریر فرماتے ہیں کہ:-

”فقر کے نزدیک جس طرح صورت کعبہ ربانی خلائق کے صور و اجسام کے لئے (کیا بشر اور کیا ملک) مسجود الیہا ہے، اس کی حقیقت ان صور و اجسام کے خلائق کا بھی مسجود الیہا ہے، اس طرح یہ حقیقت تمام خلائق کے اوپر اور اس سے جو کمالات متعلق ہیں، ان تمام کمالات پر جو دوسرے خلائق سے متعلق ہیں، فوقیت رکھتی ہے، گو یا یہ حقیقت خلائق کوئی، اور خلائق الہی کے درمیان برنخ ہے۔“

اس ایک مثال سے ان دانستہ یا نادانستہ فتویٰ تکفیر کی حقیقت و ماہیت کا اندازہ ہو سکتا ہے، جو ان نقول و اقتباسات پر جاری کیا گیا ہے، اس کے باوجود بھی مصنف نے آخر میں یہ احتیاط کی ہے کہ لکھا ہے:-

”یہ بھی بعید نہیں کہ اللہ تعالیٰ نے ان اقوال کے قائل اور ان تحریرات کے لکھنے والے پر فضل فرمایا ہو، اور ان کا خاتمہ باخیر ہوا ہو، جیسا کہ اس معاملہ اپنے بندوں کے ساتھ رہا ہے، اور اس کی شانِ کریمی کا بارہا اظہار ہوا ہے، اور اس کا ایک یہ بھی قرینہ ہے کہ ان کی صلیبی اولاد میں سے بعض حضرات جب حرمین شریفین حاضر ہوئے، تو انھوں نے حدیث کی سند لینے کا شوق ظاہر کیا، اور انھوں نے بتایا کہ ان کے طریقہ کی بنیاد اتباع سنت محمدی، اور نقشِ قدس نبوی پر چلنے پر ہے، انھوں نے مشائخ حدیث مثلاً امام زین العابدین طبری سے حدیث کی سند لی، اور ہمارے شیخ عیسیٰ محمد بن المغربي جعفری کو ایسا مطمئن و مانوس کیا کہ انھوں نے

شیخ محمد معصوم سے طریقہ نقشبندیہ کی تحصیل کی تاکہ ان کو اس کے عالی مرتبہ مشائخ کی برکت
حاصل ہو۔

مصنف کے اس بیان سے جو انھوں نے ازراہ دیانت درج کیا ہے، صاف طریقہ پر
اس بات کا اظہار ہوتا ہے کہ یہ فتاویٰ محض ان نقول کے اعتماد پر لکھے گئے تھے جو پیش کی گئیں
اور مفتی صاحبان خود ان کے بارے میں متردد تھے، مجددی خاندان کے عالی مرتبہ افراد کے
حرمین شریفین میں حاضر ہونے اور خاص طور پر حضرت خواجہ محمد معصوم کی سیرت اخلاق اور
احوال رفیعہ دیکھنے کے بعد نہ صرف یہ قلم فہمی رفح ہو گئی ہوگی، بلکہ خود مصنف کے ایک
جلیل القدر شیخ عیسیٰ مغربی نے حضرت خواجہ محمد معصوم سے بیعت کی اور طریقہ مجددی نقشبندیہ
کی نسبت پیدا کی، شاہ ولی اللہ صاحب نے "انفاس العارفين" میں ان کی تعریف کی ہے اور
لکھا ہے کہ:-

• بالجملہ کے از علماء متقین بود و سے استاد جمہور اہل حرمین است و یکے از اوجیہ حدیث

و قرأت شایعہ حسن بہ حق و نئے گفتی من اراد ان ینظر الی شخص لایستاد فی ولایتہ
فلینظر الی ہذا

ترکستان کے ایک مجددی فاضل محمد بیگ الازہبی ان فتاویٰ کے بعد حجاز آئے،
انھوں نے اپنی کتاب "عطیۃ الوہاب" الفاصلۃ بین الخطأ والصواب لکھ کر یہ ثابت
کیا کہ یہ فتاویٰ مکتوبات کی عبارتوں کے غلط تراجم پر مبنی ہیں، اور دانستہ ایسی تحریف کی گئی
ہے، انھوں نے غلط ترجمہ کی متعدد مثالیں دیں، اس توضیح سے متاثر ہو کر بہت سے علماء
نے اپنی رائے سے رجوع کر لیا، اور بعض نے امام ربانی کی تائید و دفاع میں کتاب لکھی،

ان میں حسن بن محمد مراد الشرائفی الملکی بھی ہیں جنہوں نے "العرف الندی فی نصرة الشيخ أحمد السیوطی" لکھی جس میں انہوں نے اس کا اظہار کیا ہے کہ حضرت مجدد کے خلاف جو ہم شروع کی گئی تھی اس کی بنیاد غلط و محرف تراجم پر تھی، دوسرے صاحب احمد الشیشی المصری الشافعی الازہری ہیں، انہوں نے اس بات کا صفائی سے اظہار کیا ہے کہ حضرت مجدد کی تکفیر صرف تصوف کی اصطلاحات و نظریات کے صحیح طور پر نہ سمجھنے یا غلط سمجھنے کی بناء پر ہو سکتی ہے، جو انہوں نے استعمال کئے ہیں، محمد بیگ نے علماء حجاز کے ساتھ اس موضوع پر بحث بھی کئے اور "رودرؤ گفتگو اور مذاکرات بھی" جس کی وجہ سے البرزنجی کو اپنی کتاب "الناشرة الناجرة" لکھنی پڑی جس میں محمد بیگ کا بڑے حقارت آمیز اور تمسخر کے ساتھ تذکرہ

کیا گیا۔

ہندوستان میں حضرت مجدد صاحب کی مخالفت اور ان پر اعتراضات کی ایک قابل توجہ تاریخی دستاویز جو مخالفین و معترضین کی ذہنیت اور طرز فکر کی واضح ترجمانی اور اس گروہ کی کسی درجہ میں نمائندگی کرتی ہے، وہ شیخ عبدالشیرخوشگی قصوری (۱۰۲۳-۱۱۰۶ھ) کی کتاب "معارج الولاية" ہے، جو ایک ضخیم تصنیف ہے، عبدالشیرخوشگی کے (جو اختصاراً عبدی کے نام سے بھی یاد کئے جاتے ہیں) حالات سے معلوم ہوتا ہے کہ وہ کثیر التصانیف بزرگ ہیں، اپنے زمانہ کے مروجہ علوم میں دخل رکھتے ہیں، تصوف میں سلسلہ چشتیہ سے ان کا تعلق ہے، اور ذوقاً و مشرباً و جوداً ہیں، بلکہ اندازہ ہوتا ہے کہ وحدۃ الوجود میں ان کو غلو ہے،

لہ اس کتاب کے قلمی نسخہ کا راقم سطور نے پروفیسر خلیق احمد صاحب نظامی کے ذاتی کتب خانہ میں مطالعہ کیا ہے، معلوم ہوا کہ اس کا ایک نسخہ لاہور میں بھی ہے۔ لے تفصیل کے لئے ملاحظہ ہو احوال و آثار عبدالشیرخوشگی

قصوری، تالیف محمد اقبال مجددی، شائع کردہ دارالمؤرخین لاہور۔

ان کے اساتذہ اور معتقد فیہ اشخاص بھی زیادہ تر حضرت مجدد کے مخالفین اور وصالِ مجددی صوفیہ ہیں، اور ان میں سے بعض (مثلاً شیخ نعمت لاہوری اور قاضی نور الدین قاضی قصوی) مجدد صاحب کی فتویٰ تکفیر پر دستخط کرنے والوں میں ہیں، ایسا اندازہ ہوتا ہے کہ وہ سید محمد بزنجی مؤلف "قدح الزند" کے متعلقین سے بھی متاثر ہو گئے ہیں، جو اورنگ آباد میں مقیم تھے، جہاں ۱۰۹۶ھ میں خوشگی نے اس کتاب کی تکمیل کی ہے، اس کتاب کا ایک ماخذ اس عہد کی ایک دوسری تصنیف "کاسر المخالفین" ہے، جو حضرت مجدد اور آپ کے تبعین کے رد میں لکھی گئی تھی۔

قصوری کے طرز فکر اور مبلغ علم کا اندازہ اس سے ہو سکتا ہے کہ انھوں نے مجدد صاحب کی قابل اعتراض چیزوں میں نماز کی زبان سے نیت نہ کرنے کو بھی شمار کیا ہے، وہ لکھتے ہیں:-

چوں برائے تحریر یہ نماز برخاستے اغلب	جب نماز کے لئے کھڑے ہوتے
اوقات نیت را بدل کرے و زبان را	اکثر اوقات دل سے نیت کرتے
ساکت گردانیدے و گفتے کہ رسول اللہ	زبان کو حرکت نہ دیتے اور کہتے کہ
صلی اللہ علیہ وسلم نیت بدل کر وہ	رسول اللہ صلی اللہ علیہ وسلم کا بھی
نہ بزبان، زیرا کہ نیت فعل قلب	یہی معمول تھا، کیونکہ نیت دل کا
است نہ فعل لسان۔	فعل ہے نہ کہ زبان کا۔

خوشگی نے مکتوبات کا مطالعہ کس نظر غائر سے کیا تھا، اور ان کے اندکس درجہ میں ذمہ داری کا احساس اور کسی کی طرف اقوال و خیالات کی نسبت کرنے میں کتنی احتیاط تھی، اس کا اندازہ ان کی اس عبارت سے ہو سکتا ہے:-

لہ اندازہ ہوتا ہے کہ اورنگ آباد گیارہویں صدی کے آخر میں اس تحریک مخالفت کا بڑا مرکز تھا، اور وہیں سے یہ مسئلہ مجاز بہونچا۔

بعض مشائخ متقدمین ہر کہ قائل بہ وحدۃ وجود شدہ چنانچہ حسین منصور اوشیح محی الدین عربی و امثال اں اور املحد زندقہ گفتے در مکتوبات خود کہ مجلد سبہ مجلد است در اکثر مواضع شیخ محی الدین عربی را تکفیر نمودہ و در بعضی محال نسبت مذاہب اعتزال بہ وے ثابت نمودہ و باین ہمہ اور از جملہ مقبولان شمرده۔

مشائخ متقدمین میں سے جو لوگ وحدۃ الوجود کے قائل تھے، مثلاً حسین منصور اور شیخ محی الدین عربی وغیرہ (شیخ احمد سرہندی) ان کو ملحد و زندقہ کہتے تھے، اپنے مکتوبات میں جو تین جلدوں پر مشتمل ہے، اکثر مقامات پر شیخ محی الدین عربی کی تکفیر کی ہے، اور بعض مقامات پر مذاہب اعتزال کی ان سے نسبت کی ہے اور اس سب کے باوجود ان کو مقبولین الہی میں شمار کیا ہے۔

ان اعتراضات کے ساتھ حضرت مجدد کی تعریف بھی کرتے ہیں، فرماتے ہیں:۔

بہ دعوت طالبان حق ارشاد کردہ پس وے اکثر طالبان (را) ہدایت نمودے، و بہ جانب حق دلالت فرمودے، و بر اجراءے شرائع تقید فرمودے، و تارک شرائع را توبیح و زجر کردے، و متکذب شرائع را (حضرت خواجہ باقی باللہ نے) آپ کو دعوت طالبان حق کی اجازت دی، چنانچہ طلبکاران حق کو آپ ہدایت کرتے، التشرکی طرف رہبری فرماتے احکام شرعیہ کی پیروی کی تاکید فرماتے تارک شریعت کو زجر و توبیح

دوست داشتے۔
کرتے، شریعت پر عمل کرنے والے
سے خوش ہونے۔

مجدد صاحب کی طرف سے تاویل بھی کرتے ہیں، اور حسن ظن بھی ظاہر کرتے ہیں، مخالفین
نے جن عبارتوں اور الفاظ پر اعتراض کیا ہے، ان کو نقل کرنے کے بعد لکھا ہے۔

وقتے لازم آید کہ مراد ازین الفاظ معنی
ظاہری بود فاما اگر مراد از معنی باطنی
بود چنان کہ گزشتہ ہیچ تکفیروے
و تشنیع لازم نیاید۔
لیکن یہ ضروری ہے کہ ان الفاظ سے
معنی ظاہری ہی مراد ہو، لیکن اگر ان سے
معنی باطنی مراد ہوں جیسا کہ اوپر
گزرا، تب... اس سے کوئی تکفیرو
تشنیع لازم نہیں آتی۔

لیکن پھر وہ خیال جو صحبت و ماحول کے اثر اور افواہوں کی کثرت سے ان کے ذہن
میں جاگزیں ہو گیا ہے، غالب آتا ہے، اور وہ لکھتے ہیں۔

لیکن حق آنست کہ ایراد کلامے
کہ موہم بہ نقض بود بجناب نبوی
خالی از نقض و قصور نیست کما
لا یحقی۔
لیکن حق یہ ہے کہ ایسے کلام کا لانا
جس سے بارگاہ نبوی میں تنقیص کا
وہم پیدا ہوتا ہو نقض و قصور سے
خالی نہیں۔

اس کتاب کی زیادہ تر اہمیت اور شہرت اس وجہ سے ہوئی کہ اس میں قاضی
شیخ الاسلام کا... مراسلہ درج کیا گیا ہے، جو انھوں نے اورنگ آباد کے قاضی قاضی ہدایت اللہ

لہ قاضی شیخ الاسلام قاضی القضاة عبدالوہاب گجراتی کے بیٹے، اور عہدہ مالگیری کے نامور قضاة میں تھے، ۱۰۸۶ھ

میں مالگیر نے ان کو قاضی القضاة کا عہدہ دیا، ۱۰۹۲ھ میں اس عہدہ جلیلہ سے استعفا دیا اور حج کے لئے روانہ
(باقی صفحہ ۲۳۰ پر)

کے نام بھیجا ہے اور اس کے متعلق مصنف کا بیان ہے کہ وہ بادشاہ اسلام (اورنگ زیب عالمگیر) کے حکم سے جاری کیا گیا، اور اس پر قاضی شیخ الاسلام کی مہر تھی، مصنف کے بیان کے مطابق اس پر ۲ شوال ۱۰۹۰ھ کی تاریخ درج ہے، یہ مراسلہ یا فرمان مصنف نے کتاب "کاسر المغنی" سے نقل کیا ہے اور یہاں بعینہ نقل کیا جاتا ہے:-

۲۷ رماہ شوال ۱۰۹۰ھ..... قاضی	از قرار بتاریخ بست و سقیم شہر شوال
ہدایت اللہ کو معلوم ہو کہ اس زمانہ میں	سنتیک ہزار و نو دہری آنکہ
سمع مبارک تک یہ بات پہنچی کہ	تشریعت پناہ فضائل و کمالات
مکتوبات شیخ احمد سرہندی کے	دستگاہ فقہیت انتباہ، قاضی
بعض مقامات ظاہر عقائد اہل سنت	ہدایت اللہ بغایت باشند۔
کے مخالف ہیں شیخ مذکور کے معتقد	دریں ولا بعرض مقدس معلی رسید کہ
جو شہر اورنگ آباد میں سکونت رکھتے	بعضے مواضع مکتوبات شیخ احمد سرہندی
ہیں، ان کی اشاعت کرتے ہیں،...	ظاہر در مخالفت عقائد اہل سنت و
اور ان کا درس دیتے ہیں، اور ان	یہاعت است، و معتقدان شیخ
عقائد باطلہ مذکورہ کی حقیقت پر	مذکور کہ در بلاد اورنگ آباد خستہ بنیاد
اعتقاد رکھتے ہیں، حکم والا شرف	سکونت دارند و ترویج آن مشتروند
صدر و لایا کہ یہ خادم تشریعت پناہ کو	و تدریس می نمایند اعتقاد حقیقت
لکھے کہ ان کو رشدر (۹) اور ان مضامین	عقائد باطلہ مذکورہ دارند۔

(باقی صفحہ ۳۴ کا) ہو گئے، عالمگیر کے اصرار کے باوجود انھوں نے دوبارہ یہ عہدہ قبول نہیں کیا اور ایام (تاریخ ہجرات)

از مولانا حکیم سید عبدالحی صاحب مرحوم ۶۸-۷۹۔ منقول از آثار الامراء و غیرہ۔ لہ افسوس کہ کتاب مصنف کے حالات

حکم والا شرف صدور یافت کہ
 اس خادم شریعت با شریعت پناہ
 بنویسد کہ انہارا از رشد و دریاں
 منع بکنند کہے کہ معلوم شود کہ معتقد
 عقائد باطلہ مذکورہ است، اورا
 بہ سزائے شرعی رسانند لہذا نگارش
 شد باید کہ بر طبق حکم مطاع واجب
 الاتباع بعمل آزند و حقیقت بزرگوارند
 کے درس و تدریس سے روک دیا جائے
 اور جس کے متعلق معلوم ہو کہ وہ ان
 عقائد باطلہ پر اعتقاد رکھتا ہے،
 اس کو سزائے شرعی دی جائے،
 اس لئے اس کو تحریر میں لایا گیا،
 چاہئے کہ اس حکم واجب الاتباع
 کے مطابق عمل کیا جائے اور حقیقت
 لکھی جائے۔

اس فرمان شاہی کو زمانہ حال کی بعض تصنیفات میں بڑی اہمیت دی گئی ہے اور
 گویا یہ ایک عظیم تاریخی انکشاف ہے جو عالمگیر کے مجددی تحریک سے ناثر اور حضرت مجدد اور
 ان کے خاندان سے عقیدت مندانہ تعلق اور روابط کی پوری عمارت کو منہدم کر دیتا ہے۔
 لیکن اگر نظر غائر دیکھا جائے تو وہ اتنا "سنسنی خیز" اور ہوش ربا نہیں ہے جتنا سمجھا
 گیا ہے، پہلی بات یہ ہے کہ اس میں جہاں مکتوبات کا ذکر کیا گیا ہے وہاں ظاہر در مخالفت
 عقائد اہل سنت و جماعت کہا گیا ہے، دوسری بات یہ ہے کہ جس بات پر تشویش ظاہر کی گئی
 ہے، وہ ان مضامین کی ترویج و تدریس ہے اور جس چیز سے روکا گیا ہے، وہ یہی عمومی اشاعت

لہ معارج الولایۃ ص ۵۰

لہ شتلا یہودی فاضل YOHANAN FRIEDMANN کی کتاب SHAYKH AHMAD SIRHINDI-AN OUT

LINE OF HIS THOUGHT & A STUDY OF HIS IMAGE IN THE EYES OF POSTERITY,

MCGILL UNIVERSITY, MONTREAL & LONDON, 1971)

مطبوعہ

اور درس و تدریس ہے، ظاہر ہے کہ ان دقیق و غامض مضامین کی (جن کا فہم محققین کی اصطلاحات سے واقفیت، اور سلوک و تصوف کے عملی تجربات و ممارست پر موقوف ہے) عام اشاعت، اور ان کا حلقہ، درس میں لانا، جس میں مبتدی و منتہی سب شریک ہوتے ہیں، انتشار خیال کا موجب، اور اختلاف کا باعث ہو سکتا ہے، اور ایک حامی شریعت بادشاہ کو جس کے پیش نظر اپنے ملک کے معاشرہ کا ہر قسم کے انتشار سے محفوظ رہنا ہے، اور بزرگوں کے معاملہ میں زبان طعن دراز کرنے سے احتیاط کرنا ہے، اور جس کو اپنی اس دعوت اور اس خاندان والا نشان سے قلبی و مخلصانہ روابط پر اعتماد ہے، اور جو اپنے اثر و اقتدار سے اس کو کامیاب بنانے میں ساعی و سرگرم ہے، انتظاماً ایسی پابندی عائد کرنے اور احتیاطی تدابیر اختیار کرنے کا حق ہے، اگر اس فرمان کو عالمگیر کی ذاتی زندگی، اس کے حقیقی رجحانات و جذبات، اور اس خاندان کے ساتھ اس کے ان روابط و تعلقات کے (جن کی تفصیل اوپر گذر چکی ہے) سیاق و سباق میں دیکھا جائے، تو اس کے چند جملوں میں اس پوری تاریخ، اور عالمگیر کے اس طرز عمل کی تردید کا کوئی سامان نہیں ہے، جس نے بالآخر سلطنت مغلیہ کا رخ ہندوستان سے اسلامی اثرات کے ختم کرنے سے ہٹا کر شریعت اسلامی کے نفاذ، اور اسلامی تہذیب کے اجراء پر ڈال دیا، اور جس میں بلاشبہ حضرت مجدد الف ثانی اور ان کے خاندان، خلفاء، اور تبعین کا بنیادی حصہ ہے۔

بہر حال، اقمہ کچھ بھی ہو، ہندوستان اور ہندوستان کے باہر حضرت مجدد کی وفات کے بعد ان کے مکتوبات، اور ان کی بعض تحقیقات و نکات کی بنیاد پر مخالفت و تضلیل کی جو ہم شروع کی گئی تھی، اور جس میں علماء و اہل اقتاد کی بھی ایک تعداد شریک ہو گئی تھی، اس نے بارہویں صدی کے ربع اول ہی میں دم توڑ دیا، اور اب وہ صرف تاریخ کے (اور وہ بھی بعض قلمی کتابوں کے

سہارے پر) اوزاق میں مدفون ہو کر رہ گئی ہے، بارہویں صدی کے نصف اول ہی میں ہندوستان سے ترکستان تک مجددی خانقاہیں، اور ہدایت و ارشاد کے مرکز قائم ہو چکے تھے، سلسلہ مجددیہ کے مشائخ اور علماء نے مکتوبات کے مستند عربی ترجمے کر کے منتشر اسلامی ممالک میں پھیلا دیئے تھے، شیخ محمد راوی قزائی نے حضرت مجدد اور ان کی اولاد و اصحاب اور ان کے سلسلہ کے عرب ترک مشائخ کا عربی میں تعارف کرایا جو "ذیل الرشحات" کے نام سے شائع ہوا ہے، نیز مکتوبات کا ترجمہ بھی کیا، جو "الدرر المکتوبات النفیسة" کے نام سے شائع ہوا، نیز شیخ محمد نور الدین بیگ الاوزبکی کا عربی رسالہ "عطیة الوہاب، الفاصلة بین الخطأ والصواب" بھی شائع ہوا، اور مکتوبات کی ممالک عربیہ اور ترکی میں ایسی اشاعت ہوئی کہ تمام غلط فہمیاں رفع ہوئیں، سرآمد علماء نے روزگار علامہ شہاب الدین محمود آلوسی بغدادی (م ۱۲۷۰ھ) اپنی شہرہ آفاق تفسیر "روح المعانی" میں مجدد صاحب کا بڑے احترام سے نام لیتے ہیں، اور مکتوبات کے بکثرت اقتباسات پیش کرتے ہیں، اور اب کہیں بھی علماء کے حلقہ سے مخالفت اور تضلیل کی کوئی تحریک یا مہم جاری نہیں۔

فَأَمَّا النَّبِيُّ فَيَذْهَبُ جُفَاءً وَأَمَّا
مَا يَنْفَعُ النَّاسَ فَيَمْكُتُ فِي الْأَعْمَى
كَذَلِكَ يَضْرِبُ اللَّهُ الْأَمْثَالَ
(سورة الرعد - ۱۷)

میل کھیل کا جھاگ (جو کسی کام کا نہیں ہوتا)
رائیگاں جاتا ہے، اور جین چیز میں انسان کے
لئے نفع ہوتا ہے، وہ زمین میں رہ جاتی ہے،
اسی طرح اللہ (لوگوں کی سمجھ بوجھ کے لئے)


مثالیں بیان کرتا ہے۔

حکمت الہی کی یہ عجیب کار فرمائی ہے کہ مخالفت و تضلیل کی اس مہم میں سب سے بڑا حصہ حجاز کے ان علماء نے لیا تھا، جو کردی الاصل تھے، شیخ ابراہیم الکوثرانی کردی ہیں، اور سید محمد بزرگنجی بھی شہر زور میں پیدا ہوئے، اللہ تعالیٰ نے سلسلہ مجددیہ نقش بند یہ کی تبلیغ و اشاعت

جلت جن حضرات نے رجوع کیا، حضرت مجدد اور ان کے سلسلہ کے دفاع کا فرض انجام دیا ان کے نام نہ رہتا، انھوں نے اس پر ملاحظہ ہوں۔

کے لئے ایک کردی عالم مولانا خالد شہر زوری کا انتخاب فرمایا، جن کی مساعی جمیلہ اور قوتِ نسبت سے یہ سلسلہ عراق، شام، کردستان اور ترکی میں اس طرح پھیلا جس کی نظیر ملنے مشکل

ہے۔ "وَاللّٰهُ جُنُودُ السَّمٰوٰتِ وَالْاَرْضِ"



۱۰ تفصیل باب ہشتم میں آئے گی۔

باب ہشتم

حضرت مجددؑ کے دو خلفائے کبار اور ان کے منتسبین کے ذریعہ
آپ کے تجدیدی کام کی توسیع و تکمیل

مشاہیر خلفاء

حضرت مجددؑ کے خلفائے عظام کے ناموں اور کارناموں کا استقصاء و شواہد نہیں
بلکہ تقریباً ناممکن ہے کہ ان کی تعداد کئی ہزار بتائی جاتی ہے اور وہ تمام دنیا میں منتشر اور
سرگرم عمل رہے، خلفاء میں متعدد اصحاب کے نام جن کو آپ نے بعض بیرونی ممالک میں صلاح
و تربیت کا کام تفویض کر کے روانہ فرمایا تھا، یا ہندوستان کے بعض اہم مقامات میں اس
خدمت پر مامور فرمایا تھا، گذشتہ اوراق میں گذر چکے ہیں، یہاں پر حروف تہجی کے اعتبار سے
ان میں سے مشاہیر کی فہرست درج کر دی جاتی ہے، پھر دو اہم ترین خلفاء (حضرت خواجہ
محمد معصوم اور حضرت سید آدم بنوری) کا تذکرہ قدیمے تفصیل کے ساتھ پیش کیا جائے گا
پھر ان کے خلفائے کبار اور ان کے سلسلوں کی اشاعت اور ان کے ذریعہ سے اصلاح و
تربیت کا جو کام انجام پایا، جن اہم روحانی و تربیتی مراکز کی بنیاد پڑی اور ان سے عوام
و خواص کو جو فائدہ پہنچا اس کا اجمالاً تذکرہ آئے گا، جس سے اندازہ ہو سکے گا کہ اللہ تعالیٰ

نے حضرت مجدد کے سلسلہ کو کس طرح قبول عام عطا فرمایا اور ان کی اصلاحی و تجدیدی مساعی کو کیسا بار آور پڑا، اور یہ سب ارادہ خداوندی، تائیدِ غیبی، قبولیت عند اللہ غایتِ اخلاص اور اتباعِ سنت کے بغیر نہیں ہو سکتا کہ
 این سعادت بزور بازو نیست
 تانہ بخشہ خداے بخشندہ

(۱) حضرت سید آدم بنوری (۲) مولانا احمد برکی (۳) مولانا احمد دہلوی (۴) مولانا امان اللہ لاہوری (۵) مولانا بدر الدین سرہندی (۶) شیخ بدیع الدین سہارنپوری (۷) شیخ حسن برکی (۸) شیخ حمید بنگالی (۹) حاجی خضر خاں افغانی (۱۰) میر صغیر احمد رومی (۱۱) شیخ طاہر بدخشی (۱۲) شیخ طاہر لاہوری (۱۳) خواجہ عبید اللہ عرف خواجہ کلاں (۱۴) خواجہ عبدالشعروف خواجہ خورد (۱۵) شیخ عبدالحی حصاری (۱۶) مولانا عبدالواحد لاہوری (۱۷) شیخ عبدالہادی فاروقی بدائونی (۱۸) مولانا فرخ حسین ہروی (۱۹) مولانا قاسم علی (۲۰) شیخ کریم الدین بابا حسن ابدالی (۲۱) سید محب اللہ مانپوری (۲۲) شیخ محمد صادق کابلی (۲۳) مولانا محمد صالح کولابی (۲۴) مولانا محمد صدیق کشمی (۲۵) شیخ منزل (۲۸) حافظ محمود لاہوری (۲۹) شیخ نور محمد پٹنی (۳۰) مولانا یار محمد جدید بدخشی طالقانی (۳۱) مولانا یار محمد قدیم (۳۲) شیخ یوسف برکی (۳۳) مولانا یوسف سمرقندی۔

۱۔ حروفِ تہی کی رعایت سے یہ فہرست مولانا سید زوار حسین کی تالیف "حضرت مجدد الف ثانی" (شائع کردہ ادارہ مجددیہ کراچی) سے ماخوذ ہے، ان کے حالات کے لئے مذکورہ بالا کتاب از ص ۲۴ تا ص ۸۰ اور تذکرہ امام ربانی مجدد الف ثانی "مرتبہ مولانا محمد منظور نعمانی کا مقالہ تذکرہ خلفائے مجدد الف ثانی" از مولانا

نسیم احمد فریدی ص ۳۱ تا ۳۵۱ ملاحظہ ہو۔

حضرت خواجہ محمد معصوم

شیخ طریقت و امام وقت، فاضل اجل حضرت معصوم بن احمد بن عبدالاحد الحدادی اجمری
یعنی خواجہ محمد معصوم نقشبندی سرہندی اپنے والد کی چہنٹی اولاد صورتہ مشابہ، اُزبیک تہ
پیروی و اتباع میں فائق آپ کے علوم کے حامل خصوصی فرزند ان گرامی میں سب سے زیادہ مشہور
اور ان میں سب سے زیادہ بابرکت تھے۔

ارشوال ۹-۱۰۷۷ھ میں پیدا ہوئے اور بعض کتب درسیہ اپنے بڑے بھائی خواجہ
محمد صادق سے اور بیشتر کتابیں اپنے والد ماجد اور شیخ محمد طاہر لاہوری سے پڑھیں اپنے والد
کی خدمت میں رہ کر تحصیل طریقت کی اور تین ماہ میں قرآن مجید حفظ کر لیا، نسبت پدری کی
تحصیل میں آپ کا حال صدر الشریعہ صاحب شرح وقایہ جیسا تھا، جو اپنے دادا صاحب
کی تحریروں کو ان کے لکھے جانے کے ساتھ ہی حفظ کرتے جاتے تھے، اسی لئے اس مرتبہ کو
پہنچے جہاں آپ کے والد کے اصحاب میں سے کوئی نہیں پہنچا چنانچہ آپ کے والد ماجد نے
”قیومیت“ وغیرہ جیسے بلند مقامات کی بشارت دی، والد ماجد کی وفات کے بعد سند ارشاد پر
بیٹھے اور حرمین شریفین کا سفر کر کے حج و زیارت سے مشرف ہوئے اور خاصی مدت تک ینہ منورہ
میں مقیم رہ کر ہندوستان واپس ہوئے اور درس و افادہ میں عمر صرف کر دی، تفسیر بیضاوی،
مشکوٰۃ و ہدایہ، عصمدی، و تلویح زیادہ تر درس میں رہی۔

شیخ مراد بن عبداللہ قرزانی ”ذیل رشتحات“ میں لکھتے ہیں کہ آپ اپنے والد ماجد کی طرح
اللہ کی نشانیوں میں سے ایک نشانی تھے، آپ نے دنیا کو روشن کر دیا، اور اپنے توجہات اور

لے حضرت خواجہ محمد معصوم کا یہ تذکرہ جس میں اکثر ضروری باتیں آگئی ہیں ”نزہۃ النواظر“ ج ۵ سے ماخوذ ہے۔

بلند حالات کی برکت سے جہالت و بدعت کی تاریکیوں کو کا فور کر دیا، ہزاروں انسان اسرار الہی کے محرم ہوئے اور آپ کے شرف صحبت کے سبب بلند حالات تک پہنچے، کہا جاتا ہے کہ نولاکھ انسانوں نے آپ سے بیعت کی جن میں آپ کے خلقاء کی تعداد سات ہزار ہے، جن میں شیخ حبیب اللہ بخاریؒ بھی تھے، جو اپنے زمانے میں خراسان و ماوراء النہر کے سب سے بڑے شیخ تھے، آپ کی وجہ سے بخارا کی فضائیں بدعت کی تاریکیوں کے بعد سنت کی روشنیوں سے معمور ہو گئیں آپ نے چار ہزار مریدوں کو باکمال بنا کر خلافت و اجازت سے سرفراز کیا۔

شیخ محمد معصومؒ کے مکتوبات تین جلدوں میں ہیں، اور والد ماجد (حضرت مجدد الف ثانیؒ) کے مکتوبات ہی کی طرح اسرار و رموز اور لطائف و اشارات پر مشتمل ہیں، اور اکثر مجدد صاحب کے دقیق علوم و معارف کی تفسیر و تشریح کی حیثیت رکھتے ہیں۔

۹ ربیع الاول ۱۰۹۹ھ کو شہر سمرہند میں انتقال فرمایا جہاں دفن ہوئے، قبر مبارک مشہور اور زیارت گاہ خلّاق ہے۔

حضرت سید آدم بنوریؒ

شیخ عارف، ولی کبیر حضرت آدم بن اسماعیل بن بہوہ بن یوسف بن یعقوب بن حسین حسینی کاظمی بنوری سلسلہ نقشبندیہ کے مشائخ کبار میں ہیں، آپ کے والد ماجد کو خواب میں آپ کی پیدائش کی بشارت نبی کریم صلی اللہ علیہ وسلم کی زبان مبارک سے ملی تھی، سمرہند کے قریب بنور (بفتح با و تشدید نون) میں آپ کی ولادت و نشوونما ہوئی۔

آپ نے حضرت مجدد صاحبؒ کے ایک مرید حاجی خضر روغالی سے ملتان میں روحانی

لہ حضرت شیخ آدم بنوری کا تذکرہ زہدۃ الخواطر ج ۵ سے ماخوذ ہے، جو اس سلسلہ میں ماقبل و اول کا مصداق ہے۔

استفادہ کیا اور دو ماہ ان کی خدمت میں رہ کر شیخ کے حکم سے حضرت مجدد صاحب کی خدمت میں حاضر ہو کر اور ان کے پاس مدت تک مقیم رہ کر طریقت کی تحصیل کی "خلاصۃ المعارف" میں ہے کہ شیخ محمد طاہر لاہوری کی خدمت میں آپ کو ربانی کشش حاصل ہوئی جو انھیں اپنے شیخ اسکندر سے اور انھیں اپنے دادا شیخ کمال الدین کنتھلی سے حاصل ہوئی تھی، فی الجملہ آپ اس رتبے کو پہنچے جہاں آپ کے بہت سے معاصر مشائخ نہیں پہنچ سکے، آپ کا طریقہ شریعت محمدیہ اور سنت نبویہ کا اتباع تھا، جس سے اپنے اقوال و افعال میں سب مواخراہ نہیں کرتے تھے۔

آپ سے ایک خلق نے استفادہ کیا، کہا جاتا ہے کہ آپ سے چار لاکھ مسلمانوں نے بیعت کی اور ان میں سے ایک ہزار نے علم و معرفت کا وافر حصہ پایا، کہتے ہیں کہ آپ کی خانقاہ میں ایک ہزار آدمیوں سے کم تعداد شاید ہی کسی دن رہتی ہو، سب لوگ آپ کے مہمان ہوتے اور آپ سے استفادہ کرتے تھے، تذکرہ آدمیہ میں ہے کہ حضرت سید آدم جب ۱۰۵۲ھ میں لاہور شریف لے گئے ہیں تو آپ کے ساتھ دس ہزار اعیان و مشائخ اور ہر طبقہ کے افراد تھے، شاہجہاں بادشاہ بھی ان دنوں لاہور ہی میں تھا، جسے ان کی مقبولیت سے تشویش پیدا ہوئی اور اس نے اپنے وزیر سعد الشراخ کو شیخ کے پاس بھیجا، مگر اس ملاقات میں بد مزگی کے سبب وزیر بند کولنے بادشاہ سے شیخ کی شکایت کی، جس کے نتیجے میں بادشاہ نے انھیں حرمین شریفین کے سفر کا حکم دے دیا، چنانچہ آپ نے اپنے عزیزوں اور دوستوں کے ساتھ حجاز کا رخ کیا اور حج سے فارغ ہو کر مدینہ منورہ میں مقیم ہوئے اور وہیں انتقال فرمایا۔

حقائق و معارف میں شیخ آدم بنوری کی متعدد کتب و رسائل ہیں جن میں فارسی

میں دو جلدوں میں "خلاصۃ المعارف" نامی کتاب ہے جس کی ابتداء اس طرح ہوئی ہے:

”الحمد لله رب العالمين حمداً كثيراً بقدر کمالات اسمائه والاله انتم ان کی کتابوں میں
”نکات الاسرار لکھی ہے۔“

شیخ آدم بنوری اُمّی تھے، انھوں نے کسی سے علمی تحصیل نہیں کی تھی، آپ نے ۲۳ سوال
۱۰۵۳ھ میں مدینہ منورہ میں انتقال فرمایا اور حجت البقیع میں قبہ سیدنا عثمانؓ کے پاس
دفن ہوئے۔

سلسلہ مجددیہ معصومیہ اور اس کے مشائخ کبار

ہم پہلے حضرت خواجہ محمد معصوم کے سلسلہ کے مشائخ کبار کا اجمالی تذکرہ کرتے ہیں جس سے
ان کی مقبولیت اور مرجعیت ان کے افادہ و افاضہ کے دائرہ کی وسعت ان کی طرف
رجوع عام اور خلق خدا کے پروانہ وار ہجوم و ازدحام اور اس وقت کے اسلامی معاشرہ اور
مسلمانوں کی زندگی پر ان کے وسیع و عمیق اثرات کا کسی قدر اندازہ ہو سکے گا، ان کے
مفصل حالات و سوانح کے لئے ان کتابوں کی طرف رجوع کرنے کی ضرورت ہے جو مستقلاً
ان کے حالات میں لکھی گئیں یا ان کتب و تراجم کی طرف جن میں ان کا اجمالی تذکرہ آیا ہے
جہاں تک ہندوستان کا تعلق ہے، اس کے لئے مولانا حکیم سید عبدالحی کی شہرہ آفاق
کتاب ”ترجمہ الخواطر“ کی جلد پنجم، ششم اور ہفتم پر ایک نظر ڈالنا کافی ہوگا۔

حضرت خواجہ سیف الدین سرہندی

حضرت خواجہ محمد معصومؒ کے طریقہ کی اشاعت اور بانی سلسلہ حضرت مجدد الف ثانیؒ

لے مصنف نے تخریث بالنتہ کے طور پر لکھا ہے کہ یہ کتاب ان کے ذاتی کتب خانہ میں موجود ہے۔

کے مقاصد کی تکمیل (جن میں تعلق مع الشریکے تجدیداً اتباع سنت کا رواج اور ازالہ بدعات و منکرات خاص اہمیت رکھتا ہے) حضرت خواجہ محمد معصوم کے خلف الرشید اور خلیفہ راشد حضرت خواجہ سیف الدین سرہندی (۱۰۲۹-۱۰۹۶ھ) سے ہوئی جنہوں نے اپنے والد ماجد کے حکم سے دارالسلطنت دہلی میں طرح اقامت ڈالی، آپ کے ہاتھوں اس مرجع عالم خانقاہ کی بنیاد پڑی جس کو بعد میں حضرت مرزا مظہر جان جاناں اور حضرت شاہ غلام علی دہلوی نے تربیت روحانی کا عالمگیر مرکز بنا دیا، اور جس کے انوار سے ایک طرف افغانستان و ترکستان دوسری طرف عراق و شام و ترکی منور ہوئے اور شاعر کا یہ کہنا حرف بحرف صادق آیا ہے

چراغ ہفت کشور خواجہ معصوم

منور از فروغش ہند تا روم

سلطان اورنگ زیب عالمگیر نے (جس نے جیسا کہ اوپر گزرا ہے حضرت خواجہ محمد معصوم کے ہاتھ پر بیعت کی تھی) حضرت خواجہ سیف الدین سے روحانی تربیت حاصل کی، حضرت خواجہ کے محل شاہی میں جانے اور دیواروں پر کندہ تصویروں پر اعتراض کرنے اور بادشاہ کے اسی وقت ان کے ختم کرنے کا حکم دینے کا تذکرہ تاریخ میں آتا ہے خواجہ سیف الدین نے اپنے والد ماجد کو اس کی اطلاع دی اور خواجہ نے (بادشاہ کے نام ایک مکتوب میں) اس پر سرت کا اظہار فرمایا، تحریر فرماتے ہیں:-

چہ نعمتے ست کہ بایں ہمہ طمطراق یہ کیسی بڑی نعمت ہے کہ شاہانہ شان
بادشاہی و دبیرہ سلطانی کلمہ حق و شوکت اور بادشاہی و دبیرہ باوجود

نہ ذیل الرشحات: تالیف شیخ محمد راد القرانی ص ۳۳۳ المطبعة المیرۃ بکنتہ المچیہ سن ۱۳۳۵ھ

بہ سمع قبول افتد و گفتہ نامرادے کلمہ حق قبول کیا جائے اور ایک
موثر شود۔ نامراد کا کہنا موثر ہو۔

خواجہ سیف الدین نے بادشاہ میں آثار ذکر ظاہر ہونے اور بادشاہ کے بعض منازل
سلوک طے کرنے کی بھی اطلاع دی اور خواجہ محمد معصوم نے اس پر کھلی اپنی مسرت و اطمینان
کا اظہار فرمایا ایک مکتوب میں تحریر فرماتے ہیں :-

”بادشاہ دیں پناہ کے جو احوال تم نے ذکر کئے مثلاً لطائف میں ذکر کا سرایت کرنا اور
سلطان ذکر اور رابطہ کا حاصل ہونا خطرات کی قلت کلمہ حق قبول کرنا بعض منکرات کا
رفع ہونا اور لوازم طلب کا زائل ہونا یہ سب بوضاحت معلوم ہوئے اللہ تعالیٰ کا شکر
بجالانا چاہئے بادشاہوں کے طبقے میں یہ باتیں عنقا کی طرح نایاب ہیں“

بادشاہ نے ان سے رابطہ روحانی قائم رکھا آثار عالمگیری کے مصنف محمد سائق مستعد خاں
نے سال دو از دہم ۱۰۸۰ھ (۱۳ محرم) کے واقعات میں بادشاہ کے ایک پہرے گئے
بارغ حیات بخش سے حضرت خواجہ کے دولت خانہ میں تشریف لے جانے اور ایک گھڑی بیٹھ کر
ان کی صحبت بابرکت اور کلمات طیبہ سے مستفید ہونے اور ان کا اعزاز و اکرام کرنے
کے بعد دولت خانہ شاہی میں مراجعت کا ذکر کیا ہے۔

حضرت خواجہ کا خاص ذوق امر بالمعروف و نہی عن المنکر کا تھا، اور اس میں وہ
بڑے سرگرم تھے، ذیل الرشحات کے مصنف شیخ مراد بن عبداللہ القرظالی کے بیان کے
مطابق ”ان کی ان مساعی کا اثر یہ ہوا کہ قریب تھا کہ سرزمین ہندوستان سے بدعات کا

۱۰ مکاتیب حضرت خواجہ محمد معصوم ج ۳ مکتوب ۲۲۴ ۱۱ ایضاً ج ۳ مکتوب ۲۲۲

۱۲ آثار عالمگیری شائع کردہ ایٹانک سوسائٹی آف بنگال ۱۸۹۱ء ۸۲

خاتمہ ہو جائے اسی بنا پر ان کے والد ماجد نے ان کو محتسب الامتہ کا خطاب دیا نہایت قوی تاثیر، صاحب جذب و تصرف تھے، لوگ ایک اضطراب و استغراق کی حالت میں ان کی خانقاہ میں پڑے رہتے تھے، اسی کے ساتھ بڑے دیدار اور عظمت کے شیخ تھے، سلاطین و امراء ان کی مجلس میں مؤدب کھڑے رہتے تھے اور ان کو ان کے سامنے بیٹھنے کی ہمت نہیں ہوتی تھی، رجوع عام کا یہ حال تھا کہ روزانہ پودہ سوادی دونوں وقت ان کے مطبخ سے اپنی خواہش و ذوق کے مطابق کھانا پاتے تھے۔

خواجہ سیف الدین کے بعد ان کے خلیفہ سید نور محمد بدایونی (م ۱۱۳۵ھ) نے ان کی جگہ کو آباد اور ان کی خانقاہ کو نور محمدی سے منور رکھا ان کے بعد حضرت مرزا منظر جان جانا نے ان کی مدارشاہ کو زینت بخشی جن کا تذکرہ بعد میں آئے گا۔

خواجہ محمد زبیر سے مولانا فضل رحمن گنج مراد آبادی تک

حضرت خواجہ محمد معصوم کے دوسرے صاحبزادے حضرت خواجہ محمد نقشبند تھے (م ۱۱۳۴ھ) جو حجۃ التمر نقشبند کے نام سے مشہور ہیں، حضرت خواجہ محمد معصوم نے ان کو اپنا جانشین و خلیفہ بنایا تھا، اور ان کی وفات کے بعد وہ ہمہ تن ارشاد و تلقین میں مصروف ہو گئے۔

ان کے خلفاء میں خواجہ محمد زبیر (ابن ابی العلابین خواجہ محمد معصوم، م ۱۱۵۱ھ) تھے، جن کی طرف طالبین کا ایسا رجوع ہوا جو اس عہد میں کمتر کسی کی طرف ہوا ہوگا، جب آپ مکان سے بیڈ شریف لاتے تھے، تو امراء اپنے دو شالے اور پگڑیاں مکان سے سجد تک

۱۔ ذیل الارشادات ص ۴۵-۴۹ ۲۔ چلی قری کی موجودہ خانقاہ اصلاً حضرت شاہ غلام علی کے زمانہ میں قائم ہوئی جنھوں نے اس مکان کو جس میں حضرت مرزا صاحب کی تدفین ہوئی تھی، خرید کر مسجد و خانقاہ کی تعمیر کی۔

بچھاتے تھے تاکہ قدم مبارک زمین پر نہ پڑے، اور اگر کسی مریض کی عیادت یا دعوت میں جانے کے لئے سوار ہوتے تو بادشاہوں کے مثل آپ کی سواری جاتی تھی۔

حضرت خواجہ محمد زبیر نے بڑے بڑے خلفاء یادگار چھوڑے ان میں تین بڑے نامور ہوئے، حضرت شاہ ضیاء الترحین کے خلفاء میں حضرت شاہ محمد آفاق ہیں، دوسرے حضرت خواجہ محمد ناصر عندلیب جن کے فرزند و خلیفہ خواجہ میر درد دہلوی ہوئے، تیسرے حضرت خواجہ عبدالعدل جن کے خلیفہ حضرت شاہ عبدالقادر دہلوی مترجم قرآن و فرزند حضرت شاہ ولی اللہ دہلوی ہیں۔

حضرت خواجہ ضیاء اللہ بڑے پایہ کے شیخ طریقت و صاحب نسبت تھے، حضرت شاہ غلام علی فرماتے تھے کہ جس نے نسبت مجددی محکم نہ دیکھی ہو، وہ حضرت خواجہ ضیاء اللہ کو دیکھے۔

ان کے خلیفہ حضرت شاہ محمد آفاق (۱۱۶۰-۱۲۵۱ھ) کو اللہ تعالیٰ نے قبول عام عطا فرمایا، اور شہرہ آفاق بنایا، دہلی سے کابل تک لوگوں نے آپ سے فیض اٹھایا کابل تشریف لے گئے تو زماں شاہ، شاہ افغانستان نے بیعت کا شرف حاصل کیا۔

حضرت شاہ محمد آفاق کے خلیفہ ارشد اویس زمانہ حضرت مولانا فضل رحمن گنج مراد آبادی (۱۲۰۸-۱۳۱۳ھ) تھے جن کے جذب قوی، نفس گرم، زہد و تجرید، اتباع شریعت، علم سنت و حدیث اور عشق الہی و حب نبوی نے نصف صدی سے زائد تک ہندوستان (باخصوص شمالی ہند) کی فضا کو گرم اور منور رکھا اور خود انھیں کے الفاظ میں عشق کی

لہ "در المعارف" ملفوظات حضرت شاہ غلام علی۔

دکان کی گرم بازاری رہی!

ہندوستان کے وسیع النظر و محتاط مؤرخ اور تذکرہ نگار مولانا حکیم سید عبدالحی مصنف
تذہبتہ الخواطر کے بقول۔

”عقیدت مندوں نے پروانوں کی طرح ہجوم کیا اور تحائف و ہدایا کی بارش ہوئی، بڑے
بڑے امراء اور رؤساء و درباردار اور دشوار گزار علاقوں سے عقیدت مندانہ حاضر ہوئے
اور آپ کی ذات مرجع خلافت بن گئی، اور ایسی مقبولیت اور ہر دلعزیزی حاصل ہوئی، جو
اس زمانہ میں کسی شیخ طریقت کو حاصل نہیں تھی۔

جہاں تک آپ کے کشف و کرامات کا تعلق ہے، وہ حد تو اتر کو پہنچ گئی ہیں اور اس
بارہ میں اولیاء متقدمین میں بھی حضرت سیدنا عبدالقادر جیلانی کے علاوہ اور کوئی نظیر
نہیں ملتی!

مفصل تذکرہ کے لئے ملاحظہ ہو راقم سطور کی کتاب تذکرہ حضرت مولانا فضل رحمن
گنج مراد آبادی!

لے ندوۃ العلماء کے اکثر بانی و ناظم حضرت مولانا کے مرید و مستر شہ تھے، مثلاً مولانا سید محمد علی مونگیری بانی و ناظم اول
ندوۃ العلماء، مولانا سید الزمان خاں شاہ جہاں پوری (استاد اعلیٰ حضرت محبوب علی خاں نظام دکن) مولانا سید
ظہور الاسلام فتحپوری، مولانا سید تجل حسین بہاری، مولانا حکیم سید عبدالحی، ناظم ندوۃ العلماء، نواب صدیق جنگ
مولانا حبیب الرحمن خاں شروانی (صدر الصدور امور مذہبی حیدرآباد دکن) حسام الملک صفی الدولہ نواب سید
علی حسن خاں ناظم ندوۃ، مولانا کے سلسلہ کی اشاعت اول الذکر مولانا سید محمد علی مونگیری سے بڑے وسیع پیمانے
پہنچی۔

تذہبتہ الخواطر ج ۸ -

مرزا مظہر جان جاناں اور حضرت شاہ غلام علی

حضرت سید نور محمد بدایونی کے خلیفہ حضرت مرزا مظہر جان جاناں شہیدؒ (۱۱۱۱ھ - ۱۱۱۳ھ) نے ۱۹۵ھ تک چھوٹے چھوٹے جہازوں نے سینتیس سال تک اپنے انفاس قدسیہ سے دلوں کو گرم و منور رکھا اور دارالسلطنت دہلی میں عشق کا زور بازار اپنے عروج پر رہا، حکیم الاسلام حضرت شاہ ولی اللہ دہلوی جیسے صاحب نظر معاصر کی ان کے متعلق شہادت ہے۔

”ہندوستان کے لوگوں کے حالات ہم سے پوشیدہ نہیں کہ ہمیں کی پیدائش ہے اور میں عمر بھر ہوئی ملک عرب کو خود دیکھا ہے اور اس کی سیاحت کی ہے افغانستان و ایران کے لوگوں کے حالات وہاں کے معتبر لوگوں کی زبانی سنے ہیں اس سب کے بعد اس نتیجے پر پہنچنا ہوا کہ کوئی ایسا بزرگ جو جادہ شریعت اور طریقت پر اور کتاب و سنت کی پیروی میں ان کی طرح استوار و مستقیم ہو اور طالبین کی رہنمائی میں اس کا پایہ اتنا بلند اور اس کی توجہ اتنی قوی ہو کہ اسے دور میں ان ملکوں میں سے کسی ملک میں جن کا اوپر ہم نے تذکرہ کیا پایا نہیں جاتا، دور ماضی اور بزرگان سلف میں بیشک ہو سکتا ہے، بلکہ سچ پوچھئے تو ہر زمانہ میں ایسے بزرگ زیادہ تعداد میں پائے نہیں جاتے یہ جائیکہ ایسے زمانہ میں جو فتنہ و فساد سے پُر ہے“

حضرت مرزا مظہر جان جاناں کے خلقاء میں حضرت مولانا نعیم الشہرانیؒ (۱۱۵۳ھ - ۱۲۱۸ھ) مصنف ”معمولات مظہریہ“ اور بہیقی وقت حضرت قاضی ثناء الشریانی پتی (۱۲۲۵ھ) مصنف ”التفسیر المنظہری“ و ”الابدیتہ“ اور مولانا غلام محیی بہاری (۱۱۸۰ھ) جیسے سرآمد روزگار

۱۔ اصل نام شمس الدین حبیب اللہ تھا، مظہر تخلص تھا، والد کا نام مرزا جان تھا، اسی نسبت کا لکیر مروج نے جان جان نام رکھا کہ فرزند جان پدر ہوتا ہے، خلائق کی زبان پر جان جاناں جاری ہو گیا۔ ۲۔ کلمات طیبات ص ۱۶۳-۱۶۵

علماء و مشائخ تھے، لیکن مرزا صاحب کے سلسلہ بلکہ طریقہ مجددیہ کی عالمگیر اشاعت ان کے خلیفہ ارشد حضرت شاہ غلام علی بٹالویؒ (۱۱۵۶ھ - ۱۲۲۰ھ) کے لئے مقدر تھی، ان کو سلسلہ مجددیہ کا مجدد بلکہ تیرہویں صدی میں سلوک الی اللہ اور تزکیہ و احسان (جس کا معروف نام تصوف ہے) کا مجدد کہنا صحیح ہوگا، جن پر عجم و عرب کے طالبین نے پروانوں کی طرح ہجوم کیا، ہندوستان کا کوئی شہر ایسا نہ ہوگا، جہاں آپ کا کوئی خلیفہ نہ ہو صرف ایک انبالہ شہر میں آپ کے پچاس خلفاء تھے، سرسید احمد خاں مرحوم "آثار الصنادید" میں لکھتے ہیں:-

"میں نے حضرت کی خانقاہ میں اپنی آنکھ سے روم اور شام اور بغداد اور مصر، چین اور حبش کے لوگوں کو دیکھا ہے کہ حاضر ہو کر بیعت کی اور خدمت خانقاہ کو سعادت ابدی سمجھے اور قریب قریب کے شہروں کا مثل ہندوستان، پنجاب اور افغانستان کا تو کچھ ذکر نہیں کہ ٹڈی دل کی طرح امنڈتے تھے، حضرت کی خانقاہ میں پانچ سو فقیر سے کم نہیں رہتا تھا، اور سب کا روٹی کپڑا آپ کے ذمہ تھا۔"

شاہ رؤف احمد مجددیؒ در المعارف میں صرف ایک روز کے طالبین کے مقامات کی فہرست لکھتے ہیں، جو ۲۸ جمادی الاولیٰ ۱۲۳۱ھ کو دہلی کی اس خانقاہ میں استفادہ کے لئے حاضر تھے:

سمرقند، بخارا، غزنی، تاشقند، حصار، قندھار، کابل، پشاور، کشمیر، ملتان، لاہور، سرہند، امرتسر، سنبھل، رامپور، بریلی، لکھنؤ، جائس، بہرائچ، گورکھپور، عظیم آباد، ڈھاکہ، حیدرآباد، پونا وغیرہ۔"

ان کے اس فہرست عام کو دیکھ کر ان کے مسترشد مولانا خالد رومی کا فارسی کا یہ شعر بالکل واقعہ کی تصویر ہے۔

۱۔ خلفاء و مریدین کبار کے لئے ملاحظہ ہو مقامات منظری۔ از مسدود ۱۶۱۱ س میں تین خلفاء کے نام دیئے ہیں ان کی تعداد ۴۲۳ ہے۔

۲۔ آپ کا اصل نام عبدالشہرتاش شاہ غلام علی کے نام سے شہرہ آفاق ہوئے، ۳۔ آثار الصنادید باب چہارم ۴۔ در المعارف ۵۔ مطبع نامی

خبر از من دہید آن شاہ خوباں را بہ پہنہائی
کہ عالم زندہ شد بار دیگر از ابر نیسانی

حضرت شاہ غلام علیؒ کے بڑے بڑے جلیل القدر خلفاء ہوئے ان میں سے حضرت شاہ سعد اللہ
جن کے خلیفہ شاہ محمد نعیم معروف بہ سکین شاہ صاحب (م ۱۲۶۴ھ) تیرہویں صدی کے وسط میں
حیدرآباد تشریف لائے اور طویل قیام فرمایا، آصف جاہ ششم علی حضرت میر محبوب علی خاں
ان کے ارادت مند تھے، شاہ سعد اللہ صاحب کے دوسرے خلیفہ سید محمد پادشاہ بخاری (م ۱۳۲۸ھ)
تھے، حضرت شاہ غلام علی صاحب کے ایک خلیفہ حضرت شاہ رؤف احمد صاحب مجددی
(۱۲۰۱ھ - ۱۲۶۶ھ) نے بھوپال میں خاتقاہ مجددیہ کی بنیاد ڈالی، بہرائچ میں مولانا شاہ
بشارت الشہرائچی (م ۱۲۵۳ھ) نے سلسلہ مجددیہ نقشبندیہ کی اشاعت کی، بخارا میں شیخ
گل محمدی گل بنے ہوئے تھے اور انھوں نے سلسلہ مجددیہ کا فیض عام کر رکھا تھا،
شیخ احمد بغدادی قادری نے بغداد سے آکر بیعت و اجازت حاصل کی۔

مولانا خالد رومی

عراق و شام اور ترکی میں حضرت شاہ غلام علی صاحب کے سلسلہ کی اشاعت کا کام اللہ
نے ایک کردی فاضل اجل مولانا خالد رومی سے لیا، جو اپنے ملک میں حضرت کے فیض و ارشاد

لے یہ نسخہ شعر کا قصیدہ ہے جو شاہ عبدالغنی محدث دہلوی نے پورا نقل کیا ہے، ۱۲۵۰ھ مخبر کن مدراس ۲ جنوری ۱۸۹۶ء
۱۲۵۰ھ جن کے خلیفہ مولانا سید عبداللہ شاہ صاحب (م ۱۳۸۴ھ) مصنف "زجاجة المصابیح" مدت دراز تک حیدرآباد میں
سرگرم تربیت و ارشاد رہے۔ ۱۲۵۰ھ جس کو پیر ابو احمد صاحب اور ان کے فرزند ارجمند مولانا شاہ محمد یعقوب صاحب

نے اپنے اپنے وقت میں آباد کیا۔ ۱۲۵۰ھ درالمعارف ص ۱۲۵ ۱۲۵۰ھ ایضاً ص ۱۲۴

کا آواز سن کر بہت ترقی و بے قراری بن کر منزلوں پر منزلیں طے کرتے ہوئے ایک سال میں دہلی پہنچے اور آستانہ پر آکر ایسے پڑے کہ تکمیل سلوک کی منزلیں طے کر کے اجازت و خلافتِ خاصہ سے مشرف ہوئے اس عرصہ میں ان کی کیسویٰ کا عالم یہ تھا کہ دہلی کے علماء و مشائخ جو ان کے فضل و کمال کی شہرت برسوں سے سنتے تھے ملنے آتے تو فرمادیتے کہ فقیر جس مقصد کے لئے آیا ہے اس کے حصول کے بغیر کسی طرف متوجہ نہیں ہو سکتا، مندرقت سرراج الہند حضرت شاہ عبدالعزیز صاحب آئے کہ القادیم نیراز (باہر سے آنے والے سے خود ملنے جاتے ہیں) اور حضرت شاہ ابوسعید صاحب نے جو ان کے شاگرد رشید تھے، عرض کیا کہ استاد الہند آپ کی ملاقات کے لئے آئے ہیں، فرمایا کہ سلام کہو اور کہو کہ مقصد براری کے بعد میں خود حاضر ہوں گا۔

وطن واپس گئے تو طابلسین خدایا پر وانہ وار ٹوٹ پڑے اور ایسا رجوع ہوا کہ باید و شاید مولانا شاہ رؤف احمد صاحب مجددی اپنی کتاب در المعارف میں جمعہ ۲۲ رجب ۱۲۳۱ھ کی روداد میں لکھتے ہیں کہ "ایک مغربی بزرگ حضرت کا نام مبارک سن کر منزلوں پر منزلیں قطع کر کے بغداد میں مولانا خالد رومی سے ملتے ہوئے حاضر ہوئے انھوں نے مولانا کی مقبولیت و مرجحیت کا حال بیان کیا کہ تقریباً ایک لاکھ آدمی حلقہ بگوش ارادت اور بیعت سے مشرف ہو چکے ہیں، ایک ہزار عالم تبحر داخل طریقہ ہو کر مولانا کے سامنے دست بستہ کھڑے رہتے ہیں" خود مولانا خالد نے حضرت شاہ ابوسعید کے نام جو خط لکھا ہے اس میں تحدیث بالنعمة کے طور پر تحریر فرماتے ہیں:-

تمام مملکت روم و عرب اور حجاز و عراق اور بعض ممالک عجم اور سارا کردستان طریقہ عالیہ نقشبندیہ

لہ در المعارف ص ۱۵۱

کی تاثیرات و جذبات سے سرشار ہے اور شب و روز تمام محافل و مجالس، مساجد و مدارس میں حضرت امام ربانی مجدد و منور الف ثانی کے محاسن و محامد کا ذکر اس طرح ہر چھوٹے بڑے کی زبان پر ہے کہ اس کا گمان نہیں ہو سکتا کہ کبھی کسی ملک میں اور کسی وقت میں گوشہ زمانہ نے ایسا زمرہ بنا ہوا چشم فلک نے ایسی رعیت اور ایسا اجتماع دیکھا ہو..... اگرچہ اس قسم کی باتوں کا تذکرہ ایک طرح کی گستاخی اور خود بینی ہے، یہ فقیر اس پر شرمندہ ہے محض دوستوں کے حق کو مقدم جان کر اس نے بے ادبی کی جرأت کی!

علامہ ابن عابدین مشہور یہ علامہ شامی مصنف "رد المحتار شرح الدر المختار" مولانا خالد رومی کے شاگرد و دست گرفته تھے، انھوں نے ان کے مناقب میں پورا رسالہ "سئل احکام الہندی لنصرة مولانا خالد النقشبندی" کے نام سے تصنیف کیا ہے، جو اصلاً ایک رسالہ کی تردید میں ہے جو بعض حاسدین نے مولانا خالد کی مخالفت و تزییل میں لکھا تھا، رسالہ کے آخر میں مختصر حالات لکھے گئے ہیں جس سے معلوم ہوتا ہے کہ وہ سلیمانہ کے قریب قصبہ قرہ داغ کے رہنے والے تھے، ۱۹۱۰ء میں ولادت ہوئی اساتذہ وقت سے علوم مروجہ کی تعلیم حاصل کی اور معقولات، ریاضیات، ہیئت وغیرہ میں بھی کمال پیدا کیا، پھر سلیمانہ واپس آ کر حکمت، علم کلام و بلاغت کی انتہائی کتابیں پڑھیں، ۱۹۲۲ء میں حج بیت الشریب سے مشرف ہوئے، مکہ معظمہ میں رہی جانے کا اشارہ غیبی پایا پہلے شام واپس آئے، وہاں ایک ہندوستانی سے حضرت شاہ غلام علی صاحب کا ذکر سنا اس کی بنا پر ۱۹۲۲ء میں ایران اور افغانستان ہوتے ہوئے، اور ہر جگہ اپنے علم کا سکہ منواتے ہوئے لاہور کے

لے زجہ ماخوذ از مقالہ مولانا عبدالشکور صاحب شمولہ تذکرہ امام ربانی مجدد الف ثانی؟

۱۹۲۲ء میں شامی مجلہ رسائل ابن عابدین طبع جدید سہیل اکیڈمی لاہور پاکستان۔

راستہ سے پورے ایک سال کی مدت میں دہلی پہنچے، دہلی پہنچ کر عربی میں قصیدہ شوقیہ کہا جس کا مطلع ہے

کملت مسافة کعبۃ الآمال

حمد المہن قد منق بالاکمال

ایک سال نہیں گذرا تھا کہ طرق خمسہ میں اجازت و خلافت سے مشرف ہوئے اور پھر اپنے مرشد کے حکم ہو کر سے وطن کی طرف واپس ہوئے، بغداد پہنچ کر تربیت و ارشاد کا سلسلہ شروع کیا، پانچ مہینے وہاں قیام کر کے وطن واپس ہوئے، ۱۲۲۸ھ میں پھر بغداد واپس ہوئے وہاں ان کی قبولیت اور رجوع عام دیکھ کر لوگوں کو حسد ہوا، اور ان کے خلاف ایک فتنہ کھڑا کیا گیا، والی بغداد سعید پاشا کی طرف سے بعض علماء کو اس کی تردید کا ایسا ہوا، علماء بغداد نے اپنی مہروں سے مزین کر کے ان کی برأت اور ان کے عالی مرتبہ ہونے کا فتویٰ دیا، کر دوں، اہل کرکوک، اربل، موصل، عمادیہ، عیناب، حلب، شام، مدینہ منورہ، مکہ معظمہ اور بغداد کے ہزاروں آدمیوں نے ان سے نفع اٹھایا۔

مصنف نے اس کے بعد ان کے اخلاق فاضلہ کا ذکر اور ان کی تصنیفات کی فہرست پیش کی ہے، انھوں نے اپنے زمانہ کے مشہور ادیب اور شاعر شیخ عثمان سند کی بھی ایک تصنیف کا ذکر کیا ہے، جو مولانا خالد کے حالات میں لکھی گئی ہے، اور اس کا نام ہے "أصفی الموارثی ترجمۃ حضرت سیدنا خالد" آخر میں مولانا خالد نے شام کو اپنا مستقر بنالیا، انھوں نے ۱۲۳۸ھ میں اپنے خلفاء و مریدین کے ایک جم غفیر کے ساتھ شام کا سفر فرمایا، اور ملک شام گویا ان پر امنڈ آیا، سلوک و ارشاد کے ساتھ علوم شرعیہ کی اشاعت مساجد کی دوبارہ آبادی و رونق کی طرف بھی متوجہ رہے، بالآخر ۱۲۴۲ھ کے طاعون میں ۱۴ رذی القعدہ کو شہادت حاصل کی

اور قاسیون کے دامن میں مدفون ہوئے، مولانا نسباً عثمانی تھے، مؤلف رسالہ نے ان سے اپنا خواب بیان کیا کہ میں نے دیکھا کہ سیدنا عثمان بن عفان کا انتقال ہو گیا ہے اور میں ان کی نماز جنازہ پڑھا رہا ہوں، انھوں نے فرمایا کہ یہ میری رحلت کا اشارہ ہے، میں ان کی اولاد ہوں، یہ خواب انھوں نے مغرب کے وقت بیان کیا تھا، اور مولانا خالد نے عشاء کی نماز پڑھ کر وصیت فرمائی، اور جانشین بنایا گھر میں تشریف لے گئے اسی رات طاعون کا حملہ ہوا، اور انتقال فرما گئے۔

حضرت شاہ احمد سعید اور ان کے خلفاء

حضرت شاہ غلام علی صاحب کے اصل جانشین اور ان کے سلسلہ کو چار دانگ عالم میں پھیلانے والے ان کے خاص تربیت یافتہ خاندان مجددی کے چشم و چراغ حضرت شاہ احمد سعید ابن شاہ ابوسعید (۱۲۱۴ھ - ۱۲۷۷ھ) تھے، جنھوں نے اپنے والد حضرت شاہ ابوسعید کی وفات کے بعد ۱۲۵۵ھ میں حضرت شاہ غلام علی اور حضرت مرزا مظہر جان جاناں کے سجادہ کو رونق بخشی اور کامل ۲۳ برس (۱۲۵۵ھ - ۱۲۷۳ھ) تک سرگرمی سے سلسلہ مجددیہ کی اشاعت میں سرگرم رہے اور اسی سال (۱۸۵۷ء) میں مجبوراً ہندوستان اپنے آبا و اجداد کی خانقاہ کو خیر باد کہا، اور محرم ۱۲۷۳ھ میں دہلی سے روانہ ہو کر شوال ۱۲۷۴ھ میں مکہ مکرمہ پہنچے، پھر مدینہ طیبہ میں مستقل طور پر قیام اختیار کیا اور دو سال بقید حیات رہ کر وہیں آسودہ خاک ہوئے، دو سال کے اس قلیل عرصہ میں ترک اور عرب سیکڑوں کی تعداد میں آپ سے بیعت ہوئے ایک شاہد علیہ کے بقول "اگر آپ کی حیات وفا کرتی اور یہ سلسلہ جاری رہتا تو آپ کے لئے سل احسام الہندی ۳۱۵-۳۲۵، مولانا کا سلسلہ شام و ترکی میں اب تک موجود ہے میں نے دمشق و حلب و ترکی میں اس سلسلہ کے

منفذ مشائخ کبار کا زیارت کی ہے۔ ۲۔ مفصل حالات کے لئے ملاحظہ ہو "نہجۃ الخواطر" ج ۱، بقا خیر از مولانا شاہ ابوالحسن زید فاروقی۔

مریدوں کی تعداد لاکھوں تک پہنچ جاتی ہے۔

حضرت شاہ احمد سعید صاحب کے خلفاء کا استقصاء بہت دشوار ہے۔ مناقب احمدیہ میں اسی حضرات کے نام مذکور ہیں، ہندوستان میں ان کے سلسلہ کی اشاعت ایک طرف شیخ دوست محمد قندھاری کے ذریعہ ہوئی جن کے خلیفہ اعظم خواجہ عثمان دامانی (م ۱۲۱۲ھ) نے ڈیرہ اسماعیل خاں کے قصبہ موسیٰ زئی میں بیٹھ کر فضا کو عشق کی حرارت اور نسبت نقشبندیہ کی سکینت سے مہمور و مخمور کر دیا۔ ان کے خلیفہ اعظم خواجہ سراج الدین (م ۱۲۳۳ھ) نے اس سلسلہ کو دوزنک پہنچا دیا، اللہ نے ان کو وجاہت عظیم عطا فرمائی، اور انھوں نے ارشاد و تربیت اور عزم استقامت و اشتغال باحدیث کے ساتھ اپنے اسلاف کرام کے سجادہ کو آباد رکھا، خواجہ سراج الدین کے خلیفہ مفسر قرآن اور داعی الی التوحید و ان بچپراں کے مولانا حسین علی شاہ صاحب (۱۲۸۳ھ - ۱۳۶۳ھ) ہوئے، ان سے اس پیمانہ پر اصلاح عقائد کا کام ہوا، اور توحید خالص کا آواز بلند ہوا جس کی نظیر اس زمانہ میں مشکل ہے۔ اسی زمانہ میں سلسلہ مجددیہ کے ایک بڑے شیخ شاہ امام علی (۱۲۱۲ھ - ۱۲۸۲ھ) مکانوی تھے، جن کے رجوع عام و مقبولیت کا حال یہ تھا کہ ان کے باورچی خانہ میں روزانہ مہمانوں کے لئے تین سو بکرے ذبح ہوتے تھے۔ ان کا سلسلہ حضرت عبدالاحد محدث معروف بشاہ گل کے ذریعہ حضرت مجدد تک پہنچتا ہے۔ حضرت شاہ احمد سعید صاحب کے ایک حلیل القدر خلیفہ مولانا شاہ سید عبدالسلام صاحب واسطی ہسوی (۱۲۳۲ھ - ۱۲۹۹ھ) تھے جو بڑے عالی نسبت و صاحب استقامت شیخ تھے، اور جن سے صوبجات متحدہ میں طرفیقہ کی اشاعت ہوئی۔

۱۔ مکتوب شاہ محمد عمر بن شاہ احمد سعید بنام مولانا سید عبدالسلام ہسوی۔ ۲۔ تالیف شاہ محمد مظہر علی ضلع میانوالی مغربی پنجاب۔ ۳۔ مکان شریف ضلع گرد اسپور میں ایک قصبہ ہے جس کا پرانا نام رتر چتر ہے۔ ۴۔ تفصیل کے لئے ملاحظہ ہو تذکرہ بے مثل راجگان راجوراز مرزا ظفر اللہ خاں ص ۵۰۵-۵۲۱۔ ۵۔ تفصیلی حالات کے لئے ملاحظہ ہو نزمہ انخواطرح ۷

حضرت شاہ احمد سعید صاحب کے ایک فرزند حضرت شاہ عبدالرشید تھے (۱۲۳۷ھ - ۱۲۸۶ھ)

(جن سے نواب کلب علی خاں والی رامپور نے تربیت حاصل کی) اپنے والد ماجد کے بعد مدینہ منورہ میں ان کے جانشین و قائم مقام ہوئے آخر میں مکہ مکرمہ آگئے تھے اور وہاں طالبین کی تربیت میں مشغول رہ کر راہی ملک بقا اور جنت المعلاتہ میں آسودہ خاک ہوئے، آپ کے صاحبزادہ شاہ محمد معصوم (۱۲۶۳ھ - ۱۳۲۱ھ) نے رامپور میں خانقاہ معصومی کی بنیاد رکھی، ۳۲ سال رامپور میں قیام رہا اور ۱۳۲۱ھ میں مکہ معظمہ میں وفات پائی۔

حضرت شاہ احمد سعید صاحب کے دوسرے فرزند شاہ محمد مظہر (۱۲۲۸ھ - ۱۳۰۱ھ) بڑے قوی النسبت اور کثیر الارشاد بزرگ تھے، سمرقند، بخارا، قزاقان، ارض روم، افغانستان و ایران، جزیرۃ العرب اور شام کے صد ہا طالبین راہ خدا فیض یاب ہوئے، ۱۲۹۰ھ میں مدینہ منورہ میں نہایت عمدہ سے منزلہ خانقاہ تعمیر کی جو رباط مظہری کے نام سے مشہور ہے، یہ باب النساء اور جنت البقیع کے درمیان واقع ہے۔

تیسرے صاحبزادہ شاہ محمد عمر تھے (۱۲۴۲ھ - ۱۲۹۸ھ) ان کے صاحبزادہ حضرت شاہ ابوالخیر مجددی تھے۔

حضرت شاہ عبدالغنی

حضرت شاہ احمد سعید صاحب کے برادر خورد لیکن عالی مرتبت بھائی اہم حضرت جلیل حضرت شاہ عبدالغنی (۱۲۳۵ھ - ۱۲۹۶ھ) جنہوں نے درس حدیث اور سلوک و تصوف کو اس طرح جمع کیا جس کی نظیر حضرت شاہ عبدالعزیز دہلوی کی ذات کو مستثنیٰ کر کے ملنی مشکل ہے،

لہ آپ کے فرزند مولانا ابوسعید بقید حیات ہیں۔

دولت باطنی اور نسبت مجددی کے حامل اور شیخ کامل ہونے کے ساتھ وہ حدیث میں اتاد الہند
 اور شیخ وقت تھے جن کے حلقہ تدریس میں مولانا محمد قاسم نانوتوی مولانا رشید احمد گنگوہی
 جیسے علماء اعلا م تیار ہوئے اور ہندوستان میں حدیث کا سکہ رواں ہوا اور دیوبند و
 مظاہر علوم کے جیسے عظیم مدارس تدریس حدیث کے مرکز قرار پائے ۱۸۵۶ء کے ہنگامہ رنجیز
 میں وہ بھی اپنے برادر معظم کے ساتھ ہندوستان سے ہجرت کر گئے اور مدینہ طیبہ میں مستقل
 اقامت اختیار کی اور علامہ شیخ علی متقی صاحب کثر العمال کی سنت کو زندہ کر کے عربین شریفین
 میں مدت العمر خدمت حدیث میں مشغول رہے اور عرب و عجم کو فیض پہنچا کر لقیع میں
 آسودہ خاک ہوئے۔

شاہ عبدالغنی صاحب کے تین نامور خلفاء مولانا عبدالحق الہ آبادی مہاجر کی جو
 صاحب الدلائل کے نام سے مشہور ہیں (م ۱۳۳۳ھ) شاہ ابوالاحمد مجددی بھوپالی (م ۱۳۴۲ھ)
 اور حضرت شاہ رفیع الدین دیوبندی اہتم اول دارالعلوم دیوبند (م ۱۳۰۸ھ) (جن سے حضرت
 مفتی عزیز الرحمن صاحب دیوبندی (م ۱۳۴۴ھ) کو خلافت حاصل تھی) انھیں کے خلیفہ و
 مجاز تھے، حضرت شاہ احمد سعید اور حضرت شاہ عبدالغنی صاحب کے ہندوستان سے ہجرت
 کر جانے کے بعد یہ خانقاہ والا شان جو نصف صدی زیادہ تک آباد و معمور تھی خالی ہو گئی، بالآخر

لہ ان کے شاگرد رشید شیخ محمد کبیری ترمذی نے ان کے اور ان کے شاخ کے حالات میں عربی میں مستقل کتاب لکھی ہے اس کا
 نام ایانہ الجنی فی اسانید الشیخ عبدالغنی ہے اور وہ ایک ہندوستانی اہل قلم کی عربیت و انشا کا بہترین نمونہ ہے۔
 ۲۷ مصنف کی نظر سے مولانا سید عبدالسلام ہوسوی کا ایک خط گذرا ہے جو موصوف نے ایک ایسے صفا کو جواب میں لکھا
 تھا جنہوں نے ان حضرات کے تشریف لے جانے کے بعد خانقاہ کے خالی ہو جانے کا حکوہ کیا ہے حضرت شاہ عبدالغنی صانی

مدینہ طیبہ سے جہاں یا کہ مولانا عبد السلام صفا ہوسوی کو لے جاؤ اور ہماری جگہ بیٹھاؤ اس وقت وہ اس جگہ پر بیٹھنے کے سبب زیادہ اہل ہیں

اسی خاندان والا شان کے چشم و چراغ اور اس سلسلہ کے ایک حلیل القدر شیخ حضرت شاہ ابوالخیر مجددی (۱۲۷۲ھ - ۱۳۲۱ھ) نے جو شاہ احمد سعید صاحب کے صاحب نسبت و باکمال پوتے تھے، اس کو آباد کیا، اور جلد وہ خانقاہ پھر مرجع خلائق بن گئی۔

حضرت مجدد کا خاندان والا شان چوتھی پانچویں پشت کے بعد سرہند سے نکل کر اطراف عالم میں منقسم ہو گیا اس میں اسلاف کرام کی قبور کی مجاوری سے حفاظت کے علاوہ (جس کے بہت سے مفاسد تجربہ اور شاہدہ میں آچکے ہیں) حضرت مجدد کے طریق کی اشاعت اور دعوت و تبلیغ کے بہت سے مصاحب مضمحل تھے چنانچہ ایک شاخ کابل میں (جس کا آخری مرکز قلعہ بواد تھا) عزت و وقار اور افادہ و ارشاد کے ساتھ مقیم رہی، حضرت نور المشائخ شیخ فضل عمر مجددی معروف بہ شیر آغا اسی شاخ سے تعلق رکھتے تھے، جن کے مریدوں کی تعداد سیکڑوں سے متجاوز تھی، اور ہندوستان میں پھیلے ہوئے تھے، ان کے برادر اصغر شیخ محمد صادق مجددی مشرق وسطیٰ میں افغانستان کے سابق سفیر اور رابطہ عالم اسلامی کی مجلس تاسیسی کے رکن اپنے علم و صلاح و تقویٰ اور اسلامی مسائل سے دلچسپی کی وجہ سے عرب ممالک میں عزت کی نگاہ سے دیکھے جاتے تھے، اس عوامی تحریک میں ان دونوں بھائیوں نے مرکزی و قائدانہ کردار ادا کیا تھا جس کے نتیجے میں ایسٹ انڈیا کمپنی تاج سے دست بردار ہونا پڑا اور شاہ تخت نشین ہوئے۔

۱۷۱۱ھ تفصیلی حالات کے لئے ملاحظہ ہو مقامات خیر از مولانا شاہ ابوالحسن زید فاروقی سجادہ نشین خانقاہ حضرت شاہ ابوالخیرؒ

۱۷۱۱ھ افسوس ہے کہ روسی افواج کی یلغار اور اشتراکیت نواز افغانی حکومتوں کی دستبرد سے یہ مرکز تاراج اور اس کے آباد رکھنے والے

علماء و مشائخ اسیروں و جلاوطن ہوئے خاکسار مصنف نے ۱۹۷۳ء کے دورہ افغانستان و ایران میں اس مرکز کو آباد و گلزار دیکھا

تھا، اور مولانا محمد ابراہیم نور المشائخ کی بزرگانہ عنایتوں سے مشرف ہوا تھا۔ ۱۹۷۳ء محرم الحرام ۱۳۷۶ھ میں ان کا

انتقال ہوا، اہل اہل اہل نے مکہ معظمہ اور لاہور میں ان کی زیارت کی ہے، ۱۹۷۳ء دریائے کابل سے دریائے ریمون تک، مصنف ۱۳۷۶ھ

سندھ میں بھی اس خاندان کی ایک موقر شاخ قصبہ ٹنڈہ سائیں داد حیدر آباد سندھ میں مقیم تھی اسی شاخ میں خواجہ محمد حسن مجددی اور ان کے صاحبزادہ حافظ محمد ہاشم جان مجددی معروف و ممتاز تھے، مدینہ طیبہ اور مکہ مکرمہ میں بھی مجددی خاندان کی شاخیں موجود ہیں اور وہ وضع داری اور اپنی خاندانی روایات کے ساتھ معاش و معاد کے شرفیقاہ مشاغل میں مشغول اور نیک نام ہیں۔

سلسلہ احسنیہ اور اس کے شیوخ کبار

حضرت سید آدم بنوری اگرچہ حضرت مجددی کے طریقہ عالیہ کے خوشہ چیں اور ان کے آغوش تربیت کے پروردہ ہیں، لیکن اپنی استعداد عالی اور فطرت ارحمہ کی بنا پر سلسلہ مجددیہ نقشبندیہ میں بھی ایک خاص رنگ کے حامل اور ایک (ذیلی) طریقہ کے بانی ہیں جس کو بہت سی مجتہدانہ خصوصیات کی بنا پر "طریقہ احسنیہ" کے نام سے موسوم کیا گیا ہے، حکمت الہی کی یہ جلوہ گری تھی کہ جس خاندان عالی کی بنیاد ایلچی کے ہاتھ سے پڑی اس کے حصہ میں ہندوستان کے ممتاز ترین علماء، محدثین، اساتذہ وقت، ناشرین کتاب و سنت، داعی و روح مصالحہ عظیم مدارس دینیہ کے بانی اور مصنف و محقق آئے اور وہ اس بابے میں بھی اپنے جدا جدا مجد کی سنت کے پیرو اور ان کی میراث کے وارث ہیں، حکیم الاسلام حضرت شاہ ولی اللہ دہلوی، سراج الہند حضرت شاہ عبدالعزیز داعی الی اللہ و مجاہد فی سبیل اللہ حضرت سید احمد شہید اور مولانا محمد اسمعیل شہید، مسند الہند حضرت شاہ اسحق دہلوی، بانی دارالعلوم دیوبند مولانا محمد قاسم ناتووی، عالم ربانی مولانا رشید احمد گنگوہی

لہذا رقم نے ۱۹۴۴ء میں حضرت شاہ محمد حسن مجددی کی ان کے قصبہ اور خانقاہ میں زیارت کی وہ صاحب علم و تصنیف بزرگ تھے، مولانا حافظ ہاشم جان کی نظام الدین دہلی میں آمد و رفت تھی، اور راقم کے وطن دائرہ شاہ علم اللہ دہلی

میں بھی ایک بار تشریف لائے ہیں، رحمۃ اللہ علیہ سائیں داد حیدر آباد کے دونوں مجددی شاخیں تشریح خلاصہ معصوم مشہور ہونے والی پر جا کر

اسی سلسلہ احسنیہ کے شیوخ کبار کے ذریعہ طریقہ مجددیہ نقشبندیہ میں داخل اور اس میں صاحب اجازت و خلافت ہیں۔

حضرت شاہ ولی اللہ دہلوی جیسے طرق تصوف کے مبصر اور نسبتوں کے رمز شناس حضرت سید آدم بنوری کے متعلق بڑے بلند الفاظ لکھتے ہیں، اور ان کو سلوک و احسان کے فن کے مجتہدین اور مستقل سلسلوں کے بانیوں میں شمار کرتے ہیں۔

حضرت سید آدم بنوری کے خلفاء کی تعداد بہت زیادہ تھی، اور ان کا استقصاء اس مختصر باب میں مشکل ہے، "نزہۃ الخواطر" میں حسب ذیل حضرات کے نام آئے ہیں جن کو حضرت سید آدم بنوری سے نسبت و ارادت اور بعض کو خلافت و اجازت حاصل تھی، دیوان خواجہ احمد نصیر آبادی (م ۱۰۸۸ھ) شیخ بایزید قصوری (م ۱۰۹۱ھ) شاہ فتح اللہ سہارنپوری (م ۱۱۱۱ھ) شیخ سعد اللہ بلخاری لاہوری (م ۱۱۰۸ھ) لیکن ان کے سلسلہ کی اشاعت حسب ذیل چار خلفاء سے ہوئی جو ان کی مجتہدانہ تربیت و تعلیم کا نمونہ اور ان کی یادگار تھے، حضرت سید شاہ علم اللہ حسنی (۱۰۳۳ھ) حضرت شیخ سلطان بلیاوی، حضرت حافظ سید عبداللہ اکبر آبادی، شیخ محمد شریف شاہ آبادی۔

حضرت سید شاہ علم اللہ اور ان کا خاندان

حضرت سید شاہ علم اللہ کے متعلق حضرت سید نے ہجرت کے وقت فرمایا تھا کہ "سید

لہ ان کے ایک بڑے خلیفہ عبدالنبی (شام جو راسی ضلع جاندھر) تھے جو اپنے زمانہ کے بڑے عارف قوی النسبت شیخ تھے اور جن کی ولایت و جلال شان پر اس زمانہ کے لوگوں کا اتفاق ہے، شاہ ولی اللہ صاحب نے "انتباہ فی سلاسل اولیاء اللہ" میں ان کا ایک لطیف مکتوب نقل کیا ہے، تفصیل کے لئے ملاحظہ ہو، "نزہۃ الخواطر" ج ۶

مفصل حالات کے لئے ملاحظہ ہو سید احمد شہید از مولانا غلام رسول مہر حصہ اول، سیرت سید احمد شہید حصہ اول از مصنف تذکرہ شاہ علم اللہ از مولوی محمد اکرم مرحوم، حضرت شاہ ولی اللہ صاحب نے "انفاس العارفين" میں بھی ان کا تذکرہ کیا ہے، ملاحظہ ہو

خاطر جمع ہو کر جاؤ اور اپنی جگہ پر بیٹھ جاؤ تمہاری نسبت مشائخ اودھ میں ایسی ہوگی جیسی تاراؤ
 میں آفتاب کی "خواجہ محمد امین بدیشی کی جو حضرت سید آدم بنوری کے مجاز و مقرب ہیں ان کے
 متعلق شہادت ہے کہ دنیا کی بوجھی اپنے پاس نہیں آنے دینے ہندوستان و عرب میں بھی ان کے
 تقویٰ و استقامت کا غلغلہ ہے..... اکثر لوگ ان کو دیکھ کر کہتے ہیں کہ شاید صحابہ کرام
 ایسے ہی ہوں گے، صاحب "بحرِ خازن" نے آپ کے تذکرہ میں یہ لفظ لکھے ہیں "مجاہد تیکہ ازاں یگانہ"
 زمانہ درباب نفرت دنیا با اتباع طریقہ نبویہ بظہور آمدہ بعد از صحابہ کرام در دیگر اولیاء امت
 متاخرین کم تر یافتہ می شود" ان کا بیان ہے (جب آپ نے سفر حج فرمایا تو) مکہ معظمہ اور مدینہ منورہ
 کے لوگ آپ کی اس قوت عمل، کمال اتباع اور عزیمت کو دیکھ کر کہا کرتے تھے کہ "هذا کأبی ذر"
 یعنی شاہ علم اللہ صاحب اس زمانے میں ابوذر غفاریؓ کا نمونہ ہیں اور یہ فقرہ حرمین میں بان زد
 ہو گیا تھا، اس اتباع کامل کا نتیجہ تھا کہ انتقال کی شب کو عالمگیر نے خواب دیکھا کہ آج کی
 رات جناب رسول اللہ صلی اللہ علیہ وسلم نے وفات پائی، بادشاہ کو اس خواب سے بہت تشویش
 ہوئی، علماء سے تعبیر دریافت کی تو انھوں نے کہا کہ اس رات سید شاہ علم اللہ کی وفات ہوئی
 ہوگی کہ وہ اتباع سنت میں رسول اللہ کے قدم بقدم تھے، سرکاری وقائع نگار کی اطلاع
 سے معلوم ہوا کہ اس شب کو جناب ممدوح نے انتقال کیا۔

آپ کے خاندان میں سلسلہ احسنیہ مسلسل طریقہ پر جاری رہا جس میں آپ کے فرزند
 چہارم حضرت سید محمد (م ۱۱۵۶ھ) ان کے صاحبزادہ حضرت سید محمد عدل عرف شاہ لعل
 صاحب (م ۱۱۹۲ھ) حضرت سید محمد صابر بن سید آیت اللہ بن شاہ علم اللہ (م ۱۱۶۳ھ)

لے نتائج اکرمین بحوالہ شیخ عبدالحکیم علیہ بحر خازن از شیخ وجیہ الدین اشرف میں مفصلاً اور در المعارف مجموعہ ملفوظات

حضرت شاہ غلام علی مرتضیٰ حضرت شاہ رؤف احمد مجددی ص ۲۶ میں مجملاً اس روایے سے صاف ذکر ہے۔

حضرت شاہ ابوسعید ابن سید محمد ضیاء ابن سید آیت اللہ بن علم اللہ (م ۱۱۹۳ھ) حضرت سید
محمد واضح ابن سید محمد صابر مولانا سید محمد ظاہر حسنی (م ۱۲۴۸ھ) مولانا سید خواجہ احمد بن حسین
نصیر آبادی (م ۱۲۸۹ھ) اور حضرت شاہ ضیاء النبی (م ۱۳۲۶ھ) بڑے پائے کے بزرگ اور
عالی مرتبت مشائخ گزرے ہیں جن سے ہزار ہا انسانوں کو ایمان و احسان کی دولت عمل یا بشریت
اور اتباع سنت کی توفیق حاصل ہوئی۔

شیخ سلطان بلیاوی

حضرت سید آدم بنوری کے دوسرے خلیفہ اجل حضرت شیخ سلطان بلیاوی تھے،
”نتائج احرار“ سے معلوم ہوتا ہے کہ حضرت سید آدم کے خلفاء کبار میں تھے، اکثر ان کا نام حضرت
شاہ علم اللہ صاحب کے ساتھ آتا ہے۔

حافظ سید عبداللہ اکبر آبادی اور سلسلہ ولی اللہیہ

حضرت سید آدم بنوری کے تیسرے خلیفہ اجل جن سے ان کے سلسلہ کی سب سے
زیادہ اشاعت ہوئی حافظ سید عبداللہ اکبر آبادی تھے، حکیم الاسلام حضرت شاہ ولی اللہ
دہلوی کے والد بزرگوار حضرت شاہ عبدالرحیم فاروقی (م ۱۱۳۱ھ) انھیں کے خلیفہ و

لہ آپ کی وفات تیرہویں صدی کی ابتدا میں ہوئی۔ ۱۱۵ حالات کے لئے ملاحظہ ہو ”نہجۃ الخواطر“ ج ۶-۷

۱۱۵ یہ بلیا صوبہ بہار میں گنگا کے کنارہ آباد تھا اب جگہ کھمبیا (ضلع بیگنورا) کے نام سے معروف ہے، ہونگیر کے

مقابل دریا کے دوسرے کنارہ ہے۔ ۱۱۵ افسوس ہے کہ ان کے حالات و ملفوظات محفوظ نہیں رہے

اب اس قصبہ میں ان کا خاندان آباد ہے۔

تربیت یافتہ تھے، حضرت شاہ ولی اللہ اور شاہ عبدالعزیز کا سلسلہ جس میں حضرت سید احمد شہید اور پھر ان کے توسط سے حضرت حاجی عبدالرحیم شہید ولایتی، میاں نجی نور محمد چھنبھا نومی اور ان کے توسط سے شیخ العرب العجم حضرت حاجی امداد اللہ مہاجر کی اور ان کے خلفاء مولانا محمد قاسم نانوتوی حضرت مولانا رشید احمد گنگوہی، حکیم الامت حضرت مولانا اشرف علی تھانوی، پھر مولانا رشید احمد گنگوہی کے وساطت سے حضرت شیخ الہند مولانا محمود حسن دیوبندی، حضرت شاہ عبدالرحیم رائے پوری، حضرت مولانا خلیل احمد سہارنپوری اور حضرت مولانا سید حسین احمد مدنی، حضرت شاہ عبدالرحیم کے خلفاء میں حضرت مولانا عبدالقادر رائے پوری، اور مولانا خلیل احمد صاحب کے خلفاء میں حضرت مولانا محمد الیاس کاندھلوی بانی سلسلہ تبلیغ نظام الدین اور حضرت شیخ اکبریت مولانا محمد زکریا کو سلسلہ احسنیہ مجددیہ سے انتساب ہے اور وہ اس طریقہ میں مجاز و صاحبِ رشاد ہیں۔

حضرت شاہ ولی اللہ اور شاہ عبدالعزیز صاحب کے متعلق اس باب میں کچھ لکھنا تو ممکن نہیں کہ

سفینہ چاہئے اس بحر بے کراں کے لئے

ان کا تذکرہ تاریخ دعوت و عزیمت کی ایک کمل جلد کا طالب ہے جو شاید اس سلسلہ کی پانچویں جلد ہو، حضرت مرزا منظر جان جاناں کے متعلق شاہ ولی اللہ صاحب کی شہادت گذر چکی ہے، شاہ ولی اللہ صاحب کے متعلق حضرت شاہ غلام علی صاحب نے مقامات منظری میں مرزا صاحب کا یہ قول نقل کیا ہے کہ:-

”شاہ ولی اللہ صاحب نے ایک نئے طریقہ کی وضاحت فرمائی ہے، حقائق و معارف کے اسرار اور

لہ حافظ سید عبداللہ اکبر آبادی کے فضائل و مناقب کے لئے ملاحظہ ہو، انفاس العارفين“ ص ۱۵۶ تا ۱۵۷ حضرت شاہ عبدالرحیم کے حالات و کمالات کے لئے حضرت شاہ ولی اللہ صاحب نے انفاس العارفين تصنیف فرمائی اور تفصیل کے

ساتھ ان کا اور ان کے خاندان کا تذکرہ فرمایا، یہ کتاب ۱۳۳۵ھ مطبع مجتبائی میں طبع ہوئی ملاحظہ ہو ص ۱۵۷ تا ۱۵۸

علوم کے دقائق و غوامض کے بیان کرنے میں ان کا ایک خاص اسلوب ہے علماء میں وہ ربانی
 کے لقب کے مستحق ہیں..... ان صوفیاء محققین میں بھی..... جو علم ظاہر و باطن کے
 جامع تھے ایسے لوگ انگلیوں پر شمار کرنے کے قابل ہیں جنہوں نے ان کی طرح نئے علوم و مضامین کے بارہ
 میں زبان کھولی ہے

امام معقولات علامہ فضل حق خیر آبادی نے جب شاہ صاحب کی تصنیف "ازالۃ الخفا"
 دیکھی تو اپنے تلامذہ کے سامنے بر ملا کہا کہ "اس کتاب کا مصنف ایک بجز خار ہے جس کا ساحل
 نظر نہیں آتا" عالم جلیل مفتی عنایت احمد کاکڑوی کا مقولہ ہے کہ "شاہ ولی اللہ صاحب کی مثال
 شجرہ طوبیٰ کی ہے جس کی جڑ ان کے گھر میں ہے اور اس کی شاخ ہر مسلمان کے گھر میں ہے" جہاں تک
 حضرت شاہ عبدالعزیز کا تعلق ہے ان کی جامعیت، معقولات، منقولات، فنون ادبیہ میں یکساں
 مہارت، قوت تدریس، اشاعت علم حدیث، افاضہ باطنی، حسن تربیت، قدرت تصنیف، حلاوت کلام
 وسعت اخلاق، ملت اسلامیہ ہندیہ کے لئے دلسوزی و درد مندی اور کثرت فیضان میں ان کی نظیر
 دور دور مشکل ہے۔

حضرت سید احمد شہیدؒ اور ان کی جماعت

جہاں تک حضرت سید احمد شہیدؒ کا تعلق ہے جن کا خصوصی تعلق سلسلہ احسنیہ مجددیہ سے
 تھا، تو ان کے حالات پر ضخیم کتابیں تیار ہو چکی ہیں، جن میں سید احمد شہیدؒ از مولانا غلام رسول تہر
 (۱، ۲، ۳، ۴) اور سیرت سید احمد شہیدؒ از مصنف (۱، ۲) کا مطالعہ کافی

۲۵ تفصیل کے لئے ملاحظہ ہو نزہتہ انوار طرچ ۶

۱۶ مقامات مظہری مطبوعہ مطبع احمدی ص ۶۱۶

۳۵ حالات و کمالات کی قدر تفصیل کے لئے ملاحظہ ہو نزہتہ انوار طرچ ۷۔

ہے، ان کا اس عہد اور ہندوستان کی تاریخ پر جو گہرا اثر پڑا، اور ان سے اللہ تعالیٰ نے ہدایت خلق، اشاعت اور حفاظت اسلام کا جو عظیم الشان کام لیا اس کے متعلق چند شہادتوں پر اکتفا کیا جاتا ہے۔ اس عہد کے ایک صاحب نظر عالم مولوی عبدالاحد صاحب لکھتے ہیں:-

”حضرت سید صاحب کے ہاتھ پر چالیس ہزار سے زیادہ ہندو وغیرہ کفار مسلمان ہوئے، اور تیس لاکھ مسلمانوں نے آپ کے ہاتھ پر بیعت کی اور جو سلسلہ بیعت آپ کے خلفاء اور خلفاء کے در بعد زمین پر جاری ہے، اس سلسلہ میں کروڑوں آدمی آپ کی بیعت میں داخل ہیں۔“

مشہور عالم ربانی مجاہد فی سبیل اللہ مولانا ولایت علی عظیم آبادی (م ۱۲۶۹ھ) تحریر فرماتے ہیں:-

”ہزار ہا انسان اپنا دین چھوڑ کر اسلام سے مشرف ہوئے اور ہزار ہا لوگوں نے مذاہب باطلہ سے توبہ کی پانچ چھ برس کے عرصہ میں ہندوستان کے تیس لاکھ آدمیوں نے حضرت سے بیعت کی اور سفر حج میں تقریباً لاکھ آدمی بیعت سے مشرف ہوئے۔“

ہندوستان کے شہرہ آفاق مصنف و مؤلف نواب سید صدیق حسن خاں والی بھوپال (م ۱۳۰۶ھ) جنھوں نے آپ کی تعلیم و تربیت کے اثرات کو خود دیکھا تھا، اور ان کے دیکھنے والوں کی ایک بڑی جماعت کا زمانہ پایا تھا، تقصیر جو دالاحرار میں لکھتے ہیں:-

”خلق خدا کی رہنمائی اور خدا کی طرف رجوع کرنے میں وہ خدا کی ایک نشانی تھے، ایک بڑی خلقت اور ایک بڑی دنیا آپ کی قلبی و جسمانی توجہ سے درجہ ولایت کو پہنچی، آپ کے خلفاء کے مواعظ نے سرزمین ہند کو شرک و بدعت کے خس و خاشاک سے پاک کر دیا، اور کتاب و سنت کی شاہراہ پر ڈال دیا، ابھی تک ان کے وعظ و پند کے برکات جاری و ساری ہیں۔“

یہ مصنف کے مختصر رسالہ تحقیق و انصاف کی عدالت میں ایک مظلوم مصلح کا مقدمہ کا مطالعہ بھی اس سلسلہ میں مفید ہوگا۔

۱۲ سوانح احمدی ۳۲ رسالہ دعوت مشمولہ مجموعہ رسائل تسعہ از مولانا ولایت علی عظیم آبادی ص ۶۵

آگے چل کر لکھتے ہیں:-

”خلاصہ یہ ہے کہ اس زمانہ میں دنیا کے کسی ملک میں بھی ایسا صاحبِ کمال عطا نہیں کیا اور جو فیض

اس گروہِ حق سے خلقِ خدا کو پہنچے ان کا عشرِ عشر بھی اس زمانہ کے علماء و مشائخ سے نہیں پہنچا۔“

جیسا کہ پہلے لکھا جا چکا ہے، اسید صاحب ہی کے واسطے سے اکابر دیوبند و بزرگانِ صادق پورہ

سلسلہ مجددیہ نقشبندیہ میں داخل اور صاحبِ اجازت و خلافت ہیں ان حضرات سے اس

تختی بر عظیم میں علومِ دینیہ کی بواشاعت، مدارس کا بوقیام اور دعوت و اصلاح کا جو عظیم الشان

کام عمل میں آیا اور جس سے کوئی صاحبِ انصاف انکار نہیں کر سکتا، وہ سب بھی حضرت مجدد الف ثانیؒ

کی تجدیدِ اصلاح کے نتائج اور اس کے ثمرات و برکات کی فہرست میں شامل ہیں کہ انھوں نے

ہی گیارہویں صدی کے پُر آشوب دور کے آغاز میں اس کا راستہ ہموار کیا اس کے لئے سازگار

حالات اور فضا پیدا کی دلوں میں اس کا جذبہ اور ولولہ بیدار کیا، اور ایک ایسی جماعت یادگار

چھوڑی جس نے اپنے سوزدروں اور نورِ باطن سے دین کی اس شمع کو روشن و فروزاں رکھا اور

پھر دیئے سے دیا جلتا رہا، اور اس ملک میں پھر کفر و جہالت اور شرک و بدعت کی تاریکی اس طرح

پھیلنے نہیں پائی، جیسی کہ دسویں صدی کے آخر میں دیکھنے والوں کو نظر آ رہی تھی، ان سے بلا واسطہ

اور بلا واسطہ نسبت رکھنے والی جماعت کو یہ کہنے کا حق ہوا کہ

آغشتہ ایم ہر سرخائے بخون دل قانون باغبانی، صحرا نوشتہ ایم

لہ صادق پورہ ٹیٹہ کا ایک مشہور محلہ ہے جو اسید صاحب علیہ الرحمہ کی تحریک جہاد و اصلاح کا سب سے بڑا مرکز تھا اور جس نے

اس کام کو آخر وقت تک جاری رکھا اور اس سلسلہ میں سب سے زیادہ قربانیاں دیں، حضرت مولانا ولایت علی عظیم آبادی

مولانا یحییٰ علی مولانا احمد اللہ، مولانا عنایت علی غازی، مولانا عبداللہ امیر جماعت مجاہدین (حیر قند) اور مولانا

عبدالرحیم صادق پوری اس کے ممتاز فرد تھے، من المؤمنین رجال صدقوا ما عاهدوا اللہ علیہ فمخم من قضی فیہم و تم تخی
”ہنظرو ما بآء کوا تبدیلا۔“

حضرت مجددی تصنیفات و رسائل

ہم آخر میں حضرت مجددی کی تصنیفات کی فہرست پیش کرنے پر اکتفا کرتے ہیں، ان کے مفصل تعارف کے لئے ناظرین کو مولانا سید زوار حسین شاہ کی فاضلانہ تصنیف "حضرت مجدد الف ثانی" کے مضمون^۱ "حضرت مجدد الف ثانی قدس سرہ کی تصانیف عالیہ" کے مطالعہ کا مشورہ دیں گے جس میں فاضل مصنف نے ان تصانیف عالیہ میں سے ہر ایک کا مفصل تعارف کرایا ہے، اور ان کے متعلق پیش قیمت مواد جمع کر دیا ہے۔^۲

۱۔ اثبات النبوة (عربی) اس کے قلمی نسخے مجددی خاندان کے کتب خانوں اور خانقاہوں میں محفوظ چلے آ رہے تھے، کتب خانہ ادارہ مجددیہ ناظم آباد کراچی نے ۱۳۸۳ھ میں اصل عربی متن اور اردو ترجمہ کے ساتھ شائع کیا، پھر ادارہ سعیدیہ مجددیہ لاہور نے ۱۳۸۵ھ میں دیگر رسائل کے ساتھ اصل متن بغیر اردو ترجمہ کے شائع کیا۔

۲۔ رد و افض "یہ رسالہ بعض ایرانی شیعہ علماء کے رسالہ کے جواب میں ہے، یہ رسالہ غالباً ۱۲۸۰ھ کے قریب لکھا گیا ہے، اس رسالہ کے بعض مضامین دفتر اول مکتوب ۸۷ اور ۲۰۲ میں بھی ملتے ہیں، اس رسالہ کا فارسی متن مکتوبات شریف فارسی کے آخر میں بہت سے مطابع نے شائع کیا، خشت علی خاں صاحب نے ۱۳۸۲ھ میں رامپور سے اس کا فارسی متن پروفیسر ڈاکٹر غلام مصطفیٰ خاں کے اردو ترجمہ کے ساتھ شائع کیا، پھر ادارہ سعیدیہ مجددیہ لاہور نے فارسی متن علی و اور اردو ترجمہ علی و شائع کیا، حضرت شاہ ولی اللہ محدث دہلوی نے اس رسالہ کی تشریح لکھی ہے، جو طبع نہیں ہوئی۔

۳۔ رسالہ تہلیلیہ (عربی) یہ رسالہ سنہ ۱۳۸۵ھ میں مرتب ہوا، اس کے صرف قلمی نسخے پائے

جاتے تھے، ادارہ مجددیہ ناظم آباد کراچی نے سنہ ۱۳۸۴ھ میں عربی متن مع اردو ترجمہ اور ادارہ سعیدیہ مجددیہ لاہور نے سنہ ۱۳۸۵ھ میں صرف عربی متن دیگر رسائل کے ساتھ شائع کیا۔

۴۔ "شرح رباعیات" اس میں حضرت خواجہ باقی باللہ کی دو رباعیوں کی حضرت خواجہ کے

قلم سے شرح اور حضرت مجدد صاحب کے قلم سے شرح الشرح ہے، ادارہ سعیدیہ مجددیہ

لاہور اور ادارہ مجددیہ ناظم آباد کراچی کی طرف سے علی الترتیب سنہ ۱۳۸۵ھ اور سنہ ۱۳۸۶ھ میں شائع ہوا،

اس شرح رباعیات کی حضرت شاہ ولی اللہ محدث دہلوی نے بھی شرح فرمائی ہے، جو کشف

الغین فی شرح رباعین کے نام سے مطبع مجتہائی دہلی سے سنہ ۱۳۱۱ھ میں شائع ہوئی ہے۔

۵۔ "معارف لدنیہ" (فارسی) یہ حضرت مجدد کے معارف خاصہ اور سلوک و طریقت کے

اہم مباحث پر مشتمل ہے، جس کو خود حضرت ہی نے سنہ ۱۰۱۵ھ یا ۱۰۱۶ھ میں مرتب فرمایا تھا، ہر مضمون

کو "معرفت" کا عنوان دیا گیا ہے، ان معارف کی مجموعی تعداد اکتالیس ہے، اس رسالہ کا فارسی

متن سب سے پہلے حافظ محمد علی خاں شوق نے مطبع احمدی رامپور سے دسمبر سنہ ۱۸۹۸ء میں شائع کیا،

پھر مجلس علمی ڈابھیل، حکیم عبدالمجید سیفی، ادارہ سعیدیہ مجددیہ اور ادارہ مجددیہ ناظم آباد کراچی

لاہور نے مختلف سنین میں شائع کیا۔

۶۔ "مبداء و معاد" (فارسی) یہ رسالہ حضرت مجدد کے علوم و معارف پر مشتمل ہے، اس کے

مضامین متفرق مسودات کی شکل میں تھے، جن کو حضرت مجدد کے خلیفہ مولانا محمد صدیق کشمی نے

سنہ ۱۰۱۹ھ میں بدون و مرتب فرمایا، اور اس کے مضامین کو "منہا" کا عنوان دے کر الگ الگ

کر دیا، ان مضامین کی مجموعی تعداد اکتھڑ ہے، مطبوعہ نسخوں میں سب سے قدیم فارسی نسخہ مطبع انصار

دہلی سنہ ۱۳۰۷ھ کا مطبوعہ ہے، پھر متعدد بار مختلف سنین میں شائع ہوتا رہا، آخری بار سنہ ۱۳۸۸ھ میں

ادارہ مجددیہ ناظم آباد کراچی نے فارسی متن مولانا سید زواہر حسین شاہ کے اردو ترجمہ کے ساتھ شائع کیا، اس رسالہ "مبدأ و معاد" کا عربی ترجمہ شیخ مراد کی قلم سے مکتوبات معرب مطبوسہ کے حاشیہ پر موجود ہے۔

۷۔ "مکاتشفات عینیہ" یہ مجموعہ حضرت مجدد کے ایسے مسودات پر مشتمل ہے، جو بعض خلفاء نے محفوظ کر لئے تھے، حضرت مجدد کی وفات کے بعد مولانا محمد ہاشم کشمی نے ۱۳۵۰ھ میں ان کو مرتب فرمایا، یہ رسالہ پہلی مرتبہ ادارہ مجددیہ ناظم آباد کراچی نے فارسی متن اور اردو ترجمہ کے ساتھ ۱۳۸۲ھ میں شائع کیا۔

۸۔ "مکتوبات امام ربانی" یہ حضرت مجدد کی سب سے بڑی علمی، اصلاحی و تجدیدی یادگار اور ان وہی کمالات مجتہدانہ و مجددانہ مقام تحقیق و معرفت اور ان کے دلی جذبات و احساسات کا آئینہ ہے جن کی بنا پر ان کو مجدد الف ثانی کا لقب دیا گیا، اس کے علمی مقام کو واضح کرنے اور ہندوستان کے فارسی ادب میں جس کی اہمیت کو سبک ہندی کا طنزیہ نام دے کر کم نہیں کیا جاسکتا) اس کا مقام متعین کرنے اور اس کے علوم و معارف کی نقاب کشائی کے لئے ایک مستقل تصنیف درکار ہے، یہ کتاب ہندوستان کی ان منفرد تصنیفات میں شامل ہے جن سے بیرون ہند کے بلند پایہ فضلاء اور راہنماؤں نے فی العلم نے پورا اعتنا کیا، اس کے عربی و ترکی زبان میں ترجمے ہوئے، علمی و روحانی مرکزوں کے نصاب درس میں شامل ہوئے، اہل علم اور اہل سلوک نے اس کو حیرتِ جان بنایا اور اس کی تازگی میں ابھی تک کوئی فرق نہیں آیا۔

مکتوبات کی مجموعی تعداد ۵۳۶ ہے، وہ تین دفتروں پر مشتمل ہے، دفتر اول ۳۱۳ مکتوبات

پر مشتمل ہے، اس دفتر کو حضرت مجدد الف ثانی کے ایما سے آپ کے خلیفہ حضرت مولانا

بار محمد جدید بخشی طالقانی نے ۱۰۲۵ھ میں مرتب فرمایا، دفتر دوم ننانوے مکتوبات پر مشتمل ہے اور اس کو مولانا عبدالحی حصاری شادمانی نے حضرت خواجہ محمد معصوم کے ارشاد پر ۱۰۲۸ھ میں مرتب کیا، دفتر سوم ایک سو چودہ مکتوبات پر مشتمل ہے، اس کو آپ کے مشہور خلیفہ مولانا محمد ہاشم کشمی نے ۱۰۳۱ھ میں مرتب کیا، بعد میں..... دس مکاتیب جو بعد کے زمانہ میں لکھے گئے ہیں، اس میں شامل کر دیئے گئے، اور اس دفتر کے جملہ مکتوبات کی تعداد ۱۲۴ ہو گئی۔

مکتوبات کے متعدد ایڈیشن مختلف وقتوں میں شائع ہوئے، پہلا ایڈیشن غالباً مطبع نو لکشور لکھنؤ کا ہے، اس کے بعد متعدد ایڈیشن اسی پریس سے شائع ہوئے، اس کے بعد مطبع احمدی دہلی، مطبع مرتضوی دہلی سے بار بار شائع ہوا، ۱۳۲۹ھ میں مولانا نور احمد قری نے بڑے اہتمام سے اس کا ایک عمدہ ایڈیشن شائع کیا جو بہت سی خصوصیات کا حامل ہے۔



۱۔ لغض و مقتبس از کتاب "حضرت مجدد الف ثانی" از مولانا سید زوار حسین شاہ۔

INDEX

اشاریہ

(انڈیکس: تاریخ دعوت و عزیمت "حصہ چہارم")

رتبہ

محرر غیاث الدین ندوی

شخصیات

(الف)

۳۷۰ (علامہ) ابن عابدین (علامہ شامی)

(شیخ اکبر محی الدین) ابن عربی - ۱۱۶، ۱۳۷، ۱۳۸، ۱۳۵

۲۷۳، ۲۵۱، ۲۶۶، ۲۶۱، ۲۳۷، ۲۶۹، ۲۷۵

۴۸، ۲۷۶، ۲۸۰، ۲۸۰، ۲۸۹، ۲۸۲، ۳۰۸

۳۳۶، ۳۳۲، ۳۳۲، ۳۳۸

۲۷۱ ابن فارض

۶۴ (امام) ابن ماجہ قرظونی

(شاہ پیر) ابو احمد مجددی ۱۸۲، ۱۸۱، ۳۶۸، ۳۷۵

۳۳ (شیخ) ابو بکر بن عبداللہ

۲۵۰ (حضرت) ابو بکر شبلی

۲۷۰ (شیخ) ابو بکر عیدروسی

۷۵ ابو تراب

(مولانا) ابو الحسن زید فاروقی مجددی ۱۲۲، ۱۲۷

۱۱۷، ۱۱۷، ۱۲۶، ۱۲۷، ۱۲۷، ۱۲۷

۴۳ ابو الحسن شافعی بکری

۲۵۰ ابو الحسن نووی

۲۰۱ سیدنا حضرت ابراہیم علیہ الصلوٰۃ والسلام

۳۷۹، ۳۰۷ (حضرت) ابو ذر غفاریؓ

(ملا) ابراہیم بن حسن کورانی مدنی - ۳۳۱، ۳۳۲، ۳۳۳، ۳۵۲

۱۲۸ ابراہیم بن ناصر

۱۳۲ (اکلج) ابراہیم سرسندی

۱۸۴ (شیخ) ابراہیم غلامینی

(خواجہ) ابراہیم قبادیانی - ۲۰۲، ۲۰۸، ۲۱۹، ۲۲۳

۲۲۶، ۲۲۹، ۲۳۰

۲۸ (سلطان) ابراہیم لودھی

۲۹۲ (شیخ) ابراہیم محدث اکبر آبادی

(شیخ الاسلام حافظ) ابن تیمیہ - ۱۸۹، ۱۸۹، ۱۸۹، ۲۶۵

۳۹، ۲۶۳ (علامہ) ابن حجر عسقلانی

(علامہ) ابن حجر سلیمی دیکھئے شہاب الدین احمد

۱۹۶ ابن خلدون

۲۶۶ ابن سبعین

ابوالفضل علّامی ۹۵۱۹۳۰۹۲۱۸۰۱۶۹

۲۵۰۰۱۶۶۱۱۳۵ (امام) ابوحنیفہ

۱۸۷۱۱۴۰۱۱۲۵۰۱۰۸۱۰۵۱۹۸-۱۰۰

۲۶۴ (علامہ) ابوجیان مفسر

۹۳ ابوالفضل گاوردنی

۳۹ (علامہ) ابوجیان نحوی

۲۴۲ (امام) ابوالقاسم قشیری

۳۷۶۱۳۷۴۱۲۲ (شاہ) ابوالخیر محمدی

۵۵ (مولانا) ابوالکلام آزاد

۱۸۴ (شیخ) ابوالخیر میدانی

۲۴۲ (شیخ) ابوالنصر سراج

۱۸۵۱۶۴ (امام) ابوداؤد سجستانی

۲۵۰۰۹۱ (قاضی) ابویوسف

۲۶۵ (حافظ) ابوزدعہ

۲۳۴۱۲۳۳ (سید) احمد بکوارہ

۱۹۱ (شیخ محمد) ابوزہرہ

۱۵۵ (شیخ) احمد برسی

۴۰۰۳۱ (مفتی) ابوالسعود

۳۵۶۱۱۵۵۱۱۵۴ (مولانا) احمد برکی

۷۴ (سلطان) ابوسعید

۳۶۸ (شیخ) احمد بغدادی قادری

۳۸۰۰۳۷۴۱۳۷۴۱۳۶۹ (شاہ) ابوسعید

۳۴۶ احمد البشیشی الشافعی

۳۴۰-۳۲ (شیخ) ابوطاہر کردی

۲۰۷ (امام) احمد بن حنبل

۶۴ (حافظ) ابوجعفر الرحمن نسائی

۲۹۵ احمد بن محمد حسینی غزنوی

۱۴۷ (امیر) ابوالعلاء اکبر آبادی

۴۰ (علامہ) احمد بن محمد قسطلانی

۶۴ (امام) ابوعلیٰ ترمذی

۱۲۹۱۱۲۸ احمد بن یوسف

۳۲۵۱۲۹۳ (امیر) ابوالفتح

۱۲۸ احمد حسین خاں

۱۲۸ ابوالفتح ابن اسحاق

۳۶۷ (سرید) احمد خاں

۹۲۱۴۱ (حکیم) ابوالفتح گیلانی

۳۵۶ (مولانا) احمد دینی

۲۶۶ (شیخ) ابوالفتح نصرنجی

۳۸۴	(مولانا) احمد اللہ	(حضرت مجدد الف ثانی) احمد سرہندی۔ ۱۶-۱۹۱۲
۳۸۰	(مولانا میر خواجہ) احمد نصیر آبادی	۲۵-۲۲، ۲۹، ۳۴، ۳۸، ۶۷، ۱۲۷، ۱۲۸، ۱۳۱
۱۴۴	(شیخ) احمد سیوی	۱۳۲، ۱۳۳، ۱۳۵، ۱۳۷، ۱۳۸، ۱۵۰
۵۰	انجمن دور ویزہ	۵۳-۵۱، ۵۶، ۶۰، ۵۸-۵۷، ۶۳، ۶۴، ۱۸۲
۱۲۹، ۱۲۸۹، ۱۶۱	(حضرت سید) آدم بنوری۔	۸۵، ۸۹-۸۷، ۱۹۳، ۲۰۰، ۲۰۶، ۲۱۰، ۲۱۱
۳۷۷-۸۰، ۳۵۸-۶۰، ۳۵۶، ۳۵۵، ۳۳۴		۱۸، ۲۱۸، ۲۲۲، ۲۳۲، ۲۳۵، ۲۵۲-۲۵۶
۲۱۰	ارسطو	۲۶۰، ۲۷۰، ۲۷۵، ۲۷۶، ۲۸۳، ۲۸۹-۲۸۷
۱۶۴	(ڈاکٹر) آرنلڈ	۲۹۱، ۲۹۲، ۲۹۵، ۲۹۶، ۲۹۸، ۲۹۹
۱۰۷	اے، سی جی	۴-۲، ۳، ۸، ۱۳، ۲۰، ۳۱، ۳۱۵-۳۲۳
۳۳۳	اسٹینلی لین پول	۲۵، ۳۲۷، ۳۳۳-۳۳۲، ۳۳۳-۳۳۶
۱۲۸	اسحاق بن عبداللہ	۵۳-۵۲، ۳۲۷، ۳۵۵-۳۶۰، ۳۷۷، ۳۷۷
۳۷۷	(شاہ) اسحاق دہلوی	۸۸-۳۸۴
۱۹	(مولوی) اسحاق جلیس ندوی	۱۳۲
۶۴	سفندیار	۱۸۳، ۷۶-۳۷۲
۶۹، ۶۴	اسکندر نشی	۱۱۲، ۱۲۵، ۲۸۹
۳۷۷، ۲۵۲، ۱۱۲	(مولانا شاہ) اسماعیل شہید	۷۷-۳۸۱
۲۵، ۲۶	(شاہ) اسماعیل صفوی	۳۲۱
۲۶۲	(قاضی) اسماعیل فرید آبادی	۶۹
۵۶	اسماعیل نظام شاہ	۸۹

۳۷۶	امان الشرحان	۳۸۱	(حضرت مولانا) اشرف علی تھانوی
۳۵۶	(مولانا) امان الشرحان ہجوری	۱۲۴	(مخدوم) اعظم دہلوی
۳۸۱	(حضرت حاجی) امداد الشرحان ہجری	۱۲۴	(شیخ) افتخار
کھ	(خواجہ) امکنی دیکھئے	۲۱۰	افلاطون
۲۱۸، ۲۱۲، ۲۱۱	ایمنول کانٹ	۳۳۰، ۱۶۳	(علامہ) افضل خاں
۳۸۰، ۱۳۷۹	(سید) آیت الشرح	۳۳۲، ۲۱۱، ۱۸۷، ۱۸۶، ۱۶۱، ۱۱	(علامہ) اقبال
	(ب)	۲۷۲	اقبال بن سابق سیتانی
۱۲۴	(شیخ) بابا کبروی	۳۵، ۲۹، ۲۸، ۲۶، ۲۱	(سلطان جلال الدین) اکبر
۷۴، ۱۲۸، ۱۲۷	(سلطان ظہیر الدین محمد) بابر گورگانی	۸۲، ۷۹، ۶۷، ۷۷، ۷۵، ۷۴، ۷۳، ۷۲، ۷۱، ۷۰	
۳۰، ۱۵۷، ۱۸۶، ۱۷۸		۱۶، ۸، ۹۶، ۱۰، ۲، ۱۹، ۲، ۱۸۹	۹۲، ۸۵، ۸۷
۶۱	(ملا) باقر داماد	۱۲۹۱	۹۶، ۱۱۹، ۱۸۷، ۱۶۳، ۱۶۱، ۱۵۶
۹۴، ۶۸، ۱۱۲	(حضرت خواجہ) باقی بالشر	۳۳۹، ۳۲۳، ۳۲۲، ۳۱۱، ۳۰۴، ۳۰۰	۳۰۲
۱۵۸، ۱۵۳، ۵۵، ۱۲۲، ۵۰، ۱۱۲، ۱		۳۶	(شیخ) الشرح بخش
۳۸۶، ۳۲۸، ۳۰۴، ۳۰۲، ۲۸۰، ۱۲۷، ۱۲۲، ۹، ۱۸۲		۱۳۵، ۱۳۲	(مولانا) الہ داد بن صالح سرہندی
۷۷	(مولانا) بایزید	۱۲۸	(شیخ) الہ داد دہلوی
۳۰، ۱۲۸، ۵۱	بایزید انصاری (پیر و شاہ)	۳۸۱	(حضرت مولانا محمد) ایاس کاندھلوی
۲۶۱	(حضرت) بایزید بسطامی	۷۲، ۷۱	الیٹ (ELLIOT)
۳۷۸	(شیخ) بایزید قصوری	۳۷۳	(شاہ) امام علی مکانوی
	بدایونی دیکھئے	۱۳۲	(مولانا) امان الشرح

۳۶۶ (علامہ) بیہقی

پ

۸۲ پاپا

۲۱۵/۱۹۲ پارفری (PARPHYRY)

۲۱۵/۱۹۲ پراکلس (PROCLUS)

۲۱۵ پلائینس (PLOTINUS)

۲۸۸ پیٹر ہارڈی (PETER HARDY)

پیروشاں دیکھئے بائزید

ت ت ت

۳۴۴/۱۲۸ (شیخ) تاج الدین سلطان سنبھلی

۳۶۵ (مولانا) تجل حسین بہاری

۳۹ (شیخ الاسلام) تقی الدین ابن رفیق العید

۲۶۶-۶۸ تلسانی

۱۰۵ (راجہ) ٹوڈرل

۳۶۶/۳۳۷ (قاضی) ثناء الشریانی پتی

ج

۳۳۳ جادونا تھہ سرکار

۲۷۲/۷۳/۱۲۱ (مولانا عبدالرحمن) جامی

۳۶۶ (مرزا) جان

۲۷۰ (علامہ) بقرق

۱۳۲ (مولانا) بدرالدین

۱۸۱/۱۷۵/۱۷۰ (شیخ) بدرالدین سرمندی

۳۵۶/۳۳۷

۲۵۰/۱۵۹/۱۵۵ (شیخ) بدیع الدین مہارنپوری

۱۶۶/۳۴۲ (شیخ) بدیع الدین مدارکن پوری

۳۲۲ (ڈاکٹر) برنیر

۵۶/۱۴۵ برہان نظام شاہ

۹۲ برہم داس

۳۶۸ (مولانا) بشارت الشہرانی

۲۶۶ بلیانی

۷۸ بہادر شاہ

۱۰۱ (راجہ) بہاری مل

۳۴۲ بہاؤ الدین بن ابراہیم انصاری

۱۴۴/۱۴۳ (خواجہ) بہاؤ الدین نقشبند

۱۳۹ (قاضی) بہلول بدخشان

۱۰۱ (راجہ) بھگوان داس

۳۰۱/۹۲/۱۵۲ (راجہ) بیربل

۷۷/۱۴۶ بیرم خان خاناں

(ح)

۲۵۹ (حضرت) حسان

(نواب صدربار جنگ پور حبیب الرحمن قاسم شرمانی ۳۶۵)

۳۵۸ (شیخ) حبیب الشرنجاری

۱۲۸ حبیب الشرنجاری امام رفیع الدین

۲۶۰/۱۱۶۸/۹۴ (خواجہ) حسام الدین احمد دہلوی

۳۳۹

۱۲۸ (شیخ) حسام الدین بدیشی

۳۵۶/۱۵۶ (شیخ) حسن برکی

۱۲۱/۱۵۸ (حضرت) حسن بصری

۶۲ حسن بن صباح

۳۲۶ حسن بن محمد راد تونسکی

۱۵۸ (شیخ) حسن خاں

۲۵۱/۱۱۳۳/۱۱۳۲/۱۱۲۷ (ملا) حسن کشمیری

۳۴۰ (شیخ) حسن عجبی ثم الکی

۲۹۲ (شیخ) حسین اجیری

۳۸۱ (حضرت مولانا) حسین احمد مدنی

۳۲۸/۲۶۱ حسین بن منصور عسکری

۱۳۹/۶۸ (شیخ) حسین خوارزمی

۸۴۱/۷۲ (قاضی) جلال

۱۳۰ (سید) جلال الدین بخاری

۴۱۰/۴۰ (علامہ) جلال الدین محقق دواتی

۱۳۱/۱۲۹/۶۳ (مولانا) جلال الدین رومی

۴۳/۳۹ (علامہ) جلال الدین سیوطی

۵۶ جمال خاں بہدوی

۳۹ (علامہ) جمال الدین ابوالکھراج مزنی

۱۵۳ (مولانا) جمال الدین تلوی

۲۸۳ (خواجہ) جمال الدین حسین

۳۲۱ (علامہ) جمال الدین محمد بن عبدالرسول بزنجی

۳۵۳/۳۲۷/۳۲۶/۳۲۲

۱۰۱/۷۳ (رانی) جودھابائی

۱۶۶/۱۶۱ (خان) جہاں خاں لودھی

۷۲-۷۴/۲۹/۲۶ (سلطان نور الدین) جہانگیر

۱۶۶-۶۸/۱۶۲/۱۵۶-۶۱/۹۹-۱۰۱/۷۷/۷۶

۳۱۷-۳۱۳/۳۰۸/۳۰۷/۳۰۶/۳۰۵-۱۰۲/۹۴-۹۷/۲۹۱

۳۱۶-۱۹

(ج)

۳۷ (شیخ) چائیں لہہ سہنوی

۳۵۸	خضر و غانی	۳۷۳	(مولانا) حسین علی شاہ
		۷۳	(سید) حسین خنگ سوار
۳۸۱	(حضرت مولانا) خلیل احمد سہارنپوری	۹۶	(خواجہ) حسین مروی
۳۲۷، ۳۲۶، ۱۵۹، ۲۲	(پروفیسر) خلیق احمد نظامی	۳۸۵	حشمت علی خاں
۳۲۶		۱۲۸	حفص بن عاصم
۲۱۱	خلیفہ عبدالحکیم		
۳۷۸	(دیوان) خواجہ احمد نصیر آبادی		
۳۱۵	خواجہ جہاں		
شاہ نواز خاں	خوافی خاں دیکھیے	۳۵۶، ۱۵۵	(شیخ) حمید بنگالی
۳۲۲، ۳۲۱	خیر الدین زرکی	۶۷	(مولانا) حیاتی کاشی
	(ذ) (ط) (د)		(خ)
۳۱۶، ۱۶۱	(مرزا) داراب	۲۷۲	(حضرت) خضر
۳۲۱-۲۳	داراشکوہ	۳۶۷-۷۲، ۱۸۳	(مولانا) خالد برومی کردی
۹۶	(شہزادہ) دانیال	۳۵۴	(مولانا) خالد شہزوری
۵۲	(شیخ) دانیال	۱۸۳	(مولانا) خالد نقشبندی
۲۶۹	(امام) داؤد ظاہری	۳۰۸، ۲۱۳، ۱۶۶، ۱۲۱	خان اعظم مرزا گوکہ
۳۷۳	(شیخ) دوست محمد قندھاری	۳۰۲	خان جہاں لودھی
۳۱۰	دولت خاں لودھی	عبدالرحیم	خان خاناں دیکھیے
۱۰۰	(میجر) ڈیوڈ برائٹس	۷۳	خان زماں
۱۰۷	ڈیلو، ایچ، مورلینڈ	شاہ جہاں	(شہزادہ) خرم دیکھیے
	ڈاکٹر (العلماء مولوی) ذکاء اللہ لدھی - ۱۳۲، ۱۵۶، ۱۳۲	۳۵۶	(حاجی) خضر خاں افغانی
	۳۲۸، ۳۲۱		

۳۸۱	(شیخ الحدیث مولانا محمد) زکریا کاندھلوی	۴۳	(شیخ) راج بن داؤد گجراتی
۳۶۴	زماں شاہ	۹۱	(امام) رازی
۳۸۷، ۳۸۵، ۳۵۶، ۱۱۶۸-۳۸۸	(مولانا سید) زوار حسین	۲۷۶	(شیخ) راشد
۳۰۱، ۱۵۲	زین خاں	۸۶	راناسانگا
۴۱	(مولانا) زین الدین محمود کمان گریہدائی	۹۱	ریا بن حبوہ
۱۲۸	زین العابدین بن عبدالحی	۳۲۱	ریچرڈ برن (RICHARD BURN)
۳۲۴، ۳۲۱	(شیخ) زین العابدین طبری	۴۱	(محدث) رحمۃ اللہ شہدھی
	(س)	۶۴	رتم
۳۲۳	ستیش چندر	۳۸۱، ۳۷۷، ۳۷۵	(مولانا) رشید احمد گنگوہی
	(علامہ) سخاوی دیکھئے	۱۳۱، ۱۳۰، ۱۲۸	(امام) رفیع الدین
۳۷۳	(خواجہ) سراج الدین	۳۷۵	(شاہ) رفیع الدین دیوبندی
۲۶۵	(شیخ الاسلام) سراج الدین بلقینی	۱۳۴، ۱۳۳	رکن الدین
۳۲۳	سرد	۲۶۶، ۲۱۶	(الملك نطاہر) رکن الدین بیسیر الی شکیہ
۳۳	(شیخ) سعد بن علی السوینی باندھج السعید		(مولانا) روم دیکھئے
۲۶۵	(علامہ) سعد الدین تفتازانی	۳۷۹، ۳۶۷-۶۹، ۱۸۴	(شاہ) زووف احمد مجددی
۳۶۸	(حضرت شاہ) سعد اللہ		
۳۲۴	(صوفی) سعد اللہ فناںی		
۳۷۸	(شیخ) سعد اللہ بلخاوی لاہوری		(س)
۳۵۹، ۳۲۰	(جلتہ الملك) سعد اللہ خاں علاتی		الزرکلی
۲۱۹	(شیخ) سعدی		دیکھئے
			خیر الدین
			(شیخ الاسلام) زکریا انصاری

(خواجہ) سیف الدین - ۲۴، ۱۸۳ - ۲۳، ۳۲۲ - ۳۶

(ش)

۲۵۶ (امام) شاطبی

۱۸۳ (علامہ) شامی

۵۲۲ (مرزا) شاہ بیگ

شاہجہاں (شہزادہ خرم) - ۱۶۲، ۱۵۲، ۱۶۳، ۱۶۴، ۱۶۵

۲۱، ۶۹ - ۳۱، ۳۱۹

(صمصام الدولہ میر عبد الرزاق) شاہ نواز خاں (خوافی خاں)

۲۹۳، ۱۱۵ - ۱۷۵، ۱۲۶

۲۹۳ شہباز خاں کبوه

۹۸، ۹۶ (مولانا) شبلی نعمانی

۲۳۲، ۱۱۲ (مخدوم الملک حضرت) شرف الدین کھنڈی شیرانی

۳۰۳، ۲۷۳

۳۱۶، ۷۳ شرف الدین حسین بدشتی

۹۲، ۶۸، ۶۷، ۱۲۶ (میر) شریف آملی

۱۹۱ شریف مرتضیٰ

۷۵ شریف مکہ

۳۷۸ (شیخ محمد) شریف شاہ آبادی

۱۲۸ شعیب بن احمد

۳۷۱

سعید پاشا

۱۳۵

(شاہ) سکندر

۳۲، ۲۹

سکندر لودھی

۹۷

سلطان اعظم

۳۸، ۳۷۸

(شیخ) سلطان بلیاوی بہاری

۲۹۲، ۱۲۰

(شیخ) سلطان تھانیسری

۳۰، ۲۵

سلطان سلیم اول

۲۹

سلیمان اسماعیل

۳۰، ۲۵

سلیمان اعظم قانونی (سلیمان ذی شان)

۹۱

سلیمان بن عبد الملک

۱۲۸

سلیمان بن سعود

۱۲۸

سلیمان بن یوسف

۳۲۱

سلیمان جیتوا

۲۸

سلیمان مرزا

۱۸۵

(مولانا سید) سلیمان ندوی

جہانگیر

(شہزادہ) سلیم دیکھے

۷۳

(شیخ) سلیم چشتی

۳۰، ۱۵۸، ۱۵۴، ۳۳، ۲۹

سلیم شاہ

۳۲

سینٹلا (ویوی)

(مولانا) صاحب کولابی دیکھے محمد صالح

صاحبہ خاتون ۲۵۲/۱۳۷

(سید) صباح الدین عبدالرحمن ۱۰۰

(سید) صدر جہاں پہانوی۔ ۱۵۷، ۱۶۶، ۱۷۲، ۱۷۳، ۱۷۴

(میر) صدر جہاں مفتی ۱۲۰

صدر الدین قونوی ۲۶۶/۲۵۱

(میر) صغیر احمد روی ۳۵۶

(نواب سید) صدیق حسن خاں ۳۸۳

(سلطان) صلاح الدین الیوبی ۲۴

(شیخ) صفی الدین ۶۳

(شیخ) صوفی ۲۷۹/۲۷۶

(ص)

(سید محمد) ضیاء ۳۸۰

(حضرت شاہ) ضیاء اللہ ۳۶۴

(شیخ) ضیاء اللہ اکبر آبادی ۳۶

(شیخ) ضیاء اللہ گوالیاری ۷۴

(حضرت شاہ) ضیاء النبی ۳۸۰

(مولوی) شمس تبریز خاں ۲۱

(علامہ) شمس الدین ذہبی ۳۹

(علامہ) شمس الدین سخاوی ۲۶۴/۲۳۳، ۳۹

(میر) شمس الدین عراقی ۴۵

(علامہ) شہاب الدین احمد بن حجرکی ۴۳

(علامہ) شہاب الدین احمد بن حجرکی ۱۳۹، ۱۳۲، ۱۰۵، ۱۸۹

(شیخ اشوٰغ) شہاب الدین بہروردی ۲۴۳، ۲۱۷، ۱۳۰، ۱۶۳

شہاب الدین احمد فرخ شاہ ۱۲۸-۳۰

(علامہ) شہاب الدین محمود آوسی بغدادی ۳۵۳

شہر زدی ۲۱۶

شہنشاہ روم ۲۱۵

(قاضی) شیخ الاسلام ۹۱

(علامہ) شیرازی دیکھے فتح شیرازی

شیر شاہ سودی ۳۰۱، ۵۴، ۲۹

(مولانا) شیر علی قادری ۱۳۲

شیطان۔ ابلیس ۳۱۴، ۲۶۹، ۲۲۰

(ص)

(دکتر) صادق ۶۶

(شیخ محمد) صادق مجددی ۳۷۶

ط

۶۹۴۶۷۱۲۶ (شاہ) عباس صفوی

۳۸۳ (مولوی) عبدالاحد

۱۳۲۱۱۳۳، ۱۲۸۱۳۸ (مخدوم شیخ) عبدالاحد

۳۷۳ (حضرت) عبدالاحد و صرت (شاہ گل)

۱۸۵ (مولانا) عبدالباری ندوی

۲۸ (مولانا) عبدالحق

۳۷۵ (مولانا) عبدالحق آبادی مہاجر کی

۱۵۵ (شیخ) عبدالحق شادمانی

۳۳۷۱۱۵۸ (شیخ) عبدالحق محدث دہلوی

۳۷۹ (شیخ) عبدالحکیم

۱۳۹ (علامہ) عبدالحکیم سیالکوٹی

۱۲۰ (میر) عبدالحی

۳۵۰، ۳۳۲، ۱۲۷، ۱۹۱، ۱۲۲ (مولانا حکیم سید) عبدالحی حسنی

۳۸۸، ۳۵۶، ۱۵۶ (شیخ) عبدالحی حصاری شادمانی

۱۲۸ عبدالحی بن محمد

۱۳۹ (شیخ) عبد الرحمن بن قہد

جامی عبد الرحمن جامی دیکھیے

۲۶۰، ۲۵۹، ۱۶۳ (خواجہ) عبد الرحمن مفتی کابلی

۳۵۶، ۱۵۵، ۱۵۲ طاہر بدشتی

۲۲۲، ۱۵۷ (علامہ محمد) طاہر پٹنی

۴۱ (محدث) طاہر بن حسین الابدل

۴۵ (شیخ) طاہر بن رضی اسماعیل قزوینی

۲۵۹، ۳۵۷، ۱۳۵۶، ۱۵۵، ۱۵۳ (مولانا) طاہر لاہوری

۱۹۱ (محقق) طوسی

۲۵، ۲۹، ۲۸ (شاہ) طہاسب

ظ

۲۵، ۲۹، ۲۸ (الملك) الظاہر دیکھیے

۳۷۳ (مرزا) ظفر الشراخ

۳۶۵ (مولانا سید) ظہور الاسلام فتحپوری

۳۳۱، ۳۲۳ ظہیر الدین فاروقی

ع

۲۱۱ (ڈاکٹر سید) عابد حسین

۳۶ عارف علی

۱۲۸ (حضرت) عاصم بن عبدالشہید

۲۹۵، ۱۸۶، ۱۸۲، ۱۶۲، ۱۲۱ (سلطان اورنگزیب) عالمگیر

۳۶۱، ۳۲۹، ۵۲، ۳۲۲، ۳۲۹، ۳۱، ۳۲۳، ۲۷، ۱۲۲

۳۷۹، ۳۶۶

۳۱ (شاہ) عباس اول

(شاہ) عبدالعزیز محدث دہلوی۔ ۲۷۲۱۳۶۹۱۳۳۷

۳۸۲۱۳۸۱۱۳۷۷

(علامہ) عبدالعلی بحر العلوم فرنگی محلی ۲۶۳۱۳۶۲

(ڈاکٹر سید) عبدالعلی حسنی ۱۱

(مولانا) عبدالغفور لاری ۳۱

(شاہ) عبدالغنی محدث دہلوی۔ ۳۷۵۱۳۷۴۱۳۶۸

(شیخ) عبدالقادر اچھی ۲۹۴۱۳۹۳

(ملا) عبدالقادر بدایونی ۵۴۱۳۵-۳۷۱۲۰

۸۷-۹۱۱۸۴۱۷۷۷۷۳-۷۵۱۷۱۷۰۱۶۸

۱۳۲۱۱۲۲۱۱۰۶۱۰۵۱۰۲۱۹۸۱۹۷۱۹۵

(حضرت شیخ) عبدالقادر حبیبانی۔ ۱۳۵۱۶۳۱۳۸۱۳۶

۳۶۵۱۳۳۸۱۲۲۳۱۱۲۱

(شاہ) عبدالقادر دہلوی ۳۶۴

(حضرت مولانا) عبدالقادر رائے پوری ۳۸۱

عبدالقادر طبری ۳۴۱

(شیخ) عبدالقادر لاہوری ۲۹۴

(شاہ) عبدالقادر مہربان فخری میل پوری ۲۶۲

(شیخ) عبدالقدوس گنگوہی۔ ۱۲۲۱۱۳۳۱۸۹۱۷۲۱۳۷-۲۷۱

(شیخ) عبدالکبیر بمبئی ۲۵۱۱۲۷

(مفتی) عبدالرحمن ۳۲۰

(قاضی) عبدالرحیم ۱۰۲

عبدالرحیم خان خاناں۔ ۱۶۶۱۱۶۱۱۵۷۱۱۵۳۱۵۷

۳۱۶۱۳۱۵۷۲۹۲۱۲۳۸۱۲۳۷

(حضرت شاہ) عبدالرحیم رائے پوری ۳۸۱

(حضرت حاجی) عبدالرحیم شہید ولایتی ۳۸۱

(مولانا) عبدالرحیم صادق پوری ۳۸۴

(شاہ) عبدالرحیم فاروقی ۳۸۰

(میر) عبدالرزاق دیکھے شاہ نواز خاں

(شاہ) عبدالرزاق بھنجانوی ۲۱۷۱۳۷

(شیخ) عبدالرزاق کاشی ۲۵۱

(شاہ) عبدالرشید ۳۷۴

(مولانا) عبدالسلام ندوی ۲۱۸

(مولانا شاہ) عبدالسلام واسطی بسوی ۳۷۵۱۳۷۳

(مولانا) عبدالشکور قاروقی ۳۷۰۱۶۵

(مولانا) عبدالصمد حسینی ۱۳۲

(خواجہ) عبدالعدل ۳۶۴

(ذیر) عبدالعزیز آصف خاں ۹۱

(شیخ) عبدالعزیز شکر بار ۲۷۱۱۳۷

عبدالشر (والد پیر و شاہ)

۴۸

(شیخ) عبدالشر مرداد البواخیر

۳۳۷

(خواجہ) عبدالشر عرفت خواجہ خورد

۲۱۳، ۱۵۰، ۱۱۴۹

(میر) عدل

۱۲۰

(مولانا) عبدالشر نیازی مہدوی

۱۳۲

۲۵۷، ۲۵۰، ۲۲۹، ۲۲۵، ۲۳۶، ۲۲۹، ۲۲۴-۲۶

عبدالشر الواعظ الاصفغر

۱۲۸

۳۵۶، ۲۸۳، ۲۵۸

(مولانا شاہ) عبدالشر

۳۶۸

عبدالشر الواعظ الاکبر

۱۲۸

عبدالشر احراری

۱۲۷

(مولانا) عبدالماجد دریا بادی

۲۲۳، ۱۶۴

(حافظ سید) عبدالشر اکبر آبادی - ۱۳۷۸-۱۳۸۰

۳۸۱، ۳۸۰، ۳۷۸

(حکیم) عبدالمجید سیفی

۳۸۶

(امیر) عبدالشر ملخی

۱۲۴

(شیخ) عبدالنبی گنگوہی (صدر الصدور) - ۹۱، ۷۹-۸۹

۸۹-۹۱، ۷۹-۸۹

(شیخ) عبدالشر خوشیگی قصوری (عبدی) - ۱۳۳۶، ۱۳۳۷

۲۳۷، ۱۳۳۶، ۱۳۳۷

عبدالنبی جالندھری

۳۷۸

(مخدوم الملک مولانا) عبدالشر سلطان پوری - ۹۱-۸۸

۸۸-۹۱

(مولانا) عبدالواحد لاہوری

۳۵۶

۱۳۴، ۱۳۲، ۱۰۵، ۱۹۴

عبدالشر بن ابی بکر حضری

۲۷۰

(قاضی شیخ الاسلام) عبدالوہاب گجراتی

۳۴۹

عبدالشر بن شعیب

۱۲۸

(شیخ) عبدالہادی فاروقی بداعنی

۳۵۶

(حضرت) عبدالشر بن عباسؓ

۳۴۱

(شیخ خواجہ) عبید

۱۲۴

(حضرت) عبدالشر بن عمروؓ

۱۲۸

عبیدالشر بن اسکندر

۲۷

(حضرت) عبدالشر بن مبارک

۸۷

(خواجہ ناصر الدین) عبیدالشر احرار - ۱۱۴۲، ۱۱۴۳، ۱۱۴۴، ۱۱۴۵، ۱۱۴۶

۲۶، ۲۱۳-۲۲۹، ۲۲۶، ۲۲۹، ۲۲۴، ۲۲۹، ۲۲۵، ۲۵۰

۳۸۴

(مولانا) عبدالشر حیر قندی

۲۹۹، ۲۸۳

۳۷

(شاہ) عبدالشر تندیلوی

(شیخ) عبدالشر شطاری خراسانی

۳۴

(خواجہ) عبیدالشر عرفت خواجہ کلان

۲۵۶، ۱۹۴، ۱۶۹، ۱۶۸

۱۳۲	(مولانا) علی شیر	۲۷	عبید اللہ بن محمد
۲۶۵۱۴۰	(ملا) علی قاری	۳۷۲، ۳۶۰	(حضرت سیدنا) عثمان
۲۹۳	(شیخ) علی گیلانی	۳۷۳	(نواب) عثمان دامانی
(علامہ) علی متقی (علی بن حسام الدین المتقی برہانپوری)		۳۷۱	(شیخ) عثمان سند
۳۷۵، ۲۲۴، ۱۴۳، ۱۴۰		۲۶۵	(شیخ الاسلام) عزالدین بن عبدالسلام
۵۰	علی محمد مخلص	۳۰۸، ۲۹۴، ۱۶۱، ۱۵۷	(مرزا) عزیز الدین دہلوی
۲۲۲	(حضرت سید) علی ہجویری (داتا گنج بخش)	۳۷۵	(مفتی) عزیز الرحمن دیوبندی
۴۱، ۱۴۰	(علامہ) عماد بن محمود طاری	۷۷	(ملا زادہ) عصام الدین ابراہیم
۱۲۸	(حضرت) عمر بن حفص	۴۳	(شیخ) علاء البخاری
۲۲۵	(سید) عمیر	۵۵، ۱۵۴	(شیخ) علاء بن حسن البیانوی (شیخ علائی)
۳۲۷	(حضرت) عمر بن عبدالعزیز	۲۷۲، ۲۷۱	(شیخ) علاء الدولہ سمنانی
۷۴	عمر شیخ مرزا	۳۹	(علامہ) علاء الدین الباجی
۳۸۲	(مفتی) عنایت احمد کاکروی	۳۷۸-۸۰، ۲۸۹	(حضرت شاہ) علم اللہ حسنی
۳۸۴	(مولانا) عنایت علی غازی	۱۳۲	(مولانا میر) علی
۳۷	(شیخ) عیسیٰ بن قاسم سندی	۳۶۱، ۳۴۴	(شیخ) علی بن قوام ہونپوری (علی عاشقان)
۳۴۱-۳۵	(شیخ) عیسیٰ محمد بن مغربی جعفری	۱۳۵، ۱۳۲	
	(ع)	۳۴۱	علی بن سبکی
۲۸۴	(مرزا) غالب	۵۰	(سید) علی ترمذی (پیر بابا)
۲۰۴، ۹۱، ۶۳	(امام) عزالی طوسی	۳۶۵	(نواب) علی حسن خاں

۳۶۹۱۲۰۱	فرعون	۳۸۲۱۳۷۸	(مولانا) غلام رسول مہر
۳۰۸	(سید) فرید	۳۲۶	(مفتی) غلام سرور
۱۲۸۱۷۲	(سید شیخ) فرید دیکھئے	۳۳۸۱۱۸۳	(حضرت شاہ) غلام علی بٹالوی دہلوی
۱۲۸۱۷۲	(شیخ) فرید الدین گنج شکر	۳۷۲۱۳۷۰۱۳۶۶-۶۸۱۳۶۲۱۳۶۳	
۳۸۲	(علامہ) فضل حق خیر آبادی	۳۸۱۱۳۷۹	(شیخ) غلام محمد
۳۶۲۱۳۶۳	(مولانا) فضل رحمن گنج مراد آبادی	۱۳۷	(ڈاکٹر) غلام مصطفیٰ خاں
۳۷۶	(نور المشائخ) فضل عمر میدوی (شیرآغا)	۳۸۵	(مولانا) غلام کبھی بہاری
۱۹۲	فلاطینس (POLOTINUS)	۵۳	غیاث الدین شاہ خلجی
۳۲۲	فلکش پادری	۲۰-۲۲	(علامہ) غیاث الدین منصور
۷۳	فولاد		(ف)
۱۳۱۱۳۰۱۳۲	فیروز تغلق	۱۲۸۱۱۲۷	(حضرت) فاروق اعظم (عمر)
۱۸۷۱۱۳۰۱۱۰۳۱۹۵-۹۸۱۹۳۱۹۲	(ابوالفیض) فیضی	۱۳۱	(خواجہ) فتح اللہ
	(ق)	۳۷۸	(شاہ) فتح اللہ سہارنپوری
۳۵۶	(مولانا) قاسم علی	۱۳۱۱۲۲	(میر) فتح اللہ شیرازی
۲۹۱۳۲	قاضی خاں	۱۵۸	(شاہ) فتح محمد فتحپوری
۳۲۷	قاضی قصور	۱۲۲	فدا علی طالب
۲۵	قائصوہ خوری	۳۵۶۱۱۵۴	(مولانا) فرخ حسین ہروی
۲۲۸	(صوفی) قربان	۳۵۶۱۱۵۴	فرخ شاہ دیکھئے

ل

۳۲۲ (بابا) لال داس بیراگی

۳۱۱۱۳۰۲ لالہ بیگ جہانگیری

۳۷۱۳۶ (شیخ) لشکر محمد بزبانپوری

۱۴۴ (مولانا) لطف الشر

م

آنحضرت سیدنا محمد رسول اللہ صلی اللہ علیہ وسلم۔ ۱۲۳۱۰۲۰۶۴

۱۲۰۱۱۹۳۱۹۰۱۱۸۷۱۱۸۶۱۱۷۶۱۱۷۵۱۱۷۴۱۱۶۷

۲۵۷۱۲۵۴۱۲۵۳۱۲۵۱۲۴۰۔۲۳۱۲۲۳۱۲۲۰۲۱۹

۳۷۹۱۳۵۸۱۳۴۷۱۳۰۸۱۳۰۷۱۳۰۵۱۲۵۹

۲۶۹۱۲۰۲۱۲۰۱ حضرت سیدنا موسیٰ علیہ السلام

۲۵۳ (امام) مالک

۷۸ (خلیفہ) مامون الرشید

۳۰۱۱۵۲ (راجہ) مان سنگھ

۶۴ مانی

۷۳ مہم آنکھ

۱۸۷۱۱۲۵۱۱۰۴۱۹۲-۹۵۱۶۹ (ملا) مبارک ناگوری

۱۳۲ (مولانا) محمد الدین

۲۵۸ (میر) محب الشر

۳۸

(شیخ) قطب بیادل

۷۳

قطب جمال

۱۳۲

(مولانا) قطب الدین

۶۳

(حضرت خواجہ) قطب الدین بختیار کھلی

۲۱۶

(علامہ) قطب الدین شیرازی

۴۰

(علامہ) قطب الدین نہروالی

۳۱۵۱۱۶۱

قلیچ خاں

ک

۹۹

کاراڑی وا

۳۲۲

کبیر

۳۵۶۱۱۵۶

(شیخ) کریم الدین بابا حسن ابدالی

عبد الشر

(خواجہ) کلاں دیکھے

۳۷۴

(نواب) کلب علی خاں رامپوری

۲۲۶

(شاہ) کلیم الشرحان آبادی

۳۸

(شیخ) کمال الدین

۱۳۹

(مولانا) کمال کشمیری

۳۵۹۱۱۳۸۱۱۳۴

(شاہ) کمال کیتھلی

ک

۳۶۸

گل محمد

۳۳۶	محمد اقبال مجددی	۲۷۱، ۱۶۱	(شیخ) محب الشراہ آبادی
۳۶	(شیخ) محمد اکرام	۳۵۶، ۲۳۹، ۲۳۸، ۱۵۶	(سید) محب الشراہ ٹیکپوری۔
۱۲۹، ۱۲۲	(شیخ) محمد امکنکی	۳۶۸، ۳۶۵	(میر) محبوب علی خاں نظام دکن
۳۷۹	(خواجہ) محمد امین بدشتی	۵۱	(ملا) محسن خانی
۹۹	(ڈاکٹر) محمد باقر	۲۵۰	(امام) محمد
۳۲۶	(شیخ) محمد باقر لاہوری	۳۷۹	(حضرت سید) محمد ابن حضرت شاہ علم الشراہ
		۱۳۷	(شاہ) محمد
۹۷	محمد بدرالدین شامی (ابن الغزالی)	۲۷	(ملا) محمد (بانی فرقہ ذکریہ)
۲۱	(شیخ) محمد بن ابی الحسن اشعری		(سید) محمد برزنجی دیکھیے جمال الدین محمد
۱۲۸	محمد بن حلیب الشراہ	۵۶، ۵۵، ۵۲	(سید) محمد جونپوری
۳۳۱	(شیخ) محمد بن العلاء یابی	۲۲۸	(شیخ) محمد حسینی
۹۷، ۱۲۱	(علامہ) محمد بن علی شوکانی	۳۲	(شیخ) محمد شطاری
۱۳۵	(مولانا) محمد بن فخر	۱۳۱	(سلطان) محمد غوری
۲۷۱، ۱۷۵، ۱۲۷	(شیخ) محمد بن فضل الشراہ جونپوری	۲۲۷، ۱۵۳	(مولانا حاجی) محمد لاہوری
۱۲۷	محمد بن فضل الشراہی	۳۷۶	(مولانا) محمد ابراہیم ابن المشائخ
۹۷	محمد بن محمد الغزالی	۳۲۵، ۳۲۳، ۲۶۶	(پروفیسر) محمد اسلم
۳۵۳، ۳۲۶، ۳۲۵	محمد بیگ ازبکی	۲۲	(قاضی) محمد اسلم ہروی
۳۶۸	(سید) محمد پاشا بخاری	۱۸۲	(شیخ) محمد اشرف
۳۲	(سلطان) محمد تغلق	۳۶۲	(شاہ) محمد آفاق

۳۸۰	(مولانا سید) محمد ظاہر حسنی	۳۷۸	(مولوی) محمد اکسنی
۳۷۹	(حضرت سید) محمد عدل (شاہ لعل)	۳۷۷۱۱۲۸	(خواجہ) محمد حسن مجددی
۳۶۵	(مولانا) محمد علی مونگیری	۹۸۱۹۵۱۹۴	(مولوی) محمد حسین آزاد
۳۸۶	(حافظ) محمد علی خاں شوق	۱۹۱	(شیخ) محمد حسین آل کاشف الغطاء
۳۷۴۱۳۷۳	(شاہ) محمد عمر	۳۰۸	محمد حسین مرزا
۱۸۲	(شیخ) محمد علی	۶۸۱۲۲	(مولانا) محمد زاہد (میرزاہد)
۱۶۰۰۷۴۱۳۳۲-۳۶-۳۶۲۲	(شیخ) محمد غوث گوالیاری	۳۶۲۲۳۶۳	(خواجہ) محمد زبیر
۳۲	(مولانا) محمد فاضل بدخشانی	۳۶۲	محمد ساقی مستعد خاں
۳۳۷۱۱۸۲	(شیخ) محمد فرخ	۱۸۲۱۱۷۶-۱۷۶-۱۷۶-۱۷۶-۱۷۶	(خواجہ) محمد سعید
۱۵۴	(مولانا) محمد قاسم	۳۲۵۱۲۰۸۱۱۸۳	
۲۵	محمد قاسم بیجاپوری فرشتہ	۲۵۱	(خواجہ) محمد شرف الدین حسین
۳۸۱۳۷۷۱۳۷۵	(مولانا) محمد قاسم نانوتوی	۵۰	(پروفیسر) محمد شفیع
۳۲۵	محمد کاظم	۳۸۰۱۳۷۹	(حضرت سید) محمد صابر
۳۶۲۱۳۶۱۱۳۵۷۱۳۵۳	(شیخ) محمد مراد کی قرانی	۱۳۴۱۳۴	(مولانا) محمد صادق حلوانی
۱۳۷	(شیخ) محمد مسعود	۳۵۶۱۱۵۴	(مولانا) محمد صادق کابلی
۱۶۰	(پروفیسر) محمد مسعود	۲۲۰	(مولانا) محمد صادق کشمیری
۳۷۴۱۳۷۳	(شاہ) محمد مظہر	۲۲۸۰۲۳۶۱۲۳۵۱۱۸۲۱۷۳-۳۵۷	(خواجہ) محمد صادق
۳۷۷۱۳۷۴	(شاہ) محمد معصوم (معصوم ثانی)	۳۵۶۱۱۵۵	(مولانا) محمد صالح کولابی
۳۱۹۱۲۸۸۱۱۸۳۱۱۸۲۱۱۷۶-۱۱۷۶	(حضرت مولانا) محمد معصوم	۳۸۶۱۳۵۶	(مولانا) محمد صدیق کشمی

۵۳	محمود شاہ گجراتی	۲۵۷۱۲۵۵، ۲۵۱، ۲۲۵، ۲۲۲، ۲۲۲-۲۶
۴۰	(سلطان) محمود غزنوی	۲۸۸۱۲۷۷، ۲۶۰-۶۳، ۳۵۸
۳۵۶	(حافظ) محمود لاہوری	۳۵۶۱۱۸۹، ۱۱۴ (مولانا) محمد منظور نعمانی
۳۲۱	(شیخ) محمود گجراتی	۳۶۴ (خواجہ) محمد ناصر عندلیب
۲۷، ۳۳	(شیخ) محی الدین عبدالقادر عیدروی	۱۸۴ (شیخ) محمد بہبان
عبدالشر	مخدوم الملک دیکھے	۲۲۸، ۲۰۸ (میر) محمد نعمان
۱۳۵-۲۷، ۱۳۱	(حضرت) مخدوم بہانیاں	۲۲۹، ۲۲۸، ۱۶۵، ۱۵۵ (خواجہ میر) محمد نعمان کشمی ۲۵۲
۳۱۱، ۳۱	(سلطان) مراد	۳۶۸ (شاہ) محمد نعیم (مسکین شاہ)
۲۵	مراد ثالث	۳۶۳ (خواجہ) محمد نقشبند (حجۃ الشریعہ)
۷۳	(شہزادہ) مراد	۲۵ (سید) محمد نور بخش
۳۸۷	(شیخ) مراد کی	۳۸۰ (مولانا سید) محمد واضح
۲۸، ۱۵۷، ۱۵۲	(خواجہ شیخ) مرتضیٰ (سید فرید)	۱۲۹، ۱۲۷، ۱۳۶، ۱۳۲، ۱۳۳ (خواجہ) محمد ہاشم کشمی
۳۱۶، ۳۱۳، ۳۰۸، ۳۰۷، ۳۰۲-۲۰، ۲۸۶		۳۸۸، ۳۸۷، ۱۷۷، ۱۷۴، ۱۷۰
۶۴	مزدک	۹۲، ۱۴۲ (ملا) محمد زیدی
۳۵۶	(شیخ) منزل	۳۶۸، ۱۸۴ (شاہ) محمد یعقوب
۲۵	مستقیم بالشر	۱۲۸ محمود احمد عباسی
۳۲	(سالار) مسعود	۱۲۸ محمود بن سلیمان
۱۲۸	مسعود بن عبدالشر	۱۹۰، ۱۹۲، ۱۶۶-۶۸ محمود بیخوالی
۶۴	(امام) مسلم بن حجاج قشیری نیشاپوری	۳۸۱ (شیخ الہند مولانا) محمود حسن دیوبندی

۱۲۸ ناصر بن عبدالشکر

(خواجہ) ناصر الدین دیکھے عبید الشرا حرار

۹۷ نجم الدین الغزنی

(ڈاکٹر) نذیر احمد ۶۹، ۶۶، ۲۲

۱۰۰، ۹۹ زنگ دیو

(مولانا) نسیم احمد فریدی ۳۵۶

(مرزا) نصر الشراخاں ۵۰

(میر) نصیر خان اعظم ۲۸

نصیر الدین بن سلیمان ۱۲۹، ۱۲۸

(بادشاہ) نصیر الدین ہمایوں دیکھے ہمایوں

(شیخ) نظام تھا نسیری ۲۵۲، ۲۴۴

(خواجہ) نظام الدین ۱۳

(شیخ) نظام الدین ایٹھوی (بندگی میاں) ۳۸

(شیخ) نظام الدین اورنگ آبادی ۳۲۶

(مولانا) نظام الدین برہانپوری ۳۳۱

نظام تار لولی ۷۲

(شاہ) نعمت لاہوری ۳۴۷

(شاہ) نعمت الشرا قادی ۳۴۱

(شاہ) نسیم الشرا پٹی ۳۶۶، ۳۴۴

(مولانا) سیح الزماں خاں شاہجہانپوری ۳۶۵

مشاقی ۳۲

(سید) مظفر ۸۰

(شہزادہ) مظفر حسین ۲۸

(مرزا) منظر جان جاناں ۳۶۱، ۳۳۷، ۲۸۹، ۱۸۳

۳۸۱، ۳۷۲، ۳۶۶، ۳۶۳

(حضرت خواجہ) معین الدین چشتی ۶۳

(مرزا) مقیم اصفہانی ۷۲

(مولانا سید) مناظر احسن گیلانی ۱۸۸، ۱۵

(راجہ) منجھولہ ۸۴

(شیخ) منور عبد اکھید لاہوری ۲۹۲

(شیخ) مودود ۱۳۷

مہابت خاں ۳۰۲، ۱۶۷

(خواجہ) میر درد لہوی ۳۶۴

(محدث) میر کلاں ہروی ۷۴

(ن)

سیدنا حضرت نوح علیہ السلام ۲۷۰، ۲۶۹

نادر شاہ افشار ۳۷۶، ۲۸

ناصر الاسلام ندوی ۲۱

۹۴

(سر) ویلزلی ہیگ

۲۰۱

نمرو

(۴)

۳۸۸

(مولانا) نور احمد آتسری

۲۶۹

سیدنا حضرت ہارون علیہ السلام

۲۵

نور بخش

۹۱

(خلیفہ) ہارون رشید

۱۵۸

(شیخ) نور الحق

۳۷۷

(حافظ محمد) ہاشم جان مجددی

۳۴۷

(قاضی) نور الدین

۳۵۰۱۳۴۹

(قاضی) ہدایت اللہ

(شیخ) نور الدین بن عبدالرحمن الکسرتی الاخرائی ۲۷۲

۳۰۰۱۱۶۱۱۳۱۱۷۸۱۲۶۱۲۵۱۲۱۲۹

(بادشاہ) ہالیوں

۱۲۹۱۱۲۸

نور الدین بن نصیر الدین

۹۲۱۴۱

(حکیم) ہالیوں (حکیم ہمام)

۹۲۱۴۲

نور الدین قراری

۲۱۱

ہیرلڈ ہونڈنگ

۳۵۶۱۱۵۶۱۱۵۵

نور محمد پٹنی

۱۳۱

ہیون سانگ (HIUN SONG)

۳۶۶۱۳۶۳

(سید) نور محمد بدواتی

(۵)

۲۸۱

(میاں جی) نور محمد بھنجمانوی

۳۰۶۱۱۶۳

سیدنا حضرت یوسف علیہ السلام

(۹)

(مولانا) یار محمد بدیدی بدشتی طالقانی - ۲۸۲۱۲۸۱

۴۱۱۳۶

(علامہ) وجیہ الدین

۳۸۸۱۳۵۶

۳۷۹

(شیخ) وجیہ الدین اشرف

۳۵۶۱۱۵۵

(مولانا) یار محمد قدیم

۳۵۱۱۳۳۷

(مولانا) وکیل احمد سکندر پوری

۳۳۷۱۱۸۲۱۱۸۲۱۷۴

(خواجہ محمد) یحییٰ

۳۸۲۱۳۸۳

(مولانا) ولایت علی عظیم آبادی

۱۳۲

یحییٰ بن احمد

(حضرت شاہ) ولی اللہ دہلوی - ۱۸۶۱۱۲۳۱۳۷۱۱۲

۳۷۵

(شیخ محمد) یحییٰ ترمذی

۳۶۶۱۳۶۲۱۳۲۵۱۳۲۰ - ۲۲۱۳۳۱۳۵۲

۳۴۲

(شیخ) یحییٰ شاوی

۳۸۶۱۳۸۵۱۳۸۰ - ۸۲۱۳۷۸۱۳۷۷

۱۲۸	یوسف بن اسحاق	۳۸۴	(مولانا) یحییٰ علی
۱۲۹، ۱۲۸	(شیخ) یوسف بن شہاب الدین برکی	مح	(ملا) یزدی
۳۵۶		دیکھیے	
۳۵۶، ۱۱۵۵	(مولانا) یوسف سمرقندی	۱۳۹، ۱۳۲، ۴۲	(میر) یعقوب کشمیری
۱۰۸	(مولانا) یوسف گوگنی	۳۵۱	یوحانان فریدمن (یہودی فاضل)
		۳۲۲	یوزی صاحب

اقوام و قبائل طبقات اور ملتیں

۳۰۴، ۱۳۶، ۶۴، ۳۱	اہل بیت کرام	۵۶، ۱۳۶، ۱۳۵، ۱۲۶	اشاعشری۔ اشاعشری جعفری
۵۶، ۱۵۵، ۱۴۴، ۱۳۵، ۱۳۲	اہل سنت و اجماعت سنی	۱۴۹	اخاف
۳۱۱، ۲۴۸، ۲۵۰، ۲۳۸، ۱۱۶، ۱۱۵۹، ۱۲۴، ۱۹۸، ۱۹۴		۲۴۱	آرین
۳۵۰		۲۴	ازبک
۴۵	اہل حرم	۱۲۵	اصحاب صفہ
۳۴۱	اہل کرکوک	۳۰۹	اصحاب کہف
۲۴۴، ۲۰، ۱، ۱۹۸	اہل مصر مصری	۲۳۱، ۲۳۰، ۲۱۴، ۲۱۶، ۲۱۴، ۲۰۰	اشراقی۔ اہل شراق
۲۱۴، ۱۹۸، ۶۱	اہل یونان۔ یونانی	۱۲۹، ۵۲، ۱۳۸-۵، ۱۳۲، ۳۱، ۲۸	افغان۔ افغانی
۲۱۴، ۱۵۹، ۱۹۲، ۱۶۶، ۱۴۴، ۱۳۳، ۱۳۱، ۱۲۸، ۱۲۷	ایرانی	۲۸	آل بابر
۱۰۲	برہمن	۳۳	آل باعلوی۔ یا علوی حیدروس
۴۹، ۱۲۴	بلوچ۔ بلوچی	۱۹۱	آل کاشف الغطاء
۱۱۵	پارسی	۲۰۰-۲، ۱۶۵	(حضرات) انبیاء علیہم الصلوٰۃ والسلام
۱۵۸، ۱۳۸	پٹھان	۲۴۱، ۲۳۲-۲۹، ۲۲۲-۲۰، ۲۱۴-۲۰، ۲۰۹، ۲۰۸	
۶۰	(حضرات) تابعین	۳۱۰، ۲۴۳	

۲۹	سندھی	۲۵	تاتاری
۵۸	سوری خاندان	۳۶۲۱۲۶۷۱۳۲	ترک - ترکی
۳۲۱۱۱۷۹۱۱۷۶	شافعیہ - شوافع	۱۵۹	تورانی
۳۳۲	شاہان مغلیہ	۸۶۱۸۵۱۷۴۱۳۶	تیموری
۳۵	شطاری	۲۱۱	جرمن
۲۸۱۲۷	شیبانی	۲۰۰۱۱۹۹	حکماءے ایشراق
۳۸۵۱۱۶۴۱۹۸۱۹۴۱۲۵	شیخہ	۳۷۲۱۳۲۵۱۳۲۶۱۳۲۵۱۲۲۰۲۱	خاندان مجددی -
۱۹۲۱۱۹۰۱۹۲۱۶۴۱۶۰	(حضرات) صحابہ کرام -	۷۴	خاندان نقشبندیہ
۳۷۹۱۳۰۷۱۲۷۳۱۲۵۵		۳۲۷۱۲۵۹۱۲۴۰۱۱۲۷	ظفراءے راشدین
۲۷۱۲۶	صفوی خاندان	۱۰۱	راجپوت
۳۲۲۱۲۶۲۱۲۶۱۱۲۵۰۱۲۴۸۱۲۴۶۱۲۴۲-۲۴۰	صوفیاء -	۳۷۳	راجگانِ راجور
۲۵	عباسی	۳۷۶	روسی
۳۷۲۱۳۱۱۲۶	عثمانی - آل عثمان	۳۰۱۱۵۲۱۵۰۱۴۸	روشنائی - فرقہ روشنائیہ -
۸۶۱۸۵۱۲۶	عثمانی ترک	۳۰	سلاطین اسلام
۲۴۱۱۶۷	عجمی	۳۱	سلاطین آل عثمان
۳۷۲۱۳۵۳۱۶۷۱۶۶	عرب	۳۰	سلاطین ترکی
۸۲۱۸۰	عیسائی	۳۱	سلاطین صفوی
۱۳۱	عزنی	۱۶۱	سلاطین مغل
۲۴۵۱۲۳۸۱۲۲۳۱۲۱۹۱۲۱۳۱۲۱۲۰	فرقہ ملائکہ -	۲۵	سلاطین ملوک
۱۹۱۱۲۵	فرقہ امامیہ	۳۶	سیناسی
۲۷	فرقہ ذکریہ		

۲۱۶

مشائی

۸۴۱۸۱۸۰

فرنگ

۱۲۹،۴۸-۵۰،۲۸- خاندان مغلیہ۔۔۔

۲۵۵

فقہائے اسلام

۳۳۲،۳۰-۱،۳۰-۱۲۹۸،۱۵۹

۱۷۶

فقہائے حنفیہ

۶۶ ملاحظہ فرمائیے۔ اہل زندگی

۹۴،۵۷،۱۵۶

ہندوی

۲۲۰،۲۰۸،۲۰۴،۲۰۲،۲۰۱،۱۹۹،۱۹۷

۲۶۴،۲۱۵،۲۱۰،۲۰۷،۲۰۶،۲۰۲

۴۹

ہندوستانی

۱۲۳

قریش

۶۷،۶۶

نقطوی

۴۶

قزلباش

۱۱۹،۱۰۷،۱۰۶،۱۰۵،۱۰۴

ہندو

۳۲

کائست

۳۲۱-۲۳،۲۵۲،۱۳۱

۵۰

ہندوستانی۔ اہل ہند

۳۷۱،۳۵۳

کرد۔ کردی

۳۶

ہندو یوگی

۲۸

لودھی خاندان

۹۶

یوسف زئی

۱۷۶

مالکیہ

۳۲۹،۲۱۷

مجوسی

کتابیات

۳۸

احیاء العلوم

قرآن مجید

۳۲۵

آداب عالمگیری

(الف)

۳۸۲،۱۲

ازالۃ الخفاء

۳۶۷

آثار الصنادید

۱۳۶

اسرار الشہید

۳۸۵

اثبات النبوة

۳۲۶

احوال و آثار عبدالشرف لکھنوی قصوری

(ب) (پ)

۳۶	بحر الحیاة
۳۷۹	بحر زخار
	بخاری دیکھئے صحیح بخاری
	ابدر الطالع بحاسن من بعد القرن التاسع ۹۷۱۴۱
	بزدوی دیکھئے اصول بزدوی
۱۰۰	بزم تیموریہ
۳۲۰	بشارات منظریہ
۴۷	بلوچستان ڈسٹرک گزیٹیر
۱۶۲	پینچنگ آف اسلام
	(ت)
۱۰۶	تاریخ الفی
۲۸۱۵۷	تاریخ خوانین بلوچ
۳۲	تاریخ داؤدی
	تاریخ دعوت و عزیمت - ۱۲۱۷۱۸۱۹۱۰۱۱۱۲۱۳۱۴۱۵۱۶۱۷۱۸۱۹۲۰۲۱۲۲۲۳۲۴۲۵۲۶۲۷۲۸۲۹۳۰۳۱۳۲۳۳۳۴۳۵۳۶۳۷۳۸۳۹۴۰۴۱۴۲۴۳۴۴۴۵۴۶۴۷۴۸۴۹۵۰۵۱۵۲۵۳۵۴۵۵۵۶۵۷۵۸۵۹۶۰۶۱۶۲۶۳۶۴۶۵۶۶۶۷۶۸۶۹۷۰۷۱۷۲۷۳۷۴۷۵۷۶۷۷۷۸۷۹۸۰۸۱۸۲۸۳۸۴۸۵۸۶۸۷۸۸۸۹۹۰۹۱۹۲۹۳۹۴۹۵۹۶۹۷۹۸۹۹۱۰۰
۶۵	تاریخ عالم آرائے عباسی
۸۶۱۲۵۱۳۲	تاریخ فرشتہ
۲۱۱	تاریخ فلسفہ جدید

۳۷۱	أصفي الوارد في ترجمة حفرة سيدنا خالد
۱۹۱	أصل الشيعة واصولها
	أصل الأصول في بيان مطابقة الكشف بالعقول المنقول ۲۶۲
۱۸۰۱۱۳۵	اصول بزدوی
۲۵۶	الإعتماد بالنسبة
۴۷	اعتقادنامه
۴۰	الاعلام في اجاريت الشراكم
۳۲۲	الأعلام للزركلي
۶۱	الأفق المبين
۹۹۱۹۸۱۹۲	أكبرنامه
۳۶	امرت كند
۳۷۸۱۱۲۳	الانتباه في سلاسل اولياء الله
۸۰-۸۲	انجيل
۲۱۵۱۱۶۴	انساكلوپيڈيا آف ريمن اينڈ ايٹھس
۱۰۱۱۹۹۱۸۱	انشاء ابو الفضل
۳۸۱۱۲۷۸۱۳۲۵۱۳۳۰-۳۲	أنفاس العارفين
۳۳۱-۳۳	اوزنگ زيب
۱۱۹-۲۲۱۱۱۱۱۰۸۱۹۹	آمين اكبرى
	ايضاح الحق الصريح في أحكام البيت والفرج ۲۵۶

۱۳۵	تعرف	۱۳۲	تاریخ مبارک شاہی
۱۹	تعمیر حیات (اخبار)	۳۲۶	تاریخ مشائخ چشت
۲۰، ۱۳۱	تفسیر الوا السعود	۳۲۵، ۳۲۳	تاریخی مقالات
۳۵۷، ۱۸۰	تفسیر بیضاوی	۱۹۱	تاریخ المذہب الاسلامیہ
۲۰	تفسیر جلالین	۶۹، ۶۶	تاریخی و ادبی مطالعے
۲۷	تفسیر ذکر الشتر	۵۸	تاریخ ہند (سید ہاشمی)
۳۶۶	التفسیر المنظہری	۹۲، ۵۶، ۳۲	تاریخ ہندوستان (ذکاء الشتر)
۳۸۳	تقصیر جہود الأحرار	۳۲۸، ۳۲۱	تحقیق و انصاف کی عدالت میں ایک مظلوم مصلح کا مقدمہ ۳۸۳
۳۵۷	تلویح	۵۵	تذکرہ (مولانا ابوالکلام آزاد)
۱۹۱	تلخیص الشافی	۳۵۹	تذکرہ آدمیہ
۲۱۱	تنقید عقل محض	۲۷۰، ۳۵۶، ۱۸۹	تذکرہ امام ربانی مجدد الف ثانی
۷۷	تواریخ عہد اکبری	۳۷۳	تذکرہ بے مثل راجگان راجور
۸۱، ۱۸۰	توریت	۳۶۵	تذکرہ حضرت مولانا فضل رحمن گنج مراد آبادی
۱۳۵	توضیح اکواشی	۳۷۸	تذکرہ شاہ علم الشتر
۲۰۵، ۲۰۴	تہافت الفلاسفہ	۱۶۷، ۱۶۳، ۱۶۱، ۱۵۸، ۱۰۰، ۷۶، ۷۴	تذکرہ جہانگیری
	(ث)	۳۱۹، ۱۶۹	
	الثقافة الإسلامية في الهند (اسلامی علوم و فنون)	۱۳۱	تذکرہ واحسان یا تصوف و سلوک
۳۳۲، ۱۱۴، ۱۴۲	ہندوستان میں	۱۶۱	التسویۃ
۱۳۹	ثلاثیات بخاری	۲۲۳	تصوف اسلام

۲۱۷	حکماء و علماء اسلام	۲۷	شکائے مہدی
۲۱۶	حکمت الاشراف	(ج) (ج)	
۳۲۲	حل مشکلات ابن العربی	۱۸۵	جامع المجددین
۳۳۷	حیات شیخ عبدالحق	۲۶۶	جلاء العینین
	(خ)	۲۲۲، ۳۶	جواہر خمسه
۳۲۶	خزینۃ الاصفیاء (مفتی غلام سرور)	۱۲۸	جواہر معصومی
۱۲۷	خلاصۃ الاثر	۲۲۴	جواہر دوم
۳۵۹	خلاصۃ المعارف	۳۱۲، ۷۷، ۷۳	چہل حدیث (مولانا جامی)
۵۱، ۵۰	خیر البیان	(ح)	
	(۷)	۵۱	حال نامہ بانزید
۵۲	داتا گنکاران ہند	۵۱، ۵۰	حال نامہ پیر دستگیر
۲۱۶، ۱۳۲، ۱۳۱، ۱۰۰، ۱۵۰	دائرہ معارف اسلامیہ -	۱۳۰، ۱۳۹	حدیث مسلسل
۳۲۳، ۳۲۲، ۲۷۲		۳۳۰	احیاء فی الاسلام
۱۲۶، ۱۶۷، ۱۶۵، ۱۵۱	دستان ذہب		
۹۸، ۹۵، ۱۹۲	در بار اکبری	۱۶۳، ۱۵۶، ۱۵۵، ۱۴۹، ۱۲۸	حضرات القدس -
۳۵۳	الدرر الکنونات النقیۃ	۱۷۹ - ۱۸۱، ۱۷۷، ۱۷۵	
۳۷	الدر المختار	۳۸۸، ۳۸۵، ۳۵۶، ۱۶۸	حضرت مجدد الف ثانی
۲۷۹، ۳۶۷ - ۶۹، ۳۶۴	درالمعارف	۱۷۲، ۱۷۱، ۱۷۰	حضرت مجدد اور ان کے ناقدین
۳۲۱، ۳۶۶	الدرة الفاخرة	۲۸	نزار رسالہ

۳۳۲	روز بخودی (کلیات فارسی)	۱۵	الدعوة الاسلامیة فی الهند وتطوراتها (رسالہ)
۲۶۹	روح القدس (رسالہ)	۳۷۵	الدلائل
۳۵۳	روح المعانی	۳۷۶	دریائے کابل سے دریائے یرموک تک
۳۶	رود کوثر	۲۱۱	دی ریگانز کوشن آف ریجیز تھاٹ ان اسلام
۱۵۳-۵۵	روضۃ القیومیہ	۶۶	دین الہی اور اس کا پس منظر
	(س)		(ذ)
۱۱۳۴، ۱۳۳، ۱۲۸-۳۱، ۳۹	زبدۃ المقامات	۴۷	ذکر الہی
۱۵۴، ۱۵۳، ۱۴۹-۱۵۱، ۱۴۷، ۱۴۰، ۱۳۶-۳۸		۴۷	ذکر توحید
۱۸۳، ۱۸۰، ۱۷۵، ۱۷۴، ۱۷۰، ۱۵۹		۴۷	ذکر می کون ہیں؟
۳۶۸	زجاجة المصابیح	۳۶۱-۶۳، ۳۵۷	ذیل رشتات
۸۱، ۸۰	زبور		(س)
	(س)	۲۷۰، ۲۶۸	الرد الی قوم علی فصوص الحکم
۴۷	سفرنامہ مہدی	۳۸۵	رد ورفض
۵۹	سلاطین دہلی کے مذہبی رجحانات	۱۸۹	الرد علی المنطقیین
۱۴۸	سلسلۃ الأحرار	۳۷۰	رد المختار
	سئل احسام الہندی لنصرة مولانا خالد النقشبندی	۳۸۶، ۱۴۰	رسالہ تہلیلیہ
۳۷۲، ۳۷۰، ۱۸۳		۱۴۰	رسالہ رد مذہب شیعہ
۱۸۵	سنن ابی داؤد	۲۷۳	رسالہ البعودیہ
۱۴۰، ۱۶۶	سواطع الالہام	۲۴۲	رسالہ قشیریہ

۲۲۲۱۱۳۹	صحاح - صحاح سنہ	۳۸۳	سوانح احمدی
۱۸۰۱۱۳۹/۱۴۰-۱۳۹	صحیح بخاری	۳۸۲/۳۴۸	سید احمد شہید (غلام رسول)
۲۹۱	صحیحین	۳۸۲/۳۴۸/۱۲۶	سیرت سید احمد شہید
۵۰۱۲۹	صراط التوحید	۲۸۸	سوریز آف انڈین ٹریڈیشن
۲۹۰۱۱۲	صراط مستقیم		(ش)
۴۰	الصواعق المحرقة	۱۹۱	اشافی
۴۳۱۳۹	الصواعق اللامع لأهل القرن التاسع	۱۷۸	شامی
	(ط)	۱۶۰	شاہ محمد غوث گوالیری
۱۱۹۱۱۰۲	طبقات اکبری	۱۲۲/۶۴	شاہ نامہ فردوسی
۱۹۷	طلسم ہوشربا	۳۸۶	شرح رباعیات
	(ع) (غ)	۱۸۳	شرح درمختار
۳۶	العاشقہ	۳۵۷/۱۲۷	شرح وقایہ
۳۲۵	عالمگیر نامہ	۳۴	شطاریہ (رسالہ)
۳۲۶	العرف الندی فی نصرۃ الشیخ احمد السمرندی	۹۸/۹۶	شعر العجم
۲۸۵/۲۸۴/۳۵	عشقیہ (رسالہ)	۱۳۹	شمائل ترمذی
۳۲۱	العصب الہندی		
۳۵۷/۱۳۹	عصدی	۳۲۱	شیخ احمد سمرندی ابن آوٹ لائن
۲۲۵	عطیۃ الوہاب لفاصلۃ بین الخطا والصواب		(ص) (ض)
۲۵۳			
۱۸۰۱۳۸	عوارف العوارف		الصائم الہندی فی جواب سوال عن کلمات
۲۲۳/۱۳۵	عوارف المعارف	۳۲۵/۳۲۱	السمرندی

٣٥١٣٢	كليه مخازن	٢٢٢٣	غنية الطالبين
٣٤٥١٣٣١٣٠	كنز العمال	(ف ق)	
٣٦	كنز الوصية	٣٢	فتاوى تاتارخاني
١٣٦	كنوز استحقاق	٣٣٢١٣٢	فتاوى عالمگیری (فتاوى هندی)
٢٦٦	كنه المحكم المرلوب	٣٢	فتاوى قاضى خان
٩٤	الكواكب السائرة	٣٩	فتح البارى
٣٢١١٩٣	كيمبرج، سترى آف انڈيا	٣٩	فتح المغيب بشرح ألفية اكدیث
١٣٢	گلزار ابرار	٣٢٥	فتوحات عالمگیری
١٣٣	لطائف قدوسى	٢٤٠١٢٦٦١٢٦٢١٢٥٢	فتوحات كيه
	(٣)	١٦٣١١٥١١٣	الفرقان (رساله)
١٠٠١٩٤١٩٠١٤٦١٤٥١٦٩١٣٦	آثار الامراء	٢٤٠١٢٦٨	الفرقان بين الحق والباطل
٣٥٠١٢٩٣١٠٥		٢٦٦١٢٦٢١٢٥١١٣٥١٣٨١٣٤	فصوص الحكم - ٢٤٠١٢٦٨
٣٦٢١٣٢٨	آثار عالمگیری	١٩٤	فوائد عجائب
٣٦٦	بالابدنة	٣٢٤١٣٢٢١٣٧١	قدح الزند
٣٨٤١٣٨٦	مبدأ و معاد	(ك ك ل)	
٩٣١٦٩١٦٨١٦٥	مبلغ الرجال	٣٥١١٣٥٠	كاسر المنافقين
٥٤	مجمع بحار الأنوار	٢٢٢	كتاب الملح
٣٨٣	مجموعه رسائل تسعة	٣٨٦	كشف الغيب في شرح رباعيتين
٣٤٠	مجموعه رسائل ابن عابدین	٢٢٢	كشف المحجوب

۳۳۷	المکاتب والرسائل	۱۰۳۱۰۲	مخزن نامہ
۳۸۷	مکاشفات عینیہ	۳۶۸	مخبر دکن - مدراس
۱۳۷۱۱۳۱۱۱۱	مکتوبات امام ربانی مجدد الف ثانی	۱۰۷	مختصر تاریخ ہند
۲۰۱۱۸۲۱۱۸۲۱۶۵-۶۸۱۱۶۳۱۱۵۸۱۱۵۳۱۱۴۹		۳۳۲	المختصر من کتاب نثر النور والزهیر
۲۳۳-۲۹۱۲۲۴-۳۰۱۲۲۰۱۲۱۹۱۲۱۳۱۲۰۹۱۲۰۸۱۲۰۲		۵۰	مخزن الإسلام
۲۷۶۱۲۷۴۱۲۷۲۱۲۶۶۱۲۵۸-۶۱۱۲۳۷-۵۲۱۲۳۵		۱۹۸	مہرب و تمدن
۲۱۰-۱۲۰۳۰۷۱۳۶۱۳۰۳۱۳۰۰۱۲۸۷۱۲۸۶۱۲۷۹-۸۳		۳۲۵	مرآة العالم
۲۸۷۱۲۸۵۱۲۵۲۱۳۲۲۱۳۲۲-۲۷۱۳۱۵		۳۰۷	مسند احمد
۳۰۳	مکتوبات سرحدی	۳۵۷۱۳۷۷۱۲۸۵۱۱۸۰۱۱۳۱	مشکوٰۃ المصابیح
۳۵۸	مکتوبات خواجہ محمد معصوم	۲۶۶	مطالع النجوم
۳۸	مکیہ (رسالہ)	۳۸۶	معارض لدنیہ
۲۷۲	ملفوظات شیخ علاء الدولہ سنائی (پہل مجلس)	۳۵۱۳۳۶	معارض الولاية
۳۷۳	مناقب احمدیہ	۳۶	معارضیہ
۱۵۸	مناقب العارفين	۲۷	معارض نامہ
۸۷۰۸۲۱۶۸-۷۳۱۵۲۱۲۵۱۳۷۱۲۰	مختب التواریح	۳۶۶	معمولات منظرہ
۱۹۲۱۱۲۲-۲۳۱۱۰۵-۷۱۰۲۱۹۸۱۹۲۱۹۰۱۸۹۱۸۷		۳۷۶۱۳۷۲۱۱۳۷	مقامات خیر
۱۲	منصب الامت	۳۸۲۱۳۸۱۱۳۶۷	مقامات مظہری
۱۵	منہج افضل للدراسة والعلماء	۱۹۶	مقدمہ ابن خلدون
۱۸۰	مواقف	۵۰۱۲۹	مقصود المؤمنین

۶۶	نقطویان یا پیچوانیان	۲۷	موسی نامہ
۳۶۰	نکات الأسرار	۳۲۲	مولود پر زنجی
۲۷۰، ۲۷۱، ۳۳۳	النور السافر فی رجال القرن العاشر - ۲۷۰، ۲۷۱، ۳۳۳	۱۰۰	ہما بھارت
۹۷	نیل الاوطار	۲۷	میں ذکر می ہوں
	(۹)		(ن)
۳۳	واقعات شتائی	۳۲۲	اناشدۃ الناجرة للفرقة الناصية للکلمة الفاجرة
۲۶۴، ۲۶۲	وصدة الوجود (رسالہ)	۱۸۹	النبوات
	(۵) (۴)	۳۸۰، ۳۷۹	نتائج الحزمین
۱۸۰، ۱۲۷	ہدایہ	۸۸، ۱۵۷، ۱۵۴، ۱۴۳، ۱۴۲، ۱۳۶ - ۲۸، ۳۴	زہدۃ الخواطر
۳۳۷	ہدیۃ مجددیہ	۲۹۵، ۲۹۴، ۱۸۲، ۱۴۷، ۱۴۲، ۱۳۹، ۱۳۲، ۱۰۵، ۱۰۲، ۸۹	
۳۳۳	ہسٹری آف اوزنگ زیب	۲۵۷، ۲۵۲، ۲۳۲، ۲۲۰، ۲۱۲، ۲۱۰، ۲۰۸، ۲۰۴	
۱۲۳	ہمععات	۳۸۲، ۳۸۰، ۳۷۸، ۳۷۴، ۳۷۲، ۳۶۵، ۳۶۰، ۳۵۸	
۴۲	ہندوستان کا نصاب درس (رسالہ)	۲۷۲	نغمات الانس
۳۷۵	ایمانح ابنی فی اسیانید الشیخ عبدالعزیز	۳۷	نقد النصوص
۳۵، ۱۹۱	یادایام (تاریخ گجرات)	۱۸۹	نقص المنطق

مقامات

۱۳۶

انامہ

(الف)

۲۷

انک

۱۳۶

اترپوش

۱۵۶	الہ آباد	۲۹۲۱۱۶۰-۱۶۹۱۶۳۱۶۲۵۶۳۱۳۶	اجیر -
۲۶۶	امروہہ	۷۲	ابو دھن
۲۶۶۱۳۸	انبالہ	۵۷	آجین
۱۲۵	اندلس	۲۹۲	اچ
۴۰	انہلواریہ		
۲۷۹۱۳۸	اودھ	۳۰۸۱۵۳۱۳۳	احمد آباد
۳۵۰۱۳۳۷	اورنگ آباد	۶۷۱۵۶۱۵۳۱۴۵۱۲۹	احمد نگر
۷۷۱۶۸۱۶۷۱۶۳۱۶۵۱۴۰-۲۶۱۳۱۱۲۵-۲۹	ایران	۳۷۱	اربل
۲۷۶۱۲۷۱۲۷۰۱۳۶۶۱۲۷۱۲۱۰۱۱۹۰۱۹۲۱۹۱۱۸۶		۱۲۵	اسپین
۷۶۱۲۵	ایشیا	۶۶۱۲۲	استر آباد
	ب	۲۵	آسٹریا
		۲۱۲۱۳۳	اسکندریہ
۲۷۶۱۳۶۸۱۳۶۷۱۳۵۸۱۳۳۱۲۷	بخارا	۱۵۶۱۳۱	اصفہان
۱۵۶۱۱۵۴۱۳۳۱۲۸	بدخشاں	۵۲۱۲۱۲۱۶۷۱۲۲۱۲۱۱۲۸۱۲۷۱۲۰۱۱۹	افغانستان -
۱۵۵	برک	۳۶۷۱۳۶۶۱۳۶۴۱۳۶۱۱۲۸۱۹۱۷۰۱۶۳۱۵۶	
		۳۷۶۳۷۳۷۱۳۷۰	
۱۵۵	برہانپور	۲۵	افریقہ
۳۶۷	بریلی	۱۴۰	اکبر آباد
۳۷۱۱۳۶۷۱۶۳۱۲۶	بغداد	۳۳۳	آکسفورڈ
۶۸۱۶۳	بلخ	۲۸	اکوڑہ خشک
۲۹۲	بکھر	۲۹۲۱۲۷۱۱۵۵۱۱۵۴۱۱۲۰۱۱۱۰۱۹۹۱۹۶۷۵	اگرہ -
		۳۰۸۱۲۹۵	

۳۷۰۱۳۱

سلیمانیہ (ترکی)

ڈ

۲۷۴۱۳۶۷۱۱۳۳۱۱۳۹۱۳۳۱۲۷

سمرقند

۳۸۶

ڈا بھیل

۲۷۲

سمنان

۳۶۷

ڈھاگہ

۱۳۱

مشام

۳۷۳

ڈیرہ اسماعیل خاں

۱۳۱

سنبھل

س (س)

۲۷۷۱۱۳۸۱۵۴

سندھ

۳۸۶/۳۸۵/۳۷۴/۳۶۷

رامپور

۱۱۰

سورون

۳۷۷۱۲۲

رابعہ بریلی

۱۵۵

سہارنپور

۳۷۳

زرچھتر

۲۷

شہنہ

۱۲۶/۲۷

روس

۱۳۹

سیالکوٹ

۲۷۴/۳۶۹/۳۶۷/۳۱۵/۲۱۳/۱۵۴

روم

۲۸

سیستان

س (س)

۳۳

سیون

۱۲۷

سامانہ (قصبہ)

س (س)

۱۲۸

سائیں داد (سندھ)

۱۸۴/۱۸۳/۱۵۴/۱۳۱/۱۲۰-۱۲۵/۲۰-۳۲

شام

۱۳۱

ستلج (ضلع)

۱۳۶۸/۳۶۷/۳۶۱/۳۵۴/۳۳۱/۲۶۵-۶۷

۶۷-۲۶۵

۱۳۰

سرانیس (قریہ)

۳۷۴/۳۷۰-۷۲

۷۲-۳۷۴

۱۳۸/۱۳۷/۱۳۵/۱۳۰-۳۲/۱۲۶-۳۲

۱۳۸

سرہند بہرند

۳۷۸

شام پوراسی

۱۷۰/۱۶۸/۱۶۷/۱۶۲/۱۵۴/۱۵۲/۱۵۰/۱۳۲/۱۳۰

۱۷۰

۳۳

شجر

۳۷۴/۳۶۷/۳۵۸/۳۲۶/۱۷۵

۳۷۴

۳۵۳/۳۳۲

شہر زور

۱۳۶

۸۸

سکندریہ
سلطانپور

۳۷۱

عمادیہ

۶۷

شیراز

۳۷۱

عینتاب

(ص)

(غ)

۳۸۴

صادق پور (پٹنہ)

۳۶۷۱۳۰۸۱۳۰۱

غزنی

۳۷۳

صوبہ جات متحدہ

(ف)

۳۳

صنعا

۲۹۳۱۱۱۰۱۹۹۱۷۳

فتچور سیکری

(ط)

۳۰۴

فرید آباد

۱۵۴

طالقان

۱۳۱

فیروز پور

۳۴۱

طائف

(ق)

۳۳

طنطا

۳۷۲

قاسیون

(ع)

۱۵

قاہرہ

۳۸۲۲۱۳۲۱۳۰۱۲۲-۲۵۱۲۰۱۱۹-عالم اسلام

۲۵

قبرص

۲۲۲۱۱۸۹۱۱۸۶۱۶۳۱۶۲

۱۲۸

قدم رسول (دہلی)

۳۸۱۱۳۷۵۱۳۶۹۱۳۶۷۱۱۸۳۱۱۵۶۱۱۲۲-عجم

۳۷۰

قرہ داغ (قصبہ)

۱۸۷۱۱۸۳۱۱۴۴۱۱۴۰۱۳۲۱۲۷۱۲۵۱۲۰-عراق

۳۷۴

قران

۳۶۹۱۳۶۸۱۳۶۱۱۳۵۴۱۲۷۱

۲۶

قسطنطنیہ

۲۲۲۱۲۲۰۱۱۸۳۱۱۵۶۱۱۲۲۱۶۲۰۲۵-عرب

۳۷۷

قصبہ ٹنڈہ سائیں داد

۳۷۹۱۳۷۶۱۳۷۵۱۳۷۲۱۳۶۹۱۳۶۷۱۳۴۲۱۳۶۶-۳۸۱

۳۷۳

قصبہ موئی زئی

۳۶۷

عظیم آباد

۳۶۷۱۵۴۱۲۸۱۲۷

قندھار

۶۶۱۶۵۱۲۲

علی گڑھ

۳۷	گراگانوہ	ک
۵۴	گلبرگہ	کابل - ۱۵۶، ۱۳۴، ۱۳۰، ۱۲۹، ۱۲۹، ۱۲۶، ۱۲۸، ۱۲۷
۱۵۶، ۱۱۱، ۱۱۱۰	گنگا	۳۷۷، ۳۷۶، ۳۶۷، ۳۶۴
۲۹۵، ۱۶۵، ۱۶۳، ۱۶۲، ۱۶۰، ۱۵۷	گوالیار -	۱۵۴
۳۱۸، ۳۱۷، ۳۰۲		کاشغر
۳۶۷	گورکھپور	۵۰
۲۹	گوکنڈہ	۱۲۷، ۹۶، ۹۲
۴۲	گیلان	۹۶
	ج	۱۶۹
۱۵۵، ۱۵۳، ۱۴۵، ۱۴۴، ۱۳۹، ۱۱۰، ۱۲۶	لاہور -	۲۸۵ - ۸۷، ۳۵۶، ۱۱۶۰
۳۲۶، ۳۲۳، ۳۲۶، ۲۹۰، ۲۴۲، ۱۶۲، ۱۶۱		۲۶
۳۸۶، ۳۸۵، ۳۷۶، ۳۷۷، ۳۶۷، ۳۵۹		کر بلا
۳۸۰	کھنیا	۲۵۳، ۱۸۴، ۱۸۳
۳۸۸، ۳۶۷	کھنؤ	کردستان
۳۵۱، ۳۴۲، ۳۲۵	لندن	۳۶۷، ۳۲۱، ۱۱۱، ۱۳۹، ۱۴۵
	م	کشمیر
۱۴۷	مارہرہ	۳۷۱
۴۲	مازندران	۱۰۸
۳۲	مالابار	۳۸
		گجرات - ۲۴۴، ۱۰۵، ۱۵۷، ۱۵۳، ۱۴۰، ۱۳۶، ۱۲۹
		۳۵۰، ۳۰۸، ۳۰۳، ۲۹۴
		کوک
		کون
		کتھل
		ک
		گجرات - ۲۴۴
		گورکھپور

۳۵۳	ممالک عربیہ	۵۳، ۳۲	مانڈو	
۳۷۱	موصل	۱۵۶	مانکیپور	
۳۸۰	مونگیر	۳۵۸، ۱۵۶، ۱۴۲، ۲۴	ماوراء النہر	
۴۶	موہان	۳۵۱	مانٹریال	
۳۷۳	میالوالی	۱۰۲	متھرا	
	(ن) (و)	۳۶۸، ۲۶۲	مدراں	
۳۸۵-۸۷	ناظم آباد (کراچی)	۲۵۱، ۳۲۲، ۳۲۰، ۲۵۱، ۱۴۲، ۱۵	مدینہ منورہ	
۳۱، ۲۶	نجف	۳۷۹، ۳۷۷، ۳۷۵، ۳۷۴، ۳۷۲، ۳۷۱، ۳۶۰، ۳۵۹		
۶۹	نصر آباد کاشان	۲۵	مراکش	
۳۸۱	نظام الدین (دہلی)	۳۷۶، ۲۵	مشرق وسطیٰ	
۴۲	نیشاپور	۳۱	مشہد (طوس)	
۴۰	نہروالا (انہلو اڑہ - پٹن)	۱، ۲، ۳، ۴، ۵، ۶، ۷، ۸، ۹، ۱۰، ۱۱، ۱۲، ۱۳، ۱۴، ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰	مصر	
۳۷۳	واں بچھراں	۲۷۱، ۲۶۷، ۲۶۶، ۲۶۵، ۲۶۴، ۲۶۳، ۲۶۲، ۲۶۱، ۲۶۰، ۲۵۹، ۲۵۸، ۲۵۷، ۲۵۶، ۲۵۵، ۲۵۴، ۲۵۳، ۲۵۲، ۲۵۱، ۲۵۰، ۲۴۹، ۲۴۸، ۲۴۷، ۲۴۶، ۲۴۵، ۲۴۴، ۲۴۳، ۲۴۲، ۲۴۱، ۲۴۰، ۲۳۹، ۲۳۸، ۲۳۷، ۲۳۶، ۲۳۵، ۲۳۴، ۲۳۳، ۲۳۲، ۲۳۱، ۲۳۰، ۲۲۹، ۲۲۸، ۲۲۷، ۲۲۶، ۲۲۵، ۲۲۴، ۲۲۳، ۲۲۲، ۲۲۱، ۲۲۰، ۲۱۹، ۲۱۸، ۲۱۷، ۲۱۶، ۲۱۵، ۲۱۴، ۲۱۳، ۲۱۲، ۲۱۱، ۲۱۰، ۲۰۹، ۲۰۸، ۲۰۷، ۲۰۶، ۲۰۵، ۲۰۴، ۲۰۳، ۲۰۲، ۲۰۱، ۲۰۰، ۱۹۹، ۱۹۸، ۱۹۷، ۱۹۶، ۱۹۵، ۱۹۴، ۱۹۳، ۱۹۲، ۱۹۱، ۱۹۰، ۱۸۹، ۱۸۸، ۱۸۷، ۱۸۶، ۱۸۵، ۱۸۴، ۱۸۳، ۱۸۲، ۱۸۱، ۱۸۰، ۱۷۹، ۱۷۸، ۱۷۷، ۱۷۶، ۱۷۵، ۱۷۴، ۱۷۳، ۱۷۲، ۱۷۱، ۱۷۰، ۱۶۹، ۱۶۸، ۱۶۷، ۱۶۶، ۱۶۵، ۱۶۴، ۱۶۳، ۱۶۲، ۱۶۱، ۱۶۰، ۱۵۹، ۱۵۸، ۱۵۷، ۱۵۶، ۱۵۵، ۱۵۴، ۱۵۳، ۱۵۲، ۱۵۱، ۱۵۰، ۱۴۹، ۱۴۸، ۱۴۷، ۱۴۶، ۱۴۵، ۱۴۴، ۱۴۳، ۱۴۲، ۱۴۱، ۱۴۰، ۱۳۹، ۱۳۸، ۱۳۷، ۱۳۶، ۱۳۵، ۱۳۴، ۱۳۳، ۱۳۲، ۱۳۱، ۱۳۰، ۱۲۹، ۱۲۸، ۱۲۷، ۱۲۶، ۱۲۵، ۱۲۴، ۱۲۳، ۱۲۲، ۱۲۱، ۱۲۰، ۱۱۹، ۱۱۸، ۱۱۷، ۱۱۶، ۱۱۵، ۱۱۴، ۱۱۳، ۱۱۲، ۱۱۱، ۱۱۰، ۱۰۹، ۱۰۸، ۱۰۷، ۱۰۶، ۱۰۵، ۱۰۴، ۱۰۳، ۱۰۲، ۱۰۱، ۱۰۰، ۹۹، ۹۸، ۹۷، ۹۶، ۹۵، ۹۴، ۹۳، ۹۲، ۹۱، ۹۰، ۸۹، ۸۸، ۸۷، ۸۶، ۸۵، ۸۴، ۸۳، ۸۲، ۸۱، ۸۰، ۷۹، ۷۸، ۷۷، ۷۶، ۷۵، ۷۴، ۷۳، ۷۲، ۷۱، ۷۰، ۶۹، ۶۸، ۶۷، ۶۶، ۶۵، ۶۴، ۶۳، ۶۲، ۶۱، ۶۰، ۵۹، ۵۸، ۵۷، ۵۶، ۵۵، ۵۴، ۵۳، ۵۲، ۵۱، ۵۰، ۴۹، ۴۸، ۴۷، ۴۶، ۴۵، ۴۴، ۴۳، ۴۲، ۴۱، ۴۰، ۳۹، ۳۸، ۳۷، ۳۶، ۳۵، ۳۴، ۳۳، ۳۲، ۳۱، ۳۰، ۲۹، ۲۸، ۲۷، ۲۶، ۲۵، ۲۴، ۲۳، ۲۲، ۲۱، ۲۰، ۱۹، ۱۸، ۱۷، ۱۶، ۱۵، ۱۴، ۱۳، ۱۲، ۱۱، ۱۰، ۹، ۸، ۷، ۶، ۵، ۴، ۳، ۲، ۱	۱۱۹۲	
	(۵)	۳۶۷، ۳۳۲		
۷۳	ہانسی	۲۷۱، ۲۱۱	مغرب	
۱۱۰	ہردوار	۳۷۳	مکان شریف	
۳۱۲	ہردوی	۳۲۱، ۱۰۵، ۷۵، ۴۳، ۴۰، ۳۱	مکہ مکرمہ	
	ہرات	۳۷۹، ۳۷۷، ۳۷۶، ۳۷۵، ۳۷۴، ۳۷۳، ۳۷۲، ۳۷۱، ۳۷۰		
۳۲، ۳۰		۳۶۷، ۳۵۸	لٹان	

۳۷۳۱۳۷۲۱۳۶۲-۶۷۷۳۶۲۱۳۶۰۷۳۵۷

۳۸۷۱۳۸۳۱۳۷۹۱۳۷۷۱۳۷۶۱۳۷۵

۲۵

ہنگری

⑤

۳۷۶

یونوک

۱۵۴۱۴۳۱۴۱۴۳۱۴۵

یمن

۱۶۴۱۳۰۱۴۵

یورپ

۲۱۴۱۴۱۰۱۴۰۶۱۴۰۲۰۹۱۴۶۲۰۶۱-یونان

۲۳۰۱۴۱۵

۲۶۲۳۱۲۷-۲۹۱۲۳۱۱۹-۲۱۱۱۲-ہندوستان

۶۰۷۵۶۱۵۱۵۰۱۲۸۱۲۶۱۲۰-۲۲۱۳۶-۳۸

۹۳۱۸۹-۹۱۱۸۶۱۸۰۷۷۵۷۷۱۶۹۱۶۷۱۶۵

۱۳۱۱۳۰۱۲۸۱۲۶۱۲۵۱۱۷۱۱۳۱۰۵۱۹۶

۱۵۵-۵۷۱۵۳۱۴۷-۲۹۰۱۲۴۱۲۱۱۲۷

۲۱۰-۱۲۱۹۱۱۹۰۱۱۸۲-۸۸۱۶۶۱۶۲۱۵۹

۲۷۱۲۷۰۲۵۲۲۴۵۲۲۴۲۲۳۲۲۱۲

۲۹۸۲۹۶۲۹۵۲۹۲۲۹۱۲۸۵۲۸۲

۳۳۳۳۳۱۳۳۰۳۲۸۳۲۳۱۳۰۳۱۳۰۰

۳۵۵۳۵۳۳۵۲۳۴۶۳۳۱۳۳۵

متفرقات

۱۶۹

قلعہ کانگرہ

۳۱۸۱۳۱۷۲۹۵۱۱۶۵-۶۷۱۱۶۲۱۱۶۰-قلعہ گوالیار

۳۲

قلعہ مانڈو

۴۷

کوہ مراد

۳۰۱۵۲

کوہ سلیمان

۳۸۰۱۱۵۶۱۱۱۱۱۰

گنگا

قلعے، پہاڑ اور دریا:

۱۱۱

جنا

۱۱۱

چناب

۹۹۷۳

فتحپور سیکری

۲۹۲

قلعہ بکھر

۳۷۶

قلعہ جواد

۱۲۲

قلعہ فیروزی

سوسائٹیاں تعلیمی ادارے اور درسگاہیں:

۳۸۶	ایشیا ٹیک سوسائٹی آف بنگال
۴۱۱۵	جامع ازہر، قاہرہ
۱۵	جامعہ اسلامیہ - مدینہ منورہ
۴۹	جامعہ پنجاب
۴۸	دارالعلوم تربیت - بلوچستان
۳۷۷، ۳۷۵	دارالعلوم دیوبند
۱۱	دارالعلوم ندوۃ العلماء - لکھنؤ
۳۷۶	رابطہ عالم اسلامی - مکہ مکرمہ
۱۸۱	محکمہ اوقاف پنجاب
۲۶۲	مدراس یونیورسٹی
۷۳	مدرسہ خیر المنازل، دہلی
۶۶، ۶۵، ۶۴	مسلم یونیورسٹی - علی گڑھ
۳۷۴	منظاہر علوم، سہارنپور
۳۵۱	میکگل یونیورسٹی - انٹریال

علوم و نظریات:

۱۸۰، ۱۳۹، ۱۳۵	اصول فقہ
۱۳۹	تفسیر

سلطنتیں، عہد حکومت اور دربار:

۳۷۶	افتخالی حکومت
۹۹، ۸۵، ۷۸	تیموری سلطنت
۹۲، ۹۱، ۷۷، ۷۶، ۷۵	دربار اکبری
۳۱۰	دربار جہانگیری
۵۸	سلطنت اموی
۴۵، ۲۵	سلطنت ایران
۲۱، ۲۰، ۱۵، ۸	سلطنت عباسی - عباسی خلافت
۲۶، ۲۵، ۱۹، ۸۵	سلطنت عثمانیہ - خلافت عثمانیہ
۷۸، ۷۷، ۵۸، ۵۷، ۵۶، ۵۵، ۵۴، ۵۳، ۵۲، ۵۱، ۵۰، ۴۹، ۴۸	سلطنت مغلیہ
۳۵، ۳۴، ۳۳، ۳۲، ۳۱، ۳۰، ۲۹، ۲۸، ۲۷، ۲۶، ۲۵، ۲۴، ۲۳، ۲۲، ۲۱، ۲۰، ۱۹، ۱۸، ۱۷، ۱۶، ۱۵، ۱۴، ۱۳، ۱۲، ۱۱، ۱۰، ۹، ۸، ۷، ۶، ۵، ۴، ۳، ۲، ۱	شیعی سلطنت
۶۳، ۶۲، ۶۱، ۶۰	صفوی حکومت
۱۸۶، ۱۹۸، ۱۹۱، ۱۸۸، ۱۷۶، ۱۷۴، ۱۷۳، ۱۷۲، ۱۷۱، ۱۷۰، ۱۶۹	عہد اکبری
۳۰۲ - ۳۰۵، ۲۹۴، ۲۹۲، ۲۹۱	
۳۱۲، ۳۰۲، ۲۹۱	عہد جہانگیر
۲۵۹، ۲۵۷، ۲۵۳	عہد رسالت - عہد نبوت
۳۲۲، ۲۲۱	عہد سلطنت عالمگیر - عہد عالمگیری
۳۵۱، ۳۴۹	

۲۲۲/۲۲۱/۱۳۹/۶۴	منطق	۲۶۴/۲۴۴/۱۱۳۹	حدیث شریف
۶۵	نظریہ ارتقاء	۲۰۴	علم الاضنام
۲۱۶	نظریہ تطبیق	۲۶۱	علم صرف
۲۱۶	نظریہ نور	۳۴	علم کیمیا
علمی و نشریاتی ادارے اکیڈمیا اور مطابع:		۱۳۹	علم کلام
۳۸۶/۳۸۵	اداریہ سعیدیہ مجددیہ - لاہور	۲۶۱	علم نحو
۳۵۶	ادارہ مجددیہ - کراچی	۱۴۰	علوم عقلیہ
۲۱۱	انجمن ترقی اردو - دہلی	۳۱۲	علوم نبوت
۳۴۶	دارالمؤرخین - لاہور	۱۴۰	علوم نقلیہ
۳۴۲	دشک اکیڈمی	۱۸۰/۱۳۵	فقہ
۳۴۰	سہیل اکیڈمی - لاہور	۳۳۱	فقہ حنفی
۲۱	مجلس تحقیقات و نشریات اسلام - لکھنؤ	۲۰۴/۲۰۴/۱۹۹/۱۸۹/۱۳۹/۶۴/۴۶	فلسفہ
۳۸۶	مجلس علمی - ڈابھیل	۳۲۲/۲۶۲/۲۴۵/۲۴۴/۲۲۲/۲۱۲	
۳۸۸/۳۸۶/۳۸۲	مطبع احمدی - رامپور	۲۱۱	فلسفہ جدیدہ
۳۸۶	مطبع انصاری - دہلی	۲۱۶	فلسفہ ذوقیہ (اشراقیہ)
۳۸۶/۳۸۱	مطبع مجتہائی - دہلی	۲۱۶	فلسفہ مشائخہ
۳۸۸	مطبع مرتضوی، دہلی	۸۳	مشکوٰۃ دیدار الہی
۳۶۱	المطبعة المیریة بمكة المحمديہ	۸۳	مشکوٰۃ کلام
۳۸۸/۱۰۰	مطبع نو لکھنؤ - لکھنؤ	۳۸۲	معقولات

۱۹	باطنیت	۲۷۳	المکتب الاسلامی - دمشق
۱۸۷	برہمنیت	۲۹۰	مکتبہ سلفیہ - لاہور
۲۲۲/۱۸۸	جوگ	۲۶۲	ندوۃ المصنفین - دہلی
۳۸۲	جماعت مجاہدین - چرقد		کتب خانے اور لائبریریاں:
۱۵	جمعیتہ اشبان المسلمین - قاہرہ	۳۲۵	انڈیا آفس لائبریری - لندن
۱۲۷	چشتیت	۳۲۵	برٹش میوزیم - لندن (کتب خانہ)
۱۹	(حلقہ) پیام انسانیت (لکھنؤ)	۳۲۱	خدا بخش خاں لائبریری - پٹنہ
۱۹.۱۱.۰۵-۷۱۱.۰۰۷۱	دین الہی - دین اکبر	۳۸۵-۸۷	کتب خانہ ادارہ مجددیہ - کراچی
۲۶	ذکر عقیقہ	۳۲۲/۳۲۱	کتب خانہ آصفیہ
۳۰۱	روشائے	۲۹	کتب خانہ جامعہ پنجاب
۲۲۲/۱۸۸	سنیاس	۳۲۰.۱۳۲	کتب خانہ ندوۃ العلماء - لکھنؤ
۷۹	سوفسطائیت	۶۵	مولانا آزاد لائبریری - علی گڑھ
۶۸۱۶۷۱۶۳۱۴۵۱۲۹	شیعیت - مذہب شیعہ		مذہب و ادیان عقائد و فلسفے اور کتب:
۸۱	عقیدہ تثلیث	۳۷۶	اشتراکیت
۱۰۷	عقیدہ تنازع	۲۱۷۱۲۱۳۱۹۷-۹۹	اشراق - اشراقیت
۲۱۵/۱۸۱	عیسائیت - مسیحیت	۱۹۲	اشراقی تصوف
۲۵	عیسوی پاپائیت	۲۱۵	اشراقیت جدید و قدیم
۱۶۱/۲۶	عینیت	۱۹۲	اقلاطونیت جدیدہ
۷۹	لاادریت	۲۰۵۱۲۰۴/۱۹۷	الہیات
		۱۹۲	ایرانی فلسفہ

۳۶	ہندو لوگا	۲۶۰	محل میلاد
۲۲۴، ۲۱۰، ۲۰۲، ۱۹۲	یونانی فلسفہ	۳۱۱، ۱۰۲، ۲۶، ۳۲، ۳۱، ۲۹	مذہب حنفی
	طرق و سلاسل سلوک و تصوف:	۲۶۹	مذہب ظاہری
۱۴۷	سلسلہ ابوالعلائیہ	۱۶۱	ساوات
۳۷۹، ۳۷۸، ۳۷۷، ۳۸۹	سلسلہ احنیہ مجددیہ	۱۹۲	مصری اشراقیت
۳۸۲، ۳۸۱		۱۳۲، ۵۹، ۵۶، ۵۲	ہندو میت - مذہب ہندویہ
۲۸۹	سلسلہ آرمیہ	۳۶۵، ۱۹، ۱۱	ندوة العلماء - لکھنؤ
۱۳۶، ۱۳۴، ۱۳۸، ۱۳۶، ۱۳۴، ۱۳۳	سلسلہ چشتیہ	۸۲	نصرانیت
۳۲۶، ۳۲۶، ۲۷۱، ۱۳۲		۱۸۹، ۶۹، ۶۷، ۶۶، ۶۴	نقطوی تحریک
۲۷	سلسلہ چشتیہ صابریہ	۱۸۷، ۷۱، ۲۰	وحدت ادیان
۲۷، ۱۳۳	سلسلہ صابریہ	۱۸۸، ۱۸۶، ۱۵	وحدۃ الشہود - توحید شہودی
۳۷، ۳۴، ۳۳	سلسلہ عشقیہ شطاریہ	۲۸۸، ۲۸۳، ۲۸۰، ۲۷۵، ۲۷۳، ۲۷۲، ۲۶۶، ۲۶۱	
۱۳۲، ۱۳۴ - ۳۶، ۳۸، ۳۳	سلسلہ قادریہ	۳۳۶، ۲۸۹	
۲۵۲، ۲۳۷، ۲۸۹، ۱۸۳، ۱۲۸	سلسلہ مجددیہ	۲۵، ۳۲، ۲، ۱۵	وحدۃ الوجود - توحید مجددی
۳۷۷، ۳۷۳، ۳۷۲، ۳۶۷		۱۹۰، ۱۸۸، ۱۸۶، ۱۶۱، ۱۳۲، ۱۸۹، ۵۱، ۳۸، ۲۷	
۳۶۰	سلسلہ مجددیہ معصومیہ	۲۷۰ - ۷۷، ۲۶۷، ۲۶۵، ۲۶۲، ۲۶۱، ۲۲۴	
۱۳۳، ۱۳۶، ۱۳۶، ۲۷	سلسلہ مجددیہ نقشبندیہ	۳۲۶ - ۲۸، ۳۳۶، ۳۲۲، ۲۸۷ - ۸۹، ۲۷۹ - ۸۲	ہندوستانی اشراقیت
۳۲۵، ۳۳۵، ۳۰۸، ۲۷۱، ۲۷ - ۵۰، ۱۳۲		۱۹۲	ہندو فلسفہ
۳۸۴، ۳۷۸، ۳۷۷، ۳۷۳، ۳۶۸، ۳۵۸، ۳۵۳		۳۲۲	
		۱۰۸	ہندو مذہب

۲۱۲	حکمت	۳۲	سلسلہ برداریہ
۲۲۵	دعاء شیخ	۳۳	سلسلہ نظامیہ
۱۳۲	سکر و شورش	۳۸۰	سلسلہ ولی اللہیہ
۲۵۹، ۲۵۸، ۲۵۳	سنت	۳۶	طریقہ چشتیہ شتاریہ
۲۹۹، ۲۹۵، ۲۸۲، ۲۵۶، ۲۲۵، ۱۸۸	شرعیات -	۳۸	طریقہ قلندریہ
۳۲۷، ۳۲۰ - ۲۲، ۳۱۶، ۳۱۴، ۳۱۰، ۳۰۶، ۳۰۰		۲۷۲، ۱۳۹	طریقہ گبرویہ
۳۵۹، ۳۵۲، ۳۳۱			نہمی، اسلامی اور اصطلاحی الفاظ و رسوم:
۲۲۲	صلوٰۃ العاشقین	۷۵	احرام
۳۷	صلوٰۃ معکوس	۱۳۲	استغراق
۱۸۸	طریقیت	۲۰۹، ۱۹	اشراق
۱۰۱	تشفہ (رسم اکبر)	۲۵۸ - ۶ - ۱۲۵۳	بدعت
۲۲۰، ۲۰۹	نبوت	۱۸۶	بدعت حسنہ
۱۲۷	نقشبندیہ	۱۸۶	بدعت سیئہ
۲۲۲	نماز اجزاب	۲۰۱	بعثت
۲۲۲	نماز تنویر القبر	۱۰۱	بھدر اکروانا (رسم اکبر)
۱۳۲، ۱۸۹	وجد و سماع	۲۶۲، ۲۲۵، ۲۱۵، ۱۸۰، ۱۵۸، ۲۶	تصوف -
	زبان:	۳۲	تعزیه
۵۱	پشتو	۳۲۹، ۱۱۲	جشن نوروز
۳۸۷	ترکی	۱۰۱	جھروکا دشن (رسم اکبر)

۲۳۲ مزار داتا گنج بخش - لاہور

۷۳ مزار سید حسین خنگ سوار - اجیر

۷۳ مزار قطب جمال، ہانسی

۱۹ مزار مجدد الف ثانی، سرہند

خانقاہیں و رباط:

۳۷۶ خانقاہ شاہ ابوالخیر، دہلی

۶۸ خانقاہ شیخ حسین خوارزمی، بلخ

۱۹ خانقاہ مجددیہ، سرہند

۳۶۸ خانقاہ مجددیہ - بھوپال

۳۷۲ خانقاہ معصومی - رامپور

۳۷۲ رباط منظہری - مدینہ منورہ

اہم واقعات و حادثات:

۱۲۳ اسراء

۱۲۳ شق القمر

۲۷۰ طوفان نوح

۱۲۳ معراج

۲۱۱ جون زبان

۲۲۵ سریانی

۹۶ سنسکرت

۲۲۵ عبرانی

عربی - ۱۳۲، ۱۰۲، ۱۹۷، ۱۸۹، ۱۸۱، ۱۵۱، ۱۳۲

۲۷۱، ۲۵۲، ۲۳۲، ۲۲۹، ۱۲۵، ۱۲۲، ۱۱۶

۳۸۵ - ۸۷، ۳۷۵

فارسی - ۱۲۸، ۱۲۰، ۱۰۰، ۹۶، ۹۳، ۸۱، ۵۱، ۵۰

۳۸۵ - ۸۷، ۳۶۷، ۳۵۹، ۳۲۰، ۲۹۲، ۱۶۱

۵۱ ہندی

سکے

۳۵ سکہ نقرئی

۱۰۱ درہم

۱۰۱ دینار

مقبرے و مزارات:

۳۷۲، ۳۶۰ جنت البقیع، مدینہ منورہ

۳۷۲ جنت المعلات، مکہ مکرمہ

۳۱ روضہ مرتضوی - نجف

۳۶۰ قبہ سیدنا عثمان، مدینہ منورہ

دیگر منفردات:

۲۹۳	افیوں
۵۹	چراغ سلیمان
۴۲	درس نظامی
۱۶۳	سنت یوسفی
۳۷۲، ۳۷۱، ۱۵۴	طاعون

کعبہ - بیت الشہ شریف - ۱، ۳، ۴، ۶، ۱۲، ۲۱

۳۷۰، ۱۳۲۲

۳۰

غلاف کعبہ

بیت الشہ شریف
نور آباد - فتح گڑھ - سیالکوٹ

